

’زمانہ‘ پریم چند نمبر



مرتبہ
دیباچہ

مقدمہ
مانگ ٹالا

قومی کونسل برائے فروغ اردو زبان، نئی دہلی

’زمانہ‘ پریم چند نمبر



مرتبہ
دیاز انس نگم

مقدمہ
مانگ مالالا

قومی کونسل برائے فروغ اردو زبان، نئی دہلی

’زمانہ‘ پریم چند نمبر

مرتبہ
دیپانرا سن نگم

مقدمہ
مانک ٹالا



قومی کونسل برائے فروغ اردو زبان

وزارت ترقی انسانی وسائل (حکومت ہند)

ویسٹ بلاک 1، آر. کے. پورم، نئی دہلی 110066

Zamana Premchand Number

Edited by : Daya Narayan Nigam

Muqaddama : Manik Tala

© قوی کو نسل برائے فروغِ اردو زبان، نئی دہلی

سنہ اشاعت : جولائی 2002 تک 1924

پہلا الاٹھن : 1100

قیمت : 114/-

سلسلہ مطبوعات : 999

بشر: ڈائریکٹر، قوی کو نسل برائے فروغِ اردو زبان، ویسٹ بلاک-1، آر. کے. پورم، نئی دہلی 110066

طابع : لاہوتی پرنٹ ایڈرس، 1397 پھڑی اہلی، بازار غیا محل، جامع مسجد، دہلی 110006

پیش لفظ

اردو کے اہم مصنفین کی تمام تحریروں کو شائع کرنے اور انھیں قارئین تک پہنچانے کا منصوبہ قومی کونسل برائے فروغ اردو زبان کی ترجیحات میں شامل ہے۔ اس منصوبے کے تحت میر، درد، ناسخ، آغا حشر، پریم چند، منو اور فراق وغیرہ کی تخلیقات کو کلیات کی شکل میں اردو کونسل شائع کر رہی ہے۔ کلیات پریم چند قومی اردو کونسل 22 جلدوں میں شائع کرے گی جن میں سے بیشتر جلدیں شائع ہو چکی ہیں۔ کونسل نے یہ کوشش کی ہے کہ پریم چند کے تعلق سے کوئی گوشہ نقشہ نہ رہ جائے اسی لیے ناول، افسانے، ڈرامے، مخطوط، مضامین، ادبیے اور تراجم بہ اعتبار صنف یکجا کیے گئے ہیں۔ علاوہ انہیں پریم چند پر مبنی ایک اہم کام ”زمنہ“ کانپور کا پریم چند نمبر جو ایک اہم دستاویزی رسالہ ہے، نیز پریم چند کی زندگی کے مختلف گوشوں کو اجاگر کرتا ہے، کا منظر عام پر آنا کونسل کے لیے خوشی کا باعث ہے۔

پریم چند کے انتقال کے بعد ان کو خراج عقیدت پیش کرنے کے لیے منشی دیانرائن گم نے ”زمنہ“ کا پریم چند نمبر نکالا۔ اس میں پریم چند کے فنی پہلوؤں کے علاوہ ان کے سوانحی گوشوں اور شخصیت پر کافی مواد یکجا کیا گیا ہے۔ یہ رسالہ ایک عرصے سے کم یاب تھا اور اس کی اشاعت کی ضرورت محققین پریم چند مستقل

محسوس کر رہے تھے۔ چونکہ اس اہم دستاویز میں تحقیقی نقطہ نظر سے کچھ خامیاں راہِ پا
گئی تھیں اور ان کو صحیح تناظر میں پیش کرنا ضروری تھا۔ ”زبانہ“ کے اس خصوصی
نمبر کی اشاعت نوکر کے کونسل اس کی کو پورا کر رہی ہے۔

”زبانہ“ کی تصحیح کرنے اور تفصیلی مقدمہ لکھنے کی ذمہ داری جناب مانگ ۱۱ نے
بخوبی نبائی ہے۔ جامع مقدمے کے علاوہ چار فیصے بھی شامل کتب ہیں۔ اس علمی
تعاون کے لیے کونسل جناب مانگ ۱۱ کی ممنون ہے۔ امید ہے کونسل کی دیگر
مطبوعات کی طرح یہ کتاب مطالعہ پریم چند میں اہمیت کی حامل ہوگی۔

(ڈاکٹر محمد حمید اللہ بھٹ)

ڈائریکٹر

زمانہ

یادگارِ پریم چند

پریم چند نمبر

ہرگز نہیں دآنکہ دشمنِ زندہ شد عشق

پریم چند کی قابلیت اور ادبی خدمات
بین الاقوامی شہرت حاصل کر چکی تھیں
اُن کے چلے جانے سے ہم کو نقصان نہیں
ہوتا ہے۔

رہبرِ زمانہ

مرتبه
ویا زاینِ نگمِ بی۔ اے



دفتر زمانہ کراچی فروری ۱۹۳۸ء

جناب مہربانی۔
تسلیم

حال ہی میں رسالہ زمانہ نے منشی پریم چند مرحوم کی یادگار میں ایک خاص نمبر یادگار پریم چند کے نام سے شائع کیا ہے۔ جس میں ۲۵ صفحات پر ۲۴ صفحہ میں شہزادہ گلشن دہلی کی مٹی ہے۔ یادگار پریم چند کے قلم اول میں سوانحی مضامین ہیں جو سب کے سب منشی پریم چند کے دیرینہ دوستوں اور ذاتی واقعات کا دل کے گھمے ہوئے ہیں۔ اور منشی صاحب کے کئی خطوط سے جو اشاعت کے خیال سے نہیں لکھے گئے تھے۔ بہت سی باتیں آؤ گئیں کہ منشی صاحب کی زندگی میں اس طرح منشی صاحب کی زندگی کا کوئی پہلو ایسا نہیں تھا جس پر اس یادگار پریم چند کی شہزادہ گلشن دہلی کی مٹی پر دوسرے حصہ میں اردو کے سلسلہ انشا پر دلائل اور حوالہ کار حقیقت نگاروں نے منشی پریم چند کی تمام تصانیف پر سیر حاصل کر کے ایک شہزادہ گلشن دہلی کی مٹی میں منشی صاحب کے ادبی شاہکاروں کو پورے طور پر کیے کیلئے ہیں۔ مذہب کا پڑھنا لازمی ہے۔

فیر سے منشی پریم چند صاحب کے شوق نامور شعرائے اردو کی قابل قدر نظمیں ہیں۔ غرض اس یادگار پریم چند کی زندگی کا ایک مکمل مرقعہ پیش کر دیا ہے۔

مضامین کے علاوہ نو اہم ترین علمی تصاویر بھی دیدی گئی ہیں۔ انہیں پریم چند صاحب کی تحریر کا عکس بھی ہے۔ دیگر تصاویر ان کی زندگی کے مختلف اوقات کے فوٹو ہیں۔ جن کی دلچسپی دیکھنے سے متعلق رہتی ہے۔

یہ نیر آپ کی خدمت میں۔ امید رہے کہ آپ اس سال خدمت ہے۔ امید ہے کہ آپ اسے ہرگز غرض ہوں گے اور اپنی سورت رائے سے اپنے عزیز محمد کے ناظرین کو مطلع فرمائیں گے۔

براہ کرم فروری نوچ فرما کر مرہون منت فرمائے۔ اس میں آپ کا قابل قدر دلیونہ شائع ہو انہیں کی ایک کاپی پریم چند کے عزیز شاہزادہ گلشن دہلی کی مٹی کا سونپ دیکھئے۔

نیاز مند

ایڈیٹر زمانہ کراچی

3- زمانہ کا پریم چند نمبر مختلف رسائل کو ارسال کرنے کے ساتھ فروری 1938ء کا یہ علمی شلک تھا۔ یہ خط تاریخی اہمیت کا حامل ہے۔

زمانہ

کا

یہ خاص نمبر

پریم چند جی کے تیس سال کے سلسل قلمی احسانات کے شکر نے

اور

اُس لازوال محبت و برادرانہ رفاقت کی یادگار میں شائع کیا جاتا ہے

جو

آنحضرت زمانہ اور اُس کے ایڈیٹر کے ساتھ تھی۔

۱۰۶

آج ہر دہائی میں ہمیں وہی عالم آہ و گل میں نہیں ہیں، لیکن اُن کی بے لوث زندگی اور پُر غلوں
و بے ریا محبت کی یاد آفریں ہمیں احباب کے سکون خاطر و تسکین قلب کا باعث ہے گی۔
اگرچہ موت نے اُن کو ہم سے تاروت چھین لیا مگر اُن کا نام آئندہ اُن کا کام آ رہا ہے۔
اُن کے خیالات و جذبات مکی ادب کا مستقل خزانہ ہو گئے ہیں، اور جب تک ہندوستانی
زبان کے نام لیا جاتی ہیں اُن کا نام بھی یہی سے یاد کیا جائے گا۔ سچ ہے۔

ہرگز نہ پیر و اکبر و شمس زندہ شد بہ عشق

دماغِ انجم

۱۔ زمانہ کا پریم چند نمبر کا اعداد و شمار

فہرست مضامین

1	پیش گفتار
9	ضمیمہ نمبر ایک
16	ضمیمہ نمبر دو
27	ضمیمہ نمبر تین
31	ضمیمہ نمبر چار

حصہ اول: پریم چند کے سوانحی خاکہ

46	1- پریم چند کے خورد و نوش حالات
49	2- غشی پریم چند کی کہانی ان کی رہائی
59	3- پریم چند اور مسز پریم چند
63	4- غشی پریم چند کی یاد
69	5- غشی پریم چند ایک ہم سبق کی نگاہ میں
72	6- غشی پریم چند مرحوم ایک شاگرد کی نگاہ میں
74	7- غشی پریم چند مرحوم ایک رفیق کار کی نگاہ میں
77	8- آہ غشی پریم چند
81	9- پریم کے چہاوصاف
83	10- پریم چند ایک انسان اور مصنف کی حیثیت سے
96	11- غشی پریم چند مرحوم
104	12- پریم چند کی قومی خدمت
105	13- پریم چند کی ادبی خدمات
110	14- پریم چند اور ہندوستانی زبان
112	15- غشی پریم چند معصوم جذبات
114	16- غشی پریم چند کی مصوری

298	حضرت فرحت کا پوری بی اے	39- پریم چند اور ان کا رتبہ
	ایل ایل بی	
299	نشی جگتا تھ پر شادا آزاد بی اے	40- آہ نشی پریم چند
300	عبدالسلام اختر ہوشیار پوری	41- بساط ماتم
301	نشی جگدیش سہائے سکینہ بی اے	42- لوحہ دقات پریم چند
	ایل ایل بی	
303	مہاشہ جمنی سرشار خیر پوری	43- آہ نشی پریم چند
304	رائے زاوہ علیشور دیال موٹی ایم اے	44- خراج عقیدت
	ایل ایل بی	
305	حضرت احسان بن دانش کا ندھلوی	45- بادشاہ اور ادیب
306	نشی اقبال دورما تھر مگائی	46- قطعہ تاریخ دقات پریم چند
307	پروفیسر حامد حسن قادری ایم اے	47- تواریخ انتقال ناگہانی
308		48- نشی پریم چند کی تصانیف

فہرست تصاویر

- | | |
|---------------------------|---|
| 1- پریم چند کا پائل اسکیچ | 5- پریم چند زمانہ تندرستی میں |
| 2- عکس تحریر پریم چند | 6- پریم چند سرکاری ملازمت سے مستعفی ہونے کے بعد |
| 3- پریم چند (موت سے پہلے) | 7- پریم چند و سز پریم چند |
| 4- پریم چند بستر مرگ پر | 8- پریم چند 1932ء میں |
| | 9- پریم چند 1934ء میں |

فہرست اقتباسات

- | | |
|-----|--------------------------------|
| 82 | 1- پریم چند اور علامہ یوسف علی |
| 95 | 2- فرشتہ خصلت پریم چند |
| 102 | 3- پریم چند کی خصوصیت |
| | 4- پریم چند بہ حیثیت معصف |
| 111 | 5- پریم چند کی تمنائیں |
| 118 | 6- پریم چند کے بہترین افسانے |
| 125 | 7- پریم چند کا آرٹ |
| 281 | 8- پریم چند کا فلمی چہرہ |
| 292 | 9- اقوال و اقتباسات پریم چند |

پیش گفتار

’رمانہ‘ کا چور کا پریم چند نمبر ایک اہم دستاویز کی حیثیت رکھتا ہے۔ یہ نمبر بہت کم لاہریروں یا افراد کے پاس موجود ہے۔ اس نوشتہ کی دستاویزی اہمیت کو سمجھتے ہوئے قومی کونسل نے اسے کتابی صورت میں پیش کرنے کا بیڑہ اٹھایا ہے۔ قومی کونسل کے ڈائریکٹر ڈاکٹر حمید اللہ بھٹ نے اس کی ترتیب و تدوین کا کام میرے ماتواں کندھوں پر ڈالا ہے اور میں نے خطۃ المقد را پنی ذمے داری نبھانے کی کوشش کی ہے۔ پریم چند کا تصور دیا زائن گلم اور ’’زمانہ‘‘ کے بغیر مشکل ہی نہیں ناممکن بھی ہے۔ صحیح معنی میں پریم چند کی ادبی زندگی کا آغاز ’’زمانہ‘‘ ہی سے شروع ہوتا ہے اور پریم چند کو پریم چند بنانے میں گلم اور ’’زمانہ‘‘ کا بہت بڑا ہاتھ ہے۔

’’زمانہ‘‘ کے پریم چند نمبر میں اس زمانے کے چوٹی کے دانشوروں نے اپنے قلم کے جوہر دکھائے ہیں۔ تنقیدی نقطہ نظر سے لکھے ہوئے مضامین آج بھی اسی اہمیت بلکہ اس سے بھی زیادہ اہمیت کے حامل ہیں۔ لیکن تحقیقی نقطہ نظر سے یہ نمبر انتہائی ناقص ہے۔ اور سب سے بڑی (ظہر) IRONY تو یہ ہے کہ پریم چند کی زندگی اور ادب کی تفصیلات خود پریم چند اور گلم صاحب کے زور قلم کا نتیجہ ہیں۔ لیکن دونوں نے اپنی ناقص یادداشت کو دستاویز کے طور پر استعمال کرتے ہوئے بہت سی جگہوں پر عجیب و غریب بولچھوٹوں کا مظاہرہ کیا ہے۔

اس سلسلے میں مدن گوپال صاحب نے اپنی اردو کتاب ’’قلم کا مزدور‘‘ (صفحہ نمبر 6) میں ایک جگہ تحریر فرمایا ہے۔

’’.....پچھلے چند برسوں میں اردو میں جنہی کتابیں شائع ہوئی ہیں ان سب میں ’’زمانہ‘‘ کے پریم چند نمبر میں شائع شدہ مضامین کو بنیاد بنایا گیا ہے۔ ہندی میں ’’نس‘‘ کے خاص نمبر کو لیکن تاریخوں اور واقعات کی ترتیب میں صاف اختلافات ان دونوں شماروں میں جگہ جگہ موجود ہیں۔ تنقید نگاروں نے بھی آنکھ بند کر کے ان بیانات کو نقل کر دیا ہے.....‘‘

زمانہ پریم چند نمبر میں پریم چند اور نگم صاحب کے درج ذیل مضامین تحقیقی نقطہ نظر سے بہت سی خامیوں کے حامل ہیں۔

(1) پریم چند:

(الف) پریم چند کے خود نوشت حالات

(ب) پریم چند کی کہانی ان کی اپنی زبانی

(2) دیان سائن نگم:

(الف) پریم چند کی باتیں

(ب) پریم چند کی بعض تصانیف کا حال

اس کے علاوہ اس شمارے کے آخر میں ”زمانہ“ کے ادارے کی طرف سے مرتب کردہ پریم چند کی تصانیف بھی تحقیقی نقطہ نظر سے پر از اغلاط ہیں۔

نتیجہ میں پریم چند پر بہت سے تحقیق کرنے والوں نے ان دونوں کے بیانات کو مستند سمجھتے ہوئے انہیں اپنی تحقیق میں من و عن استعمال کر لیا ہے۔

متذکرہ بالا مضامین کو ان کے صحیح تناظر میں پیش کرنے کے لیے مجھے چار مہینے مرتب کرنا پڑے۔ اور نئے المقتدران ضمیموں کی تفصیلات مستند حوالوں سے پیش کرنے کی سعی کی ہے۔

اب اس خاص نمبر کی اشاعت کے بارے میں کچھ روشنی ڈالنا چاہتا ہوں کیونکہ بہت سے محقق اس نمبر کی اشاعت کا سنہ 1937 مانتے اور لکھتے ہیں لیکن حقیقت کچھ اور ہی ہے۔ درحقیقت یہ نمبر فروری 1938ء میں تیار ہو کر مارکیٹ میں آیا تھا حالانکہ نگم صاحب کی بہت کوشش تھی کہ وہ اپنے اس عزیز دوست کو جلد از جلد غراج عقیدت پیش کر دیں لیکن باوجود انتہائی کوشش کے اس کی اشاعت معرض التوا میں پڑتی رہی۔ اس کے کوائف مختصر اذیل میں پیش کیے جاتے ہیں۔

(1) اکتوبر 1936ء ہی کے ”زمانہ“ کے شمارے میں پریم چند نمبر کا اعلان کر دیا گیا تھا۔ نگم صاحب کا خیال تھا کہ یہ خاص شمارہ تسلی بخش طور پر مرتب ہو کر اپریل 1937ء میں شائع ہو جائے گا۔ چنانچہ قلمی معاونین کو مضامین جلد از جلد ارسال کرنے کی درخواست کی گئی۔

(2) جیسے جیسے مضامین آتے گئے اس کی ضخامت بڑھنے لگی۔ اس نمبر کی کتابت کی مصروفیت کے باعث دسمبر 1936ء کا شمارہ بھی شائع نہ ہو سکا۔ چنانچہ یہ اعلان کیا گیا کہ دسمبر 1936ء اور اپریل 1937ء کے دو شماروں کو آپس میں مدغم کر دیا جائے گا۔

(3) لیکن وقت گزرنے کے ساتھ ساتھ کئی اہم ادبی ہستیوں کے بہت سے معیاری اور اہم مضامین پہنچنے لگے۔

(4) اس صورت حالات کے پیش نظر اپریل 1937ء کا شمارہ تو عام شماروں کی طرح شائع کر دیا اور اس امید پر کہ یہ خاص نمبر جون 1937ء تک تیار ہو جائے گا، جون 1937ء کا شمارہ بھی شائع نہ کیا گیا، لیکن تاخیر ہوتی گئی۔

(5) دسمبر 1937ء کے شمارے میں اس خاص نمبر کا اشتہار دیا گیا۔ اس کے علاوہ اس نمبر میں زمانہ کا پینتیسواں سال کے عنوان کے تحت صفحہ 396 پر اس کی تفصیل درج کرتے ہوئے لکھا گیا تھا۔ ”..... یادگار نمبر اپنی تمام خصوصیات کے ساتھ تیار ہو گیا ہے اور اس نمبر کے ساتھ ہی شائع ہو رہا ہے۔“

(6) لیکن یہ نمبر جنوری کے اواخر یا فروری کے اوایل میں شائع ہو کر مارکیٹ میں آیا کیونکہ اس نمبر کے جو پرچے دیگر رسائل کو بتا دے میں ارسال کیے گئے ان کے ساتھ علاحدہ ایک خط منسلک تھا جس کے اوپر ”فروری 1938ء“ درج تھا۔ اس خط میں اس خاص نمبر پر جلد از جلد تبصرہ شائع کرنے کی استدعا کی گئی تھی۔ یہ خط قاری کی خدمت میں اسی خاص نمبر کے ساتھ پیش کر رہا ہوں۔

”زمانہ“، قلم اور پریم چند

یہ تینوں نام لازم الملزم تھے قلم اور ”زمانہ“ کے بغیر پریم چند کا اور پریم چند کے بغیر قلم صاحب اور ”زمانہ“ کا تصور بھی نہیں کیا جاسکتا۔ نئے کہ ”موز وطن“ کے شاعر کے بعد جب ضلع کلکتہ نے ان کی حب وطن سے بھرپور تحریروں سن کر دھچکے رائے/نواب رائے پر لکھنے کی پابندیاں عائد کر دی تھیں تو قلم صاحب ہی نے ان نیا قلمی نام ”پریم چند“ تجویز کیا تھا۔

”زمانہ“ میں پریم چند کے متعدد مضامین، تنقیدیں، تبصرے اور کہانیاں شائع ہوئی تھیں۔ اس خاص نمبر میں دیگر تفصیلات کے علاوہ ایک مضمون ”زمانہ اور پریم چند“ شائع ہوا تھا۔ اس میں پریم چند کے ان سب مضامین کی تفصیل دی گئی ہے جو وقتاً فوقتاً ”زمانہ“ میں شائع ہوتے رہے۔

میں نے ضمیمہ نمبر 3 میں ان کی کچھ حقیقی غلطیوں کی تصحیح کر دی ہے۔ اس مضمون کی آخری شق میں اٹھاون افسانوں کا ذکر کیا گیا ہے جو نواب رائے اور پریم چند دونوں قلمی ناموں سے شائع ہوئے تھے۔ میں نے مزید تحقیق کے بعد ان گیارہ افسانوں کا بھی پتہ لگا لیا ہے جو زمانہ میں شائع تو ہوئے تھے لیکن اس فہرست میں شامل نہیں ہیں۔ چنانچہ اس ضمیمہ میں میں نے زمانہ میں ان کی اشاعت کی تفصیلات مہیا کر دی

ہیں۔

”زمانہ“ اور ”ششی دیانرائن“ قلم

”زمانہ“ اپنی افادیت کے باوجود زندگی بھر مالی دشواریوں کا شکار رہا۔ بشیشور پرشاد منتر لکھنؤی کے نام اپنے 7 جنوری 1942ء کے خط میں تحریر فرماتے ہیں۔ ”..... شاید آپ بھول گئے کہ چالیس سال سے زمانہ کی اشاعت مسلسل قائم رکھنے میں مجھے کتنی دشواریوں کا سامنا کرنا پڑا ہے۔ کیا میں نے اب تک کسی اہل قلم سے اس کے لیے کوئی مالی امداد طلب کی؟ البتہ قلمی امداد کے لیے میں اپنے سب احباب قدیم و جدید مرحوم و موجود کا ہمیشہ کے لیے زیر بار احسان ہوں۔ (مکاتیب قلم، مرتبہ محمد ایوب واقف ص 186 اشاعت کا سنہ ندارد)

زمانہ کا اجرا فروری 1903ء میں بریلی میں ہوا تھا۔ اس کے موسس مدیر ششی دیان رائن لال درمن تھے۔ فروری 1903ء سے نومبر 1903ء تک یہ رسالہ ان کے ہاتھوں پر دان چڑھتا رہا لیکن کچھ ذاتی حوادث اور خانگی حالات کے باعث مرحوم اس رسالے کا قلمدان ادارت ششی دیان رائن قلم کے سپرد کر کے بریلی سے باہر چلے گئے۔ یہ رسالہ پہلے بریلی ہی میں ایڈٹ ہو کر وہیں سے شائع ہوا کرتا تھا لیکن قلم صاحب کے زیر ادارت آنے کے بعد شروع شروع میں کانپور سے ایڈٹ ہو کر بریلی کے اسی پریس (قیصری پریس) سے شائع ہوتا رہتا تھا ہم کچھ انتظامی مجبوریوں کے سبب اس کی اشاعت ٹامی پریس کانپور سے ہونے لگی۔ یہ 1905ء کی بات ہے۔ کچھ عرصہ بعد قلم صاحب نے اپنا چھوٹا سا پریس بھی قائم کر لیا تھا جس میں ”زمانہ“ کے علاوہ ان کا نیا جاری کردہ ہفت روزہ ”آزاد“ کے علاوہ کچھ کتابیں بھی شائع ہوئیں۔ لیکن کچھ سال بعد انھیں اپنا پریس فروخت کرنا پڑا کیونکہ پریس بھی مسلسل خسارے میں چل رہا تھا۔ اس کے بعد زمانہ کانپور کے مختلف پریسوں میں چھپتا رہا۔

زمانہ کا عام شمارہ ہفت روزہ سے اتنی صفحوں پر مشتمل ہوتا تھا اور صفحوں کے نمبر سلسلہ دار چھ ماہ تک چلا کرتے تھے۔ اس زمانے میں چھ ماہ کی ایک جلد ہوا کرتی تھی۔ اور ہر چھ ماہ بعد جلد نمبر بڑھ جاتا تھا۔ ہر جلد کے آخری ماہ (یعنی جون اور دسمبر) میں چھ جلدوں میں شائع شدہ مضامین نثر و قلم کی تفصیل ہوا کرتی تھی۔ ابتدا میں زمانہ عام کتابی سائز پر شائع ہوتا تھا لیکن بعد میں سائز میں اضافہ کر دیا گیا تھا۔

قلم صاحب نے ”زمانہ“ کے ذریعہ بہت سے فوئیزادہوں اور شاعروں کی ذاتی پرورش کر کے انھیں شہرت اور مقبولیت بخشی۔ وہ نئے اور ہونہار لکھنے والوں کی حوصلہ افزائی میں کبھی ہلکے سے کام نہیں لیتے

تھے۔ چنانچہ آج کے کئی مشہور اہل قلم ان کی نظر کرم کے سر ہونے منت ہیں۔

رسالہ کی ادارت اور دیگر مصروفیات کے باعث وہ خود زیادہ نہیں لکھ سکتے تھے۔ لیکن انھوں نے جو کچھ بھی لکھا انتہائی محنت، وقت نظر اور چھان چٹک کر لکھا، مثال کے طور پر ان کے دو مقالے (1) ”مطالعہ رامائن“ (زمانہ اکتوبر دسمبر 1907ء) اور (2) ”تھائیر کی لڑائی اور اس کے اثرات“ (زمانہ اگست 1938ء) پیش کیے جاسکتے ہیں۔ وہ زیادہ تر ”رفقار زمانہ“ یا ”علمی خبریں اور نوٹ“ کے عنوانات کے تحت اپنے وقت کے سماجی، معاشی، سیاسی اور تاریخی حالات پر ”زمانہ“ کے ہر شمارے میں تبصرہ فرمایا کرتے تھے۔

گلم صاحب نے ”زمانہ“ کو کبھی اپنی تشہیر کا ذریعہ نہیں بنایا۔ بہت کم لوگوں کو معلوم ہوگا کہ انھیں رائے صاحب کا خطاب بھی ملا ہوا تھا لیکن انھوں نے اپنے نام کے ساتھ کبھی یہ خطاب استعمال نہیں کیا۔ حضرت جوش ملیح آبادی نے اپریل 1934ء کے لگ بھگ ان کی مدح میں ایک نظم ”نگاہِ خلوص“ میں ”لکھ کر ارسال کی تھی لیکن انھوں نے اپنی زندگی میں اسے ”زمانہ“ کے صفحات کی زینت نہیں بنایا۔ جوش صاحب نے اپنی یہ نظم اپنی کتاب ”آیاتِ دفعت“ میں 1914ء میں شائع کرائی تھی۔ گلم صاحب ”زمانہ“ کی تعریف میں لکھے گئے خطوط اور تبصروں کو بھی ”زمانہ“ میں شائع کرنے سے اجتناب برتتے تھے۔

”زمانہ“ گلم صاحب کے لیے ہمیشہ خسارے کا سودا رہا اس خسارے کے ڈر سے چاند کا بٹوارا کر کے انھیں خاندانی جائداد سے الگ کر دیا گیا تھا۔

”یادگارِ جشن صد سالہ۔ فنی دیارِ ان گلم“ سے تین اقتباس پیش خدمت ہیں جن سے پتہ چلے گا کہ گلم صاحب اپنے اصولوں پر کسی قدر سختی کے پابند تھے اور ”زمانہ“ میں مسلسل خسارے کے باوجود زمانہ کے معیار کو تبدیل کرنے یا اردو کی بجائے ہندی میں شائع کرنے کی تجاویز کو بھی انھوں نے ٹھکرا دیا تھا۔

(1) ”بھولی بھری یادیں“ از سری نرائن گلم، فرزند ارجمند جناب دیارِ ان گلم۔ ”..... اردو سے ان کو جو لگاؤ تھا وہ ظاہر ہے لیکن وہ اس کے ساتھ ہندی کے مخالف نہیں تھے۔ ان کی رائے میں شمالی ہندوستان میں دونوں ہی زبانوں کی گنجائش تھی۔ البتہ عام فہم الفاظ کا استعمال پسند کرتے تھے۔

صوبہ میں ہندوستانی اکاڈمی کا قیام ان کی ان تھک کوششوں کا نتیجہ تھی۔ اور یہ پودا ان ہی کی آبیاری سے سرسبز ہوا تھا۔ (ص 301)

(2) ”دادا صاحب“ از برج نرائن گلم، (دوسرے خلیفہ رشید و پاشی نرائن گلم) ”..... کم سے کم

یہ تو ظاہر ہے کہ زمانہ ایسے معیاری اور پایہ کے رسالے کو بھی کسی قسم کی حوصلہ افزائی نہ کسی برسرِ اقتدار ادارہ یا قدردانانِ اردو سے ملی نہ دائرہ خریداران ہی خاطر خواہ ہوا کہ کبھی فارغ البالی کی سانس لی جاسکتی..... اُن کے سامنے ایسے حل بھی پیش ہوئے جب کہا گیا کہ اسے ہندی میں نکالا جائے۔ اس کے معیار کو بدل ڈالا جائے لیکن دادا صاحب [والد صاحب] کی خودداری نے اسے کبھی منظور نہیں کیا۔ اور اپنے فنی معیار جو انھوں نے خود ہی قائم کیا تھا اسے تبدیل کرنا گوارہ نہیں کیا نہ ہی کسی قسم کی لغزش ہی آنے دی اور نہ ہی اردو کو خیر باد کہا.....“ (ص 90-289)

(3) ”بابو جی“ از ٹھا کر چند ریوشن سنگھ (موصوف ادارہ زمانہ میں بہت عرصہ کام کرتے رہے تھے) ”وہ 1903ء کے بی۔ اے تھے۔ چاہتے تو اپنے چھوٹے بھائی سری رام سرن گم مرحوم کی طرح ڈپٹی کلکٹری کے عہدہ سے شروع ہو کر کے اعلیٰ عہدہ تک پہنچ سکتے تھے مگر انھوں نے ایسا نہیں کیا۔

کچھ لوگ یہ بھی چاہتے تھے کہ زمانہ دیوناگری حروف میں ہندی زبان میں شائع کیا جائے۔ آئندہ خسارے کی ضمانت لیتے ہوئے دہنی اور کچھ پونجی والے لوگ پچھلا نقصان ادا کرنے کی بات کرتے تھے مگر چند بابو جی اس کے لیے کبھی رضامند نہیں ہوئے.....“ (ص 286)

ماہرین پریم چندیات

پریم چند پر باقاعدہ ذوق اور مستند تحقیق کرنے کے سلسلے میں چار جفاوری ادیبوں کے نام ابھر کر سامنے آتے ہیں۔

(1) مدن گوپال صاحب پریم چند کے پہلے معتبر محقق ہیں جنہوں نے پریم چند کو سب سے پہلے انگریزی کے علمی و ادبی حلقوں سے متعارف کرایا۔ پہلے ایک سونے کا کتابچہ 1943/44ء کے لگ بھگ (شائع کرایا۔ پھر ایک ضخیم کتاب احاطہ تحریر میں لائے۔ پھر ہندی اور اردو دونوں زبانوں میں پریم چند کی زندگی اور ادب پر ”قلم کا سردار“ نامی کتابیں شائع کرائیں۔ موصوف کا سب سے بڑا کارنامہ یہ ہے کہ انھوں نے نہ صرف خط و کتاب کے ذریعہ بلکہ متعدد جگہوں پر خود جا کر مختلف ادیبوں سے پریم چند کے خطوط حاصل کیے یا ان کی نقلیں تیار کیں۔ بعد میں ”پریم چند کے خطوط“ کے نام سے ایک ضخیم کتاب مکتبہ جامعہ سے جون 1968ء میں شائع کرائی۔ ہندی میں پریم چند کے چھوٹے بیٹے امرت رائے کے اشراک سے امرت رائے کے جمع کردہ خطوط کے ساتھ ان خطوط کو شامل کر کے ”چنٹی پتری“ کے نام

سے دو جلدوں میں 1962ء میں شائع کر لیا۔

(2) ڈاکٹر کل کشور گوہر کا نے بھی پریم چند پر بہت وسیع اور مستند کام کیا ہے۔ پریم چند پر کئی تحقیقی کتابیں شائع کرائی ہیں۔ ان میں ”پریم چند و شوکوش (2 جلد) اور ”پریم چند کا اپرا پیہ ساتیہ“ (2 جلد) محققوں کے لیے بہت مفید ثابت ہو سکتی ہیں۔

(3) ڈاکٹر جعفر رضا نے پریم چند پر اردو اور ہندی دونوں زبانوں میں بہت ہی قابل قدر کام کیا ہے۔ اردو میں موصوف کی دو معتبر کتابیں ”پریم چند۔ فن اور تعمیر فن“ اور ”پریم چند۔ کہانی کا رہنما“ شائع ہو کر داد و تحسین حاصل کر چکی ہیں۔ موصوف نے پریم چند کے افسانوں کی اشاعت وغیرہ کی تفصیلات پر بہت گہرائی اور گیرائی سے ریسرچ فرمائی ہے، جو کہ موصوف کی متذکرہ بالا پہلی کتاب میں مختلف ابواب کے تحت شامل اشاعت ہے۔ اس کے علاوہ ڈاکٹر رضا کی تحقیق کے مطابق پریم چند کی مجموعی 314 (تین سو چودہ) تخلیقات میں سے 74 صرف اردو میں ہیں۔ 71 پہلے اردو میں، 92 پہلے ہندی میں اور 64 صرف ہندی میں لکھی گئیں۔ اور بچوں کے لیے ان کی تیرہ کہانیاں صرف ہندی میں ہیں۔ (”اردو دنیا“ ستمبر 2001ء ص 56 اردو خبرنامہ میں کلیات پریم چند کی مزید چار جلدوں کے اجراء کے موقع پر موصوف کی تقریر کا اختصار)

(4) ڈاکٹر قمر رئیس نے بھی پریم چندیات کے سلسلے کی تحقیق میں بہت محنت اور عرق ریزی سے کام لیا ہے۔ لیکن موصوف نے پریم چند کو اکثر و بیشتر صرف مارکسی نقطہ نگاہ سے پرکھا ہے اور پریم چند پر مارکسی اور صرف مارکسی ہونے کا لیبل چسپاں فرمایا ہے۔ لیکن میرے علاوہ کئی دانشوروں کو ان کے اس مسلک سے اختلاف ہے۔ اس سلسلے میں اردو کے مشہور دانشور اور ماہر لسانیات ڈاکٹر گوپی چند نارنگ کی اس تقریر کا ایک اقتباس پیش کر رہا ہوں جو موصوف نے کلیات پریم چند کی مزید چار جلدوں کے اجراء کی تقریب کے موقع پر فرمائی تھی۔

”خشیش پریم چند کو گاندھیائی یا مارکسی نظر ہے سے دیکھ کر ان کی ہمہ گیر ادبی شخصیت کو محروم کرنے کا سلسلہ اب بند ہونا چاہیے کیونکہ وہ اگر آج بھی ہماری تہذیب کی ضرورت ہیں تو یہ اس بات کا واضح ثبوت ہے کہ وہ ایک حقیقت پسند ادیب تھے۔ (انھوں نے مزید کہا کہ) حقیقی فنکار نظریات سے طاقت ضرور حاصل کرتا ہے مگر وہ خود کو نظریوں کے محدود دائرے کا قیدی نہیں بناتا۔ اسی طری سچائی کسی لیبل کی محتاج نہیں ہوتی، مصلحت پڑھنے والے کے اندر ہوتی ہے۔ جس کے معروضی رویے کو کسی ادب کی پرکھ کا پیمانہ نہیں بنایا جاسکتا..... روس کے انقلاب سے متاثر ہو کر پریم چند نے اپنی آگہی کا ثبوت دیا تھا، اس لیے

گنودان، یا کفن جیسی ان کی تحریروں کو حقیقت پسندانہ سمجھا جائے ترقی پسندانہ نہیں (”اردو دنیا۔“ ستمبر 2001ء۔ ص 56)

ان چار شہسواروں کے ساتھ ”پانچواں سوار“ میں بھی ہوں۔ میں نے پریم چندیات پر اپنی تحقیق پریم چند کی صد سالہ یوم پیدائش کی تقریبات کے بعد شروع کی۔ میں نے جہاں مُذکرہ بالا ماہرین پریم چند کی نگارشات کا بغور مطالعہ کیا وہاں میں نے اولین ماخذوں تک پہنچ کر نئے الوسیع صحیح نتائج اخذ کرنے کی کوشش بھی کی۔ اور کہیں کہیں ان حضرات کی تحقیق سے مستند حوالوں کے ساتھ اختلاف کرنے کی جسارت بھی کی۔ دراصل تحقیق ایک جاری و ساری عمل ہے اور بہت ممکن ہے کہ مستقبل کے محقق میرے بھی اخذ کردہ کچھ نتائج اپنی نئی تحقیق کی روشنی میں مسترد کر دیں۔ محقق کا صحیح کام بھی یہی ہے کہ ماضی کی تحقیق کو سامنے رکھ کر اپنے مستند حوالوں کے ساتھ کچلی تحقیقی اغلاط کی نشان دہی کرتے ہوئے تحقیق کے کام کو آگے بڑھائے۔

پریم چندیات پر اب تک میری چار تحقیقی کتابیں شائع ہو چکی ہیں جنہیں مستند محققوں اور تبصرہ نگاروں نے سراہا ہے اور انہیں حوالے کی کتابوں کی حیثیت دی ہے۔ میری آخر کتاب ”پریم چند کا سیکولر کردار اور دیگر مضامین“ 2001ء میں شائع ہوئی تھی۔ یہ کتاب تحقیق و تالیف کا سنگم کہی جاسکتی ہے۔ اس میں جہاں پریم چند پر میرے تحقیقی مضامین شامل ہیں وہاں میں نے اس کتاب کی افادیت میں اضافہ کرنے کے لیے ”قدیم و جدید“ مرحوم و موجود مشاہیر اہل قلم کے اردو، ہندی، ہندوستانی سے متعلق مختلف و متضاد خیالات کی اہم تحریروں کو بھی یکجا کر دیا ہے۔ ان میں پریم چند کی بھی کچھ تحریروں اور تقریریں ہیں جنہیں میں نے ہندی سے اردو میں ترجمہ کر کے شامل کر دیا ہے۔

ماک ٹالا

(I) پریم چند کے خودنوشت حالات

اور

(II) منشی پریم چند کی کہانی ان کی اپنی زبانی

(I) پریم چند نے اپنے جو حالات لکھے ہیں ان میں درج ذیل تحقیقی غلطیاں درآئی ہیں
(1) ”..... 1901ء میں لڑی زندگی شروع کی.....“

تصحیح:- دیسے تو 1901ء سے بہت پہلے ہی پریم چند کے دل میں تخلیقی قوتوں نے سرا بھارتا شروع کر دیا تھا۔ اسکول کے زمانے میں ہی سرشار، مولانا شرار اور دیگر ادیبوں کی کہانیاں اور ناول پڑھتے پڑھتے ان کے دل میں بھی کچھ لکھنے کی تمنا انگڑائی لینے لگتی تھی۔ کوئی اندرونی طاقت انھیں قلم پکڑنے پر مجبور کرتی [1]۔ وہ لکھتے پھاڑتے، لکھتے پھاڑتے اور تلملا کر رہ جاتے۔ جادہ نہ منزل نہ رہبر۔ اپنی اس جھنجھلاہٹ کے نکاس کا انھیں ایک مرتبہ ایک موقع نصیب ہوا تھا لیکن وہ بھی اسکول کے زمانے میں بیسویں صدی کی ابتدا سے چند برس پہلے۔

اس زمانے میں ان کے ناطے کے ایک ماموں (سوتیلی ماں کے چچیرے بھائی) ان کے ہاں تشریف لائے۔ ادھیڑ عمر کے ہو گئے تھے ابھی تک شادی نہیں ہوئی تھی۔ گھر پر متفرق کاموں پر رکھی ہوئی ایک چمارن کے تیر نظر کے گھائل ہو گئے۔ ایک روز شام کے وقت وہ گھر پر آئی تو انھوں نے اندر سے دروازہ بند کر لیا کہ عشق بازی کا آخری مرحلہ بھی طے کر لیا جائے، لیکن گاؤں کے چمار تاک میں بیٹھے تھے۔ ادھر دروازہ بند ہوا ادھر انھوں نے دروازہ توڑا اور سب اندر گھس آئے۔ گھونے، لالتوں اور چھڑیوں سے ان کی مرمت کی۔ مہینوں دودھ میں ہلدی اور گڑ ملا کر پیتے

رہے۔ ”اگر انھوں نے کچھ انکساری دکھائی ہوتی تو شاید مجھے ہمدردی ہوتی، لیکن ان کا وہی دم خم تھا۔ مجھے کھیلتے یا ناول پڑھتے دیکھ کر بگڑنا اور رعب جمانا اور والد صاحب سے شکایت کی دھمکی دینا، یہ اب میں کیوں سنبھلے گا؟ اب تو انھیں نیچا دکھانے کے لیے میرے پاس کافی مسالہ تھا۔“ — دھپت نے ماموں کی کڑوت کوڑا سے کی شکل میں ڈھالا۔ کاپی ماموں جان کے سر ہانے رکھ دی اور خود اسکول چلا گیا۔ ماموں صاحب نے ڈرامہ پڑھا اور بوریا بستر سنبھال کر چلتے بنے۔ جاتے جاتے وہ ڈرامہ پھاڑ کر کوڑے دان میں ڈال گئے۔ یہ تھی دھپت رائے/نواب رائے کی پہلی تخلیق۔ پھر 1900ء اور 1902ء کے دوران پر تاب گڑھ میں سرکاری اسکول کی نوکری کے دوران ان کی دوستی ایک بابورادھا کرشن سے ہو گئی جنھیں وہ اپنی لکھی ہوئی چیزیں دکھلا کر ان سے مشورہ لیتے، لیکن اس وقت بھی پریم چند نے باقاعدہ لکھنا شروع نہیں کیا تھا۔

لڑیری زندگی کا آغاز عموماً وہ زمانہ تسلیم کیا جاتا ہے جب کسی مصنف کی پہلی تحریر یا تخلیق کسی جریڈے میں شائع ہو جائے اور وہ باقاعدہ لکھنا اور چھپنا شروع ہو جائے۔ پریم چند کی پہلی تحریر بنارس کے مفت روزہ اخبار ”آوازہ خلق“ میں ”آلیور کرام دیل“ کے نام سے یکم مئی 1903ء سے 24 ستمبر 1903ء تک قسط وار شائع ہوئی اور اس کے بعد انھوں نے باقاعدہ لکھنا شروع کر دیا۔

درائیں حالات، ہم کہہ سکتے ہیں کہ پریم چند کی لڑیری زندگی آغاز 1903ء میں ہوا۔

(2)..... 1904ء میں ایک ہندی ناول پریم لکھ کر انڈین پریس سے شائع کرایا.....“

صحیح:۔ ”پریم“ (ہندی) 1907ء میں شائع ہوا تھا نہ کہ 1904ء میں۔ یہ ہم خرمادہم نواب کا ترجمہ تھا جو پریم چند نے کسی دوسرے شخص سے کرایا تھا کیونکہ اس زمانے میں ہندی لکھنے یا ترجمہ کرنے کی استعداد پریم چند میں نہیں تھی۔

(3)..... 1912ء میں ’جلوہ ایثار‘ اور 1918ء میں ’بازار حسن‘ لکھا [دونوں ناول

تھے]۔ ہندی میں سیواسدن، پریم آشرم، رنگ بھوم، کایا کلپ چار ناول دو دو سال کے وقفہ کے بعد نکلے۔ ان کے اردو ترجمے عنقریب شائع ہوں گے.....“

صحیح: (الف) جلوہ ایثار کا نہ اشاعت درست ہے۔ یہ انڈین پریس الہ آباد سے مئی 1912ء میں شائع ہوا تھا اس پر بطور مصنف ”نواب رائے“ کا قلمی نام موجود ہے۔

”دردان“ (ہندی) جلوہ ایثار کا ترجمہ شدہ ہندی ایڈیشن ہے۔ یہ ناول پریم چند کے نام

سے گرتے بھنڈاڑ بمبئی سے بکری ست 1977 [1920] میں شائع ہوا تھا۔

(ب) بازار حسن/سیواسدن — بازار حسن پہلے اصلاً اردو میں تحریر ہوا تھا۔ 1918ء تک لکھا جا چکا تھا۔ سیواسدن (ہندی ترجمہ جو پریم چند نے خود کیا تھا) دسمبر 1918ء کے لگ بھگ کلکتہ سے ہندی پبلیک ایجنسی کی طرف سے شائع ہوا تھا۔ اردو میں ناشر دستیاب نہ ہونے کے باعث پریم چند کو 1921ء تک انتظار کھینچنا پڑا۔ یہ دارالاشاعت پنجاب لاہور سے شائع ہوا تھا۔

(ج) پریم آشرم/گوشہ عافیت — یہ کافی طویل ناول تھا۔ اصلاً اردو میں لکھا گیا تھا۔ اس کا اردو مسودہ دستیاب ہے۔ اس پر زمانہ تحریر 2 فروری 1918ء تا 25 فروری 1920ء بھی رقم ہے۔ اردو میں لکھنے کے ساتھ ساتھ اس کا ہندی ترجمہ بھی خود پریم چند کرتے رہے۔ ہندی میں گوشہ عافیت کا نام پریم آشرم رکھا۔ اس کا دیباچہ پنڈت رام داس گھوڑے لکھا۔ دیباچے کے آخر میں اپنے نام کے ساتھ — ”ہولی بکری ست [1922 1979ء] بھی درج کیا۔ اس حساب سے یہ ناول فروری، مارچ 1922ء کے قریب شائع ہوا ہوگا۔ اس کا ناشر بھی ہندی پبلیک ایجنسی، کلکتہ تھا۔

گوشہ عافیت کا پھر سے ترجمہ (ہندی میں ترمیم و تنسیخ کے باعث) اقبال بہادر دور ماسٹر ہوگامی سے کرانا پڑا۔ گوشہ عافیت دارالاشاعت پنجاب لاہور سے دو جلدوں میں 1929ء میں شائع ہوا تھا۔ تاہم ماہرین پریم چندیات اس کی اشاعت 1928ء کی بتاتے ہیں لیکن 1928ء ہی کے دوران اُن کا بعد میں لکھا ہوا اس سے بھی ضخیم ناول ”چوگان ہستی“ دارالاشاعت پنجاب نے دو جلدوں میں شائع کیا تھا۔ چنانچہ دو ضخیم ناول (دو۔ دو جلدوں میں) ایک ہی سال میں آگے پیچھے باریکٹ میں لانا ناشر کے لیے سودمند نہیں ہو سکتا تھا۔ میرے موقف کی تصدیق اس بات سے بھی ہوتی ہے کہ دسمبر 1929ء کے زمانہ میں گم صاحب نے علمی خبریں اور نوٹ (ص 357) میں درج ذیل اطلاع شائع کی تھی — ”حال ہی میں پریم چند کے دو جدید ناول گوشہ عافیت [دارالاشاعت پنجاب] اور زلما [گیلانی الیکٹرک پریس بکڈ پو] لاہور سے شائع ہوئے۔“

(د) رنگ بھوم (یا بھوی) (ہندی)/چوگان ہستی (اردو) — پریم چند کے پچھلے ناولوں کی طرح یہ ناول بھی پہلے اردو میں لکھا گیا تھا۔ ”چوگان ہستی“ کے مسودے پر اس کی شروعات کی تاریخ یکم اکتوبر 1922ء اور اختتام پر یکم اپریل 1924ء درج ہے۔ ہندی کے مسودے پر اس کی تکمیل کی تاریخ 12 اگست 1924ء رقم ہے۔ یہ ناول ہندی میں 930 صفحاتوں کو محیط تھا۔ اس لیے

یہ اندازہ لگایا جاسکتا ہے کہ وہ اردو کے ساتھ ساتھ ہندی میں بھی منتقل کرتے رہے ہوں گے۔ ہندی میں یہ کتاب دو جلدوں میں لنگا پتنگ مالا کارایا، لکھنؤ سے بکری ست 1981 (1924ء) کے دوران شائع ہوئی لیکن جیسا کہ پچھلی شق میں لکھا گیا ہے جوگان ہستی کی اشاعت 1928ء میں دارالاشاعت پنجاب لاہور سے ہوئی۔ غم صاحب کے نام پریم چند کے 8 ماکتوبر 1928ء کے لکھے ہوئے خط سے یہ اندازہ ہوتا ہے کہ یہ کتاب اکتوبر سے کچھ پہلے شائع ہوئی ہوگی۔

(ر) کایا کلپ (ہندی) / پردہ مجاز (اردو)۔ پریم چند کا یہ پہلا ناول ہے جو اولاً اور اصلاً ہندی میں لکھا گیا ہے۔ بعد میں پریم چند ہی نے اس کا اردو ترجمہ کیا۔ اس کا اصل مسودہ دستیاب ہے۔ ڈاکٹر قمر رئیس کے مطابق (پریم چند کا تنقیدی مطالعہ، ص 259) اس کے ہندی مسودے پر شروع کرنے کی تاریخ 10 مارچ 1924ء اور ختم ہونے کی تاریخ 3 جنوری 1925ء رقم ہے۔

پریم چند کے کچھ خطوط سے بھی واضح ہوتا ہے کہ ”کایا کلپ“ اگست 1926ء سے پہلے پہلے شائع ہو چکا تھا۔ یہ ناول بھارگو پستکالیہ، گائے گھاٹ، بنارس کی طرف سے بکری ست 1983 (1926ء) میں شائع ہوا تھا۔

اس کا اردو ترجمہ ”پردہ مجاز“ لاجپت رائے اینڈ سنس لاہور سے دو حصوں میں شائع ہوا تھا۔ اس پر اشاعت کا سنہ درج نہیں ہے ”لیکن پریم چند کی بعض تحریروں سے یہ بات پایہ ثبوت کو پہنچ جاتی ہے کہ اردو میں یہ ناول 1931ء کے آخر یا جنوری 1932ء میں شائع ہوا تھا“۔ (ایضاً)

(4) ”..... 1920ء میں ملازمت سے کنارہ کش ہو گیا.....“

صحیح: مہاتما گاندھی ترک موالات کی تحریک کے سلسلے میں 8 فروری 1921ء کو گورکھپور پہنچے تھے۔ غازی میاں کے میدان میں تقریباً دو لاکھ کے مجھے میں ان کی تقریر ہوئی۔ خرابی صحت کے باوجود پریم چند بیوی بچوں سمیت گاندھی جی کی تقریر سننے کے لیے گئے ہوئے تھے۔ گاندھی جی کی تقریر سے ان کے دل و دماغ پر ایک جادوئی سی کیفیت پیدا ہو گئی۔ اور انھوں نے معلیٰ کی سرکاری نوکری سے مستعفی ہونے کا فیصلہ کر لیا۔ بیوی سے مشورے کے بعد 14 فروری 1921ء کو اپنا استعفا ہیڈ ماسٹر کے حضور میں پیش کر دیا۔ اس زمانے میں پریم چند نارل اسکول میں نائب مدرس تھے۔ اسکول کے ہیڈ ماسٹر مسٹر نچن لال بہت اچھے انسان تھے۔ اور پریم چند کے ہی خواہ بھی تھے۔ انھوں نے پریم چند کو بہت سمجھایا، حالات کی اونچ نیچ کی دہائی بھی دی لیکن پریم چند بس سے

میں نہیں ہوئے آخر 15 فروری 1921ء کے روز پریم چند کا استعفا منظور کر لیا گیا اور وہ سرکاری ملازمت سے سبکدوش ہو گئے۔

(II) منشی پریم چند کی کہانی ان کی اپنی زبانی

(1) ”پہلے پہل 1907ء میں میں نے کہانیاں لکھنا شروع کیں..... اور پہلا ناول تو میں نے 1901ء ہی میں لکھنا شروع کیا۔ میرا ایک ناول 1902ء میں شائع ہوا اور دوسرا 1904ء میں لیکن کہانیاں سب سے پہلے 1907ء ہی میں لکھیں۔ میری پہلی کہانی کا نام تھا ”دنیا کا سب سے افسوس رتن“۔ وہ 1907ء میں ”زمانہ“ میں چھپی۔ اس کے بعد میں نے ”زمانہ“ میں چار پانچ کہانیاں اور لکھیں۔ 1909ء میں پانچ کہانیوں کا مجموعہ ”سوز وطن“ کے نام سے زمانہ پریس سے شائع ہوا.....“

صحیح:-

(الف) پریم چند کی سب سے پہلی کہانی کا نام تھا ”عشق دنیا اور حب وطن“ نہ کہ ”دنیا کا سب سے افسوس رتن“ یہ کہانی ”زمانہ“ میں اپریل 1908ء میں شائع ہوئی تھی لیکن چونکہ یہ اس مجموعے کی پہلی کہانی کا نام ہے اس لیے پریم چند کو تسخ ہوا۔ ”سوز وطن“ جون/ جولائی 1908ء میں شائع ہوئی نہ کہ 1909ء میں (نوٹ: ”دنیا کا سب سے افسوس رتن“ اور اس مجموعے کی دیگر تین کہانیاں کسی رسالے میں شائع نہیں ہوئی تھیں)۔

(ب) پہلے ناول سے اگر پریم چند کی مراد ”اسرار معابد“ ہے تو وہ کسی حد تک درست ہو سکتا ہے۔ کیونکہ یہ ناول بنارس کے ایک غیر معروف مفت روزہ ”آوازہ خلق“ میں 8 اکتوبر 1903ء سے یکم فروری 1905ء تک قسط وار شائع ہوتا رہا، لیکن پریم چند نے اس ناول کا کہیں ذکر نہیں کیا کیونکہ یہ ہر اعتبار سے انتہائی ناقص اور غیر معیاری تھا۔ اور پریم چند نے اسے کتابی صورت میں شائع کرانے کی بھی ضرورت نہیں سمجھی۔

(ج) 1902ء یا/ اور 1904ء میں پریم چند کا کوئی ناول شائع نہیں ہوا تھا۔ ”سکھنا“ پریم چند کا پہلا ناول تسلیم کیا جاتا ہے۔ لیکن ثواب کے مطابق یہ 1907ء میں شائع ہوا تھا۔ جب کہ اس کے بعد کا ناول ”ہم خرماد ہم ثواب“ 1906ء کے اواخر سے پہلے پہلے شائع ہو گیا تھا۔ اس کا ہندی ترجمہ ”پریمیا“ کے نام سے 1907ء میں انڈین پریس الہ آباد سے شائع ہوا تھا۔

(2)

”اس وقت میں سرحد تعلیم میں سب ڈپٹی انسپکٹر تھا اور بمبر پور کے ضلع میں تعینات تھا۔
[مہوبا]۔ کتاب [سوز وطن] کو نکلے چھ مہینے ہو چکے تھے۔ ایک دن رات کو میں کمپ میں بیٹھا ہوا
تھا [کل پہاڑ میں] کہ کلکٹر صاحب کا پروانہ پہنچا کہ مجھ سے ملو۔ جاڑے کا موسم تھا۔ میں نے تیل
گاڑی جتوا کی اور راتوں رات میں چالیس میل کا سفر طے کر کے دوسرے دن صاحب سے ملا۔ ان
کے سامنے سوز وطن کی ایک جلد رکھی ہوئی تھی، میرا تھا ٹھنکا۔ اس وقت میں ”لواب رائے“ کے
نام سے لکھا کرتا تھا۔ مجھے اس کا کچھ کچھ پتہ مل چکا تھا کہ خفیہ پولیس اس کتاب کے مصنف کی کھوج
میں ہے۔ میں سمجھ گیا کہ ان لوگوں نے مجھے کھوج نکالا اور صاحب کلکٹر نے اسی کی جواب دہی کے
لیے مجھے بلایا ہے..... صاحب نے ایک ایک کہانی کا مجھ سے مطلب پوچھا اور آخر بگڑ کر بولے
تمہاری کہانیوں میں سڈیشن [SEDITION] بھرا ہوا ہے..... آخر کار فیصلہ ہوا کہ میں ”سوز
وطن“ کی کل کاپیاں سرکار کے حوالے کر دوں اور آئندہ صاحب سے اجازت لیے بغیر کچھ نہ
لکھوں۔ میں سمجھا کہ چلو سستا چھوٹ گیا۔ کل ہزار کاپیاں چھپی تھیں اور ابھی مشکل سے تین سو
جلدیں فروخت ہو چکی تھیں۔ میں نے بقیہ سات سو کاپیاں زمانہ پریس سے منگا کر صاحب کی نذر
کر دیں۔“

صحیح:-

(الف) سوز وطن جون/ جولائی 1908ء میں شائع ہوئی تھی۔ پریم چند کا مہوبا کا
تبادلہ جون 1909ء میں ہوا تھا اور انھوں نے 24 جون 1909ء میں مہوبا میں اپنے عہدے کا
چارج سنبھالا تھا۔ یہ واقعہ کتاب کی اشاعت سے لگ بھگ ڈیڑھ سال بعد کا ہے (نہ کہ چھ مہینے بعد
کا جیسا کہ پریم چند نے لکھا ہے)۔ جاڑوں کے موسم سے مراد نومبر/ دسمبر ہو سکتی ہے۔
(ب) ”زمانہ“ پریم چند نمبر میں گلم صاحب کی تحریر پیش خدمت ہے۔

”..... چنانچہ سوز وطن کی جس قدر کاپیاں ان کے پاس تھیں وہ انھوں نے حکام کے
حوالے کر دیں۔ میرے پاس جو اشاک تھا اس کی خبر کسی نے نہ لی اور یہ کتابیں ضائع ہونے سے
بچ گئیں اور آہستہ آہستہ فروخت ہوتی رہیں۔“

دیگر شواہد اور مندرجہ بالا تحریر سے پتہ چلتا ہے کہ یہ کتاب پریم چند اور گلم صاحب کی
ساتھ داری میں چھپی تھی اور پریم چند اپنے حصے کی پانچ سو جلدیں لے کر اپنے ذرائع سے فروخت

کرتے رہے تھے اور کہ انھوں نے صرف وہی جلدیں کلکٹر کے حوالے کیں جو ان کے اپنے اسٹاک میں بچ رہی تھیں۔

نوٹ:- اس کتاب کی ”ضبطی“ ایک قسم کی بے ضابطہ ضبطی تھی کیونکہ اس وقت کتابوں کی ضبطی کا کوئی قانون موجود نہیں تھا۔ اور یہ کتاب باضابطہ طور پر ضبط نہیں کی جاسکتی تھی۔ لیکن چونکہ پریم چند سرکاری ملازم تھے اس لیے حکام بالا کے دباؤ میں آکر کتاب کی وہ جلدیں جو ان کے اپنے اسٹاک میں تھیں، انھوں نے کلکٹر کے حوالے کر دیں۔ کتابوں اور رسالوں وغیرہ کی ضبطی کا قانون 9 فروری 1910ء میں پاس ہوا تھا۔ اس ایکٹ کا مخفف نام تھا۔
”اٹھارین پریس ایکٹ 1910ء (ایکٹ نمبر 1)“

پریم چند کے حالات زندگی

از

منشی دیان رائے نغم ایڈیٹر ”زمانہ“ کانپور

8 اکتوبر 1936ء کو پریم چند کی رحلت کے فوراً بعد نغم صاحب ”زمانہ“ کا پریم چند نمبر شائع کرنا چاہتے تھے۔ لیکن بوجہ یہ یادگار نمبر فروری 1938ء میں آسمان ادب پر طلوع ہو سکا۔ اس میں دیگر ہم عصر مشاہیر ادب کے علاوہ نغم صاحب کا پینتیس صفحوں کو محیط ایک طویل مقالہ بھی شائع ہوا ہے۔

نغم صاحب نے اپنے مقالے کو چار حصوں میں تقسیم کیا ہے۔ (1) پریم چند کی باتیں (2) مسز پریم چند صاحبہ (3) پریم چند کی بعض تصانیف کا حال۔ اور (4) پریم چند کے خیالات۔ اس مضمون میں نغم صاحب نے پریم چند کی طرح اپنی یادداشت پر بہت زیادہ بھروسہ کیا ہے خاص طور پر ”پریم چند کی باتیں“ اور ”پریم چند کی بعض تصانیف کا حال“ میں اپنی ناقص یادداشت کو سند کے طور پر استعمال کیا ہے۔ ان کے بغور مطالعے کے بعد مجھے نغم صاحب کے مضمون کی درج بالا دونوں شقوں میں تحقیق کی بہت سی خامیاں نظر آئیں۔ ان دونوں پر مکمل بحث کرنے کی جرأت کر رہا ہوں۔

(I) پریم چند کی باتیں

(1) ”..... یہ بھی سب لوگ جانتے ہیں کہ وہ 1881ء میں پیدا ہوئے تھے.....“
تصحیح:- دھپت رائے/نواب رائے/پریم چند 31 جولائی 1880ء (مطابق سادون بدی

10 دسمبر 1937ء) کے روز کانسٹھ، سری واسٹو گھرانے کے ایک معمول سے ڈاک فٹشی عجائب لال کے گھر بنارس سے چار پانچ میل کے فاصلے پر ایک غیر معروف گاؤں لہی میں پیدا ہوئے تھے۔

(2)..... انٹرنس پاس کرنے کے بعد گورنمنٹ سنٹرل کالج الہ آباد میں داخل ہوئے اور 1903ء کے سیشن میں تعلیم حاصل کر کے انھوں نے اپریل 1904ء میں جو نیر انگلش ٹیچرس سرٹیفکیٹ کا امتحان اول درجہ میں پاس کیا.....“

تفصیح:- پریم چند جب نویں درجہ میں تھے، اس سال ان کی شادی ہو گئی تھی اور اسی سال ان کے والد رحلت فرما گئے تھے۔ چنانچہ ایک سال کی تاخیر کے بعد انھوں نے انٹرنس کا امتحان دوسرے درجے میں 1899ء میں پاس کیا۔ والد کی وفات کے باعث معاشی حالات بہت دگر گوں ہو گئے تھے اس لیے کالج کی فیس ادا کرنے کے قابل نہیں تھے۔ چونکہ وہ دوسرے درجے میں پاس ہوئے تھے اس لیے کسی بھی کالج نے ان کی فیس معاف کرنے سے انکار کر دیا۔ وہ ریاضی کے مضمون میں بہت کمزور تھے (بلکہ ”نالائق“ تھے) یہی وجہ تھی کہ نئے نئے کھلے ہندو کالج نے بھی انھیں داخلہ نہیں دیا۔ انھوں نے اپنے ریاضی کے مضمون کو بہتر بنانے کے لیے بنارس میں رہ کر لائبریری میں اس مضمون کا مطالعہ کرنے کی ٹھانی۔ وہاں اسے ایک دوست کی مدد سے ایک وکیل صاحب کے صاحبزادوں کو ٹیوشن دینے کی پانچ روپے پر نوکری بھی مل گئی۔ وکیل صاحب نے اپنے اصطلیل کے اوپر ان کے رہنے کے لیے ایک چھوٹی سی کوٹھری بھی دے دی۔ پانچ روپے میں سے تین روپے (کبھی اڑھائی روپے) وہ گھر میں دیتے تھے۔ باقی دو روپے میں گزارہ کرنے کی کوشش کرتے تھے۔ اکثر و بیشتر دوست سے ادھار لے لے کر کام چلاتے۔ مہینے کے شروع میں ادھار چکاتے۔ کبھی کبھی ادھار مانگنے میں سکوچ ہوتا تو فاقوں کا منہ بھی دیکھنا پڑتا۔ ایک روز، دو دن بھنے ہوئے چنے کھانے کے بعد، ایک بک سیلر کی دکان پر وینسر چکرورتی کی حساب کی شرح جو انھوں نے دو روپے میں خرید کی تھی اور سنبھال سنبھال کر رکھی ہوئی تھی، اس کو صرف ایک ہی روپے میں فروخت کر کے پیٹ پوجا کی سوچ ہی رہے تھے کہ اس بک سیلر کی دکان پر ان کی ملاقات چنار گڑھ کے مشنری اسکول کے ہیڈ ماسٹر سے ہو گئی۔ ہیڈ ماسٹر کو ایک اسٹنٹ ماسٹر کی ضرورت بھی تھی۔ پریم چند سے گفتگو کے بعد مطمئن ہو کر انھیں اٹھارہ روپیہ ماہوار کی نوکری کی آفر کی جو انھوں نے فوراً قبول کر لی۔ لیکن چھ ماہ کے اندر اندر اپنے ایک رفیق مولوی ابن علی کے ساتھ

ہوری کسی نا انصافی کے خلاف آواز اٹھانے کے جرم میں مولوی صاحب اور دھنپت صاحب (پریم چند) دونوں کو نوکری سے نکال دیا گیا۔ آخر کافی تک دود کے بعد 2 جولائی 1900ء کے روز بہرائچ کے (سرکاری) ضلع اسکول میں انھیں پانچویں ماسٹر کے طور پر نوکری مل گئی۔ درج بالا تاریخ سے ان کی سرکاری نوکری یعنی اسکول ٹیچری کا آغاز ہوتا ہے۔ 21 ستمبر 1900ء میں ان کی تبدیلی پر تپ گڑھ کے لیے ہوئی۔ یہاں وہ 5 جولائی 1902ء تک رہے پھر نصف تنخواہ پر دو سال کے لیے گورنمنٹ سنٹرل کالج الہ آباد میں داخلہ لیا۔ وہاں 30 اپریل 1904ء کو جو نیر انگلش ٹیچرس ٹریننگ کاکورس پہلے درجے میں پاس کر کے پھر پر تپ گڑھ واپس جا کر اسی اسکول میں پڑھانا شروع کر دیا۔ اس کے بعد مختلف مقامات پر وقتاً فوقتاً ان کا تبادلہ ہوتا رہا۔

(3) ”..... انٹرمیڈیٹ کا امتحان..... 1910ء میں سیکنڈ ڈویژن میں (..... پاس کیا) صحیح:- یہ امتحان انھوں نے 1916ء میں پاس کیا تھا کیونکہ ریاضی اب لازمی مضمون نہیں رہا تھا اس لیے ریاضی کی جگہ دوسرا کوئی مضمون لے کر نوکری ہی کے دوران تیاری کر کے یہ امتحان دیا تھا۔ اس امتحان میں ان کے مضامین تھے:- انگریزی لٹریچر، منطق، کلاسیکل زبان (فارسی) اور ہسٹری۔

(4) ”1905ء سے 1908ء تک گورنمنٹ اسکول کانپور میں اسٹنٹ ٹیچر رہے۔ کانپور سے مہوبامیر پور میں ڈسٹرکٹ بورڈ کے سب ڈپٹی انسپکٹر مقرر ہو گئے۔ اور مہوبامیر میں چھ سال تک مسلسل رہے۔“

صحیح:- کانپور میں ان کا تبادلہ 13 مئی 1905ء کو ہوا تھا جہاں وہ 16 جون 1909ء تک رہے۔ اس تبادلے سے پہلے وہ کچھ عرصہ کے لیے کانپور ہی میں سب ڈپٹی انسپکٹر (قائم مقام) کے طور پر بھی کام کرتے رہے۔ (4 دسمبر 1907ء سے 29 اپریل 1909ء تک)۔ مہوبامیر پور) میں انھوں نے سب ڈپٹی انسپکٹر کا عہدہ 24 جون 1909ء کو سنبھالا جہاں وہ (لگ بھگ پانچ برس) تک جولائی 1914ء تک اسی عہدے پر رہے۔

(5) ”..... پھر جب مسلسل دوروں کا بار برداشت نہ ہو سکا اور صحت خراب رہتی تو مجبور ہو کر بدری پر لوٹے اور جولائی 1915ء میں گورنمنٹ اسکول بستی میں ٹیچر ہو گئے..... صحیح:- بستی میں ان کی تقرری بطور اسٹنٹ ماسٹر 12 مئی 1915ء کو ہوئی جہاں وہ 12 اگست 1916ء تک تعینات رہے۔

(6)..... گورکھپور میں وہ مارچ 1922ء تک رہے..... مارچ 1922ء میں بنارس چلے گئے اور اسی ماہ کانپور آئے اور مہاشے کاشی ناتھ جی منیر مارواڑی اسکول کی کوشش سے اس اسکول کے منچر ہو گئے..... جہاں اگست 1922ء میں ان کا دوسرا لڑکا امرت رائے پیدا ہوا..... اس طرح مارچ 1923ء میں وہ یہاں سے مستعفی ہو کر بنارس چلے گئے.....“

صحیح:- بطور ہیڈ ماسٹر، مارواڑی اسکول کانپور کا چارج، پریم چند نے، 23 جون 1921ء کو لیا تھا۔ اسی سال پندرہ اگست 1921ء کو امرت رائے کا جنم ہوا۔ (امرت رائے صاحب نے میرے ایک خط کے جواب میں تحریر فرمایا تھا۔ ”میری تاریخ پیدائش یوں تو 15 اگست 1921ء ہے جو آپ کو میرے ہائی اسکول کے شوقیٹ میں اور سب جگہ ملے گی۔ مگر چونکہ میری ماں کہتی تھیں کہ میری پیدائش سنچر کے روز کی ہے۔ اور EPHEMEIRS [تقویم] میں دیکھا کہ 15 اگست 1921ء سنچر کا دن نہیں تھا۔ اور میرے دوست جو علم نجوم کے اچھے جانکار ہیں مجھے میری کنڈلی دیکھ کر بتایا کہ ستاروں کی وہ POSITION پچھلی تاریخ کے قریب سے 3 ستمبر 1921ء کو ملتی ہے۔ تو اب میں نے 3 ستمبر کو اپنی تاریخ مان لیا ہے۔“ (امرت رائے کا خط راقم الحروف کے نام: مورخہ 27 ستمبر 1991ء) مارواڑی اسکول سے پریم چند نے فروری 1922ء میں استعفا دیا تھا۔

(7)..... لیکن ہندی کے نامور سرپرست سر سجت (سری منت) شیو پرشاد کی تحریک پر انھوں نے ہندی رسالہ ”مریادا“ کا ایڈیٹریل چارج لے لیا۔ اس کے ایڈیٹر بابو سپورن آنند جی کو نان کو آپریشن [ترک موالات] کے سلسلے میں جیل جانا پڑا تو گپت جی نے پریم چند کو یاد کیا۔ ڈیڑھ سال تک وہ اس خدمت کو انجام دیتے رہے.....“

صحیح:- بابو سپورن آنند جی دسمبر 1921ء سے جولائی 1922ء تک جیل میں رہے۔ پریم چند نے مارچ 1922ء میں ”مریادا“ کی ادارت شروع کی تھی۔۔۔ جینھ، بکری ست 1979 (1922ء) کے مریادا میں اپنے قارئین کو مخاطب کرتے ہوئے بابو سپورن آنند نے لکھا — ”چھ ماہ جیل میں رہ کر میں پھر دنیا میں لوٹا ہوں۔ رسالے کے ناشر کی مہربانی سے مجھے پھر آپ لوگوں کی خدمت میں حاضر ہونے کا موقع ملا ہے.....“

اس حساب سے پریم چند کو بمشکل تین چار ماہ ”مریادا“ کی ادارت کا موقع ملا۔ بہر حال ”مریادا“ کے مالک اور گیان چنھ کے بانی شیو پرشاد گپت کی کوشش سے پریم چند کو کاشی دودیا

پیٹھ کے ابتدائی درجوں کے اسکول میں اوائل جولائی 1922ء میں ہیڈ ماسٹر کی نوکری مل گئی۔ یکم جولائی 1923ء سے یہ اسکول بند کر دیا گیا تھا۔ اور پریم چند کی بھی اسکول سے چھٹی ہو گئی۔ (اسی سال 20 جولائی کو ان کا اپنا پرنٹنگ پریس بنارس میں سرسوتی پریس کے نام سے جاری ہوا۔ اس میں پریم چند کے ساتھ ان کا سوتیلہ بھائی مہتاب رائے وچپیرا بھائی [تاؤ کالٹر کا] بلد یولال اور فراق گورکھپوری حصے دار تھے۔ پریس میں جاب درک (JOB WOR) کے علاوہ پریم چند کی اپنی کچھ کتابیں بھی شائع ہوئی تھیں۔ لیکن پریس انتہائی محنت کے باوجود گھانٹوں کی فصل اگا تا رہا۔ پھر مارچ 1930ء میں ہندی ماہوار رسالہ ”بنس“ جاری کیا۔ اور اگست 1933ء میں سخت روزہ ”جاگرن“ کی اشاعت بھی شروع کر دی کہ شاید ان کی اشاعت اور فروخت سے پریس کے نقصانات کچھ کم ہوں لیکن ان کے اجرا سے نقصان اور بھی زیادہ ہونے لگا۔ چنانچہ پریس کبھی مہتاب رائے اور کبھی بلد پور لال کے سپرد کر کے مختلف نوکریاں کر کے اور کتابوں اور مضامین کے معاوضوں سے پریس کا پیٹ بھرتے رہے۔)

(8) ”..... 1925ء میں ہندی کے مشہور دارالاشاعت گنگاپریٹک مالا آفس لکھنؤ میں غالباً سو روپیہ ماہوار پر انھوں نے لٹریچر اسسٹنٹ کی آسائی قبول کر لی۔ یہاں دس ماہ تک کام کیا لیکن گزارہ نہ ہوا تو اپریل 1926ء میں پھر بنارس لوٹے اور جون 1928ء تک وہیں رہے۔ جولائی 1928ء میں فشی بشن زاین مالک مطبع فشی نوکلشور کی قدردانی نے انھیں پھر لکھنؤ بھیج بلایا..... چنانچہ جولائی 1928ء سے نومبر 1931ء تک وہ نوکلشور پریس میں رہ کر مطبع کی مختلف خدمات انجام دیتے رہے.....“

تصحیح:- ستمبر 1924ء کے وسط سے کچھ پہلے انھوں نے گنگاپریٹک مالا کارپوریشن کا عہدہ سنبھالا تھا۔ یہاں وہ 30 اگست 1925ء تک رہے۔ 15 فروری 1927ء کے روز انھوں نے نوکلشور پریس میں ماہنامہ ”ماہواری“ کے مدیر معادن کا عہدہ سنبھالا۔ 9 اکتوبر 1931ء کو نوکلشور پریس سے علاحدہ ہو گئے تاہم بوجہ 13 مئی 1932ء تک لکھنؤ ہی میں رہے۔

(9) ”..... جنوری 1930ء میں انھوں نے ”بنس“ نامی ایک ہندی ماہوار رسالہ جاری کیا۔ مگر چھ ماہ بھی مشکل سے گزرنے نہ پائے تھے کہ جون 1930ء میں آرڈیننس کے ماتحت اس سے ایک ہزار کی ضمانت مانگی گئی جس پر آپ نے پرچہ بند کر دیا۔ مگر چھ ماہ بعد جب آرڈیننس (ORDINANCE) منسوخ ہو گیا تو آپ نے جنوری 1931ء میں دوبارہ جاری کر دیا۔ مگر

دو ہی تین نمبر نکلے ہوں گے کہ قاتل نامی ایک کہانی کی اشاعت کی علت میں پھر ضمانت مانگی گئی.....“

تصحیح:—یہ ضمانت سرسوتی پریس سے طلب کی گئی تھی، ہنس سے نہیں (دیگر ”ہنس کا اجرا دس مارچ 1930ء ہوا تھا نہ کہ جنوری میں)۔ گورنر کے چیف سیکریٹری کا 24 جولائی 1930ء کا محررہ خط پریم چند کو 29 جولائی کو ملا۔ اس کے مطابق انڈین پریس آرڈیننس (ORDINANCE) 1930ء کے سب سیکشن نمبر تین (3) کے تحت سرسوتی پریس سے ضمانت طلب کی گئی تھی۔ جولائی 1930ء کا ہنس اس وقت تک صرف تیس (32) صفحے تک ہی طبع ہو سکا تھا۔ پریم چند نے آرڈیننس منسوخ کرانے کی بہت کوشش کی لیکن کامیاب نہ ہو سکے۔ آخر اس کا سرورق شری کاشی رام پریس، سے طبع کرا کر تیس (32) صفحے کا پرچہ ہی شائع کر دیا (اگر یہ ضمانت ہنس سے طلب کی گئی ہوتی تو 32 صفحے کا ہنس بھی شائع ہو کر مارکیٹ میں نہیں آ سکتا تھا۔) ”ہنس“ اور ”سرسوتی پریس“ دونوں بند کر دیئے گئے کیونکہ دوسرا کوئی پریس ”ہنس“ شائع کرنے کی ہمت نہیں کر رہا تھا۔ اس کی وجہ تھی سرکار مخالف پالیسی۔ اسی سال نومبر کے اوائل میں سرسوتی پریس پر پریس ایکٹ کے تحت لگائی گئی پابندی اٹھائی گئی، سرسوتی پریس پھر سے جاری ہو گیا اور ”ہنس“ کی اشاعت بھی شروع ہو گئی۔

بعد میں ایک اور آرڈیننس جاری ہوا تھا جس کے تحت اگست 1932ء میں ”ہنس“ سے ایک ہزار روپے کی ضمانت طلب کی گئی تھی۔ اگست کا شمارہ چھپ کر بالکل تیار تھا لیکن مارکیٹ میں نہیں بھیجا جاسکا۔ آخر اگست 16/21 کے دوران سرکار نے ضمانت جمع کرانے کا حکم واپس لے لیا تو اگست کا شمارہ مارکیٹ میں آ سکا۔

”قاتل“ نامی کہانی ”ہنس“ ہی میں نہیں بلکہ ہندی کے کسی بھی رسالے میں شائع نہیں ہوئی تھی۔ اردو میں یہ ”آخری تحفہ“ (1934ء) کے افسانوی مجموعہ میں شامل ہے۔ (10 مارچ 1933ء کو انھوں نے جاگرن نامی پندرہ روزہ کی ذمہ داری بھی لے لی۔ اور اسے ہفت روزہ کر دیا۔)

”جاگرن“ پندرہ روزہ اخبار تھا جسے دنوڈھنکر دیاس چلاتے تھے، لیکن مسلسل نقصانات کے نتیجے میں اسے انھوں نے پریم چند کے سرسوزھ دیا۔ پریم چند کی بد قسمتی کہ انھوں نے یہ اخبار ہفت روزہ کر دیا۔ سرسوتی پریس اور ”ہنس“ پہلے ہی گھائے میں چل رہے تھے۔ لیکن پریم چند نے کھلے

استروں کی یہ تیسری مالا بھی اپنے گلے میں ڈال لی۔ دراصل مقصد یہ تھا کہ پریس کو کام ملتا رہے کیونکہ جاب ورک (JOB WORK) سے پریس کا پیٹ نہیں بھر رہا تھا اور پریس سے کام کرانے والے معاوضے کے نام پر انھیں جھوٹے وعدوں سے ٹرختے رہتے تھے۔ ادھر کاغذ اور پریس کی دیگر ضروریات کے سامان سپلائی کرنے والے ان کے سر پر نگیں تلوار کی طرح لٹکے رہتے تھے۔ پریم چند کو اپنی کتابوں کی اشاعت اور فروخت سے جو امیدیں وابستہ تھیں وہ بھی چکنا چور ہو رہی تھیں۔ بعض کتابیں تو اس حد تک گھٹیا شائع ہوئی تھیں کہ کوئی انھیں ردی کے بھاؤ پر بھی خرید کرنے کو تیار نہیں تھا۔ ایسے حالات میں ”جاگرن“ کو گود لینا حماقت کی حد کو چھو لینا تھا۔

بہر حال پریم چند کی ادارت میں اس کا پہلا شمارہ 22 اگست 1932ء کو شائع ہوا۔ لیکن پریم چند کی توقع کے خلاف اس نے بھی مسلسل ہو رہے گھاٹوں میں اور اضافہ کر دیا۔ آخر 28 مئی 1934ء کے بعد بابو سپور ناتند نے اسے بڑے پیار سے اپنی باہوں کے حلقے میں لے لیا لیکن وہ بھی اسے بہ مشکل تیرہ شماروں تک شائع کر سکے اور جاگرن سدا کے لیے موت کی ٹھنڈی قبر میں دفن ہو گیا۔

(II) پریم چند کی بعض تصانیف کا حال

(1) ”جہاں تک مجھے یاد ہے پریم چند جی کا سب سے پہلا ناول ”ہم خرمادو ہم ثواب“ کے نام سے بابو مہادیو پرشاد دورما لکھنؤی کے اہتمام میں شائع ہوا تھا.....“
 صحیح:- ”ہم خرمادو ہم ثواب“ کا پہلا ایڈیشن فولکلور پریس لکھنؤ سے باہتمام بابو منو ہر لال بھارگوپریٹنڈنٹ (پریس ہذا) شائع ہوا تھا۔ اس پر سنہ اشاعت درج نہیں ہے تاہم ”زمانہ“ کے ستمبر 1906ء کے شمارے میں اس کا پہلا اشتہار شائع ہوا۔ جس سے اندازہ ہوتا ہے کہ یہ ستمبر 1906ء سے پہلے پہلے شائع ہو گیا تھا۔ پریم چند کا پہلا ناول دراصل کشنا تھا لیکن یہ ہم خرمادو ہم ثواب کے بعد میڈیکل ہال پریس بنارس سے دسمبر 1906ء یا اس کے بعد شائع ہو سکا۔ زمانہ اگست 1907ء میں اس کا اشتہار شائع ہوا اور زمانہ اکتوبر نومبر 1907ء کی اشاعت میں اس پر نوبت رائے نظر کا تبصرہ شائع ہوا۔ یہ ناول اب بالکل ناپید ہے۔ میں نے وسط جون 2000ء میں لنڈن جا کر برٹش لائبریری میں اس کو ڈھونڈنے کی کوشش کی لیکن ناکام لوٹا۔ قارئین کی اطلاع کے لیے یہ بھی عرض کرتا چلوں کہ پہلے ہندوستانی کتابوں کے لیے ایڈیا آفس لائبریری مختص تھی لیکن

کچھ عرصہ پہلے انڈین آفس لائبریری اور برٹش میوزیم لائبریری دونوں کا پورا ذخیرہ کتب، مخطوطے اور آرٹ کی سبھی اشیاء وغیرہ اس نئی لائبریری کی بڑی نئی اور کشادہ لائبریری میں منتقل کر دی گئی تھیں۔ دودھ کی انتہائی کوشش کے باوجود گوہر مقصود تک رسائی نہیں ہو سکی۔ اب اس ناول سے ہاتھ دھو لینا چاہیے۔ تاہم خدا سے دعا ہے کہ پریم چند کے کسی اور پریمی کو یہ ناول کسی ناکی طرح دستیاب ہو جائے۔ تاکہ پریم چند کی ایک اہم یادگار ضائع ہونے سے بچ جائے۔

(2) 1907ء میں سوز وطن کے نام سے پانچ قصوں کا چھوٹا سا مجموعہ زمانہ پریس

سے شائع ہوا.....“

”سوز وطن“ جون/ جولائی 1908ء میں زمانہ پریس سے شائع ہوا تھا۔ ”زمانہ“ کے ستمبر۔ اکتوبر 1908ء کے مشترکہ شمارے میں اس کا اشتہار شائع ہوا۔ ”سوز وطن“ حب وطن کی کہانیوں کا مجموعہ تھا۔ یہ مجموعہ ”نواب رائے“ کے قلمی نام سے (حسب دستور) شائع ہوا تھا۔ لیکن صیغہ تعلیم کے کارپردازان کو کسی نہ کسی طرح پتہ چل گیا کہ اس حب الوطنی کے گناہ کا مرتکب اس محکمہ کا ایک سب ڈپٹی انسپکٹر ”دھپت رائے“ ہے تو محکمہ کی طرف سے تادیبی کارروائی کے بعد دھپت رائے/ نواب رائے سے ایک تحریری وعدہ لیا گیا کہ وہ کوئی بھی مضمون شائع کرانے سے پہلے محکمہ ہذا کی منظوری حاصل کریں گے۔ دھپت رائے نے نواب رائے کے قلمی نام سے کچھ عرصہ کے لیے لکھنا بند کر دیا۔ ان کی تحریریں ”دُریا“ں۔ ”دُغیرہ“ کے ناموں سے شائع ہونے لگیں۔ لیکن اس انتظام سے وہ خوش نہیں تھے۔ آخر غم صاحب کے مشورے سے انھوں نے اپنا قلمی نام پریم چند رکھ لیا۔ اس نام سے ان کی پہلی کہانی ”بڑے گھر کی بیٹی“ زمانہ کے دسمبر 1910ء کے شمارے سے شائع ہوئی۔

(3) ”ہندی میں ان کا سب سے پہلا ناول ”پرتکلیا“ نامی ہے جو غالباً 1906ء میں لکھا

گیا تھا۔ اور جس کا اردو ترجمہ ”بیوہ“ کے نام سے شائع ہوا ہے.....“

”صحیح:۔۔۔ پریم چند کے پہلے ہندی ناول کا نام ”پریمیا“ ہے۔ یہ ”ہم خرماد، ہم ثواب“ کا ہندی ترجمہ ہے جو 1907ء میں انڈین پریس، الہ آباد سے شائع ہوا تھا۔ اس وقت تک پریم چند کو ہندی لکھنے کی مہارت نہیں تھی اس لیے یہ ترجمہ کسی اور سے کرایا گیا تھا۔ ہندی ترجمے میں کافی جگہوں پر رد و بدل ہے۔

”پرتکلیا“ سرسوتی پریس سے 1929ء کو شائع ہوا اور ”بیوہ“ کا پہلا ایڈیشن پریم چند نے

اپنے اخراجات سے (مطبع کا نام نامعلوم) 1932ء میں شائع کرایا۔ مکتبہ جامعہ سے اس کا چوتھا ایڈیشن 1945ء میں شائع ہوا۔

(4) اس کے بعد نظم صاحب نے ان کے کچھ ہندی ناولوں کے بارے میں لکھا ہے۔ کچھ ناول پہلے اردو میں لکھے گئے لیکن ان کی اشاعت پہلے ہندی میں ہوئی۔ ان سب کی ترتیب اور تفصیل تحقیقی اعتبار سے گمراہ کن ہے۔ چنانچہ میں ان کے کبھی ناولوں کے اردو اور ہندی نام دے کر ان کا مختصر حال بیان کرتا ہوں۔

(1) اسرار معابد (اردو) دیوستان رہسہ (ہندی)

یہ ناول نمائندہ پریم چند کی پہلی تخلیقی کوشش ہے جس میں ایک مبتدی کی بھی خامیاں موجود ہیں۔ یہ بنارس کے ایک غیر معروف ہفتہ وار اخبار ”آوازہ خلق“ میں 8 اکتوبر 1903ء سے یکم فروری 1905ء تک قسط وار شائع ہوا تھا۔ پریم چند نے اس ناول کی خامیوں کے پیش نظر اسے بھلا دیا تھا۔ لیکن ان کے دوسرے بیٹے امرت رائے نے اسے کسی نہ کسی طرح آوازہ خلق سے حاصل کر کے ہندی میں ”دیوستان رہسہ“ کے نام سے شائع کرادیا۔ قوی کونسل برائے فروغ اردو زبان نے پریم چند کی کلیات شائع کرنے کا بیڑہ اٹھایا ہے اور اسے مرتب کرنے کا کام پریم چندیات کے مشہور ماہر شری مدن گوپال کے سپرد کیا ہے۔ اس کی پہلی جلد میں ”دیوستان رہسہ“ کے مشکل ہندی/سنسکرت الفاظ کا اردو ترجمہ کر کے مدن گوپال صاحب نے پھر سے اسے ”اسرار معابد“ کے نام سے شائع کر دیا ہے۔ (سند اشاعت: جولائی، ستمبر 2000ء)۔

(2) ہم فرماؤ ہم ثواب اور پریم۔ ان کی تفصیل درج بالا سطور میں پیش کر دی گئی ہے۔

(3) کشنا۔ اس کے بارے میں بھی تفصیل شروع کی سطور میں نمبر (1) کے تحت پیش کر دی گئی ہے۔

(4) روشنی رانی (ناولٹ) یہ پریم چند کا طبع زاد ناول نہیں ہے بلکہ راجپوتانہ کے مشہور مورخ و مصنف فشی دہی پرشاد کے اس ناول کا اردو ترجمہ پریم چند نے کیا تھا۔ یہ پہلے ”زمانہ“ میں اپریل، مئی 1907ء کی مشترکہ اشاعت اور اگست 1907ء کے شمارے میں شائع ہوا تھا۔ دوسری اشاعت کے آخر میں ’ماخوذ و ترجمہ از ہندی‘ کے الفاظ بھی تحریر ہیں۔ زمانہ پریس سے جنوری 1919ء میں نواب رائے کے نام سے شائع ہوا تھا۔ امرت رائے نے اسے طبع زاد سمجھتے ہوئے اس کا پھر سے ہندی میں ترجمہ کر دیا تھا۔

- (5) جلوہ ایثار/وردان:- اردو میں ”جلوہ ایثار“ کے نام سے 1912ء اور ہندی میں وردان کے نام سے بکری ست 1977 (1920ء) میں شائع ہوا۔ تفصیل ضمیمہ نمبر 4 میں موجود ہے۔
- (6) بازار حسن/سیواسدن— اردو میں بازار حسن براہ راست لکھا گیا تھا۔ یہ 1921/22ء میں شائع ہوا۔ سیواسدن کی اشاعت ہندی میں پہلے ہوگئی (بکری ست 1975 (1918ء) تفصیل ضمیمہ نمبر 4 میں موجود ہے۔
- (7) گوشہ عافیت/پریم آشرم:- یہ ناول بھی اصل اردو میں لکھا گیا۔ لیکن ہندی میں پریم آشرم کے نام سے 1922ء میں شائع ہو گیا۔ اردو میں دو حصوں میں 1929ء میں شائع ہوا۔ مکمل تفصیل ضمیمہ نمبر 4 میں دی گئی ہے۔
- (8) چوگان ہستی/رنگ بھوی— اصل اردو میں لکھا گیا۔ یہ ان کا سب سے طویل ناول تھا۔ ہندی اور اردو میں دو جلدوں میں شائع ہوا۔ ہندی میں ”رنگ بھوی“ کے نام سے بکری ست 1981 (1924ء) اور اردو میں ”چوگان ہستی“ کے نام سے 1928ء میں شائع ہوا۔ ضمیمہ نمبر 4 میں مکمل تفصیل دی گئی ہے۔
- (9) پردہ حجاز/کایا کلپ:- یہ براہ راست ہندی میں لکھا گیا۔ بکری ست 1983 (1926ء) میں شائع ہو گیا۔ اردو میں دو جلدوں میں لاجپت رائے اینڈ سنس کی طرف سے اواخر 1931ء یا اوایل 1932ء میں شائع ہوا۔ تفصیل ضمیمہ نمبر 4 میں۔
- (10) نرملہ— ہندی اور اردو میں ایک ہی نام سے چھپا۔ ہندی میں جنوری 1927ء اور اردو میں 1929ء میں شائع ہوا۔ تفصیل کے لیے دیکھئے ضمیمہ نمبر 4۔
- (11) پرتکلیا/بیوہ— ”پرتکلیا“ سرسوتی پریس، بنارس سے 1929ء میں شائع ہوا۔ بیوہ، پرتکلیا کا اردو ترجمہ ہے اسے پریم چند نے خود اپنے اخراجات پر لکھنؤ سے 1932ء میں شائع کرایا۔ تفصیل ضمیمہ نمبر 4 میں۔
- (12) نعبین:- ہندی اور اردو دونوں میں ایک ہی نام سے شائع ہوا۔ ہندی میں ایک ہی جلد میں مارچ 1931ء میں شائع ہوا۔ اردو میں اس کی اشاعت مستند حوالوں سے 1933ء (دو جلدوں میں)۔ تفصیل ضمیمہ نمبر 4۔
- (13) میدان عمل/کرم بھوی:- پہلے کرم بھوی کے نام سے 1932ء میں اور پھر اردو میں میدان عمل کے نام سے 1935ء میں شائع ہوا۔ تفصیل ضمیمہ نمبر 4۔

(14) گودان/گودان:- یہ پریم چند کا آخری ناول تھا۔ ہندی میں گودان کے نام سے جون 1936ء میں شائع ہوا۔ اردو میں گودان کے نام سے ترجمہ ہونے کے بعد 1939ء میں شائع ہوا۔ تفصیل ضمیمہ نمبر 4۔

(15) نامکمل ناول ”منگل موتر“ — یہ ادھورا ناول پریم چند نے اپنی جان لیوا بیماری کے دوران تحریر فرمایا تھا۔ سب سے پہلے یہ ہنس میں فروری 1948ء کے شمارے میں شائع ہوا۔ بعد میں ”پریم چند اپہار“ اور ”پریم چند سرتی“ میں بھی شائع کیا گیا۔

بہت اہم: — اردو میں ہندوستان میں اسے کسی ناشر نے شائع کرنے کی ضرورت محسوس نہیں کی۔ لیکن پاکستان میں پریم چند کے ایک مداح ڈاکٹر حسن منظر نے اس کا ترجمہ و تعارف 1991ء میں ”مشہور آفسٹ پریس“ کراچی سے شائع کرایا۔ کل صفحات 93۔ قیمت 20 روپے موصوف نے اس کی مجھے دس کاپیاں ارسال کی تھیں۔ ایک کاپی میں نے امرت رائے کو بھیجی تھی۔ باقی کی آٹھ کاپیاں میں نے کس کس کو ارسال کی تھیں مجھے یاد نہیں ہے۔ صرف ایک کاپی میرے پاس موجود ہے۔

ضمیمہ نمبر تین

زمانہ اور پریم چند

اس باب میں زمانہ کے کارپردازان نے مختلف عنوانات قائم کر کے پریم چند کے تنقیدی مضامین (تبصرے وغیرہ) سوانح عمریاں، ادبی مضامین، متفرق مضامین اور مختصر افسانوں کی زمانہ میں اشاعت کی تفصیل پیش کی ہے۔ یہ تفصیل بہت سی لغزشوں اور غلط بیانیوں سے پر ہے۔ کہیں کہیں مرتب کی ہوئی جگہیں اور کچھ مقامات پر کتابت کی غلطیاں محققین کا منہ چڑا رہی ہیں اور انھیں غلط راہ پر ڈال رہی ہیں۔ اس کے نتیجے میں بعض محققوں نے ان تفصیلات پر آنکھ بند کر کے بھروسہ کر لیا ہے اور اپنی تحریروں میں متعدد جگہوں پر ان غلطیوں کو دہرایا ہے۔ میں اس فہرست کی غلطیوں کی نشان دہی کر رہا ہوں تاکہ مستقبل کے محقق ان غلطیوں کا اعادہ نہ کریں۔

(1) تنقید:

- (5) پیک ابر (ترجمہ میکھدوت) اپریل 1917ء کی جگہ جولائی 1917ء تحریر ہے۔
درج ذیل تنقیدیں (تبصرے) اس لسٹ میں موجود نہیں ہیں۔
(1) حال کی بعض کتابیں: اس میں تبصرے مارچ 1906ء میں کیے گئے تھے۔
(2) حال کی بعض کتابیں: آثار اکبری وغیرہ پر تبصرے (اکتوبر 1906ء)
(3) تنقید: (دکرم اردی، ترجمہ از مولوی عزیز مرزا اور وڈ ریشی) فروری 1908ء
(4) بہاری ست سنی (ہندی) از پنڈت پدم سنگھ شرما پر تبصرہ۔ فروری 1920ء
(نوٹ) تبصرے پر کتاب کے مصنف کا نام پدم سنگھ کی بجائے پرم سنگھ لکھ دیا گیا ہے

(2) سوانح عمریاں:

- (1) زمانہ اکبر نمبر (اکتوبر 1905ء) — پیادگار ابولمظفر جلال الدین محمد اکبر بادشاہ عرش

آشیانی) اس میں مان سنگھ کی سوانح عمری کا ذکر کیا گیا ہے لیکن راجہ ٹوڈرل کا کہیں بھی ذکر نہیں کیا گیا۔ اس کی سب سے بڑی وجہ یہ ہو سکتی ہے کہ ٹوڈرل کے خاتمے پر ”نواب رائے“ کا نام نہیں دیا گیا۔ بہر حال یہ سوانح عمری پریم چند کی سوانح عمریوں کی کتاب ”باکمالوں کے درشن“ (ناشر: الہ رام نرائن لال، الہ آباد۔ پہلی اشاعت 1929ء) کی فہرست میں نمبر 2 پر موجود ہے اس لیے اس میں شک و شبہ کی گنجائش نہیں رہ جاتی کہ یہ تحریر نواب رائے / پریم چند کی ہے۔

(سوانح عمریوں کی اس کتاب میں بطور مصنف پریم چند کا نام دیا گیا ہے)

(2) زلیخا:- زمانہ کے اکتوبر 1909ء کے شمارے میں شائع ہوا تھا۔ اس کا ذکر نہیں

ہے۔

(3) جون آف آرک:- زمانہ کے جولائی 1909ء کے شمارے میں شائع ہوا تھا۔ اس کا بھی ذکر نہیں ہے (بطور مصنف ڈاکا نام ہے)

(4) قیس: زمانہ جلد نمبر 20 درج ہے۔ مہینہ اور سنہ معلوم نہیں ہو سکا (خدا بخش لائبریری)۔ ”پریم چند ادبیات سلسلہ نمبر 10۔ جلد نمبر 1) تاہم ڈاکٹر گوینکا کے مطابق: زمانہ فردری 1913 (ص 484)

(5) خشی بٹن نرائن مرحوم: (زمانہ: فردری 1931ء ایضاً)

تحقیقی اغلاط کی تصحیح

(1) لسٹ میں نمبر 10۔ بھارتیہ دھرم بابو ہریش چند۔ اشاعت جنوری 1924ء کی بتائی گئی ہے۔ درست اشاعت جنوری 1914ء

(2) لسٹ میں نمبر 11۔ کالی داس کی شاعری: اس میں صرف سنہ دیا گیا ہے۔ یہ اگست 1914ء میں شائع ہوا تھا۔

(3) لسٹ میں نمبر 12۔ بہاری۔ اس بھی صرف سنہ دیا گیا ہے۔ یہ اپریل 1917ء میں شائع ہوا تھا۔

(3) ادبی مضامین:

(1) ہندوستانی فن تصویر:- ”زمانہ“ اکتوبر 1910ء میں شائع ہوا تھا۔ اس کا ذکر

نہیں کیا گیا۔
تحقیقی اغلاط کی تصحیح

(1) گالیاں — (لسٹ میں نمبر 2) یہاں اشاعت دسمبر 1907ء دی گئی ہے۔ حالانکہ یہ دسمبر 1909ء میں شائع ہوا تھا۔

(2) کاؤنٹ ٹالسٹائی اور فن لطف (لسٹ میں نمبر 7) مارچ 1927ء کی بجائے جون 1920ء ہونا چاہئے۔

(3) ادب کی غرض و غایت (لسٹ میں نمبر 9) اپریل 1937ء کی بجائے اپریل 1936ء ہونا چاہئے۔

(4) متفرق مضامین:

تصحیح — (فہرست میں نمبر 2) صوبہ متحدہ میں ابتدائی تعلیم: مئی، جون 1908ء کی بجائے مئی، جون 1909ء ہونا چاہئے۔ درج ذیل مقالے اس فہرست میں موجود نہیں ہیں۔

(1) ہندو تہذیب اور رفاہ عام۔ مارچ 1912ء (اس کے آخر میں لکھا ہے ماخوذ از ڈان یعنی یہ ترجمہ ہے)

(2) ادب میں فرعونیت: دسمبر 1930ء

(5) مختصر افسانے:

اس فہرست میں ”زمانہ“ میں اٹھادہ افسانوں کی اشاعت کا ذکر ہے۔ لیکن کم سے کم گیارہ افسانوں یا افسانہ نما تحریروں کا ذکر نہیں کیا گیا جن کی تفصیل میں دے رہا ہوں۔ لیکن اس سے پہلے شائع شدہ افسانوں میں تحقیقی غلطیوں کی تفصیل:

(1) سیر درویش (فہرست میں دوسرا نمبر) یہ افسانہ اپریل، مئی، جون اور جولائی 1910ء کی چار اشاعتوں میں شائع ہوا تھا۔ لیکن تفصیل میں جولائی کا نام شامل نہیں ہے۔

(2) شطرنج — فہرست میں 54واں نمبر — پورا نام ”شطرنج کی بازی“۔ اشاعت دسمبر 1924ء درست ہے (ہندی میں یہ کہانی شطرنج کے کھلاڑی کے نام سے مادھوری: اکتوبر 1924ء میں شائع ہوئی تھی)

وہ کہانیاں جو زمانہ میں شائع ہوئیں لیکن فہرست میں ان کا نام نہیں دیا گیا۔

- (1) گناہ کا اگن کند: اس افسانہ پر بطور معترف ”فسانہ کہن“ کا نام دیا گیا تھا۔ اشاعت: مارچ 1910ء (یہ افسانہ پریم چند کے اردو اور ہندی کے مجموعوں میں موجود ہے)
- (2) منادن: — جولائی 1912ء
- (3) ثامت اعمال: — ستمبر 1914ء
- (4) اپنے فن کا استاد: — ستمبر 1916ء
- (5) حج اکبر: — دسمبر 1917ء
- (6) کپتان: — دسمبر 1917 (زمانہ میں درد اور دوا کے نام سے شائع ہوا۔ خاک پر دانہ (مجموعہ) میں کپتان کے نام سے)
- (7) فپ تار: — ستمبر 1919ء — یہ بیلیئم کے مشہور ادیب مارٹر لنک کے ڈرامے کا ترجمہ ہے۔
- (8) شکار: — جون 1919ء
- (9) انتقام: — اکتوبر 1923ء
- (10) بیچ ذات کی لڑائی: — دسمبر 1925ء
- (11) کرکٹ میچ: — جولائی 1937ء (پریم چند کی رحلت کے نو ماہ بعد)

پریم چند کی تصانیف

ان دو صفحوں پر زمانہ کے ادارے نے پریم چند کی تصانیف کی تفصیل پیش کی ہے جو کہ تحقیقی اعتبار سے انتہائی ناقص اور گمراہ کن ہے۔ اس خامی کا اعتراف خود ایڈیٹر نے درج ذیل الفاظ میں کیا ہے:-

”منشی پریم چند کی اردو ہندی تصانیف کی مکمل فہرست درج ذیل ہے۔ اس فہرست کو حتی الوسع مکمل بنانے کی کوشش کی گئی ہے، تاہم ممکن ہے کہ بعض باتیں درج ہونے سے رہ گئی ہوں۔ ہم کو افسوس ہے کہ مرحوم کے دارثان سے بھی ان کی تصانیف کی کوئی مستند فہرست دستیاب نہ ہو سکی۔ اس لیے یہ بھی ممکن ہے کہ بعض چیزیں بالکل ہی نظر انداز ہو گئی ہوں۔“

میں نے پوری پوری کوشش کی ہے کہ ان تفصیلات میں مناسب ترمیمات کر کے انھیں تحقیقی اعتبار سے قابل قبول بنایا جائے۔ دیگر ادارہ زمانہ نے تصانیف کی فہرست پیش کرتے وقت تصانیف کی اشاعت کے وقت کی تقدیم و تاخیر کا خیال نہیں رکھا۔ میں نے بھی اس فہرست کی نمبرنگ (NUMBRING) ویسے کی ویسے ہی رہنے دی تاکہ کسی قسم کی بے ترتیبی پیدا نہ ہو۔ تصانیف کے زمانہ اشاعت کی تفصیل سے قاری خود بہ خود تقدیم و تاخیر کا اندازہ لگا سکتا ہے۔

اردو تصانیف

(مختصر افسانے)

(1) سوز و وطن:- ”پانچ مختصر افسانوں کا مجموعہ جو 1907ء میں نواب رائے کے نام سے زمانہ پریس کانپور سے شائع ہوا۔“

صحیح:- یہ مجموعہ جون/ جولائی 1908ء میں شائع ہوا تھا۔

(2) خاک پروانہ:۔۔۔ ”سات افسانوں کا مجموعہ“

تصحیح:۔۔۔ پریم چند نے اپنے اخراجات سے نگار پریس لکھنؤ سے 1928ء میں شائع کرایا تھا۔ یہ سات نہیں بلکہ سولہ افسانوں کا مجموعہ تھا۔ اکتوبر، نومبر 1928ء کے زمانہ میں اس کا اشتہار شائع ہوا اور فروری 1929ء کے زمانہ میں اس پر تیسرا شمارہ شائع ہوا۔

(3) پریم بچپنی (جلد 2) ”بچپن کہانیوں کا مجموعہ دارالاشاعت پنجاب لاہور نے شائع کیا۔“
تصحیح:۔۔۔ (الف) اس کی پہلی جلد زمانہ پریس سے اکتوبر 1914ء میں شائع ہوئی اور نومبر 1914ء کے زمانہ میں فکری جگت موہن رداں کا تیسرا شمارہ شائع ہوا۔ (پریم چند و شوکوش۔ جلد نمبر 2 ص 251) لیکن اس زمانے میں نگم صاحب کے نام پر پریم چند کے خطوط پڑھنے سے اندازہ ہوتا ہے کہ کتاب 1915ء کے پہلے تین ماہ کے دوران شائع ہوئی تھی۔ نومبر 1914ء والا تیسرا شمارہ بیٹنگی تیسرے کی حیثیت رکھتا ہے۔ اس میں بارہ کہانیاں شامل تھیں۔ (ماک ۱۱۱)
(ب) اس کی دوسری جلد مارچ 1918ء میں شائع ہوئی تھی۔ زمانہ پریس ہی سے اس میں تیسرا شمارہ کہانیاں ہیں۔

(4) پریم بچپنی (جلد 2) ”تیس قصوں کا مجموعہ جس کا پہلا ایڈیشن زمانہ پریس کانپور سے اور دوسرا ایڈیشن دارالاشاعت پنجاب لاہور سے شائع ہوا۔“
تصحیح:۔۔۔ (الف) سولہ کہانیوں کی پہلی جلد زمانہ پریس سے اواخر 1920ء میں شائع ہوئی تھی۔

(ب) باقی سولہ کہانیوں کی دوسری جلد دارالاشاعت پنجاب لاہور سے پہلی جلد سے پہلے ہی اگست 1920ء میں شائع ہو گئی تھی۔
(5) پریم چالیسا (جلد 2) (صحیح نام: پریم چالیسی) ”چالیس کہانیوں کا مجموعہ جو لاہور سے شائع ہوا۔“

تصحیح:۔۔۔ تیس تیس کہانیوں کی دو جلدیں 1930ء میں گیانی الیکٹرک پریس بک ڈپلاہور سے شائع ہوئیں۔

(6) فردوس خیال۔ ”گیارہ افسانوں کا مجموعہ جو 1929ء میں انڈین پریس الہ آباد سے شائع ہوا۔“

اس میں دی گئی تفصیلات درست ہیں

(7) زادراہ۔ ”بارہ افسانوں کا مجموعہ جو 1936ء میں حالی پبلشنگ ہاؤس کتاب گھر دہلی سے شائع ہوا۔

تصحیح:۔۔۔ باقی تفصیلات درست ہیں لیکن ڈاکٹر گوڈیکا کے مطابق اس میں پندرہ کہانیاں تھیں (ایضاً ص 161)

(8) دودھ کی قیمت:۔۔۔ ”نوافسانوں کا مجموعہ ہے جسے 1937ء میں عصمت بکڈ پو دہلی نے شائع کیا۔“

اس میں دی گئی تفصیلات درست ہیں

(9) واردات:۔۔۔ ”تیرہ افسانوں کا مجموعہ جامعہ ملیہ دہلی سے 1937ء میں شائع ہوا۔“

۔۔۔ اس میں دی گئی تفصیلات درست ہیں۔۔۔ (لیکن ڈاکٹر گوڈیکا اس کا سنہ اشاعت

1938ء (فردری) تحریر فرماتے ہیں۔ ایضاً ص 368) نگم صاحب ستمبر 1937ء کے ”زمانہ“ میں صفحہ 203 پر علمی خبریں اور نوٹ کے عنوان کے تحت تحریر فرماتے ہیں ”اس اثنا میں فشی پریم چند کے تیرہ چھوٹے افسانوں کا ایک مجموعہ واردات کے نام سے جامعہ ملیہ پریس سے شائع ہوا ہے۔“

۔۔۔ اکتوبر 1937ء کے زمانہ میں اس کا ایک اشتہار بھی شائع ہوا ہے۔ یہ مجموعہ پریم چند کی رحلت کے بعد شائع ہوا تھا۔ لیکن اس کا نام خود پریم چند کا تجویز کردہ ہے بلکہ ترتیب و تدوین بھی پریم چند ہی نے کی ہوگی کیوں کہ اس میں شامل تیرہ کہانیوں میں سے صرف تین کہانیاں ہی اردو رسائل میں شائع ہوئی تھیں۔ تین کہانیوں کا ماخذ معلوم نہیں اور باقی سبھی کہانیاں ہندی کے رسائل میں شائع ہوئی تھیں۔

مندرجہ ذیل دو افسانوی مجموعوں کا ”زمانہ“ نے ذکر نہیں کیا

(10) خواب و خیال:۔۔۔ زمانہ میں اس کا ذکر نہیں کیا گیا ہے۔ یہ 1928ء میں لاجپت رائے اینڈ سنس، لاہور کی طرف سے شائع کیا گیا تھا۔ ڈاکٹر گوڈیکا کے مطابق ”زمانہ“ مئی 1928ء (ص 441) پر مولہ کہانیوں کے اس مجموعہ کے شائع ہونے کی اطلاع دی گئی ہے۔ لیکن اب اس مجموعے میں صرف چودہ کہانیاں ہی موجود ہیں۔ (ایضاً ص 118)

(11) آخری تحفہ:۔۔۔ ”زمانہ“ میں اس کا بھی ذکر نہیں ہے۔ یہ کتاب نرائن داس سہگل اینڈ سنس،

لاہور سے مارچ 1934ء میں شائع ہوئی۔ اس میں تیرہ کہانیاں ہیں۔ (ایضاً ص 44)

اردو ناول

- (1) کھٹا ”1907ء میں ہندوستانی پریس لکھنؤ میں طبع ہوا۔ اور بابو مہادیر پرشاد
- (2) ہم خرمادہم ثواب ”درما بک سیرس امین آبا لکھنؤ نے شائع کیا۔“
تصحیح: درج بالا اطلاع درست نہیں ہے۔
- (1) کھٹا: میڈیکل ہال پریس بنارس کی طرف سے شائع ہوا۔ پہلی اشاعت: دسمبر 1906ء۔ زمانہ میں اس کا پہلا اشتہار اگست 1907ء میں شائع ہوا۔ اور تیسرا اکتوبر، نومبر 1907ء میں (ایضاً ص 102)
- (نوٹ: اب یہ بالکل دستیاب نہیں ہے۔)
- (2) ہم خرمادہم ثواب: نول کشور پریس لکھنؤ سے 1906ء (جنوری سے جولائی کے دوران کسی بھی ماہ) میں شائع ہوا۔ زمانہ تیسرا 1906ء میں اس کا پہلا اشتہار چھپا۔
- (3) جلوہ ایثار: اس کی تفصیل درست ہے۔
- (4) روٹھی رانی: ”راجپوتانہ کے ایک تاریخی قصہ کا اردو ترجمہ جو 1907ء میں نواب رائے کے نام سے زمانہ پریس کانپور سے شائع ہوا۔“
- تصحیح: یہ ناولٹ ”زمانہ“ کے دو شماروں، اپریل، مئی 1907ء اور اگست 1907ء میں شائع ہوا۔ یہ ناولٹ اصلاً ہندی میں لکھا گیا تھا۔ اس کے مصنف تھے، راجپوتانہ کے مشہور مورخ فشی دہی پرشاد۔ کتابی صورت میں یہ زمانہ پریس سے 1919ء کے لگ بھگ شائع ہوا۔ (تفصیل کے لیے دیکھئے میری کتاب: ”پریم چند، حیات نو“ اشاعت 1993ء ناشر ماڈرن پبلشنگ ہاؤس۔ نئی دہلی۔ 2)
- (5) بازار حسن (جلد 2) — ”اس ناول کا قلم بھی بن چکا ہے۔ یہ ناول سیو اسدن کا اردو ترجمہ ہے۔“
- تصحیح: یہ ناول اصلاً اردو میں لکھا گیا تھا۔ لیکن پہلے ہندی میں ”سیو اسدن کے نام سے ایک ہی جلد میں ہندی پریس انجمنی، کلکتہ کی طرف سے دسمبر 1918ء میں شائع ہوا (ڈاکٹر گوئنکا۔ ص 429)
- پریم چند نے نظر ثانی کے بعد دوبارہ اردو مسودہ تیار کر کے اسے دارالاشاعت پنجاب، لاہور سے دو

جلدوں میں، ڈاکٹر گوئیکا اور ڈاکٹر جعفر رضا کی تحقیق کے مطابق 1921ء میں شائع ہوا تھا کیونکہ کتاب کے دونوں حصوں پر اشاعت کا سنہ 1921ء طبع ہوا تھا۔ لیکن امتیاز علی تاج کے نام پر ہم چند کی خط و کتاب کی بنا پر میں نے اس کے دونوں حصوں کی اشاعت (بعد از فردری) 1922ء طے کی ہے (تفصیل۔ میری تذکرہ بالا کتاب: ص 200 سے ص 206 تک)

(6) گوشہ عافیت:۔ (2 جلد)۔ ”دارالاشاعت پنجاب، لاہور سے شائع ہوا۔
 تصحیح:۔ یہ ناول کافی طویل تھا۔ لگ بھگ سو اسات سو صفحوں کو محیط تھا۔ اصلاً اردو میں لکھا گیا تھا۔ لیکن ہندی میں ”پریم آشرم“ کے نام سے یہ 1922ء میں شائع ہو گیا تھا۔ اردو میں اس کی اشاعت دارالاشاعت پنجاب، لاہور سے 1929ء کے لگ بھگ ہی ممکن ہو سکی۔ حالانکہ یہ ناول چوگان ہستی سے پہلے لکھا گیا تھا۔

(7) چوگان ہستی (دو جلد) 1927ء میں دارالاشاعت پنجاب، لاہور سے شائع ہوئی۔
 تصحیح:۔ یہ ناول بھی اصلاً اردو میں لکھا گیا تھا لیکن پچھلے دو ناولوں کی طرح پہلے ہندی میں ”رنگ بھوی“ کے نام سے وسط فردری 1925ء میں دو جلدوں میں شائع ہو گیا تھا۔ پھر ترجمہ و تیشخ کے مراحل سے گزر کر ستمبر، اکتوبر 1928ء میں اردو میں دارالاشاعت پنجاب کی طرف سے شائع ہوا۔ یہ ناول سب سے زیادہ طویل تھا۔

(بقیہ) اردو ناول

(8) پردہ مجاز (دو جلد) ”لاچت رائے اینڈ سنس لاہور نے شائع کیا۔“
 تصحیح:۔ پریم چند کا یہ پہلا ناول ہے جو اصلاً ہندی میں لکھا گیا اور ”کایا کلپ“ کے نام سے بھارگوہن نکالیہ، بنارس کی طرف سے بکری ست 1983 (1926ء) کو شائع ہوا۔ اردو ناول کے بارے میں ”زمانہ“ کے ادارہ کی یہ اطلاع درست ہے لیکن اشاعت کے بارے میں کچھ بھی رقم نہیں ہے۔ اس کی پہلی اشاعت اواخر 1931ء یا اوائل 1932ء میں ہوئی۔ ہندی میں ایک ہی جلد میں شائع ہوا تھا۔ تاہم اردو میں دو جلدوں میں شائع ہوا۔

(9) نرملہ:۔ ”یہ ناول لاہور سے شائع ہوا۔“
 تصحیح:۔ یہ ناول اردو اور ہندی دونوں میں اسی نام سے شائع ہوا۔ ہندی میں چاند کاریالیہ، الہ آباد کی طرف سے جنوری 1927ء میں شائع ہوا۔ اس کا اردو ترجمہ گیلانی الیکٹرک

پریس بکڈ پو، لاہور سے 1929ء میں شائع ہوا۔
(10) غمین: ”یہ ناول بھی اسی نام سے ہندی اور اردو دونوں زبانوں میں شائع ہوا۔ ہندی میں سرسوتی پریس، بنارس (جو کہ پریم چند کا اپنا پریس تھا) کی طرف سے فروری/مارچ 1931ء میں شائع ہوا۔ لیکن اردو میں یہ دو حصوں میں لاجبت رائے اینڈ سنس، لاہور کی طرف سے (شاید سے اندازہ ہوتا ہے کہ) 1933ء میں شائع ہوا تھا۔

(11) روحانی شادی: (ڈرامہ) ”عصمت بکڈ پو دہلی نے شائع کیا۔
تصحیح: ڈرامے کو ناولوں کے ساتھ نتھی کر دیا ہے۔ بہر حال اس کی تفصیل یہ ہے کہ یہ متنزکرہ بالا ادارے سے ستمبر 1926ء میں شائع ہوا۔

اہم نوٹ: ”زمانہ“ میں ”روحانی شادی“ ڈرامے کا تذکرہ ہے لیکن ایک بہت ہی اہم ڈراما۔ کر بلا کا ذکر نہیں ہے۔ یہ بہت اہم ڈرامہ ہے۔ اس میں شک نہیں کہ یہ ہندی میں پہلے شائع ہوا تھا۔ لیکن ہندی کی اشاعت کے بعد یہ پہلے ”زمانہ“ میں جولائی 1926ء سے اپریل 1928ء تک قسط وار شائع ہوا۔ اس کے بعد کتابی صورت میں لاجبت رائے اینڈ سنس، لاہور کی طرف سے شائع ہوا۔ لیکن اس کا سنہ اشاعت کتاب چورج نہیں ہے۔ سبھی ماہرین پریم چندیات اس کی پہلی اشاعت کے بارے میں خاموش ہیں۔

دہ ناول جو اس لسٹ میں درج ہونے سے رہ گئے

(الف) میدان عمل: ہندی میں یہ کرم بھوی، کے نام سے سرسوتی پریس، بنارس کی طرف سے اگست اور نومبر 1932ء کے دوران شائع ہو گیا تھا۔ اردو میں اس کی اشاعت کا سنہ مختلف محققین 1934ء بتاتے ہیں لیکن پریم چند کے خطوط پڑھنے سے اندازہ ہوتا ہے کہ یہ کتاب مکتبہ جامعہ، دہلی کی طرف سے 1935ء کے اواخر یا 1936ء کی ابتدا میں شائع ہوئی تھی۔

(ب) گنودان: پریم چند کی حیات میں یہ ناول صرف ہندی میں ”گودان“ کے نام سے جون 1936ء میں سرسوتی پریس، بنارس کی طرف سے شائع ہو گیا تھا۔ لیکن اردو میں پریم چند کی رحلت کے بعد 1939ء میں مکتبہ جامعہ کی طرف سے شائع ہوا تھا۔ (نوٹ: ہندی میں یہ ایک ساتھ ہندی گرنٹھ رتنا کرکار یا لہ، بمبئی کی طرف سے بھی شائع ہوا تھا۔ اور اس کی پہلی اشاعت تین ہزار جلدوں کی تھی)

متفرق

(1) باکالوں کے درشن:۔ ”زمانہ میں شائع شدہ سوانحی مضامین کا مجموعہ جسے لالہ رام نرائن لال بک میلر آدے شائع کیا۔“

تصحیح:۔ اس کتاب کے دواڈیٹیشن شائع ہوئے۔ پہلا ایڈیشن 1929ء میں شائع ہوا جس میں گیارہ سوانحی مضامین تھے۔ لیکن دوسرے ایڈیشن میں درج ذیل سات مضامین شامل نہیں ہیں۔ (1) بہاری (2) کیشو (3) رانا جنگ بہادر (4) ریٹالڈس (5) ٹامس کینس برو (6) رام کرشن بھنڈارکر (7) آنریبل گوپال کرشن گوکھلے۔ ان کی جگہ دوسرے ایڈیشن میں پانچ نئے مضامین ڈال دیئے گئے۔ (1) اکبر (2) مولانا وحید الدین سلیم (3) بدر الدین طیب جی (4) سر سید احمد خاں اور (5) مولوی عبدالحکیم شرر دوسرا ایڈیشن بھی 1932ء میں اسی پبلیشر کی طرف سے شائع ہوا تھا۔

(2) رام چرچا (رامائن کھا):۔ ”لاہیت رائے اینڈ سنس نے لاہور سے شائع کیا۔“
تصحیح:۔ یہ کتاب ڈاکٹر گوڈکا (صفحہ 342) کے مطابق 1928ء میں درج بالا پبلیشر کی طرف سے شائع ہوئی لیکن اگلے ہی صفحے پر اس ایڈیشن کے پہلے صفحے کا جو عکس دیا گیا ہے اس میں سنہ اشاعت 1929ء چھپا ہوا ہے۔
ہندی افسانوں کے مجموعے

(1) پریم دواڈی:۔ ”بارہ افسانوں کا مجموعہ سر سوتی پریس، بنارس سے شائع ہوا۔ اس کتاب کے متعدد ایڈیشن نکل چکے ہیں۔“
تصحیح:۔ یہ کتاب دراصل گنگا پرسک مالا کاریا، لکھنؤ سے پہلی مرتبہ بکری ست 1983ء (1926ء) میں شائع ہوئی تھی۔

(2) پریم پرمتا:۔ ”یہ مجموعہ 1926ء میں بنارس پریس سے شائع ہوا۔“
تصحیح:۔ یہ کتاب دراصل شری بھارگوپستکالیہ، گائے گھاٹ، بنارس سے بکری ست 1983ء (1926ء) میں شائع ہوئی تھی۔

(3) پریم تیرتھ:۔ اس میں تین چار جگہ ڈیش (”) دے کر سہ اشاعت 1926ء بتایا گیا ہے۔
یہاں ڈیش سے مراد ہے درج بالا پریس۔

تصحیح:۔ یہ مجموعہ سر سوتی پریس، بنارس سے 1928ء میں شائع ہوا (گوڈکا ص 250)

اس سنیے پر جو کس دیا گیا ہے اس میں بھی یہی سند درج ہے۔

(4) پریرتا: 1932ء سروتی پریس۔

تھیج: اشاعت کا سنہ اور پریس کا نام درست ہے لیکن صحیح نام تھا ”پریرتا تھا: یہ

کہانیاں۔“

(5) پانچ پھول: 1935ء سروتی پریس۔

تھیج: پریس کا نام صحیح ہے لیکن ڈاکٹر گونکا اس کی اشاعت 1929ء بتاتے ہیں

(ایضاً ص 231)

(6) مانسردور (دو جلد) 1936ء میں پچاس کہانیوں کا مجموعہ سروتی پریس، بنارس سے شائع

ہوا۔“

تھیج: درج بالا سند اشاعت اور پریس کی اطلاع درست ہے لیکن جلد نمبر ایک میں سٹاکس کہانیاں اور جلد نمبر دو میں چھپیں کہانیاں (کل تین) کہانیاں شامل ہیں۔ پریم چند کی رحلت کے بعد پریم چند کے بیٹے امرت رائے نے اس نام کی چھ جلدیں اور شائع کیں جن میں کل ایک سو پچاس کہانیاں شامل ہیں۔ یہ ایک طرح کی پریم چند کی ہندی کہانیوں کی کلیات کہی جاسکتی ہے۔ پہلی دو جلدوں کی کہانیوں کے ساتھ ان کی تعداد دو سو تین ہو جاتی ہے۔ اور اگر گیت دھن (دو جلدوں کی 26+30) چھپن کہانیوں کو بھی شامل کر لیا جائے تو ان کہانیوں کی کل تعداد 259 ہو جاتی ہے۔ تاہم پریم چند نے اپنی زندگی میں تین سو سے بھی اوپر کہانیاں لکھی تھیں۔

(بقیہ — ہندی افسانوں کے مجموعے)

(7) کفن اور دوسرے افسانے 1936ء میں سروتی پریس سے شائع ہوا۔“

تھیج: (الف) کفن (کہانی سنگرہ) پرکاشت امرت رائے، بنس پرکاشن، الہ آباد۔

پہلی اشاعت نامعلوم.....

(ب) کفن اور شیش رچنائیں، سنگلن، شری پت رائے۔ پرکاشت، سروتی پریس،

بنارس۔

پہلی اشاعت 1937ء (الف اور ب — ایضاً ص 78)

(8) سپت سروج — ”36ء سروتی پریس۔“

- تصحیح:۔ ہندی پتنگ ایجنسی کلکتہ، جون ۱۹۱۷ء۔ (ایضاً ص 407)
- (نوٹ:۔ اگلے صفحے پر پتنگل کا جو عکس دیا گیا ہے اس پر بکری سٹ ۱۹۷۵ درج ہے۔
- اس حساب سے اشاعت ۱۹۱۸ء کی ہوئی)
- (۹) پریم بھیم: ”36ء سروسٹی پریس۔“
- تصحیح:۔ ہندی پتنگ ایجنسی کلکتہ۔ پہلی اشاعت بکری سٹ ۱۹۸۰ (۱۹۲۳ء)،
- (ایضاً ص 253)
- (۱۰) پریم پورنما:۔ ”36ء سروسٹی پریس۔“
- تصحیح:۔ ہندی پتنگ ایجنسی کلکتہ۔ پہلی اشاعت ۱۹۱۸ء، (ایضاً ص 253)
- (۱۱) لوندمی:۔ ”36ء سروسٹی پریس۔“
- تصحیح:۔ ہندی گرنٹھ رتنا کرکاریالہ۔ بمبئی دسمبر ۱۹۱۷ء، (ایضاً ص 213)
- (۱۲) پریم پرسون:۔ ”36ء سروسٹی پریس۔“
- تصحیح:۔ گنگا پتنگ مالا کاریریالہ۔ لکھنؤ پہلی اشاعت: جولائی ۱۹۲۴ء، (ایضاً ص 254)
- (۱۳) اگنی سادھ:۔ ”36ء سروسٹی پریس بنارس سے شائع ہوا۔“
- تصحیح:۔ (الف) صحیح نام:۔ ”اگنی سادھی تھانویہ کہانیاں۔“ (ب)
- اشاعت:۔ ۱۹۲۹ء
- (ج) ناشر: نول کشور پریس لکھنؤ۔ (ایضاً ص 28)
- (۱۴) سرجاترا:۔ ”36ء میں بنارس سے شائع ہوا۔“
- تصحیح:۔ (الف) صحیح نام: سرجاترا۔ (صرف ایک کہانی) ناشر شدہ کھادی ہینڈ آر،
- کلکتہ، پہلی اشاعت ۱۹۳۰ء
- (ب) سرجاترا تھانویہ کہانیاں، بارہ کہانیوں کا مجموعہ سروسٹی پریس، بنارس پہلی
- اشاعت:۔ ۱۹۳۲ء
- وہ افسانوی مجموعے جن کا اس لسٹ میں ذکر نہیں ہے
- (۱) پریم پرتما:۔ بھارگوپت کالیہ، گائے کھاٹ، بنارس پہلی اشاعت بکری سٹ ۱۹۸۳ (۱۹۲۶ء)۔
- (ایضاً ص 253)

- (2) پریم پر سودھ:- چاند کار یا لہ، الہ آباد، پہلی اشاعت 1926ء، (ایضاً ص 254)
- (3) پریم تیرتھ:- سرسوتی پریس، بنارس، پہلی اشاعت 1928ء، (ایضاً ص 250)
- (4) پریم چترتھی:- ناشر: ہندی پبلیک ایجنسی کلکتہ، پہلی اشاعت بکری سمت 1985 (1928ء)، (ایضاً ص 249)
- (5) پریم پرتیو:- ناشر: سرسوتی پریس، بنارس۔ پہلی اشاعت 1929ء، (ایضاً ص 253)
- (6) سپت سمن:- ناشر: سرسوتی پریس، بنارس۔ پہلی اشاعت 1930ء، (ایضاً ص 407)
- (7) پریم چند کی سروریشٹھ کہانیاں:- ناشر: دوشا پتیہ گرنٹھ مالا، لاہور، پہلی اشاعت 1934ء، (ایضاً ص 248)
- (8) نو جیون:- گوپال پبلشنگ ہاؤس، بانکی پور (پٹنہ) پہلی اشاعت 1935ء، (ایضاً ص 213)
- (9) پریم بی بی نیش:- ناشر: سینڈرز پبلشنگ ہاؤس، الہ آباد۔ پہلی اشاعت 1935ء، (ایضاً ص 253)
- (10) پریم پنچمی:- ناشر: گنگا پبلیک مالا کار یا لہ لکھنؤ۔ پہلی اشاعت بکری سمت 1987 (1930ء)، (ایضاً ص 251)

ہندی ناول

- (1) سیواسدن:- ”بازار حسن کا ہندی ترجمہ۔“
تصحیح:- پہلی اشاعت: دسمبر 1919ء۔ ناشر: ہندی پبلیک ایجنسی، کلکتہ (ایضاً ص 429)
- (2) پریم آشرم:- (اس پر dots یعنی ”...“ ”ذال دیئے گئے ہیں جو کہ غلط ہے)
تصحیح:- پہلی اشاعت: جنوری 1922ء۔ ناشر: ہندی پبلیک ایجنسی، کلکتہ (ایضاً ص 257)
- (3) بردان:- (صحیح نام وردان ہے) اس پر بھی dots ذال دیئے گئے ہیں۔
تصحیح:- پہلی اشاعت: بکری سمت 1977 (1920ء)، ناشر: گرنٹھ ہندو اور۔ بمبئی (ایضاً ص 364)
- (4) پرتیو:- ”بیوہ کا ہندی ترجمہ ہے جو پہلے پریم کے نام سے شائع ہوا تھا۔“
تصحیح پریم (ہندی) ہم خرمادہم ثواب کا ترجمہ تھا۔ پریم چند نے اس کے کردار دہی رہنے دیے لیکن اصل ناول میں کافی تبدیلیاں کر دیں تھے کہ کلاس بھی بدل دیا گیا۔ اور اس کا نام

پر تکیا رکھا۔ یہ پہلے ”چاند“ الہ آباد میں جنوری 1927ء سے نومبر 1927ء تک قسط وار شائع ہوا۔
 1929ء میں کتابی شکل میں پہلی مرتبہ سرسوتی پریس بنارس سے شائع ہوا۔ (ایضاً ص 239)
 (5) رنگ بھومی (دو جلد)۔ اس پر کوئی تفصیل نہیں دی گئی۔

تصحیح:۔ یہ اصلاً اردو میں چوگان ہستی کے نام سے لکھا گیا تھا۔ پریم چند ساتھ ساتھ اس
 کا ہندی کرن بھی کرتے گئے۔ ناشر: گنگا پرسک ماہا کار یا لہ۔ لکھنؤ۔ پہلی اشاعت: فردری / مارچ
 1925ء

(6) غبن: اس کے بارے میں بھی کوئی تفصیل نہیں دی گئی۔
 تصحیح:۔ ناشر: سرسوتی پریس۔ پہلی اشاعت: 1931ء۔ اس کا اردو ترجمہ خود پریم چند
 نے اسی نام سے کیا۔

(7) کرم بھومی:۔ ”میدان عمل کا ہندی ترجمہ ہے۔“
 تصحیح:۔ ناشر: سرسوتی پریس۔ پہلی اشاعت: نومبر 1932ء
 (8) نرملہ۔ اس کے بارے میں بھی کوئی تفصیل نہیں دی گئی۔

تصحیح:۔ ماہنامہ ”چاند“ میں نومبر 1925ء سے نومبر 1926ء تک قسط وار شائع ہونے
 کے بعد چاند کار یا لہ، الہ آباد سے جنوری 1927ء میں شائع ہوا۔ (ایضاً ص 218)
 (9) گودان: ”سرسوتی پریس بنارس سے 1930ء میں شائع ہوا۔“
 تصحیح:۔ (الف) ہندی میں اس کا نام گودان ہے۔

(ب) پہلی اشاعت: 10 جون 1936ء
 (ج) ناشر: سرسوتی پریس، بنارس، اور رتنا کر کار یا لہ، بمبئی دونوں جگہوں سے ایک
 ساتھ شائع ہوا

(د) پہلی اشاعت کی تعداد تین ہزار جلد تھی۔ (ایضاً ص 132)
 (10) کایا کلیپ:۔ اس پر بھی کوئی تفصیل نہیں دی گئی۔
 تصحیح:۔ پہلی اشاعت بکرمی سمت 1983 (1926ء)۔ ناشر: بھارگوپستکالیہ، بنارس

(11) منگل سوتر:۔ (ناکمل ناول جو سرسوتی پریس سے شائع ہوا)
 — یہ ناول پریم چند نے بستر مرگ پر لکھنا شروع کیا تھا مگر ناکمل رہ گیا۔ پریم چند کی
 رحلت کے کافی عرصہ بعد ”بنس“ میں شائع ہوا۔ پھر شرعی پتے رائے نے اسے ”منگل سوتر“ نام سے

رچنا تیں“ میں فروری 1948ء میں شائع کیا۔ (ایضاً ص 92-291)

(پریم چند کا پہلا ناول جو اس لسٹ میں شامل نہیں ہے)

(الف) دیوستان رہسیہ :- پریم چند کا پہلا اردو ناول (جو کتابی صورت میں شائع نہیں ہوا تھا) اسرار معابد، اردو ہفت روزہ ”آوازِ خلق“ میں 8 اکتوبر 1903ء سے یکم فروری 1905ء تک دھپت رائے عرف نواب رائے آبادی کے نام سے شائع ہوتا رہا۔ درمیان میں اس کی ایک قسط دستیاب نہیں ہو سکی۔ امرت رائے نے اس کا ہندی ترجمہ کر کے اسے اسرار معابد عرف دیوستان رہسیہ کے نام سے ”منگلا چرن“ نامی کتاب میں شامل کیا۔ (ایضاً ص 40)

ہندی ڈرائے

(1) کر بلا۔ ”زمانہ میں شائع ڈرائے کا ہندی ترجمہ سروسوتی پریس نے شائع کیا۔“

تصحیح: سیرۃ اطلاع گمراہ کن ہے۔ یہ ڈرامہ پہلے ہندی میں گنگا پرنٹ کار یالیہ کی طرف سے نومبر 1924ء میں پہلی مرتبہ شائع ہوا۔ بعد میں زمانہ میں جولائی 1926ء سے اپریل 1926ء تک قسط وار شائع ہونے کے بعد کتابی صورت میں لاچیت رائے اینڈ سنس کی طرف سے شائع ہوا (پہلی اشاعت نامعلوم)

(2) سنگرام۔ کوئی تفصیل نہیں دی گئی۔

تصحیح: پہلی اشاعت: فروری 1923ء۔ ناشر: ہندی پرنٹ ایجنسی، کلکتہ (ایضاً ص 399) اردو میں یہ ڈرامہ ”کلیات پریم چند“ جلد 16 مرتبہ مدن گوپال۔ ناشر: قومی کونسل برائے فروغِ اردو زبان (جولائی۔ ستمبر 2001) میں اردو رسم خط میں شائع ہو گیا ہے۔

(3) پریم کی ویدی۔ کوئی تفصیل نہیں دی گئی۔

تصحیح: یہ اردو ڈرامہ ”روحانی شادی“ کا ہندی ترجمہ ہے۔ پہلی اشاعت: 1933ء۔ ناشر: سروسوتی پریس، بنارس۔

بچوں کے لیے ہندی کتابیں

(1) کتے کی کہانی ”یہ سب کتابیں سروسوتی پریس سے شائع ہوئیں۔“ (زمانہ)

(2) جنگل کی کہانیاں

(3) رام چرچا (رامائن کی کہانیاں) (نوٹ: از مایک ٹلا۔ ناشر کے بارے میں دی گئی اطلاع)

درست ہے۔ سہ اشاعت کے بارے میں تفصیلات ذیل میں دے رہا ہوں، جو کہ پریم چند و شوکوش جلد 2 سے حاصل کی ہیں۔

(4) من مودک

(5) شیخ سعدی

(6) درگاداس۔

(1) پہلی اشاعت جولائی 1933ء (ایضاً ص 105)

(2) پہلی اشاعت اندازاً 1936ء۔

جنگل کی زندگی کی بارہ کہانیاں (ایضاً ص 154)

(3) پہلی اشاعت کی اطلاع مہیا نہیں ہے۔ دوسری اشاعت 1938ء۔ سروسٹی پریس (ایضاً ص 343)

(4) اس کی تفصیل معلوم نہیں ہو سکی۔

(5) اس کی بھی تفصیل معلوم نہیں ہو سکی۔

(6) پریم چند و شوکوش جلد 2 کے صفحہ 195 پر کتاب کا جو عکس دیا گیا ہے اس میں صاف

صاف چھپا ہے: پہلا منسکرن 1938ء

ہندی ترجمے و تالیفات

(1) آزاد لکھا۔ ”فسانہ آزاد مصنفہ پنڈت رتن ناتھ سرشار کا خلاصہ سروسٹی پریس نے شائع کیا۔“

تھمچ:۔ یہ خلاصہ دو قسطوں میں گنگا پریٹک مالا کارایالیہ لکھنؤ نے بکری ست 1982 (1225ء) میں شائع کیا۔

(2) چاندی کی ڈبیا۔ ”گاڑدردی کے انگریزی ڈراموں کے ترجمے جو ہندوستانی اکیڈمی کی فرمائش

سے کیے گئے تھے اور جنہیں اکیڈمی نے شائع کیا۔“

(3) ہڑتال

(4) نیائے۔ یہ تفصیل نامکمل ہے۔ مکمل تفصیل مکملہ حد تک پیش خدمت ہے۔

(2) The silver Box کا ہندی ترجمہ: ناشر ہندوستانی اکیڈمی الہ آباد۔ پہلی اشاعت

1930ء

(3) گائوردی کے ڈرامے (Strife) کا ترجمہ - ہندستانی اکیڈمی، الہ آباد نے

1930ء میں شائع کیا۔

(4) گائوردی کے ڈرامے (Justice) کا ترجمہ ناشر: ہندستانی اکیڈمی - پہلی اشاعت

1930ء

(نوٹ:- یہ تینوں ڈرامے ”کلیات پریم چند“ جلد نمبر 16 میں اردو رسم خط میں شائع ہو گئے ہیں)

(بقیہ) ہندی ترجمے و تالیفات

(5) اینکار:- ”انا طول فرانس کے ڈرامہ کا ہندی ترجمہ۔“

صحیح:- فرانس کے مشہور مصنف انا طول فرانس کے ڈرامہ تھائس (Thias) کا ترجمہ

کلکتہ پبلیکیشنز، کلکتہ نے سادون بکری مست 1980 (1923ء) میں شائع کیا۔

(6) سکھ داس ”مطبوعہ سرسوتی پریس، بنارس۔“

(7) ٹالسٹائی کی کہانیاں درج بالا تفصیلات غلط ہیں

(8) پتا کے پتر پتری کے نام صحیح تفصیلات درج ذیل ہیں۔ (ماک ٹالا)

(9) سرشٹی کا آرمہ (تخلیق کائنات)

(6) جارج ایلیٹ کے ڈرامہ کا ترجمہ۔ ناشر: ہندی گرنٹھ رتنا کرکاریا، بمبئی۔ پہلی

اشاعت: اگست 1920ء

(7) ٹالسٹائی کی کہانیاں:- ناشر: ہندی پبلیکیشنز، کلکتہ۔ پہلی مرتبہ بکری مست 1980

(1923ء)

(8) پتا کے پتر پتری کے نام:- پنڈت جواہر لال نہرو کے اپنی بیٹی اندرا گاندھی کے نام

لکھے گئے خطوط کا ہندی ترجمہ۔ مطبوعہ: الہ آباد لاجرل (Law Journal) پریس،

الہ آباد۔ پہلی اشاعت 1931ء (ایضاً ص 234)

(9) سرشٹی کا آرمہ:- برنارڈ شا کے ڈرامے (in the beginning) کا ترجمہ

1938ء میں پہلی اشاعت (ایضاً ص 428)

(10) گلپ سیوچیہ:- ”مطبوعہ سرسوتی پریس، بنارس۔“

صحیح:- (الف) پریم چند کی چار کہانیوں کے علاوہ مختلف ہم عصر کہانی کاروں کی

کہانیوں کا مجموعہ۔ ناشر اور اپیلی اشاعت نامعلوم (ایضاً: ص ۱۲۲)
(۱۱) گلپ رتن:- مرتب پریم چند۔ اس میں پریم چند کی چار کہانیوں کے علاوہ دیگر ہندی
مصنفوں کی بہترین کہانیاں شامل ہیں۔ مطبوعہ: سرسوتی پریس، بنارس۔ اپیلی اشاعت
۱۹۲۹ء، (ص ۱۲۲)
نوٹ:- ہندی میں افسانہ/کہانی کو گلپ بھی کہتے ہیں (ماک ۱۱۱)

زمانہ: پریم چند نمبر

زمانہ

پریم چند نمبر

حصہ اول

پریم چند کے خودنوشت حالات

وسط 1926ء میں ایک دوست نے جو صوبہ متحدہ کے اسکولوں کے لیے اردو ادب کی درسی کتابیں تیار کر رہے تھے، راقم الحروف سے خشی پریم چند صاحب کے مختصر حالات زندگی دریافت کیے تھے۔ میں نے اس کے لیے خود پریم چند ہی کو تکلیف دی۔ چنانچہ میرے اصرار اور تقاضے پر انہوں نے ایک خط میں اپنے خاص خاص واقعات لکھ بھیجے تھے۔ میں نے اس کی نقل دوست موصوف کی خدمت میں بھیج دی اور اصل خط اپنے پاس رکھ لیا جو ابھی تک دفتر ”زمانہ“ میں محفوظ ہے، اس خط کا ٹکس اس وقت ہدیہ تاخرین ہے، خط کی پوری عبارت جس سے حالت پر روشنی پڑتی ہے ذیل میں پیش کی جاتی ہے۔

المیہ ”زمانہ“

بنارس

17 جولائی 1926ء

بھائی جان سلیم - کارڈ کے لیے مشکور ہوں، میرے حالات نوٹ کر لیں۔ پیدائش ستمبر 1937ء بمبئی ہے۔ باب کا نام خشی عجائب لال سکونت موضع لڑھوا لکھی متصل پانڈے پور بنارس۔ ابتدائاً آٹھ سال تک فارسی پڑھا، پھر انگریزی شروع کیا۔ بنارس کا لمبیٹ اسکول سے انٹرنس پاس کیا والد کا انتقال پندرہ سال کی عمر میں ہو گیا، والدہ بھی ساتویں سال گذر چکی تھیں، پھر تعلیم کے صیفہ میں ملازمت

زمانہ: پریم چند نمبر

نئی پریم چند کی خود نوشت حالات

کی۔ 1901ء سے لڑیری زندگی شروع کی، رسالہ ”زمانہ“ میں لکھتا رہا، کئی سال تک متفرق مضامین لکھے۔ 1904ء میں ایک ہندی ناول پریمالکھ کر انڈین پریس سے شائع کرایا۔ 1912ء میں جلوہ ایثار اور 1918ء میں بازار حسن لکھا۔ ہندی میں سیواسدن، پریم آشرم، رنگ بھوم، کایا کلپ چاروں ناول دودو سال کے وقفہ کے بعد نکلے۔ ان کے اردو ترجمے عنقریب شائع ہوں گے۔ کہانیوں کے مجموعے پریم بچپنی، پریم بیتی اردو میں نکلے، ہندی میں بھی کئی مجموعے شائع ہوئے۔ 20ء میں ملازمت سے کنارہ کش ہو گیا۔ جب سے خانہ نشین ہوں باقی اُمور آپ کو خود ہی معلوم ہیں۔

کر بلا آپ نکال رہے ہیں، بہتر میں اس کے آگے کے حصے جلد ہی بھیج دوں گا۔ اردو کی تاریخ کے ترجمہ کے متعلق کیا عرض کروں، اس میں آپ کا فیصلہ میرے فیصلے سے بہتر ہوگا۔ اگر ”زمانہ“ کی قطعیت کے صفحات ہیں تو دور دور پیہنی صفحہ اجرت کسی طرح زیادہ نہیں، اس سے کم میں ترجمہ کرنا میرے نقصان کا باعث ہوگا، اگر منظور فرمادیں تو میرے پاس مسودہ بھیجوا دیں۔ ناول جاڑوں میں شروع کروں گا، برسات میں ترجمہ ختم کر ڈالوں۔

اور سب خیرت ہے۔ الیکشن کا کام مجھے تو نہیں ملنا نہ ملنے کی فکر، مگر اب دیکھتا ہوں کہاں مل سکتا ہے۔ بارش معمولی ہے گری بھی کچھ کم ہو گئی ہے۔

بچے اچھی طرح ہیں، آپ بار بار مجھے بلاتے ہیں، ایک دفعہ بنارس کی ہوا کھائیے، میں بہت جلد آؤں گا، موقع ملا تو ہفتہ عشرہ میں آپ مجھے کانپور میں دیکھیں گے۔

بچوں کو دعا۔ خدارا کچھ نوین² وغیرہ کا حال بھی لکھ دیا کیجئے۔ آپ کے باعث مجھے ان لوگوں کا حال چال جاننے کی بھی فکر رہا کرتی ہے۔ مثلاً بابورام³ سرن کا ذکر آپ مطلق نہیں کرتے⁴ سیٹھ جی کے حالات سے مجھے بھی کچھ انٹرسٹ ہے۔ یہ حضرات مجھے بھول گئے ہیں۔ لیکن مجھے تو ان کی یاد آیا کرتی ہے۔

دھیپ رائے

(1) یہ رامد زمانہ میں شائع ہو چکا ہے۔

(2) ایڈیٹر ”زمانہ“ کے چچا زاد بھائی جن کا دسمبر 30ء میں عین شباب میں انتقال ہو گیا۔

(3) مسز رام سرن گم ڈپٹی کلکٹر بنارس جو ایڈیٹر ”زمانہ“ کے حقیقی بھائی ہیں۔

(4) بابورام بھرد سے سیٹھ ڈپٹی کلکٹر پٹنہ جو ایڈیٹر ”زمانہ“ کے پرانے ہم سبق اور محبت خاص ہیں۔

زمانہ: پریم چند نمبر

منشی پریم چند کے خود نوشت حالات

جب تک پریم چند جی کانپور میں رہے ان سب صاحبوں سے قریب قریب روزانہ ملاقات ہوا کرتی تھی۔ اور وہ ایڈیٹر ”زمانہ“ کے خاص خاص اصحاب و اعزہ کو اپنا ہی عزیز سمجھنے لگے تھے۔ درحقیقت پریم چند اور سینہ جی نے ایڈیٹر ”زمانہ“ کے ساتھ ہمیشہ حقیقی بھائیوں جیسی محبت کی ہے۔ اذ۔

(”اذ۔“ سے مراد ہے ایڈیٹر زمانہ۔ ساک ۱۱۴)

منشی پریم چند کی کہانی، ان کی زبانی

پانچ سال ہوئے فروری 1932ء میں منشی پریم چند نے رسالہ ”ہنس“ بتارس کا ایک ”آتم کھا“ نمبر شائع کیا تھا جس میں مشاہیر ادب اور بعض دیگر مغر زین ملک کے خودنوشت حالات زندگی درج کیے گئے تھے۔ اس نمبر میں پریم چند جی نے ”جیون ساز“ کے عنوان سے اپنے سوانح حیات بھی لکھے تھے اسی مضمون کا ترجمہ ذیل میں ہدیہ ناظرین کیا جاتا ہے۔

ایڈیٹر

میری زندگی ہموار میدان کی طرح ہے جس میں کہیں کہیں گڈھے تو ہیں لیکن ٹیلوں، پہاڑوں، گہری گھاٹیوں اور غاروں کا پتہ نہیں ہے۔ جن حضرات کو پہاڑوں کی سیر کا شوق ہو انھیں یہاں مایوسی ہوگی۔

میراجنم سبت 1937ء میں ہوا، والد ذاک خانہ میں کلرک تھے، والدہ مریض تھیں۔ ایک بڑی بہن بھی تھی۔ اس وقت والد شاید بیس روپیہ پاتے تھے، چالیس روپیہ تک پہنچتے پہنچتے ان کا انتقال ہو گیا۔ یوں تو بڑے دورانہ لیش محتاط اور دنیا میں آنکھیں کھول کر چلنے والے آدمی تھے، لیکن آخری عمر میں ایک ٹھوکر کھائی گئے اور خود تو گرے ہی تھے اسی دھکے میں مجھے بھی گرا دیا۔ پندرہ برس کی عمر میں انھوں نے میری شادی کر دی جس کے چند سال بعد ہی انھیں سفر آخرت کے چند درپیش ہو گیا اس وقت میں نویں کلاس میں پڑھتا تھا۔ گھر میں میری بیوی سوتیلی ماں اور ان کے دو لڑکے تھے۔ مگر آمدنی ایک پیسے کی نہ تھی، گھر میں جو کچھ تھا چھ ماہ تک والد کی علالت اور اس کے بعد تجہیز و تکفین میں خرچ ہو گیا، مجھے ایم۔ اے پاس کر کے وکیل بننے کا ارمان تھا۔ سرکاری ملازمت اس زمانہ میں بھی اتنی ہی مشکل سے ملتی تھی جتنی کہ اب۔ دوڑ دھوپ کر کے شاید دس بارہ روپیہ کی کوئی جگہ پا جاتا، مگر یہاں تو آگے پڑھنے کی دھن تھی۔ مگر پاؤں میں لوہے کی نہیں اشٹ دھات کی بیڑیاں پڑی ہوئی تھیں۔ اور میں پہاڑ پر چڑھنا چاہتا تھا۔ پاؤں میں جوتے نہ تھے، بدن پر ثابت کپڑے نہ تھے، گرانی الگ، دس سیر کے جوتے۔ اسکول

زمانہ: پریم چند نمبر منشی پریم چند کی کہانی 'ان کی زبانی'

سے ساڑھے تین بجے چھٹی ملتی تھی، کوئینس کالج بنارس میں پڑھتا تھا، ہیڈ ماسٹر صاحب نے فیس معاف کر دی تھی، امتحان سر پر تھا اور میں بانس کے پھاٹک پر ایک لڑکے کو پڑھانے جایا کرتا تھا، جائے کا موسم تھا، چار بجے شام کو پہنچ جاتا اور چھ بجے چھٹی پاتا تھا، وہاں سے میرا گھر پانچ میل پر تھا۔ تیز چلنے پر بھی آٹھ بجے رات سے پہلے گھر نہ پہنچ سکتا۔ سویرے پھر آٹھ بجے گھر سے چل دیتا اور نہ وقت پر اسکول نہ پہنچتا۔ رات کو کھانا کھا کر کچی کے سامنے پڑھنے بیٹھتا اور نہ معلوم کب سو جاتا۔ پھر بھی ہمت باندھے ہوئے تھا۔ میٹرکولیشن تو کسی طرح پاس ہو گیا لیکن سکند ڈویژن میں پاس ہوا اور کوئینس کالج میں داخلہ کی کوئی امید نہ رہی۔ فیس صرف اول درجہ میں پاس ہونے والوں کی معاف ہو سکتی تھی، خوش قسمتی سے اسی سال ہندو کالج کھل گیا تھا۔ میں نے اس نئے کالج میں پڑھنے کا ارادہ کیا۔ مسٹر جرج ڈن پر پھل تھے، ان کے مکان پر گیا۔ وہ سر سے پاؤں تک ہندوستانی لباس میں لمبوس تھے۔ اور دھوتی پہنے فرش پر بیٹھے کچھ لکھ رہے تھے۔ لیکن مزاج تبدیل کرنا اتنا آسان نہ تھا، میری گزارش سن کر (ابھی میں آدمی ہی بات کہہ پایا تھا) بولے کہ گھر پر میں کالج کی بات نہیں سنتا۔ "ناچار کالج گیا، ملاقات تو ہوئی مگر ناامیدی کے سوائے کوئی نتیجہ نہ نکلا۔ اب کیا کروں، اگر کسی کی سفارش لے آتا تو شاید میری درخواست پر غور ہوتا، لیکن ایک دیہاتی لڑکے کو شہر میں جانتا ہی کون تھا۔

روز گھر سے اسی ارادہ سے نکلتا کہ کس سے سفارش لکھلاؤں لیکن بارہ میل کی منزل مار کر شام کو یوں ہی گھر واپس آ جاتا، شہر میں کوئی بات پوچھنے والا بھی نہ تھا۔

کئی دنوں کے بعد ایک سفارش ملی، ایک صاحب تھا کر اندر نارائن سنگھ ہندو کالج کی مجلس انتظامیہ کے رکن تھے۔ ان سے جا کر رویا، انھیں مجھ پر رحم آ گیا اور انھوں نے سفارشی چنبھی لکھ دی، اس وقت میری خوشی کی انتہا نہ تھی۔ بہر حال خوش خوش گھر آیا، دوسرے دن پرنسپل صاحب سے ملنے کا ارادہ تھا لیکن گھر پہنچے ہی مجھے بخار آ گیا اور دو ہفتے سے پہلے نہ ٹلائم کا کاڑھا پیچے پیچے ناک میں دم آ گیا۔ ایک دن دروازہ پر بیٹھا ہوا تھا کہ میرے پردہت جی آ گئے۔ میری حالت دیکھ کر مزاج بُری کی اور فوراً کسی کھیت سے ایک جڑ کھود لائے اور اسے دھو کر سات دانے کالی مرچ کے ساتھ پسوا کر مجھے پلا دیا، اس نے جادو کا اثر کیا۔ بخار چڑھنے میں گھنٹے بھر کی دیر تھی مگر اس دوائے گویا گھنٹہ بھر کے اندر ہی اس کا گلا گھونٹ دیا، میں نے ہنٹ جی سے بار بار اس جڑی کا نام پوچھا مگر انھوں نے نہ بتایا، کہا نام بتا دینے سے اس کا اثر جاتا رہے گا۔

غرض ایک مہینہ کے بعد دوبارہ مسٹر جرج ڈن سے ملا اور انھیں تھا کر صاحب کا سفارشی خط

نشی پریم چھ کی کہانی، ان کی رہائی

زمانہ: پریم چند نمبر

دکھلایا۔ انھوں نے میری طرف گھور کر دیکھتے ہوئے پوچھا:-

”اتنے دنوں تک کہاں تھے؟“

”پیار ہو گیا تھا۔“

”کیا بیماری تھی؟“

میں اس سوال کے لیے تیار نہ تھا، اگر بننا ہوتا ہوں تو شاید صاحب مجھے جھوٹا سمجھیں، بخار میری سمجھ میں معمولی بات تھی جس کے لیے اتنی لمبی غیر حاضری کی ضرورت نہ تھی۔ کوئی ایسی بیماری بتانے کی فکر ہوئی جو مجبوری اور تکلیف کے علاوہ رم کے جذبات کو بھی ابھار سکے اس وقت مجھے اور کسی بیماری کا نام یاد نہ آیا۔ ٹھاکر اندر نارائن سنگھ سے جب میں سفارش کے لیے ملا تھا تو انھوں نے اپنے اختلاج قلب کے مرض کا ذکر کیا تھا، ان کے الفاظ مجھے یاد آ گئے۔

میں نے کہا ”پلیٹیشن آف ہٹ سر“ (Palpitation of Heat Sir)

صاحب نے تعجب ہو کر میری طرف دیکھا اور کہا ”اب تم بالکل اچھے ہو؟“

”جی ہاں۔“

”اچھا فارم داخلہ بھر کر لاؤ۔“

میں نے سمجھا چلو بیڑا پار ہوا، فارم لیا، خانہ بُری کی اور پیش کر دیا، صاحب اس وقت کسی کلاس میں پڑھا رہے تھے، تین بجے مجھے فارم واپس ملا، اس پر لکھا تھا ”اس کی لیاقت کی جانچ کی جائے۔“ یہ نیا سرطیش آیا تو میرا دل بیٹھ گیا، انگریزی کے سوا اور کسی مضمون میں پاس ہونے کی امید نہ تھی اور حساب دریا ضی سے تو میری روح کانپتی تھی، جو کچھ یاد تھا وہ بھی بھول گیا تھا، اب کوئی دوسری صورت کیا ہو سکتی تھی، تقدیر پر بھروسہ کر کے کلاس میں گیا اور اپنا فارم دکھایا، پروفیسر صاحب بنگالی تھے، انگریزی پڑھا رہے تھے، دانشمندانہ اردنگ کا ”Rip Van Winkle“ کا سبق تھا میں پیچھے کی قطار میں جا کر بیٹھ گیا۔ اور دو ہی چارمنٹ میں مجھے معلوم ہو گیا کہ پروفیسر صاحب اپنے مضمون پر پوری طرح حاوی ہیں۔ گھنٹہ ختم ہونے پر انھوں نے آج کے سبق پر مجھ سے مختلف سوالات کیے اور میرے جوابات سن کر میری عرضی پر ”اطمینان بخش“ کا لفظ لکھ دیا۔

دوسرا گھنٹہ صاب کا تھا، اس کے پروفیسر بھی بنگالی تھے، میں نے اپنا فارم دکھایا، نئی درسگاہوں میں عموماً وہی طلباء آتے ہیں جنہیں کہیں جگہ نہیں ملتی، یہاں بھی یہی حال تھا۔ کلاسوں میں کم استعداد اور ناقابل طلباء بھرے پڑے تھے، پہلے ریلے میں جو آیا وہ بھرتی ہو گیا۔ بھوک میں ساگ پات بھی لذیذ

زمانہ: پریم چند نمبر

فشی پریم چند کی کہانی 'ان کی رہائی'

معلوم ہوتا ہے، مگر اب پیٹ بھر گیا تھا، طلباء جن جن کر لیے جاتے تھے۔ ان پر و فیہر صاحب نے حساب میں میرا امتحان لیا اور میں ٹپل ہو گیا۔ فارم پر حساب کے خانہ میں "نا قابل اطمینان" لکھ دیا گیا۔

میں اتنا ناامید ہوا کہ فارم لے کر پھر دوبارہ پریسل کے پاس نہ گیا، سیدھا گھر چلا آیا۔ حساب میرے لیے ہمالیہ پہاڑ کی چوٹی تھی جس پر میں کبھی نہ چڑھ سکا۔ انٹرمیڈیٹ کے امتحان میں حساب میں دو مرتبہ ٹپل ہوا اور ناامید ہو کر امتحان دینا چھوڑ دیا۔ دس بارہ سال کے بعد جب ریاضی کا مضمون اختیاری ہو گیا تو میں نے دوسرے سیکٹ لے کر آسانی سے انٹرمیڈیٹ پاس کر لیا۔ اس وقت تک ریاضی کی بدولت صد طلباء کی آرزوؤں کا خون ہوا۔ خیر میں ناامید ہو کر گھر تو لوٹ آیا لیکن پڑھنے کی تنہا باقی رہی، گھر بیٹھ کر کیا کرتا، کسی طرح حساب پڑھنے کے پھر کالج میں داخل ہو جاؤں، یہی دھن تھی، مگر اس کے لیے شہر میں رہنا ضروری تھا۔ اتفاق سے ایک وکیل صاحب کے لڑکوں کو پڑھانے کا کام مل گیا، پانچ روپے تنخواہ نمبر ہی، میں نے دو روپیہ میں گزر کر کے تین روپیہ گھر دینے کا مصمم ارادہ کیا۔ وکیل صاحب کے اصطبل کے اوپر ایک چھوٹی سی کچی کوٹھری تھی اس میں رہنے کی اجازت مل گئی، ایک ٹاٹ کا ٹکڑا بچا لیا، بازار سے ایک چھوٹا سا لیپ لے آیا اور شہر میں رہنے لگا، گھر سے کچھ برتن بھی لایا، ایک وقت کچھڑی پکالیتا اور برتن دھو مانج کر لاہریری چلا جاتا، حساب تو یہاں نہ تھا، نادل وغیرہ پڑھا کرتا۔ پنڈت رتن ناتھ سرشار کا خسانہ آزاد انھیں دنوں پڑھا، چندر کانتا سست بھی پڑھا، تنگم بابو کے اردو ترجمے بھی جتنے لاہریری میں ملے سب پڑھ ڈالے جن وکیل صاحب کے لڑکوں کو پڑھاتا تھا ان کے سالے میٹرکولیشن میں میرے ساتھ پڑھتے تھے۔ انھیں کی سفارش سے مجھے بیٹھوٹن ملا تھا۔ اس دوستی کی وجہ سے جب ضرورت ہوتی ان سے پیسے ادھار لے لیا کرتا اور تنخواہ ملنے پر حساب چاق کر دیتا۔ کبھی دو روپے ہاتھ آتے، کبھی تین سبب جس دن تنخواہ کے دو تین روپے ملے میری قوت ارادی کی باگ ڈھیلی ہو جاتی، لپجائی آنکھیں طوائی کی دوکان کی طرف کھینچ لے جاتیں اور دو تین آنے کے پیسے ختم کیے بغیر واپس نہ آتا۔ پھر اسی دن گھر جاتا اور دو ڈھائی روپے دے آتا۔ دوسرے دن سے پھر ادھار لینا شروع کر دیتا لیکن کبھی کبھی ادھار لینے میں ہنس دپیش بھی ہوتا جس کی وجہ سے سارا دن روزہ رکھنا پڑتا۔

اس طرح چار پانچ مہینے گزر گئے۔ اسی درمیان ایک بڑا از سے دو ڈھائی روپے کے کپڑے لیے تھے روز ادھر سے نکلتا ہوتا تھا، اس کا مجھ پر پورا بھروسہ تھا، جب مہینے دو مہینے ہو گئے اور میں روپیے نہ چکا۔ کا ۱۔ بابو دیو کی منڈکھڑی کی مشہور ناول کا نام جو 28 جلدوں میں ہے اور جس کا نام ہندی کی سوشیو ریتابوں میں ہے کیونکہ اس کی وجہ سے ہندی پڑھنے اور لکھنے کا شوق پبلک میں پھیلا۔

زمانہ پریم چند نمبر

مٹی پریم چند کی کہانی ان کی ربانی

تو پھر میں نے ادھر سے لکھنا ہی چھوڑ دیا، چکروے کر نکل جاتا، تین سال کے بعد اس کے روپیے ادا کرے گا۔ اسی زمانہ میں شہر کا ایک بیلدار مجھ سے کچھ ہندی پڑھنے آیا کرتا تھا، اس کا گھر وکیل صاحب کے مکان کی پشت پر تھا۔ ”جان لو بھیا“ اس کا سخن بکیہ تھا۔ چنانچہ سب لوگ اسے ”جان لو بھیا“ ہی کہا کرتے تھے۔ ایک مرتبہ میں نے اس سے آٹھ آنے پیسے ادھار لیے تھے۔ یہ پیسے اس نے مجھ سے میرے گھر گاؤں میں جا کر پانچ برس کے بعد وصول کیے۔ اب بھی میری پڑھنے کی خواہش تھی لیکن روز بروز ناامید ہوتا جاتا تھا، جی چاہتا تھا کہ کہیں نوکری مل جائے تو کرلوں لیکن نوکری کس طرح اور کہاں ملتی ہے، یہ مجھے معلوم نہ تھا۔

جاڑے کا موسم تھا، مگر کوڑی پاس نہ تھی، دو دن تک تو ایک ایک پیسے کے بھنے ہوئے پنہ کھا کر کٹے، میرے مہاجن نے ادھار دینے سے انکار کر دیا تھا، اور میں لحاظ کے مارے اس سے مانگنے کی جرأت نہ کر سکتا تھا، چراغ جل چکے تھے۔ اس وقت میں ایک بک سیلر کی دوکان پر ایک کتاب بیچنے گیا جو پروفیسر چکرورتی کی بنائی ہوئی ارتھشیک کی شرح تھی اور جسے میں نے دو سال ہوئے خریدی تھی، اب تک اسے بڑی احتیاط سے رکھا تھا۔ لیکن آج جب چاروں طرف سے مایوس ہو گیا تو اسے فروخت کرنے کا ارادہ کیا، کتاب کی قیمت دو روپے تھی لیکن ایک روپیہ پر سودا ہوا، میں روپیہ لے کر دوکان سے اُتر ہی تھا کہ جی مچھوں والے ایک مشین ففص نے مجھ سے پوچھا۔

”تم یہاں کہاں پڑھتے ہو؟“

میں نے کہا ”پڑھتا تو کہیں نہیں“ پر کہیں نام لکھانے کی فکر میں ہوں۔“

”میسٹر بکلو لیشن پاس ہو؟“

”جی ہاں“

”نوکری تو نہیں چاہئے؟“

”نوکری کہیں ملتی ہی نہیں“

یہ بھلے مانس کسی چھوٹے سے اسکول کے ہیڈ ماسٹر تھے اور انھیں ایک اسٹنٹ ماسٹر کی ضرورت تھی، اٹھارہ روپے تنخواہ پر مجھے ملازم رکھ لیا۔ اس وقت یہ اٹھارہ روپے میری مایوس تمنا کی معراج تھے۔ میں دوسرے دن ہیڈ ماسٹر صاحب کے پاس حاضر ہونے کا وعدہ کر کے چلا تو پاؤں زمین پر نہ پڑتے تھے۔ یہ 1899ء کی بات ہے۔ میں گروپش کے حالات کا مقابلہ کرنے کو تیار تھا۔ اور اگر ریاضی کی وجہ سے

۱۔ یہ کتاب اتنی مشہور ہے کہ آج تک اعلیٰ درجہ کے نصاب میں داخل ہے اور لا کے اس کو صرف چکرورتی کہہ کر پکارتے ہیں۔

نشی پرم چند کی کہانی ان کی زبانی

زمانہ پرم چند نمبر

ایک نہ جاتا تو ضرور آگے تک جاتا، مگر ریاضی نے سارے ارمان خاک میں ملا دیے۔

(2)

پہلے پہل 1907ء میں میں نے کہانیاں لکھنا شروع کی۔ ڈاکٹر ریندر ناتھ کی کئی کہانیاں میں نے انگریزی میں پڑھی تھیں، ان میں سے بعض کا ترجمہ کیا، اور پہلا ناول تو میں نے 1901ء ہی میں لکھنا شروع کیا۔ میرا ایک ناول 1902ء میں شائع ہوا اور دوسرا 1904ء میں، لیکن کہانیاں سب سے پہلے 1907ء ہی میں لکھیں۔ میری پہلی کہانی کا نام تھا ”دنیا کا سب سے انمول رتن“ وہ 1907ء میں رسالہ ”زمانہ“ میں چھپی۔ اس کے بعد میں نے زمانہ میں چار پانچ کہانیاں اور لکھیں۔ 1909ء میں پانچ کہانیوں کا مجموعہ سوز وطن کے نام سے زمانہ پریس کانپور سے شائع ہوا۔ اس وقت ملک میں تقسیم بنگالہ کی شورش برپا تھی اور کانگریس میں ”گرم دل“ کی بنیاد پڑ چکی تھی۔ ان پانچوں کہانیوں میں حب وطن کا ترانہ گایا گیا تھا۔ اس وقت میں سرفہ تعلیم میں سب ڈپٹی انسپکٹر مدد اس تھا اور ہمیر پور کے ضلع میں تعینات تھا، کتاب کو نکلے چھ مہینے ہو چکے تھے۔ ایک دن رات کو میں اپنے کیمپ میں بیٹھا ہوا تھا کہ کلکٹر صاحب کا پروانہ پہنچا کہ ”فورا آ کر مجھ سے ملو جاڑے کا موسم تھا میں نے تل گاڑی جتوائی اور راتوں رات میں چالیس میل کا سفر طے کر کے دوسرے دن صاحب سے ملا۔ ان کے سامنے ”سوز وطن“ کی ایک جلد رکھی ہوئی تھی، میرا ماتھا ٹھکا، اس وقت میں ”نواب رائے“ کے نام سے لکھا کرتا تھا، مجھے اس کا کچھ کچھ پتہ نہ تھا کہ خفیہ پولیس اس کتاب کے مصنف کی کھوج میں ہے۔ میں سمجھ گیا کہ ان لوگوں نے مجھے کھوج نکالا اور صاحب کلکٹر نے اسی کو جواب دہی کے لیے مجھے بلایا ہے۔

صاحب نے مجھ سے پوچھا، ”کیا یہ کتاب تم نے لکھی ہے؟“

میں نے کہا ”ہاں“

صاحب نے ایک ایک کہانی کا مجھ سے مطلب پوچھا، اور آخر میں جب کہ بولے ”تمہاری کہانیوں میں سڈیشن بھرا ہوا ہے، اپنی تقدیر پر خوش ہو کہ انگریزی عملداری میں ہو، مغلوں کا راج ہوتا تو تمہارا۔ دونوں ہاتھ کاٹ ڈالے جاتے، تمہاری کہانیاں ایک طرف نہ ہیں، تم نے انگریزی سرکار کی توہین کی ہے وغیرہ“ آخر کار فیصلہ یہ ہوا کہ میں ”سوز وطن“ کی کل کاپیاں سرکار کے حوالے کر دوں اور آئندہ صاحب سے اجازت لیے بغیر کچھ نہ لکھوں، میں سمجھا کہ چلو سستا چھوٹ گیا، کل ہزار کاپیاں چھپی تھیں اور ابھی مشکل سے تین سو جلدیں فروخت ہو سکی تھیں، میں نے بقیہ سات سو کاپیاں زمانہ پریس سے منفا کر

نشی پریم چند کی کہانی ان کی زبانی

زمانہ: پریم چند نمبر

صاحب کی نذر کر دیں۔

میں سمجھا بلائ گئی، لیکن افسران محکمہ کی اس سے سیری نہ ہوئی، چنانچہ جیسا کہ مجھے بعد میں معلوم ہوا کلکٹر صاحب نے ضلع کے دوسرے افسروں سے بھی سیرے بارے میں مشورہ کیا۔ پیر سنڈنٹ پولیس، دو ڈپٹی کلکٹر اور ڈپٹی انسپکٹر مدراس جن کا میں ماتحت تھا میری تقریر کا فیصلہ کرنے بیٹھے، ایک ڈپٹی کلکٹر صاحب نے میری کہانیوں سے ثابت کیا کہ ان میں شروع سے لے کر آخر تک باغیانہ خیالات اور انتخاب انگیز جذبات کے سوا اور کچھ نہیں۔ محکمہ پولیس کے خداند نے کہا کہ ایسا خطرناک آدمی سخت سزا کا مستحق ہے۔ ڈپٹی انسپکٹر صاحب کو مجھ سے بڑی محبت تھی۔ اس ڈر سے کہ کہیں معاملہ طول نہ پکڑے انھوں نے کہا کہ وہ دوستانہ طریقہ پر میرے سیاسی خیالات کا پتہ لگا کر کہنی کے سامنے اپنی رپورٹ پیش کریں گے۔ دراصل ان کا ارادہ تھا کہ مجھے سمجھا بجا کر رپورٹ میں لکھ دیں کہ مصنف صرف قلم کا مرد ہے مگر سیاسی امور سے اسے کوئی دلچسپی نہیں ہے۔ کہنی نے اس مشورہ کو پسند کیا حالانکہ پولیس کے خداند اس وقت بھی جیتے رہتے رہے۔

مگر کلکٹر صاحب نے ڈپٹی صاحب سے پوچھا ”آپ کو امید ہے کہ وہ اپنے دل کی باتیں آپ سے کہہ دے گا؟“

ڈپٹی صاحب نے کہا ”ان سے میری گہری دوستی ہے۔“

”آپ دوست بن کر اس کے دل کی تھاہ لیتا چاہتے ہیں، میں اسے کہیں پن بھٹاتا ہوں۔“

ڈپٹی صاحب اس جواب کے لیے تیار نہ تھے، صاحب کی باتوں سے مرعوب ہو کر بولے ”میں تو حضور کے حکم..... مگر صاحب نے سچ ہی میں بات کاٹ دی“ نہیں یہ میرا حکم نہیں ہے۔ میں ایسا حکم نہیں دیتا چاہتا، اگر کتاب سے سڈیشن ثابت ہوتا ہو تو مصنف پر کھلی عدالت میں مقدمہ چلایا جائے ورنہ تنبیہ کر کے چھوڑ دیجئے، منہ میں رام اور بغل میں چھری مجھے پسند نہیں۔“

جب کئی دن بعد یہ واقعہ ڈپٹی صاحب نے مجھ سے بیان کیا تو میں نے پوچھا ”کیا آپ سچ سچ میری بھڑکی کرتے؟“

وہ ہنس کر بولے ”نہیں یہ ناممکن تھا کوئی لاکھ روپے بھی دیتا تو بھی میں ایسا نہ کرتا۔ میں تو صرف عدالتی کارروائی روکنا چاہتا تھا، اور میں خوش ہوں کہ وہ رک گئی۔ مقدمہ عدالت میں جاتا تو سزا ہو جانا یقینی تھی۔ یہاں آپ کی پیروی کرنے والا کوئی نہ تھا، مگر صاحب بڑے شریف آدمی ہیں۔“ میں نے بھی ”نظور کیا کہ واقعی بہت شریف ہیں۔“

(3)

میں ہمبر پور ہی میں تھا کہ مجھے پچیش کی شکایت پیدا ہو گئی گری کے دنوں میں یہاں کوئی سبز ترکاری نہ ملتی تھی۔ ایک بار کئی دن لگا تا خشک اردی کھانا پڑی۔ ایک روز پیٹ میں ایسا درد ہوا کہ تمام دن پھلی کی طرح تر ہتا رہا، چورن کھایا، پیٹ پر گرم بوتل پھیری، جاسن کا عرق پیا، غرض دیہات میں منشی دوائیں مل سکتی تھیں سب کھائیں لیکن درد کم نہ ہوا۔ دوسرے دن پچیش ہو گئی۔ لیکن درد جاتا رہا۔

اسی طرح ایک مہینہ ختم ہو گیا۔ اس کے بعد میں ایک قصبہ میں پہنچا تو وہاں کے تھانہ دار صاحب نے مجھ سے تھانہ ہی میں ٹھہرنے اور کھانے کو کہا۔ کئی دن سے تھوگ کی دال کھاتے کھاتے اور پرہیز کرتے کرتے پریشان ہو گیا تھا۔ سوچا کیا برج ہے، آج یہیں ٹھہر جاؤ کھانا تو لذیذ ملے گا۔ تھانہ میں ہی اڈا جمادیا۔ داروغہ جی نے زمیں خند کھوایا، پکڑیاں، دہی بڑے، پلاؤ سب کچھ ہوا، میں نے بھی خاص طور پر کھایا، لیکن کھانی کر جب تھانے میں داروغہ جی کے پھوس کے بنگلے میں لیٹا تو دوڑھائی گھٹنے کے بعد پھر پیٹ میں درد ہونے لگا۔ ساری رات اور اگلے دن پھر کراہتا رہا۔ سوڑے کی دو بوتلیں پینے کے بعد تے ہوئی تو چین ملا۔ مجھے یقین ہو گیا کہ یہ تمام زمیں خند کی خرابی ہے۔ تب سے اردی اور زمین خند دونوں کی صورت دیکھ کر کانپ جاتا ہوں۔ درد تو خیر جاتا رہا لیکن پچیش کی دائمی شکایت ہو گئی۔ پیٹ چوبیس گھنٹے تنا رہتا۔ اپھرن کی شکایت برابر قائم رہی، کچھ دنوں تک روزانہ بلاناغہ چار پانچ میل ٹہلنے جاتا، کسرت کرتا، پرہیزی کھانا کھاتا اور کوئی نہ کوئی دوا بھی کھایا کرتا، لیکن پچیش میں کوئی کمی نہ ہوئی اور بدن بھی سوکھا جاتا تھا، کئی مرتبہ کانپور آکر علاج کرایا۔ ایک بار مہینے بھر الہ آباد میں آیورویدک اور ڈاکٹری دوائیں کھاتا رہا لیکن کوئی فائدہ نہ ہوا۔

تب میں نے اپنے جادو کی درخواست کی۔ چاہتا تو یہ تھا کہ روڈ بیلکھنڈ میں تبدیلی ہو، مگر پکا گیا ہستی کے ضلع میں اور وہ حلقہ ملا جو نیپال کی ترائی کے قریب ہے۔ خوش قسمتی سے یہاں میرا تعارف چند ت ننن دویدی گجھری سے ہوا جو ڈمریا گنج میں تحصیلدار تھے۔ ان کے ساتھ اکثر طبی مباحث پر بات نہایت ہوتی رہی۔ لیکن ہستی آکر پچیش کی شکایت اور بڑھ گئی۔ تب میں نے چھ مہینے کی پھنسی لی اور لکھنؤ کے میڈیکل کالج میں علاج کرایا۔ یہاں فائدہ نہ ہوا تو بتارس کے ایک حکیم کا علاج کیا۔ تین چار مہینے کے بعد تھوڑا فائدہ معلوم ہوا لیکن بیماری جڑ سے نہ گئی، رخصت کے بعد جب پھر ہستی پہنچا تو وہی حالت ہو گئی، تب میں نے دورے کی نوکری چھوڑ کر ہستی ہائی اسکول میں اسکول ماسٹری قبول کر لی۔ یہاں سے تبدیل ہو کر

زمانہ پر ہم چند نمبر منشی پریم چند کی کہانی ان کی زبانی

گورکھپور پہنچا مگر پیش کی شکایت حسب سابق قائم رہی یہاں ہمارا تعارف مہاجر پرشاد جی پوتہ اہل سے ہوا جو ہندی لٹریچر کے فاضل ماہر وطن کے سچے خادم اور بڑے جفاکش و مخنتی شخص ہیں۔ میں نے ہستی میں ہی ہندی کے رسالہ ”سرسوتی“ میں کئی کہانیاں چھپوائیں، پوتہ ارجی کی صلاح سے میں نے ”سیواسدن“ نامی ناول لکھا۔ گورکھپور ہی میں میں نے پرائیویٹ طور پر بی۔ اے بی پاس کیا۔ سیواسدن کی جو قدر و منزلت ہوئی اس سے بڑی حوصلہ افزائی ہوئی اور میں نے دوسرا ناول پریم آشرم لکھا، اس اثنا میں کہانیاں بھی برابر لکھتا رہا۔

پوتہ ارجی کے مشورے سے میں نے پانی کا علاج شروع کیا لیکن تین چار مہینے کے غسل اور پرہیز کا الٹا اثر یہ ہوا کہ میرا پیٹ بڑھ گیا اور مجھے پیدل چلنے میں تکلیف محسوس ہونے لگی۔ ایک مرتبہ کئی دوستوں کے ساتھ مجھے ایک زمین پر چڑھنا پڑا اور لوگ تو دھڑا دھڑا چڑھ گئے مگر میرے پاؤں اٹھتے ہی نہ تھے۔ بڑی مشکل سے ہاتھوں کا سہارا لیتے ہوئے اوپر پہنچا۔ اسی دن مجھے اپنی کمزوری کا احساس ہوا، سمجھ گیا کہ اب تھوڑے دنوں کا سہماں اور ہوں، پانی کا علاج بند کر دیا۔

ایک دن شام کے وقت اردو بازار میں شریعت دسرتھ پرشاد جی دودیدی ایڈیٹر سودیش سے ملاقات ہو گئی، کبھی کبھی ان سے بھی لٹریچر کا تذکرہ ہوتا رہتا تھا۔ انھوں نے میری زرد صورت دیکھ کر کہا: ”بابو جی آپ تو بالکل ہی پیلے پڑ گئے ہیں۔ اس کا علاج کیجئے۔“

مجھے اپنی بیماری کا ذکر بہت برا لگتا تھا۔ میں اپنی بیماری کو بھول جانا چاہتا تھا۔ جب دودی چار مہینے کی زندگی ہے تو پھر کیوں نہ ہنستے ہوئے مروں، میں نے چڑھ کر کہا، مری تو جاؤں گا بھائی یا اور کچھ؟ میں موت کے خیر مقدم کو تیار ہوں۔ پیچارے دودیدی جی نے ندامت سے سر نیچے کر لیا، بعد کو مجھے بھی اپنی اس تلخ گفتاری پر بڑا افسوس ہوا۔ یہ 1920ء کا واقعہ ہے۔ ان دنوں تحریک عدم اشتراک عمل زوروں پر تھی۔ جلیانوالہ باغ کا واقعہ ہو چکا تھا، انھیں دنوں مہاتما گاندھی نے گورکھپور کا دورہ کیا، غازی میاں کے میدان میں اونچا پلیٹ فارم تیار کیا گیا، دو لاکھ سے کم کا مجمع نہ تھا۔ تمام شمع کی عقیدت مند پبلک دوڑی آئی تھی، ایسا مجمع اس سے پہلے میں نے اپنی زندگی میں کبھی نہ دیکھا تھا۔ مہاتما جی کے درشنوں کی یہ برکت تھی کہ میرے ایسے مردہ دل آدمی میں بھی جان آگئی۔ اس کے دودی چار دن کے بعد میں نے اپنی بیس سال کی سرکاری ملازمت سے استعفا دے دیا۔

اب دیہات میں کچھ کام کرنے کی طبیعت ہوئی۔ پوتہ ارجی کا دیہات میں ایک مکان تھا ہم اور وہ دونوں وہاں چلے گئے اور چھ مہینے چلانے لگے۔ ایک ہی ہفتہ بعد میری پیش کش کم ہو گئی یہاں تک کہ ایک

زمانہ: پریم چند نمبر

نشی پریم چند کی کہانی، ان کی زبانی

میں نے کے اندر بالکل صحت ہو گئی، مگر اس کے بعد میں بنارس چلا آیا اور اپنے دیہات میں بیٹھ کر پرچار اور ادبی خدمت میں زندگی بسر کرنے لگا۔ غلامی سے نجات پاتے ہی میں نو سال کے بڑے بیمار سے چھٹکارا پا گیا۔ اس تجربہ نے مجھے پورے طور پر ”قسمت پرست“ بنادیا اب مجھے کامل یقین ہے کہ جو مالک کی مرضی ہوتی ہے وہی ہوتا ہے۔ انسان کی کوئی کوشش اس کی مرضی کے بغیر کامیاب نہیں ہوتی۔

قطعات تاریخ وفات نشی پریم چند

(از ہد فیہر حامد حسن قادری)

(1)

پیام مرگ دھچکت رائے آہ	جو برقی خرمن ہندی و اردو
زگو ہر ہائے گفتار ”پریم“ آہ	تہی شد دامن ہندی و اردو
گوسالشی زردے یاس و افسوس	<u>نزدان گلشن ہندی و اردو</u>

1355ھ

(2)

مٹی نثر پریم چند ادیب	ہند کم دیدہ ہندی و اردو
چوں ندائند در غم مرگش	چشم نم دیدہ ہندی و اردو
گفت تاریخ رختش حامد	<u>آہ غم دیدہ ہندی و اردو</u>

1355ھ

(3)

رفت پریم چند ہم در پس راشد آہ آہ	اسے اجل از سن تو زخم بہل خوریم چند؟
ملک دزباں زمرگ بیکہ بخوں نشست اند	سال وفات ادیبو ”آہ غم“ پریم چند

1355ھ

پریم چند اور مسز پریم چند

یہ درونگیز مضمون مسز پریم چند صاحبہ (شری مہتی شیورانی دیوی) نے ہماری درخواست پر اس یادگار نمبر کے لیے لکھا ہے۔ ہم اسے شائع کر کے خلوص قلب سے دست بردار ہیں کہ ایثار آپ کو اس حادثہ عظیم کے برداشت کی قوت اور سکون خاطر عطا فرمائے، اور بچوں کی عمر دراز کرے۔
ایڈیٹر ”زمانہ“

25۔ جون 2½ بجے رات کو 1936

”بیا دھنوا! ذرا پنکھا کھول دو بیڑی گرمی ہے۔“ یہ ان کے الفاظ تھے۔ تھوڑی ہی دیر بعد میرا چھوٹا لڑکا ہنودوڑتا ہوا میرے کمرے میں آیا اور بولا ”اماں! بابو جی کو تے ہوئی ہے۔“ خوف اور غم کے مارے میں چونک پڑی، اور جھپٹ کر جب ان کے پاس پہنچی تو خون کی تے دیکھ کر تھڑا گئی جیسے کسی نے برقی تار کو چھوا کر زخمی کر دیا ہو تھوڑی دیر میں بعد وہ صاف الفاظ میں بولے۔ ”رائی! اب میں چلا۔“
آئے ہوئے غم کی آمدگی سے سنبھل کر صبر و استغفار سے میں نے اپنے فطرتی تحسانہ لہجہ میں کہا ”چپ رہو! آپ مجھے چھوڑ کر نہیں جاسکتے، وہ خون کی تے کی طرف اشارہ کر کے بولے ”جس کے منہ سے اتنا خون نکلے کیا اس سے بھی جیسے کی امید رکھتی ہو میں نے کہا ”امید کیوں نہ کروں؟ میں نے کسی کا کیا بگاڑا ہے!“ انھوں نے منہ پھیر لیا میں نے دھنوک دوڑا کر ڈاکٹر کو بلوایا، ڈاکٹر نے آکر تسکین بخش لہجہ میں کہا کہ ”صرف باقم کی خرابی ہے، میں نے ایسے کئی سرایضوں کو اچھا کیا ہے۔“ ان الفاظ سے مجھے تسلی ہوئی، اور یقین ہو گیا کہ جلد ہی اچھے ہو جائیں گے۔

مگر اس دن سے آپ کو اچھی طرح نیند نہیں آئی، رات کو آپ روشنی میں لکھتے پڑھتے تھے اس غیر معمولی علالت کے زمانہ میں بھی آپ برابر لکھتے رہے، اسی حالت میں انھوں نے ”مگل سوتر“ کے بیسیوں صفحے لکھ ڈالے، مجھے خوف تھا کہ کہیں طبیعت اور خراب نہ ہو جائے، اس لیے میں نے کئی بار ان کو

۱۔ منشی پریم چند جی کا بڑا لڑکا سری پت رائے۔ ۲۔ پریم چند جی۔ ۳۔ منشی پریم چند کا دوسرا لڑکا سرت رائے۔

زمانہ: پریم چند نمبر

نئی پریم چند اور مسرہ۔ ہم چند

لکھنے پڑھنے سے روکا، پہلے تو وہ مان گئے، مگر پھر میں انھیں نہ روک سکی کبھی کبھی ان کو رات بھر نیند نہ آتی تھی، اور میں یہ سوچ کر کہ اس طرح پڑھنے لکھنے میں ان کا جی بہل جائے گا ان کو کتاب دے دیتی تھی۔ میں رات دن ان کی چار پائی کے چاروں طرف چکر کاٹتی رہتی تھی، ان کا سر سہلایا کرتی تھی اور ان کے سامنے ہمیشہ خوش رہنے کی کوشش کیا کرتی تھی۔

ایک رات کو

ان کے پیٹ میں درد تھا، اور میں ان کے سر ہانے بیٹھی ہوئی تھی، جب درد کچھ کم ہوا تو بولے ”رانی! مجھے تمھاری اور تو کی بڑی فکر ہے، دھن تو ہاتھ پیر والا ہے، بیٹی کی شادی ہوگئی ہے وہ آرام سے ہے، مگر تمھاری اور تو کی کیا حالت ہوگی؟“ اس وقت میرے صبر و تحمل کا پیمانہ لبریز ہو گیا زندگی میں پہلی مرتبہ میں ان کے سامنے رو پڑی، ورنہ میں ہمیشہ ہر رخ و خم کو سہہ لیتی تھی مگر اس دن برداشت نہ ہو سکی، تاہم فوراً میں نے اپنے آنسوؤں کو روک لیا اور انھوں نے میرے دل کو دیکھ لیا مگر اشکوں کو نہ دیکھ سکے، مجھے معلوم تھا کہ وہ سب تکلیفیں برداشت کر سکتے تھے مگر میرے آنسو ان کے واسطے ناقابل برداشت تھے۔ وہ کہنے لگے ”رانی! میں بھی تمھیں چھوڑ کر جانا نہیں چاہتا، یہاں سب کانتیں جھیلنے کے لیے تیار ہوں مگر میرا اختیار ہی کیا ہے؟“ اس کے بعد اس کے بعد..... وہ کہنے لگے ”رانی! تم اگلے جنم کی ماں ہو، اس جنم میں میری دیوی ہو۔“ میں نے ان کا منہ بند کر دیا، پھر بھی وہ کہنے لگے۔

”تمھیں میری روح و قلب کی طاقت ہو، گھبراہٹ کیونکہ تم بھی یہاں بیٹھی نہ رہو گی؟“ اس طرح اس رات اگلے دن ہی مجھے دلاسا دیتے رہے۔ میں چپ چاپ بیٹھی ہوئی ان کے پاکیزہ الفاظ سن رہی تھی۔ میری آنکھیں جھپکی ہوئی تھیں، اور ان کا دست نازک میری پیشانی پر تھا۔

بارہ سال پہلے

پریس کھل گیا تھا، اور آپ خود وہاں کام کرتے تھے، جاڑے کے دن تھے، مجھے ان کے پرانے کپڑے ٹھیک نہ معلوم ہوئے، گرم کپڑے بنانے کے لیے دو مرتبہ چالیس چالیس روپے دیئے مگر انھوں نے دونوں مرتبہ روپے مزدوروں کو دے دیئے۔ جب میں نے پوچھا کہ کپڑے کہاں ہیں؟ تو ہنس کر بولے کیسے ”کپڑے؟ وہ روپے تو میں نے مزدوروں کو دے دیئے۔ شاید ان لوگوں نے کپڑا خرید لیا۔“ اس پر میں ناراض ہوئی تو وہ تین لہجہ میں بولے ”رانی جو دن بھر تمھارے پریس میں کام کرے، وہ بھوکھوں

زمانہ: پریم چند نمبر

نشی پریم چند اور مسز پریم چند

مرے اور میں ادنی سوٹ پہنوں؟ یہ نہیں ہو سکتا۔“ ان کی اس دلیل پر میں ہنسی بھلا کر بولی ”میں نے تمہارے پریس کا ٹھیکہ نہیں لیا ہے۔“ مگر وہ کھلکھلا کر ہنس پڑے اور بولے، اگر تم نے میرا ٹھیکہ لیا ہے تو میرا رہا ہی کیا؟ سب کچھ تمہارا ہی ہے، پھر ہم دونوں ایک ہی کشتی پر سوار ہیں، ہمارے تمہارے فرائض جدا نہیں، جو میرا ہے وہ تمہارا ہے، میں نے تو اپنے کو تمہارے ہی ہاتھوں سوئپ دیا ہے۔“ میں لا جواب ہو کر بولی کہ ”میں تو ایسا خیال بھی نہیں کرنا چاہتی“ اس پر انھوں نے محبت سے بھرپور الفاظ میں کہا ”تم اگلی ہو۔“

جب میں نے دیکھا کہ وہ جاڑے کے کپڑے نہیں بنوائیں گے، تو میں نے ان کے بھائی صاحب کو روپیہ دے کر کہا کہ آپ ہی ان کے لیے کپڑے بنوادیں۔ انھوں نے کپڑا خریدا اور جب سوٹ لے کر آیا تو آپ اسے پہن کر میرے پاس آئے اور کہا کہ ”میں سلام کرنا ہوں تمہارا حکم نبھالایا۔“ میں نے بھی ہنس کر عادی اور بولی۔ ”ایٹور تھیں جین نصیب کرے اسی طرح ہر سال نئے نئے کپڑے پہنتے رہو۔“ اس کے بعد میں نے کہا ”سلام تو بڑوں کے لیے واجب ہے میں نہ تو عمر میں بڑی دن اور نہ رشتہ ہی میں، پھر آپ مجھے سلام کیوں کرتے ہیں؟“ انھوں نے جواب دیا ”مر رشتہ یا عہدہ کوئی چیز نہیں ہیں میں تو دل دیکھتا ہوں اور تم نے ماں کا دل پایا ہے، جس طرح ماں بچوں کو کھلا پلا کر خوش ہوتی ہے اسی طرح تم بھی مجھے دیکھ کر خوش ہوتی ہو، اور اس لیے میں ہمیشہ تم کو سلام کیا کروں گا۔“ اس دن سے ہمیشہ جب وہ نیا کپڑا پہنتے تب آ کر مجھے سلام کیا کرتے تھے۔ پچھلے مئی کے مہینے میں انھوں نے غسل کر کے نئی بنیائیں پہن کر مجھے سلام کیا تھا۔ مگر ہائے افسوس یہ ان کا آخری سلام ثابت ہوا۔

سات سال پہلے

لکھنؤ میں وہ ”مادھوری“ کے ایڈیٹر تھے، کانگریس کا طوفانی زمانہ تھا، میرے دل میں بھی ملکی خدمت کا جذبہ پیدا ہوا، چنانچہ میں بھی اپنا زیادہ تر وقت کانگریس ہی کے کام میں صرف کرنے لگی۔ ایک دن انھوں نے کہا ”آج میں گھر ہی پر رہوں گا کیا اچھا ہو اگر آج تم بھی نہ جانتیں، اکیلے میری طبیعت کیسے لگے گی۔“ میں رک گئی مگر اتنے میں کئی نہیں آ کر مجھے تھینٹ لے گئیں، آخر میں کیا کرتی، اس دن شہر میں میرے نام سے نوٹس تقسیم ہوئے تھے اس لیے مجھے مجبوراً جانا پڑا۔ آٹھ بجے رات کو جب لوٹی تو لڑکوں کی زبانی معلوم ہوا کہ آپ بھی کانگریس آفس کی طرف گئے ہیں۔ آخر آپ رات کے دو بجے آئے۔ میرے پوچھنے پر مسکرا کر بولے ”تمہیں وطن کی محبت مجبور کر سکتی ہے تو کیا مجھے نہیں کر سکتی؟“ میں نے اسی لہجہ میں جواب دیا ”ضرور کیوں نہیں، تبھی تو پوچھنے کے پوچھے لکھا کرتے ہو، رات کی رات ایک ایک بات کے سوچنے میں لگا دیتے ہو، پھر بھی روپیوں کے

زمانہ: پریم چند نمبر

نشی پریم چند اور مسز پریم چند

درشن نہیں ہوتے، میں کیسے کہوں کہ اب تک سرکاری پنشن پانے لگتے۔" انھوں نے مجھے بیچ ہی میں روک دیا اور تین لمحوں میں بولے۔ اس کی کیا شکایت کرتی ہو، میں تو مزدور ہوں، لکھنا میرا فرض ہے یہی میری مزدوری ہے اس میں مجھے سہرا ہے، دکھ کی بات صرف یہ ہے کہ اگر میں جیل خانہ چلا گیا تو تمھاری اور بچوں کی حالت کیا ہوگی؟ کون ہماری خبر لے گا؟..... اس طرح اس دن بڑی دیر تک باتیں ہوتی رہیں۔

مگر آج

آہ، آج میں لٹ گئی ہوں، میرا تمام خزانہ خالی ہو گیا ہے۔ آج مجھے اپنی حالت پر افسوس آتا ہے۔ افسوس میں کتنی بد نصیب ہوں، میرے تمام خیالات اور اعتقادات مٹے جا رہے ہیں۔ انیسویں کے انصاف پر بھی میرا اعتقاد کم ہو رہا ہے۔ یہ میری زندگی کی اماں ہے، مجھے بار بار یہی خیال آتا ہے کہ وہ کتنے عظیم الشان تھے۔ کیسے فرشتہ خلعت تھے اور میں ان پر کس طرح حکومت کرتی رہی کہ اس قدر قریب ہونے پر بھی میں ان کے اوصاف کی قدر نہ کر سکی۔ بلکہ سچ پوچھتے تو یہ کہنا درست ہو گا کہ میں ان کی عظمت کو بھی پوری طرح محسوس نہ کر سکی۔ مگر انھوں نے مجھے نباہ دیا، مجھے چاہا، پیار کیا اور بڑی خاطر داری کے ساتھ اپنے دل میں اونچے سے اونچے آسن پر بٹھایا، اس دن مجھے کتنا غرور تھا، میں ان کی ملکہ تھی۔ وہ دنیا کی نظروں میں افسانہ نگاری کے شہنشاہ تھے۔ مگر میرے شوہر ہوتے ہوئے بھی عزیز دوست تھے۔ مجھے ان کی بدولت دنیا کی تمام راحتیں تمام نعمتیں موجود تھیں، آج میں اکیلی ہوں، آج میری زندگی کی تمام طاقت برباد ہو گئی ہے، میرا دل دیران ہو گیا ہے۔ نہ قلم چلنا ہے اور نہ گھر گرتی کا کام کر سکتی ہوں، افسوس ان کے بعد میں بالکل مفلس ہو گئی!

آج اس گھر میں ان کا تائب تقسم نہیں، ان کی اینٹ بڑی کی جگہ خالی پڑی ہوئی ہے اور سب کچھ ہوتے ہوئے بھی کچھ نہیں ہے، آج میرا خدا نہیں ہے، میں اپنا سب کچھ خود چھوڑ کر ان کو بچانا چاہتی تھی، مگر افسوس کچھ نہ کر سکی۔ آدمی کی سہی اتنی حقیر ہے، اس کا مجھے آج اندازہ ہو رہا ہے۔

ان کی یادگار "نفس" آج بھی زندہ ہے، مگر "نفس" کا وہ گویا بے بہا کہاں ہے؟ کیا میں اسی لیے زندہ ہوں کہ میرے دیوتا جس چھوٹے سے نو نہال کو چھوڑ گئے ہیں اس کو اپنے خون جگر سے بیچ کر بڑا کر جاؤں۔ میرے دیوتا نے سچ کہا تھا کہ تم بگلی ہو آج دنیا کی نظروں میں بھی بگلی ہوں، بار بار بھی صدا میرے کانوں میں گونج رہی ہے کہ "میں بگلی ہوں۔" آہ میں لٹ گئی! ہاں میں لٹ گئی۔ ماتم زدہ

ان کی رانی اور داسی

۱۔ نشی پریم چند کا جاری کردہ رسالہ "نفس"

نشی پریم چند کی یاد

از نشی یاد سے لال شاکر میرٹھی سابق ایڈیٹر ”ادیب“

نشی پریم چند سے میری پہلی ملاقات کانپور ریلوے اسٹیشن پر جون 1907ء میں ہوئی تھی۔ میں بنوں (صوبہ سرحد) سے نشی دیا زاین گلم کا طلبیدہ کانپور آ رہا تھا، اور وہ میرے استقبال کو اسٹیشن پر آئے تھے۔ گاڑی سے اترتے ہی میں تو سامان اُتروانے کی غرض سے بریک کی طرف چل دیا، اور میری بیوی بچے ایک طرف پلیٹ فارم پر کھڑے ہو کر میرا انتظار کرنے لگے۔ نشی صاحب ادھر ادھر نظر مارتے ہوئے دھیں آنکھ اور میری بیوی سے ”بچوں کے والد کا نام“ دریافت کیا۔ جب انھیں معلوم ہوا کہ وہ میرے ہی بچے ہیں تو بڑے تپاک سے بولے، اور ہنس ہنس کے باتیں کرنے لگے۔ تھوڑی دیر کے بعد میں آیا تو میری بیوی نے ان کا تعارف کرایا کہ آپ ”نشی نواب رائے“ ہیں۔ کچھ دیر تو پلیٹ فارم ہی پر باتیں ہوتی رہیں۔ بعد ازاں باہر نکل کر گاڑی پر سوار ہوئے۔ اسٹیشن سے نیا چوک کافی دور ہے، لیکن نشی پریم چند کی وجہ سے دوری مطلق محسوس نہ ہوئی۔ وہ راستے بھر بے تکلفی سے باتیں کرتے رہے گویا بہت پرانے ملنے والے ہیں۔

اس زمانہ میں نشی پریم چند ”نواب رائے“ کے نام سے لکھتے تھے، اور صرف زمانہ کے لیے لکھتے تھے مضمون نویسی کا انھیں کچھ زیادہ شوق نہ تھا، لیکن چونکہ نشی دیا زاین گلم سے ان کے خاص تعلقات تھے، اس لیے جو کچھ لکھتے تھے وہ زمانہ کے لیے ہوتا تھا۔ پہلے پہل میں نے ان کے مضامین زمانہ ہی میں دیکھے تھے اور میں ان کو زور قلم اور بالغ نظری کا قائل تھا۔

میرے کانپور آنے سے برس ڈیڑھ برس قبل ان کا پہلا ناول ”ہم خرماد، ہم ثواب“ لکھنے سے شائع ہوا تھا۔ جہاں تک مجھے یاد ہے میں نے اس کو 1907ء میں بنوں ہی میں پڑھا تھا، اور بعض خصوصیات کی وجہ سے اس کو پسند بھی کیا تھا۔ کانپور آنے کے بعد ایک دن جب میں نے اس کے متعلق تذکرہ کیا تو وہ جہاں دفتر زمانہ واقع ہے۔ ان دنوں ایسٹ انڈین ریلوے کا اسٹیشن نیا چوک سے دو میل سے زائد فاصلہ پر واقع تھا، اب سنٹرل اسٹیشن قائم ہو جانے سے اس فاصلہ میں بہت کمی ہو گئی ہے۔

زمانہ: پریم چند نمبر

نشی پریم چند کی یاد

قبیلہ مار کر ہٹنے لگے مجھے سخت تعجب ہوا۔ معا خیال ہوا کہ کہیں میرے سمجھنے میں غلطی تو نہیں ہوئی ہے۔ مگر انھوں نے خود ہی میری الجھن کو دور کر دیا۔ اور اس ناول کی تصنیف کی غرض دعائیت بیان کر دی۔ انھیں خود بھی یہ ناول پسند تھا۔ اس کے بعد انھوں نے اس کو ہندی میں ترجمہ کیا۔ اور اس کا نام ”پریم“ رکھا۔ ہندی زبان میں یہ ان کی پہلی کتاب تھی اس کے بعد میرے قیام کانپور کے زمانہ میں ان کی دو کتابیں اور شائع ہوئیں، یعنی ”کھٹنا“ 1908ء میں بنارس سے اور ”سوز وطن“ 1909ء میں کانپور سے میرے الہ آباد چلے آنے کے بعد ان کا ایک اور ناول ”جلوہ ایثار“ کے نام سے 1912ء میں الہ آباد سے شائع ہوا۔ اس وقت تک جو کچھ انھوں نے لکھا ”نواب رائے“ کے نام سے لکھا مگر ”نواب رائے“ کو ادبی دنیا میں کوئی خاص پوزیشن حاصل نہ تھی۔

”سوز وطن“ ایک مختصر کتاب تھی جس میں پانچ چھ مختصر افسانے تھے اور قیمت بھی چار پانچ آنے سے زیادہ نہ تھی۔ لیکن یہی وہ کتاب ہے جس نے انھیں ”پریم چند“ بنا دیا۔ یہ افسانے جیسا کہ کتاب کے نام سے ظاہر ہے ملکی وقوفی جذبات کے ترجمان تھے، اور عام طور پر ان کو بہت پسند کیا گیا تھا۔ نشی صاحب کا تعلق محکمہ تعلیم سے تھا۔ ”سوز وطن“ پر نہ صرف اعتراض ہوا بلکہ ملازمت تک کے لالے پڑ گئے۔ خدا خدا کر کے وہ بلائیں گئی اور اسی کے ساتھ نشی جی کی بھی کایا پلٹ ہو گئی!

”نواب رائے“ کے بجائے اب انھوں نے اپنے افسانوں کے لیے ”پریم چند“ نام اختیار کیا۔ ”پریم چند“ کے نام سے ابتدا تمام افسانے زمانہ ہی میں شائع ہوئے۔ کچھ عرصہ بعد دو چار افسانے ”ہمدرد“ (دہلی) میں بھی شائع ہوئے۔ میں اس زمانہ میں ”ادیب“ الہ آباد کا ایڈیٹر تھا ان کے افسانے ”نواب رائے“ کے نام سے ادیب میں بھی شائع ہوتے رہتے تھے۔ میں نے ایک بار لکھا کہ ادیب کے لیے جو افسانے آپ بھیجتے ہیں ان میں اپنا نام ”پریم چند“ کیوں نہیں لکھتے؟ انھوں نے جواب دیا کہ ”میں نشی دیان راہن گم سے وعدہ کر چکا ہوں کہ ”پریم چند“ کے نام سے کسی اور پرچے میں نہ لکھوں گا۔ بلا وجہ ان کا دل دکھانا مجھے منظور نہیں۔“

1910ء یا 1911ء کا ذکر ہے۔ نشی صاحب اس زمانہ میں ڈپٹی انسپکٹر مدرس تھے اور نمبر پور

۱۔ ”سوز وطن“ 5 قصوں کا مجموعہ تھا قیمت 5 روپے۔ ”ایڈیٹر“

۲۔ مولانا محمد علی نے ان قصوں کے لیے تیس روپے بی بی قصبہ پیش کیا تھا۔

۳۔ کھٹنا کی پہلی اشاعت دسمبر 1906ء میں ہوئی

سوز وطن کی پہلی اشاعت جون/جولائی 1908ء

زمانہ: پریم چند نمبر

منشی پریم چند کی یاد

میں قیام تھا۔ کسی خاص ضرورت سے مجھے کانپور جانا پڑا۔ اتفاق سے بازار میں منشی پریم چند سے ملاقات ہو گئی۔ ایک گھنٹہ تک ساتھ رہا۔ اسی ایک گھنٹہ میں دنیا بھر کی باتیں ہو گئیں میں نے ”سوز وطن“ کے بارے میں کیفیت دریافت کی تو کہا: ”کیا کہوں بڑی مشکل میں پھنس گیا تھا وہ تو خیریت گزری کہ کتابیں دے کر پیچھا چھوٹ گیا ورنہ جان پر آ جی تھی۔“ اس کے بعد ”جان بچی اور لاکھوں پائے“ کہہ کر بڑے زور کا قہقہہ لگایا۔ پھر کہنے لگے کہ جانتے ہو یہ بلا کیسے نازل ہوئی؟ میں نے اپنی لاطینی کا اظہار کیا تو پھر ایک قہقہہ لگایا۔ اس کے بعد فرمایا: ”منشی دیان رائن گم کے مطبع سے پہلی کتاب ”سوز وطن“ شائع ہوئی تھی۔ معلوم نہیں کیا وجہ ہوئی کہ کتاب پر پبلشر کا نام بھی کھل گیا۔ خود ہی سوچو ایک سرکاری ملازم اور سوز وطن ایسی مسوم کتاب کا مصنف! تو بہ تو بہ، وہ تو اچھا ہوا کہ کتابوں پر بلاں لگی ورنہ کیا عجب تھا کہ مانڈ لے لی ہوا کھانی پڑتی اتنا لہہ کر پھر ایسے زور کا قہقہہ لگایا کہ بازار والے بھی ہکا بکا ہو گئے۔

کانپور میں کم و بیش ڈیڑھ دو سال تک میرا ان کا ساتھ رہا۔ قریب قریب ہر روز ملاقات ہوتی تھی، اور اپنے دکھ درد کی بات ایک دوسرے سے کہتے تھے۔ ان کی طبیعت میں حد درجہ انکسار اور استغنا تھا۔ اگرچہ خود بھی کچھ خوشحال نہ تھے کہیں دوسروں کی تکلیف کا اس قدر احساس تھا کہ فوراً مدد کو تیار ہو جاتے تھے۔ تصنع سے ان کو نفرت تھی اور صاف دلی و صاف گوئی شیوہ۔ حد درجہ زندہ دل بذلہ رخ اور ظریف الطبع تھے۔ ہمیشہ قہقہہ مار کر ہنستے تھے اور اس زور سے ہنستے تھے کہ دیکھنے والے کو بھی ہنسی آ جاتی تھی۔ ایک دفعہ کا ذکر ہے کہ منشی دیان رائن گم کے ہاں مخصوص احباب جمع تھے۔ منشی نوبت رائے نظر منشی پریم چند اور راقم الحروف بھی موجود تھے۔ قریب ہی کسی چھت پر گراموفون میں برٹ شپرز کا مشہور افنگ سائٹ (Isalina Corner) بجنے لگا۔ کچھ دیر تو منشی پریم چند خاموش ہوئے، پھر یہ کہہ کر کہہ کر لیجئے میں بھی اس کے قہقہہ میں اس کا ساتھ دیتا ہوں قہقہہ مارنے لگے!

منشی پریم چند کو مطالعہ کا بہت شوق تھا۔ شاید ہی کوئی موضوع ایسا ہو جس پر ایک آدھ کتاب ان کی نظر سے نہ گزری ہو۔ اس کے ساتھ ہی حافظہ بلا کا تھا۔ قصہ کہانی کی کتابیں پڑھتا اور ان کو یاد رکھتا تو کوئی قابل تعریف بات نہیں، لیکن منشی پریم چند علمی دسیاسی کتب و رسائل کے اہم مطالب کو اس طرز و ہر ادب

1۔ نا تجربہ کاری اور پریس ایکٹ کے قواعد سے ناواقفیت سے یہ غلطی ہو گئی تھی۔ لیکن مجسٹریٹ نے اس کے پاداش

میں ایڈیٹر زمانہ پر بھی پچاس روپیہ کا تاوان عائد کیا تھا۔

2۔ نئی چھپی ہوئی کتابوں کے داخلہ فارم میں مصنف کا پورا نام اور پتہ (مع دستخط) درج کیا جاتا ہے۔

۔ سب ڈپٹی انسپکٹر (ماک ۱۱۷)

زمانہ پریم چند نمبر

ٹشی پریم چند کی یاد

کرتے تھے گویا پڑھ کر سنا ہے ہیں۔ سیاسی معاملات میں ان کا دماغ خوب کام کرتا تھا۔ رسالہ زمانہ میں اہم سیاسی واقعات و حالات پر ایک ماہانہ تبصرہ ”رفقار زمانہ“ کے عنوان سے شائع ہوا کرتا تھا۔ یہ تبصرہ زمانہ کے خصوصیات میں تھا اور لوگ نہایت توجہ و شوق سے اس کو پڑھتے تھے۔ 8-1907ء کے بعض تبصروں کا بڑا جزو ٹشی پریم چند ہی لکھتے تھے انھوں نے بعض کتابوں پر تنقیدیں بھی لکھیں اور وہ تنقیدیں زمانہ کی بہترین تنقیدوں میں شمار کی جاسکتی ہیں۔

وسط 1908ء میں انڈین پریس الہ آباد کے پروڈر انٹر (باپو چٹانسی گھوش مرحوم) نے انھیں بلایا تھا۔ بات چیت کر کے کانپور پہنچے تو معلوم ہوا کہ انڈین پریس ایک اردو رسالہ جاری کرنا چاہتا ہے جس کی ادارت کے لیے اس کی نظر نواب رائے پر ہے۔ شرائط وغیرہ بھی طے ہو گئے تھے مگر ان کے احباب نے رائے دی کہ ملازمت ترک کر کے الہ آباد جانا مناسب نہیں بلکہ ایک سال کی رخصت لے لو۔ اس مدت میں پرچہ چل گیا تو رہتا، ورنہ آکر پھر اپنی جگہ سنبھال لیتا۔ یہ مشورہ ٹشی پریم چند کو پسند آیا۔ پرچہ کا نام انھوں نے ”فردوس“ تجویز کیا تھا، اور اس کے لیے بہت سے مضامین بھی ادھر ادھر سے منگالے تھے۔ لیکن بعض وجہ سے وہ تجویز الخوا میں پڑ گئی۔ 2

پانچ چھ برس تک میرا ٹشی پریم چند سے باقاعدہ خط و کتابت کا سلسلہ بھی قائم رہا۔ ان کی طرح ان کے خطوط بھی بہت صاف ہوتے تھے۔ کانپور میں ایک دفعہ وہ میرے یہاں سے ایک کتاب (coming race) لے گئے تھے۔ کتاب پڑھی تو انھیں بہت پسند آئی۔ کہنے لگے کہ جی چاہتا ہے کہ اس کو ترجمہ کر ڈالوں میں نے جواب دیا کہ اس کا اردو ترجمہ لاہور میں ہو چکا ہے اور آنے والی قوم کے عنوان سے ”ترقی“ میں باقسط شائع ہو چکا ہے اور بہت جلد کتابی صورت میں بھی آجائے گا۔ یہ سن کر فرمایا کہ پھر میں ہندی میں ترجمہ کیے دیتا ہوں۔ انھوں نے ترجمہ کیا اور ”پاتال لوک کی میر“ نام رکھا۔ ایک بار میں نے لکھنؤ سے خط لکھا تو اس ترجمہ کے متعلق بھی دریافت کیا کہ اس کا کیا حشر ہوا؟ جواب دیا کہ فلاں پبلشر نے مسودہ کو اس طرح ہضم کیا کہ ڈکار تک نہ لی۔ پبلشروں اور کتب فروشوں کی ذات سے انھیں ہمیشہ نقصان پہنچتا رہا ہے۔ لکھنؤ اور دہلی میں جب ان سے ملاقات ہوئی تو انھوں نے انھیں لوگوں کا رونا دیرنا، اور نام لے لے کر بتایا کہ فلاں اتنی رقم دبائے بیٹھا ہے، اور فلاں اتنا روپیہ ہضم کرنے پر تھلا ہوا ہے وغیرہ۔ ان کا مشہور ناول ”بازار حسن“ شائع ہوا تو چند ماہ بعد میں نے اس کے متعلق انھیں اپنی رائے لکھی جس کے لیے وہ کئی بار تقاضا کر چکے تھے۔ میں نے اسی خط میں یہ بھی لکھا کہ بعض لوگوں کا خیال ہے کہ آپ نے (vanity Fair) کا چرہ بھارتا ہے، کیا یہ ٹھیک ہے؟ انھوں نے جواب دیا کہ نہ میں نے

1۔ یہ 1907ء کی بات ہے۔ پرچہ کا اجرا جنوری 1908ء میں ہونے والا تھا لیکن وہ تجویز الخوا میں پڑ گئی (ماہک ۱۱۴)

2۔ پنجاب ریٹنس بک سوسائٹی لاہور کا مشہور رسالہ جو اب بند ہو گیا ہے

زمانہ: پریم چند نمبر

منشی پریم چند کی یاد

کہ آپ نے (vanity Fair) کا چرہ اُتارا ہے، کیا یہ ٹھیک ہے؟ انھوں نے جواب دیا کہ نہ میں نے چرہ اُتارا نہ اس کی تقلید کی، لیکن یہ درست ہے کہ اس کو پڑھنے کے بعد ہی مجھے اس کے لکھنے کا خیال پیدا ہوا۔ تصور ایک حد تک ملتا جلتا ہے، لیکن دونوں کی راہیں جدا گانہ ہیں!“

جب منشی پریم چند بمبئی جانے کی تیاریاں کر رہے تھے تو میں نے انھیں مشورہ دیا کہ دور کے موصول سہانے ضرور ہوتے ہیں، لیکن اچھا یہی ہے کہ اس ارادے سے بازار پیٹے ورنہ اپنی مٹی پلید کیجئے گا۔ میں نے دنیائے فلم کے اندرونی حالات ان پر ظاہر کیے اور بتایا کہ ڈائریکٹروں سے کسی بھلے مانس کی نہیں پٹ سکتی۔ انھوں نے جواب دیا کہ سب کچھ طے ہو چکا ہے، اب تو جانا ہی پڑے گا۔ چنم اور نہ سسی تو اسی بہانے بمبئی کی سیر ہو جائے گی۔“

میں کسی ذاتی ضرورت سے ایک دن بنارس گیا اور اسی رات کی گاڑی سے واپس چلا آیا۔ کسی ذریعہ سے منشی پریم چند کو علم ہو گیا کہ میں بنارس آیا تھا۔ مجھے یہ علم تو تھا کہ ان کی طبیعت فلم کی رنگینیوں سے اُچاٹ ہو چکی ہے، لیکن یہ نہ جانتا تھا کہ وہ بمبئی کو چھوڑ چکے ہیں۔ انھوں نے شکایت کی کہ ”آپ کی ذات سے یہ توقع نہ تھی کہ بنارس آئیں اور ملاقات کیے بغیر چلے جائیں“ دنیائے فلم کے بارے میں تحریر کیا کہ ”بہت تلخ تجربہ ہوا، ایسی صورتیں پیدا ہو گئی تھیں کہ کنارہ کشی کے سوا کوئی اور چارہ نہ تھا۔“

ایک دن پھر تاپھر اتامیں منشی پریم چند کے مکان کی طرف جا اٹکا۔ سوچا ادھر آیا، دل تو ان سے بھی مل لینا چاہئے۔ ڈیڑھ گھنٹے میں داخل ہوا تو انھیں تخت پر عجیب شان سے دیکھا۔ پینٹ کے بل اوندھے پڑے ہیں، دونوں ٹانگیں گھٹنوں سے اوپر اٹھی ہوئی ہیں، سامنے ایک ہندی کتاب کھلی ہوئی ہے، قلم تیزی سے چل رہا ہے۔ اور قلم کی رفتار کے ساتھ ساتھ ٹانگیں بھی برابر مل رہی ہیں۔ معاذ خیال ہوا کہ اس وقت کسی کتاب پر تنقید لکھی جا رہی ہے۔ اندر بچپن ہی میں نے دریافت کیا۔ کہنے لگے کہ تو اشع ہورہی ہے؟ ہنس کر جواب دیا۔ تو اشع تو کسی کی نہیں ہورہی آج ذرا ”روٹھی رانی“ کو منارہا ہوں۔ ”روٹھی رانی“ ہندی کی ایک مختصر کتاب تھی جو انھیں دنوں شائع ہوئی تھی۔ اسی کو انھوں نے اردو میں لکھا تھا، اور بعد ازاں وہ قصہ زمانہ میں باقسط شائع ہوا۔ منشی پریم چند کو اس کے بعد بھی بار بار میں نے اسی شان سے لکھتے دیکھا۔ میز کرسی پر بیٹھ کر لکھنے کا انھیں بہت کم اتفاق ہوتا تھا۔ یہ ان کی خاص ”اد“ تھی جس کو زندگی بھر انھوں نے نبھایا۔

منشی پریم چند کے ساتھ ان کے ایک عزیز (نام اس وقت ذہن سے اُتر گیا ہے) وہ ایک ہونہار جوان تھے۔ لکھنے پڑھنے کا شوق تھا۔ منشی پریم چند کو ان سے بڑی تقویت تھی۔ انھیں کی موجودگی نے انھیں

زمانہ: پریم چند نمبر

منشی پریم چند کی یاد

(sub-Deputy Inspector) سب ڈپٹی انسپکٹر مدارس بننے کی ترغیب دی۔ منشی پریم چند سب ڈپٹی انسپکٹر ہو کر کانپور سے چلے گئے۔ انھیں زیادہ تر دورہ میں رہنا پڑتا تھا۔ گھر کی طرف سے کسی قسم کی فکر نہ تھی۔ لیکن ان کی یہ ”بے لکری“ زیادہ عرصہ تک قائم نہ رہ سکی کیونکہ یہ نوجوان عزیز خفیف حالات کے بعد دنیا سے سدھار گئے اس جراثیم کی کاغذی پریم چند کو بہت قلق ہوا۔ 1910ء میں انھوں نے میوبات لکھنا تھا ”اس صدمہ سے کمر نوٹ لگئی، ہمت پست ہو گئی۔ جس انسپکٹری کو بڑی آرزوؤں اور تمناؤں کے بعد حاصل کیا تھا وہی اب جی کا خیال ہو رہی ہے۔ بیوی کو تنہا چھوڑ کر دورہ پر کیسے جاؤں۔“ اس کے بعد انھوں نے دوبارہ کوشش کی اور مدد پر اپنا تادلہ کرا لیا۔

منشی پریم چند کی وفات سے ایک ڈیڑھ ماہ قبل ایک مہربان الہ آباد تشریف لائے تھے۔ ان کی معرفت منشی پریم چند نے پیغام بھیجا تھا کہ اگر خرد نہیں آسکتے تو خط لکھنے میں کیا قناعت ہے۔ ایک ہفتہ کے بعد پھر یہی پیغام ایک اور صاحب کی معرفت ملا۔ میں نے سوچا کہ خط لکھنے کی کیا ضرورت ہے اب خود ہی چل کر ان سے ملاقات کروں گا۔ کچھ دن کے بعد ان کی علالت کی خبر سنی، مگر کون جانتا تھا کہ ان کی یہ علالت مرض الموت ثابت ہوتی۔ افسوس! میں بتا رہا تھا کہ نہ جاؤ، اور وہ دم گوروانہ ہو گئے!

دنیا سے دُنی کا کچھ عجب طور ہوا دور اجل آہ نیش کا دور ہوا
شاگر اٹھو کہ اُنھ گئے سب احباب محفل کا رنگ اور سے اور ہوا

۱۔ بیجے نرائن اہل

نشی پریم چند ایک ہم سبق کی نگاہ میں

از ہلال کرشن بی۔ ایل۔ ٹی پشتر ہیڈ ماسٹر گورنمنٹ اسکول

جہاں نقش بر آب ست وزندگی برباد

غلام ہمت آنم کہ دل برونہ نہاد

نشی پریم چند کی شہرت ایک ادیب اور ناولسٹ کی حیثیت سے ہوئی۔ لیکن شاید زیادہ لوگ اس حقیقت سے واقف نہ ہوں گے کہ آپ فن تعلیم کے ماہر اور تربیت یافتہ معلم بھی تھے۔ چندرہ سولہ سال سررشتہ تعلیم میں گورنمنٹ کی ملازمت کرنے کے بعد ترک موالات کے سلسلہ میں آپ مستعفی ہو گئے تھے۔

طالب علمی اور ملازمت کے زمانہ میں مرحوم کا نام دھپت رائے تھا۔ ٹریننگ کالج میں جب آپ ماڈل اسکول کے ہیڈ ماسٹر تھے آپ کو لوگ بابو دھپت رائے یا ماسٹر دھپت رائے کہتے تھے۔ ناول نویسی و مضمون نگاری کے لیے آپ نے اپنا لقب اول ”نواب رائے“ اور پھر ”پریم چند“ رکھا۔ آخری لقب دم آخر تک رہا اور اسی نام سے بابو دھپت رائے اپنے زمانہ کے باکمال افسانہ نویس و مایہ ناز ادیب و کاہل فرقوم پرست حامی ہندو مسلم اتحاد مشہور ہوئے۔ آپ کا ایک لقب اور بھی تھا جس کا ذکر آگے آئے گا۔ آپ 1902ء میں ٹریننگ کالج الہ آباد کی پریپریٹری کلاس (preparatory class) میں داخل ہوئے۔ انٹرس پاس امیدوار ایک سال اسی کلاس میں تعلیم پاتے تھے اور دوسرے سال جوئیر کلاس میں اس وقت صوبہ ہذا میں صرف یہی ایک ٹریننگ کالج تھا۔ جوئیر و سینیئر کلاس کے پوپل نیچرز ساتھ ساتھ تعلیم و تربیت حاصل کرتے تھے۔ اس کے پرنسپل ہرول عزیز مسٹر کیمپسٹر مرحوم اپنے شاگردوں کے سچے ہی خواہ اور مددگار تھے۔ یہاں سے 1904ء میں مرحوم جوئیر کلاس کا امتحان درجہ اول میں پاس کر کے جوئیر سرٹیفکیٹ

زمانہ: پریم چند نمبر فنی پریم چند ایک ہم سہتی کی نگاہ میں

(J.C.) نیچر کی سند لے کر نکلے۔ بعدہ سرکاری ملازمت کے دوران میں پرانے طور پر اول ایف۔ اے۔ اور پھر بی۔ اے کے امتحانات پاس کیے۔ فی الحقیقت ۔

بالائے سرش زہوش مندی

ی تاحات ستارہ بلندی

پر پہل صاحب آپ سے بہت خوش تھے۔ اس لیے انھوں نے آپ کو ٹریننگ کالج کے ماڈل اسکول کا ہیڈ ماسٹر مقرر کر دیا تھا۔ اس زمانہ میں راقم الحروف بھی ٹریننگ کالج کے سینیئر کلاس میں زیر تعلیم تھا۔ ہم سب لوگ یعنی مدرسان ماڈل اسکول کالج ہوٹل میں رہتے تھے۔ اس کو روحانی کشش سمجھا چاہیے کہ میرا فنی صاحب سے خاص طور پر تعارف ہوا اور بہت جلد دوستانہ تعلقات ہو گئے۔ آپ طبعاً بڑے فیورڈ ہیں واقع ہوئے تھے۔ فنی پریم چند ابتداء سے ہی کتب بینی کے بڑے شائق تھے۔ چنانچہ ایک روز میرے ساتھ مسٹر سید انند سہتاہیر مسز موجودہ دانس چانسلر پٹنہ یونیورسٹی و آئری میجر کی کابینہ کا بیٹھ پانچ ٹال سے، جن کی خدمت میں مجھے چیئر سے نیاز حاصل تھا ملاقات کی تاکہ وقتاً فوقتاً ان کے کتب خانہ سے فائدہ اٹھاتے رہیں۔ ایک مرتبہ کہیں سے مولوی ذکا اللہ صاحب دہلوی کی تاریخ ہند لے آئے اور چند ہی روز میں اس کی تیوں یا چاروں ذہیم جلدوں کا ختم کر ڈالا۔ اور اس غور سے پڑھا جیسے اس پر کوئی تنقیدی مضمون لکھتا ہے۔ بہر حال اس کے متعلق زبانی گفتگو ضرور ہوئی۔ اس ابتدائی زمانہ میں آپ نے ایک ناول ”کرشنا“ لکھا اور چھپوایا۔ غالباً 1905ء میں آپ کا تبادلہ ماڈل اسکول سے گورنمنٹ ہائی اسکول کانپور کو ہو گیا۔ دانستہ یا نادانستہ آپ کا ”کب کمال کن کہ عزیز جہاں شوی“ پر پورا ٹل تھا اسی کا نتیجہ وہ شہرت ہے جو مرحوم کو عرصہ سے حاصل ہو چکی تھی۔ اور جس کے باعث ان کی یاد میں جگہ جگہ مف نام بھی ہے اور ماتمی جلسے ہو رہے ہیں۔

حیف در چشم زدن صحبت یار آفرشد

غالباً 1909ء میں آپ کی تحریک پر یہ کترین بھی خریدار اس زمانہ کے حلقہ میں داخل ہوا اور ابھی تک وہ سلسلہ قائم ہے۔

بابو دھیت رائے پستہ قامت دہلے پتلے آدمی تھے مگر مضبوط نہ پتھو لئے پرائیڈوں کو موڑنا۔ مولی انسان کے لیے آسان نہ تھا۔ ان کی وضع قطع سادہ تھی۔ اچکن پانچامہ یا کھلے گلے کا لبا کوٹ پہنتے تھے۔ ممکن ہے کبھی پتلون بھی استعمال کرتے ہوں لیکن یاد نہیں پڑتا۔ اس زمانہ میں غیر ملکی فیشن کا بھوت لوگوں کے سر پر اتنا زیادہ سوار نہ تھا۔ سر پر ہندوستانی ٹوپی یا صاف ہوا کرتا تھا۔ جس طرح مرحوم کی وضع قطع سادہ

زمانہ: پریم چند نمبر فنی پریم چند ایک ہم سنی کی نگاہ میں

تھی۔ آپ کی عادتیں اور اخلاق بھی سیدھا سچا اور فصیح سے بالاتر تھا۔ خلوص آپ کا ہمیشہ سے شعار تھا۔ آواز بلند تھی اور خواہ مخواہ کسی سے دہنے والے آدمی نہ تھے۔ ہوٹل میں لڑنا جھگڑنا اور کنار آپ کو کبھی کسی سے ناملائم یا خلاف تہذیب گفتگو کرتے ہوئے بھی نہیں دیکھا گیا۔ ملازموں کے ساتھ بھی اچھی طرح پیش آتے تھے۔ اس سے ظاہر ہے کہ وہ کس قدر خوش اخلاق، صلح کل، ہمدرد اور خوددار انسان تھے۔

پڑھتے لکھتے وقت اکثر اپنا کمرہ اندر سے بند کر لیا کرتے تھے۔ اور تفریح کے وقت دل کھول کر تفریح کرتے۔ آپ کی اور مرحوم بابو گر جاکشور صاحب اسٹنٹ کشنر آبکاری کی وجہ سے ہمارا ایک چھوٹا سا لائف کلب (LAUGHING CLUB) بن گیا تھا جس کا روزانہ اجلاس میرے ہی کمرہ میں ہوا کرتا تھا۔ اس میں شاید اور بھی دو ایک صاحب تھے لیکن اس وقت خیال نہیں آتا بہر حال ان میں بھی ہنسنے والے تھے مگر دھپت رائے غضب کرتے تھے۔ جب ہنسنے تو خوب ہنستے اور قہقہہ پر قہقہہ لگاتے چلے جاتے اسی وجہ سے ہم لوگ خاص کر یہ احقر اور گر جاکشور ان کو ”ببوق“ کہا کرتے تھے۔ اور ممکن ہے یہ لقب میرا ہی اختراع ہو۔ اکثر اسی نام سے ان سے راقم کی خط و کتابت بھی ہوا کرتی تھی۔

1927ء، 1928ء میں مرحوم دیوریا ضلع گورکھپور تشریف لائے تھے۔ اس وقت میں کلک ایڈ ورڈ اسکول دیوریا کی خدمت کر رہا تھا۔ آپ غریب خانہ پر مقیم رہے اور دو تین دن خوب لطف صحبت رہا۔ مگر اس وقت ان کی قہقہہ بازی میں بہت فرق آچکا تھا البتہ خلوص و وضع داری ویسی ہی تھی۔ محبت بھی پہلی ہی نہ تھی۔ یہ انحطاط مسلسل دماغی انہماک پاس وضع و دیگر افکار کا قدرتی نتیجہ تھا۔ مگر اس وقت بھی یہ کوئی نہ کہہ سکتا تھا کہ یہ فنی اس قدر جلد روپوش ہو جائے گی اور یہ ماہتاب محبت ہمیشہ کے لیے پردہ تاریکی میں مہپ جائے گا۔

خوش ست عمر دریغاکہ جادو دانی نیست
بس اعتماد بریں بیخ روز فانی نیست

1۔ کانپور میں قیام کے زمانہ میں احباب ہمیشہ آپ کو اسی نام سے مخاطب کیا کرتے تھے۔

منشی پریم چند مرحوم ایک شاگرد کی نگاہ سے

از منشی منظور الحق کلیم

میراجولائی 1916ء سے مئی 1918ء تک کا زمانہ استاذی منشی پریم چند مرحوم کے ساتھ شاعری کی حیثیت سے بسر ہوا۔ آپ اس زمانہ میں مارل اسکول گورکھپور میں فرسٹ اسٹنٹ تھے۔ آپ کا معمول تھا کہ اسکول میں عموماً ٹھیک وقت پہنچ جاتے۔ رہنے کے لیے آپ کو اسکول ہی میں سرکاری مکان ملا تھا۔ گھنٹہ بجا اور آپ شاعرانہ انداز میں نکلے۔ اکثر آپ کھلے سر بال پریشان اور ایک کوٹ پہنے ہوئے جس کے ٹن کھلے رہتے۔ عام طور پر دھوٹی پہنے ایک عجیب انداز رفتار سے اسکول آتے تھے۔ لڑکے جتنا ان کا ادب کرتے تھے کسی دوسرے کا نہیں کرتے تھے۔ میری جماعت کو تاریخ پڑھاتے تھے۔ ان کا دستور یہ تھا کہ خود تاریخ کی کتاب لے کر پڑھتے چلے جاتے، چونکہ لڑکے بڈل اور ریٹنگ پاس ہوتے تھے۔ اس لیے زیادہ وقت نہیں پڑتی تھی۔ ایک گھنٹہ میں جو کچھ پڑھانا ہوتا 15 منٹ میں پڑھا کر تاریخ کے متعلق وہ باتیں بیان کرتے جو اس تاریخ میں نہ ہوتیں۔ نہیں معلوم ان کی معلومات کتنی وسیع تھیں۔ اکثر ایسا ہوتا کہ جو کچھ تاریخ میں پڑھ کر سنا تے اس کے خلاف مختلف تاریخی حوالوں سے بیان کرتے۔ بعض واقعات کے متعلق یہ بھی دکھلاتے کہ محض ہندو مسلمانوں میں نفاق پیدا کرنے کے لیے لکھی گئی ہیں۔ غرض ان کا گھنٹہ عجیب و غریب معلومات کا گھنٹہ ہوتا۔ گھنٹہ ختم ہونے کے قبل یہ بھی فرمادیتے کہ دیکھو جو کچھ میں نے بیان کیا ہے وہ سمجھنے کی چیز ہے امتحان میں وہی لکھنا جو تمہاری کتاب میں ہے ورنہ فیل ہو جاؤ گے۔

کلاس میں ان کے آتے ہی ایسی زندہ دلی پیدا ہو جاتی تھی کہ ہر ایک ان کی طرف مخاطب ہو جاتا۔ یہ ضروری نہ تھا کہ جو تکلف پڑھانا ہے وہی پڑھایا جائے۔ بلکہ جس موضوع کی طرف ان کا رجحان یا لڑکوں کا تقاضا ہو ایمان فرمانے لگے۔ اگر کلاس میں پڑھاتے وقت کوئی ہنسی کی بات آگئی تو بے اختیار ہنسنے لگتے۔ کسی کا خوف و ہراس نہیں تھا۔ ایک مرتبہ کا واقعہ ہے کہ انسپکٹر صاحب معاند کے لیے آئے

زمانہ: پریم چند نمبر فنی پریم چند مرحوم ایک شاگرد کی نگاہ سے

بابونجن لال صاحب ہیڈ ماسٹر مرحوم جو بہت سیدھے آدمی تھے کچھ پریشان سے تھے۔ تمام لڑکے بھی اپنے اپنے ڈریس سے آراستہ تھے مگر ہمارے استاد مرحوم کا وہی عالم تھا جو پہلے لکھ چکا ہوں ننگے سر، بال پریشان، کوٹ کاٹن کھلا ہوا۔ انسپکٹر صاحب کلاس میں آئے مگر اس کا بھی کوئی اثر نہ ہوا کچھ انگریزی میں گفتگو ہوئی اس کے بعد انسپکٹر صاحب چلے گئے۔

اس زمانہ میں استاد مرحوم کے ایک چھوٹا بچہ دھتو تھا۔ اس کو ہم لوگ اکثر کھلاتے تھے جس وارڈ میں ہم لوگ تھے اس کے بعد ہی استاد مرحوم کا مکان تھا۔ اس لیے انھیں جب ضرورت ہوتی، ہم لوگوں کو بلا لیتے۔ اس زمانہ میں جس قدر افسانے لکھے گئے اور رسالوں میں بھیجے گئے تقریباً کل کے کل میرے صاف کیے ہوئے تھے۔ میں نے اس زمانہ میں ایک ناول محمود اور سائرہ کے نام سے لکھا تھا۔ ایسا شفیق استاد پا کر اصلاح نہ لیتا تو غلطی تھی چنانچہ میں نے اسے انھیں دکھایا۔ دوسرے روز یہ کہہ کر اسے واپس کر دیا کہ اتنی فرصت کس کو ہے کہ اتنی بڑی کتاب دیکھے۔ اگر شوق ہے تو چھوٹے چھوٹے افسانے لکھو۔ پھر میں نے کبھی ہمت نہ کی۔ دو چار افسانے قلم میں لکھے، جو زمانہ میں چھپ گئے۔

آپ کے افسانے کی عالم گیر شہرت کی وجہ سے اکثر لوگ دور دراز سے ان سے ملنے کے لیے آیا کرتے تھے۔ ایک مرتبہ دو صاحب ملنے کے لیے آئے، ایک اعظم گڑھ کی کسی تحصیل کے تحصیلدار تھے۔ دوسرے کوئی رئیس تھے۔ رئیس نے کچھ روپیہ بھی پیش کیا تھا، تحصیلدار صاحب کا نام غالباً منن دویدی تھا۔

جب مان کو آپریشن میں ملازمت سے الگ ہوئے تو تمام لڑکے اسکول چھوڑنے پر آمادہ ہو گئے مگر آپ نے سکھوں کو روکا اور بتایا کہ یہ راستہ بہت دشوار ہے میں تو اس قابل ہو گیا ہوں کہ اپنا اور اپنے بچوں کا پیٹ پال لوں مگر تم لوگ اس قابل نہیں اس لیے اگر تم لوگوں نے اسکول چھوڑا تو سخت دشواری میں پڑ جاؤ گے، چنانچہ بہت سے لڑکے اسکول میں رہ گئے پھر بھی چند لڑکے فرط محبت میں تعلیم سے دست کش ہو گئے۔

منشی پریم چند مرحوم ایک رفیق کار کی نگاہ میں

از مرزا محمد عسکری۔ بی۔ اے لکھنؤی

منشی پریم چند صاحب مرحوم سے مجھ سے پہلی مرتبہ مولانا ظفر الملک صاحب ایڈیٹر "النظر" کی ہمراہی میں ملاقات ہوئی۔ جب یہ دونوں صاحب غریب خانہ پر تشریف لائے تھے۔ یہ واقعہ 1924ء یا 1925ء کا ہے جب میں بعد فراغ ملازمت کلکتہ سے آگیا تھا۔ اسی زمانہ میں شمس العلماء مولانا کمال الدین صاحب پروفیسر عربی و فارسی لکھنؤ یونیورسٹی کی جدوجہد سے لکھنؤ میں انجمن اردو قائم ہوئی تھی، اور میں ورسید مسعود حسن صاحب رضوی بھی اس کے ممبر تھے۔ خیر مولانا ظفر الملک صاحب نے منشی پریم چند صاحب کا تعارف کراتے ہوئے مجھ سے کہا تھا کہ دیکھئے یہ بھی آپ کی انجمن کے ایک سرگرم ممبر ہوں گے اور جس تعریف کے وہ مستحق تھے یعنی اردو میں ان کی افسانہ نگاری اور ہندی میں ان کی شہرت یہ سب مختصراً بیان کی۔ منشی صاحب کو دیکھ کر میرے اوپر ایک خاص اثر پڑا۔ میانہ قد، چہرہ یابدن، کتاب رو چہرہ، ناک نقشہ نہایت درست، آنکھیں بڑی اور نمایاں، سفید صافہ باندھے ہوئے جوان پر بہت زیب دیتا تھا۔ یہ صافہ میں نے ان کو اکثر باندھے دیکھا ہے۔ مجھ پر منشی صاحب کی ذہانت اور قابلیت کا بیک نظر بڑا اثر ہوا۔ ہر چند کہ انھوں نے گفتگو میں کم حصہ لیا مگر ہلکی اور مذاق کی باتوں میں ہمارے ساتھ شامل رہے۔ اور اگر سچ پوچھا جائے تو ہم دونوں سے زیادہ ہنسے۔ منشی صاحب کی یہ خصوصیت تھی (جوان کی زندہ دلی اور نیک دلی کی خاص علامت تھی) کہ اکثر ہنستے تھے اور زور سے ہتھکڑے کے ساتھ ہنستے تھے۔ میں نے ان کو دو تین برس کے دوران میں ہمیشہ گفتگو رو اور ہنس کھ پایا۔ کبھی غصہ ان کے چہرے پر نہ دیکھا۔ کبھی کبھی میں ان سے مذاقاً کہتا تھا کہ کیوں صاحب کیا آپ کو کبھی غصہ نہیں آتا؟ کیا آپ گھر میں بھی غصہ نہیں کرتے۔ اس پر وہ ہمیشہ ہنس دیتے تھے۔ یہ گفتگو روئی اور خوش مزاجی انسان کے لیے ایک نعمت عظمیٰ ہے۔ سنا جاتا ہے کہ اس سے عمر بڑھتی ہے مگر افسوس ہے کہ منشی صاحب اس قاعدہ سے مستثنیٰ نکلے اور ہنوز بوڑھے

زمانہ: پریم چند نمبر منشی پریم چند مرحوم ایک رفیق کاری نگاہ میں

نہیں ہوئے تھے کہ داعی اجل کو لبیک کہا۔ مجھ کو اچھی طرح یاد نہیں ہے کہ منشی صاحب "انجمن اردو" کے جلسوں میں شریک ہوتے تھے یا نہیں مگر اتنا ضرور یاد پڑتا ہے کہ وہ ممبر ہو گئے تھے اور ایک ایسے قائل و مشہور اردو ہندی نگار شخص کی شرکت پر انجمن کو فخر و ناز تھا۔

1926ء میں جب منشی فولکشور کے مطبع سے سیرا تعلق ہوا یعنی پبلشنگ ڈپارٹمنٹ کا میں سپرنٹنڈنٹ ہوا تو اسی کے کچھ عرصہ بعد رسالہ "مادھوری" کے تعلق سے منشی صاحب بھی وہاں ملازم ہوئے۔ غالباً یہ 1927ء یا 1928ء کا واقعہ ہے۔ گو "مادھوری" کا دفتر ایک کمرہ میں کوٹھے پر تھا مگر منشی صاحب کی اور بعض اسٹاف "مادھوری" کی نشست میرے کمرہ کے متصل ایک دوسرا کمرہ تھا اسی میں تھی۔ اسی زمانہ میں جب کہ ہر وقت کا ساتھ تھا۔ مجھ سے اور ان سے ملاقات بڑھی اور مجھ کو ان کے کیریئر کے مطالعہ کا اچھا موقع ملا۔ اس زمانہ میں منشی صاحب "مادھوری" کے علاوہ مطبع کی کچھ ٹیکسٹ بک بھی تیار کرتے تھے۔ جو شخص بڑے بڑے نادلوں کا مصنف ہو۔ مختصر افسانہ نویسی میں پڑھوٹی رکھتا ہو اس کے متعلق چھوٹے بچوں کی کتابوں کی تیاری کی گئی۔ میں اکثر کہا کرتا تھا کہ دیکھئے گھوڑ دوڑ کا گھوڑا پتے اور تانگے میں بچے تو کیسا چلے گا۔ انھیں ٹیکسٹ بکوں کی اردو کی نظر ثانی جب میرے متعلق کی گئی تو منشی صاحب نے کہا کہ مرزا صاحب۔ اب پھٹ سے جوڑی ہو گئی۔

جیسا میں نے اوپر ذکر کیا منشی صاحب کی خوش خلقی، نیک نفسی اور ہنسوز پن سے ان کے تمام ساتھی جو اس کمرہ میں بیٹھتے تھے بے انتہا خوش تھے۔ ان کے ہنسیوں کی آواز سے کمرہ گونج جاتا تھا اور روشن ہو جاتا تھا۔ میرے نزدیک "BEAMING LAUGHTER" یعنی روشن کرنے والی ہنسی اسی کو کہتے ہیں۔ جب میں اپنی کتاب "نواد" لکھ رہا تھا تو اس کے لطیفے کبھی کبھی ان کو بھی سنا جاتا تھا۔ ایک مرتبہ ایک موزن کا لطیفہ جو اذان دیتے وقت دور بھاگتا جاتا تھا اور جب اس سے پوچھا گیا کہ یہ کیا حرکت ہے تو جواب دیا کہ اپنے اذان کی آواز میں بھی سننا چاہتا ہوں کہ دور سے کیسی معلوم ہوتی ہے۔ اس لطیفہ کو سن کے مرحوم اتنا ہنسے کہ آنکھوں میں آنسو آ گئے۔ میری کتاب "نواد" (جو اس وقت ناتمام حالت میں تھی) کے بڑے معترف اور قدردان تھے۔

ایک مرتبہ مالک مطبع منشی بشن زاین صاحب بھارگو مرحوم کے بعض ہوا خواہوں نے ان کو یہ سمجھایا کہ اسٹیٹ پرفرمنس کا بار ہے۔ اس کے کم کرنے کی ایک یہ صورت ہے کہ عملہ کی تنخواہ گھٹا دی جائے۔ چنانچہ ہلکاران بکڈ پود پریس کو جمع کیا گیا اور ایک صاحب نے نہایت معقولیت سے یہ تقریر کی کہ چونکہ اسٹیٹ پر بار بہت ہو گیا ہے تجویز ہے کہ آپ لوگ اپنی تنخواہوں سے تھوڑا تھوڑا تخفیف کرنے کی اجازت دیں۔ اس میں کوئی قباحت نہیں ہے۔ اکثر جگہ ایسی حالت میں ایسا ہوتا ہے وغیرہ وغیرہ۔ یہ اسٹیج سن کر

زمانہ پریم چند نمبر منشی پریم چند مرحوم ایک دفعی کار کی نگاہ میں

میں نے مختصراً کہا کہ اگر یہ واقعہ صحیح ہے کہ انسٹیٹ اتنی زیر بار ہے کہ تخفیف کی ضرورت ہے تو کم سے کم میں اپنی تجویز اس وقت تک کہ قرضہ ادا ہو جائے، نصف کر دینے پر راضی ہوں اور اگر ایسا نہیں ہے یعنی تخفیف تجویز کا محض ایک بہانہ ہے تو میں ایک پیسہ بھی تخفیف کرانا نہیں چاہتا۔ منشی صاحب مرحوم نے میری اس صاف گوئی کی تعریف کی اور صاف کہہ دیا کہ میری بھی یہی رائے ہے۔ اس ادنیٰ واقعے سے منشی صاحب کی خودداری اور مستقل مزاجی ثابت ہوتی ہے۔

منشی بشن زارین صاحب کے انتقال کے بعد میں نے اپنی ملازمت فوراً ترک کر دی اسی کے تھوڑے ہی دن بعد منشی صاحب بھی وہاں سے علیحدہ ہو گئے۔

منشی صاحب کبھی کبھی منشی دیا زارین صاحب گم کی ہر اہی میں بھی غریب خانے پر تشریف لاتے تھے۔ اور اب تو چونکہ بے تکلفی ہو گئی تھی بہت دیر تک نہایت ہر لطف صحبت رہتی تھی۔

افسوس صد ہزار افسوس کہ مجھ سے اور ان سے اس پانچ چھ برس کے عرصہ میں ملاقات نہیں ہوئی مگر میں یہ سن کر بہت خوش ہوا تھا کہ وہ ایک معقول تجویز پر کسی ذرا تک یا ظلم کمپنی کے ڈرامہ نگار ہو گئے ہیں۔ ان کے انتقال کی خبر ایک اچانک تیر کی طرح میرے دل پر لگی۔ اکتوبر 1936ء کے پرچہ کلیم میں ایک اشتہار نظر پڑا تھا جس میں کسی ادبی کانفرنس کے سلسلہ میں داعیوں کی فہرست میں منشی پریم چند کا نام سب سے پہلے تھا۔ یہ کانفرنس اکتوبر ہی میں ہونے والی تھی۔ کس کو معلوم تھا کہ کانفرنس کا داعی اس کے اجتماع سے قبل ہی داعی اجل کو لبیک کہے گا۔ رہے نام اللہ کا۔

روحانیت

”یہ مادیت ہی ہمیں روحانیت کی طرف لے جائے گی۔ نظام زندگی کو خود مشیت کو پلٹا دیتی رہتی ہے“

(پردہ مجاز)

مذہب

”مذہب کو تو لے کے لیے عقل اتنی ہی بیکار ہے جتنا بنگین کو تو لے کے لیے سونا راکا کا ٹکڑا۔ یا تو مذہب کی روشنی اتنی تیز ہے کہ عقل کی آنکھیں چندھیا جاتی ہیں یا پھر اس میں ایسی زبردست تاریکی ہے کہ عقل کو کچھ نظر ہی نہیں پڑتا۔“

(چنگان ہستی)

آہ! نشی پریم چند

از مرزا فدا علی خنجر لکھنوی

نشی پریم چند کی ناوقت موت پر جتنا غم کیا جائے کم ہے۔ نشی صاحب ہندوستان کے ان اقبال مند ادیبوں میں تھے جن کے ادبی کمالات کا اعتراف کرنے پر ان کے حاسد بھی مجبور تھے۔ یہی واحد خصوصیت ان کو ادب و انشا کی بلند ترین چوٹی پر پہنچانے کو کافی ہے۔ چہ جائے کہ تمام وہ خوبیاں جو مبداء فیاض نے ان کی فطرت میں فراہم کر دی تھیں۔ وہ ازل سے خالص ادبی ذوق لائے تھے۔ ان کی زندگی ابتدا سے انتہا تک اردو، ہندی زبان کی توسیع و ترقی میں صرف ہوئی اور اب جب کہ وہ بزم ادب میں موجود نہیں تو یہاں کے چپہ چپہ میں ان کا ماتم پایا ہے۔

واقعی نشی صاحب عصر حاضر کے بہترین افسانہ نویس تھے۔ انھوں نے ذہن رسا کی مدد سے انسانی فطرت کی جیسی عظیم الطیر تصویریں کھینچی ہیں، اس کا جواب نہ اردو ادب پیش کر سکتا ہے اور نہ ہندی لٹریچر۔ انھوں نے حب وطن اور اخلاق و اخوت کی بچی تعلیم دی ہے۔ اعلیٰ اور پست دونوں طبقوں کی خصوصیات پر بڑی کامیابی سے روشنی ڈالی ہے۔ انھوں نے عیوب و محاسن نمایاں کرنے میں نہ کسی کی رعایت کی ہے اور نہ کسی سے تعصب برتا ہے۔ انھیں سیرت نگاری میں کمال حاصل تھا۔ وہ افسانے نہیں لکھتے تھے بلکہ اس پردے میں سماج کا حقیقی مرقع پیش کر دیتے تھے۔ جو نہ صرف نسا طر و روح کا باعث ہوتا تھا بلکہ حقیقت بین نگاہوں کے لیے عبرت آموزی کے اسباب بھی فراہم کرتا تھا۔ قدرت نے انھیں مذاق نسیم کے ساتھ ساتھ خوش طبعی اور زندہ دلی کا جو ہر بھی عطا کیا تھا اس لیے ان کی تحریروں میں دل آویز شائستگی اور حلاوت پائی جاتی ہے جو ان کے افسانوں کو اور زیادہ دل دلچسپ بنا دیتی ہے۔ ان کا تجربہ وسیع اور نظر غائر تھی، وہ زندگی کے تمام مسائل کو آسانی سے سمجھ لیتے تھے اور انھیں مقبول عام انداز سے بیان کر جاتے تھے۔ شاید یہ کہنا مبالغہ نہ ہوگا کہ ان کے حقیقت نگار قلم نے سیرت انسانی کا کوئی پہلو نشہ نہیں چھوڑا۔ مجھے حرم سے ان کا نیاز حاصل کرنے کی تمنا تھی اور جس قدر ان کے رشحات قلم سے لطف اندوز ہوتا تھا۔ اتنی

زمانہ: پریم چند نمبر

آہنشی پریم چند

ہی یہ آرزو بڑھتی جاتی تھی۔ آخر یہ مراد اس وقت حاصل ہوئی جب بابور ادھے لال صاحب کپور جنرل منیجر فشی فولکلور نے 1924ء میں مجھے کلکتے سے طلب کر کے نادلوں کا سینڈھوالے کیا۔ اور فشی پریم چند آنجنابی مادھوری آفس میں بلائے گئے۔

فشی صاحب بے حد خلیق، ہنس مکھ اور منکسر آدمی تھے۔ میں نے انہیں ہمیشہ مسکراتے ہوئے پایا۔ چونکہ پبلشنگ ڈیپارٹمنٹ میں میرا قیام 1928ء تک رہا اس لیے وقتاً فوقتاً فشی صاحب سے نیاز حاصل کرنے کا شرف حاصل ہوتا رہا۔ جب انہیں کوئی کام نہ رہتا تو پبلشنگ ڈیپارٹمنٹ میں چلے آتے اور اپنی گل فٹائیزوں سے ہمارے تھکے ہوئے دماغ کو تازہ کر دیتے قلم کی طرح ان کی زبان میں بھی زور تھا۔ گفتگو بہت سلیس اور دلچسپ ہوتی کہ اس کے سننے کا دل سے اشتیاق ہوتا۔ لیکن فرائض کا خیال ان دل آویز سمجھوتوں کو دیر تک قائم نہ رہنے دیتا۔

وہ پرانی کہانیوں اور قصوں کے بے انتہا شائق تھے۔ اکثر راقم الحروف سے فرمائش کرتے رہتے تھے۔ چنانچہ جب کبھی ان کے مذاق کے مطابق کوئی چھوٹی موٹی کتاب مل جاتی تو میں اسے ان کی خدمت میں پیش کر دیتا تھا۔ وہ خوش ہو جاتے اور نہایت ذوق سے پڑھتے۔ جب واپس کرنے لگتے تو اس کے متعلق اپنے خیالات ظاہر کرتے۔ یہ خیالات ان کی ناقدانہ قوت کا مظہر ہوتے۔

وہ ہر تصنیف پر گہری نظر ڈالنے کے عادی تھے۔ آج کل جن مضامین کو بے حقیقت سمجھ کر نظر انداز کر دیا جاتا ہے۔ وہ ہمیشہ ان کے مطالعہ سے بہترین اور مفید نتائج اخذ کر لیتے تھے۔ نقد و تبصرہ ان کی طبیعت ثانی بن چکا تھا اور اصل وہ اتنی صحیح رائے قائم کرتے تھے کہ کسی کو اس میں کچھ کہنے کی تنجائش باقی نہ رہتی تھی۔ لیکن تنقید ہی ادب اردو کی وہ صنف ہے جس سے ہندوستانی بھڑکتے ہیں کیونکہ وہ تعریف کے سوا کوئی کلمہ سننا پسند نہیں کرتے تاہم فشی صاحب کا یہ کمال تھا کہ زبانی اور تحریری تنقیدوں میں اتنا لطیف اسلوب بیان اختیار کرتے تھے جو طالع پر گراں نہ ہوتا تھا۔ پڑھنے اور سننے والے اس میں تمغیوں کے بدلے حلاوت محسوس کرتے تھے۔

جس زمانہ کا تذکرہ لکھ رہا ہوں، ان دنوں میں نے اردو کے ان پڑھ (ای) شاعروں کا ایک

۱۔ میں نے اردو کے اکثر بے پڑھے لکھے شاعروں کا تذکرہ قلمبند کیا ہے۔ ادب نور حضرات سے ملتے ہیں کہ جن صاحبان کو کسی اُمی شاعر کے حالات سے آگاہی ہو۔ وہ براہ کرم ان کے مختصر حالات معرکہ ولادت اور وفات کے مؤلف کو نیچر نامی پریس نامی پریس لین لکھنؤ کے پتہ سے سرفراز فرما کر شکر گزاری کا موقعہ دیں۔

زمانہ: پریم چند نمبر

آہنشی پریم چند

تذکرہ قلم بند کرنا شروع کیا تھا کچھ سالہ جمع کر لیا تھا۔ ایک مرتبہ بریکمیل تذکرہ اس کا ذکر آگیا۔ نئی صاحب نے سنا تو اس کے دیکھنے کے شائق ہوئے اور تقاضا کیا کہ جس قدر حصہ لکھا جا چکا ہے مجھے دکھاؤ۔ ان کے اصرار اور تقاضوں سے مجبور ہو کر میں نے اسی طرح جا بجا سے کتنا چنا مسودہ حاضر کر دیا۔ تقریباً آٹھ دس روز انھوں نے اسے اپنے پاس رکھا۔ پھر واپس کرتے وقت اس کے بابت نہایت حوصلہ افزا خیالات ظاہر کیے جن کا اعادہ ضروری نہیں۔ ساتھ ہی اپنی دستخطی تحریر بھی عنایت کرتے ہوئے فرمایا کہ اسے تذکرہ کے ساتھ شائع کر دیجیے گا۔ یہ تحریر جو 7 نومبر 1927ء کو عطا فرمائی گئی تھی، ہنوز محفوظ ہے اور جب کبھی اس تذکرے کے چھپنے کی نوبت آئے گی تو انشاء اللہ زیب عنوان ہوگی۔ چونکہ اس تحریر سے بھی نئی صاحب کی تنقید نگاری پر تھوڑی بہت روشنی پڑتی ہے۔ اس واسطے اس کا وہ اقتباس پیش کرنا چاہتا ہوں جس کا تعلق اتنی شعرا سے ہے۔ وہ تحریر فرماتے ہیں کہ:-

”سوز و نہایت ایک وہی صفت ہے، جسے خدا نے یہ صفت عطا کی ہے۔ اسے عروض و قافی کا منت شناس بننے کی ضرورت نہیں۔ طلیت اگر اس صفت کو حشو و زائد سے پاک، دائرہ نگاہ کو وسیع اور قوت بیان کو موثر کر دیتی ہے، وہاں شاعری میں قصص اور آرد کار نگ پیدا کر دیتی ہے۔ ان ای شعرا کے کلام میں شاعر کے اصلی جذبات نظر آتے ہیں اور اپنی بے ساختگی سے دل پر ایک خاص کیفیت پیدا کر دیتے ہیں۔ اگرچہ ان شعرا نے اپنے زمانے کے اساتذہ کی تقلید کی ہے اور ان کا انداز بیان بھی وہی ہے لیکن ان کے موثر ترین اشعار وہی ہیں جو بندشوں کی قید اور ترکیبوں کی پیچیدگیوں سے پاک ہیں۔“

اس کے بعد سے تعلقات گہرے ہو گئے اور ان کی عنایتوں میں خلوص و یکاگت جھلکنے لگی۔ میرے متعدد افسانوں کو دلچسپی سے پڑھا اور ان پر آزادانہ رائے ظاہر کی۔ بعض افسانوں کی نسبت تو ایسی پسندیدگی کا اظہار فرمایا کہ مجھے غلط فہمی میں مبتلا ہو جانا پڑا اور یہ کہنے پر مجبور ہوا کہ آپ جو طبع فرماتے ہیں۔ لیکن یہ میری غلطی تھی جیسا کہ انھوں نے بعد میں ثابت کیا۔ حقیقت یہ ہے کہ داد دینے میں وہ نہایت کشادہ دل واقع ہوئے تھے مضمون یا افسانے کا جو حصہ پسند آ جاتا تھا۔ خوب دل کھول کر تعریف کرتے تھے۔

افسوس! ان کی محبت سے زیادہ عرصہ تک لطف اندوز ہونے کا موقع نہ مل سکا۔ اور مجھے بوجہ جنوری 1928ء میں پبلشنگ ڈیپارٹمنٹ سے علیحدہ ہو کر کلکتے جانا پڑا اور کچھ عرصہ بعد نئی صاحب بھی علیحدہ ہو گئے۔ سالہا سال گزر گئے لیکن ملاقات تو ملاقات خط و کتابت کا بھی موقع نہ ملا۔ پھر جب ایک فلم کہانی کی طلبی پر نئی صاحب سمجی گئے اور ان کا پہلا افسانہ فلم بن کر مارکٹ میں آیا تو میں نے اس کے متعلق

آہ نئی پریم چند

زمانہ: پریم چند نمبر

چند استفسارات لکھ کر ان کی خدمت میں ارسال کیے۔ انھوں نے نہایت توجہ سے میرے تمام سوالوں کا تفصیلی جواب دیا۔ کاش! میری طویل علالت کے سلسلے میں وہ عطا فرماتے تو آج قلمی دنیا کے اکثر نکات ظاہر کیے جاسکتے تھے۔

اس بیان سے نئی صاحب کے وسیع اخلاق کو ظاہر کرنا مقصود تھا۔ کیونکہ وہ سب سے جھک کر ملنے اور خلوص سے پیش آنے کے خوگر تھے۔ یہی چیزیں ہیں جو احباب کے قلوب میں ان کی یاد کو ہمیشہ برقرار رکھیں گی اور اردو، ہندی ادب کا یہ خادم نہیں بلکہ حسن اعظم جہاں ادب میں ہمیشہ ہمیشہ زندہ رہے گا۔

تلقین عمل اور اصلاح

”بہشت“ ”دوزخ“

سورگ اور نرک کے خیال میں وہ رہتے ہیں جو کامل ہیں، مردہ ہیں، ہماری دوزخ اور بہشت سب اسی زمین پر ہے۔ ہم اس دارِ عمل میں کچھ کرنا چاہتے ہیں۔

”نوک جھونک“ (پریم چند)

نظام سلطنت

”نظام سلطنت مشیت ایزدی کی ظاہری صورت ہے۔“ (لال نیتہ)

”پریم چند پالہ نہیں جس سے آدمی چھک جائے۔“ (پردہ مجاز)

پریم چند کے چند اوصاف

(از مولوی محمد یحییٰ صاحب تنہا، لے، ایل ایل۔ بی مصنف سید المصنفین)

یہ اردو کی بد قسمتی ہے کہ فنی پریم چند جیسا افسانہ نویس آخر اکتوبر 1936ء کو صرف چھپن سال کی عمر میں داغ مفارقت دے گیا۔

اگر آپ کے حالات زندگی نظر غور سے دیکھے جائیں تو یہ ایک مثال اور یکڑوں مثالوں میں شامل کرنے کے قابل ہے کہ اہل علم ہمیشہ مفلس اور تنگ حال رہتے ہیں۔ قدرت اس بارے میں فیاض نہیں ہے۔ وہ جس کو علم دیتی ہے۔ اس کو دولت نہیں دیتی۔ ایسی مثالیں بہت ہی شاذ ہیں کہ علم اور دولت دونوں کسی ایک شخص میں جمع ہو گئی ہوں۔ ماں کی شفقت سے وہ بچپن ہی میں محروم ہو گئے تھے اور والد ماجد بھی ان کو آغاز شباب ہی میں چھوڑ کر اس دنیا سے رخصت ہو گئے تھے۔ چنانچہ ذاتی مصارف کے علاوہ سوتیلی ماں بھائی اور نانہال کے بعض افراد کا بار کفالت بھی ان کے سر آ پڑا تھا۔ تعلیم بھی تکمیل کو نہ پہنچی تھی کہ ان کو اپنا اور اپنے اپنے اقربا کا پیٹ پالنا ضروری ہو گیا۔ سنا ہے کہ سب سے پہلے پانچ روپیہ ماہوار کی نیشن ملی اور اسی قلیل آمدنی میں وہ اپنی اور اپنے خاندان کی پرورش کرتے رہے۔ پہلی بیوی سے انھیں رنج پہنچا۔ گندم نما جو فروش احباب سے بھی سابقہ ہوا۔ بعض حضرات نے دھوکے دیے اور کچھ رقمیں وصول کر کے روپوش ہو گئے۔ ان تمام مصائب کے باوجود ان کے چہرہ پر کبھی شگن تک نہیں پڑی اور ان کی خوش مزاجی اور ہمدردی میں کوئی فرق نہ آنے پایا۔ ان کا جس کچھ چہرہ اور ان کے مزاج کی شکستگی برابر قائم رہی۔ دوست نوازی اور ادا العززی میں بھی کوئی کمی نہ ہوئی بلکہ عزت و شہرت کے ساتھ ساتھ ان کا نقطہ خیال اور وسیع و شادہ ہوتا گیا۔

کچھ زیادہ عرصہ نہیں گزرا کہ ایک چالاک نوکر گھر کا بہت کچھ اٹاٹھ لے کر چلا گیا تھا، بیوی کا زیور کئی سو روپیہ نقد، کچھ سرکاری کیش سرٹیفکٹ وغیرہ جو ایک صندوق میں بند تھے کارگر ار ملازم لے کر غائب ہو گیا۔ سنا ہے کہ اس نقصان کے بعد بھی پریم چند جی اپنی معمولی خندہ پیشانی کے ساتھ اس واقعہ کا ذکر کیا

پریم چند کے اوصاف

زمانہ: پریم چند نمبر

کرتے تھے۔ ان کی اہلیہ محترمہ نے بھی جو خود ایک قابل مصنفہ اور بڑی نیک سیرت اور بلند ہمت خاتون ہیں اس نقصان کا چنداں خیال نہیں کیا۔

واقعی ایسے نیک سیرت خوش اخلاق اور باکمال آدمی کی موت نہایت تکلیف دہ ہے۔ مجھ کو ذاتی طور پر ان سے نیاز حاصل نہیں تھا اور نہ میں افسانوں کے پڑھنے کا چنداں شوق رکھتا ہوں، لیکن ایک عرصہ سے رسالہ ”زمانہ“ کی بدولت ان کے نتائج افکار کو دیکھتا رہا ہوں۔ اس لحاظ سے میں کہہ سکتا ہوں کہ ان کی ابتدا اور ان کی انجام کا حال مجھے معلوم ہے۔ غالباً اردو ادب میں یہ پہلے شخص ہیں جنہوں نے چھوٹے چھوٹے قصوں کے ہیرا پیر میں نہایت سادگی کے ساتھ دیہاتی زندگی اور ہماری روزمرہ کی ضرورتوں پر بہت ہی خوب لکھا ہے۔ وہ بادشاہوں اور امرا اور دولت مندوں کے قصے بیان نہیں کرتے بلکہ جو کچھ متوسط الحال طبقہ میں گزرتا ہے، اس کا نقشہ نہایت عمدگی کے ساتھ کھینچ دیتے ہیں۔ چونکہ ان کی تعلیم مکمل نہ تھی اور جو کچھ انھوں نے حاصل کیا وہ اپنے ہی شوق کا نتیجہ تھا، لہذا ان کی تحریرات میں معمولی الفاظ جگہ پاتے تھے۔ وہ ایک غریب گھر میں پیدا ہوئے اور ان کو مشکلات کا سامنا کرنا پڑا۔ اس لیے وہ متوسط الحال گھرانوں کے حال سے بخوبی واقف ہو گئے تھے۔ یہی دو چیزیں ان کا کمال تھیں اور انھیں دو چیزوں کی بدولت وہ کامیاب ادیب بن گئے۔ چونکہ قدرت کا منشا تھا کہ وہ اس قسم کے افسانہ نویس ہوں اس لیے قدرت نے ان کے ساتھ فیاضی نہیں کی، اور ان کو مفلس گھرانے میں پیدا کیا۔ شاید وہ کسی امیر کے یہاں پیدا ہوتے تو اپنی زندگی اچھی بری طرح گزار کر مر جاتے اور کسی کو کانوں کان خبر بھی نہ ہوتی کہ دھپٹ رائے کوئی شخص تھے۔ یہ اسی افلاس اور مصائب کا نتیجہ تھا کہ دھپٹ رائے سے وہ منشی پریم چند ہو گئے، ایسا نام جس کی عظمت اور جس کی محبت ہم سب خدمت گزاران اردو کے دلوں میں جاگزیں ہے۔

پریم چند اور علامہ یوسف علی

علامہ عبد اللہ یوسف علی صاحب سابق مہراٹھین سول سروس نے لندن سے ایڈیٹر زمانہ کے نام ایک خط مورخہ 10 اپریل 1918ء میں لکھا تھا کہ آپ نے منشی پریم چند کی جو کتابیں میرے پاس بھیجیں اور ان کے حالات زندگی کی جو تفصیلات لکھیں ان کے لیے میں آپ کا بہت شکر گزار ہوں۔ جب آپ کی ان سے ملاقات ہو تو میری طرف سے ان سے کہہ دیجیے گا کہ میں اردو میں ان کے طرز تحریر کا بڑا مداح ہوں اور اگر وہ مجھے مشورہ کی اجازت دیں تو میں کہوں گا کہ انھیں ایسے ناول اور قصے لکھنا چاہئے جن سے قومی جذبات کے نشوونما میں مدد ملے، مگر جو فوق العادہ واقعات سے پاک ہوں۔

پریم چند

ایک انسان و مصنف کی حیثیت سے

پروفیسر رگھوپتی سمالہ فراق گورکھپوری

بیس سال سے بھی پہلے کی بات ہے کہ جب میں نے پریم چند کو پہلی بار دیکھا تو میونسپل کالج
الہ آباد میں بی۔ اے کا طالب علم تھا۔ 1916ء کے موسم گرما کی ایک شام کو ہماری ملاقات ایک وشن
عمارت کے برآمدے میں ہوئی جس میں اب اسپرل بنک کی شاخ گورکھپور کا دفتر ہے۔ مجھے اس وقت
دہری خوشی ہوئی تھی، ایک مسرت تو پریم چند سے پہلی بار ملاقات کی تھی۔ اس پر اس خبر سے کہ اب مستقل
طور پر میرے مکان کے پاس ہی وہ قیام پذیر ہوں گے مزید خوشی حاصل ہوئی۔ بہر کیف جس ملاقات کی
اس روز ابتدا ہوئی اس نے جلد ہی ایک گہری دوستی کی شکل اختیار کر لی جس کا سلسلہ صرف ان کی ناوقت اور
انسو ناک موت ہی کے بعد ٹوٹا۔

مجھے خوب یاد ہے کہ اس پہلی ملاقات کے دن مجھے ایسا محسوس ہوا تھا کہ اتنے دنوں تک نہ ملنے
سے مجھے کوئی نقصان ہوا ہے۔ میں پانچ چھ سال پہلے ہی سے جب میری عمر دس بارہ سال کی تھی پریم چند
کے نام سے غائبانہ محبت کرنے لگا تھا۔ اس لیے اب جب ان سے دوبار ملاقات کی نوبت آئی مجھے اس
بات پر دلی افسوس ہوا کہ میں اتنے دنوں تک ان سے ملاقات کیے بغیر کیوں رہا۔ میں اسکول ہی میں پڑھتا
تھا، جب میں نے ان کی پہلی کہانی ”زمانہ“ میں پڑھی تھی لیکن اس کا اثر اب تک بخونہ ہوا تھا۔ گھریلو زندگی
کے سین اور بیانیہ نثر کی پرتاثر قوت جس کی بدولت روزمرہ زندگی کے مانوس اور معمولی مناظر متشکل ہو کر
چمکتے پھرتے نظر آتے تھے۔ یہ میرے لیے ایک نیا دنیائی تجربہ تھا، گو میں اس وقت سن تمیز کو بھی نہ پہنچا تھا
لیکن مجھ پر اس سیدھی سادی کہانی کا ایک عجیب نرم دناؤ کا اثر پڑا۔

پریم چند کے یہاں میری روزانہ کی آمد و رفت شروع ہو گئی۔ مری کی چھٹیوں میں ہر روز میری

زمانہ: پریم چند نمبر

پریم چند بحیثیت ایک انسان و مصنف

شام ان کے ساتھ بسر ہونے لگی، جو وقت ان کے لطف صحبت میں گزرتا تھا وہ بڑا سکون بخش، سبک سیر اور تیز رو ہوتا تھا، آج جب میں ان اوقات کا خیال کرتا ہوں تو ان کی پُر خلوص انسانیت، ان کے زندگی کا اطمینان بخش پُر سکوت توازن، ان کے اعلیٰ تخیل اور کمال فن کی یاد سیرت حافظے میں ابھی تک باقی ہے۔ پریم چند طبعاً بہت سادگی پسند تھے۔ ان کے مزاج میں نام کو بھی بناوٹ نہ تھی۔ اب میں ذہنی حیثیت سے ایک نظر باز گشت ڈالتا ہوں تو ایسا معلوم ہوتا ہے کہ میں بالکل نامحسوس طور پر ان سے اس قدر جلد ایسا بے تکلف ہو گیا۔ میں کیا دراصل ہر شخص جسے ان سے معمولی سے معمولی تعارف ہوگا، اپنی جگہ پر یہی محسوس کرے گا۔ آج میں ایک ایسے دوست کا ماتم کر رہا ہوں، جس کی ذات سے خود دوستی کو عزت حاصل تھی۔ جیسا کہ میں نے اوپر لکھا ہے ان سے پہلی دفعہ ملنے کے بعد مجھے اس بات کا انفسوس ہوا تھا کہ میں پہلے ان سے کیوں نہ مل سکا۔ آج میں ان کے پرانے دوستوں میں اپنے کو تنہا پاتا ہوں البتہ ”زمانہ“ کے نامور ایڈیٹر فشی دیا ز این گلم کو مجھ سے بھی زیادہ دنوں سے پریم چند کو جاننے کا فخر حاصل ہے۔ ان کا غم اور ان کا نقصان مجھ سے بھی سوا ہے۔

ہماری گفتگو مختلف موضوعات پر ہوتی، اور ختم ہوتا جانتی ہی نہ تھی۔ پریم چند کا دماغ بڑا متجسس اور مشتاق تھا! مگر ہماری بات چیت زیادہ تر زندگی اور ادب کے مسائل کے متعلق ہوتی تھی۔ پریم چند میں خود بنی نہ تھی، یہاں تک کہ جب ان کی تصانیف کی عالم گیر مقبولیت اور لاکھوں عظمت کا ذکر ان کے سامنے کیا جاتا تھا تو وہ گھبرا سے جاتے تھے۔ انھیں اپنے متعلق بات کرنے کی عادت نہ تھی اور نہ بار بار کسی اور سے اپنی تعریف سننے کے آرزو مند رہتے تھے۔ حالانکہ ”اعلیٰ دماغوں کی یہ آخری کمزوری“ اہل قلم اور صاحبانِ فن میں ابھی ناپید نہیں ہے، لیکن بات چیت کی رد میں کبھی کبھی نامعلوم وقفوں کے بعد اور بالکل غیر مربوط طریقہ پر وہ اپنی زندگی کے بکھرے ہوئے واقعات کو اشارتاً بیان کر جاتے تھے۔ یوں تو وہ اپنے متعلق مشکل سے صرف چند ہی جملے کہتے تھے لیکن چند لفظوں میں خدا معلوم کتنا بیان کر جاتے تھے۔ میں ان واقعات کو کسی قدر ترتیب کے ساتھ لکھنے کی کوشش کروں گا۔

پریم چند کے والد نے ضلع بنارس کے موضع پاڈے پور میں تھوڑی سی کاشتکاری وراثت پائی تھی۔ وہی ان کا آبائی وطن تھا، جہاں پریم چند نے ایک چھوٹا سا خوبصورت مکان بنالیا ہے۔ کاشتکاری کی آمدنی قریب قریب نہ ہونے کے برابر تھی۔ اس لیے ان کے باپ نے ڈاک خانہ کی نوکری کر لی تھی جہاں ترقی کر کے غالباً وہ کسی چھوٹے سے ڈاک خانہ کے ڈاک منشی ہو گئے۔ اس طرح ان کا گھر اور خاندانی روایات اوسط طبقہ کے اس درجہ کی روایات کا نقشہ پیش کرتے ہیں جسے انگریزی مصنف جارج کننگ

(GEORGE GISSING) نے اپنے اوراق میں غیر فانی بنا دیا ہے۔

اس طبقہ کے دوسرے لڑکوں کی طرح پریم چند بھی ایک ہائی اسکول میں داخل ہو گئے اور ان کی تعلیم ابتدائی درجوں کو چھوڑ کر گورکھپور کے ایک اسکول میں شروع ہو گئی جہاں ان کے والد ملازم تھے۔ پریم چند نے مجھ سے بتایا کہ لڑکپن میں ان کی دوستی اپنے درجہ کے ایک لڑکے سے ہو گئی جو ایک تبا کو فروش کا بیٹا تھا۔ روزانہ وہ اپنے کم عمر دوست کے ساتھ اسکول کے بعد اس کے مکان پر جاتے تھے۔ وہاں تبا کو کے بڑے بڑے سیاہ پنڈوں کے پیچھے تبا کو فروش اور اس کے احباب بیٹھ کر برابر حقہ پیٹے اور طلسم ہو شر با پڑھتے تھے۔ یہ کبھی نہ ختم ہونے والی طولانی کہانی ہے جو اپنی طوالت، وسعت اور مختلف النوع قصوں کے لحاظ سے یورپ کے عہد وسطی کے رومانی افسانوں کو بہت پیچھے چھوڑ دیتی ہے۔ اس کی طوالت کا یہ حال ہے کہ اس کا حجم کم و بیش ”انسائیکلو پیڈیا بریٹیکا“ کے برابر ہو گا۔ غرض یہاں پریم چند اپنے کسین دوست کے ساتھ بیٹھ کر ”طلسم ہو شر با“ کے افسانے سنتے، یہاں تک کہ شام ہو جاتی جب وہ اپنے گھر چلے جاتے۔ یہ سلسلہ تقریباً ایک سال جاری رہا لیکن اسی اثنا میں پریم چند ہمیشہ کے لیے رومانی کہانیوں میں ڈوب گئے درحقیقت ان قصوں کو جس دلچسپی اور اشتیاق سے انھوں نے سنا تھا اس سے ان کے قوت بیان میں روانی اور وضاحت کے انداز جذب ہو گئے اور ان لذیذ حکایتوں کی روح ان میں تحلیل ہو گئی۔ کچھ دنوں کے بعد یہی قوتیں پریم چند کی تصانیف میں کس حسن سے پھلی پھولیں۔

پریم چند کے والد کا انتقال اس وقت ہوا جب ان کی عمر مشکل سے چودہ سال کی ہو گئی۔ اس وقت وہ بنارس کے ایک ہائی اسکول میں آٹھویں یا نویں درجے میں پڑھ رہے تھے۔ ان کی ماں تقریباً آٹھ سال پہلے مر چکی تھیں۔ پریم چند اپنے سوتیلی ماں اور سوتیلے بھائی کے ساتھ اس دنیا میں تنہا رہ گئے۔ دونوں ان کے بعد بھی بقید حیات ہیں۔ اب انھیں زندگی کے سخت ترین امتحان اور بے انتہا تکلیف دہ آزمائش سے گزرنا پڑا۔ پریم چند نے اپنے ایک افسانہ میں بڑا اثر اور زہر میں بگھے ہوئے نشتر کی طرح الفاظ میں اپنی زندگی کے ان لمحات کی طرف اشارہ کیا ہے جو انھوں نے اپنے والد اور سوتیلی ماں کے ساتھ بسر کیے اور جس وقت ان کی عمر پانچ چھ سال سے زیادہ نہ تھی۔ اس افسانہ کا عنوان ”سوتیلی ماں“ ہے اس کی نزاکت اور عظمت میں خاموش مگر تیز تلخیاں بھی ہیں۔ لیکن کہیں اس میں بے مزہ اور اوجھے جذبات کی ترجمانی نہیں ہے۔ اسے پڑھیے مشکل سے آپ اپنے آنسو روک سکیں گے۔

باب کے مرنے کے بعد پریم چند کو طالب علمی کے زمانہ میں کام کی جستجو ہوئی۔ ان نایاب لمحات میں جب وہ مجھے اپنا رازدار بنالیتے تھے۔ انھوں نے ایک دفعہ نہایت سکوت افزا لہجہ میں۔ جس میں ایک

زمانہ: پریم چند نمبر

پریم چند بحیثیت ایک انسان و مصنف

خفیف سی لرزش بھی تھی، مجھ سے بتایا کہ کس طرح وہ چھ روپیہ مہینہ میں اپنی تعلیم جاری رکھنے کے لیے تین میل پیدل پڑھانے جایا کرتے تھے۔ یہ میری یادداشت کا نمایاں مگر دردناک واقعہ ہے۔ کم سے کم ایک بار ان کے اتفاقاً مگر سنجیدہ بیان میں سخت دوزی دونوں ایک ساتھ مل گئی۔ مگر یہ کتنا معصوم اور فطری واقعہ تھا! پریم چند کا شمار بہت تندرست لڑکوں میں نہ تھا۔ اس لیے محنت کر کے اور پیٹ کاٹ کر انھوں نے ہائی اسکول کا امتحان دوسرے درجہ ہی میں پاس کیا۔

زیادہ دن نہ گزرے کہ وہ سب ڈپٹی انسپکٹر مدارس ہو گئے۔ اب پریم چند آسانی سے اپنا اپنی سوتیلی ماں اور سوتیلے بھائی کا بار اٹھا سکتے تھے۔ ان کی شادی بھی ہو چکی تھی لیکن وہ نہایت ناموزوں اور ناخوشگوار ثابت ہوئی۔ بیوی سے الگ رہ کر کئی سال تک تنہا دن گزارتے رہے مگر اس کے مرنے تک (بیسے تقریباً چھ سال ہوئے) مستقل طور پر کچھ روپیہ خرچ کے لیے بھیجتے رہے۔ اسی درمیان میں ایک بیوہ خاتون، شیورانی دیوی سے شادی کر لی، یہ باہمت اور وفا پرست رفیقہ حیات ان کے تین بچوں، ایک لڑکی اور دو لڑکوں کی ماں بنی اور خوشی کی بات ہے کہ آج وہ اور ان کے تینوں بچے موجود ہیں۔ مرحوم کے ہزار ہا قدر دانوں اور محبت کرنے والوں کی ہمدردیاں ان کے ساتھ ہیں۔ پہلی بیوی کی موجودگی میں ایک بیوہ عورت سے دوسری شادی اپنی دلی کیفیات کا پورا جائزہ لینے کے بعد خاموشی سے کی گئی تھی۔ یہ شادی کسی خاص جذبہ کا نتیجہ نہ تھی اور نہ ہم اسے عاشقانہ شادی کہہ سکتے ہیں۔ لیکن یہ رشتہ ان کے لیے ایک دلیرانہ قدم تھا گو اس میں اس میں کسی قسم کا جوش و خروش شامل نہ تھا۔

سب ڈپٹی انسپکٹری مدارس ہی کے زمانے میں ان کے افسانہ نگاری کی ابتدا ہوئی، انھوں نے چار پانچ افسانے اردو میں لکھے جو تیس سال ہوئے ایک مختصر کتاب کی شکل میں ”سوز و گم“ کے نام سے زمانہ پریس کانپور سے شائع ہوئے۔ پریم چند اور ان کے قلمی حلقے نے اردو ہندی زبان میں افسانہ نویسی کو اس بلند مقام پر پہنچا دیا ہے جہاں آج ہم اسے دیکھتے ہیں۔ عصر حاضر کی بہترین تصانیف کی چمک کی روشنی اس کتاب کی ہلکی اور دھیمی روشنی کو سایہ میں ڈال دے گی مگر وہ تاریخ افسانہ نگاری میں ایک رفیع نشان ہے۔ وطن پرستی کا شریف جذبہ ان صفحات میں سانس لے رہا ہے، ان کہانیوں میں کوئی بات قابل اعتراض نہیں ہے۔ وہ نہایت اطمینان سے لڑکے اور لڑکیوں کی درسی کتابوں میں داخل کی جاسکتی ہیں۔ لیکن تیس برس پہلے کی دنیا اور تھی! باخبر اور خائف عمال حکومت نے مصنف سے باز پرس کی۔ میری ان کی ملاقات کو زیادہ دن نہ گزرے تھے، جب انھوں نے اپنے بے تکلف اور صاف طرز میں مجھ سے بیان کیا کہ انسپکٹر مدارس نے انھیں کس طرح اپنی تصنیف کی پانچ سو جلدوں میں آگ لگا دینے پر مجبور کیا۔

زمانہ: پریم چند نمبر

پریم چند بحیثیت ایک انسان و مصنف

ان کی تصانیف کا سلسلہ جاری ہو گیا اور اگر میں ان حالات کا ذکر کروں جن کے ماتحت ان کی زیادہ تر کتابیں لکھی گئیں تو یہ مضمون اپنے حدود سے بڑھ جائے گا۔ کچھ ناول متوسط حجم کے ان کے قلم سے نکلے اور انڈین پریس الہ آباد سے شائع ہوئے۔ انھیں دلوں میں ان کے مختصر افسانوں کا سلسلہ بھی شروع ہوا جو ان کے انتقال تک دوسری غیر معمولی تعداد تک پہنچ گئے۔

اس مجموعہ کی اشاعت ہندوستانی افسانہ نویس کی تاریخ میں ایک خاموش انقلاب تھا جس نے تنہا طبردار پریم چند تھے اور جو صرف ان کی آواز پر ترقی کرتا چلا جا رہا تھا۔ موجودہ طریقہ تعلیم نے اپنی شان و شکوہ اور چمک دمک کے باوجود ہمیں ایک غیر تعلیم یافتہ قوم بنا رکھا ہے۔ یہ شیریں خواب کہ ہندوستان کا انگریزی تعلیم یافتہ طبقہ یا اس کا چھوٹے سے چھوٹا حصہ کبھی انگریزی زبان میں کوئی قابل قدر چیز لکھ سکے گا۔ یا انگریزی اور دوسری یورپین زبانوں کی قدردانی اور لذت کشی کبھی اس کا قومی مذاق بن سکے گی۔ محض خواب اور خیال باطل ہے اس زعم ناحق نے ہم کو اپنی زبانوں میں بھی کوئی قابل قدر تصنیف پیدا کرنے یا اپنے ادب کی قدردانی کی صلاحیت رکھنے کے قابل بھی نہ رکھا۔ غرض ان حالات میں پریم چند نے اپنا تخلیقی کام شروع کیا اور حقیقت وہ وہ دنیاؤں کے بیچ میں تھے۔ جن میں سے ایک تو مردہ ہو چکی تھی مگر دوسری کسی طرح پیدا ہونے کے لیے تیار نہ تھی۔ ایک عرصہ تک پریم چند کو وہ اخلاقی سرپرستی اور ہمدردی بھی نصیب نہ ہوئی جو ہمارے سر پر آورہ انگریزی تعلیم یافتہ ہندوستانی کبھی کبھی دہلی زبانوں کے خادمان ادب سے برتتے ہیں۔ وہ اس قابل نہ سمجھے گئے کہ ہمارے اعلیٰ طبقہ کے معززین انھیں اپنے ذرا تنگ روم میں ملاقات کی دعوت دیتے۔ غالباً انھوں نے ان کا نام کہیں سن لیا ہو گا یا زیادہ سے زیادہ ”زمانہ“ کی فہرست مضامین میں ان کے نام پر ان کی نظر پڑ گئی ہوگی بہر حال یہاں اس معاملہ کو طول دینا فضول ہے۔

پریم چند برابر لکھتے رہے اور اہل نظر کے ایک مختصر سے حلقہ میں ان کی تصانیف کی قوت تاثیر اور خوبیاں مقبول ہونے لگیں۔ لیکن اس سے انھیں کوئی مالی نفع حاصل نہ ہوا البتہ دس سال کے عرصہ میں ”زمانہ“ کے شائع ہونے والے افسانوں کی بدولت انھیں اردو افسانہ نگاروں میں مسلم الثبوت استاد کا درجہ حاصل ہو گیا۔ جس پہلی ملاقات کے ذکر سے یہ مضمون شروع ہوا ہے وہ اسی زمانہ میں ہوئی، اب وہ اپنی ملازمت کے سلسلے میں گورنمنٹ ٹارل اسکول گورکھپور میں سکند ماسٹر کی حیثیت سے آئے تھے۔ اس اثنا میں ان کی شہرت اس ملک کے تعلیم یافتہ اور علم دوست طبقہ کے علاوہ باہر بھی اچھی طرح قائم ہو چکی تھی۔ اور اس میں ہر روز اضافہ ہی ہو رہا تھا۔ اب انھوں نے ہندی میں بھی لکھنا شروع کر دیا تھا۔ اور قدر

۱۔ تین سو سے لاکھ (۱۱۱)

زمانہ: پریم چند نمبر

پریم چند بحیثیت ایک انسان و مصنف

داتان ہندی کے وسیع دائرہ نے ان کا بڑی تپاک سے خیر مقدم کیا اور انھیں فن افسانہ نویسی کے ماہر سمجھنے لگے۔ ہندی رسالوں اور کتب فروشوں نے ان کے مضامین اور کتابوں کا معقول معاوضہ دینا شروع کیا۔ اردو میں انھیں جو کچھ ملتا تھا وہ نہ ملنے کے برابر تھا۔ اب ان کی شہرت ہندوستان کے دوسرے حصوں تک بھی پہنچی اور ان کی کہانیاں بنگالی، گجراتی، مرہٹی، تامل اور دوسری جنوبی زبانوں میں ترجمہ ہو کر شائع ہونے لگیں۔ مجھے یہ بھی معلوم ہوا ہے کہ جاپان میں بعض ہندوستانی اہل قلم نے ان کی کہانیوں کا جاپانی زبان میں بھی ترجمہ کر کے انھیں وہاں شائع کرایا ہے۔ کچھ دن ہوئے یہ بھی سننے میں آیا کہ سسری۔ ایف اینڈ ریوز پریم چند کی بعض کہانیوں کے انگریزی ترجمہ کی نظر ثانی کر رہے ہیں۔ جو انگلستان میں شائع ہونے والے تھے۔ بعض اصحاب نے مجھے یہ بھی بتایا ہے کہ ان کے بعض تصانیف کے ترجمے یورپ کی دوسری زبانوں میں بھی ہوئے ہیں۔ آکسفورڈ یونیورسٹی کے پروفیسر ڈیو ہرسٹ (PROF. DEW HURST) نے ایک مرتبہ پریم چند کو لکھا تھا کہ ان کی تصانیف بہت بلند پایہ اور ہندوستانی ادب کے صف اول میں جگہ پانے کی مستحق ہیں۔ تجربہ کار عالم دنیا و ادب مولانا شبلی نے بھی ایک بار یہ رائے ظاہر کی تھی کہ سات گروہ مسلمانوں میں کوئی شخص پریم چند کی سی لطیف اور سنواری ہوئی نثر نہیں لکھتا۔ پنجاب کے ہر طبقہ کی عورتوں میں، چاہے وہ کسی رتبہ کے محل میں ہوں یا سادہ کاروں کے یہاں، اہلی حکام کے یہاں بولیاں یا تجارت پیشہ جماعت کے گھر دیں میں، پریم چند کی تصانیف پڑھنے کا ایک خاص اشتیاق ہو گیا ہے۔ اس سے یہ ضرور ثابت ہوتا ہے کہ کم از کم ہماری عورتوں کے (جو ابھی تک موجودہ طریقہ تعلیم سے زیادہ مستفیض نہیں ہوئی ہیں) کو مافی تجسس کی دھار کھنڈ نہیں ہوئی ہے۔ بہر حال امر واقعہ یہ ہے کہ جہاں کہیں ہندی، اردو پڑھی جاسکتی ہے، خدمت گار، خاناماں، معمولی پڑھی لکھی عورتیں، بچے، گاؤں کے مدرس، زمیندار اور کاشت کار جب کبھی ان کے ہاتھ پریم چند کا کوئی افسانہ یا قصہ لگ جاتا ہے تو وہ سب ہمہ تن متوجہ ہو کر اس میں غرق ہو جاتے ہیں۔

پریم چند اب مستقل طور پر ناول نویسی کی طرف متوجہ ہو گئے اور قریب قریب ہر سال ایک نیا نیا ناول دنیا کے سامنے پیش کرنے لگے۔ ان کی ناوقت موت تک کم و بیش ان کے بیس ناول شائع ہو چکے ہیں۔ میں ان کی تصانیف کے متعلق ذرا آگے چل کر دو ایک باتیں بتاؤں گا۔ جب میں پہلی دفعہ ان سے ملا تو وہ ایک مدرس کی حیثیت سے پرائیویٹ طور پر، انٹر میڈیٹ کا استاد دوسرے درجہ میں پاس کر چکے تھے اور 1919ء میں جب وہ اپنے حوصلہ خیز ناول ”پریم آشرم“ (جو اردو میں ”گوشہ عافیت“ کے نام سے شائع ہوا ہے) کے لکھنے میں مشغول تھے تو مدرس اور پرنسٹنٹ بورڈنگ ہاؤس کی خدمتیں انجام

زمانہ: پریم چند نمبر

پریم چند بحیثیت ایک انسان و مصنف

دیتے تھے۔ انھوں نے اسی رواداری میں بلا زیادہ محنت کیے ہوئے دوسرے درجہ میں بی۔ اے کی ڈگری بھی لے لی حالانکہ انھوں نے تمام عمر طالب علم کی حیثیت سے کسی کالج میں پاؤں تک نہیں رکھا۔
تھوڑے دنوں بعد پریم چند نے سرکاری ملازمت سے استعفیٰ دے دیا، آج وہ یقیناً اپنے محلہ میں کافی ترقی کر چکے ہوتے اور ان کا شمار صوبہ کے تعلیمی افسروں میں ہوتا مگر 1919ء کے ترک موالات میں جب ان کی عمر تیس سال سے کچھ زیادہ ہو چکی تھی، میرے یوپی سول سروس کی ملازمت ترک کرنے کے چند ہفتوں بعد وہ بھی سرکاری ملازمت سے کنارہ کش ہو گئے۔ اس وقت ان کے پاس کچھ روپیہ بھی جمع ہو گیا تھا۔ کیونکہ ان کی زندگی نہایت سادہ اور باکفایت تھی، وہ اپنے ابتدائی زندگی میں سختی کے دور سے گزر چکے تھے۔ اور تمام عمر بغیر محسوس کیے ہوئے ایسی فقیرانہ زندگی بسر کرتے رہے جس میں نہ خشکی تھی نہ ایذا طلبی۔ نہ خود پرستانہ پاکبازی تھی اور نہ زبردست شک کا تعصب۔ یہاں بھی ان کی معصومیت اور عہد طفلی کی ہی سادگی میں دھوکا نہ ہو سکتا تھا اور اسی معصومیت نے ایک مقناطیسی کشش کی طرح نہایت خاموش اور با اعتماد طریقہ پر مجھے ان سے بہت قریب ہو نچا دیا تھا۔ دراصل ان کے ملنے والوں میں کوئی شخص اس کشش سے بچ نہ سکتا تھا۔ ان کی شخصیت میں نرم رو ہواؤں کی تازگی، دوشیزگی اور اچھوتا پن تھا۔ وہ ہمیشہ انسانیت سے نزدیک اور ظاہر داری سے دور رہتے تھے۔

انھیں سولہ برس اور زندہ رہنا تھا۔ بنارس میں انھوں نے سرسوتی پریس قائم کیا اور اپنے کاغذ میں ایک پنکھا۔ کان بھی بنوایا، یہی وہ اپنی زندگی کے باقی دن گزار دینا چاہتے تھے مگر یہ ممکن نہ ہوا اور وہ وہاں مشکل سے تھوڑے دنوں رہ سکے۔ مگر یہ ان کے مختصر اور اتفاقی قیام کے زمانہ میں یہ جگہ تمام ہندوستان سے ان کے قدر دانوں اور شاگردوں کی آمدورفت کی بدولت ایک طرح کا مقدس مقام بن جاتی تھی۔ اس جیل کو اگر وہ خود سننے تو تعجب اور خوش ہو کر پریشان ہو جاتے۔ ہندوستان میں مضمون نگاری اور صحافت کے ذریعہ کوئی مستقل آمدنی ہونا یا دیانتداری سے اپنی زندگی کے لیے کچھ پیدا کر لینا ناممکن ہے۔ یہاں لوگوں کو کتابیں پڑھنے کا تھوڑا بہت شوق ہے لیکن کتاب کون خریدتا ہے؟

ترک موالات کے زمانے میں متعدد قوی اسکول قائم ہو گئے تھے۔ چنانچہ پریم چند کو بھی کچھ عرصہ کے لیے کاشی و دیپینہ میں پرنسپل کی خدمت انجام دینی پڑی، چار پانچ سال تک وہ ہندی کے رسالہ ماہوری کے مدیر اعلیٰ بھی رہے اور ایک سال سے بھی کم مدت کے لیے بمبئی کی ایک ہندوستانی فلم ساز کمپنی کے لیے ڈرامے لکھتے رہے جس سے انھیں ہزار روپیہ ماہوار کے قریب ملتا رہا۔ یہ باتیں غیر منسلک اور بے

فروری 1921ء (ماہ ۱۱)

زمانہ: پریم چند نمبر پریم چند بحیثیت ایک انسان و مصنف

ترتیب طور پر واقع ہوئیں۔ جب ملازمت کا سلسلہ نہ رہا تو وہ اپنا ذاتی پریس چلاتے رہے جس سے ان کے کئی ناول اور مختصر افسانوں کے متعدد مجموعے شائع ہوئے مگر پریس میں انھیں بالآخر عظیم نقصان اٹھانا پڑا۔ ایک ہندی ہفتہ وار اخبار کے علاوہ انھوں نے ”ہنس“ نامی رسالہ بھی نکالا جو اب تک اشتعال کے ساتھ شریعتی شیورانی دہوی کی ادارت میں نکل رہا ہے۔ گزشتہ اکتوبر میں دو مہینے کی سخت اور جائیدادِ ملازمت کے بعد ان کا انتقال ہو گیا۔ میں نے دسبرہ کی تعطیل میں ان کے آخری دیدار کا ارادہ کیا تھا لیکن ان کی موت کی خبر چھٹیاں شروع ہونے سے پہلے ہی مل گئی!

ملک نے بہت سے سربراہ اور دہ لوگوں نے جن میں ان کے ادبی رفیق کار اور شاعر بھی تھے۔ ان کے گھر جا کر ان کے حالات کے زمانے میں انھیں دیکھا جہاں ان کی بیوی قابل قدر بہت دھمت کے ساتھ ان کی تیار داری میں مشغول تھیں۔ ان سبھوں نے پریم چند کو بیماری میں بھی ویسائی سادہ دل، مہموم اور خوش مزاج پایا، ان کے مردانہ چہرے پر آخر تک ایک فن کار کی حقیقی جھلک نمایاں تھی۔ لیکن ان کی صحت اس طرح اکڑ چکی تھی کہ زندگی کی کوئی امید باقی نہ رہی تھی۔ پھر بھی وہ بظاہر اپنی بیماری کی اہمیت سے بے خبر رہنا چاہتے تھے۔ ان کے دماغ میں اب بھی خیالات کی فراوانی تھی انھوں نے نئی تصنیفوں کی کار آمد انیسویں کا تذکرہ کیا، ان کی گفتگو اسی طرح فطری، پر جوش اور رواں تھی اور اس میں برابر بے لوثی، سرگرمی بے ساختگی، فکر اور لطافت کے اثرات منعکس ہو رہے تھے۔ صرف وہ نہ بھولنے والے بے اختیار قہقہے جو کبھی کبھی چیزوں کا مضحکہ انگیز رخ دیکھ کر بلند ہوتے تھے اب پہلے سے کم اور کمزور ہو گئے تھے اور معلوم ہوتا تھا کہ تنہا ہوا جسم موت کے پرسکون آرام گاہ کی طرف جارہا ہے اور اب وہ ان بے پروا طفلانہ قہقہوں کے قابل نہ رہا تھا۔ جو ان کے ملنے والوں کے نزدیک ان کی شخصیت کا جزو ہو گئے تھے بہر حال وہ کام کرتے دوتے بنے اور کام کرتے ہوئے مرنے اور جب انجام آیا تو اسی سکون اور نرمی کے ساتھ آیا جو ان کی اکثر کہانیوں کے آخری حصوں میں نمایاں ہے۔

آج سے تقریباً تیس سال پہلے جب پنڈت رتن ناتھ سرشار کا انتقال ہوا تو جہاں تک مجھے یا، ہے، سر تیج بہادر سپرد نے اپنے گراں قدر اور پُر اثر تعویذی مضمون کے ابتدائی جملوں میں (جو ”ہندوستان زریں“ میں شائع ہوا تھا) اس فخر و زکا را دیب کے متعلق لکھا تھا کہ سرشار کا جادو نگار قلم اب ہمیشہ کے لیے خاموش ہو گیا۔ واقعی یہ بالکل درست تھا۔ واقعی یہ بالکل درست تھا۔ فسانہ آزدادی طویل داستان میں واقعات مکالمہ، ظرافت اور مزاح کا جو سلسلہ تقریباً چار ہزار صفحات پر پھیلا ہوا ہے، کوئی حیران فریبی نہ رہے لیکن اس میں غیر حقیقی طلسم بندی بھی ہے۔ لکھتے ہیں کہ سرشار نے خوجی کا کیریکٹر سریشیز

زمانہ: پریم چند نمبر

پریم چند بحیثیت ایک انسان و مصنف

(CERANTES) کی ڈان کوٹلوٹ (DON QUIXOTE) کے سانچے میں ڈھالا ہے۔ لیکن کوٹلوٹ اپنی مہمک خیز افراط و تفریط کے باوجود حقیقی اور شجاعت کی غیر فانی روح کی نمائندگی کرتا ہے۔ سرشار کی تصنیف اپنے مصنف کی ناقابل انکار کمال فن کے باوجود ایسی چیز پیش کرتی ہے جو ظاہری وجود کے اعتبار سے کوئی مستقل حقیقت نہیں ہے، بلکہ عالم خواب کی ایک نمایاں فلمی عکاسی تھی۔ فسانہ آزاد و کھنڈ کے زوال پذیر اور جلد مٹنے والے شیدائے امر اور دوسا کے مشاغل زندگی کا دلکش مرقع ہے۔ سرشار کی پُر سکون ذہانت کا سب سے بڑا کارنامہ یہ ہے کہ انھوں نے اپنے زور قلم سے اس سایہ کی طرح غیر حقیقی دنیا کو واقعی بنا دیا ہر ملک اور ہر زمانہ کی ریمائنڈر زندگی میں ایک طرح کے غیر حقیقی طلسم کی کشش ضرور ہوتی ہے۔ سرشار نے اسی تکلف و تصنع کی زندگی کے نظریہ پر نقوش کو فسانہ آزاد کے صفحات میں اپنے ساحرانہ قلم سے کچھ اس طرح منقش کر دیا ہے کہ ناظرین کے لیے اس کا ہر صفحہ ایک جادو کے محل کی کھڑکیوں کی طرح معلوم ہوتا ہے جو عالم خواب میں کھلتی اور دعوت نکالتی ہیں۔

”جادو نگار قلم“ کا خطاب پریم چند کے لیے کچھ زیادہ موزوں نہ ہوگا اور حقیقت ان کے ہر صفحہ میں ہندوستانی تہذیب کے نشاۃ ثانیہ کے پہلے قدموں کی چاپ سنائی دیتی ہے۔ ان کی کتابوں میں انسانی زندگی کے تمام افانی مستقل و مستحکم تاثرات میں از سر نو روح پڑ گئی۔ ہندوستان کے قدیم تاریخی تمدن اور اس کی طوفان بیداری کی یہ پہلی دھبی کر دھبی تھیں جو ان کے قلم سے کہانیوں کی شکل میں ظاہر ہوئیں۔

اس طرح کی کوئی چیز بنکم چندر چٹرجی، ریندر ناتھ ٹیگور، سرت چند چٹوپادھیائ اور دوسرے بنگالی اہل قلم نے بھی دنیا کے سامنے پیش نہیں کی ان سب کی ناول اور کہانیاں اپنی تمام گہرائی اور قوت کے باوجود زیادہ تر جذباتی، داخلی اور رومانی ہیں اور اکثر اپنی ضرورت سے زیادہ باخبری کی وجہ سے نثر کے افسانوں کا صحیح نمونہ نہیں ہو سکتے۔ اسی وجہ سے میرے نزدیک پریم چند کی تصانیف ہندوستانی افسانہ نگاری میں ایک انقلاب عظیم کی بانی ہیں کیونکہ ان میں ادبی خصوصیات کے پہلو پہ پہلو ہمہ گیری اور وسعت، توازن اور حقیقت، جوش اور متانت سبھی کچھ موجود ہے۔ وہ جذبات کو پیش کرتے وقت ہال کی کھال نہیں نکالتے لیکن ان کی نثر میں زندگی کی تڑپ موجود ہے جس پر ایک دفعہ اپنے خیال کو تیس برس پیچھے لیے جاتا ہوں تب میں نے ان کی ایک کہانی پڑھی تھی، اس وقت میری عمر مشکل سے دس بارہ سال ہوگی۔ اس وقت میں دنیا میں بچوں کے لئے جو ادب موجود ہے اس کا خیال کرتا ہوں۔ سکیم ایپ کی کہانیاں (AESOP'S FABLES) اس سے پہلے کی کتاب بتو پڈیش، الف لیلہ، گرم اور اینڈرسن کے دورہ پری کے قصے (FAIRY TALES OF GRIMM AND ANDERSON) تھی۔ اے۔

زمانہ: پریم چند نمبر

پریم چند بحیثیت ایک انسان و مصنف

ہنٹی (G.G.HENTY) کی تصانیف اور دوسری بہت سی کتابیں میرے پیش نظر ہیں۔ اگرچہ ان میں سے کئی کتابیں قدر تصانیف ہیں۔ لیکن یہ سوچ کر میں دھک سے رہ جاتا ہوں کہ ادب کی اعلیٰ روح اور زنجینی حقیقت کی جھلک اور نازک احساسات کا اظہار اور وہ کسی ہوئی تاثر جو پریم چند کے یہاں ملتی ہے۔ ان سب میں فقو ہے۔ ادبیات کی یہ لطافت اور انفعال، حقیقت اور خارجیت کا استخراج، ہمیشہ نظم و ضبط کی ان تصانیف میں دیکھنے کی توقع کی جاتی ہے جو اعلیٰ تربیت یافتہ لوگوں کے لیے لکھی جاتی ہیں یہ صفات شاذ و نادر ہی بچوں کی کتابوں میں دیکھنے میں آتی ہیں۔ مگر پریم چند کی کم و بیش چار کتابیں ایسی ہیں جنہیں بچے بڑی دلچسپی کے ساتھ پڑھ سکتے ہیں اور ان کی لطافت انہیں متاثر کیے بغیر نہیں رہ سکتی۔ ان کے احساس دل کو غور و فکر کی طرف مائل کرتی ہیں۔ اور بچوں کے نیم شعور و ماغ میں عجیب جذبات کی تحریک کرتی اور گزرتے ہوئے واقعات کی یاد دلاتی ہیں۔ دنیا کے ادب میں اس طرح کی کوئی دوسری چیز موجود نہیں ہے۔ ان کے افسانوں کی اچھی خاصی تعداد میں ایک طرح کی جاذبیت، بے نظیر سادگی، روانی اور خیالات کے سچے نفوش ملتے ہیں۔ ہزار ہا بچوں پر ان کے قلم کا ہلکا سا لمس اس قدر پراثر ہوتا ہے کہ وہ اصلی ادب اور ہندوستان کے عالم گیر کشش رکھنے والے تمدن کا نقش و دام بن جاتا ہے۔ اسی میں اس خاص خوش اور گہرے اثر کا راز پوشیدہ ہے، جو ان کی تصانیف، ہر پڑھنے والے اور ہر ہندوستانی پڑھنے والی ہیں (خواہ وہ کسی عمر کا ہو اور اپنی ارتقاء کی چاہے جس منزل پر پہنچ چکا ہو) ان کی تصانیف میں سر زمین ہند کی امرت میں بسی ہوئی روح ہے جس سے ہندوستانی زندگی کی نشوونما ہوئی ہے اور جس سے خود ان کی تصانیف چھوٹی چلیں بڑھیں اور لبھائیں۔

ان کے مختصر افسانے یکساں طور پر کامیاب نہیں ہیں، بہت سے فکارت اور روادری میں لکھے گئے ہیں۔ کئی ایک ایسے بھی ہیں جن میں مصنف کو کامیابی نہیں ہوئی۔ لیکن ان کا کارنامہ بہت عظیم الشان ہے۔ انھوں نے ہندوستانی زبان کو مختصر افسانہ نگاری کے مخصوص فن سے آشنا کر لیا اور اس بے نظیر بچانے پر تحریر کا نمونہ پیش کیا جو فرانسیسی نثر کے محاسن ظاہری اور ضرورت سے زیادہ چھاپا، اور جرمن نثر کی آواز اور الجھے ہوئے طرز بیان سے پاک ہے ان کی نثر نرم، رواں، سلیس، دقیق اور مستحکم ہے، ان کا طرز تحریر ہندوستانی معاشرت کا آئینہ دار ہے۔ ان کے مذاہم اور المیہ اشاروں میں بھی وہی سلامت روی اور اثر ہے جو ان کی تحریر کی جان ہے۔ انھوں نے ہندوستانی زبان کو پہلی دفعہ ایسے حکیمانہ اقوال اور نکات سے مالا مال کر دیا جن کا مجموعہ خود ایک دقیق کتاب بن جائے گا۔

ان کی عظمت ان کے ناولوں کے بعض نکلڑوں میں ظاہر ہوتی ہے۔ غالباً ناول کی چھپیدگی اور فنی

زمانہ: پریم چند نمبر

پریم چند بحیثیت ایک انسان و مصنف

شہادیاں، مختلف حصوں کا مرکزی اتحاد اور دروبست جو کامیاب ناول کے لیے ضروری ہے ان کا مرکز نکال دیا تھا لیکن اس کے باوجود بھی وہ اردو اور ہندی کے سب سے بڑے ناول نگار تھے اور ان کا شمار ہندوستان کی دوسری زبانوں کے دو چار بہترین ناول نویسوں میں تھا۔ مختلف ضخامت کے ناولوں کے بعض ٹکڑے جن کی تعداد بہت ہے ان کے ماہر فن ہونے کا بہترین ثبوت ہیں۔ اور انہیں میں وہ اپنی بہترین کہانیوں سے بھی زیادہ بلند ہو جاتے ہیں یہ ٹکڑے الہامی انداز میں لکھے ہوئے معلوم ہوتے ہیں اور غیر فانی عظمت کے طبع دار ہیں۔ ان میں سے ہر ایک گراں قدر ماہر فن کے ادھورے کارنامے معلوم ہوتے ہیں یہیں پریم چند آسمان کے تارے توڑ لاتے ہیں! رنگ بھوی یا ”چوگان ہستی“ کے ابتدائی صفحات بے تکلفی، زندہ دلی، سادگی، روانی، اور ایسی فضا میں پیدا کرنے میں جو معنویت سی تھر تھرا رہی ہے اپنا جواب نہیں رکھتے۔ اس ناول اور ان کے دوسرے ناولوں میں تھوڑی تھوڑی دور پر ایسے صفحات ملتے ہیں جو صرف ایک بڑی ہستی کے قلم سے نکل سکتے ہیں۔ وہ اپنے اکثر ناول کافی غور و فکر کے بعد بڑے زور میں شروع کرتے تھے۔ مگر بعض اوقات ان کا چمکتا ہوا تخیل کچھ دور پر ماند پڑ جاتا ہے مگر تھوڑے سے وقفہ کے بعد پھر شروع ہو جاتا تھا۔

پریم چند کے ساتھ میرے ذاتی تعلقات میں ایک چیز خصوصیت سے قابل ذکر ہے جسے میں صرف ایک ”عجیب مشکل“ کے نام سے پکار سکتا ہوں۔ اپنے ملک کے تمام ان لوگوں کی طرح جنہیں ہندوستان کے موجودہ ادب سے کچھ بھی دلچسپی ہے، میرا ذاتی رجحان بھی خالصاً شعر و شاعری تک محدود تھا اور ابتدا ہی سے مجھے امید تھی کہ پریم چند بھی اردو شاعری کی بہترین چیزوں کے اسی طرح مشتاق اور کردیدہ ہوں گے۔ اگرچہ قنزل سے بے ہوئے اشعار کی کشش سے بالکل غیر متاثر نہ رہتے تھے تاہم انہیں سن کر وہ بے اختیار بھی نہ ہو جاتے تھے۔ مجھے اس بات سے ہمیشہ ایک حسرت انگیز الجھن سی پیدا ہو جاتی تھی۔ کیونکہ ان کی ملاقات کے ابتدائی دور میں دوسرے نوجوانوں کی طرح میرا بھی یہی یقین تھا کہ اردو ادب کی عظیم ترین چیز غزل ہی ہے جمالیاتی نثر خصوصاً ناولوں اور افسانوں کی نثر میرے نزدیک بہت ہی بے اصل شے تھی۔ بہر حال میرے لیے پریم چند کا شاعری سے مستقل طور پر غیر متاثر رہنا ایک معرکہ تھا۔ میں انہیں ادبی تنقید اور جمالیات کی نزاکتوں کا بھی کچھ زیادہ مشتاق نہ پاتا تھا۔ اس موضوع میں وہ ابتداء ہی سے میرا شغف دیکھ کر مجھے وقعت کی نظر سے دیکھتے تھے جس سے مجھے ایک طرف کی دلی حسرت ہوتی تھی۔

وہ باقاعدہ مطالعہ کے بھی عادی نہ تھے۔ لیکن یہ تو صرف چند ہی بڑے مصنفین کا طریقہ رہا ہے

زمانہ: پریم چند نمبر

پریم چند بحیثیت ایک انسان و مصنف

غرض پریم چند کسی خاص اصول کے ماتحت کبھی کتابیں نہیں پڑھا کرتے تھے۔ اور انہیں زیادہ تر انہیں کتابوں اور نادلوں سے دلچسپی ہوتی تھی جو رسم و رواج و روایات، تاریخی واقعات اور زندگی کے دوسرے نقوش سادہ اور مانوس طریقہ پر پیش کرتی تھیں۔ اس میں بھی وہ اپنے طالب تحقیق اور ناقدانہ ادب کا بھی پتہ دیتے تھے۔ خواہ وہ پرانی باتوں، ناخوشگوار واقعات، گزشتہ روایات اور ماضی کی لڑائیوں کا بیان ہو (آہلہ، رانی سارندھا اور رنجی رانی پڑھئے) یا صرف روزمرہ کی چیزوں، مثلاً فطری نم، تکلیف یا نقصان کا ذکر ہو، جو دنیا میں پہلے بھی ہوئے اور آئندہ بھی بار بار ہوتے رہیں گے۔ یہ سب پریم چند کے لیے ایک مانوس تجربہ اور حیرت خیز عالم بن جاتے تھے۔ لیکن اس پر بھی میں دل ہی دل میں حیرت کیا کرتا تھا کہ شاعری سے ان کی روح میں گری کیوں نہیں پیدا ہوتی؟ اس معما کا ایک حل سائیری سمجھ میں اس وقت آیا جب میں ان کے انتقال کے بعد اپنے ایک دوست اور ہندوستان کے ایک قابل تہذیب و تمدن کے کم ہو جانے پر غور کر رہا تھا۔ اس وقت یکا یک میر سے ذہن میں یہ خیال آیا کہ نثر نگاری کے ماہرین کامل شاد و ناہی شاعری کے بڑے جوش و روان ہوئے ہیں، لیکن (BACON) جانسن (JOHNSON) ہیوز (HAZLITT) کارلائل (CARLYLE) اور رسکن (RUSKIN) کو دیکھئے وہ لوگ کبھی غزل اور رس سے بھری ہوئی شاعری کے قبضہ میں نہیں رہے اور دنیا کے نہ صرف بڑے بڑے ناول نگار بلکہ ڈرامہ نویس اور بیانیہ شاعر کبھی غزل اور جذباتی شاعری کے زیر اثر نہیں رہے، کیا اور ڈس ورتھ (WORDSWORTH) جو ایک بہت بڑا جذباتی شاعر تھا، شیلی (SHELLEY) کی شاعری سے اور شیلی اس کی شاعری سے بد مزہ ہو جاتا تھا؟ جو کچھ ہو جذباتی شاعر شاذ ہی کبھی ایلیطرن کے فاسدانہ خود بینی سے محفوظ رہ سکتا ہے، اور پریم چند جذبات پرست اور خود پسند انسانوں میں نہ تھے۔ قریب قریب ان کی ہر تصنیف میں ایک صحت بخش وسعت اور خارجیت ہے جس کی بدولت وہ اپنے موجودہ پلاٹ اور کیریکٹروں سے نکل کر تاریخ ہند کے پانچ ہزار سال پہلے آنے والے تمدن تک پہنچ جاتے ہیں۔

ان کے افسانے اپنے ظاہری حدود سے بہت بڑے ہوتے ہیں، ان میں ایک تاریخی تہذیب کا احوال اور رنگ ہے۔ ان کی کتابیں ہمیں ان زندہ دوروں سے روشناس کراتی ہیں جو تاریخ کی ابتدا سے شروع ہوئے اور جن میں اب بھی شباب کی تازگی موجود ہے۔ جب کبھی ہم ان کی کوئی کہانی پڑھتے ہیں تو ہم کو یہی محسوس ہوتا ہے کہ یہ ہندوستان کے متعلق ہی نہیں بلکہ خود ہی ہندوستان ہے نہ ان میں صرف رومانی اور نیرہنہ حقیقتی نہ اب افسانہ کا بیان ہوتا ہے اور نہ ہندوستانی تہذیب کی غیر فحاشانہ توصیف، اس تمدن کے متعلق وہ بعض اوقات بہت تلخ باتیں کہہ ڈالتے ہیں۔ ان کی تصانیف اب ایک نئے دور کی طرف کامزن ہو رہی

زمانہ: پریم چند نمبر

پریم چند بحیثیت ایک انسان و مصنف

تھیں۔ ان کی آخری کہانیوں میں زیادہ گہرائی اور نیکھاپن نظر آ رہا ہے۔ ان کا فن نئی قوت حاصل کر رہا تھا کہ مرکب ہنگام نے اسے ختم کر دیا۔ ان کی طرز تحریر سے ہندوستانی ادب کو بڑا فائدہ ہوا ہے ان کی موت سے ملک کو ناقابل عطا فی نقصان پہنچا ہے۔ جب کبھی کسی آنے والے زمانے میں ان کا لائق جانشین آئے گا تو اس کی پیشانی پر اس شخص کے سر سے بے داغ اور تازہ سہرا آئے گا، جس نے کبھی کوئی نئی بات نہیں کہی۔!

ادوار افشی پریم چند ادوار!!

فرشتہ خصلت پریم چند

مکرمی حامد اللہ صاحب افسر میرٹھی بی۔ اے۔ ایڈیٹر زمانہ کے نام ایک نئی خط میں لکھتے ہیں:-
"میں کہتا ہوں خدا نے کسی فرشتہ کا نام پریم چند رکھ دیا تھا۔ ان کی محبت ان کی بے دریائی۔ ان کا نبھنا۔ ان کی صاف گوئی کن کن چیزوں کو یاد کروں۔ فسانہ نویس ممکن ہی ان سے اکھڑ جائیجھے پیدا ہو جائیں ہندی میں بھی اور اردو میں بھی۔ مگر ایسا انسان ہم کہاں سے لائیں گے۔ ایسے انسان تو صدیوں کے الٹ پھیر میں بھی پیدا نہیں ہوتے۔

حامد اللہ افسر

منشی پریم چند مرحوم

از منشی جگیشور ناتھ ورما بیعتاب ہریلوہی بی۔ ایل ایل بی۔

تھوڑے ہی عرصہ میں دنیائے ادب سے تین مقتدر ہستیاں ہمیشہ کے لیے روپوش ہو گئیں۔ جناب آغا محمد شاہ صاحب حشر کی وفات سے اردو ہندی ناولوں و نیز ہندوستانی اسٹیج و اسکرین پر اس پڑ گئی۔ علامہ برق، ہلوی کی رحلت کا سانحہ فراموش نہ ہونے پایا تھا کہ اردو ہندی ادب کی جان منشی پریم چند صاحب دلی اہل کو بیک کہہ گئے جس طرح آغا صاحب مرحوم ذرا انداز کی میں اپنا کافی نہیں رہتے تھے اسی طرح ناول و افسانہ میں منشی جی کا ملک میں جواب نہ تھا۔

جب اتفاق ہے کہ لاہور میں پینٹل سودی ٹون کے اسٹوڈیو میں جناب حشر سے آخری ملاقات کے بعد راقم دلی میں دلی میں برق صاحب مرحوم کا نیاز حاصل کر کے بریلی واپس آیا، اور اس کے بعد پھر کبھی یہ صورتیں دیکھنے کو نہ ملیں۔ اسی دوران میں منشی صاحب مرحوم سے بھی شرف ملاقات نصیب ہوا۔ آپ کانگریس کے ایام میں ترقی پسند، متفین کی کانفرنس کی صدارت کے لیے لکھنؤ تشریف لائے تھے۔ افسوس جس طرح مذکورہ دونوں ملاقاتیں آخری ثابت ہوئیں۔ ٹھیک وہی شراں تیسری صحت کا بھی ہوا۔ لکھنؤ میں جن حضرات نے منشی جی کو دیکھا ہو گا ان میں سے کوئی نہ کہہ سکتا تھا کہ وہ اتنی جلدی داشت۔ غارت دے جائیں گے۔ اس وقت ان کی صحت بظاہر خاصی نظر آتی تھی۔ مگر جب وہ بریلی آئے تھے تو صورت حال کچھ اور ہی تھی۔ اب وہ ایک نحیف و زار اور ایک مختصر سے انسان نظر آتے تھے۔ لیکن ایسی کوئی بچہ نظر نہ آتی تھی جس سے یہ سمجھ لیا جاتا کہ اتنا بڑا افسانہ نگار و قریب ہی خود افسانہ بن کر رہ جائے گا۔

مرحوم کی زندگی ہر اعتبار سے نہایت قیمتی اور مصروفیت کی زندگی تھی۔ وہ قوی زندگی کے آفرینا؛ شہ۔ میں نمایاں حصہ لے کر رہنمائی کا فرض ادا کرتے رہتے تھے۔

ادبی حیثیت سے ہم منشی پریم چند کی زندگی کو چار مختلف شعبوں میں تقسیم کر سکتے ہیں۔

زمانہ: پریم چند نمبر

منشی پریم چند مرحوم

(۱) پریم چند بحیثیت ادیب و افسانہ نگار (۲) پریم چند بحیثیت ناول نویس (۳) پریم چند بحیثیت ڈرامہ نگار (۴) اور پریم چند بحیثیت اخبار نویس۔

منشی جی کی ابتدائی زندگی عام کا۔ سچے نوجوانوں کی طرح سرکاری ملازمت سے شروع ہوتی ہے جس کا نام اماشی ضروریات نے جبراً ان کے گردن پر لاد دیا تھا۔ چنانچہ وہ کچھ عرصہ تک اسکول ماسٹر کی حیثیت سے ملک و قوم کی خاموش خدمت کرتے رہے۔ لیکن مہاتما جی کی قومی تحریک نے ان کے قلب کو کچھ ایسا گرمایا کہ ملازمت کے قید و بند سے آزاد ہو کر مادر وطن کی سچی خدمت میں ہمہ تن مصروف ہو گئے۔ اور آخری دم تک اسی دھن میں گھر رہے۔ ترک ملازمت کے بعد منشی جی کمرستیا گھر ہی بن گئے۔ اور اپنی پندرہ روزہ زندگی سے صفحہ ہستی پر یہ حقیقت منقوش کر گئے کہ علم و ادب کی حقیقت خدمت کے لیے جس روحانی آزادی اور بے باکی کی ضرورت ہے وہ حرص و طمع اور مادی منفعت کی سنہری زنجیروں میں جکڑی نہیں جاسکتی۔

منشی جی کی علمی قابلیت مسلمہ تھی۔ ان کے تجر و ہمہ گیری کا یہ عالم تھا کہ صفحہ کے سلفی قلم برداشتہ لکھتے چلے جاتے تھے اور جس موضوع پر قلم اٹھاتے تھے اسے وہیں ختم کر دیتے تھے۔ اور اس میں کہیں ایڑا و اضافہ کی گنجائش باقی نہ رہتی تھی۔ اخلاق کا یہ عالم تھا کہ سخت سے سخت اختلاف رائے رکھتے ہوئے بھی وہ کبھی کسی کا دل دکھانا پسند نہ کرتے تھے۔ اور نصیحت کی تلخ سے تلخ گولیوں کو شیریں کلائی کا قندار و نظر اذیت کی چاشنی چڑھا کر پیش کرتے تھے۔ صاحب وضع۔ حلیم الطبع اور سنجیدہ مزاج بزرگ تھے۔ صلح کل اور آزا منش تھے۔ ادبی و مذہبی رواداری ان کی خوبی تھی۔ اور اس درجہ بے لوث واقع ہوئے تھے کہ کبھی اپنے دامن کو من تر حاجی گجویم تو مرا حاجی گجو کے دھبوں سے ملوث نہ ہونے دیتے تھے۔ غرض خوبیوں کا خوبصورت مجسمہ اور نیکیوں کا معصوم پتلا تھے۔

منشی جی کی اخلاقی بلند یوں کا اندازہ ان کے معاصرین کی پست مذاقی کی اس ایک مثال سے بھی بخوبی کیا جاسکتا ہے۔ منشی جی کے مختصر افسانوں اور ناولوں سے اردو اور ہندی زبانوں کی دنیاے ادب میں عالم گیر ذہنی انقلاب رونما ہو چکا ہے۔ اور ان کی غیر معمولی کامیابی دیکھ کر انھوں نے ان کی تقلید کرنے کی کوشش کی ہے۔ چنانچہ ایسے کامیاب افسانہ نویسوں کی کمی نہیں ہے جو منشی جی کے رنگ میں ڈوب کر ابھرے۔ اور ذر مقصود ان کے ہاتھ لگا۔ مگر بعض ایسے فرعون بے سامان بھی ہیں جو بزم خود اپنے کو منشی جی کا مقابل سمجھتے ہیں۔ مگر بلا تکلف مرحوم کے چمنستان فکر سے گل و بوئے چمنے کے لیے سرقہ کے اندھے کو نہیں میں غوطہ زن رہتے ہیں۔ لیکن چوری کا علم و یقین ہوتے ہوئے بھی منشی صاحب نے کبھی کسی سے مواخذہ

زمانہ: پریم چند نمبر

فشی پریم چند مرحوم

نہیں کیا۔

فشی پریم چند صاحب کے ایک مشہور افسانہ کی ابتدا اس طرح پر ہوتی ہے: "لال مرشد دیکھتے ہیں کس قدر خوبصورت معلوم ہوتی ہے لیکن..... وغیرہ" بھینے یہی الفاظ باکسی رو بدل کے؟ میں ایک دوسرے مصنف کے افسانہ کے دیباچہ کی زینت بنے نظر آتے ہیں۔ اس طرح کی سرف ایک نہیں بلکہ سیکڑوں مثالیں موجود ہیں۔ لیکن ان کے پیش کرنے کا یہ موقع نہیں۔

آدی کاریکٹر اور اس کی بزرگی اس کی مصروفیات سے بھی مترشح ہوتی ہے۔ اس لحاظ سے فشی جی کی زندگی کے مختلف پہلوؤں پر نظر ڈالنے سے ان کی اور ان کے کام کی اہمیت کا بخوبی اندازہ ہوتا ہے۔

فشی جی پہ حیثیت افسانہ نگار: ان کی ادبی زندگی کی ابتدا اردو کے افسانہ نگاری کی حیثیت سے ہوئی تھی اس میدان میں انھیں اس قدر کامیابی ہوئی کہ بلاشبہ انھیں اس صنف ادب کا استاد ماننا پڑے گا۔ ہندی میں بھی ان کی کہانیاں دیگر مصنفین کے لیے مشعل ہدایت بنی ہوئی ہیں۔ اردو میں تو افسانہ نگاری کی ابتدا ہی فشی جی کی مختصر کہانیوں سے ہوتی ہے۔ لیکن ہندی میں ان سے پہلے بھی مختصر افسانے لکھے جاتے تھے۔ بات یہ تھی کہ ہندی پر نگلہ زبان کا بہت کچھ اثر ہے اور اس کا دامن بنگالی ادبیات کے تراجم سے لہالب ہو رہا ہے۔ اس میں شک نہیں کہ نگلہ زبان کے افسانے تمام ہندوستانی زبانوں میں اپنا ادب نہیں رکھتے۔ چنانچہ انھیں افسانوں کی دیکھا دیکھی ہندی میں بہت سی مشہور و نامشہور کوششیں ہوئیں اور یہی بنگالی کہانیاں فشی جی کی افسانہ نویسی کی بھی محرک ہوئیں۔ ہندی میں فشی جی کے ہم عصر ہندو جشمہ ناتھ کو شک اور بے شک پر شاد ہیں۔ بعض لوگ ہندو پڑت مہاویر پر شاد دودیدی سابق ایڈیٹر سالہ برہموتی الہ آباد کو ہندی کا اولین نثر نگار بیان کرتے ہیں۔ بہر حال اس وقت فشی جی کے سامنے کسی دوسرے کا چراغ نہ جل سکا۔ اور ہندی میں بھی اس صنف ادب میں ان کی کہانیوں سے چار چاند لگ گئے۔ فشی جی کے افسانوں کی سب سے بڑی خصوصیت یہ ہے کہ وہ ہمارے سامنے ہماری روزمرہ زندگی کا جیتا جاگتا نمونہ اور اس کا کوئی نہ کوئی روشن پہلو پیش کر کے ہمارے دلوں پر لافانی نقوش مرہم کر دیتے ہیں۔ ان کا ہر افسانہ ذرا جھک اور اس درجہ جامع ہوتا ہے کہ کوزہ میں دریا کو بند کر دینے کی اس سے بہتر مثال نہیں مل سکتی۔ ان کا مخصوص طرز بیان ہے کہ جو بیک وقت سادگی اور لکھنی سے ہمدوش اور تصنع سے خالی و عاری رہتا ہے۔ ان کی ہر کہانی واقعات کی مشک تشریح کے بجائے جذبات کی دل دوز تریانی کرتی ہے۔ اردو کا ایک شاندار افسانہ جو فشی جی کے قلم سے نکل کر مقبول عام ہوا۔ "خوف رسوائی" ہے جو ادیب الہ آباد میں شائع ہوا۔ من حیث المجموع ان کی کہانیاں ٹالسٹائی، ٹیگور، گورکی، لیول، جینوف، سوپاسان، پر بھات لمار،

زمانہ: پریم چند نمبر

نشی پریم چند مرحوم

جلد ہر سین، سینا اور ہری سادھن مہری کے افسانوں کی نگر کی ہیں۔ اور ہم انھیں بڑے فخر کے ساتھ بین الاقوامی افسانوی ادب کے پہلو پہ پہلو رکھ سکتے ہیں۔

نشی جی بہ حیثیت ناول نگار: اردو میں پنڈت رتن ناتھ سرشار اور ہندی میں لٹوال جی سے جس افسانوی ادب کی ابتدا ہوئی اسے نشی پریم چند جی نے معراج کمال کو پہنچا دیا۔ دراصل اردو ہندی ہر دو زبانوں میں ایسے طبع زاد طویل افسانوں کا نشی جی سے قبل فقدان تھا جو چارو، شرت، ٹیگور، بیوگور اور ہاروی وغیرہ کے سامنے رکھے جائیں اور جنھیں صحیح معنوں میں ناول کہا جاسکے اور انھیں کوئی اصطلاحی عیب موجود نہ ہو۔ نشی پریم چند نے اپنی خدا داد قابلیت سے اس کی کو ایک درجن کے قریب ناول لکھ کر پورا کر دیا۔ ہندی میں ان کا پہلا ناول پریم اور اردو میں پر تاب چندر ہے یہ دھپت رائے کے نام سے (جو نشی جی کا اصلی نام ہے) شائع ہوئے ہیں۔ اس کے بعد تقریباً ایک درجن ناول نشی جی کے قلم سے نکلے اور سب کے سب مقبول ہوئے۔ ان میں بازار حسن یا سیو اسدن (ہندی) اور رنگ بھوی یا پوگان (ہستی) (اردو) خاص طور پر مشہور ہیں۔ لیکن بعض خصوصیات کی بنا پر ہم بازار حسن کو نشی جی کی مستقل تصنیف اور شاہکار کہہ سکتے ہیں۔ کیونکہ وہ قطعاً مجلسی زندگی کا آئینہ دار اور وقتی ہنگاموں کی الجھنوں سے معرا ہے۔ اس ناول کو کئی زبانوں میں ترجمہ ہونے کا فخر حاصل ہوا ہے۔ علاوہ بریں بازار حسن ایک خاص وجہ سے بھی نہایت اہم ووقع چیز ہے۔ اور وہ اس لیے کہ اس کی تصنیف کے بعد نشی جی اردو سے بد دل ہو کر ہندی کی ملاحیت پر اوٹ ہو گئے۔

ہندوستانی افسانوی ادب پر مغربی زبانوں کا بہت گہرا اثر پڑا ہے۔ جس طرح شرت بابو بنگلہ کے چوٹی کے ناول نگار ہیں اسی طرح نشی پریم چند ہندی اردو کے بہترین ناول نویس تھے۔ لیکن شرت چندر کا پایہ نشی جی سے قدر سے بلند ہے۔ اس میں شک نہیں کہ شرت بابو بنگلہ اور ہندوستان ہی کے نہیں بلکہ مشرق کے انسانی مصنف ہیں اور بین الاقوامی شہرت حاصل کر چکے ہیں۔ ان کے ناولوں کا تقریباً تمام مغربی زبانوں میں ترجمہ ہو چکا ہے اور یہی بات ان کی فنی کامیابی کا سب سے بڑا ثبوت ہے۔ ہاتھ بار فن شرت بابو اور نشی پریم چند دونوں ہی نے مغربی مناہوں کے چمنستان تخیل کی خوش چینی کی ہے۔ شرت بابو کا ضخیم ترین ناول ”چتر“ ہے جو بلاشبہ ہاروی کے جوڈی ”ہسکمز“ اور ٹیس کے کھاوی اختلاط کا حسین چہ۔

RETURN OF THE NATIVE 3 YEATE 2 JODE THE OBSCURE 1

ج راقم المعروف نے ستونی کا ہندی زبان میں ترجمہ کر کے شائع کر دیا ہے۔ شایعین اسے کار میں نیچر آکاش بانی آفس بریلی سے طلب فرما سکتے ہیں۔ اس کتاب کا ہندی نام بکلی ہے۔

زمانہ: پریم چند نمبر

فشی پریم چند مرحوم

لیکن اس کوشش میں شرت بابو کا دامن جس قدر مٹوٹ ہے فشی پریم چند کا قلم اسی قدر پاک و صاف ہے۔ بازار حسن کی طرح فشی جی کی رنگ بھوی و فشی فیر (Vanity Fair) کے رنگ میں رنگی ہوئی ہے اور ان کی کایا کلب پر ہارڈی کی ریڈن آؤدی نیٹو کا سایہ پڑ گیا ہے۔ تاہم یہ ایسے بیش بہا نوادر ہیں کہ اردو ہندی ادبیات میں ہمیشہ کو نور کی طرح روشن درخشاں رہیں گے۔

انسانی زندگی کے مختلف پہلوؤں پر تنقید کرنا اور اس کے روشن پہلو کو ابھارنا ناول نویس کا اہم فرض ہے۔ اس کے مجلسی، اخلاقی، سیاسی، معاشرتی، قومی، انفرادی، اجتماعی اور علمی و تعلیمی مسائل و نکات کو واقفیت کے قالب میں ڈھال کر دل و دماغ کو جانا اس فن کی معراج کمال ہے۔ اور یہ تمام باتیں فشی پریم چند کی ہر تصنیف میں موجود ہیں بڑے باؤ فشی جی کا ایک بہترین مختصر افسانہ ہے اور وہ اس لحاظ سے کہ جس موضوع کو انھوں نے اس کہانی میں پیش کیا ہے اگر اور کوئی ہوتا تو فسانہ آزاد سے بھی زیادہ مخفی ناول لکھ کر اسے ختم کر پاتا۔ لیکن فشی جی کا کمال یہ ہے کہ انھوں نے اسے چند صفحات ہی میں منقوش کر دیا ہے۔ یہ کام وہ محض جذبات کو بیاں کر کے کر گئے ہیں۔ اور وہ بھی کس انداز تسحر کے ساتھ کہ جو درد مند دلوں کو گدگد کر آنسو بہانے کے لیے کافی ہے۔ یہی مہتمم بالشان اختصار اور یہی رنگینی بیان ان کے تمام ناولوں میں موجود ہے۔ اور بذات خود فشی جی کے ماہر نفسیات و ذہنیات ہونے کی عین دلیل ہے۔

کردار نگاری، واقعات کی جدت، تخلیق و ترتیب کے محاسن، مکالموں کی عذرت اور فطرت بشری و نظری کی مصوری، فرض ایسی کون سی بات ہے جس کی فشی پریم چند کے یہاں بہتات نہ ہو۔ آغا حشر مرحوم فشی جی کے بڑے مداح تھے۔ اور ان کی ہر تصنیف کو بقول خود ”مطلق سبب کی طرح گھونے لگا لگا کر پڑھا کرتے تھے۔“ مرحوم کی رائے تھی کہ ”فشی جی کا ہر افسانہ زندہ اسٹیج معلوم ہوتا ہے اور اس کا ہر کردار منہ سے بولے اٹھتا ہے۔ اس کی عبارت ایسی پیاری نئی اور نادر تراکیب سے مملو ہوتی ہے کہ قلم چوم لینے کو جی چاہتا ہے۔“

حضرت تماشائی بریلوی اردو کے مشہور فسانہ نویس ہیں۔ ایک دفعہ کا واقعہ ہے کہ مدبر شعاع نے ان سے اپنے رسالہ کے خاص نمبر کے لیے ایک افسانہ کی فرمائش کی۔ تماشائی ان دنوں علی گڑھ کالج میں معلم تھے اور گری کی چھٹیوں میں گھر آئے ہوئے تھے۔ یہ بات چیت بریلی کے کتب خانہ میں ہوئی تھی۔ تماشائی صاحب نے اس فرمائش کا یہ جواب دیا کہ فشی پریم چند کے افسانوں کا کوئی مجموعہ مجھے پڑھنے کے لیے دے دیجیے۔ اسے پڑھ کر ہی مجھے افسانہ لکھنے کی سوجھ بوجھ آئے گی۔ تماشائی صاحب کا ارشاد بالکل بجا ہے۔ واقعی فشی جی کے افسانوں میں ایسا ہی زور ہے کہ انھیں پڑھ کر خود کچھ لکھنے کی تحریک ہوتی ہے۔ راقم

زمانہ: پریم چند نمبر

منشی پریم چند مرحوم

واقعی منشی جی کے افسانوں میں ایسا ہی زور ہے کہ انھیں پڑھ کر خود کچھ لکھنے کی تحریک ہوتی ہے۔ راقم الحروف نے بھی ہندی زبان میں چند افسانے لکھنے کی جسارت کی ہے ان میں سے بہترین افسانوں کے نکتے جانے کا باعث بھی منشی پریم چند کے افسانوں کا مطالعہ ہے۔

منشی جی بہ حیثیت ڈرامہ نگار: منشی جی صاحب مرحوم کی ہمہ گیری کا تقاضہ تھا کہ انھوں نے اس صنف میں بھی ادا کمال دی ہے۔ چنانچہ انھوں نے کر بلا لکھ کر اپنے ذوق فن کا ثبوت دیا ہے۔ کر بلا ادبی حیثیت سے ایک کامیاب چیز ہے۔ اس کے بعد منشی جی نے اس میدان میں جو دوسرا قدم اٹھایا وہ اسکرین کے لیے دو ذرا سے تھے۔ اجناساودی ٹون نے انھیں پردہ سیمیں پر چمکایا ہے۔ ان دونوں ڈراموں کا نام ”مرد“ اور ”شیر دل عورت“ ہے۔ مزدور پر گورنمنٹ کے کالے قانون کا کھانا چکا ہے۔ لیکن ”شیر دل عورت“ ابھی زندہ ہے مگر منشی جی اپنی تصانیف کی مسخ شدہ صورت دیکھ کر اس مشغلہ سے کچھ ایسے مایوس ہوئے کہ انھوں نے پھر کبھی فلم کے لیے کچھ لکھنے سے توبہ کر لی۔ اور اس طرح ان کی ڈرامہ نگاری کے نہایت مختصر دور کا ہمیشہ کے لیے خاتمہ ہو گیا۔

منشی جی بہ حیثیت اخبار نویس: ایک فرض شناس اور ایماندار اخبار نویس کے فرائض نہایت اہم ہیں۔ اور ان سے عہدہ برآ ہونا بہت مشکل کام ہے۔ یہ مشکلات اس وقت اور بھی بڑھ جاتی ہیں جبکہ ایسا اخبار نویس ہندوستان جیسے ماتحت ملک کا باشندہ ہو۔ اخبار نویس کے فرائض کی تعریف کرنا بہت مشکل ہے۔ بعض حضرات اپنی ہر جاوید حرکت کو بھی اپنا فرض کہہ سکتے ہیں۔ لیکن دراصل فرض وہ ہے جو ان اوقات کے نقطہ نظر سے مستحسن ہو۔ اور قوم کی فلاح و بہبود کے بھی منافی نہ ہو۔ اس طرح اخبار نویس ایک سچا مسلح ایک سرفروش سپاہی، ایک مہربان استاد، اور ایک بیخوف دہر دور ہنما ہوتا ہے۔

منشی جی کی اخبار نویسی غالباً رسالہ زمانہ سے شروع ہوئی، اس کے بعد وہ نوللہور پریس میں ماحوری نامی مشہور ہندی رسالہ کے ایڈیٹر ہو گئے۔ اور وہاں سے قطع تعلق ہو جانے کے بعد انھوں نے دناس سے ہندی کے دو پرچے نکالنا شروع کیے۔ ان میں سے ایک ماہوار رسالہ ہنس تھا اور دوسرا ہفتہ وار جانگرن یہ دونوں پرچے اگلے اور گزشتہ ایام میں تو ہنس ہندی کا بہترین رسالہ بن گیا۔

اخبار نویس کی حیثیت سے منشی جی نے ہماری قومی و مجلسی زندگی کے ہر شعبہ میں جس بے باکی کے ساتھ حصہ لیا وہ قابل ستائش ہے۔ ملک کی سیاسی، مالی، معاشرتی، اور ہر اس تحریک میں جس سے خلائی کی یہاں لکھنے میں امداد مل سکے کی توقع کی جاسکتی تھی منشی جی نے بلا کسی خوف و خطر کے اپنا ہاتھ ڈالا۔ اور وقتی مسائل و موضوعات پر نوٹ لکھتے وقت انھوں نے کبھی اس بات کی پروا نہ کی کہ اس کا کیا انجام ہوگا۔

زمانہ: پریم چند نمبر

لکھی پریم چند مرحوم

اس طرح وہ ہماری زندگی کے ہر پہلو پر کم و بیش اثر انداز ہوئے۔ آخری ایام میں وہ عوام کی تحریروں پر تقریر کی آزادی کو برقرار رکھنے کے لیے کوشاں ہوئے۔ لیکن فضا نے ان کے اس کام کو پایہ تکمیل تک نہ پہنچنے دیا۔
اختیار نویسی بڑے سے بڑے مصنف کو ترجمہ کی پناہ لینے کے لیے مجبور کر دیتی ہے۔ چنانچہ ہم دیکھتے ہیں کہ لکھی جی پر بھی اس کا یہ جادو چلے بغیر نہ رہا اور انھوں نے مختلف مضامین کے علاوہ بعض کتب کا بھی نہایت کامیاب ترجمہ کیا۔ لیکن ان کی اس قسم کی خدمات سے اردو کے بجائے ہندی زیادہ مستفید ہوئی۔ چنانچہ ان کی بدولت ہندی کو ”سکھ داس“ ”مہاتما سہی“ اور آزاد کشادہ وغیرہ کے درشن نصیب ہوئے ہیں۔

بیس و چارن کی قلمی معاونت کے سلسلہ میں لکھی جی سے جو خط و کتابت ہوئی ہے اس سے ان کی زندگی اور بالغ فکری کا بخوبی پتہ چلتا ہے۔ مرحوم کا آخری مکتوب وہ تھا جس میں انھوں نے اپنی ایک ماہ سے زائد حالت کا ذکر کیا تھا۔ اس کے بعد مزاج پر سی و عیادت کے لیے جو مرینڈ انھیں لکھا تھا اس کا جواب دینے کی مشیت ایزدی نے انھیں فرصت ہی نہ دی۔

اردو زبان کے بد نصیب ہندو مصنفین کو جس عالم گیر بے اعتنائی کا شکار ہونا پڑتا ہے اس کا حال کوئی مردوم سے پوچھتا تو سمجھتا۔ افسوس لکھی پریم چند کی زندگی میں ان کے علم و کمال کی ویسی قدر نہ ہوئی جیسی کہ ہونا چاہئے تھی غالباً اسی مایوسی سے بدول ہو کر لکھی جی ہندی کی شیرینی پر پیچھے گئے تھے اور ایک طرف سے اسی کے ہونے پر رنج و غم تھا کہ مرنے کے بعد اہل کمال کی قدر ہو کر کرتی ہے۔ اردو سے تو اس کی بھی امید نہیں کی جاسکتی۔

بہر حال لکھی جی صاحب موصوف پیش بہانوار اور ایک ضخیم ذخیرہ اپنا یادگار چھوڑ کر جنت نشین ہو چکے ہیں۔ یہ سارا ذخیرہ ان کی عمر بھر کی کمائی اور ملک کی بہترین میراث ہے۔ اب یہ ملک اور قوم کا کام ہے کہ اس کی حفاظت کرے یا اسے زمانہ کی لالچالیوں کے ہاتھوں ضائع ہو جانے دے۔

پریم چند کی خصوصیت

ملک کے نامور ادیب مسٹر سچد انند سنہا سابق ممبر مال صوبہ بہار و حال داس چانسلر پنشن یونیورسٹی ایڈمز ہندوستان، ایڈیٹر زمانہ کے نام اپنے انگریزی خط مورخہ ۹ اکتوبر ۱۹۳۶ء میں تحریر فرماتے ہیں کہ۔
”ابھی ابھی اخبارات سے محبت کرم پریم چند جی کے وفات کی خبر معلوم ہو کر اذ حد صدمہ ہوا۔ آپ کے پچھلے خط سے مجھے خیال ہوا تھا کہ اب وہ اچھے ہو رہے ہیں۔ اس لیے میں اس

زمانہ: پریم چند نمبر

فشی پریم چند مرحوم

اُسوں تک و مال انگریز خیر سننے کے لیے تیار نہ تھا۔ شمالی ہند کے ادبی دنیا کے لیے پریم چند کی وفات لفظ کے وسیع ترین معنی میں ایک سانحہ عظیم ہے۔ مرحوم کو ہندوستانی زبان کی دونوں صورتوں (اردو ہندی) میں یکساں مشق و مزا دولت تھی اور اردو ہندی دونوں میں انھیں یکساں کامیابی حاصل ہوئی۔ یہاں تک کہ ہندی کے حامی انھیں ہندی زبان کا آیات بہترین مصنف سمجھتے ہیں اور اردو داں اصحاب انھیں اردو کے بہترین مصنفین میں شمار کرتے ہیں۔ یہ مصروفیت شمالی ہند کے شاید ہی کسی اہل قلم کو نصیب ہوئی ہو اور اس پر جس قدر غور کیا جائے کم ہے۔ میں ممنون ہوں گا اگر آپ اس حادثہ عظیم میں مرحوم کے غم نصیب احزا کے ساتھ میرے دلی ہمدردی کا اظہار کریں۔

مسٹر مدد علی ایک دوسرے خط مورخہ 24 اکتوبر 1936ء میں لکھتے ہیں کہ گوجھ سے اور پریم چند سے ایک علی گڑھ آباد میں جنوری گذشتہ میں ملاقات ہوئی تھی۔ جب آپ بھی وہاں میرے ساتھ تھے۔ تاہم مجھے پریم چند کے وفات کا بڑا رنج ہوا ہے۔ میں ہندوستان ریویو میں ان کے ادبی کارناموں پر ایک مضمون لکھنے کا ارادہ کر رہا ہوں۔ اخبارات میں جو کچھ ان کے متعلق لکھا گیا ہے میں نے اسے غور سے پڑھا ہے۔ بد قسمتی سے ہندوؤں نے عام طور پر ان کی بابت ہندی مصنف کے حیثیت سے لکھا ہے۔ اور مسلمانوں نے اردو مصنف کے حیثیت سے رائے زنی کی ہے۔ میں ان کی ادبی خدمت کے دونوں پہاؤں سے بحث کرنا چاہتا ہوں۔ لیکن مشکل یہ ہے کہ آج کل پنڈے یونیورسٹی نی وجہ سے بہت مدیم الفرصت ہوں۔

1. غالباً اس ملاقات کی آپ کو یاد نہیں رہی جس کا ذکر کمری لال کرشن صاحب نے اپنی مضمون میں کیا ہے۔ (1-ز)

پریم چند کی قومی خدمت

ابو عمر زکریا بھاگلپوری، ایڈیٹر "مومن گزٹ" کانپور

ہندوستان میں اردو ہندی کا تنازع چل رہا ہے، اور محمد ایک زبان کو دو بنایا جا رہا ہے ہندی کے معترف منکر سے مدد لے کر اور اردو کے مذاہن عربی اور فارسی کی اعانت سے زبان کی مشاطگی اس طرح کر رہے کہ جس سے ہندو اور مسلمانوں کی دوز بانیں نظر آ رہی ہیں۔ یہ اجنبیت ہندوستانوں کے اتحاد و محبت میں فرق ڈال رہی ہے۔ نئی پریم چند آنجمنی کی ہستی وہ نادر اور مستحکم ہستی تھی جس نے اس اجنبیت کی ذرا ذنی صورت کو دیکھ کر فوراً مستقبل کو بھانپ لیا۔ آپ نے اردو کی مسلسل خدمت شروع کر دی، اور اتنی من موئی سادگی برتی کہ ہندو حضرات بھی لوٹ ہو گئے۔ ادھر ہندی کا قلم بھی سنبھالا اور ہندی کو برت بھاشا میں رنگ دیا۔ ہمارے پریم جی دونوں زبانوں کے درمیان ایک "پریم کے پلی" تھے جو دوئی کی خلیج کو وحدت کے پلی سے پاٹ رہے تھے، دونوں زبانوں میں پھر یکا گت پیدا ہو رہی تھی اور چولی دامن کا ساتھ ہو رہا تھا، مگر ملک کی بد قسمتی سے پیک اجل نے اس مفید کام میں فرق ڈال دیا۔

پریم چند جی صرف ماہر زبان ہی نہ تھے، آپ فاضل ادب تھے، زبان کو گونا گوں الفاظ و بولچلوں بندش و اسالیب سے حین کر رہے تھے۔ آپ اپنے قابل قدر ترجموں سے علوم و فنون کے گراں بہا موتیوں سے خزانہ کو بھر رہے تھے۔ مصلح قوم و ملک تھے، اپنے قلم گوہر رقم سے قوم و ملک کی اصلاح کر رہے تھے اخلاقیات کی تعلیم سے قوم کی کزوریاں دور کر رہے تھے۔

آپ کا زندہ دل لڑیچہ کی چلبلی سطروں میں زندہ دلی پیدا کر رہا تھا۔ آپ کی سحر نگاری مقبول خلافتی داستانوں میں چمک رہی ہے، آپ کے امر جذبات افسانوں میں گری پیدا کر رہے ہیں، افسوس آپ امانہ نگار تھے مگر اب خود افسانہ ہو گئے ہیں۔ مگر جب تک آپ کی "تصفیقات" زندہ ہیں اور جب تک خاکدانِ فصری عالمِ اکاں میں جلوہ گر ہے آپ کی تصنیفات ہر صیر کی زینت اور ہر دل کی سوس و رفیق بنیں گی۔ آپ کا نام آسمانِ ادب پر آفتاب کی طرح درخشاں رہے گا اور آپ کا تذکرہ مخنوروں کی محفلوں میں گویا رہے گا۔

منشی پریم چند کی ادبی خدمات

از حضرت جگر بریلوی بی۔ اے

موجودہ زمانہ میں ہندوستان کی سر زمین ادبی نشوونما کے لیے ”زمین شور“ نظر آتی ہے اور یہاں ادب و شعر کا فروغ پانا دشوار معلوم ہوتا ہے۔ اول تو ہندوستان کی ناداری و افلاس کے باعث صدیوں سے اہل ہند کے دل و دماغ ضعیف و ماؤف ہو گئے ہیں اور دل سے احساس لطافت اور دماغ سے بلند پروازی کے جوہر پرواز کر گئے ہیں۔ اس پر ستم یہ کہ کشکش حیات کسی فرد بشر کو اتنی اجازت نہیں دیتی کہ وہ خالص ادبی شغل میں زندگی کا کوئی معتمد حصہ بھی صرف کر سکے۔ ان تمام دشواریوں کے ساتھ ساتھ مغربی تعلیم و تہذیب کے سطحی اثرات بھی ذوق ادب کے راہ میں سنگ راہ بن گئے ہیں۔

ایسے زمانہ میں منشی پریم چند کا پیدا ہونا عجبات سے نہیں تھا۔ ہندوستان کی خاک میں ابھی کوئی تبدیلی پیدا نہیں ہوئی ہے۔ کوہ ہمالیہ کی فلک بوس چوٹیاں دنیا بھر کے پہاڑوں کو پست کیے ہوئے ہیں اور دنیا نے آب و گل کے قیام تک پست کیے رہیں گی۔ اس خاک سے جوڑے اٹھتے رہتے ہیں ان میں سے اکثر ان بلند یوں پر پہنچے ہیں جہاں پہنچتے ہوئے فرشتوں کے پر جلتے ہیں۔ کالیداس، بھو بھوتی، دیاس، تانی داس وغیرہ وہ عظیم الشان ہستیاں گزری ہیں جن کے کارناموں سے جہاں ادب کا وقار قائم ہے۔ آج بھی مادر ہند کا ایک سرمایہ ناز سبوت را بندر تاتھ ٹیگور اپنے لاہوتی نفوس سے عالم شعر و ادب پر چھایا ہوا ہے اور ہندوستان جنت نشان کی روحانی لطافتوں سے دلوں کو سرور و کیف بخش رہا ہے۔ مگر ٹیگور ایسے دو دماں میں پیدا ہوئے تھے جو جواں بخت ہے اور دولت و ثروت جس کا منہ چومتی ہے۔ ناز و نعمت کے گہوارے میں جب انھوں نے آنکھ کھولی تو ہر در و دیوار کو رنگین و حسین پایا جس کے باعث ان کے جمالیاتی ذوق نے وہ ترقی کی جس نے نگار خانہ ادب کا حسن دو بالا کر دیا۔ لیکن منشی پریم چند اس معاملہ میں خوش نصیب نہیں تھے۔ ان کی قسمت کا نوشتہ ٹیگور سے بالکل برعکس تھا۔ وہ ایک دیہات میں پیدا ہوئے تھے۔ مہر مادری سے بچپن ہی محروم ہو گئے، لڑکپن آتے آتے ظل پردی بھی سر سے اٹھ گیا اور سوتلی ماں،

زمانہ: پریم چند نمبر

نئی پریم چند کی ادبی خدمات

بھائی اور دیگر متعلقین کا بار کفالت گردن پر آ پڑا۔

پانچ روپیہ ماہوار کی ٹیوشن کی۔ آدھے میں خود گزری اور آدھا اپنے متعلقین کی گزر بسر کے لیے دیتے رہے۔ یہ تھا وہ آزمائش کا زمانہ جس سے نئی پریم چند کے سن شعور کا آغاز ہوا۔ ایسی حوصلہ شکن اور مہر آزمائش کا کام میں بڑے بڑے جوان مردوں کے پتے پانی ہو جاتے ہیں۔ ایک نو عمر ہندوستانی طالب علم سے جس کا کوئی ہمدرد، دھکیلا اور رہنما نہیں ایسی سخت کشمکش حیات کے مقابلہ ہی کی امید نہیں کی جاسکتی ادبی شوق کا پیدا ہونا اور قلم رہتا تو امکانات بعید ہیں۔ لیکن ع

ہر کے راہبر کا رہے ساختہ

قدرت کو نئی پریم چند کے ہاتھوں ادبی دنیا میں ایک مہم سر کرنا تھی اس لیے جو جو ہران کی طبیعت میں ودیعت تھے وہ نشوونما سے کیونکہ محروم رہ سکتے تھے۔ تائید غیبی تھی کہ انھوں نے نہایت مہر و سکون کے ساتھ اس آزمائش کا مقابلہ کیا اور اپنی ہمت اور بلند حوصلگی سے زندگی کے دشوار گزار مرحلے طے کر ڈالے۔ ذوق ادب کو بھی فروغ دے کر اس عظیم الشان مرتبہ پر پہنچا دیا جو معراج کمال کی آخری حد ہے۔ اور وہ بلند نامی و ناموری حاصل کی جو اردو دنیا کے کسی مصنف کو نصیب نہیں ہوئی۔ اپنے ملک کے گوشے گوشے میں تو آپ مشہور و معروف تھے ہی ہیردن ملک میں بھی بہت سی قوموں میں آپ کی تصنیفات ترجمہ ہو کر مقبول ہوئیں اور خراج تحسین و آفریں حاصل کر کے رہیں۔ آپ نے اپنے ادبی مشغلہ کے لیے ابتدا میں اس زبان کو منتخب کیا جو کم سے کم ممالک متحدہ کی مادری زبان سمجھی جاتی ہے اور جس کو پربہت ہندی کے اردو کہنا زیادہ مناسب ہوگا۔ لیکن یہ حقیقت بھی اس زبان سے کس قدر دل برداشتہ کر دینے والی حقیقت ہے کہ اس کا سہارا لے کر آپ اپنا رزق بھی پیدا نہ کر سکے۔ متعلقین کو کیا امداد دے سکتے تھے۔ آپ کو بہت جلد اس کس پری کا احساس ہو گیا اور آپ نے اپنے ادبی مشاغل کا رخ ہندی زبان کی طرف پھیر دیا۔ ہندی کے قدردانوں نے سر آنکھوں پر جگہ دی اور آپ رنر رنر اطمینان و آسودگی کی زندگی بسر کرنے لگے۔ ساتھ ہی ساتھ ملازمت کے اس قید و بند سے بھی آپ کو رستگاری حاصل ہو گئی، جس کے اثرات دل کو آلودہ، دماغ کو بیکار اور روح کو تاریک کر دیتے ہیں، اور جو خواب و خیال سے بھی آزادی کی قوت سلب کر لیتے ہیں۔

اگرچہ ہندی آپ کے لیے ایک برکت ثابت ہوئی لیکن اردو کی محبت نے بھی آپ کو اپنی طرف متوجہ نہ نہیں ہونے دیا آپ ان تمام حوصلہ شکن اور مایوس کن دشواریوں کے باوجود اردو کے حقوق فراوان نہ کر سکے اور دل و جان سے اس کی خدمت بھی تادم مرگ انجام دیتے رہے۔ بلکہ جس سخت کشمکش

زمانہ: پریم چند نمبر

منشی پریم چند کی ادبی خدمات

میں اردو زبان کو اس کے نادان دوستوں نے ڈال کر ہندی کا رقیب بنا دیا ہے اس سے آپ کا دل بہت متاثر تھا اور اردو کے موافقین و مخالفین کی افراط و تفریط سے جو خطرات اس زبان کے لیے پیدا ہو گئے تھے ان کے مٹانے کے لیے اپنی زبان کو ہندوستانی (وہ زبان جو ہندو مسلمان دونوں قوموں کی صحیح معنی میں ترجمان ہو) بنا دینے کے لیے جو مساعی جیلہ آپ نے کیں وہ اس قابل ہیں کہ دلدادگان اردو ان کو شیعہ ہدایت بتالیں ورنہ اردو ہندی کی رقابت کبھی نہ مٹ سکے گی اور نہ اردو ہندو مسلمانوں کی مشترکہ زبان بن جانے کی منزل کی طرف ترقی کر سکے گی۔

یہ بحث بہت وسیع ہے یہاں جملہ معترضہ کے طور پر اس کا ذکر آگیا اور نہ میں عرض تو یہ کر رہا تھا کہ منشی پریم چند آخری وقت تک اردو زبان کی بھی خدمت انجام دیتے رہے اور آپ کے ادبی کارنامے اس زبان کے شیدائیوں سے بھی خاموش داولیے رہے، رفتہ رفتہ آپ نے اردو کے خزانہ کو بھی ایسی بیش بہا اور نادر متاع سے مالا مال کر دیا جو آپ اپنی نظیر ہے۔

اردو میں افسانہ نگاری کی ابتدا ”فسانہ آزاد“ سے ہوئی۔ اس عجیب و غریب افسانہ کا چار دانگ عالم میں ڈھانچ گیا۔ اس گرافندر تصنیف کے ایک ایک فقرے ایک ایک لفظ میں جادو کا سا اثر ہے۔ چند سطریں پڑھ لینے کے بعد کیسا ہی اٹھ اور خشک مغز کیسا ہی غبی اور شخص آدمی کوئی کیوں نہ ہو ایک متحرک پتلا بن کر افسانہ کی کیفیتوں کا جزو بن جاتا ہے اور بے اختیار کبھی مسکراتا ہے، کبھی تہقیر لگاتا ہے، کبھی مرعوب و خائف ہو جاتا ہے کبھی رونے لگتا ہے، غرض وہ زبردست جادوگر جس کا نام رتن ناتھ سرشار ہے جو نائیچ اتے نچاتا چاہتا ہے، ناچتا چلا جاتا ہے۔ سرشار کے بعد یہ سحر کارانہ رنگ ناپید ہو گیا۔ ایک مدت گزر جانے پر اردو کی قسمت جاگی اور منشی پریم چند کے قالب میں روح ادب نے جنم لیا۔ جس کو آپ کے وسیع مشاہدہ، بلند معیار اخلاق اور وسعت نظر نے ایسے ایسے حقیقی دل فریب، اور پاکیزہ مرقعوں میں پیش کیا ہے جس کی مثال اردو ادب میں نہیں ملتی، آپ کے افسانوں میں مافوق الفطرت موکل یا انسان نظر نہیں آتے بلکہ یہی عام انسان ہیں جن سے ہماری دنیا آباد ہے، لیکن آپ نے ان عام انسانوں کی نفسیاتی خصوصیات کا اس قدر صحیح اور مکمل نقشہ کھینچا ہے۔ کہ یہ انسان مخصوص کردار بن گئے ہیں۔ افسانوں میں جو واقعات ہیں وہ بھی نوع انسان کے فطری مقتضیات سے بالاتر یا کسی خصوصیت میں مختلف نہیں۔ وہی معاملات ہیں جو روزمرہ لی زندگی میں پیش آتے رہتے ہیں اور دیکھنے والوں کو عام طور پر کچھ متاثر نہیں کرتے اور اگر کرتے بھی ہیں تو صرف اتنا کہ لیوں پر کبھی ہلکی سی مسکراہٹ آگئی یا تعجب سے ذرا آنکھوں کے پلک اوپر کو چڑھ گئے اور شہو زنی بچے کو سمجھنے لگی یا کوئی افسوس یا حسرت کا کلمہ زبان پر آگیا۔ لیکن ایک شاعر یا افسانہ نگار انہیں چھوٹی

زمانہ: پریم چند نمبر

فشی پریم چند کی ادبی خدمات

بھونٹی باتوں کو اس انداز سے نمایاں کرتا ہے کہ وہ غیر فطری بھی نہیں ہونے پاتیں اور پڑھنے والے کے دل پر ایک مٹائی اثر بھی ڈال دیتی ہیں۔ فشی پریم چند کے افسانوں کی بھی یہی خصوصیت ہے پھر افسانہ کے حرکات و سکنات، خصائل و شمائل، جذبات و کیفیات، اعمال و افعال میں اتنی ہی گونا گونی ہے جتنی نوع انسان کی فطرت میں داخل ہے۔ اس خصوصیت کے اعتبار سے اس قلب انسانی کے ہر سر کامل اور جذبات کے پتے ماہر کو اگر ہم ہندوستان کا حکسیر کہیں تو بالکل مبالغہ نہ ہوگا۔ اگر اس فطرت انسان کی پٹوکی و بونگونی کے انداز بیان پر نظر کی جائے تو ہر لفظ پر پڑھنے والے کے قلب کی حالت اس کیفیت و سرت کے ساتھ بدلتی چلی جاتی ہے۔ جس طرح برسات کے موسم میں افق پر جلوہ فرما سورج کی کرنیں ابر کے ٹکڑوں میں مسلسل رنگینی کے عالم پیدا کرتی اور مٹاتی رہتی ہیں۔ یہی وہ مقام ہے جہاں شاعری اور افسانہ نگاری کی حدیں مل جاتی ہیں، اور مصنف کی قدرت خفائی کو دیکھ کر اسے خدایان ادب میں تسلیم کر لینا پڑتا ہے۔

حقیقت یہ ہے کہ اس یگانہ روزگار نباض فطرت اور مجز نگار انشا پر دار کی شاندار ادبی خدمات کا عمل تبہرہ کرنے کے لیے سب سے پہلے اس کے تمام مجموعہ تصنیفات کا وسعت نظر کے ساتھ گہرا مطالعہ کرنا لازمی ہے جس کے لیے بہت فرصت چاہئے پھر ان پر شرح و بسط کے ساتھ لکھنے کے لیے بھی ایک دفتر درکار ہے۔ مجھے اس اہم خدمت کے انجام دینے کے لیے نہ وقت نصیب ہے نہ یکسوئی۔

فشی پریم چند انگریزی میں عالمانہ دستگاہ رکھنے کے بدولت فکر و حاش کی پریشانیوں سے امن میں رہ سکتے تھے۔ ہندی کی طرف ان کا متوجہ ہو جانا ان کے لیے اور نیز قوم کے لیے ایک فال مہارک ثابت ہوا۔ شہرت و عظمت نے سر آنکھوں پر جگہ دی اور ایک دن وہ آیا کہ دنیائے ادب نے انھیں اعلیٰ افسانہ نگاری کا تاجدار تسلیم کر لیا۔ اگر خدا نہ کرتا وہ انگریزی زبان سے نا بلند ہوتے اور ہندی میں بھی قدرت کاملہ نہ ہم پہنچا سکتے تو ان کا کیا انجام ہوتا اور ان کے خدا داد جوہروں کی کیا گت ہوتی اس کے تصور سے دل لرزتا ہے۔

یہ بھی ہزار ہزار شکر کا مقام ہے کہ یہ باکمال حضرات جو درخشاں تارے آسمان سے توڑ کر لائے، وہ کچھ حرم کے لیے فنا ہو جانے سے محفوظ ہیں یعنی ان کے ادبی کارنامے کتابی صورتوں میں منتقل ہو کر شائع ہو چکے ہیں۔ لیکن جب تک ان کارناموں کو ارتھائے ادب اور ادبی زنجیر کا ایک مستقل جز نہیں بنایا جائے گا یہ تمام کارنامے اور خدمات رائیگاں ہیں۔ رواں، برق اور فشی پریم چند موجودہ دور سے متعلق ہیں۔ ان کے کارناموں سے ابھی کان آشنائیں۔ ان سے جو مشتر دور کے مشاہیر کی ایک اھندلی سی یاد آن

زمانہ: پریم چند نمبر

غشی پریم چند کی ادبی خدمات

لوگوں کے دلوں میں باقی ہے جن کی آنکھوں کو ان کی شمع فکر کی تابانیوں نے خیرہ کر دیا تھا۔ یہ بزرگ کون تھے؟ یہ بزرگ حضرات نظر لکھنوی، سرور جہان آبادی اور برق سیتاپوری (غشی جوالا پرشاد صاحب مشنوی بہار) تھے۔ ان سے پیشتر دور کی طرف اگر نگاہیں دوڑائی جائیں تو بہت دور جا کر سرشار نسیم نظر آتے ہیں جن کے بعد یعنی ان سے پہلے دوروں میں اندھیرا ہی اندھیرا دکھائی دیتا ہے جہاں سے نگاہ تجسس مایوسی ہو کر چارناچار پلٹ آتی ہے۔ عقل قرائن اور موجودہ مثالیں تو یہ چاہتے ہیں کہ ایسی ایسی حلیل المرتبت، ستیاں ابتداء زبان اردو سے ہر دور میں ملنا چاہئے مگر نہیں ملتیں۔ یہ ایک دل خراش حقیقت ہے لیکن حقیقت ہے، اس کو لیا گیا جائے۔ کیوں نہیں ملتیں اس کے جواب میں جب کبھی لکھتے جاتیں گے۔ دفتر کے دفتر لکھتے جاتیں گے۔ یہاں صرف مقصود گزارش یہ ہے کہ اس کسپری اور ناقد رشناسی کے مالت سے جن دلدادگان ادب کا دل پانی پانی ہوتا ہے اور کلیجہ دکھتا ہے اور جو اس دھبے کو اردو کے لیے باعث ننگ سمجھتے ہیں۔ وہ اب کوئی ایسا کام کر دکھائیں جس سے غشی پریم چند ہی کا نام ہمیشہ کے لیے زندہ نہ رہے، بلکہ ان متوسطین و متقدمین مشاہیر ادب کو بھی جو فراموش کر کے گناہ کر دیے گئے ہیں، حیات تازہ وابدی میسر ہو۔ ورنہ جس طرح وہ فنا ہو کر بے نام و نشان ہو گئے یہ بھی ہو جائیں گے اور آئندہ بھی ہوتے رہیں گے۔

بے نام و نشان ہیں آہ وہ اہل شعور تھی بزم ادب جن کے اثر سے ہر نور
کچھ ان کی بقا کا آج سماں کر لیں زندہ رہنا اگر ہمیں ہے منظور

یہ عجیب بات ہے کہ نیکی میں ہتھی نفرت ہوتی ہے بدی میں اتنی ہی رغبت۔ عالم عالم کو دیکھ کر سادھو سادھو کو دیکھ کر۔ شاعر شاعر کو دیکھ کر جلا ہے ایک دوسرے کی صورت نہیں دیکھنا چاہتا مگر جواری جواری کو دیکھ کر شرابی شرابی کو دیکھ کر چور چور کو دیکھ کر بھدردی جتا ہے۔ بدد کرتا ہے۔ ایک پنڈت جی اگر اندھیرے میں ٹھوکر کھا کر گر پڑیں تو دوسرے پنڈت جی انھیں اٹھانے کے بجائے دھوکہ اور لگائیں گے کہ وہ پھر اٹھ ہی نہ سکیں۔ مگر ایک چور پر آفت آتے دیکھ کر دوسرا چور اس کی آڑ کر لیتا ہے۔ بدی سے سب نفرت کرتے ہیں اس لیے بدوں میں باہمی محبت ہوتی ہے۔ نیکی کی ساری دنیا تعریف کرتی ہے اس لیے نیکیوں میں مخالفت ہوتی ہے۔ چور کو مار کر چور کیا پائے گا؟ نفرت۔ عالم کی توہین کر کے عالم کیا پائے گا؟ نیک نامی۔

پریم چند

(فردوس خیال)

پریم چند اور ہندوستانی زبان

پروفیسر رام پرشاد کھوسلا۔ ایم اے۔ آئی ای ایس

منشی پریم چند کی بے وقت موت سے جو نقصان ہندوستان کی ادبی دنیا کو پہنچا ہے وہ ہر تعلیم یافتہ شخص پر ظاہر ہے۔ اردو اور ہندی کے صف اولیٰ کے مصنفوں میں ایک جگہ ہمیشہ کے لیے خالی ہو گئی ہے ان کی دلچسپ داستانوں سے کون واقف نہیں۔ انھوں نے مشرقی تمدن کے مختلف پہلوؤں پر ایک نئی روشنی ڈالی ہے اور اس کا مقابلہ مغربی تہذیب کے ساتھ کیا ہے اور دونوں کے نتائج اپنے دلچسپ افسانوں میں ظاہر کیے ہیں۔ انھوں نے کتاب زندگی کا خوب مطالعہ کیا اور زندگی کے بھید کھول کر ہمارے سامنے رکھ دیئے۔ ان کی داستانیں زندگی کی گونا گوں دلچسپیوں سے بھری ہوئی ہیں۔

منشی پریم چند ایک اعلیٰ درجے کے ناولسٹ تھے اور مشرقی تہذیب کے ہر پہلو سے پوری واقفیت رکھتے تھے ان کے خیالات کی وسعت اور ان کے جذبات کی گہرائی قابلِ تعریف ہے۔ انھوں نے ہمارے تمدن کی ایک صحیح تصویر کھینچ کر ہمارے سامنے رکھ دی ہے۔ ہندوستانی ناول کی تاریخ میں ان کا نام لوگ ہمیشہ ادب اور عزت کے ساتھ لیں گے اور ان کا بار احسانِ تابدار ہمارے سر پر رہے گا۔ یہی وجہ ہے کہ ان کی بے وقت موت پر ملک کے ہر حصے میں اظہارِ افسوس ہوا۔ جا بجا ماتمی جلسے منعقد ہوئے اور ہر طبقے کے لوگوں کو دلی صدمہ ہوا اور ان کی یادگار قائم رکھنے کے لیے مختلف اقسام کی تجاویز پیش ہو رہی ہیں۔

منشی پریم چند جس طرح اردو کے شیدائی تھے اسی طرح ہندی پر بھی جان دیتے تھے۔ وہ مشکل الفاظ کے استعمال کی مرض میں مبتلا نہ تھے۔ ان کی زبان عام فہم ہے اسی وجہ سے ان کی تصانیف مقبول نامی عام ہیں۔ ان کا نقطہ نگاہ بہت وسیع تھا اور انھوں نے اپنے آپ کو کبھی تنگ نظری کا شکار نہیں ہونے دیا۔ ان کو اردو اور ہندی دونوں زبانوں سے اعلیٰ درجے کی واقفیت تھی اور انھوں نے دونوں کی خدمت بھی پوری تہی سے کی۔ اس طرح کو یا انھوں نے دونوں زبانوں کو ایک بنا دیا اور صرف رسم خط کا فرق رہ گیا۔

زمانہ: پریم چند نمبر

نئی پریم چند اور ہندوستانی زبان

ندہ اردو کے ان مصنفوں میں تھے جنہوں نے فارسی اور عربی الفاظ کی کثرت سے اپنی زبان کو نہایت مشکل بنادیا ہے۔ اور ندہ ہندی کے ان لکھکوں میں تھے جن کی بھاشا سنسکرت کے شہدوں کی بہتات کے سبب اس قدر کٹھن ہو گئی ہے کہ پڑھنے والا قدم قدم پر ٹھوکر کھاتا ہے۔ ان کی زبان کسی خاص فرقے سے تعلق نہ رکھتی تھی بلکہ سارے شمالی ہندوستان کی زبان تھی۔ آج کل سب سے بڑی ضرورت ملک کی یہی ہے کہ زبان عام فہم ہو۔ خواہ وہ اردو رسم خط میں لکھی جائے خواہ دیوناگری حروف میں۔ بہر حال رسم خط کے سوال سے قطع نظر نئی پریم چند مرحوم کی زبان ہندوستانی زبان کہلانے کی مستحق ہے۔ اور یہی زبان ہندوستان کی قومی زبان ہو سکتی ہے۔ اگر اردو اور ہندی کے مصنف نئی پریم چند کی تقلید کریں تو زبان کے دل خراش سوال کا جو آج کل ملک کے سامنے پیش ہے ایک حد تک خود بخود حل ہو جائے گا۔

بہ حیثیت مصنف پریم چند کا مرتبہ

بکال کے نامور فسانہ نگار شرٹ چندر چنوپادھیائے کی رائے ہے:-

”راہندر ناتھ ٹیلور کی قیادت میں اور ہے لیکن مختصر کہانیوں میں پریم چند کا مرتبہ بہت بلند ہے۔“

سر جی مہیندر لکھتے ہیں کہ:-

”ہندی میں کوسوامی جی داس کے بعد اگر کوئی مصنف عوام میں ہر دل عزیز ہوا ہے تو وہ صرف نئی پریم چند ہی تھے۔“

مرہٹی زبان کے نامور مصنف پنڈت آنند راؤ جوشی جنہوں نے پریم چند کی کئی کتابوں کا مرہٹی زبان میں ترجمہ کیا ہے۔ لکھتے ہیں کہ:-

”پریم چند“ ہندوستان کے اعلیٰ رہنمائے تھے۔ ان کے شاہکار دوسری زبانوں میں اسی شوق و لچکی اور احترام سے پڑھے جاتے تھے جیسے اردو اور ہندی میں۔“

رائے بہادر شیا م سندر داس بیکریٹری ناگری پر چارنی سہا۔ ہمارے قلم طراز ہیں کہ:-

”نئی پریم چند نے ہندی زبان اور لٹریچر کا مرتبہ بلند کیا ہے۔ آپ نے اسے معراج کی منزل تک پہنچایا ہے۔ آپ کی کتابوں کا ترجمہ ہندوستانی زبانوں میں نہیں بلکہ جاپانی زبانوں میں بھی ہوا ہے۔“

منشی پریم چند مصویر جذبات

(از شیو کماری دیوی لختہ حضرت جگر بریلوی)

قدرت نے منشی پریم چند کو شاعر کا دماغ اور مصور کا قلم عطا کیا تھا جس نے ایسے ایسے گلہائے مضامین کھلائے کہ دنیا دنگ رہ گئی۔ حضرت سرشار کے بعد اگر افسانہ نویس کو کسی نے معراج بخشی تو وہ آپ ہی کی ذات گرامی تھی جس کے قلم معجز نگار نے روزانہ کے معمولی واقعات کو جو ہماری زندگی میں کثرت سے رونما ہوتے ہیں افسانہ کا جامہ پہنا کر ایسا دلچسپ بنا دیا کہ بار بار پڑھنے پر بھی طبیعت سیر نہیں ہوتی اور سچ تو یہ ہے کہ آپ افسانہ نگار نہیں بلکہ واقعہ نگار یعنی آپ نے افسانہ کو واقعہ بنا دیا۔ یہی وجہ ہے کہ آپ کے افسانوں کو قبول عام کی سند حاصل ہوئی مرحوم نے جو سرمایہ تصنیفات چھوڑا ہے اس میں کئی سوانح نامے اور ناول ہیں، اگر ان کے ہر پہلو کو غور سے دیکھا جائے تو یہ ہر اعتبار سے افسانہ نویس کے معیار پر پورے اتریں گے۔ اس معیار کو دو پہلوؤں میں تقسیم کیا جاسکتا ہے۔ ایک صوری اور دوسرا معنوی۔ صوری معیار میں زبان، محاورہ، اور طرز بیان شامل ہیں اور معنوی میں جذبات نگاری، واقعہ نگاری، منظر نگاری اور کردار نگاری ہیں، جذبات نگاری اور کردار نگاری میں تو مرحوم کو کمال حاصل تھا۔ آج کل افسانہ نویسوں کی کمی نہیں، کوئی رسالہ یا اخبار ایسا نہیں جس میں افسانے نہ نکلتے ہوں۔ مگر بہت کم افسانے ایسے ہوتے ہیں جو معیاری کہلانے کے مستحق ہو سکتے ہیں۔ جہاں کہیں کسی افسانے میں جذبات نگاری کا موقع آیا مرحوم کی فکر رسا ان میں جذب ہو گئی۔ اور ان کی ایسی صیح پُر اثر کیفیتیں پیش کر دیں کہ پڑھنے والا بھی ہر تن ان کا جزو بن گیا اور لطف یہ کہ سیکڑوں طرح کے جذبات ایک ہی قلم سے صورت پذیر ہوئے ہیں مگر سب اپنی اپنی کیفیت میں علیحدہ اور حقیقی ہیں۔ بس یہی معلوم ہوتا ہے کہ ہر کردار کے دل میں مصنف چھپا ہوا ہے اور اس کا قلم جذبات کی زبان بن کر بولتا چلا جاتا ہے۔

جذبات و واقعات کی صیح ترجمانی اور ان کی ایسی تصویریں کھینچنا جن سے حالت وقت کا منظر

زمانہ: پریم چند نمبر

نشی پریم چند مصور جذبات

آنکھوں کے سامنے پھر جائے حقیقی شاعری ہے۔ خواہ وہ نظم ہو یا نثر۔ کیونکہ شاعر اور افسانہ نگار ایک ہی جن کے دو باغبان ہیں، صرف ان کی طرزِ جن بندی میں اختلاف ہے۔ ایک گلاب کی قلم لگاتا ہے دوسرا نیپیلی کی یعنی شاعر جذبات یا واقعات کو وزن اور قافیہ کی قیود میں ادا کرتا ہے جس سے دلکشی کے ساتھ ساتھ طبیعت میں ایک وجدانی کیفیت پیدا ہو جاتی ہے۔ افسانہ نگار نثر کا سادہ لباس پہنتا ہے۔ دوسرا اختلاف یہ ہے کہ شاعر زیادہ تر اپنے ہی جذبات و واقعات کا مترجم ہوتا ہے، افسانہ نگار تمام دنیا کے دل کی ترجمانی کرتا ہے۔ اس کے قلم سے ہر طبقہ، ہر حیثیت اور ہر طبیعت کے افراد مطلق ہوتے ہیں۔

نشی پریم چند کے افسانے انشا پر دازی اور افسانہ نگاری دونوں کی جان ہیں۔ اگر ایک افسانہ پڑھ کر طبیعت میں شناسائی اور سرور پیدا ہو جاتا ہے اور دل میں خوشی کی لہر دوڑ جاتی ہے تو دوسرا افسانہ پڑھ کر بے اختیار آنسو کھل پڑتے ہیں اگرچہ پڑھنے والا جانتا ہے کہ یہ محض افسانے ہیں، مگر کچھ اس انداز سے لکھے گئے ہیں کہ پڑھتے پڑھتے آدمی ان کے ہاتھ میں کھ پتل بن جاتا ہے۔ کبھی ہنستا ہے۔ کبھی روتا، کبھی برہم ہوتا اور کبھی مایوس ہوتا ہے۔ فرض مصنف کا قلم جو ناچ اسے نچاتا ہے ناچتا چلا جاتا ہے۔ گویا خود بھی ان کرداروں میں سے ایک بن جاتا ہے۔ مرحوم کا ایک افسانہ ”کفارہ“ میں اپنی ماں کو سنار ہی تھی، میرا چھوٹا بھائی بھی وہیں بیٹھا تھا۔ یکایک سسکیوں کی آواز آئی دیکھا تو میرا چھوٹا بھائی زار و قطار رو رہا ہے، ماں اور بہن کی آنکھوں میں بھی آنسو چھلک رہے تھے مگر وہ ضبط کیے تھیں۔ میں نے بھائی سے سبب پوچھا تو کوئی جواب نہ دیا۔ اور جواب بھی کیا تھا یہ افسانہ سن کر جواثر ان کے ننھے سے دل پر ہوا اس کا اظہار بجز آنسوؤں کے کس طرح ہو سکتا تھا۔ کیونکہ جب دل پر کوئی شدید کیفیت طاری ہوتی ہے تو زبان اس کی ترجمانی سے قاصر رہتی ہے اور آنکھ زبان کا کام انجام دیتی ہے۔

یوں تو نشی پریم چند کا نام ادب تک قائم رہے گا اور لوگ آپ کے افسانے پڑھ پڑھ کے سر نہیں کے، مگر اب ہمیں یہ دیکھنا ہے کہ اس یگانہ روزگار ہستی کی یادگار قائم رہنے کی اہل وطن کیا کوشش کرتے ہیں۔ مرحوم کی یہ عظیم الشان خدمات مستحق تو اس صلہ کی ہیں کہ آپ کی ایک نہایت مستحکم و مستقل یادگار ہی نہ قائم کی جائے بلکہ آپ کے نام پر ایسی انجمنیں اور ادارے قائم کیے جائیں جن سے علم و ادب کی حقیقی خوبیوں کے سرچشمے رواں ہوں۔

منشی پریم چند کی مصوری

از مسٹر "سلیم جعفر"

فسانہ نگار اور مصور میں کوئی حقیقی فرق نہیں ہے۔ دونوں واقعات کو لیتے اور انہیں دکھا کر ایک خاص اثر پیدا کرنا چاہتے ہیں۔ اگر ان میں کوئی فرق ہے تو وہ سالہ کا ہے۔ مصوّر خطوط سے کام لے کر انہیں آجائے اور موثر بنانے کے لیے رنگ بھرتا ہے۔ فسانہ نویس کے خطوط اس کے کردار ہیں اور اس کا رنگ وہ الفاظ ہوتے ہیں جس میں وہ اپنے کرداروں کو پیش کرتا ہے۔

مصوّر طرح طرح کی لکیریں کھینچ کر وہ تمام چیزیں نظر کے سامنے لاتا ہے جو ذہن میں کسی واقعہ کا تصور پیدا کر سکتی ہیں۔ فسانہ نگار اپنے کرداروں کو پیش کر کے ان کی زبان سے وہ الفاظ ادا کرتا ہے جن سے اشیاء و واقعات کا تصور پیدا ہو۔ جس طرح مصوّر کا فرض ہے کہ وہ طرح طرح کے رنگوں سے کام لے اور ان میں تناسب قائم رکھے اسی طرح فسانہ نگار بھی جب تک قسم قسم کے کردار پیش کر کے ان میں مناسبت قائم نہ رکھے اس کی تصویر بھڑی اور بے اثر ہوگی۔ مصوّر کو تصویر کی فضا بھی دکھانی پڑتی ہے۔ فسانہ نگار کو بھی اس سے چارہ نہیں۔ وہ بھی لفظوں کی مدد سے ایک فضا پیدا کرتا ہے جس کے اندر وہ کر اس کے کردار عمل کرتے ہیں۔ اس لیے کسی فسانہ نگار کے کام کا صحیح معیار اندازہ لگانے کے لیے ضرور ہے کہ پہلے یہ سمجھ لیا جائے کہ اس کے فسانہ کا موضوع کیا ہے۔ یعنی کسی اثر کے پیدا کرنے کے لیے اس نے کس واقعہ کو چنا ہے اور پھر اس واقعہ سے متعلق جس طرح کے اور جن جن کرداروں کی ضرورت ہے اس نے انہیں پیش کیا یا نہیں، جن الفاظ میں انہیں پیش کرنا تھا یا جو باتیں اسے لکھنی چاہتے تھے اس نے وہی لکھے اور اس کے کرداروں کے منہ سے وہی باتیں نکلیں یا کہیں لغزش ہوگئی، اور فضا مناسب حال ہے یا غیر متعلق۔ "منشی پریم چند صاحب مرحوم کے افسانوں کو اس کسوٹی پر کٹنے سے معلوم ہوتا ہے کہ وہ ایک چابک دست مصوّر اور ماہر فن تھے۔

ہندوستانیوں کا عام خیال ہے کہ سوتیلی ماں بچوں کو اچھی طرح نہیں رکھتی اور بچوں کے باپ اکثر اس بارے میں اپنی دوسری بیوی سے بدگمان رہتے ہیں۔ لیکن بدگمانی بہر حال بدگمانی ہے اس لیے اکثر اس کی کچھ اسلیٹ نہیں ہوا کرتی۔ پریم چند ملک میں یہ خیال پیدا کرنا چاہتے ہیں کہ واقعات کی تفسیر بدگمانی کے رنگ میں نہ کرنی چاہئے بلکہ حقیقت کو تلاش کرنا ضروری ہے چنانچہ اپنے مشہور قصہ ”سوتیلی ماں“ میں انھوں نے چار کردار مقرر کیے ہیں۔ (1) ایک وہ شخص جس کی بیوی مر چکی ہے اور اس نے دوسری شادی کر لی ہے۔ (2) پہلی بیوی سے اس کا لڑکا۔ (3) دوسری بیوی یا اس لڑکے کی سوتیلی ماں۔ (4) ایک دوست۔

غور کیجئے کہ یہ اس نے کئے کردار کس قدر ضروری ہیں۔ آپ ان میں سے ایک کو بھی نہیں چھوڑ سکتے۔ چوتھا بظاہر بیکار نظر آتا ہے لیکن یہ اس لیے ضروری ہے کہ بیوی کی طرف سے شوہر کو جو بدگمانی ہے اس کے صحیح یا غلط ہونے کا پتہ صرف بچہ کے ذریعے سے لگ سکتا ہے اور بچہ چونکہ طبعا اپنی سوتیلی ماں کے سامنے اس کی شکایت نہیں کر سکتا اس لیے اس کو ایسا موقع ملنا چاہئے جہاں وہ کھلم کھلا اپنے خیالات ظاہر کر سکے۔ یہ موقع تنہائی میں بھی مل سکتا ہے لیکن اس صورت میں ضروری ہے کہ وہ لڑکے سے خود پوچھے کہ اس کی سوتیلی ماں اس سے کس طرح پیش آتی ہے۔ لیکن اس سوتیلی ماں کا بچہ کے ساتھ ایسا برتاؤ ہے کہ بچہ سے وہ اس قسم کا سوال ہی نہیں کر سکتا۔ اس کے دل میں صرف چور ہے اور اس بدگمانی کی کوئی حقیقت نہیں ہے۔ اس کے علاوہ بچہ سے سوال کرنے سے افسانہ کی نزاکت میں فرق پڑتا ہے۔ اگر اس نے کچھ اپنی آنکھوں سے دیکھا ہے جس نے اسے بیوی کے برے برتاؤ کا یقین دلایا ہے تو بچے سے پوچھنا ہی فضول ہے۔ اس کا تدارک کرنا چاہئے۔ اس نے اپنی آنکھ سے کچھ نہیں دیکھا بچہ نے کچھ نہیں کہا۔ وہ اس کی باتوں اور حرکتوں سے بیوی کے برتاؤ کا حال معلوم کرنا چاہتا ہے اور اس کے لیے اس سے اچھا موقع کون سا ہو سکتا ہے کہ بچہ سے دوست کے ہاں ایک ایسی حرکت سرزد ہو جائے جس سے اس کی بدگمانی یقین کا درجہ حاصل کر لے۔ اس لیے یہ کردار نہایت ضروری ہے اور مصنف نے اسے ایسے مین کرداروں میں شامل کر کے اپنے ماہر فن ہونے کا ثبوت دیا ہے۔

پہلا کردار اس خیال کا مرکز ہے کہ اکثر لوگ بیوی کے مرجانے پر محض اس وجہ سے مجبوراً شادی کر لیتے ہیں کہ مرحومہ کی اولاد کو آرام ملے۔ چنانچہ اس نے شادی کر لی لیکن وہ اپنے دل سے اس خیال کو نہ نکال سکا کہ سوتیلی ماں اس کے بچہ کے ساتھ اچھا برتاؤ نہیں کر سکتی کیونکہ عام خیال یہ بھی ہے کہ اولاد ماں کا کچھ بھوکہ پیٹ سے نکلتی ہے۔ سوتیلی ماں وہ ہستی تو کسی طرح ہو سکتی نہیں جس کا کچھ بھوکہ نہ اٹکا، نہ پیر

زمانہ: پریم چند نمبر

مثنوی پریم چند کی مصوری

اس سے سچی محبت اور مادرانہ برتاؤ کی کیسے امید ہو سکتی ہے۔ جسے ماں کی ماستا کہتے ہیں۔ بہر حال شادی کرنے کے بعد وہ بچہ کی طرف سے بے فکر نہیں ہے اور نہ اپنی بیوی کی طرف سے اطمینان ہے، اس لیے ایک واقعہ پیش آتے ہی اس کی بدگمانی میں جان پڑ جاتی ہے جو سوتیلی ماں کے اچھے برتاؤ کی وجہ سے دہلی ہوئی تھی اور وہ فوراً اس کے برتاؤ کو بدگمانی کی نظر سے دیکھنے لگتا ہے۔ یہ بدگمانی اس وقت جا کر دور ہوتی ہے جب بچہ خود اپنی ماں کے اچھے برتاؤ کا ثبوت دیتا ہے۔

دوسرا کردار خود بچہ ہے۔ ماں کے مر جانے سے وہ باوجود سوتیلی ماں کے اچھے برتاؤ کے دل گیر رہتا ہے۔ یہ پہلے اور تیسرے کردار میں واسطہ کا کام دیتا ہے۔ اس کردار کے بغیر افسانہ کا تیار ہونا ہی ممکن نہیں۔ کیونکہ پہلے اور تیسرے کردار کو کام کرنے کا موقع بھی مل سکتا ہے۔ جب یہ دوسرا کردار موجود ہو۔ وہ دونوں کردار کو یا عامل ہیں اور یہ معمول۔

فسانہ بہ لحاظ خود خال کامل ہے۔ اگر اس میں کوئی پانچواں کردار داخل کر دیا جاتا تو اس کی رفتار مست پڑ جاتی اور لطف زائل ہو جاتا۔

ان چاروں کرداروں کے عمل میں تناسب بھی نہایت ضروری ہے۔ چنانچہ یہ ”افسانہ شعور تناسب“ نامی بھی ایک قدر مثال ہے۔ یہ اس قسم کے افسانوں میں نہیں ہے جن کی جان مکالمے، دوا کرتے ہیں۔ بلکہ یہ اس نوع کا ہے جسے میں ”حکایتی“ افسانہ سے تعبیر کرتا ہوں جس میں کوئی شخص اپنے یا کسی اور کے تجربات و واردات کسی کو سناتا ہے۔ ایسے افسانوں میں مکالمہ کی بہت کم گنجائش ہوا کرتی ہے اور ہر کردار منظر پر صرف اتنی ہی دیر رہتا ہے جب تک اس کی اشد ضرورت ہے۔ چنانچہ افسانہ زیر بحث میں بھی کردار نمبر 1، صرف ایک دفعہ نمبر 2 و 3 دو دفعہ منظر پر تھوڑی تھوڑی دیر آ کر غائب ہو جاتے ہیں اور سارا افسانہ کردار نمبر ایک کے خیالات و تاثرات سے بھر پڑا ہے کیونکہ درحقیقت مرکز اضافہ یا زہرہ دہی ہے۔

نفیاتی پہلو سے بھی افسانہ میں کوئی کمی نہیں ہے چنانچہ سرشت انسانی کے ایک کمزور پہلو کو اس طرح دکھاتے ہیں۔

”میں مکان کی طرف چلا تو سوچے لگا کہ کیوں کر اپنے غصہ کا اظہار کروں۔ کیوں نہ غصہ

اُٹھاپ کر لیٹ رہوں؟ امبا پوچھے تو ترش ہو کر کہہ دوں۔ سر میں درد ہے۔ مجھے دق ست

کرد۔ کھانا کھانے کو اٹھائے تو کرسٹ لمبہ میں جواب دوں۔

! SENSE OF PROPORTION

اسبا ضرور سمجھ جائے گی کہ کوئی بات میری طبیعت کے خلاف ہوئی ہے۔ خوشامد کرنے لگے گی۔ اس وقت طر و طمن سے اس کا کلیجہ جھٹلی کر دوں گا۔ ایسا رلاؤں کہ وہ بھی یاد کرے۔ پھر خیال آیا اس کا ہنس کچھ چہرہ دیکھ کر مجھے اپنے دل پر قابو بھی رہے گا۔ اس کی ایک منہ کی بات میرے غیظ و غضب کا سارا ہوائی قلعہ ہمارے گی۔

اس کمزوری پر میری طبیعت جھنجھلائی۔ یہ میری کیا حالت ہے۔ کیا اتنی جلدی ہوا کا رخ بدل گیا؟ مجھے دعویٰ تھا کہ میں بھلاؤ سے گی باتوں اور سخن ہائے دل آویز کے سیلاب میں بھی اٹل رہ سکتا ہوں۔ اب یہ کیفیت ہے کہ ان ہلکے جھوکوں کے بھی تحمل ہونے کی تاب نہیں! اس ملامت نے میرے دل کو مضبوط کیا۔ تاہم ایک ایک قدم پر فٹے کی باگ ڈور ڈھیلی ہو جاتی تھی۔ آخر میں نے طبیعت پر زور ڈال کر ایک فرض و فطی فطرت کی کیفیت پیدا کی اور ارادہ کیا کہ چلتے ہی چلتے بری پروں گا۔ ایسا نہ ہوتا فخر کی ہوائیں اس باہر ٹنگ کو اڑالے جائیں۔“

افسانے کی کامیابی میں لطیف بیان کو بھی بہت بڑا دخل ہے۔ اس میں بھی کوئی کمی نہیں۔ ملاحظہ

ہو:-

”بڑی کی وفات کے تین ہی ماہ بعد دوسری شادی کرنا مرنے والے کے ساتھ ایسی بے وفائی اور اس کی رون پر ایسا ستم ہاروا ہے کہ اس کی تاویل عذر گناہ بہتر از گناہ ہے۔ میں نہ کہوں گا کہ یہ مرحومہ کی آخری وصیت تھی۔ اور نہ شاید میرا یہ عذری قابل پذیرائی سمجھا جائے کہ ہمارے کم سن بچے کے لیے ماں ایک لازمی کیفیت تھی۔ ہر اس معاملہ میں میرا ضمیر بالکل صاف ہے اور مجھے یقین ہے کہ برون میں میرا یہ فعل زیادہ سرزدش کے قابل نہ سمجھا جائے گا۔ خلاصہ یہ کہ میں نے شادی کی۔“

غرض منشی صاحب مرحوم اپنے فن میں کامل دیکھتا تھے اور یہی وجہ ہے کہ ڈاکٹر کریم بلی نے کواپنے تصنیف تاریخ ادب اردو میں اس کا التزام کیا تھا کہ جو مصنف بقید حیات ہیں ان کا ذکر نہ کریں گے پھر بھی وہ اردو کا افسانہ سنانے سنانے مرحوم کا ذکر کر رہی گئے۔ چنانچہ فرماتے ہیں:-

”ناولوں کی بھرمار ہوتی جا رہی ہے لیکن ابھی تک کوئی ایسا بڑا ناول نگار پیدا نہیں ہوا جو کہ میٹر کے ارتقا کی تصویر کھینچ سکے اور پلاٹ تیار کر سکے۔ فسانہ نگاری ترک کر کے طویل ناول شروع کرنے سے پہلے پریم چند نے اس باب میں قریب قریب ایک بلند درجہ حاصل کر لیا ہے ان کے افسانے بہت قابل تعریف ہوتے تھے۔“

منشی پریم چند کی تمنائیں

3 جون 1930ء کو منشی پریم چند نے پنڈت بھاری داس صاحب چتر ویدی ایڈیٹر و شمال بھارت

کلکتہ کے نام ایک خط میں لکھا تھا کہ:

”میری تمنائیں بہت محدود ہیں۔ اس وقت سب سے بڑی آرزو یہی ہے کہ ہم اپنی جنگ آزادی میں کامیاب ہوں۔ میں دولت اور شہرت کا خواہشمند نہیں ہوں۔ کھانے بھی کول جاتا ہے۔ سڑ اور بچنے کی مجھے ہوس نہیں ہے۔ ہاں یہ ضرور چاہتا ہوں کہ دو چار بلند پایہ تصانیفیں چھوڑ جاؤں لیکن ان کا مقصد بھی حصول آزادی ہی ہو۔ اپنے دونوں لڑکوں کے لیے بھی میں کوئی منصوبہ نہیں رکھتا۔ صرف یہ چاہتا ہوں کہ وہ ایماندار مخلص اور مستقل مزاج ہوں، پیش پسند اور دولت پرست اور خوشامدی اولاد سے مجھے نفرت ہے۔ میں بے حرکت زندگی کو بھی ناپسند کرتا ہوں۔ ادب اور وطن کی خدمت کا مجھے ہمیشہ دھیان ہے۔ یہ ضرور چاہتا ہوں کہ الہ دہٹی اور معمولی کپڑے میسر ہو جائیں۔“

”سوئے روپے سے لدا ہوا آدمی کسی بھی حیثیت سے بڑا نہیں ہو سکتا ہے۔ دولت مند کو دیکھتے ہی آرت اور علم کے متعلق اس کے بلند بانگ بڑبولوں کو میں دوسرے کان سے نکال دیتا ہوں۔ مجھے یہ محسوس ہوتا ہے کہ اس شخص نے اس سماجی نظام کی تائید کی ہے جو امیروں کے ہاتھوں غریبوں کی خون آشامی پر قائم ہے۔ ایسا کوئی بڑا نام مجھے متاثر نہیں کر سکتا جو دولت کا بھاری ہو۔ لیکن ہے کہ میری ناکام زندگی نے میرے جذبات کو اتنا متاثر نہ کیا ہو۔ اور یہ بھی ممکن ہے کہ بیک میں کوئی موٹی رقم جمع کرنے کے بعد شاید میں بھی ان جیسا ہو جاتا اور لالچ کا مقابلہ نہ کر سکتا۔ لیکن مجھے خبر ہے کہ فطرت اور قسمت نے میری مدد کی اور مجھے غریبوں کا شریک نہ بنادیا۔ اس سے مجھے مدد جانی تسکین ملتی ہے۔“

(ایک خط کا اقتباس)

پریم چند

پریم چند کی یاد

از پنڈت بنارس داس چندر دے ایلڈٹر وصال بھارت کلکتہ

مجھے سب سے پہلے ۱۹۲۴ء میں پریم چند جی سے ملنے کا لکھنؤ میں اتفاق ہوا جب میں لیبر فیزیشن میں شریک ہونے وہاں گیا تھا، اس وقت وہ ”رنگ بھوم“ نامی ناول لکھ رہے تھے، مگر انھوں نے مجھے بہت کافی وقت دیا اور ہم لوگ دیر تک مختلف ادبی مسائل پر گفتگو کرتے رہے۔ جو بات مجھے ان کی سب سے زیادہ پسند آئی وہ یہ تھی کہ ان کا مزاج تکلف اور تصنع سے قطعی پاک تھا۔ حالانکہ ان کی شہرت تمام ملک میں قائم ہو چکی تھی۔ لیکن کسی بات سے بھی یہ ثابت نہ ہوتا تھا کہ وہ خود کو کوئی بڑی چیز سمجھتے ہیں۔ دراصل انھیں اپنے ملنے والوں سے تکلف برطرف کرنے کا ایک خاص ملکہ تھا۔ تھوڑی ہی دیر کی بات نہایت میں ان کے ملنے والے ان کی دوستی اور فاقہ کا دم بھرنے لگتے تھے۔

اس کے بعد مجھے ۱۹۳۲ء میں ان سے بنارس میں ملنے کا اتفاق ہوا اور دو دن تک انھیں کے مکان پر قیام رہا۔ اس لطف صحبت کو میں تمام زندگی نہ بھول سکوں گا۔

(۲)

پریم چند بڑے خوش طبع، حاضر جواب و زندہ دل تھے، وہ آپ کے ساتھ کھٹنوں ہنس سکتے تھے۔ اور اپنی باتوں پر بھی ہنس پڑتے تھے۔ بنارس کی ملاقات کے بعد مجھے پریم چند سے صرف ایک مرتبہ اور ملنے کا اتفاق ہوا۔ حالانکہ خط و کتابت برابر جاری رہی۔ ایک مرتبہ باتوں ہی باتوں میں دن کے دو بج گئے اور کھانا کھانے کی نوبت نہ آئی۔ یہ دیکھ کر پریم چند کہنے لگے کہ اتنا غنیمت ہے کہ مسز پریم چند کے پاس کوئی گھڑی نہیں ہے۔ نہیں تو اس تاخیر کے لیے جھاڑتا تیں۔ میں نے اس ملاقات کا جو حال ”وشال بھارت“ میں لکھا تو اس میں یہ بھی لکھ دیا کہ پریم چند جی کی ہوشیاری دیکھئے کہ گھر میں ایک ہی گھڑی رکھتے ہیں اور وہ بھی اپنے ہی پاس۔ اس کے بعد میں نے پریم چند جی سے پوچھا کہ اب وہ مسز پریم چند کو رستہ وانی

لنات: پریم چند نمبر

پریم چند کی یاد

کب تک لے دیں گے۔ اس کا انھوں نے یہ طریقہ جواب دیا کہ جب کوئی اہم اخبار نویس مسر موصوفہ کے مضامین کا کوئی قائل قدر معاوضہ دے گا تو وہ خود ہی گھڑی خرید لیں گی یا کیا عجب ہے کہ انھیں کوئی گھڑی کسی نیاز منداتہ تحفے میں نہ جائے۔

پریم چند کو اپنی بیوی سے بڑی محبت تھی۔ جب کبھی وہ بتارس سے کہیں باہر جاتے تو مسر پریم چند کو بھی ضرور اپنے ساتھ لے جاتے۔ میں نے ایک دفعہ انھیں مشہور جاپانی شاعر ناگوجی سے ملنے کے لیے کلکتہ مدعو کیا "تو اس کا یہ جواب ملا کہ اس وقت میرے دونوں لڑکے ال آباد میں ہیں اور میں کلکتہ چلا آؤں تو میری بیوی بتارس میں بالکل اکیلی رہ جائیں گی۔ اور اگر ان کو بھی کلکتہ لاؤں تو مفت میں ایک اچھی خاصی رقم درکار ہوگی۔ اس لیے روپیہ کی زیر باری سے مکان ہی پر رہنا مناسب ہے۔"

اس کے بعد میں نے کئی دفعہ انھیں کلکتہ آنے کی دعوت دی مگر انھوں نے یہی جواب دیا کہ کوئی موقعہ ہو تو میں شوق سے کلکتہ آؤں گا۔ میری سیاحت کے لیے دوسروں کی امداد پر بھروسہ کرنا مستحکم انگیز ہے۔ ہاں کوئی ضروری موقعہ ہو گا تو یہی سمیت حاضر ہوں گا۔

(3)

ایک مرتبہ جب میں نے پریم چند کی خانہ نشینی کی عادت پر کتبہ چینی کی اور لکھا کہ انھیں کم سے کم اپنا شباب و زندہ دلی قائم رکھنے کے لیے سیر و سفر کرنا چاہئے تو اس کا انھوں نے یہ جواب دیا کہ:-

"نوجوانی اور زندہ دلی کا تعلق مزاج سے ہے، بہت سے نوجوان ہیں جو مزاج کے اعتبار سے مجھ سے زیادہ بڑھے ہوئے ہیں، اور بہت سے ایسے لوگ ہیں جو خیالات کے لحاظ سے مجھ سے بھی کہیں زیادہ نوجوان ہیں۔ لیکن ان کو یہی خیال ہے کہ اس اعتبار سے میری نوجوانی روز افزوں ترقی کر رہی ہے۔ میں حقیقی کا مستحق نہیں اس لیے آخرت کا خیال جو انسان کی نوجوانی کے لیے سب سے زیادہ مہلک ہے مجھے کبھی ستاتا ہی نہیں ہے، ہاں یہ ضرور ہے کہ جوانی بھی دو طرح کی ہوتی ہے، ایک صحت بخش اور دوسری جنون انگیز صحت بخش جوانی کا خاتمہ یہ ہے کہ انسان خطرناک غاروں سے بچتا ہو ایک ترقی پذیر اور پرامید راستہ اختیار کرے۔ جنون انگیز شباب میں آدمی اندھا رہتا ہے اور اپنی قابلیت کے متعلق مبالغہ آمیز خیالات رکھتا ہے اور اپنے ارمانوں کی تکمیل کے شاندار خواب دیکھتا کرتا ہے۔ میں بھی کبھی کبھی خواب دیکھتا ہوں اور بعض اوقات ناماقبت اندیشی بھی کر بیٹھتا ہوں مگر افراط و تفریط سے بچا رہتا ہوں اس لیے جنون کے بہتر حصہ ہی سے فائدہ اٹھاتا ہوں، اور اب یہ محسوس کرنے لگا ہوں کہ قناعت کی گھریلو زندگی دنیا کی بہترین نعمت ہے۔"

(4)

ایک دفعہ میں ایک خطا میں یہ پوچھ بیٹھا کہ آپ کا کوئی خاص ارمان ہو رہا ہے، اس کا جواب مجھے عرصہ تک یاد رہا۔ انھوں نے لکھا کہ:-

”میرا کوئی اور ارمان نہیں بلکہ سب سے زبردست خواہش یہی ہے کہ ملک کو سواراج کی جدوجہد میں کامیابی حاصل ہو، دولت یا شہرت کی کوئی آرزو باقی نہیں ہے، کھانے بھر کول ہی جاتا ہے، موٹر اور بنگلہ کی ہوس نہیں، ہاں یہ ضرور چاہتا ہوں کہ دو چار بلند پایہ کتابیں چھوڑ جاؤں، بچوں کو بھی یہی چاہتا ہوں کہ ایماندار بچے اور ارادے کے پکے ہوں۔ قبول بیش پسند اور خوشامندی اولاد سے مجھے نفرت ہے۔“

(5)

اکثر معاملات میں میری اور ان کی رائیں مختلف تھیں، مثلاً پریم چند جی نالائقی کے بڑے مداح اور قدردان تھے، جب میں ان کے سامنے دوسرے روی مصنف ترقیف کی تعریف کرنے لگا تو بلا کسی پس و پیش کے کہنے لگے کہ نالائقی کے سامنے ترقیف کی کوئی حقیقت نہیں ہے، بہر حال اس پر میرا ان کا اختلاف رائے رہا۔

(6)

میں چاہتا تھا کہ پریم چند جی کو مسٹر اینڈ ریز سے ملاؤں لیکن میں اپنی کوششوں میں کامیاب نہ ہو سکا۔ مسٹر مدوح ان کے بعض قصوں کے انگریزی ترجمے کو ایڈٹ کر کے کتابی شکل میں چھپوانے پر رضامند ہو گئے تھے۔ لیکن پریم چند نے بالآخر یہی جواب دیا کہ:-

”آپ میرے قصوں میں جو دلچسپی لے رہے ہیں اس کے لیے میں آپ کا دل سے شکر گزار ہوں، لیکن جب تک مجھے کوئی قابل مترجم نہ ملے اس وقت تک پادری اینڈ ریز صاحب کو مفت میں تکلیف دینا مناسب نہیں ہے۔ درحقیقت ابھی اس کا وقت نہیں آیا ہے لیکن جب وقت آجائے گا تو معین و مدکار از خود پیدا ہو جائیں گے۔“

ہماری درس گاہیں

ہماری تعلیم گاہوں میں جتنی سختی سے فیس وصول کی جاتی ہے اتنی سختی سے شاید کاشت کاروں سے

زمانہ: پریم چند نمبر

پریم چند کی یاد

مال گزاری بھی وصول نہیں کی جاتی۔ مہینے میں ایک دن وصولی کے لیے معین کر دیا جاتا ہے۔ اس دن فیس کا داخل کرنا لازمی ہے۔ یا تو فیس دیتیے یا نام کٹوا دیے یا جب تک فیس داخل نہ ہو روز کچھ جرمانہ دیتیے کہیں کہیں ایسا بھی قاعدہ ہے کہ اگر اس تاریخ کو فیس وصول نہ ہوئی تو نام یقیناً کٹ جائے گا۔ ایسے جابرانہ قواعد کا مقصد اس کے سوا اور کیا ہو سکتا ہے کہ غریبوں کے لیے مدرسے کے دروازے بند کر دیے جائیں۔ قرض لو۔ گھر کے برتن پتھر چوری کرو مگر فیس ضرور دو۔ ورنہ دو گنی دیلی پڑے گی۔ یا نام رجسٹر سے خارج ہو جائے گا۔ زمین اور جائیداد کے مطالبوں میں تو کبھی کبھی رکھ رکھاؤ کی جاتی ہے۔ ہماری تعلیم گاہوں میں مذی ممنوع ہے۔ وہاں مستقل طور پر فوجی قانون برتا جاتا ہے۔ دیر میں آئے تو جرمانہ۔ کتابیں نہ خریدیں تو جرمانہ۔ کوئی خطا ہو تو جرمانہ۔ تعلیم گاہ کیا ہے۔ جرمانہ گاہ ہے۔ عدالتوں میں پیسے کا راج ہے۔ ہمارے مدرسوں میں بھی پیسے کا راج ہے۔

(میدان عمل)

پریم چند

غشی پریم چند اور فلم کمپنیاں

از مسٹر ضیاء الدین احمد ہرنی۔ بی۔ اے۔ بمبئی

غشی پریم چند سے میری پہلی ملاقات دفتر زمانہ کانپور میں 1916ء یا 1917ء میں ہوئی تھی جب میں تیار۔ فیکل ہائی اسکول کی ملازمت کے سلسلہ میں کانپور میں رہا کرتا تھا۔ اس کے بعد کانپور ہی میں دو ایک مرتبہ ملاقات ہوئی۔ مجھے یاد پڑتا ہے کہ مرحوم اس زمانہ میں کسی اسکول سے وابستہ تھے۔ محض اپنے پرائیویٹ مطالعہ کے زور پر لی۔ اے کا امتحان پاس کرنا چاہتے تھے۔ اس وقت بھی انھیں اتنی شہرت حاصل ہو چکی تھی جو کسی دوسرے مصنف کو مشکل سے نصیب ہوگی۔ اس ملاقات کی کچھ کچھ یاد دماغ میں محفوظ رہ گئی ہے بہر حال اتنا کہہ سکتا ہوں کہ مرحوم سے میں نہایت خلوص سے ملتا تھا اور اس میں برابر اضافہ ہی ہوتا گیا۔

غشی پریم چند جون یا جولائی 1934ء میں اجٹا سینے ٹون میں ملازم ہو کر بمبئی تشریف لائے مگر یہاں ان کے قیام کا زمانہ کچھ طویل نہ رہا۔ غالباً وسط 1935ء سے پہلے وہ بمبئی سے ہمیشہ کے لیے تشریف لے گئے۔ یہاں کی آب و ہوا اور یہاں کا ماحول انھیں بالکل راس نہیں آیا۔ اس کی شکایت انھوں نے ایک خط میں بھی کی ہے جو ابھی تک میرے پاس محفوظ ہے۔

(2)

بمبئی کے زمانہ قیام میں مرحوم سے میرے خاصے اچھے مراسم قائم ہو گئے تھے انھیں تعلقات کی بنا پر میں کبھی کبھی ان کی خدمت میں حاضر ہوا کرتا تھا۔ ان کی عادت تھی کہ شام کا وقت کسی نہ کسی تفریح گاہ میں گزارا کرتے تھے۔ چنانچہ جب کبھی وہ اپنا تشریف لے جاتے تو راستہ میں دفتر میں مجھ سے ملتے ہوئے باتے۔ ایک مرتبہ انھوں نے ازراہ مہربانی اپنا ایک تازہ افسانہ سنایا جو ہلا کو کی زندگی سے متعلق تھا اور جو اس زمانہ میں کسی رسالہ میں شائع ہوا تھا۔ اس وقت مسٹر سید محمد یعقوب بھی میرے ہمراہ تھے۔

زمانہ: پریم چند نمبر فشی پریم چند اور فلم کہنیاں

بہمنی تشریف لانے سے قبل انھوں نے بہمنی کی ایک فلم کہنیاں مہاکشی سینے نون کو اپنے ایک ناول کی فلم بنانے کی اجازت دے دی تھی۔ چنانچہ وہ ناول ”سیواسدن“ کے نام سے پردہ عیس پر جلوہ گر ہوا۔ نتیجہ محاذ کی تو خبر نہیں لیکن سننے میں آیا تھا کہ مہاکشی سینے نون نے چند روپیہ دوزار روپے دیے ہیں۔ اجنٹا سینے نون سے وابستہ ہو جانے کے بعد انھوں نے دو ڈرامے اور لکھے۔ ایک کا نام ”مل“ تھا دوسرے کا ”نودیون۔“ اول الذکر میں ہندوستان کے حدودوں کی حالت زار کا نقشہ کھینچا گیا تھا۔ دوسرے میں پرانے زمانے کے راجپوت کے حالات پیش کیے گئے تھے۔ افسوس حکومت بہمنی نے ”مل“ کو قاتل اعتراض ٹھہرا کر اس کی نمائش بند کر دی۔ پنجاب میں البتہ یہ فلم کچھ دنوں تک دکھائی گئی تھی۔ لیکن جب حکومت بہمنی نے اسے بند کر دیا تو پنجاب گورنمنٹ نے بھی اس کی پیروی میں اس کی اشاعت علماً بند کر دی۔ بار بار کی ترمیموں سے اصل افسانہ کا حلیہ بہت کچھ تبدیل ہو گیا تھا لیکن مسٹر بھونانی (مالک کہنیاں) ذیادہ سال کی کوششوں کے بعد اسے بالآخر ”غریب مزدور“ کے نام سے دکھانے میں کامیاب ہو گئے۔ اس فلم کی تیاری میں خود فشی صاحب نے بھی حصہ لیا تھا۔ اس میں انھوں نے یونین کے پریذیڈنٹ کا پارٹ ادا کیا ہے جو مزدوروں اور سرمایہ داروں کے مابین صلح کرانے کے لیے قائم کیا گیا تھا۔ اس فلم کے کہانی کا ذخیرہ کہنیاں نے تیار کیا تھا۔ اور اس پر گوشت و پوست فشی صاحب نے منڈھ دیا تھا۔ دونوں فلموں کی زبان ان کے اور افسانوں کی طرح نہایت اچھی اور دل پر اثر کرنے والی تھی۔

چونکہ مرحوم کی صحت بہمنی میں اچھی نہ رہتی تھی اور اجنٹا سینے نون کہنیاں بھی بند ہونے کے قریب تھی اس لیے مرحوم نے بہمنی میں مزید قیام کا ارادہ ترک کر دیا۔ مسٹر بھونانی کہتے ہیں کہ ان کی کہنیاں صاحب موصوف کورسات سو روپے ماہانہ ادا کیا کرتی تھی۔

بہمنی ٹائیز کے ڈائریکٹر مسٹر ہمنسورائے جو ”لائٹ آف ایشیا“ اور کرنا جیسی کامیاب فلمیں بنا چکے ہیں اس امر کے خواہش مند تھے کہ فشی صاحب کسی طرح ان کی کہنیاں سے وابستہ ہو جائیں چنانچہ جب انھوں نے مجھ سے اپنی خواہش کا اظہار کیا تو میں نے فشی صاحب سے ان کی ملاقات کراوی لیکن ملاقات کے وقت انھوں نے بہمنی کی خراب آب و ہوا کا عذر کیا اور فرمایا کہ میں اجنٹا سینے نون سے علیحدگی کے بعد بیمار بن جانا چاہتا ہوں۔ مجھے ان کی گفتگو سے ایسا معلوم ہوا تھا کہ مرحوم فلمی کام سے بد دل ہو چکے ہیں اس لیے کہ جب مسٹر ہمنسورائے نے ان سے درخواست کی کہ وہ بنارس ہی سے ان کی کہنیاں کے لیے افسانے لکھ کر بھیج دیا کریں تب بھی انھوں نے اپنے معذوری کا اظہار کیا اور اپنی جگہ پر مسرکیش کی سفارش کر دی جو آج کل بہمنی ٹائیز میں کام کر رہے ہیں۔

زمانہ: پریم چند نمبر

فشی پریم چند اور فلم کہانیاں

آخر میں اتنا کہے بغیر نہیں رہ سکتا کہ فشی صاحب کی جو ادا بیجے خاص طور پر پسند تھی، وہ ان کی انتہائی سادگی اور شرافت فکس تھی۔ کپڑے اتنے سادہ پہنتے تھے کہ اس سے زیادہ تصور ہی نہیں ہو سکتا، ان کی ذاتی ضروریات اس قدر کم تھیں کہ چھوٹے پیمانہ پر مہاتما گاندھی نظر آتے تھے۔ ہر شخص سے خندہ پیشانی سے پیش آنا ان کی سیرت میں داخل تھا۔ وہ تکلیفوں میں بھی ہمیشہ خنس کھ رہا کرتے تھے۔ ان کی قلبی شرافت کا اس سے بڑھ کر اور کیا ثبوت ہو سکتا ہے کہ انھوں نے اپنی زبان اور قلم سے کبھی کسی کا دل نہیں دکھایا۔ میر جانی، عسکر مراد علی ان میں کوٹ کوٹ کر بھری تھی۔ باوجود اس کے کہ وہ ہندوستان میں اور باہر بھی غیر معمولی عزت وہ توقیر کی نظر سے دیکھے جاتے تھے، ان میں کبھی خود نمائی پیدا ہی نہیں ہوئی۔ میرا ذاتی خیال تو یہ ہے کہ وہ اس سے واقف ہی نہ تھے کہ خود نمائی کیا چیز ہوتی ہے۔ کبر و نخوت سے وہ کوسوں دور تھے۔ مذہبی رواداری اور بے تعلقی کا بھی وہ زندہ نمس نہ تھے۔ غرض ان میں وہ تمام صفات بدرجہ اتم موجود تھیں جو انھوں سے پہلی ہی ملاقات میں خراج احترام حاصل کر لیا کرتی ہیں۔

پریم چند کے بہترین افسانے

پریم چند کے بہترین افسانے ان کی نظر سے: پنڈت بناری داس چرویدی۔ ایڈیٹر
ایضال بھارت کلکتہ نے فشی پریم چند سے ان کے بہترین افسانوں کے نام پوچھے تھے۔ فشی صاحب نے
پنڈت جی کو جو جواب دیا اس کا اقتباس یہ ہے:-

آپ کے اس سوال کا جواب دینا مشکل ہے کہ میرے سب سے اچھے افسانے کون ہیں۔ اب
تک دوسرے زیادہ افسانے لکھ چکا ہوں، ان میں سے کہاں تک انتخاب کروں یا دداشت پر بھروسہ
کر کے لکھتا ہوں:-

- (1) بڑے گھر کی بیٹی (2) رانی سارندھا (3) نمک کا داروغہ (4) سوت (5) زریور (6) کفارہ
- (7) تمنا (8) مندر اور مسجد (9) گھاس والی (10) حج اکبر (11) ستیا گرہ (12) بدنامی (13) سستی
- (14) لیلیٰ (15) منتر۔

میں کسی مصنف کے طرز سے خاص طور پر متاثر نہیں ہوا پنڈت رتن ناتھ سرشار کا زیادہ اور ڈاکٹر
نیلور کا اثر مجھ پر ضرور ہوا ہے۔ ”اردو“

منشی پریم چند کے معترضین

از منشی راج بہادر لنگوڑہ ایم۔ اے۔ ایل ایل بی

سب سے پہلے مجھے موصوف کی چھوٹی کہانیوں سے دلچسپی پیدا ہوئی تھی۔ میرے خیال میں اس فن میں ہندوستان کیا، دوسرے ملکوں میں بھی موصوف سے شاید ہی کوئی سبقت لے گیا ہو، اردو، فارسی، اور انگریزی ادبیات، سے مجھے بھی تھوڑی بہت واقفیت ہے اور ان میں تو مجھے موصوف سے بڑھ کر چھوٹے قصوں کا لکھنے والا نظر نہیں آیا۔

دس بارہ سال ہوئے آپ کی بڑی ہوئی شہرت کو دیکھ کر اودھ آپادھیائے جی نے اعتراض اٹھایا تھا کہ آپ کا رنگ بھوی (چرگان ہستی) نام کا ناول تھیکرے کے مشہور ناول ونشی فیر (Vanity Fair) کی نقل ہے۔ میں نے ان دونوں کتابوں کا بغور مطالعہ کیا اور رسالہ سروسلی الہ آباد میں اس مسئلہ پر ایک مضمون بھی لکھا۔ آخر حقیقت حال روشن ہو گئی۔ رنگ بھوی پر ایک گراں قدر ادبی انعام بھی دیا گیا۔ اس وقت منشی پریم چند کا ایک خط اعلیٰ حضرت عمر مکتا کی لکیر سے سامنے ہے جس کا ضروری اقتباس ہے۔

”مکری منشی راج بہادر صاحب کا خط بھی دیکھا تسکین ہوئی۔ آپ صاحبان کا خیال بالکل

درست ہے۔ الہ آباد میں ایک برہمن پارٹی ہے۔ اودھ آپادھیائے جی اس کے ہاتھ میں کھ

پتلی بنے ہوئے ہیں اوٹ پناگ باتیں کہہ کر مجھے بدنام کر رہے ہیں۔ رنگ بھوم اور ونشی

فیر میں ذرہ بھر بھی مماثلت نہیں ہے۔ اور پریم آشرم (گوشہ عافیت) کو ریسرکشن

(Resurrection) کے مماثل ملنا تو حد درجہ بیہودگی ہے۔ میں نے آج تک ریسرکشن

پڑھا بھی نہیں، حالانکہ اس کی تعریف بہت سن چکا ہوں ایسی مماثلت جیسے آپادھیائے جی

دکھاتے ہیں قریب قریب سبھی کتابوں میں ہے آپ فرماتے ہیں کہ ونشی فیر میں ایک آدمی

نظامہ انگریزی بولتا ہے اسی سے رنگ بھری میں ایک رنگالی بابولائے گئے۔ اس شخص کو یہ بھی خبر نہیں کہ رنگالی بابو کیوں لائے گئے۔ ان کے وجود کا ختام کیا ہے۔ لکھیا کو آپ صوفیہ سے ملاتے ہیں حالانکہ صوفیہ کا اصل سزا بنی مسٹ ہیں۔“

میں یہ نہیں کہتا کہ ایک علم کے اصول دوسرے علم میں برتے ہی نہ جائیں دیکھئے ارتقاء کا مسئلہ سائنس نے دریافت کیا جو ہر جگہ استعمال ہوتا ہے۔ ہاں احتیاط لازم ہے۔ ریاضی میں مساوات کا اصول بہت قابل قدر ہے جس سے نامعلوم شے یعنی لاکھ قیمت معلوم ہو جاتی۔ مگر مساوات اور نقل میں فرق ہے۔ اگر کوئی بات بیوں کی تیوں رکھ دی جائے تو نقل ہوئی جس میں نہ کوئی مزہ ہے نہ لطف جیسے 9=9 لکھا جائے تو بے معنی سا معلوم ہو گا لیکن اگر یہ کہا جائے کہ 4+5=11-2، تو مساوات بنتی ہے۔ اپنا دھیائے جی نے ایک جگہ لکھا ہے کہ صوفیہ سے اسلیا + ریکا کے بہت سے جزد۔ جب منشی پریم چند خود لکھتے ہیں کہ انھوں نے صوفیہ کا خیال مسز بیسٹ صاحبہ کی شخصیت سے لیا ہے تو کوئی شک باقی ہی نہیں رہتا لیکن ایسا نہ بھی ہوتا اور واقعی صوفیہ کو دینی فیئر ہی سے لیا جاتا اور اسلیا اور ریکا کے خصلتی اجزاء سے اس کی ترتیب دی جاتی تو بھی ہم اسے نقل کیسے کہہ سکتے تھے؟ یہ تو مساوات ہی ہوتی اور مساوات بلا جدت کے بن نہیں سکتی۔ علم ریاضی میں جوڑ باقی، ضرب، تقسیم، یہی چار بنیادی اصول ہیں اور ایک سے نو تک بنیادی عدد اور ایک صفر۔ ماہران ریاضی انھیں کے مختلف استعمال سے بیسٹ سوالات مرتب کر چکے ہیں اور آئندہ بھی کریں گے۔ جنھیں کوئی بھی نقل نہیں کہے گا۔ کیا یہ جدت نہیں ہے کہ ایک ٹاؤلسٹ کئی جگہ سے سالہ لے کر اپنے ہاؤس کی ترتیب دے، ٹھیک اسی طرح پرچھے پچی کار مختلف رنگ کے پتھروں کو گڑھ کر اس طرح ترتیب دیتا ہے کہ نئے نئے ٹیل بوئے بن جاتے ہیں۔ ٹھیکسیر نے پلوٹارک (Plutarch) کی کتابوں سے اپنے ٹاکوں کے پلاٹ لیے، مگر اسے کوئی نقل نہیں کہتا۔ گوسوامی تاسی داس جی نے خود ہی اعتراف کیا ہے کہ چاروں ویڈیو شاستر انھارہ پران اور تمام گرتھوں کا رس لے کر رامائن بنی ہے، مگر اسے کوئی نقل نہیں کہتا۔ بتول نیگوز ”قلمی دنیا میں بھی ٹھیک اسی طرح ساکھ پر کام ہوتا ہے جیسا تجارتی دنیا میں، شرط یہ ہے کہ مصنف میں اصل کو مدد و دوا پس کر دینے کے قابلیت ہو اور ساتھ ہی وہ اپنے لیے کچھ نفع بھی اٹھا سکے۔“

آج پریم چند جی نہیں ہیں مگر ان کا نام زندہ ہے اور زمرہ رہے گا، کیونکہ وہ اپنے طرز کے استاد اور اپنے فن کے زبردست ماہر تھے۔

۱۔ آخر مصنف بھی اپنے مشاہدہ مطالعہ سے کام لیتا ہے۔

زمانہ: پریم چند نمبر

نئی پریم چند کے معرضین

عورت کا سہاگ

سہاگن عورت کے لیے اس کا شوہر دنیا کی سب سے پیاری چیز ہوتی ہے۔ وہ اسی کے لیے جیتی ہے اور اسی کے لیے مرنے کے لیے اس کا ہنسنا بولنا اسی کو خوش کرنے کے لیے اور اس کا ہنساؤ ستکار اسی کے بھاننے کے لیے ہوتا ہے اس کا سہاگ اس کی مسرت اور زندگی ہے اور سہاگ کا اٹھ جانا اس کی زندگی اور جاننداری کا خاتمہ ہے۔

(جلوۂ ایثار 140)

پریم چند کی باتیں

از ایڈیٹر زمانہ

میرے لیے پریم چند کے متعلق کوئی مدلل و مفصل مضمون لکھنا آسان کام نہیں ہے۔ ان کا خیال آتے ہی سالہا سال کی سیکڑوں پرانی باتیں یاد آئے لگتی ہیں۔ اور میں ان میں گم سا ہو جاتا ہوں۔ تیس سال کے قریب میرا ان کا دوستانہ نہیں بلکہ حقیقی طور پر برادرانہ تعلق رہا۔ ذہنی طور پر ہم دونوں ہر معاملے میں ہم خیال نہیں تو ایک دوسرے کے بڑے ہمدرد ضرور تھے اور وہ اکثر اصولی و ضروری باتوں میں وہ میری رائے کو بڑی وقعت دیتے تھے۔

عجیب بات ہے کہ گودہ عمر میں مجھ سے کچھ بڑے تھے لیکن شروع سے آخر تک وہ مجھے بڑے بھائی کی طرح سمجھتے رہے۔ جن دنوں ہر وقت کی بے تکلفی اور ہلسی و گلی رہتی تھی اس وقت بھی وہ میری باتوں کی بڑی قدر کرتے اور میرا بہت لحاظ رکھتے تھے۔ حتیٰ کہ میرے عزیزان کے عزیز، اور میرے احباب ان کے احباب ہو گئے۔ مجھے بھی ان کے کسی معاملے میں دخل دینے میں کبھی ہنس و پیش نہیں ہوا۔ بہت سے امور میں توجہ میری رائے ہوتی اسی پر وہ کار بند ہوتے تھے۔

کئی سال تک ایک ساتھ رہنے کا اتفاق رہا، اور یہ میری زندگی کا بہترین زمانہ تھا۔ پریم چند نوبت رائے نظر، درگا سہائے سرور اور کئی احباب و اعزاء شام کے وقت دو تین گھنٹہ کے لیے یکجا ہو جاتے اور زندگی کا کوئی مرحلہ اور دین و دنیا کا کوئی مسئلہ ان یاران بے تکلف کے غور و فکر سے محفوظ نہ رہتا، واقعات عالم پر ہمیش ہوتیں، ہر معاملہ پر رد و کد ہوتی، ہر مسئلہ کی چھان بین کی جاتی، ایک دوسرے کی نکتہ چینی ہوتی۔ خوب مذاق ہوتا، قہقہے پر قہقہے اڑتے غرض اب ان صحبتوں کی یاد دل سے مٹانے سے بھی نہیں مٹ سکتی۔ انسوس اب یہ باتیں کہاں نصیب ہو سکتی ہیں۔ مگر ان کا لطف دل میں ہمیشہ باقی رہے گا۔

اے رنگان مغل ما رفیعہ دلے نہ از دل ما

آخری حصہ زندگی میں ہم لوگ ایک عرصے سے اپنے اپنے مصروفیات میں کچھ ایسے مشغول

پریم چند کی باتیں

زمانہ: پریم چند نمبر

رہے کہ کہاں ہر وقت کا ساتھ اور کہاں برسوں میں دو چار دن کی سبکدوشی کی شکل ہو گئی۔ مگر اس اخلاص اور محبت کی کیا تعریف کی جائے کہ مہینوں برسوں میں جب کبھی ملنے کا موقعہ ہوتا تو ایسا معلوم ہوتا کہ پرانا زمانہ از سر نو عود کر آیا۔ اگر کبھی کوئی غلط فہمی یا شکر رنجی بھی ہوتی تو دو ہی خط میں مٹا لی ہو جاتی اور پھر نرانی محبت دے بے تکلفی کا نقش ابھر آتا۔

اپریل 1935ء کی ترقی پسند مصنفین کی کانفرنس میں دو دن تک لکھنؤ میں جو لطف رہا اس کا نقش دل پر ہمیشہ باقی رہے گا۔ تمام مجمع میں ہمیں دو آدمی ایسے تھے جن کو تیسرے شخص کی ضرورت نہ تھی۔ صدارتی تقریر کے بہت سے احباب مشتاق تھے لیکن انھوں نے ”زمانہ“ ہی کو اس کے اشاعت کی عزت دی۔ کانگریس کی نمائش کی بھی ساتھ ہی سیر ہوئی اور قدم قدم پر فقرہ بازیاں رہیں۔ کانپور کے ہندی شاعر ہر دیش بھی ساتھ تھے۔

جولائی 1936ء میں بیمار ہو کر آخری مرتبہ لکھنؤ آئے تب بھی مجھی کو یاد کر کے بلایا اور جب میں پہنچا تو اس طرح دل کھول کر ملے جیسے کوئی مدتوں کا چھڑا ہوا بھائی برسوں کی مفارقت کے بعد ملتا ہے۔ چند ہی روز میں کئی ڈاکٹروں سے مشورہ ہوا۔ رائے بہادر ڈاکٹر ہر گوبند سہائے نے بھی بڑے خلوص و توجہ سے طبی معائنہ کیا اور نہایت ہمدردی سے مرض کی نوعیت و اہمیت دل نشین کی۔ سیرادل تو اس وقت بیٹھ گیا، پریم چند بھی سمجھ گئے لیکن لڑکا ساتھ تھا اور اس کے خیال سے ناامیدی ظاہر نہ کی چند ہی روز کے اندر دو تین دفعہ لکھنؤ دیکھنے گیا۔ جب علاج سے کوئی فائدہ نہ ہوا تو وہ پھر بنارس واپس گئے، اور اس مرتبہ ایسے گئے کہ وچس کے ہور ہے!

موت سے پندرہ دن پہلے تاروے کر مجھے بنارس بلایا، تمام راستہ محب امید و بیم کی حالت میں کٹا، صبح کو آخری ملاقات کا سماں عمر بھر نہ بھولے گا۔ وہی پریم چند جو اپنی سرخ و سپید صورت کے لحاظ سے ہزاروں میں ایک تھے، ایسے زار و زار ہو گئے تھے کہ مشکل سے پہچان پڑتے تھے۔ دھنسی ہوئی آنکھیں، پیٹھے ہوئے گال، کاننے کی طرح سوکھے ہوئے ہاتھ پاؤں دیکھ کر آنکھوں کے سامنے اندھیرا چھا گیا۔ ان کے مسلسل قیمتی بات کرنے کی بھی مہلت نہ دیتے تھے، مگر اب آنسوؤں کا تار بندھا ہوا تھا۔ نہ انھنے کی ملاقات تھی اور نہ بیٹھے کی سکت۔ لیٹے لیٹے ہاتھ پکڑ لیا اور گلے سے چٹالیا۔ جیسے کوئی ڈرا ہوا بچہ ہلکے بلک کر سینہ سے چپٹنے کی کوشش کرے۔ اتنے کمزور ہو گئے تھے کہ بات کرنے میں بھی تھکن ہوتی تھی، تاہم دم لے لے کر آہستہ آہستہ باتیں کرتے ہی رہے۔ میں نے منع کرنا چاہا تو کہنے لگے کہ دوبارہ ملاقات کی امید نہیں ورنہ تمہارا کہنا نہ ٹالتا، یہاں اور جو کوئی آتا ہے یا اس انگیز باتیں کر کے پریشان کر جاتا ہے۔ بیوی کی

پریم چند کی باتیں

زمانہ: پریم چند نمبر

طرف اشارہ کر کے کہا کہ اگر یہ ڈھارس نہ بندھائے رہیں تو کب کا مر چکا ہوتا۔“ واقعی سز پریم چند جی نے ان دنوں بڑی ہمت سے کام لیا، اور دل شکن حالات میں کبھی ایک لمحہ کے لیے بھی اپنے دلی صدمے کو ان پر ظاہر نہ ہونے دیا، اگر کبھی انھوں نے مایوسی کی بات بھی کی تو سمجھا بجا کر تسلی دیدی، اسی لیے کہتے تھے کہ ان کے بغیر خدا معلوم میرا کیا حال ہوتا۔ واقعی اس روحانی اذیت میں سز ممدوحہ نے جس صبر و تحمل و مستقل مزاجی سے کام لیا اس کی تعریف نہیں ہو سکتی۔ مگر ان کی قوت ارادی اور بلند ہمتی بھی کچھ کام نہ آئی۔ آئی اٹل تھی، ہو کر رہی۔

پریم چند کے عادات و اخلاق کے متعلق بہت کچھ لکھا جا چکا ہے۔ ملک کے نامور انشا پرداز، بڑے بڑے اہل قلم اور واقف حال دوست احباب ان کی قابل قدر زندگی کے مختلف پہلوؤں پر روشنی ڈال چکے ہیں۔ میں صرف یہ چاہتا ہوں کہ مختلف مسائل زندگی پر ان کے خیالات اور جذبات، اصول، اور نظریے احباب کے روبرو پیش کروں۔ اور بعض ذاتی حالات و واقعات بھی جو اکثر اصحاب کے علم میں نہیں ہیں یا جوان کے مضامین میں نظر انداز ہو گئے ہیں مختصر اریان کر دیے جائیں۔

پریم چند جی کا اصلی نام اور ولدیت سکونت وغیرہ تو سب کو معلوم ہے، یہ بھی سب لوگ جانتے ہیں وہ 1881ء میں پیدا ہوئے تھے، ان کی ابتدائی مشکلات زندگی کا حال بھی دیگر مضامین میں آچکا ہے انٹرنس پاس کرنے کے بعد گورنمنٹ سنٹرل ٹریننگ کالج الہ آباد میں داخل ہوئے اور 4-1903ء کے سیشن میں تعلیم حاصل کر کے انھوں نے اپریل 1904ء میں جو نیر انگلش ٹیچرس سرٹیفکیٹ کا امتحان اول درجہ پاس کیا اس کے شوقیہ طور پر یکم جولائی 1905ء میں جس پر مسٹر جے سی کیسٹر پرنسپل اور مسٹر نیکن انسپکٹر مدارس الہ آباد سرکل کے دستخط ہیں عبارت ذیل قابل ذکر ہے۔

Not Qualified to teach Mathematics, Conduct satisfactory

and regular. He worded earnestly and well.

(یعنی سخن نے اس سرٹیفکیٹ میں یہ صاف لکھ دیا ہے کہ ”ریاضی پڑھانے کی قابلیت نہیں ہے مگر چال چلن قابل اطمینان رہا اور وہ پابند اوقات بھی رہے اور اپنا کام جانتھائی اور خوبی سے کیا۔)

1904ء میں قدیم الہ آباد یونیورسٹی کا اسٹیکلورٹیکٹر امتحان بھی اردو ہندی دونوں میں پاس کیا۔ انٹرمیڈیٹ کا امتحان کئی بار دیا لیکن ہر دفعہ ریاضی میں ناکامیاب ہوئے۔ آخر جب یہ مضمون لازمی نہیں رہا

۱ جون 1908ء

پریم چند کی باتیں

زمانہ: پریم چند نمبر

اور امتیازی ہو گیا تو 1910 میں سکند ڈوٹن میں اس کو بھی پاس کر لیا۔ اس وقت وہ گورنمنٹ اسکول ہستی میں اسٹنٹ ٹیچر تھے۔ انٹرمیڈیٹ میں ان کے مضامین یہ تھے۔

انگریزی، منطق، فارسی اور زمانہ حال کی تاریخ

نوسال کے بعد 1919ء میں جب گورکھپور میں ٹیچر تھے تو الہ آباد یونیورسٹی کا امتحان بی۔ اے بھی سکند ڈوٹن میں پاس کیا۔ اس مرتبہ ان کے سبکدہ یہ تھے۔ انگریزی فارسی اور تاریخ۔

1905ء سے 1908ء تک گورنمنٹ اسکول کانپور میں اسٹنٹ ٹیچر رہے۔ اس اثنا میں عرصہ تک ایڈیٹر زمانہ کے ساتھ اور پھر ان کے قریب ہی ایک دوسرے مکان میں رہے۔ کانپور سے مہو با ضلع ہیر پور میں ڈسٹرکٹ بورڈ کے سب ڈپٹی انسپکٹر مدارس مقرر ہو کر گئے، اور مہو با میں چھ سال تک مسلسل رہے اور یہیں بعض مشہور افسانے لکھے۔ ”آلھا، رانی سارندھا، دکر مات کا تینہ، اور بندیلیوں کی بہادری کے سب سے قہے جو اپنا جواب نہیں رکھتے اسی زمانہ کی تصنیف ہیں۔ مگر مہو با میں وہ بیمار ہو گئے۔ چنانچہ 1914ء میں تبدیلی کی درخواست دی۔ خیال تو یہ تھا کہ کوئی اچھا مقام ملے گا، لیکن تبدیلی ہستی میں ہوئی جہاں جولائی 1914ء سے ڈھائی سال تک برابر رہے، پہلے سب ڈپٹی انسپکٹر مدارس رہے پھر جب مسلسل دوروں کا بار برداشت نہ ہو سکا اور صحت خراب رہی تو مجبور ہو کر پھر مدری پر لوٹے اور جولائی 1915ء میں گورنمنٹ اسکول ہستی کے اسٹنٹ ٹیچر ہو گئے۔ یہاں سے اگست 1918ء میں ناول اسکول گورکھپور کے اسٹنٹ ماسٹر مقرر ہو کر بھیجے گئے گورکھپور میں وہ نسبتاً خوش رہے۔ چند ہی دنوں میں ناول اسکول کے ہیڈ ماسٹر صاحب بھی ان کے قدردان ہو گئے اور کئی علم دوست اصحاب کا ساتھ ہو گیا۔ رکھو پت سہائے صاحب فراق اور مہاجر پر شادی پوندہ اسے یہیں ملاقات اور دوستی ہوئی، یہیں ان کا بڑا لڑکا (سری پت رائے) پیدا ہوا۔ یہیں وہ کانگریس کی تحریک عدم اشتراک عمل میں شامل ہوئے دو سال تک وہ ناول اسکول بورڈنگ ہاؤس کے پرنسٹنٹ بھی رہے جس کے لیے علاوہ تنخواہ انھیں چند روپیہ ماہوار کا الاؤنس ملتا تھا۔ گورکھپور میں وہ مارچ 1922ء تک رہے۔ ایک مرتبہ درمیان میں وہ پھر زیادہ بیمار ہو گئے تھے جس کی وجہ سے انھیں کئی ماہ کی رخصت لینا پڑی، کئی جگہ علاج کے لیے گئے، اور کانپور بھی آئے تھے۔

آخر فروری 1921ء میں انھوں نے نان کو آپریشن کے سلسلہ میں سرکاری ملازمت سے استعفیٰ دے دیا اور پوندہ راجی کی امداد اعانت سے شرکت میں ایک چربی کی دوکان کھلوائی، مگر اس میں خاطر خواہ کامیابی نہ ہوئی تو مارچ 1922ء میں بنارس چلے گئے اور اسی ماہ وہ کانپور آئے۔ اور مہاشے کا شتی ناتھ جی نمبر مارواڑی اسکول کی کوشش سے اس اسکول کے ٹیچر ہو گئے۔ اس دفعہ انھوں نے میسٹرن روڈ میں مکان لیا

زمانہ: پریم چند نمبر

پریم چند کی باتیں

جہاں اگست 22ء میں ان کا دوسرا لڑکا امرت رائے پیدا ہوا۔ کاشی ناتھ جی بڑے محبت وطن اور ہمدرد انسان ہیں مگر اسکول کے انتظام میں ان سے پریم چند کی ان بن ہو گئی۔ اس طرح مارچ 1923ء میں وہ یہاں سے مستعفی ہو کر پھر بنارس چلے گئے اور اپنے مکان واقع موضع لمبی میں رہنے لگے جو بنارس سے 3 1/2 میل کے فاصلہ پر ہے۔ یہاں انھوں نے کئی ہزار روپیہ کی لاگت سے ایک پختہ مکان بنایا۔ اور یہیں آباد ہو کر لٹری کی کام کرنے کا تہیہ کیا۔ لیکن ہندی کے نامور سرپرست سر سبھت شیو پرشاد جی گپت کی تحریک پر انھوں نے ہندی رسالہ ”مریاد“ کا ایڈیٹریل چارج لے لیا۔ اس کے ایڈیٹر باپو سمپورن آنند جی کو نان کو آپریشن کے سلسلے میں جیل جانا پڑا تو گپت جی نے پریم چند جی کو یاد کیا۔ ڈیڑھ سال تک وہ اس خدمت کو انجام دیتے رہے اور جب سر سبھت سمپورن آنند جی جیل سے واپس آئے تو گپت جی نے پریم چند کو کاشی دیا پیٹھ میں نمبر مقرر کر دیا اس طرح سرکاری ملازمت سے استعفی کے بعد گپت جی نے پریم چند جی کی امداد و اعانت کا برابر خیال رکھا۔ ”مریاد“ میں انھیں ڈیڑھ سو روپیہ ماہوار ملتے تھے لیکن دو یا تینہ میں صرف سو سو کی تنخواہ ملی۔ بہر حال ایک سال تک یہ خدمت بھی انجام دی۔ اس کے بعد انھوں نے بلا منت غیرے زندگی بسر کرنے کے خیال سے تین صاحبوں کی شرکت میں (جن میں سے ایک فراق صاحب اور دو ان کے قریبی عزیز تھے) سرسوتی پریس قائم کیا۔ اس میں خود انھوں نے ساڑھے چار ہزار روپیہ لگایا، لیکن جب کافی منافع نہ ہوا تو رفتہ رفتہ پریس کی ساری ذمہ داری انھیں پر آ پڑی۔ اب وہ ایسی تجارتی کھش میں پڑ گئے جس کے لیے ان کی طبیعت موزوں نہ تھی۔ یہم نقصانات نے انھیں پھر دوسروں کی ملازمت کا سہارا لینے پر مجبور کیا۔ اس اثناء میں اور اس سے پہلے بھی کئی بار ”زمانہ“ میں آنے کا ارادہ ہوا، مختلف اسکیمیں بنیں لیکن ایک طرف مالی بے بضاعتی دوسری طرف ان کی صریح ضروریات کی وجہ سے کوئی اسکیم مکمل نہ ہو سکی۔ تو 1925ء میں ہندی کے مشہور دارالاشاعت گنگا پشک مالا آنس لکھنؤ میں غالباً سو روپیہ ماہوار پر انھوں نے لٹری اسسٹنٹ کی آسای قبول کر لی۔ یہاں دس ماہ تک کام کیا لیکن گزارہ نہ ہوا تو اپریل 1926ء میں پھر بنارس لوٹے اور جون 1928ء تک وہیں رہے۔ جولائی 1928ء میں منشی بشن زاین صاحب بھارگو مالک مطبع منشی نو لکھنؤ کی قدردانی نے انھیں پھر لکھنؤ بھیج دیا۔ منشی صاحب پریم چند جی کے ہندی افسانوں کے گردیدہ ہو چکے تھے۔ انھوں نے دوسروں پر اپنی مشہور ہندی رسالہ ”مادھوری“ کی ایڈیٹری ان کے سپرد کر دی۔ چنانچہ جولائی 1928ء سے نومبر 1931ء تک وہ نول کشور لے گور کچور سے 15 فروری 21ء کا کارڈ ہے جس میں لکھتے ہیں کل سرکاری ملازمت سے سبکدوش ہو گیا، آج استعفی منظور ہو گیا۔

زمانہ: پریم چند نمبر

پریم چند کی باتیں

پریس میں رہ کر مطبع کی مختلف خدمات انجام دیتے رہے۔ فنی بٹن نرائن صاحب ایک نوجوان والوالعزم علم دوست رئیس تھے اور گوانھوں نے درویشانہ طبیعت پائی تھی تاہم بعض رئیسانہ شوق بھی دامن گیر تھے۔ مزاج میں از حد مروت تھی، دل غنی اور دماغ جمع خرچ کی الجھنوں سے آزاد تھا۔ وہ ہر صیغہ کا انتظام نہایت اعلیٰ پیمانہ پر کرنا چاہتے تھے مگر استقبال و جفاکشی سے کسی کی طرف رجوع نہ ہوتے تھے اور مطبع خسارہ سے چل رہا تھا، ”مادھوری“ کا ایڈیٹر مل اسٹاف بھی کافی سے زیادہ تھا۔ چنانچہ کارخانہ کو ترقی دینے کے خیال سے پریم چند کو تصنیف و تالیف کے صیغہ میں منتقل کیا گیا، جہاں انھوں نے کئی زیر طبع کتابوں کی نظر ثانی کرنے کے علاوہ ابتدائی درجوں کے لیے اردو ہندی ریڈریں بھی مرتب کیں۔ اسی سلسلے میں انھیں مری مرزا عسکری صاحب اور حضرت آسی لکھنوی کے ساتھ کام کرنے کا موقع ملا۔ مگر فنی بٹن نرائن صاحب کی ناوقت وفات نے تمام منصوبے ختم کر دیئے۔ اور ریاست کورٹ آف وارڈس کے سپرد ہو گئی، جس کے عہد حکومت میں اہل کمال کی نذر دانی کی کوئی گنجائش نہ رہی۔ مسٹر سروڈی کشنر سے کہا سنا گیا لیکن یہاں اصحاب حل و عقد نے موقعہ قیمت جان کر پہلے ہی سے فیصلہ کر لیا تھا۔ اس طرح نومبر 1931ء میں پریم چند جی کا مطبع نو لکھنؤ سے بھی قطع تعلق ہو گیا۔

مگر چونکہ لا کے لکھنؤ ہی میں تعلیم پڑھ رہے تھے اس لیے اپریل 1933ء تک آپ کو بھی لکھنؤ رہنا پڑا۔ اس کے بعد وہ پھر بنارس چلے آئے اور ایک سال یعنی مئی 1935ء تک اپنے مطبع مرسوتی پریس کا کام دیکھتے بھالتے رہے۔

اس اثناء میں وہ اردو سے بالکل مایوس سے ہو کر ہمدن ہندی کی طرف متوجہ ہو گئے۔ تصنیف و تالیف کے علاوہ انھوں نے ہر ممکن طریقے سے پریس کو فروغ دینا چاہا۔ جنوری 1930ء میں انھوں نے ”ہنس“ نامی ایک ہندی ماہوار رسالہ جاری کیا۔ مگر چھ مہینہ بھی مشکل سے گزرنے نہ پائے تھے کہ جون 1930ء میں آرڈیننس کے ماتحت اس سے ایک ہزار کی ضمانت مانگی گئی، جس پر آپ نے پرچہ بند کر دیا۔ مگر چھ ماہ بعد جب یہ آرڈیننس منسوخ ہو گیا تو آپ نے جنوری 1931ء میں اسے دوبارہ جاری کر دیا مگر دوی تین نمبر نکلے ہوں گے کہ ”قاتل“ نامی ایک کہانی کی اشاعت کی علت میں پھر ضمانت مانگی گئی۔ مگر مسٹر ہلالا صاحب کلکٹر بنارس کی سفارش پر گورنمنٹ نے اپنے حکم کو واپس لے لیا اور ”ہنس“ پھر بدستور نکلتا رہا۔ اکتوبر 1935ء میں ہندی ساہتیہ پریشد نے اسے اپنے اہتمام میں لے لیا اور جون 1936ء تک یہ رسالہ پریشد ہی کی ملکیت میں نکلتا رہا۔ لیکن جون 1936ء کے پرچے میں سیٹھ گوہند داس

۱۔ اس زمانہ میں بعض احباب کو اپنی ریشدانیوں کا بھی موقع ملا۔

زمانہ: پریم چند نمبر

پریم چند کی باتیں

کا ایک مضمون شائع ہوا جسے گورنمنٹ نے قابل اعتراض سمجھا اور ہنس سے پھر ضحاکت مانگی۔ پریشد نے نہانت دینے سے انکار کر کے پرچہ بند کرنے کا اعلان کر دیا۔ نئی پریم چند کو یہ کارروائی ناگوار ہوئی۔ انھوں نے ”ہنس“ کو پریشد سے اپنی ملکیت میں واپس لے کر جاری رکھا۔ اور گواس وقت سے اس پر برابر نقصان آرہا ہے لیکن سسر پریم چند صلب اور ان کے صاحب زادے اسے پریم چند کی یادگار سمجھ کر اب بھی شائع کر رہے ہیں۔

اگست 1933ء میں انھوں نے ”جاگرن“ نامی ایک ہندی ہفتہ وار اخبار کی ذمہ داری بھی اپنے سر لے لی جو سرسخت بنو شکر جی دیاس کے اہتمام میں جاری ہوا تھا۔ پریم چند جی سمجھتے تھے کہ اس ہفتہ وار سے مطبع کو مدد ملے گی اور ان کی بھی گزراوقات ہو جائے گی لیکن دو ہی سال کے اندر انھیں آٹھ دس ہزار کا گھانا ہوا جس سے مجبور ہو کر بالآخر انھیں اسے بند کرنا پڑا۔ اسی اثناء میں بعض کارکنوں نے بھی انھیں دھوکا دیا، غرض پریس پر قرض کا بار کثیر ہو گیا جس کی ادائیگی کے لیے ان کو اپنی خلاف طبیعت^۱ بہمی جا کر اجنٹا سینی ٹون کی ملازمت کرنا پڑی۔ ساڑھے سات سو روپیہ ماہوار تنخواہ ملے ہوئی اور باقاعدہ معاہدہ ہو گیا۔ لیکن بہمی میں ان کی صحت اچھی نہیں رہی اور کام کے متعلق بھی سخت مایوسی کا سامنا کرنا پڑا۔ آپ تو یہ سمجھ کر گئے تھے کہ اچھے اچھے ڈرامے تیار کر کے، ملک میں علمی وادبی قلم جاری کریں گے۔ لیکن وہاں کچھ اور ہی صورت حال نظر آئی۔ مالکان اپنی مرضی کے مطابق عام پسند تماشے بنواتے ہیں اور بڑے سے بڑے مصنف کے تصنیف کردہ پلاٹ میں من مانی کاٹ چھانٹ کر دیتے ہیں اور مصنف کو دم مارنے کا موقع نہیں رہتا کچھ اور بھی باتیں ہوئیں جو شاید سینیما کمپنیوں کی خصوصیات میں داخل ہیں، لیکن جن سے آپ کو نفرت تھی، اس لیے آپ نے معاہدہ سے پہلے ہی اپنی گلو خلاصی کر لی اور مارچ 1935ء میں یہ سلسلہ منقطع کر کے بنارس واپس آ گئے اور بقیہ زندگی یہیں ختم کر دی۔

پریم چند کو عمر سے ضعف معدہ کی شکایت تھی۔ سرکاری ملازمت کے ابتدائی زمانہ میں بھی وہ مہو با میں بہت بیمار ہو گئے تھے۔ اس کے بعد یہ شکایت کم و بیش برابر جاری رہی، وہ زیادہ احتیاط پر ہیز کے عادی نہ تھے۔ اور نہ اپنی صحت کی زیادہ پروا یا کوئی خاص فکر کرتے تھے۔ بہمی کی آب و ہوا انھیں بالکل موافق نہ آئی اور یہاں ان کا ہاضمہ اور بھی کمزور ہو گیا۔ آخر جون 1939ء میں یہ شکایت حد سے متجاوز ہو گئی اور بالآخر جلندھر ہو گیا جس سے باوجود علاج و معالجہ جانیر نہ ہو سکے۔ جب وہ لکھنؤ گئے تو مرض بہت ترقی کر چکا تھا اور ان کی طبیعت بھی علاج سے اکھڑ چکی تھی۔ ضعف بہت بڑھ چکا تھا۔ کوئی چیز ہضم نہ ہوتی

۱۔ جون 34ء

زمانہ پریم چند نمبر

پریم چند کی باتیں

تھی۔ اور اٹھنا بیٹھنا محال ہو گیا تھا۔

بنارس پہنچ کر ہومیو پیتھک علاج ہوا۔ مگر مرض میں کوئی تخفیف نہ ہوئی بلکہ حالت خراب ہوتی گئی۔ آخر 7 اکتوبر کو صبح سے دست آنے شروع ہو گئے۔ شام تک کئی دست آئے اور نقاہت اور زیادہ ہو گئی۔ تمام رات بے چینی سے کئی صبح ہوئی، منہ دھونے کو منجن اور پانی مانگا، لیکن لڑکا منہ دھلانے آیا تو حالت غیر ہو چکی تھی اور وہ بل بھی نہ سکتے تھے۔ گھبرا کر بیوی چلا انھیں کہ کیا آپ منہ بھی نہ دھوئیں گے، وہ مشکل سے کچھ اشارہ کر سکے، چند ہچکیاں لیں اور ہمیشہ کے لیے سو گئے، ڈاکٹر آیا، نبض دیکھی مگر روح جسم سے عالم بالا کو پرواز کر چکی تھی۔

اے رہ نور و عالم بالا چکو نہ مابے تو خستہ ایم تو بے ما چکو نہ

مسز پریم چند صاحبہ

مسز پریم چند صاحبہ (شری متی شیورانی دیوی) کی عمر اس وقت 47-48 سال کی ہے، ان کے والد نے جو کنوار ضلع فتح پور کے باشندے تھے ان کی شادی بہت ہی کم سنی میں کر دی تھی۔ مگر وہ بچپن ہی میں بیوہ ہو گئیں، اور باپ نے اخلاقی جرأت سے کام لے کر ان کی دوسری شادی پریم چند صاحب سے کر دی، جو اس بارے میں خود بھی معصیت زدہ تھے اور دوسری شادی بیوہ سے کرنا چاہتے تھے۔ اس شادی کے وقت شری متی شیورانی جی بہت ہی معمولی ہندی جاتی تھیں۔ مگر اپنے نامور شوہر کے فیض صحبت سے اب وہ ہندی کی ایک مشہور افسانہ نگار ہو گئی ہیں۔ انتظام خانہ داری میں بھی ان کو خاص ملکہ ہے، چنانچہ شادی کے بعد ہی انھوں نے گھر سے نکل کر بارہ اپنے سر پر اٹھالیا جس کی بدولت پریم چند جی تمام دنیوی جھگڑوں سے آزاد ہو کر تصنیف و تالیف کی طرف ہر تن مصروف ہو گئے۔ اس دوران میں مسز ممدوحہ اپنی علمی لیاقت بڑھاتی رہیں۔ یہاں تک کہ مہو با میں انھوں نے کئی قصے لکھ ڈالے لیکن پریم چند کو دکھانے کی ہمت نہ ہوئی اس لیے ان کو بھاڑ کر پھینکتی رہیں اور ان سے ان کا ذکر بھی نہ کیا۔

1931ء میں انھوں نے ”ساہس“ نامی ایک چھوٹا سا قصہ لکھا جس کو ان کے چھوٹے بھائی نے کسی طرح دیکھ لیا اور زبردستی ایڈیٹر صاحب ”چاند“ الہ آباد کے پاس بھیج دیا یہ قصہ ایڈیٹر کے پسند آیا اور رسالہ مذکور میں چھپ گیا، تو پریم چند صاحب کو بھی اس کا حال معلوم ہوا۔ اب کیا تھا، ان کا دل کھل گیا اور انھوں نے تیس چالیس قصے لکھ ڈالے۔ چنانچہ ان کی بولہ کہانیوں کا مجموعہ ”ناری ہر دیے (عورت کا دل) کے نام سے سرسوتی پریس بنارس سے شائع ہو چکا ہے۔ اور دوسرا مجموعہ ”سیندور کی رکشہ“ کے نام سے

زمانہ: پریم چند نمبر

پریم چند کی باتیں

زیر طبع ہے آپ کی چند کہانیاں اردو میں بھی ترجمہ ہو کر بعض رسالوں میں شائع ہو چکی ہیں۔ آپ نے تصنیف و تالیف ہی میں پریم چند کی تقلید نہیں کی بلکہ ان کے پوٹیکل جذبات میں بھی برابر کی شریک و ہمدرد ہیں، چنانچہ 1927ء میں لکھنؤ میں بایکاٹ کے متعلق دھڑا رکھنے کے سلسلہ میں ڈیڑھ ماہ کے لیے جیل بھی ہو آئی ہیں پریم چند صاحب کی وفات کے بعد نومبر 1936ء میں آپ نے ہنس کی ایڈیٹر کی ذمہ داری بھی اپنے سر لی اور جون 1937ء تک یہ اہم خدمات انجام دیتی رہیں۔ اس وقت بھی جب شریعت، جیند رکمار جی نے اس ذمہ داری کو اپنے سر لے لیا ہے آپ کو یہی دھن ہے کہ جس طرح سے ہو سکے آپ کے شوہر نامہ دار کا جاری کردہ رسالہ ترقی کے ساتھ قائم رہے۔

ایڈیٹر اس اولوالعزم خاتون کی ہمت بلند کرے اور اس کے نیک ارادوں میں برکت دے۔

پریم چند صاحب کی بعض تصانیف کا حال

جہاں تک مجھے معلوم ہو سکا پریم چند جی کا سب سے پہلا ناول ”ہم خرمادہم ثواب“ کے نام سے بابو مہادیو پرشاد ورما لکھنؤی کے اہتمام سے شائع ہوا تھا۔ بابو صاحب اخبار ”ہندوستانی“ ”وائیڈ ویٹ“ کے نامور ایڈیٹر مرحوم بابو گنگا پرشاد صاحب ورما کے عزیز اور سستے اردو ناولوں کے مشہور ریپلشر تھے جنہیں وہ مختلف کتب فروشوں کے ہاتھ پیسے یا پون پیسے کی جز کے حساب سے فروخت کیا کرتے تھے۔ ”ہم خرمادہم ثواب“ نواب رائے کے نام سے بہت جگہ کاغذ پر معمولی کھائی چھپائی میں شائع ہوا تھا۔ مصنف کی پہلی تصنیف ہونے کی حیثیت سے اس میں نوشتی کی اکثر خامیاں موجود تھیں۔ اس کے بعد وہ نواب رائے کے نام سے مضامین لکھتے رہے۔ اور 1907ء میں ”سوز وطن“ کے نام سے ان کے پانچ قصوں کا ایک چھوٹا سا مجموعہ زمانہ پریس سے شائع ہوا جو انہیں دنوں نیا نیا قائم ہوا تھا۔

ہندی میں ان کا سب سے پہلا ناول ”پرنکیا“ نامی ہے جو غالباً 1906ء میں لکھا گیا تھا اور جس کا اردو ترجمہ ”بیوہ“ کے نام سے ہوا ہے۔ اردو میں تصنیف و تالیف اور مضمون نگاری سے انہیں کوئی مالی منفعت نہیں ہوئی۔ مگر جب انہوں نے اپنا دوسرا ہندی ناول ”سیواسدن“ لکھا تو کلکتہ پبلیک ایجنسی نے اس کے پہلے ایڈیشن کے لیے یکمشت ساڑھے چار سو روپے دیے۔ غالباً یہ 1914ء کی بات ہے، مگر پریم چند صاحب کو اپنی ادبی زندگی میں اتنی رقم اس سے پہلے کبھی نہیں ملی تھی۔ اس ناول سے ان کو یہ بھی فائدہ ہوا کہ ہندی داں جماعت میں ان کی ڈھاک پیٹھ گئی چنانچہ اسی پبلیشنگ ایجنسی نے ان کے دوسرے ہندی

۱۔ ۱۲ نومبر 1930ء کا کارڈ ہے کہ ۱۱ نومبر کو سوز و دھنچہ رائے گرفتار ہو گئیں۔ اس وقت گھر پر موجود نہ تھا۔ واپس آ کر یہ واقعہ سنا۔

زمانہ: پریم چند نمبر پریم چند کی باتیں

ناول ”پریم آشرم“ کے لیے تین ہزار روپیہ بطور معاوضہ پیش کیے۔ اس ناول کے ہندی میں اب تک آنٹھ ایڈیشن شائع ہو چکے ہیں۔ اس کا ترجمہ اردو میں گوشہ عافیت کے نام سے شائع ہوا ہے۔ جس کے دوسرے ایڈیشن کی نوبت شاید ابھی تک نہیں آئی۔

تیسرا ناول ”نرملہ“ چاند پرپس الہ آباد نے 1923ء میں شائع کیا، اس کا ترجمہ بھی لاہور میں ہو چکا ہے۔ غالباً 1928ء میں آپ نے اپنا چوتھا ناول ”رنگ بھوی“ لکھا، جو گنگا پبلیک مالانس لکھنؤ کے اہتمام سے شائع ہوا اور جس کے صلہ میں گنگا پبلیک مالاکوں نے دو ہزار روپے نذر کیے۔ اب تک آپ جو کچھ لکھتے تھے اسے پہلے اردو رسم الخط ہی میں لکھتے تھے بعد کو ناگری حروف میں اس کی نقل ہو جاتی تھی لیکن ”رنگ بھوم“ ہندی ہی میں لکھا گیا۔ اس کے بعد اس کا ترجمہ فشی اقبال درما صاحب مہر بھگائی کی مدد سے اردو میں ہوا۔ رنگ بھوی نے آپ کی ادبی شہرت کو چار چاند لگا دیے۔ ہندوستانی ایڈیٹی صوبہ متحدہ نے بھی اس ناول کو اس سال کی بہترین تصنیف قرار دے کر مصنف کو پانچ سو روپیہ کا انعام دیا۔

اس کے بعد پریم چند نے ”کالیا کلپ“ نام سے ایک اور ہندی ناول لکھا۔ اور اسے سروسوتی پریس بنارس سے شائع کیا۔ اب تک اس کی چار ہزار سے زائد کاپیاں فروخت ہو چکی ہیں۔ ناگری پر چارنی سجا بنارس نے اس کے صلہ میں آپ کو دو سو روپیہ کا انعام دیا۔ اب تک اس کے دو ایڈیشن نکل چکے ہیں چار ہزار کاپیاں بکنے کے بعد اب تیسرے ایڈیشن کی تیاری ہے۔

1931ء میں آپ نے اپنے ہی پریس سے ”نمین“ نامی ایک اور ہندی ناول شائع کیا۔ اس کا ترجمہ بھی لاہور میں چھپا ہے۔ ہندی کا پہلا ایڈیشن ختم ہو چکا ہے، اب دوسرا زیر طبع ہے۔

1932ء میں آپ نے کرم بھوی ناول لکھا اور اپنے ہی پریس سے شائع کیا، اس کی بھی دو ہزار جلدیں فروخت ہو چکی ہیں، اس کا اردو ترجمہ ”میدان عمل“ کے نام سے جامعہ ملیہ دہلی سے شائع ہوا ہے۔

1936ء میں آپ کا آخری ناول ”گنودان“ بھی سروسوتی پریس بنارس سے شائع ہوا۔ اس کی دو ہزار جلدیں بک چکی ہیں اور پہلا ایڈیشن قریب اختتام ہے، اس کا اردو ترجمہ بھی مہر صاحب کی امداد سے جلد ہی شائع ہوگا۔

مستقل ناولوں کے علاوہ آپ کی متفرق کہانیوں کے اردو ہندی میں بہت سے مجموعے شائع ہوئے ہیں سوز دطن کے بعد سب سے پہلے زمانہ پریس کے اہتمام سے پچیس قصوں کا مجموعہ ”پریم بھینسی“ کے نام سے نکلا۔ اس کے بعد تیس قصوں کا مجموعہ ”پریم بھینسی“ کے نام سے لاہور سے شائع ہوا۔ ”فردوس خیال“ انڈین پریس الہ آباد سے نکلا۔ ”مان سرود“ کے نام سے پچاس کہانیوں کا مجموعہ سروسوتی پریس بنارس

زمانہ: پریم چند نمبر

پریم چند کی باتیں

سے نکلا اور بھی کئی دلچسپ مجموعے شائع ہوئے جن کی مفصل فہرست کسی دوسری جگہ درج کر دی گئی ہے۔ آپ کی کہانیاں سب سے پہلے ”زمانہ“ میں چھپیں، بعد ازاں بہت سے ہندی اردو رسالوں نے آپ کے زور قلم سے فائدہ اٹھایا اور ملک کے سبھی بڑے بڑے پڑچوں نے حتی الوسع آپ کی قدردانی کی۔ ”زمانہ“ کے ساتھ آپ کی مراعات ہمیشہ خاص رہیں۔ چنانچہ اس کی قلیل البھائی کا ہمیشہ لحاظ کرتے رہے۔ اور جو کچھ اس نے پیش کیا اس کو بے خوفی قبول کر لیتے تھے واقعی اس کے ساتھ ان کا تعلق ہمیشہ مخلصانہ و برادرانہ رہا۔ ہندی میں ان کو دور در پیہ فی صفحہ سے لے کر چار پانچ روپیہ فی صفحہ تک ملا۔ اردو میں مسٹر محمد علی نے اپنے روزانہ اخبار ”ہمدرد“ کے لیے ان سے کئی افسانے تیس روپیہ فی افسانہ کے حساب سے لکھائے تھے۔ دو ایک اور پڑچوں نے بھی یہی معاوضہ دیا مگر اردو قصوں کے لیے شاید اس سے زیادہ معاوضہ کبھی نہیں ملا۔ نادوں کے علاوہ انھوں نے ہندی میں سرشار کے ”فسانہ آزاد“ کے خاص خاص حصوں کا ہندی ترجمہ بھی ”آزاد کھا“ کے نام سے کیا۔ یہ کتاب مطبع نولکھور میں چھپی ہے۔

”رام چرچا“ کے نام سے بچوں کے لیے رامائن کا تذکرہ نہایت سلیس زبان میں تصنیف کیا، کئی درسی کتابیں لکھیں، ”باکمالوں کے درشن“ کے نام سے کئی مضامین کا ایک مجموعہ الہ آباد کے مشہور پبلشر لالہ رام زراہن لال نے شائع کیا جو کئی سال تک صوبہ کے مدرسوں میں رائج رہا۔ ابتدائی درجوں کے لیے ہندوستانی زبان کی سلیس ریڈریں مرتب کیں جو مطبع نولکھور میں طبع ہوئیں۔ اس طرح وہ آخر دم تک ہندوستانی ادب کی بہترین خدمت انجام دیتے رہے۔ ان کی بلند پایہ تصانیف ملک کے ہر طبقہ میں ان کا نام ابد تک روشن رکھیں گی۔

پریم چند کے خیالات

اوائل عمر کے واقعات و تجربات کی بنا پر پریم چند نے زندگی کے مسائل و ضروریات کے متعلق کچھ خاص نظریے قائم کر لیے تھے، مگر ان کی طبعی خوش اخلاقی اور فطری زندہ دلی نے ان کو خواہ مخواہ زاہد خلگ یا ناصح مشفق بننے نہیں دیا۔ شاید اسی وجہ سے عرصے تک ان کے اکثر دوستوں کو ان کی اخلاقی عظمت کا پتہ نہ چلا۔ شروع میں ان کے اصول اسے نمایاں نہ تھے۔ لیکن عمر کے ساتھ یہ نظریے ان کی تحریر و تقریر اور بیوہار برتاؤ میں دخل پانے لگے۔ پریم چند کے مزاج کی افتاد کچھ ایسی پڑی تھی کہ خوش حال بزرگوں کی تنگ دست اولاد کی رسمی تکلفات کی پابندی کی کوشش بیجا میں آئے دن جس پریشانی سے سامنا رہتا ہے، اس سے ان کو کوئی نہ ہمدردی تھی۔ چنانچہ انھوں نے بعض خطوط میں لکھا ہے کہ میں کوئی رئیس زادہ نہیں جو

زمانہ: پریم چند نمبر

پریم چند کی باتیں

مجھے اپنی جھوٹی تمکنت قائم رکھنے کی خواہش نہ تھی۔

علمی اور ذہنی دونوں حیثیت سے ان کی طبیعت بہت ہی سلیس واقع ہوئی تھی۔ شادی بیاہ کی تقریبات پر اہل ملک جس دھوم دھام کے عادی ہیں، پرانی مرچا اور بزرگوں کا نام قائم رکھنے کے غلط خیال سے اکثر لوگ جو اپنی اوقات سے زیادہ خرچ کرنا ضروری سمجھتے ہیں ان کا وہ ہمیشہ خوب مضحکہ اڑایا کرتے اور فقرے کسا کرتے تھے۔

خود بھی وہ دھوم دھام اور طعشق سے ہمیشہ دور رہتے تھے، اور احباب کے یہاں تقریبات میں بھی کم ہی شریک ہوتے تھے۔

میرے یہاں ایک مرتبہ لڑکی کی شادی کے موقع پر دیگر احباب کے ساتھ چند انگریز حکام کی بھی دعوت ہوئی تھی مگر پریم چند نے اس کو پسند نہ کیا، اور ایک خط میں لکھا کہ آپ نے انگریز حکام کی دعوت مانع کی، آخر اس سے کیا فائدہ سمجھا، جہاں تک میں سمجھتا ہوں، یہ خیال ان کے ذہن نشین ہو گیا تھا کہ جب انگریز ہم ہندوستانیوں سے بالکل الگ تھلگ رہتے ہیں تو ہم لوگوں کو بھی ان سے دور ہی رہنا چاہیے۔ قومی خودداری کے وہ بڑے حامی تھے۔ اور ادبی زندگی کے ابتدائی زمانہ میں سرکاری افسران نے ان کے ساتھ جو نام نہانہ برتاؤ کیا اس کا اثر ان کے دل سے کبھی زائل نہیں ہوا۔ نان کو آپریشن کے زمانہ میں سرکاری تشددات نے انھیں اور بھی بر گشتہ کر دیا۔ واقعی ”سوز وطن“ کے متعلق حکام کی کارروائی سراسر بیجا تھی کیونکہ اس کا کوئی قصہ ایسا نہ تھا جس پر ان کے خلاف کوئی قانونی کارروائی کی جاسکتی۔

پریم چند شروع میں ”نواب رائے“ کے نام سے لکھا کرتے تھے، اور یہ نام انھوں بہت عزیز تھا، کیونکہ ان کے والد انھیں پیار سے ”نواب“ کے نام سے پکارا کرتے تھے، اور یہ نام ہندو مسلمانوں کے معاشرتی اتحاد کی یاد بھی تازہ رکھنے والا تھا۔ مگر جب ”سوز وطن“ کی بے ضابطہ ضبطی کے بعد ان کے افسران نے انھیں تصنیف و تالیف کی ممانعت کر دی تو ان کو اس نام کو خیر باد کہنا پڑا۔ ان تک خیال افسران کا بس چلنا تو آج ہندوستانی ادب میں پریم چند کا وجود ہی نہ ہوتا۔ مگر دریا کا بہاؤ کس نے روکا ہے اور ہوا کا رخ کون بدل سکا ہے؟ ”نواب رائے“ کی روح نے ”پریم چند“ کے قالب میں جنم لیا۔ یہ نام راقم الحروف ہی نے تجویز کیا تھا اور عرصہ تک مرحوم اس نام سے صرف ”زمانہ“ ہی میں لکھتے رہے۔ یہ پابندی خود ان کی محبت نے ان پر عائد کی تھی، ورنہ اس کا کوئی مطالبہ یا معاہدہ نہ تھا، لیکن جب تصنیف و تالیف ہی پر پھر اوقات منحصر ہو گئی تو یہ آن باتی نہ رہ سکی۔ ”زمانہ“ سے انھیں ہمیشہ دلی محبت رہی اور اس طرف سے بھی اس بات کا پورا لحاظ رکھا گیا کہ مردت و دوستی میں پریم چند صاحب خواہ مخواہ خسارہ میں نہ رہیں۔ ”زمانہ“ کی

پریم چند کی باتیں

زمانہ: پریم چند نمبر

مالی حالت قابل اطمینان ہوتی تو انھیں کسی دوسری جگہ کوئی معاملہ کرنے کی حاجت ہی نہ ہوتی۔ وہ بھی اس بات کو بخوبی جانتے تھے اور اسی لیے ہم لوگوں میں آخر تک وہی خلوص رہا۔

پریم چند اس کے قائل نہ تھے کہ گورنمنٹ ہر قسم کی زیادتی کرے اور وہ اس کے ساتھ انتہائی ایمانداری برتتے رہیں چنانچہ ”سوز وطن“ کی جس قدر کاپیاں ان کے پاس تھیں وہ انھوں نے حکام کے حوالہ کر دیں، مگر میرے پاس جو اسٹاک باقی رہ گیا تھا اس کی کسی نے خبر نہ لی اور یہ کتابیں ضائع ہونے سے بچ گئیں، اور آہستہ آہستہ فروخت ہوتی رہیں۔ پریم چند تصنیف و تالیف و مضمون نگاری کے متعلق اپنے افسروں کا حکم ناجائز سمجھتے تھے۔ اس لیے اس کی علانیہ خلاف ورزی نہ کر سکے پر بھی وہ ”پریم چند“ کا نام اختیار کر کے پہلے سے بھی زیادہ سرگرمی سے لکھنے لگے۔ پریم چند کے نام کے متعلق یہاں ان کے ایک خط کا اقتباس بیجا نہ ہوگا جو انھیں دنوں انھوں نے راقم الحروف کو لکھا تھا:-

”برادر ام ایک کارڈ لکھ چکا ہوں، اب مفصل خط لکھ رہا ہوں، میں نے دکر مات کا تینہ ایک قصہ لکھنا شروع کیا ہے، بارہ حیرہ منٹے ہو چکے ہیں شاید پانچ چھ صفحہ اور چلے، جلد ہی ختم کر کے بھیجوں گا۔

”پریم چند“ اچھا نام ہے، مجھے بھی پسند ہے افسوس صرف یہ ہے کہ پانچ چھ سال میں نواب رائے کو فروغ دینے کی جو محنت کی گئی وہ سب اکارت ہو گئی۔ یہ حضرت قسمت کے ہمیشہ لندورے رہے اور شاید رہیں گے۔ یہ قصہ (دکر یاوت کا تینہ) میرے خیال میں کئی مہینے سے تھا، میں نے اپنے خیال میں رہنمائی کے طرز کی کامیابی کے ساتھ بیرونی کی ہے مگر بڑی نقل نہیں ہے، پلاٹ بالکل اور بچل ہے، میں نے کئی قلم توڑ دیئے ہیں اور دس پانچ ورق بھی کا لے کر ڈالے۔ معلوم نہیں آپ کو پسند آتا ہے یا نہیں۔ یہ قصہ ملا کر میرے پانچ قصوں کا مجموعہ نکالنے کا کافی سالہ جمع ہو جائے گا..... اس مجموعے کا نام میں نے ”برگب بزر“ سوچا ہے۔ شاید آغاجاب کو پسند آئے۔ اس لیے کہ میں ناموں کے بارے میں آپ کی پسند کا قائل ہوں۔“

اس کے بعد وہ ایجوکیشنل گزٹ الہ آباد میں مضامین لکھنے کا ارادہ ظاہر کرتے ہیں، اور انھیں دوسرے نام سے بھیجنا تجویز کرتے ہیں، کیونکہ وہ لکھتے ہیں:-

۱۔ 1923ء میں بھی جب بنارس میں اپنا پریس قائم کیا تو اس کے نام کے متعلق راقم سے مشورہ کیا۔ ایک خط میں تحریر ہے کہ ”ناموں“ کے انتخاب میں آپ کو کمال ہے۔“

زمانہ: پریم چند نمبر

پریم چند کی باتیں

”میرے لیے کلکٹر کو ہر ایک مضمون دکھانے کی ایسی جگہ لگی ہے کہ ایک مضمون مہینوں میں لوٹ کر آتا ہے۔..... ایجوکیشنل گزٹ میں پریم چند کا نام نہیں دینا چاہتا۔ معلوم نہیں یہ حضرت ہاتھ پیر سنبالنے پر کیا لکھیں پڑھیں، انھیں قصہ گوئی رہنے دیجئے، بیٹھے بیٹھے پریم اور بیرس کے قصے لکھا کریں، اس سے پہلے کل پہاڑ ضلع ہیر پور سے ایک خط میں لکھا کہ:-

”نواب رائے“ تو کچھ دنوں کے لیے اس جہان سے گئے، دوبارہ یاد دہانی ہوئی ہے کہ تم نے معاہدہ میں گواہی مضمین نہیں لکھے مگر اس کا منشا ہر قسم کی تحریر سے تھا۔ گویا میں خواہ کسی عنوان پر لکھوں، خواہ وہ ہاتھی دانت ہی پر کیوں نہ ہو مجھے پہلے سے جناب فیض مآب کلکٹر صاحب بہادر کی خدمت میں پیش کرنا پڑے گا۔ اور مجھے چھٹے چھ ماہ لکھنا نہیں، یہ میرا روز کا دھندھا ٹھہرا۔ ہر ماہ ایک مضمون صاحب بہادر کی خدمت میں پہنچے تو وہ یہ سمجھیں گے کہ میں اپنے فرائض سرکاری میں خیانت کرتا ہوں۔ اور کام سر پر تھوپا جائے گا۔ اس لیے نواب رائے ہرجوم ہوئے، ان کے جانشین کوئی اور صاحب ہوں گے۔“

افسروں کی بیجا خوشامد ان سے نہ ہوتی تھی۔ چنانچہ ایک مرتبہ ایک ڈپٹی انسپکٹر مدراس سے ان کی ای بات پر بگڑ گئی کہ انھوں نے دورہ میں ان سے کئی چار پائیاں طلب کیں جس کا یہ کوئی انتظام نہ کر سکے۔ مگر پریم چند خود بھی اپنے ماتحتوں سے نہ کوئی فرمائش کرتے تھے اور نہ خاطر و مدارات کے روادار تھے۔ واقعہ یہ ہے کہ وہ اپنے فرائض منصبی انجام دینے کے علاوہ افسری ماتحتی کے زیادہ قائل نہ تھے، اور تعلق و خوشامد سے انھیں دلی نفرت تھی، دوسروں کے ساتھ شرافت کا برتاؤ ضروری سمجھتے تھے، اور سب کے درد دکھ میں شریک ہونے کا حوصلہ رکھتے تھے۔ چنانچہ بعض گندم نام جو فروش دوستوں نے ان سے بیجا فائدہ بھی اٹھایا۔ بہر حال دیہاتی مدرسوں کو ڈپٹی و سب ڈپٹی انسپکٹر مدراس کی جو خدمت و خوشامد کرنا پڑتی ہے وہ انھیں دل سے بہت ناپسند تھی، اور انھوں نے اپنے ماتحت مدرسوں سے کبھی کوئی خدمت لینا پسند نہ کیا۔

اس طرح وہ ابتدا سے آخر تک خواہ خواہ کی سرپرستی اور ہر وقت کی نیاز مندی دونوں سے دور رہے، نجی بیوہار میں وہ مساوات اور بے تکلفی کے قائل تھے۔ ایک خط میں وہ بالکل صحیح لکھتے ہیں کہ میں ادنیٰ و اعلیٰ دونوں کی حماقتوں سے دور رہنا چاہتا ہوں۔

پریم چند آپس کی الجھن اور جھنجھٹ سے بھی دور رہتے تھے اور اپنی زندگی امن و سکون کے ساتھ بسر کرنا چاہتے تھے۔ وہ خود کسی کے ساتھ سختی کرنا پسند کرتے اور نہ کسی کی کوئی کڑی بات برداشت کر سکتے

۱۔ عجیب بات ہے کہ پریم چند غلطوں میں سند تازیغ لکھنے کے بہت کم عادی تھے۔ ۱۔ ز

زمانہ: پریم چند نمبر

پریم چند کی باتیں

تھے، نجی معاملات میں وہ ہمیشہ اعتدال پر قائم رہنا چاہتے تھے۔ ان کی سب سے بڑی آزمائش دوسری شادی کے موقع پر ہوئی جہاں تک معلوم ہو سکا ہے ان کی پہلی بیوی بہت بدسلوک تھیں جس کی وجہ سے ان کی زندگی تلخ ہو گئی تھی۔ آئے دن کے جھگڑوں کے علاوہ کچھ اور واقعات بھی پیش آئے جن کے سبب سے مصالحت کا کوئی موقع باقی نہ رہا۔ جب مجھے انھوں نے مفصل حالات بتلائے تو میں بھی انھیں الزام نہ دے سکا۔ اتفاق سے اس بارے میں ان کا ایک خط محفوظ رہ گیا ہے۔ جس پر کوئی تاریخ نہیں ہے لیکن یقیناً یہ 1905ء کا لکھا ہوا معلوم ہوتا ہے۔

”برادر، اپنی جیتی کس سے کہوں، ضبط کیے کیے کو فت ہو رہی ہے، جوں توں کر کے ایک عشرہ کا تھا کہ خانگی ترددات کا تھا بندھا۔۔۔۔۔۔ بیوی صاحبہ نے صند چڑی کہ یہاں نہ رہوں گی، بیٹے جاؤں گی، میرے پاس روپیہ نہ تھا۔ ناچار کھیت کا منافع وصول کیا، ان کی رخصتی کی تیاری کی، وہ رو دھو کر چلی گئیں، میں نے پہنچانا بھی پسند نہ کیا۔ آج ان کو گئے ہوئے آٹھ روز ہو گئے نہ خط نہ پتر، میں ان سے پہلے ہی ناخوش تھا اب تو صورت سے بیزار ہوں، غائب اب کی ان کی برائی دائمی ثابت ہو، خدا کرے ایسا ہی ہو، میں بلا بیوی کے رہوں گا۔ ادھر ناہیال سے اور والدہ کی طرف سے ضد ہے کہ بیاہ رہنے اور ضرور رہے۔ جب کہتا ہوں مفلس ہوں۔۔۔۔۔۔ تو والدہ کہتی ہیں کہ تم اپنی رضا مندی دے دو، تم سے ایک کوڑی نہ مانگی جائے گی۔۔۔۔۔۔ بہر حال اب کی تو گھا چڑھائی لوں گا، آئندہ کی بات نارائن کے ہاتھ ہے۔ جیسی آپ کی صلاح ہوگی دیا کروں گا۔ اس بارے میں ابھی پھر مشورہ کرنے کی ضرورت باقی ہے۔

اس کے بعد بھی وہ اپنے اوقات کے مطابق پہلی بیوی کو گزارہ کے طور پر کچھ ماہوار بھیجتے رہے۔ شادی کے متعلق بڑے غور و خوض اور بہت کچھ بحث و مباحثہ کے بعد انھوں نے طے کیا کہ دوسری شادی کی جائے تو کسی بیوہ ہی سے کی جائے۔

پریم چند کا اس وقت عالم شباب تھا اور وہ ایک ہنس کھ، زندہ دل، خوش رو و تندرست اور کھاتے کھاتے نوجوان تھے۔ سر پر استوفرتہ میں جس سے ان کا تعلق تھا قرار داد کی رسم عام ہے، اور ہزار دو ہزار روپیہ نقد تو ان کو آسانی سے مل سکتا تھا۔ اور یہ رقم اس وقت ان کے لیے ایک بڑی رقم تھی۔ ان کے اہل خاندان بیوہ بیاہ کے خلاف تھے مگر وہ اپنے فیصلے پر اٹل رہے، اور ضلع فتحپور میں موضع سلیم پور (کنوار) میں شریستی شیورانی دیوی کے ساتھ ان کی دوسری شادی ہو گئی، یہ شادی مبارک ثابت ہوئی۔ اس وقت اس

زمانہ: پریم چند نمبر

شادی سے ایک لڑکی اور دو لڑکے (سری پت رائے) اور بنو (امرت رائے) موجود ہیں۔ ایک اور لڑکا منو نامی ہوا تھا لیکن وہ جولائی 1920ء کو گورکھ پور میں بچک کی نذر ہو گیا۔ اس بچے کی افسوسناک موت کی خبر دیتے ہوئے لکھتے ہیں کہ ”تقدیر نے تو اپنی دانست میں مجھے سزا دی ہوگی، لیکن یہاں فکروں کا آدھا بوجھ سر سے دور ہو گیا، مجھے بھی مرنے دیجیے، اسی گوشہ میں۔“

یہ دل بے الفاظ رنج و غم کی حالت میں لکھے گئے تھے، تاہم یہ سچ ہے کہ وہ کثرتِ اولاد سے گھبراتے تھے، اور ابتدا میں تو اولاد کے خیال ہی سے انھیں الجھن سی ہوتی تھی، گو بچے انھیں دل سے پسند تھے۔ میں نے ایک دفعہ ان سے پوچھا کہ ”کسی نئی آمد کی امید ہے؟ تو جواب میں لکھا کہ ”اس کی نہ کوئی صورت ہے اور نہ تمنا، آپ سے بلیب خاطر کہتا ہوں۔ ننھے بچوں سے انھیں کس قدر دلچسپی تھی اس کے لیے ان کا خط ملاحظہ فرمائیے جو 1914ء میں میرے چھوٹے بھائی مسز رام سرن کے پہلے بچے کی ولادت میں انھوں نے لکھا تھا۔

”خوشی کی بات ہے، البتہ اسے زندہ رکھے، میری نہ پوچھئے احباب پھلیں بھولیں، میری خوشی کے لئے اتنا ہی کافی ہے زیادہ کی ضرورت نہیں، انھیں کے بچوں کو پیار کر کے اپنی خوشی مانلوں گا۔“

آپ نے دیکھ لیا کہ پریم چند نے اپنے ننھے بچے کی موت کا کن فلسفیانہ انداز میں ذکر کیا۔ اصل بات یہ ہے کہ وہ اس قسم کے حادثوں کو بڑے مبر و سکون سے برداشت کرتے تھے اور موت کو فلسفیانہ نقطہ خیال سے دیکھنے کی کوشش کرتے تھے۔ چنانچہ 23 مارچ 1933ء میں راقم الحروف کو بھی ایک خورد سال بچے کی موت کا غم اٹھانا پڑا تو پریم چند نے ایک تعزیتی خط لکھا، جس سے موت کے متعلق ان کا نظریہ بخوبی واضح ہوتا ہے، وہ لکھتے ہیں:-

”بھائی جان! حلیم، کل صبح ایک خط لکھا، شام کو آپ کا کارڈ ملا۔ پڑھ کر نہایت صدمہ ہوا بیماریاں اور پریشانیاں تو زندگی کا خامہ ہیں، لیکن بچے کی حسرتناک موت ایک دل شکن حادثہ ہے، اور اسے برداشت کرنے کا اگر کوئی طریقہ ہے تو یہی کہ دنیا کو ایک تماشا گاہ یا کھیل کا میدان سمجھ لیا جائے۔ کھیل کے میدان میں وہی شخص تعریف کا مستحق ہوتا ہے جو جیت سے پھولتا نہیں، ہار سے روٹتا نہیں، جیتے تب بھی کھیلتا ہے ہارے تب بھی کھیلتا ہے جیت کے بعد یہ کوشش ہوتی ہے کہ ہاریں نہیں ہار کے بعد جیت کی آرزو ہوتی ہے۔ ہم سب کے

۱۔ اس لڑکی کا بیاہ ہو چکا ہے اور اب یہ بھی دو بچوں کی ماں ہے۔

سب کھلاڑی ہیں، مگر کھیلتا نہیں جانتے۔ ایک بازی جیتی، ایک گول جیتا تو ہپ ہپ ہرزے کے نعروں سے آسمان گونج اٹھا۔ نوپیاں آسمان میں اچھلنے لگیں، بھول گئے کہ یہ جیت دائمی فتح کی گارنٹی نہیں ہے۔ ممکن ہے کہ دوسری بازی میں ہار ہو۔ علی ہذا۔ ہارے تو پست ہمتی پر کر باندھ لی، روئے، کسی کو دھکے دیئے، فاذل کھیلا اور ایسے پست ہو گئے گویا پھر جیت کی صورت دیکھیں نصیب نہ ہوگی۔ ایسے اوجھے تک طرف آدمی کو کھیل کے وسیع میدان میں کھڑے ہونے کا بھی مجاز نہیں۔ اس کے لیے گوشہ تاریک ہے اور فکر شکم۔ بس یہی اس کی زندگی کی کائنات ہے۔ ہم کیوں خیال کریں کہ ہم سے تقدیر نے بے وفائی کی! خدا کا شکوہ کیوں کریں! کیوں اس خیال سے مائل ہوں دنیا ہماری نعمتوں سے بھری تھالی کو ہمارے سامنے سے کھینچ لیتی ہے، کیوں اس فکر سے متوجش ہوں کہ تفریق ہمارے اوپر چھاپ مارنے کی تاک میں ہے۔ زندگی کو اس نقطہ نگاہ سے دیکھنا اپنے اطمینان قلب سے ہاتھ دھونا ہے۔ بات دونوں ایک ہی ہے، تفریق نے چھاپ مارا تو کیا؟ ہار میں سارے گھر کی دولت کو کھو بیٹھے تو کیا؟ فرق صرف یہ ہے کہ ایک جبر ہے دوسرا اختیار، یہ تفریق زبردستی جان اور مال پر ہاتھ بڑھاتا ہے لیکن باز زبردستی نہیں آتی۔ کھیل میں شریک ہو کر ہم خود ہار اور جیت کو بلاتے ہیں، تفریق کے ہاتھوں لوٹا جانا زندگی کا معمولی واقعہ نہیں، حادثہ ہے۔ لیکن کھیل میں ہارنا اور جیتنا معمولی واقعہ ہیں۔ جو کھیل میں شریک ہوتا ہے وہ خوب جانتا ہے کہ ہار اور جیت دونوں ہی سامنے آئیں گی۔ اس لیے اسے ہار سے مایوسی نہیں ہوتی۔ جیت سے بھولا نہیں مانتا۔ ہمارا کام تو صرف کھیلتا ہے، خوب دل لگا کر کھیلتا، خوب جی توڑ کر کھیلتا، اپنے کو ہار سے اس طرح بچانا گویا ہم کو نہیں کی دولت کھو بیٹھیں گے لیکن ہارنے کے بعد بخشنی کھانے کے بعد گرد جھاڑ کر کھڑے ہو جانا چاہئے اور پھر فرم ٹھوک کر حریف سے کہنا چاہئے کہ ایک بار اور!

کھلاڑی بن کر آپ کو واقعی بڑا اطمینان ہوگا میں خود نہیں کہہ سکتا کہ میں اس معیار پر پورا اتروں گا یا نہیں مگر کم سے کم اب مجھے کسی نقصان پر اتنا دل نہ ہوگا جتنا آج سے چند سال قبل ہو سکتا تھا۔ میں اب شاید نہ کہوں گا کہ ہائے زندگی اکارت گئی، کچھ نہ کیا، زندگی کھیلنے کے لیے ملی تھی کھیلنے میں کوتاہی نہیں کی۔ آپ مجھ سے زیادہ کھیلے ہیں، ہار اور جیت دونوں دیکھی ہیں آپ جیسے کھلاڑی کے لیے شکوہ تقدیر کی ضرورت نہیں۔ کوئی گولف اور پولو کھیلتا ہے۔ کوئی کبڈی کھیلتا ہے۔ بات ایک ہی ہے ہار اور جیت دونوں ہی میدانوں میں ہیں کبڈی کھیلنے

زمانہ: پریم چند نمبر

پریم چند کی باتیں

والے کو جیت کی خوشی کچھ کم نہیں ہوتی۔ اس بار کاظم نے کیجئے، آپ نے خود ہی نہ کیا ہوگا، آپ مجھ سے مشاق ہیں۔ میں ۱۵ یا ۱۶ مئی تک کانپور آنے والا ہوں یہاں کی کوئی چیز درکار ہو تو بے تکلف لکھئے گا۔ دیگر حالات میرے پہلے خط سے معلوم ہوئے ہوں گے۔“

پریم چند کو ضعف معدہ کی پرانی شکایت تھی، جس سے بعض اوقات انھیں زندگی سے مایوسی ہو جاتی تھی۔ انیس سال کا ذکر ہے کہ اپریل ۱۹۱۸ء میں ایک خط میں لکھا تھا کہ:

”آپ کیا کہتے ہیں، زندگی کی امید یہاں بھی کم ہے مگر چاہتا ہوں کہ یا تو ساتھ چلیں یا خفیف تنہا رہوں، میں آپ کا پیشرو بننا چاہتا ہوں، مگر موت کی فکر مارے ڈالتی ہے، کتنا چاہتا ہوں پر ماما پر بھروسہ رکھوں مگر دل موڑی ہے سمجھتا نہیں، کسی مہاتما کی صحبت ملے تو شاید راستہ پڑے۔ یہی فکر ہے کہ آج مر جاؤں تو ان بال بچوں کا کون پرسان حال ہوگا، گھر میں کوئی ایسا نہیں ہے۔۔۔۔۔ دوستوں میں اگر ہیں تو آپ اور نہیں ہیں تو آپ، اور نہ ہوگا تو میرے بعد سال دو سال ان کی خبر تو لے سکتے ہیں۔“

اس سے پہلے جون ۱۹۱۵ء کا ایک کارڈ ہے جس میں لکھتے ہیں کہ ”میرے لیے بڑا چاہے کا ذکر فضول ہے میں کس بوڑھے سے کم ہوں۔“ ان دنوں ضعف معدہ کے باعث ان کی تندرستی خراب ہو چکی تھی اور اب ان کی صورت پہلے سے آدھی بھی نہ رہ گئی تھی۔ آخر اسی مرض نے برسوں کے بعد مرض الموت کی شکل اختیار کی۔

گو پریم چند کو عرصہ تک سرکاری ملازمت کی بندشوں کو برداشت کرنا پڑا۔ لیکن ملازمت سے انھیں دلی نفرت تھی۔ بستی سے ایک خط میں لکھتے ہیں کہ:-

”میں جو عاجز ہوں وہ ماتحتی سے، کام ایسا کرنا چاہتا ہوں جس میں بجز میری طبیعت کے اور کسی کا تقاضا نہ ہو۔ جی میں آدے تو رات دن کام کرتا رہوں، اور جی چاہے تو فوراً کروں مگر یہ صرف مالکانہ حیثیت سے ہو سکتا ہے۔“

جنگ یورپ کے زمانہ میں صوبہ کی گورنمنٹ نے وار جنرل (جنگی اخبار) جاری کیا اور راقم بھی اس کی کمیٹی کا ایک ممبر نامزد ہوا تو میں نے اس خیال سے کہ پریم چند کو ایک وسیع تر حلقے میں اظہار لیاقت کا موقع مل جائے ان سے دریافت کیا کہ اگر وہ جنگی اخبار کے ایڈیٹر کی ذمہ داری لینے پر رضامند ہوں تو ان کے لیے کوشش کی جائے مگر انھوں نے لکھا کہ مجھے اس کام سے معاف رکھئے۔ میں اسے قوی کام نہیں سمجھتا اور مترجمی امیدواروں کا کام ہے جو اخبار نویسی سے بالکل الگ ہے۔“

زمانہ: پریم چند نمبر پریم چند کی باتیں

درحقیقت ان کی طبیعت کو کسی فرامیٹی پروپیگنڈے یا غرض مندی کی وکالت سے لگاؤ نہ تھا اور اس لیے سرکاری اخبار کے نام ہی سے بدظن تھے۔ چنانچہ ایک دوسرے خط مورخہ 6 جولائی 1918ء میں لکھتے ہیں۔

”اب میں سرکاری اخبار نویس کیا ہوں گا جنگ کے متعلق مضامین لکھنے کی بھی اس وقت مجھے فرصت نہیں ہے، بس اسی اپنی رفتار قدیم پر رہوں گا۔۔۔۔۔ کسی پرائیویٹ اسکول کی ہیڈ ماسٹری، اور ایک اچھے اخبار کی ایڈیٹری اور کچھ پبلک کام، یہی میرا معراج زندگی ہے۔ اخبار بھی کسانوں کا حامی اور مددگار ہو۔۔۔۔۔ اخبار کی ایڈیٹری کا بھی وقت آیا لیکن یہ ایڈیٹری کیسی مہنگی پڑی، اس کا ذکر آگے آئے گا۔

پریم چند کی طبیعت پر کبھی مذہبی عقیدت مندی کا رنگ غالب نہیں ہوا۔ وہ فطریاً معقول پسند و آزاد خیال واقع ہوئے تھے۔ تمدنی معاملات میں بھی وہ وقتی ضروریات کے مطابق اصلاحات کے حامی تھے لیکن اس کے باوجود وہ دوسروں کے جذبات کا ہمیشہ بہت احترام کرتے تھے، اور مذہبی عقائد کے معاملے میں کسی کا دل دکھانا پسند نہ کرتے تھے۔ لیکن مناسب احتیاط رتنے کے بعد وہ نیک نیتی سے اظہار رائے سے گھبراتے بھی نہ تھے اور نہ کبھی نامعقول اعتراضوں سے مرعوب ہو کر اپنی رائے بیان کرنے میں پس و پیش کرتے تھے۔ کر بلا کا ڈرامہ انھوں نے بڑی چھان بین اور غور و فکر کے بعد لکھا تھا۔ اشاعت سے پہلے دفتر زمانہ میں بھی اس پر مزید غور و خوض کیا گیا، اور چند مسلم دوستوں کے علاوہ بعض شیعہ احباب سے بھی اس کے بارے میں مشورہ کیا گیا۔ چنانچہ اس سلسلے میں عرصہ تک خط و کتابت ہوئی، ڈرامہ پر ہر ممکن پہلو سے نظر ڈالی گئی اور بعض تاریخوں کی بھی درق گردانی کی گئی۔ شروع ہی میں، میں نے انھیں لکھا تھا کہ کہیں کوئی بات ایسی نہ لکھ جائیں جو شیعہ احباب کو ناگوار ہو اس کا جواب مورخہ 17 فروری 1924ء یہ ملا کہ:-

”آپ یقین رکھیں میں نے احترام کہیں نظر انداز نہیں ہونے دیا ہے ایک ایک لفظ پر اس بات کا خیال رکھا ہے کہ مسلمانوں کے مذہبی احساسات کو صدمہ نہ پہنچے، اس کا مقصد پرنسپل ہے، باہمی اتحاد کو بڑھانا اور کچھ نہیں۔“

دو ایک دوستوں نے اس کے متعلق تنقیدی نوٹ لکھے تھے حضرت احسن کبھی نے بھی جوان دنوں دفتر میں مستقل اسٹنٹ کی حیثیت سے کام کرتے تھے ایک نوٹ لکھا تھا اور میں نے اسے بھنبھہ پریم چند کے پاس بھیج دیا تھا مگر دوسری تنقیدوں کا صرف خلاصہ بھیجا۔ ان تنقیدوں میں بعض برکی اعتراضات کیے گئے تھے جو انھیں قدرنا پسند ہوئے اور چونکہ میں نے ان اعتراضات کو بلا کاٹ چھانٹ ان کے پاس بھیج

زمانہ: پریم چند نمبر

پریم چند کی باتیں

دیا تھا اس سے انھیں میرے متعلق بھی غلط فہمی ہوئی۔ اور مجھ سے بھی وہ کچھ دل برداشتہ سے ہو گئے چنانچہ 23 جولائی 1924ء کو ان کا ایک طولانی خط آیا جس میں انھوں نے بعض اعتراضات کا بہت مفصل جواب دیا۔ چونکہ یہ خط ایک دلچسپ علمی موضوع کے متعلق ہے اس لیے یہاں پر اس کا تمام وکمال اقتباس بیجا نہ ہوگا۔ خط مذکور یہ ہے:-

”بھائی جان۔ حلیم، بہتر ہے کہ کر بلا نہ نکالے، میرا کوئی نقصان نہیں ہے۔ نہ میں مفت کا فلبان سر پر لینے کو تیار ہوں۔ میں نے حضرت حسین کا حال پڑھا، ان سے عقیدت ہوئی، ان کے ذوق شہادت نے منتوں کر لیا اس کا نتیجہ یہ ڈراما تھا، اگر مسلمانوں کو یہ بھی منظور نہیں ہے کہ کسی ہندو کے زبان و قلم سے ان کے کسی مذہبی پیشوا یا امام کی مدح سرائی ہو تو میں اس کے لیے معذرتیں ہوں، اس کا ردِ قلم کا جواب دینا تو فضول ہے۔ ہاں حضرت احسن کے نوٹ کے متعلق کچھ عرض کرنا چاہتا ہوں۔“

آپ فرماتے ہیں کہ شیعہ حضرات یہ نہیں پسند کر سکتے کہ ان کے کسی مذہبی پیشوا کا ڈراما تیار کیا جائے۔ اگر شیعہ حضرات اپنے مذہبی پیشوا کی مشنری پڑھتے ہیں، انسانی پڑھتے ہیں، مرے سنتے اور پڑھتے ہیں تو انھیں ڈراما سے کیوں اعتراض ہو۔ کیا اس لیے کہ ایک ہندو نے لکھا ہے؟ تاریخ اور تاریخی ڈراما میں فرق ہے جیسا آپ خود تسلیم کرتے ہیں۔ تاریخی ڈراما کے خاص کیرکٹروں میں تو کوئی تغیر نہیں کر سکتا۔ مگر ثانوی کیرکٹروں کے تبدیل اور ترمیم یہاں تک کہ تحقیق میں بھی اسے آزادی ہے۔ حضرت اصفہ کی عمر چھ ماہ کی تھی لیکن بعض روایتوں میں چھ سال کی بھی لکھی ہوئی ہے۔ میں نے وہی روایت اختیار کی جو میرے موافق حال تھی۔ اگر بالفرض ایسی روایت نہ بھی ہو تو حضرت اصفہ اس ڈراما کے کوئی خاص کیرکٹر نہیں ہیں۔

یزید کی اخلاقی حیثیت مجھ سے کہیں زیادہ پست مودھن نے دکھائی ہے۔ میں مجبور تھا میں نے تو صرف اس کی شراب خواری اور عیش پسندی کا ذکر کیا ہے، شراب خوار تھا بھی، خلفاء راشدین کے بعد اور جتنے خلفاء ہوئے سب پیتے تھے اور دھڑلے سے پیتے تھے، دیکھو یزید کے متعلق سید خاں امیر علی کیا فرماتے ہیں۔

”Yezid was both cruel and treacherous, His depraved nature knew no pity or justice. His pleasures were as degrading as his companions were low and vicious. He insulted the ministers of

۱۔ ایک دوست کا کارڈ تھا جس میں انھوں نے ڈرامہ کی اشاعت کی ممانعت کی تھی

زمانہ: پریم چند نمبر

پریم چند کی باتیں

religion by dressing up a monkey as a learned divine and carrying the animal mounted on a beautifully caparisoned Syrian donkey. Drunken riotousness prevailed at court....."

امیر علی کو تو آپ مستند مانتے ہی ہوں گے، کیا میں نے یزید کو اس سے بھی زیادہ پست کر دیا ہے۔ آپ فرماتے ہیں حالانکہ وہ مسلمان تھا۔ خوب دلیل بنے نواب..... بھی تو مسلمان تھا۔ تاریخی حیثیت سے آپ نے ساہس راؤ کے متداخل پر اعتراض کیا ہے۔ چنگ قدیم روایات میں اس کا کوئی ذکر نہیں، مگر ایک روایت ہے جو میں نے رسالہ آئینہ الہ آباد سے لی ہے، ممکن ہے وہ روایت غلط ہو۔ لیکن اگر مان لیجئے زیب داستان ہی کے لیے لی گئی ہے تو کیا؟ ڈراما تاریخ تو نہیں ہے۔ اس سے کسی تاریخی کیرکٹر پر اثر نہیں پڑتا۔ ان کیرکٹروں کا غشا ہے ہندوؤں کا حضرت حسین پر فدا ہو جانا، ان کا وجود ہی اسی لیے ہوا ہے۔ یہ ڈراما تاریخی ہونے کے ساتھ پولیٹیکل ہے۔

ادبی حیثیت کے متعلق آپ کے اعتراض کو سر دچم تسلیم کرتا ہوں۔ میں نے کبھی ادیب ہونے کا دعویٰ نہیں کیا۔ مجھے لوگ زبردستی، انشا پر داؤ اور سرنگار اور الم غلم لکھ دیا کرتے ہیں میں بات کو سیدھی طرح سیدھی زبان میں کہہ دیتا ہوں، رنگ آمیزی اور انشا پر دازی میں قاصر ہوں۔ اور جب ڈراما اس لیے تیار کیا گیا ہے کہ ہر خاص و عام اسے پڑھے تو زبان آرائی اور بھی بے موقع ہو جاتی۔ بہر حال میں ڈراما کی اشاعت کے لیے مہر نہیں ہوں۔ اس لیے یہ بحث ملتوی اور ختم ہو گئی۔ خوبصورت حسن نظامی نے کرشن بتی لکھی۔ ایک ہندو خدا نے اس کی تعریف کی، صرف اس لیے کہ مولانا نے کرشن سے اپنی عقیدت کا اظہار کیا تھا، میرا بھی یہی غشا تھا۔ اگر حسن نظامی کو وہ آزادی حاصل ہے اور مجھے نہیں ہے تو مجھے اس کا افسوس نہیں۔ براہ کرم اس مسودہ کو واپس فرمادیے۔

ہاں میں یہ عرض کرنا بھول گیا۔ ڈراما دو قسم کے ہوتے ہیں، ایک قرأت کے لیے، ایک اسٹیج کے لیے، یہ ڈراما محض پڑھنے کے لیے لکھا گیا تھا، کھیلنے کے لیے نہیں۔ زیادہ والسلام۔ اس کے بعد مزید خط و کتابت ہوئی اور ڈراما کی غزلوں کے بارے میں لکھا گیا جس کا جواب یہ

ملا:-

غزلیں حذف کرنے کی ضرورت نہیں میں نے حضرت حسین کی زبان سے کوئی عاشقانہ غزل کہیں نہیں ادا کرائی ہے۔ یزید کی مجلس میں غزلیں گائی گئی ہیں اور بے موقع نہیں ہیں۔ غزلوں کا انتخاب اچھا نہیں ہوا ہے تو آپ کو اختیار ہے اچھی غزلیں جن کر شامل کر لیجئے.....

زمانہ: پریم چند نمبر

پریم چند کی باتیں

غرض اس طولانی بحث و مباحثہ کے بعد یہ ڈراما جولائی 1926ء سے ”زمانہ“ میں شائع ہوتا شروع ہوا اور اپریل 1928ء تک مسلسل چھپتا رہا۔ اس دوران میں بھی بعض لوگوں نے اعتراضات کیے اور اخباروں میں بھی لے دے ہوئی، مگر چونکہ کسی نے کوئی ایسی بات نہ کہی جس پر پہلے ہی غور نہ کر لیا گیا تھا، اس لیے ان تحریروں کی کوئی پرواہ نہیں کی گئی۔ بات یہ ہے کہ ایسے موقعوں پر عموماً معترضین کا دلی منشا کچھ اور ہوتا ہے، اور مذہب کی آڑ میں یا تو دلی عناد نکالا جاتا ہے یا خواہ مرعوب کرنے کی فکر ہوتی ہے۔ مگر ان باتوں کا ”زمانہ“ نے کبھی کوئی اثر نہیں لیا۔ پریم چند کو بھی اظہار رائے میں باک نہ تھا مثلاً شادی کی تحریک جس طرح چلائی گئی انھیں پسند نہ تھی، اس لیے گوان دونوں انھوں نے اردو میں مضامین لکھنا بند کر رکھا تھا، لیکن اس تحریک کی مخالفت میں انھوں نے ایک پُر زور مضمون لکھ کر ”زمانہ“ میں شائع کرایا۔ اس بارے میں ۲۳ مارچ 1923ء کے خط میں لکھتے ہیں کہ:

”ادھر میں نے اردو لکھنا بند سا کر رکھا ہے۔ فرصت ہی نہیں ملتی۔ لیکن مکانہ شادی پر ایک مختصر مضمون لکھ دیا ہوں۔ مجھے اس تحریک سے سخت اختلاف ہے، تین چار دن میں بھیج دوں گا آریہ بلج والے بنائیں گے، لیکن مجھے امید ہے کہ آپ اس مضمون کو ”زمانہ“ میں جگہ دیں گے۔“

آخر یہ مضمون ”زمانہ“ میں چھپا اور اس کے چھپتے ہی ملک میں آگ سی لگ گئی، مسلمانوں نے اس کے آ۔۔۔ خیالی کی تعریف کی، اور آریہ سماجی حلقوں میں تہلکہ مچ گیا لیکن پریم چند آخر تک اپنی رائے پر ڈٹے رہے۔ 1924ء میں ایک خط لکھتے ہیں:-

”ہندو مسلم فسادات کا سلسلہ جاری ہے، میں نے پہلے ہی پیشین گوئی کی تھی۔ وہ حرف بہ حرف صحیح ثابت ہو رہی ہے۔“

پریم چند تنگ خیال اور فرقہ پرست ہندو مسلمان دونوں کے مخالفت اور دونوں سے ٹالاں رہتے تھے۔ اور تنگ خیال پنڈتوں اور متعصب مولویوں دونوں کو ملک کے لیے خطرناک سمجھتے تھے۔ اپنے افسانہ ”دیر درم“ میں انھوں نے ان دونوں کی خوب قلعی کھولی ہے۔ یہ افسانہ سب سے پہلے ہندی میں شائع ہوا، پھر اس کا اردو ترجمہ کئی جگہ چھپا اور دفتر زمانہ کے ہفتہ وار اخبار ”آزاد“ میں بھی نقل ہوا۔ اس پر ایک مقامی مسلم پرچے نے بڑا دواویلا چلایا، میں نے پریم چند کو اس مخالفت کی اطلاع دی تو انھوں نے 25/ جون 1924ء کو اس کا جواب یہ دیا کہ:-

”اس مضمون میں کسی کو شکایت کا کیا موقع ہے۔ فرقہ پرستوں کی ذہنیت کا پردہ فاش کیا گیا

زمانہ: پریم چند نمبر

پریم چند کی باتیں

ہے، بلا کسی رو رعایت کے ایک طرف ہندو پنڈتوں اور بھاریوں کی مذہب پروری کا نظارہ ہے، دوسری جانب مولویوں کی مذہب پروری کا۔ دونوں مذہب کے پردے میں اپنی اپنی نفس پروری کے شکار ہو رہے ہیں۔ اگر کچھ لوگوں کو بُرا لگتا ہے تو میرا کیا اختیار ہے۔“

پریم چند پارٹی بندی سے بھی کوئی واسطہ نہ رکھتے تھے اور نہ کسی خاص سیاسی پارٹی سے نتھی ہو جانا پسند کرتے تھے۔ وہ چاہتے تھے کہ جس طرح ممکن ہو ملکی ترقی ہو۔ نان کو آپریشن کے آخری زمانے میں جب سوراہیہ پارٹی قائم ہوئی تو میں نے پریم چند سے پوچھا کہ آپ کی ہمدردی کس طرف ہے، اس کے جواب میں 17 فروری 1923ء کو لکھتے ہیں کہ:-

”آپ نے مجھ سے پوچھا ہے کہ میں کس پارٹی میں ہوں، میں کسی پارٹی میں نہیں ہوں، اس لیے کہ اس وقت دونوں میں کوئی پارٹی کچھ عملی کام نہیں کر رہی ہے۔ میں اس آنے والی پارٹی کا ممبر ہوں جو عوام الناس کی سیاسی تعلیم کو اپنا دستور العمل بنائے۔ سوراہیہ خلافت پارٹی کی جانب سے جو کانٹنیشنل ٹیوشن نکلا ہے اس سے البتہ مجھے کئی اتفاق ہے، مگر تعجب یہی ہے کہ ایک پارٹی سے کیوں نکلا میرے خیال میں دونوں ہی پارٹیاں اس معاملے میں متعلق ہیں۔“

واقعی ان کی یہی خواہش تھی کہ ملک کے عوام ابھریں اور خوشحالی و فارغ البالی کا دور دورہ ہو۔ اسی نقطہ نظر سے وہ مذہب، سیاست اور علم و ادب کو دیکھتے اور پرکھتے تھے۔ اور کون کہہ سکتا ہے کہ ان کا زاویہ نگاہ اور ان کے خیالات بہترین سیاسی فلاسفوں کے موافق اور موجودہ ملکی ضروریات کے مطابق نہ تھے؟ ترقی پسند مصنفین کی کانفرنس کی صدارتی تقریر میں انھوں نے ادب کے متعلق اپنے دلی خیالات تفصیل و تشریح سے بیان کر دیے ہیں۔ لٹریچر کا صحیح مقصد کیا ہے اور مصنفین و مؤلفین کو تصنیف و تالیف میں کن باتوں کو اپنے پیش نظر رکھنا چاہئے ان کی توضیح اردو میں سب سے پہلی مرتبہ اسی تقریر میں ہوئی چنانچہ ہم اسے بجا طور پر ہندوستانی ادب کا فرمان اعلیٰ قرار دے سکتے ہیں۔ جسے ہندوستانی ادیبوں کو ہمیشہ اپنے پیش نظر رکھنا چاہئے۔ اسی خیال سے پریم چند ادب و معاشرت دونوں کی اصلاح کے زبردست حامی تھے اور جب کبھی ان کو موقع ملا انھوں نے عملی حیثیت سے اپنے خیالات کی پیروی میں دریغ نہیں کیا، لیکن عقائد کی تائید میں وہ کسی طبقے کے ساتھ اعلان جنگ کے قائل نہ تھے اور نہ اصلاح کی دھن میں کسی کی دل آزاری پسند کرتے تھے۔ وہ دوسروں کے جذبات کا پورا احترام کرتے تھے البتہ ان کا دلی رجحان اصلاح معاشرت ہی کی طرف تھا۔ مگر اس میں بھی تشدد و نامنفی سے انھیں نفرت تھی۔

پریم چند کا سیاسی میلان طبع گرم دل کی طرف تھا۔ احمد آباد کا گھریس دیکھنے ہم لوگ ساتھ ہی

پریم چند کی باتیں

زمانہ: پریم چند نمبر

ساتھ گئے اور ایک ہی جگہ ٹھہرے لیکن وہ مسٹر تلک کے طرفدار تھے اور میں مسٹر گوگلے اور سر فیروز شاہ کا حامی تھا۔ ہر وقت بحث رہتی تھی مگر دونوں اپنی جگہ قائم رہے۔
جزوی اصلاحات کو وہ کافی نہ سمجھتے تھے اور منٹو مارلی اور مائیکو جمینورڈ کی اسکیم سے مطمئن نہ تھے۔

آئینی اصلاحات کے متعلق ان کا نقطہ خیال ان کے خط مورخہ 21 دسمبر 1919ء سے بخوبی واضح ہوتا ہے۔ لکھتے ہیں:

”میں ریٹارم اسکیم یا ایکٹ کے متعلق مسٹر چٹانسی وغیرہم سے متفق نہیں ہوں، میرے خیال میں مستقل پارٹی اس وقت ضرورت سے زیادہ مغرور اور نازاں ہے حالانکہ اصلاحوں میں اگر کوئی خوبی ہے تو صرف یہ کہ تعلیم یافتہ جماعت کو کچھ اسامیاں زیادہ مل جائیں گی۔ اور جس طرح یہ جماعت وکیل بن کر رعایا کا خون پی رہی ہے، اسی طرح آئندہ یہ حاکم بن کر رعایا کا گلا کاٹنے لگی۔ اس کے سوائے اور کوئی جدید اختیار نہیں دیا گیا ہے۔ جو اختیارات دیے گئے ہیں ان میں بھی اتنی شرطیں لگادی ہیں کہ ان کا دینا نہ دینا برابر ہو گیا۔“

لبرل پارٹی نے مائیکو جمینورڈ اسکیم کے متعلق جس ضد اور اصرار سے کام لیا اور کانگریس کی مجوزہ ترمیمات میں سے کسی سے اتفاق رائے نہ کیا۔ اس سے مجھے بھی سخت اختلاف تھا۔ لیکن دنیوی معاملات میں میرا رجحان بائیں سمجھوتہ ہی کی طرف رہتا ہے۔ پریم چند نابھ کی لڑائی میں سمجھوتہ کے خیال سے مشتبه رہتے تھے۔ ان کا خیال تھا کہ کڑی جدوجہد کے بغیر کچھ حاصل نہ ہوگا اور وہ اس کے لیے عوام کو جلد سے جلد تیار کرنے کی طرف تھے۔ ان کا خیال تھا کہ حکومت سے سخت ٹکر لیے بغیر کام نہ چلے گا اور وہ اس کے لیے نقصانات برداشت کرنے کے واسطے بھی تیار تھے۔ انگریز حکام سے انھیں عام طور سے بدظنی تھی، اور بالآخر وہ سرکاری ملازمت ترک کر کے باضابطہ نان کو آپریٹر ہو گئے۔ ایک خط کا جس میں مہاتما جی کی تحریک نمک کو قبل از وقت کہا گیا تھا، وہ نہایت گرجوئی سے جواب دیتے ہیں۔

”جس طرح موت ہمیشہ قبل از وقت ہوتی ہے، ساہوکار کا تقاضا ہمیشہ قبل از وقت ہوتا ہے اسی طرح ایسے سارے کام جن میں ہمیں مالی وقتی نقصان کا اندیشہ ہو قبل از وقت معلوم ہوتے ہیں۔ اس تحریک کی قبولیت ہی بتا رہی ہے کہ وہ قبل از وقت نہیں ہے۔“

اس موقع پر صاف ظاہر ہوا کہ اگر دو فیصدی انگریزی خواں اصحاب تحریک کے ساتھ ہیں تو 98 فیصدی اس کے مخالف ہیں۔ قومی اعتبار سے پانچ سو بیس اور اسکولوں پر جتنا روپیہ

صرف ہوا وہ قریباً ضائع ہو گیا۔ یہ لوگ سرکار کے آدمی ہوئے۔ قوم کے نہیں ہیں۔ غیر انگریزی داں۔ کاروباری اور پیشہ ور طبقوں ہی نے اس تحریک میں جان ڈالی ہے۔ اگر تعلیم یافتہ آدمیوں کے گھروں سے ملک بیٹھا رہے تو شاید قیامت تک اسے آزادی نصیب نہ ہوگی۔ جب معلوم ہے اور اس کے لیے ثبوت اور دلیل کی ضرورت نہیں کہ سرکار کوئی رفارم اس وقت تک نہیں دیتی جب تک اسے یہ یقین نہ ہو جائے کہ اس تحریک کے پیچھے کتنی طاقت ہے تو تعلیم یافتہ جماعت کا اس سے کنارہ کش رہنا کتنا دل شکن ہے! قانون پیشہ، طبابت پیشہ، پروفیسر اور سرکاری ملازمان ان سب نے جتنی غلامانہ ذہنیت کا ثبوت دیا ہے اس کی مجھے امید نہ تھی۔ یہ طبقہ اپنی خیریت گورنمنٹ کا اقتدار قائم رہنے میں سمجھتا ہے۔ وہ ایک لمحے کے لیے بھی اپنی آسائش اور دنیا طلبی کو فراموش نہیں کر سکتا۔ یہی اس کا دین و ایمان ہے۔ وہ یا تو آزادی چاہتا ہی نہیں یا اس کے لیے قیمت نہ دے کر دوسروں پر ٹکیہ کرنا ہی اپنی شان کے مناسب سمجھتا ہے۔ یادہ اس خیال میں گن ہے کہ آپ ہی آپ آزادی مل جائے گی۔ کانگریس کے دور اول میں وہ اس سے خائف رہا، کانگریس کے دور ثانی میں بھی اس کی یہی حالت رہی۔ وہ صریح دیکھ رہا ہے کہ جو کچھ اسے ملا اور جسے اب وہ اپنا حق سمجھتا ہے۔ وہ دوسروں کے ایثار قربانی کا نتیجہ ہے۔ یہی Bourgeoisie فضا ہے، جو نادار فرقہ کو دار فرقہ کا دشمن بنا دیتی ہے۔

اس خط سے بخوبی ثابت ہوتا ہے کہ پریم چند ان دنوں سرکاری تشددات سے کس قدر متاثر ہو گئے تھے انھیں دنوں ایک دوسرے غلط میں لکھتے ہیں کہ:

”گورنمنٹ کی زیادتیاں ناقابل برداشت ہو رہی ہیں۔ پنڈت جواہر لال کی ضعیف ماں کے ساتھ کیسی بد چلتیوں کی گئیں..... اب باہر رہنے میں مجھے بھی بے حیائی معلوم ہو رہی ہے۔“ چند ہی روز بعد 7 جون (غالباً 1930ء) کے خط میں لکھتے ہوئے لکھتے ہیں:-

”یہاں کی حالت تو آپ کو معلوم ہی ہے شہر فوجی کیمپ بنا ہوا ہے بالکل بے ضرورت..... ایک بات اور عرض کروں، اگر کہیں گرفتار ہو جاؤں یا ڈنڈے پڑ جائیں اور روج غالب غصہ سے پرواز کر جائے تو میرے پسماندگان کی تھوڑی بہت خبر لیتے رہے گا۔ مجھے غریبی رحمت کر کے اور پسماندگان کے لیے صبر جمیل کی دعا فرما کر خاموش نہ ہو جائے گا۔ کیونکہ اس زمانہ میں سب کچھ ممکن ہے۔ آج محرم کا دن ہے، دیکھیں خیریت سے گزرتی ہے

زمانہ: پریم چند نمبر

پریم چند کی باتیں

یا کل مارشل لا جاری ہوتا ہے۔“ نقیر دھپت رائے۔

بات یہ ہے کہ ظاہری بے پرواہی کے باوجود پریم چند بڑے ذکی الحس اور خود اوداع ہوئے تھے اور وقتی جوش سے متاثر ہو جاتے تھے۔ مشترکہ ملکی معاملات میں باہمی منافقت انھیں ایک آنکھ نہیں بھاتی تھی جو لیڈر ملک میں یگانگت پیدا کرنے میں گرجوٹی دکھاتے ان پر فدا ہو جانے کو تیار ہو جاتے تھے۔ چنانچہ 9 جنوری 1924ء کے خط میں بنارس سے لکھتے ہیں:-

..... مجھے تو اس وقت ملی برادران کی صلح کل پالیسی فریفتہ کر رہی ہے۔ ان کے خیالات میں جو حیرت انگیز انقلاب ہوا ہے میں اس کو اصلی شدھی سمجھتا ہوں، اور ایسی ہی شدھی دیر پا ہو سکتی ہے۔ پریم چند اس عمل و ایثار کے زمانہ میں لفظی اُلت پھیر کی شاعری کی کوئی ضرورت نہ سمجھتے تھے۔ اس لیے انھیں اردو شاعری سے بھی چھٹاں دلچسپی نہ تھی۔ اور جیسا کہ فراق صاحب نے لکھا ہے رمی غزل گو شعراء کو وہ دل سے پیچ سمجھتے تھے۔ ایک دفعہ جب ”زمانہ“ کا ایک پورا پرچہ آتش کی شاعری کے نذر کر دیا گیا تو انھوں نے ایک نجی خط میں اس کے خلاف بڑے زور شور سے پروٹسٹ کیا۔ یہاں پر اس خط کا اقتباس خالی از دلچسپی نہ ہوگا۔ لکھتے ہیں:

”زمانہ“ نمبر کا پرچہ دیکھ کر میرے دل میں جو خیالات پیدا ہوئے انھیں عرض کر دینا اپنا فرض سمجھتا ہوں امید کہ آپ کو ناگوار نہ ہوگا۔ اس زمانہ میں گونا گوں اخلاقی، سیاسی، معاشرتی اور اقتصادی مسائل ہماری تمام تر توجہ کے مستحق ہیں۔ مجھے یہ دیکھ کر بانسوس ہوا کہ ”زمانہ“ کا قریب قریب ایک پورا نمبر محض آتش کے کلام کے تبصرہ کے نذر ہو گیا۔ میں آتش کی امتدادی کا قائل ہوں۔ لکھنؤ کی شاعری کا مذہبوم پہلو آتش کی شاعری میں مقابلہ کم ہے پھر بھی اتنا زیادہ ہے کہ بے استثناء ان حضرات کے جو لکھنؤ کی شاعری کے رنگ میں رنگے ہوئے ہیں اور کبھی طبائع کو موجودہ معیار اور ذوق صحیح سے گرا ہوا نظر آتا ہے۔

لٹریچر کا موضوع تہذیب، اخلاق، مشاہدہ، جذبات، انکشاف، حقائق اور واردات و کیفیات قلب کا اظہار ہے جو شاعری حسن و عشق کو آئینہ و نشانہ، فخر و محشر، سبزہ و خط اور دہن و کمر کے تخیل سے طوٹ کرتی ہو وہ ہرگز اس قابل نہیں کہ آج ہم اس کا ورد کریں جن کی افتاد و طبیعت اس رنگ کی ہے۔

انھیں اختیار ہے آتش یا تانچ رند اور امانت کا وظیفہ پڑھیں۔ لیکن ”زمانہ“ کے مختلف الطبائع ناظرین کو اس دور و وظیفہ میں شریک ہونے کے لیے مجبور کرنا کہاں کا انصاف ہے؟ اس میں آتش کے کلام کا انتخاب پیش کیا گیا ہے مگر اس انتخاب میں بیشتر ایسے اشعار ہیں جنھیں ذوق لطیف ہرگز قابل متانش نہ سمجھے گا۔ ملاحظہ ہو:-

پریم چند کی باتیں

زمانہ: پریم چند نمبر

بھگیا دامن نظارہ گلِ نرگس سے آنکھ اٹھا کر جو کبھی تم نے ادھر دیکھ لیا
آنکھ کی رعایت سے نرگس کو لا کر دامن نظارہ کو گلِ نرگس سے بھر دینا اس میں کیا ندرت خیال
ہے، کیا حقیقت ہے۔ کچھ میں نہیں آتا؟

قاصدوں کے پاؤں توڑے بدگمانی نے میرے خط دیا لیکن نہ بتلایا نشانِ کوئے دوست
نشاں کیوں نہ نہیں بتلایا؟ تھی آپ کی حماقت یا نہیں۔ آپ کو خوف ہوا کہیں معشوق عاشق کا دم نہ
بھرنے لگے۔ واہ رے معشوق اور واہ رے عاشق، دونوں زندہ درگور۔ ایسے اشعار ایک نہیں سیکڑوں ہیں
بہت چھان بین کرنے سے سو دو سو اشعار سارے دیوان میں ایسے نکلیں گے جو پاکیزہ کہے جاسکیں جن میں
واقعی جذبہ، سچا درد، حسرت، چونکا دینے والی جذبات، رعشہ بر اندام کر دینے والی نازک خیال جنوں انگیز
مستی ہو۔ ”زمانہ“ میں اگر میرا اندازہ غلطی نہیں کرتا تو ایک درجن مرتبہ آتش کی مرثیہ کی جا چکی ہے۔ عیناً
مشاغلِ ادب میں شعرائے سلف کی مرثیہ خوانی کے سوا اور بھی بہت سے ضروری کام ہیں اور خاص کر ان
شعرا کی جن کے دیوان کوہِ کندن دکاہِ برآوردن کے مصداق ہیں۔ میرا خیال ہے کہ رسالہ کے ایڈیٹر کو ذاتی
رجحانات اور دوستانہ تعلقات سے بالاتر رہنا چاہئے۔ اس کا فرض ہے کہ ہر رنگ اور ہر مذاق کے ناظرین
کا لحاظ رکھے یہ نہیں کہ:

غیرت مہرِ رنکِ ماہ ہو تم خوب صورت ہو بادشاہ ہو تم
جس نے دیکھا حمصیں وہ مری گیا حسن کے تیغ بے پناہ ہو تم
(تیغ دیکھ کر کون مر جاتا ہے)

نوق ہے سارے خوش بجالوں پر وہ ستارے جو ہیں تو ماہ ہو تم
جیسے طفلانہ جذبات کے اشعار سے پرچہ کا پرچہ بھر دیں۔

غزل کے بارے میں ان کا اصلی خیال کیا تھا۔ اس پر انھوں نے اپنے ایک خط میں کچھ روشنی
ڈالی ہے جس میں ڈراما کر بلا کی غزلوں کی نکتہ چینی کا جواب دیتے ہوئے لکھتے ہیں:-
”خیالات کی نزاکت نہ دیکھئے، یہ دیکھئے کہ غزلِ سلیم عام فہم اور سلیم ہوئی ہے یا نہیں،
غزلیات میں اضافتیں اور بعید از فہم استعارے انھیں پسند نہ تھے۔“

مکرمی عبداللہ یوسف علی صاحب نے 1918ء میں لکھا تھا کہ پریم چند سے میری طرف سے کہہ
دیجئے کہ میں ان کی طرزِ تحریر کا بڑا مداح ہوں۔ لیکن انھیں ایسے ناول اور قصے لکھنا چاہئے جن سے قوی
جذبات کی نشوونما میں مدد ملے۔ اور جو فوق العادت واقعات سے پاک ہوں۔ اس کا جواب انھوں نے یہ

زمانہ: پریم چند نمبر
 دیا کہ ”مسٹر عبداللہ کی رائے پر عمل کروں گا حالانکہ Super Natural Element انسان کی زندگی میں داخل ہے۔“

اسی طرح ایک دفعہ میرے قدیم محبت و معاون مرحوم پنڈت مادھورام صاحب وکیل انبالہ نے یہ شکایت کی تھی کہ پریم چند جی نے اصلاحی کہانیاں نہیں لکھیں، اس کا جواب دیتے ہیں کہ:
 ”پنڈت مادھورام صاحب کو شکایت ہے کہ میں نے اصلاحی کہانیاں نہیں لکھیں، اور اکثر احباب کو شکایت ہے کہ اصلاحی مقاصد میرے قصہ کو خراب کر دیتے ہیں۔ میرے نفس سے زائد قصے کسی نہ کسی تمدنی معاملے سے متعلق ہیں۔ بازار حسن، پریم شرم، رنگ بھوم کوئی بھی اصلاح سے خالی نہیں۔“

اسی خط میں ایک معزز لکھنؤی دوست کی نکتہ چینی کا جواب دیتے ہیں جو ان کے مختصر افسانہ ”شطرنج“ کے متعلق تھی، جس میں لکھنؤ والوں کی بے فکری کا مذاق آمیز حیرانہ میں خاکہ کھینچا گیا تھا۔ لکھتے ہیں کہ:-

”ان کے اعتراض بالکل ٹھیک ہیں لیکن انھوں نے قصے کا اصلی فائدہ سمجھ کر ان جزئیات سے بحث کی ہے جس پر روشنی ڈالنے کا میرا مقصد نہ تھا۔ دیکھنے کی بات صرف اتنی ہے کہ اس وقت لکھنؤی روڈ مار کی یہ Mentality تھی یا نہیں جس کا میں نے ذکر کیا ہے بس.....“

1914ء تک وہ اپنے طرز تحریر کے متعلق دبدبے میں تھے۔ چنانچہ 4 مارچ 1914ء کا خط ان کے دلی خیالات کا آئینہ ہے، لکھتے ہیں:-

”..... مجھے ابھی تک یہ اطمینان نہیں ہوا کہ کون سا طرز تحریر اختیار کروں، کبھی تو بینک کی نقل کرتا ہوں، کبھی آزاد کے پیچھے چلتا ہوں، آج کل کاؤنٹ نالسنائی کے قصے پڑھ چکا ہوں، تب سے کچھ اسی رنگ کی طرف طبیعت مائل ہے، یہ اپنی کمزوری ہے اور کیا۔ یہ قصہ میں روانہ کر رہا ہوں اس میں لطف تحریر کی مطلق کوشش نہیں کی گئی سیدھی سادی باتیں لکھی ہیں، معلوم نہیں آپ پسند کریں گے یا نہیں۔
 ناول نویسی کا انہیں شروع سے ارمان تھا۔ چنانچہ 24 جنوری 1917ء کا خط ہے:-
 آج کل ایک قصہ لکھتے لکھتے ناول لکھ چلا، کوئی سو فیصد تک پہنچ چکا ہے، اسی وجہ سے چھوٹا قصہ نہ لکھ سکا اب اس ناول میں ایسا جی لگ گیا ہے کہ کوئی کام کرنے کو جی نہیں چاہتا۔ مگر مارچ (نمبر زمانہ) کے لیے دو تین دن میں ضرور کچھ نہ کچھ بیجوں گا، فردری کے لیے مجبوری ہے۔“

۱ ذہنیت

زمانہ: پریم چند نمبر

پریم چند کی باتیں

اگر آپ اس ناول کو مسلسل دیں تو کیسا ہو، رسالہ کی موجودہ ضخامت اس بوجھ کو نہیں سنبھال سکتی۔ قصہ دلچسپ ہے اور مجھے ایسا خیال ہوتا ہے کہ میں اب کی بار ناول نویسی میں کامیاب ہو سکوں گا.....“

اب کی جو قصہ آپ کے پاس دو تین دن میں جائے گا اسے عرصہ ہوا لکھا تھا مگر خوف کے مارے نہیں سمجھا، اس میں داعی بن گیا ہوں حالانکہ کہا میں اور کچھ فرقت۔ اگر پسند آئے تو چھاپ دیجئے ورنہ ہندی میں چھپ جائے گا.....“

ہندی کی طرف دو تین سال پہلے ہی سے مائل ہو رہے تھے، واقعی امر یہ ہے کہ اردو کی کسیر اور اردو داں جماعت کی عام بے قدری نے ان کا دل کٹھا کر دیا تھا۔ 20 اکتوبر 1915ء کا ہستی سے آیا ہوا ایک کارڈ ہے:-

”زمانہ“ کے لیے ایک قصہ لکھا ہے۔ اب میں ہندی میں بھی لکھ رہا ہوں۔ سرسوتی کو ایک مضمون دیا۔ ”پرناپ“ کے لیے لکھا اس سے زیادہ کام کرنے سے معذور ہوں۔“

1915ء ہی کا ہستی سے لکھا ہوا ایک دوسرا خط ہے، جس میں لکھتے ہیں:-

(پریم بھیشی کے) ہندی ترجمے کے لیے کئی جگہ سے اصرار ہو رہے ہیں۔ میں خود ہی اس کام کو ہاتھ میں لوں گا۔ اب ہندی لکھنے کی مشق بھی کر رہا ہوں، اردو میں اب گزر نہیں ہے۔ معلوم ہوتا ہے کہ ہال ملکنڈ گپت مرحوم کی طرح میں بھی ہندی لکھنے میں زندگی صرف کر دوں گا۔ اردو نویسی میں کس ہندو کو فیش ہوا جو مجھے ہو جائے گا۔“

یہ خیال ترقی کرتا گیا، چنانچہ بتارس سے 17 فروری 1923ء کا خط ہے:-

..... میں از حد نام ہوں کہ زمانہ کے لیے عرصے سے کچھ نہ لکھ سکا، بار بار ارادہ کرتا ہوں لیکن کبھی وقت نہیں ملتا اور کبھی مضمون نہیں سو جھتا۔ ہندی رسالوں میں لکھنے کے باعث وقت ہی نہیں ملتا۔ پھر اپنا ناول بھی لکھتے جاتا ہوں۔

”زمانہ کو پھر نقصان کا سامنا کرنا پڑا، افسوس ہے، اردو میں شاید اچھے رسالوں کا قائم رہنا غیر ممکن ہو گیا ہے۔ معلوم نہیں اس کا باعث کیا ہے۔ اردو پڑھنے والوں کی تعداد کم نہیں ہے۔ لیکن غالباً سب مفت کے پڑھنے والے ہیں۔ سب کو دو گولی نامہ نگاری ہے، سبھی اہل قلم ہیں، پڑھنے والا کوئی نہیں اب..... سے ایک یا رسالہ..... نکلنے والا ہے۔ دیکھوں کتنے دنوں

۱۔ حکیم چندر چنڑی مشہور افسانہ نگار بنگال، س۔ شمس العلماء آزاد دہلوی۔

زمانہ: پریم چند نمبر

پریم چند کی باتیں

چلا ہے۔“

سر سوئی پریس ہٹارے سے 31 مارچ 1926ء کا لکھا ہوا کارڈ ہے:-

”..... زمانہ کے لیے کچھ نہیں لکھ سکا اس کی سمانی چاہتا ہوں، اردو میں کوئی پرسان حال تو ہے

ہی نہیں۔ دو ناولوں کے ترجمے دار الاشاعت پنجاب کو دیے، ابھی کچھ طے نہیں ہوا ہے اور مٹی

..... صاحب مارے قاضوں کے ناک میں دم کیے ہیں۔ حالانکہ 150 دے چکا ہوں، لیکن

ابھی اتنا ہی اور دینا ہے۔ ان دونوں کتابوں کی اشاعت ہی پر یہ خرچہ وصول ہوگا۔“

”اردو پبلشرز کی بے بضاعتی اور عام پست سمجھی سے دوسرے مصنفین و مؤلفین کی طرح

پریم چند کو بھی ہر وقت کوٹ دیتا تھا۔ زمانہ کے راستہ میں مالی مجبوریاں نہ ہوتیں تو دوسرے پبلشرز کا

پریم چند کو خیال ہی نہ آتا۔ گورکھ پور سے ایک خط میں اس بات پر بہت افسوس کیا کہ ”مجھے اپنی کتابیں

دوسروں کو بیٹھتی ہیں.....“

انھوں نے خود بھی ایک دفعہ ایک لیتھو پریس قائم کرنے کا ارادہ کیا لیکن یہ خیال ہزارانہ ہوسکا۔

22 مارچ 23ء کا خط ہے:-

”میرا ارادہ ایک لیتھو پریس رکھنے کا ہے..... لوگ کہتے ہیں، ہٹارے میں لیتھو پریس نہیں چل

سکتا۔ لیکن ایک بار کوشش کر کے دیکھنا چاہتا ہوں، میری کئی کتابیں نکلنے کے لیے تیار ہو رہی

ہیں، پریم بکچی ختم ہوگئی۔ گوشہ عافیت محض اس لیے ناتمام ہے کہ کوئی پبلشر نہیں ہے۔ تارہ

ڈراما گرام بھی اردو میں نکالنا چاہتا ہوں جب تک یہ کتابیں تیار ہوں گی غالباً میرا اپنا ناول

تیار ہو جائے گا۔“

32ء کے ایک خط میں لکھتے ہیں کہ لٹریچر کی کام میں احباب کی قدر دانی کے سوائے اور کیا

رکھا ہے۔“

پبلشرز نے ان کے ساتھ کیسا برتاؤ کیا، اس کا کچھ حال ان کے بعض خطوط سے واضح ہوتا ہے۔

ایک خط مورخہ 25 فروری 32ء میں اس کی کچھ تفصیل ملاحظہ ہو:-

”پردہ مجاز“ ابھی تک پبلشر نے نہیں بھیجا، کئی خطوط لکھ چکا۔ نہ روپے بھیجتا ہے نہ کتابیں، نہ

جواب دیتا ہے۔ معلوم نہیں بتا رہا ہے یا کیا؟ ادھر فین کا ترجمہ بھی شروع کر دیا ہے۔ ایک نیا

1۔ ان دنوں میں ان کے چھوٹے افسانوں کا قائل تھا اور لیے قصوں میں ان کا پڑنا نہیں پسند کرتا تھا۔

2۔ الہ آباد کا مشہور ہندی رسالہ۔ جس کا پیر کا مشہور اخبار

زمانہ: پریم چند نمبر

پریم چند کی باتیں

ناول بھی شروع کر دیا ہے۔ مگر سرد بازاری بلائے جان ہو رہی ہے..... کتابوں کی دنی بکری نہیں..... میں اپریل میں بنارس چلا جاؤں گا اور دیہات میں بیٹھ کر لٹریچر کا کام کرتا رہوں گا، اگر ریڈریں منظور ہو گئیں تو تین سال تک کوئی پریشانی نہ ہوگی۔ آئندہ کیا ہوگا، ایثار جانے..... بڑی ہمت جتن حالت ہے اور سب خیرت ہے۔“

گورکھپور سے ایک خط مورخہ 24 اپریل (سنہ ندارد) میں بھی اردو کی کساد بازاری کا ذکر کرتے ہوئے لکھتے ہیں کہ:

”کیا حوصلہ اخبار نویس اور لٹریچر کا کام کا ہو، پریم بھٹی جی حصہ اول کو چھپے ہوئے چار سال ہوئے۔ مگر ابھی تک نصف پڑی ہوئی ہے۔ حصہ دوم کی مشکل سے۔ 150 جلدیں بکیں ہیں اس سے بہتر نہیں لکھ سکتا اور بہتر کامیابی کی امید نہیں رکھتا۔ آپ یہ سن کر خوش ہوں گے کہ میرے ہندی ناول نے خوب شہرت حاصل کی اور اکثر نقادوں نے اسے ہندی زبان کا بہترین ناول کہا ہے۔ یہ بازار حسن کا ترجمہ ہے۔ بازار حسن اب صاف کر رہا ہوں۔

انہیں حالات سے پریشان ہو کر انہوں نے ایسی کرگھوں کا کام شروع کرنا چاہا۔ اس پر جب میں نے لکھا کہ ہم لوگوں کی یہ لائن نہیں ہے، اس سے مالی فائدہ کی امید رکھنا فضول ہے، اس کے متعلق ان کے جواب سے بھی ان کے دلی انتشار کا پتہ چلتا ہے، لکھتے ہیں:-

”آپ فرماتے ہیں تمہاری لائن یہ نہیں ہے، میں تسلیم کرتا ہوں مگر چارہ کیا ہے؟ میں قربانی کو اپنی ذات تک رکھنا چاہتا ہوں، عیال کو اس بجلی میں پسینا نہیں چاہتا، فی الحال روٹیاں مل جاتی ہیں، کچھ لٹریچر کا کام کر لیتا ہوں، یہ قربانی ہے، خدا اور دنیا نے دوس، قوم اور ذات دونوں کو ساتھ لیے ہوں، میں لٹریچر کا کام کو تھوڑی قربانی نہیں سمجھتا۔ جو شخص اپنی فالو آؤدنی کا ایک حصہ کسی مدرسہ کے لیے خیرات کر دیتا ہے۔ وہ ہماری قربانی کا صحیح اندازہ نہیں کر سکتا، جو اپنے لیے سونا تک حرام کر لیتی ہے۔ آپ نے میرے لیے کوئی ایسی تجویز نہیں نکالی جس میں فکر معاش سے آزاد ہو کر میں زندگی کا شوق میں عرض کر چکا کہ اس سے زیادہ نفس کشی میرے امکان سے باہر ہے اور آپ نے جب کبھی کوئی تجویز کی تو وہی ہوائی۔ آکاشی معاش سے مجھے اطمینان نہیں ہوتا۔ ضروریات کے لیے مستقل صورت چاہئے تکلفات کے لیے آکاشی صورت ہو تو مضائقہ نہیں..... اخباری زندگی میں کس قدر فکر اور جھنجھٹ ہے..... ابھی ہمارے یہاں وہ زمانہ نہیں آیا کہ جرنلزم کو Careers (وجہ معاش) بنایا جائے۔“

زمانہ: پریم چند نمبر

پریم چند کی باتیں

سر مجھ کو پندرہ تھانہ ایک لاہوری نے ایک خط کا اقتباس شائع کیا ہے، اس میں بھی پریم چند نے کتب فردوس کی سخت شکایت کی ہے، لکھتے ہیں:-

”بک سلروں کا تجربہ آپ سے زیادہ سچ مجھے ہوا ہے..... میرے ذریعہ سوروپے

دبائے بیٹھا ہے لاہوری میں ایک دوسرا پبلشر میرے سات سوروپے ہضم کرنا چاہتا ہے۔

اخبارات کا یہ حال ہے، بک سلروں کا یہ، پیارہ مصنف کیا کرے.....“

اس پر ستم بالائے ستم یہ کہ بیسوں اصحاب بے تکلف خوش چینی ہی نہیں بلکہ ادبی سرقے کے مرتکب ہوئے چنانچہ ایک خط میں اس کی شکایت کرتے ہیں کہ:-

میرے قصوں کے آج کل بہت چور ہو رہے ہیں، لیکن ہے آپ کو زیادہ نظر آتے ہوں، مجھے

..... دیکھنے کا موقع ملا..... نکالتے ہیں، حضرت نے میری عبارت کے پورے پورے

بیراگراف نقل کر لیے ہیں۔ جنوری، فروری، مارچ، تینوں نمبروں میں یہی حال ہے۔ اوٹ

پٹا تک قصہ لکھ کر اسے مرثیہ کے لباس سے بچانے کی کوشش کی ہے۔ فروری کے ”ذخیرہ“

”میں ظریف الطبع“ ایک قصہ ہے لکھنؤ کے ایک صاحب نے لکھا ہے، اسے پڑھئے اور میرا

قصہ ”مناوکن“ پڑھئے، صاف چربہ معلوم ہوگا، صرف جزئیات میں رد بدل کر دیا گیا ہے۔

دماغ پر زور نہ ڈالا جاوے اور مضمون نگار بننے کا خط یا جنون سوار،..... کیسے تو ان

چوروں پر ایک چھوٹا سا ٹکڑا چھوڑ دوں، یہ حضرات جزیروں گئے، ہوا کریں..... مگر

اردو میں یہ باتیں معمولات میں ہیں۔ ”اس ہم اندر عاشقی بالائے غمبائے دگر۔“

میں نے انھیں پریس کے جھنجھٹ میں پڑھنے سے بھی روکا تھا۔ میری رائے تھی کہ وہ ترک

ملازمت کے بعد صرف تصنیف و تالیف اور مضمون نگاری سے واسطہ رکھیں اور اسی میں اشتغال کے ساتھ

مصرف رہیں لیکن وہ ایک مستقل کارخانہ قائم کر کے بندھی ہوئی آمدنی کی سبیل نکالنا چاہتے تھے۔ پریس

کے کام میں جیسا کہ انھیں بعد میں محسوس ہوا، بلا سمجھے بوجھے کود پڑے اور نقصان کثیر اٹھایا۔ جب پریس

و اخبارات کی بدولت کافی زیر بار ہو گئے اور بعض کارپردازوں نے بد معاملگی سے بھی مزید نقصان پہنچایا۔

تو انھیں کسی دوسرے ذریعہ سے روپیہ پیدا کرنے کی فکر ہوئی۔ ہندی تصانیف سے تھوڑا سا سرمایہ جمع ہو گیا

۱۔ یہ ریڈریں ابتدائی درجوں کے لیے تیار کی گئی تھیں۔

۲۔ غالباً ہزار بارہ سو کا بیاناں چھپی تھیں۔

۳۔ پہلے اردو میں لکھا گیا تھا مگر جب اردو میں کوئی پبلشر نہ مل سکا تو اس کا ہندی ایڈیشن مرتب کیا گیا جو اردو سے پہلے چھپا۔

زمانہ: پریم چند نمبر

پریم چند کی باتیں

تھا، مگر پریس کے نقصانات سے اس کے فنا ہونے کا اندیشہ ہو گیا جس کو وہ پسند نہ کرتے تھے کیونکہ اس رقم کو وہ بچوں کے لیے محفوظ رکھنا چاہتے تھے۔ اس لیے اس خیال سے کہ اس میں مزید کمی نہ ہو جائے اور پریس کی زیر باری بالا ہی بالا پوری ہو جائے۔ انھیں فلمی دنیا میں داخل ہونا پڑا۔ نقصان کے باوجود پریس بند کرنے کی طبیعت نہ ہوتی تھی۔ ان کی روز افزوں شہرت نے فلم کمپنیوں کو ان کی طرف متوجہ کر دیا۔ چنانچہ انھیں دنوں شریعت چند رکمار جی کو ایک خط میں لکھتے ہیں:-

”بھئی کی ایک فلم کہنی بھے بار ہی ہے، خواہ کی بات نہیں ٹھیکہ کی بات ہے۔ آٹھ ہزار روپیہ سالانہ پر میں اس حالت پر پہنچ گیا ہوں جب مجھ کو اس کے سوائے کوئی چارہ نہیں رہ گیا ہے کہ یا تو وہاں چلا جاؤں یا اپنے ناول کو بازار میں بیچوں،..... کہنی والے حاضری کی کوئی قید نہیں رکھتے، میں جو چاہوں لکھوں جہاں چاہے چلا جاؤں۔ وہاں سال بھر رہنے کے بعد ایسا کنٹریکٹ کر لوں گا۔ یہیں (بنارس میں) بیٹھے بیٹھے میں چار کہانیاں لکھ دیا کروں گا اور چار پانچ ہزار روپے مل جایا کریں گے جن سے جاگرن ”اورنس“ دونوں سڑے میں چلیں گے۔ اور پیسے کی تکلیف جاتی رہے گی۔“

اس وقت انھیں منجملہ اور حسابات کے دو ہزار روپیے کے قریب کاغذ کی قیمت میں ادا کرنے کو تھے۔ مجھے بھی اس کے متعلق لکھا تھا۔ بھئی سے 10 جولائی 34ء کا خط ہے۔

”میں یکم جن کو بھئی چلا آیا۔ اس کہنی سے ایک معاہدہ کر لیا ہے، سال بھر میں چھ قسطے اسے دینا ہوں گے، رسالوں سے متواتر نقصانات ہو رہے تھے۔ یک سٹروں سے روپے وصول نہ ہوتے تھے، کاغذ وغیرہ کا بار بڑھتا جاتا تھا۔ مجبور ہو کر میں نے یہ معاہدہ کر لیا، چھ قسطے لکھنا مشکل نہیں ہاں ڈائریکٹروں کے مشورے سے لکھنا ضروری ہے۔ کیا چیز فلم کے لیے سوزوں ہوگی، اس کا بہترین فیصلہ دی کر سکتے ہیں.....“

مگر سال بھر بھی پورا نہ ہونے پایا کہ وہ فلم ڈائریکٹروں سے اکٹا گئے، اور وہاں کی واقعی دنیا نے ان کی آنکھیں کھول دیں۔ چنانچہ 20 اپریل 34ء کو چند رکمار جی کو پھر لکھتے ہیں کہ:

”میں جن ارادوں سے یہاں آیا تھا ان میں سے ایک بھی پورا ہوتا نظر نہیں آتا۔ یہ پروڈیوسر جس طرح کی کہانیاں بتاتے رہے ہیں اس ایک سے جو بھر نہیں ہٹ سکتے۔ ریکٹ مذاق کو یہ

۱۔ لاہور کے ایک اردو رسالہ کا کھاتا تھا۔

۲۔ ایک دوسرا اردو رسالہ جو غالباً حیدر آباد کن سے نکلتا تھا۔

زمانہ: پریم چند نمبر

پریم چند کی باتیں

لوگ تماشے کی جان سمجھتے ہیں، ان کا عقیدہ الوکھا ہے۔ رعبہ رانی وزیروں کی سازشیں، نقلی لڑائیاں بوسہ بازی یہی ان کے مقصد ہیں، میں نے ساجی کہانیاں لکھی ہیں جنہیں تعلیم یافتہ طبقہ بھی دیکھنا چاہتا ہے، لیکن ان کو ظلم کرتے وقت شبہ ہوتا ہے کہ چلیں یا نہ چلیں، یہ سال تو پورا کرنا ہی ہے قرض دار ہو گیا تھا، قرض بیٹ جائے گا، مگر اور کوئی فائدہ نہ ہونا دل گنودان کے آخری صفحات لکھنے کو باقی ہیں، ادھر طبیعت ہی نہیں جاتی، اپنے پرانے اڈے پر جا بیٹھوں، وہاں دولت نہیں ہے مگر سکون قلب ضرور ہے، یہاں تو معلوم ہوتا ہے زندگی برباد کر رہا ہوں۔“

13 جنوری 35ء کو مسٹر اوپندر ناتھ کو لکھتے ہیں:-

”بھئی میں تو اب زندگی سے تنگ آ گیا ہوں، یہاں ڈاکٹروں کی ذہنیت ہی انوکھی ہے۔ بازار حسن کی مٹی پلید کر دی..... مل البتہ کچھ اچھی ہے..... لیکن سچ پوچھو تو مجھے وہ اپنا کج عافیت ہی زیادہ پسند ہے، جلد ہی بنارس چلا جاؤں گا۔“

مکری ضیاء الدین برنی صاحب کے نام انھوں نے بھئی سے ایک خط بھیجا تھا جس میں لکھا ہے کہ ”بھئی میں مجھے ہم مذاق آدمی نہیں ملا، اس لیے آپ سے ملنے کا مجھے کتنا شوق ہو سکتا ہے وہ آپ سمجھ سکتے ہیں۔“

پریم چند ایک ہی وقت میں مختلف قسم کے ادبی کام کے مشکلات پر 28 نومبر 29-1928ء کے خط میں گورکھپور سے لکھتے ہیں:-

”..... بازار حسن عدیم الفرستی کا شکار ہو رہا ہے۔ اسی اثناء میں ”بانگ سحر“ ہو گیا اور دو صفحے ہو بھی چکے اب کچھ دنوں سے چھوٹے قصے لکھنا بند کر کے علمی مضامین لکھنے کی کوشش کروں گا۔ دماغ ایک ساتھ دو مختلف پلاٹ نہیں سنبھال سکتا۔ ایک وقت میں ایک ہی کام ہو سکتا ہے، یا تو ناول لکھوں یا کہانیاں، ناول میں ایک ہی پلاٹ کافی ہے اور اس کا لکھنا اتنا مشکل نہیں ہے جتنا ہر ماہ دو تین کہانیوں کا.....“

پریم چند کی زندگی جن فرخشوں میں تھی اس کا بہت کافی ذکر ہو چکا ہے۔ اپنی زندہ دلی کے باوجود آخر میں وہ بچوں کی کم سنی کے خیال سے متردد ہو جاتے تھے۔ 9 جنوری 24ء کے خط کے آخر میں اپنے بچوں کا ذکر کرتے ہوئے لکھتے ہیں:-

آپ لڑکیوں کے اعتبار سے پدریت کے جس درجے میں ہیں لڑکوں کے اعتبار سے اسی درجے

زمانہ: پریم چند نمبر پریم چند کی باتیں

میں ہیں اس وقت مجھے ان خرفشوں سے نجات مل جانی چاہیے تھی تاکہ کسی گوشہ میں بہ اطمینان پڑا ہوا کچھ لکھا پڑھا کرتا۔ مگر یہاں ابھی بچے پال رہا ہوں، جو کام چالیس کی عمر میں ہونا چاہیے وہ اب پچپن سالے میں ہو رہا ہے۔ جب آدمی پلٹش ہو جاتا ہے.....

21 ستمبر 1935ء کے خط سے بھی مایوسی کا اظہار ہوتا ہے:-

پیسے کے اعتبار سے ہم دونوں گھائے میں رہے، آپ نے بھی خون پسینا کیا، میں نے شاید آپ سے زیادہ۔ آنسو پونچنے کو کچھ نام ملا، مگر ہم دونوں نے ایسی علت پال لی کہ اس سے تادم آخر غلطی ہوئے کی امید نہیں۔ زمانہ نے آپ کو پامال کیا، پریس نے بھٹک..... اگر سچ میں یہی نہ چلا جاتا تو شاید اب تک پریس بند ہو گیا ہوتا۔ بہت اچھا ہوتا۔ لیکن انسان ہوس کا پتلا ہے۔ نقصان اور پریشانی اٹھا رہا ہوں، پھر بھی پریس چلائے جاتا ہوں۔“

15 جون 1935ء کا خط ہے:-

”پریس کے خیال سے کسی طرح رہائی نہیں ہوتی..... اب تک پندرہ ہزار کا نقصان ہو چکا ہے، مگر کیا کر دوں گے میں جو ذمہ داری ہے اسے بھانپتا ہوں۔“

واقعہ یہ ہے کہ پریم چند تصنیف و تالیف ہی کے کام کے تھے، وہ پریس کیا کوئی تجارتی کاروبار کامیابی کے ساتھ نہیں چلا سکتے تھے، انھیں اس قفسے میں پڑنا ہی نہ تھا۔ میں نے بھی پریس جاری کیا تھا لیکن دو ہی تین سال میں جی بھر گیا۔ اور جب گھر کا کوئی آدمی اس کام میں نہ لگ سکا تو آخر اسے بندی کرنا پڑا۔ پریم چند کی مصیبت یہ تھی کہ ادبی مشاغل کے ساتھ ساتھ تجارت بھی کرنا چاہتے تھے۔ ایک خط میں انھوں نے خود اعتراف کیا ہے کہ:-

”جس توجہ سے (پریس میں) کام کرنا چاہئے وہ نہ دے سکا۔ گھر پر لٹریچر کا کام کرتا ہی ہوں۔ اس کام کو تفریح کے طور پر کرتا رہا۔ مگر تفریح خرچ کی چیز ہے۔ تجارت دل و جان دونوں چاہتی ہے۔“

ان کی دوسری وقت یہ تھی کہ دوستوں سے سلوک ہونا چاہتے تھے، اور جہاں تک ہو سکتا تھا لوگوں کی حاجت روائی بھی کرتے تھے۔ گو اس میں کبھی کبھی تکلیف ہو جاتی تھی جیسا کہ معمولی ذرائع رکھنے والے ہر دوست کو از اور ہمدرد انسان شخص کو بار بار تجربہ ہوا ہوگا۔ انھیں بھی خلاف توقع نقصانات پیش آ جاتے تھے اور وہ بہت فضا نے بشریت کبھی کبھی دل ہی دل میں پچھتانے لگتے تھے اور خود اپنی نکتہ چینی کرنے لگتے تھے۔ چنانچہ ایک خط میں لکھتے ہیں کہ:-

زمانہ: پریم چند نمبر

پریم چند کی باتیں

”ایسے موقع بھی آئے ہیں جب مجھے وہ دوستوں کی خاطر اپنے اوپر انتہائی جبر کرنے پڑے ہیں لیکن میں نے اپنی اصلی حالت کو ان پر ظاہر نہیں ہونے دیا۔ اور انہیں یہ بھرم رہا کہ میں کوئی متمول آدمی ہوں۔ فضول خرچی سے مجھے آشنائی نہیں لیکن متمول کا اظہار مجھے پہنچنے نہیں دیتا۔“

دراصل یہ متول کا اظہار نہ تھا بلکہ انسانی غیرت اور دوسروں کے ساتھ ہمدردی کے جذبہ کا تقاضا تھا کہ کوئی خاص سرمایہ نہ رکھنے کے باوجود اور اپنی آئندہ ضرورتوں کو نظر انداز کر کے بھی وہ ضرورت مند دوست آشناؤں کی کار براری کو تیار ہو جاتے تھے۔

ان کی عمر کا زیادہ تر حصہ اسی طرح کی کشش میں کٹا بقدر رحمت وسعت نہ رکھنے والوں کا یہی حال رہتا ہے۔ لیکن ایسے لوگ ان لوگوں سے کہیں زیادہ دل بٹاش رہتے ہیں جو اپنے بہت ہی تربی عزیزوں کے سوائے اور کسی کو دھیان ہی میں نہیں لاتے ہیں۔ اور یہ تو پرانی بات ہے۔

کریماں را بہ دست اندر درم نیست خداوندان نعمت را کرم نیست
بہر حال اس مزاج کے آدمی کو دنیا سے کوئی شکایت نہیں ہوتی اور بخت مار سا کار و نا کبھی نہیں روتا ہے۔ پریم چند بھی شاکر و صابر تھے اور مصائب و مشکلات کے اخلاقی پہلو پر نظر رکھتے تھے۔ ایک دوست کے نام ایک خط میں لکھتے ہیں کہ

”مصائب کا اخلاقی پہلو بھی ہوتا ہے۔ آزمائشیں ہی انسان کو انسان بناتی ہیں اور انہیں سے

آدمی میں استحکام پیدا ہوتا ہے۔

یہ فلسفہ نقطہ خیال کتنا تسکین بخش ہے اس میں شک ہی کیا ہے کہ بے تجربے تجربات انسان کو مشکلات کا خوگر بنا کر طبیعت میں استحکام پیدا کر دیتے ہیں جس کے سامنے دولت کی چنداں حقیقت نہیں رہتی ہے۔ اور حالات پر قابو پانے کی قوت پیدا ہو جاتی ہے۔

پریم چند نے کبھی کسی کی خوشامد روانہ کبھی اور نہ کبھی کسی رئیس یا دالی ملک کی مہمانداری و قدردانی کے خواہش مند ہوئے۔ اگر کبھی کسی سے ملاقات کا اتفاق بھی ہوا تو اس کی تعریف کے پل بھی کبھی نہیں بانٹے۔ ان کا عقیدہ تھا کہ:-

علم و ذہانت، فہم و فراست، اور دیگر عقلی اور دماغی اوصاف کو ہوس اور زر پرستی کا غلام نہیں

بنادیا جاتے۔

وہ نہ مادہ پرستی کے قائل تھے اور نہ سرمایہ داری کے حامی۔ ہندو فلسفہ ان کی زندگی کا سہارا اور خدمت خلق ان کی زندگی کا مقصد تھا۔

زمانہ: پریم چند نمبر

پریم چند کی باتیں

وہ ہر چیز کو اسی زوایہ نگاہ سے دیکھنے کی کوشش کرتے تھے۔ اور اپنے روحانی مقاصد میں اس وجہ سے کامیاب رہے کہ انھیں آرام طلبی کی عادت نہ تھی، اور فضول تکلفات کو انھوں نے اپنی روزمرہ زندگی میں داخل نہیں ہونے دیا۔ اور نہ اپنے لیے کبھی کوئی خاص اہتمام کرنا پسند کیا۔ میسوں دفعہ ایسا ہوا ہے، کہ وہ اپنے لیے کوئی ضروری چیز خرید لائے مگر کسی عزیز نے اسے پسند کر لیا اور وہ دم بخود ہو گئے۔ لوگوں نے انھیں دھوکا بھی دیا، خود غرض احباب سے بھی انھیں سابقہ پڑا مگر وہ سب کو ہنسی خوشی نباتے رہے بہت دنوں کی بات ہے جب پریم چند کانپور میں اسکول ماسٹر تھے اور قلیل تنخواہ پاتے تھے۔ وہ اپنے لیے ایک نیا کوٹ سلوالائے اور ایک نیا جوتا خرید لائے۔ مگر دونوں چیز ان کے ایک نادار عزیز جوان دنوں ان کے ساتھ رہتے تھے بے پوچھے استعمال کرنے لگے۔ پریم چند نے اس کا کوئی خیال نہ کیا، اور خوشی خاطر سے اپنا پرانا کوٹ اور پرانا جوتا پہنے رہے۔ اسی قسم کا ایک واقعہ مسز پریم صاحبہ نے بھی لکھا ہے۔

جب کبھی بھی پہاڑ وغیرہ جانے کا ذکر ہوا تب بھی عزیزوں کا خیال سدا رہا ہو جاتا تھا۔ 1934ء کے ایک خط کا اقتباس ہے کہ

”جب کبھی اس قسم کا ارادہ کرتا ہوں تو مجھے فوراً گھر والوں کا خیال آ جاتا ہے کہ میں تو وہاں تفریح کروں اور یہ بیچارے یہاں سزا کریں۔ بس اسی خیال سے رک جاتا ہوں، کنبے بھر کو لے جانا مشکل ہے۔ میرے لیے خس کا ایک پردہ اور دو تین پیسے کا روزانہ برف موسم کی تکلیف کے لیے کافی ہے۔“

پریم چند کھانے پینے میں پرہیز کے عادی نہ تھے، اور یہی وجہ ہے کہ وہ ضعف معدہ کی شکایت کا وہ کامیابی سے مقابلہ نہ کر سکے۔ وہ غذا کے عادی نہ تھے، مگر ان سے دیر تک غذا کے متعلق کوئی پابندی نہ ہو سکتی تھی۔ ادنیٰ سی تحریک پردہ بد پرہیزی کر بیٹھتے تھے۔

مزاج بھی کبھی کبھی متلون ہو جاتا تھا اور بعض اوقات ذرا سی بات مرضی کے خلاف ہونے پر طول خاطر ہو جاتے تھے، لیکن اگر دوسرے شخص نے اپنی غلطی مان لی یا ان کے رفع ملال کی ذرا سی بھی کوشش کی تو پھر فوراً پانی ہو جاتے تھے۔ ہاں جب انھیں یہ خیال ہوتا کہ دوسرے کو ان کی کوئی پرواہ نہیں ہے تو ان کے دل پر ضرور ٹھیس لگتی تھی۔ تاہم یہ کہنا سچ ہوتا کہ پریم چند دنیا میں آرام کرنے نہیں بلکہ دوسروں کو آرام پہنچانے اور کام لینے نہیں بلکہ کام کرنے آئے تھے۔ انھوں نے اپنی زندگی اردو، ہندی ادب کو فروغ دینے میں صرف کردی، اور ان دونوں کو ایک دوسرے کے قریب لانے میں کوئی کسر اٹھانہ رکھی۔ وہ ہندوستانی زبان کی ترقی کی کوشش میں اس لیے منہمک تھے کہ وہ اسے ہندوستان اور ہندوستانیوں کی خدمت کا ایک

زمانہ: پریم چند نمبر

پریم چند کی باتیں

ذریعہ سمجھتے تھے۔ وہ سچے محب وطن اور کامل ادیب تھے۔ اور نئی کا کامل وہی شخص ہو سکتا ہے جس کا دل وسیع نگاہ بلند، طبیعت بے ریا اور نیت صالح ہو۔ جو زور پرست نہ ہو، بلکہ انسان دوست ہو، جاہ و خشم کا پرستار نہ ہو بلکہ ادنیٰ داعی ہر ایک کا ہمدرد ہو۔ اور ہر حال میں بے لوث رہ کر زندگی کے حقائق سے واقفیت پیدا کرتا رہے۔

مضمون طولانی ہو گیا، مگر میری داستان ابھی ختم نہیں ہوئی، بقول شاعر:-

لطیف بود حکایت دراز تر گفتم

بہر نوع ناظرین رسالہ کے قیمتی وقت کا خیال ضروری ہے۔ اس لیے اس طوالت کی معذرت کر کے یہ مضمون یہیں پر ختم کیا جاتا ہے، ورنہ میرے لیے ”ذکر حبیب کم نہیں وصل حبیب سے۔“

دیازائن نگم

”زمانہ“ اور پریم

1910ء کے پہلے تک پریم چند صاحب کے مضامین ”نواب رائے“ کے نام سے شائع ہوئے۔ اس کے بعد پریم چند کا نام شروع ہوا، بعض نوٹ بلا نام بھی درج ہوئے مگر اس وقت ان کا چھاپنا مشکل ہے۔ پریم چند صاحب نے بعض اہم تنقیدی بھی زمانہ کے لیے لکھیں جو کبھی ان کے نام سے اور کبھی بلا نام شائع ہوئیں انھوں نے زمانہ کے لیے بہت سے ادبی مضامین، سوانح عمریاں، افسانے اور ترجمے مستقل مضامین کی حیثیت سے لکھے۔ سرسری طور پر حساب لگانے سے معلوم ہوا کہ انھوں نے 96 مستقل مضامین خاص طور پر زمانہ کے لیے لکھے، جس میں چھ تنقیدی، پندرہ سوانح عمریاں، پندرہ متفرق مضامین اور اٹھ مختصر افسانے ہیں۔ مرحوم نے ڈنمارک کے نامور مصنف میٹرلنک کے ایک مشہور و معروف تمثیلی ڈرامے کا اردو ترجمہ ”شب تار“ کے نام سے 1919ء میں زمانہ کے لیے کیا، جو رسالہ کے تین نمبروں میں شائع ہوا۔ واقعات کر بلا کے متعلق ان کا اور نچل ڈرامہ جولائی 1926ء سے لے کر اپریل 1928ء تک زمانہ کے سترہ مختلف نمبروں میں ہدیہ ناظرین ہوا۔

تنقیدی مضامین کی فہرست یہ ہے:-

1. تنقید

- | | |
|--|---------------------------|
| (1) نادل کرشن کنور مصنف، حکیم برہم مرحوم | مندرجہ زمانہ فروری 1905ء |
| (2) آئین قیصری اور محاربات (مفسر العلماء ذکاء اللہ) | مندرجہ زمانہ اپریل 1908ء |
| (3) سوانح عمری ملکہ وکٹوریہ (مفسر العلماء ذکاء اللہ) | مندرجہ زمانہ اگست 1905ء |
| (4) ذکر مرادسی (ترجمہ مولوی عزیز مرزا صاحب) | مندرجہ زمانہ فروری 1908ء |
| (5) پیک ابر (ترجمہ میگھدوت) | مندرجہ زمانہ جولائی 1917ء |
| (6) رسالہ اردو | مندرجہ زمانہ اگست 1921ء |

زمانہ: پریم چند نمبر

زمانہ اور پریم

2. سوانح عمریاں

- | | |
|------------------------------|---------------------------------|
| (1) راجہ مان سنگھ | مندرجہ زمانہ اکتوبر 1905ء |
| (2) آریہیل گوپال کرشن گوکھلے | مندرجہ زمانہ نومبر۔ دسمبر 1905ء |
| (3) گیری بالڈی | مندرجہ زمانہ جولائی 1907ء |
| (4) ٹامس گینس برو | مندرجہ زمانہ ستمبر 1907ء |
| (5) سوامی دویکانند | مندرجہ زمانہ مئی 1908ء |
| (6) مصور ریٹلڈس | مندرجہ زمانہ جنوری 1909ء |
| (7) رنجیت سنگھ | مندرجہ زمانہ مئی 1911ء |
| (8) ڈاکٹر جینڈارکر | مندرجہ زمانہ جون 1913ء |
| (9) رانا جنگ بہادر | مندرجہ زمانہ جولائی 1923ء |
| (10) بھارتیندو بابو پرشچندر | مندرجہ زمانہ جنوری 1924ء |
| (11) کالی داس کی شاعری | مندرجہ زمانہ 1914ء |
| (12) بہاری | مندرجہ زمانہ 1917ء |
| (13) کیشو | مندرجہ زمانہ جولائی 1917ء |
| (14) نئی گورکھ پرشاد بھرت | مندرجہ زمانہ نومبر 1919ء |
| (15) متھن دو بے | مندرجہ زمانہ دسمبر 1921ء |

3. ادبی مضامین

- | | |
|-----------------------------|--------------------------|
| (1) فن تصویر | مندرجہ زمانہ مارچ 1907ء |
| (2) گالیاں | مندرجہ زمانہ دسمبر 1907ء |
| (3) ہندو تہذیب اور رفاہ عام | مندرجہ زمانہ مارچ 1912ء |
| (4) قیس | مندرجہ زمانہ 1913ء |
| (5) ہنسی | مندرجہ زمانہ فروری 1916ء |
| (6) دور جدید و قدیم | مندرجہ زمانہ فروری 1919ء |

زمانہ اور پریم

زمانہ: پریم چند نمبر

مندرجہ زمانہ مارچ 1917ء
مندرجہ زمانہ اپریل 1935ء
مندرجہ زمانہ 1937ء

(7) کاؤنٹ مالٹائی اور فن لطیف
(8) اردو، ہندی، ہندستانی
(9) ادب کی غرض و غایت

4. متفرق مضامین کی تفصیل یہ ہے:

مندرجہ زمانہ جون 1905ء
مندرجہ زمانہ مئی - جون 1908ء
مندرجہ زمانہ اگست 1908ء
مندرجہ زمانہ جنوری 1915ء
مندرجہ زمانہ اکتوبر - نومبر 1921ء

(1) دیسی اشیاء کو کیوں کر فروغ ہو سکتا ہے؟
(2) صوبہ متحدہ میں ابتدائی تعلیم
(3) ترکی میں آئینی سلطنت
(4) ہندستانی ریلوں کی تاریخ
(5) موجودہ تحریک کے راستہ میں برکادیں

5. مختصر افسانے جو خاص طور پر زمانہ کے لیے لکھے گئے یہ ہیں:

مندرجہ زمانہ اپریل - مئی اگست 1907ء
مندرجہ زمانہ اپریل 1908ء
مندرجہ زمانہ اپریل - مئی - جون 1910ء
مندرجہ زمانہ اگست و ستمبر 1910ء
مندرجہ زمانہ ستمبر 1910ء
مندرجہ زمانہ جنوری 1911ء
مندرجہ زمانہ فروری 1911ء
مندرجہ زمانہ مارچ 1911ء
مندرجہ زمانہ اپریل 1911ء
مندرجہ زمانہ اگست و ستمبر 1911ء
مندرجہ زمانہ اکتوبر 1911ء
مندرجہ زمانہ جنوری 1912ء
مندرجہ زمانہ فروری 1912ء

(1) روٹھی رانی
(2) عشق دنیا اور حب وطن
(3) سیر درویش
(4) رانی سارندھا
(5) بڑے گھر کی بیٹی
(6) وکر مادتیہ کا تیغ
(7) کرشمہ انتقام
(8) دونوں طرف سے
(9) راجہ ہرودل
(10) منزل مقصود
(11) آؤ بیکس
(12) آلبا
(13) ماسٹا

زمانہ: پریم چند نمبر

زمانہ: اور پریم

- | | |
|-----------------------------------|-------------------------|
| مندرجہ زمانہ ستمبر 1912ء | (14) راج ہٹ |
| مندرجہ زمانہ مئی و جون 1912ء | (15) عالم بے عمل |
| مندرجہ زمانہ جنوری 1913ء | (16) تریا جتر |
| مندرجہ زمانہ مارچ 1913ء | (17) موت اور زندگی |
| مندرجہ زمانہ اپریل 1913ء | (18) اُماؤس کی رات |
| مندرجہ زمانہ مئی 1913ء | (19) لگاؤ باز |
| مندرجہ زمانہ جون 1913ء | (20) ملاپ |
| مندرجہ زمانہ جولائی 1913ء | (21) اندھیر |
| مندرجہ زمانہ اگست و ستمبر 1913ء | (22) صرف ایک آواز |
| مندرجہ زمانہ اکتوبر 1913ء | (23) بانکا زمیندار |
| مندرجہ زمانہ جون 1914ء | (24) اتاتھ لڑکی |
| مندرجہ زمانہ جولائی 1914ء | (25) خون سفید |
| مندرجہ زمانہ اگست 1914ء | (26) شکاری اور راج کمار |
| مندرجہ زمانہ ستمبر و اکتوبر 1914ء | (27) شلہ سچ اعمال |
| مندرجہ زمانہ نومبر 1914ء | (28) بچھتاوا |
| مندرجہ زمانہ جنوری و فروری 1915ء | (29) مریم |
| مندرجہ زمانہ جولائی 1915ء | (30) غیرت کی کٹار |
| مندرجہ زمانہ نومبر 1915ء | (31) بیٹی کا دھن |
| مندرجہ زمانہ جنوری 1916ء | (32) دو بھائی |
| مندرجہ زمانہ مئی و جون 1916ء | (33) پٹھانیت |
| مندرجہ زمانہ اگست 1916ء | (34) سر پر غرور |
| مندرجہ زمانہ اکتوبر 1916ء | (35) جگنو کی چمک |
| مندرجہ زمانہ نومبر 1916ء | (36) دھوکا |
| مندرجہ زمانہ جنوری 1917ء | (37) راجپوت کی بیٹی |
| مندرجہ زمانہ مارچ 1917ء | (38) فضلہ حسن |

زمانہ اور پریم	زمانہ: پریم چند نمبر
مندرجہ زمانہ مئی 1917ء	(39) مشعل ہدایت
مندرجہ زمانہ اپریل 1918ء	(40) فتح
مندرجہ زمانہ جون 1918ء	(41) راہ خدمت
مندرجہ زمانہ نومبر 1918ء	(42) خیر وفا
مندرجہ زمانہ جنوری 1919ء	(43) قربانی
مندرجہ زمانہ جنوری 1920ء	(44) آتارام
مندرجہ زمانہ جولائی 1920ء	(45) مہر پدر
مندرجہ زمانہ دسمبر 1920ء	(46) نوک جھونک
مندرجہ زمانہ جنوری 1921ء	(47) روح حیات
مندرجہ زمانہ مارچ 1921ء	(48) ستر
مندرجہ زمانہ اپریل 1921ء	(49) دستِ غیب
مندرجہ زمانہ جولائی 1921ء	(50) لال فیتہ
مندرجہ زمانہ جنوری 1922ء	(51) موٹھ
مندرجہ زمانہ جون 1922ء	(52) بزم پریشاں
مندرجہ زمانہ اکتوبر 1922ء	(53) حسن ظن
مندرجہ زمانہ دسمبر 1924ء	(54) شطرنج
مندرجہ زمانہ فروری 1925ء	(55) مایہ تفریح
مندرجہ زمانہ فروری 1928ء	(56) منتر
مندرجہ زمانہ مئی 1929ء	(57) غنّو
مندرجہ زمانہ فروری 1930ء	(58) علیحدگی

6. ڈرامے :

مندرجہ زمانہ اکتوبر، نومبر 1919ء	(1) شب تار
مندرجہ زمانہ جولائی 1926ء لغایت اپریل 1928ء 17 مختلف نمبروں میں	(2) کر بلا

ایڈیٹری کے فرائض پریم چند کی نظر میں

اخبار کا ایڈیٹر ہمیشہ کے قاعدوں کے مطابق قوم کا خادم ہے۔ وہ جو کچھ دیکھتا ہے قوی و سبب انظری سے اور جو کچھ سوچتا ہے اس پر بھی قومیت کی مہر لگی ہوتی ہے۔ ہمیشہ قوی خیالات کی وسیع فضا میں گھومتے رہنے سے شخصی اہمیت کا دائرہ اس کی نگاہوں میں بہت تنگ ہو جاتا ہے۔ وہ شخصیت کو بیچ، حقیر اور ناقابل توجہ خیال کرنے لگتا ہے۔ شخصیت کو قومیت پر قربان کرنا اس کی روش کا مقدم ترین اقتضا ہے۔ حتیٰ کہ اکثر وہ اپنی غرض کو قوم پر نچا کر دیتا ہے۔ اس کی زندگی کا مقصد عظیم، اور اس کا معیار پاکیزہ ہوتا ہے۔ وہ ان زبردست شخصیتوں کا مقلد ہوتا ہے، جنہوں نے قوموں کو بنایا اور سنوارا ہے۔ جن کا نام امر ہو گیا ہے۔ جو مظلوم قوموں کے لیے نجات دہندہ ثابت ہو چکی ہیں۔ وہ حتیٰ الامکان کوئی کام ایسا نہیں کرتا۔ جس سے اس کے پیش روؤں کی چمکتی ہوئی شہرت میں داغ لگ جانے کا اندیشہ ہو۔

(فردوس خیال)

پریم چند

یادگار پریم چند

حصہ دوم

پریم چند کی افسانہ نگاری

کچھ عرصہ ہوا ہمارے دوست ایڈیٹر صاحب ”نیرنگ خیال“ نے ملک کے مشہور افسانہ نگاروں سے یہ سوال کیا تھا کہ آپ افسانہ کیوں کر لکھتے ہیں؟ نشی پریم چند نے اس استفسار کا جواب دیا تھا ذیل میں ہدیہ ناظرین ہے۔

ایڈیٹر

میرے قصے اکثر کسی نہ کسی مشاہدہ یا تجربہ پر مبنی ہوتے ہیں اس میں ڈرامائی کیفیت پیدا کرنے کی کوشش کرتا ہوں، مگر محض واقعہ کے اظہار کے لیے میں کہانیاں نہیں لکھتا۔ میں اس میں کسی فلسفیانہ یا جذباتی حقیقت کا اظہار کرنا چاہتا ہوں۔ جب تک اس قسم کی کوئی بنیاد نہیں ملتی میرا قلم ہی نہیں افسانہ زمین تیار ہونے پر میں کریمشروں کی تخلیق کرتا ہوں، بعض اوقات تاریخ کے مطالعہ سے بھی پلاٹ مل جاتے ہیں، لیکن کوئی واقعہ افسانہ نہیں ہوتا تاوقتیکہ کہ وہ کسی نفسیاتی حقیقت کا اظہار نہ کرے۔

میں جب تک کوئی افسانہ اول سے آخر تک ذہن میں نہ جمالوں لکھنے نہیں بیٹھتا۔ کیرکٹروں کا اختراع اس اعتبار سے کرتا ہوں، کہ اس افسانے کے حسب حال ہوں۔ میں اس کی ضرورت نہیں سمجھتا کہ افسانے کی بنیاد کسی پر لطف واقعہ پر رکھوں۔ اگر افسانے میں نفسیاتی کلائیکس وجود ہوں تو خواہ وہ کسی واقعہ سے تعلق رکھتا ہوں۔ میں اس کی پرواہ نہیں کرتا، ابھی میں نے ہندی میں ایک افسانہ لکھا ہے جس کا نام ہے ”دل کی رانی“ میں نے تاریخ اسلام میں تیمور کی زندگی کا ایک واقعہ پڑھا تھا جس میں حمیدہ بیگم سے اس کی شادی کا ذکر ہے، مجھے فوراً اس تاریخی واقعہ کے ڈرامائی پہلو کا خیال آیا تاریخ میں کلائیکس کیسے پیدا ہوں۔ اس کی فکر ہوئی۔ حمیدہ بیگم نے بچپن میں اپنے باپ سے فتن حرب کی تعلیم پائی تھی اور میدان جنگ میں کچھ تجربہ بھی حاصل کیا تھا تیمور نے ہزار

زمانہ: پریم چند نمبر

یادگار پریم چند

ترکوں کو قتل کر دیا تھا۔ ایسے دشمن قوم سے ایک ترک عورت کس طرح مانوس ہوئی۔ یہ عقدہ حل ہونے سے کلائیکس نکل آتا تھا۔ تیمور وہ یہ نہ تھا۔ اس لیے ضرورت ہوئی کہ اس میں ایسے اخلاقی اور جذباتی محاسن پیدا کیے جائیں جو ایک عالی نفس خاتون کو اس کی طرف مائل کر سکیں، اس طرح وہ قصہ تیار ہو گیا۔

کبھی کبھی سنے سنائے واقعات ایسے ہوتے ہیں کہ ان پر افسانہ کی بنیاد آسانی سے رکھی جاسکتی ہے، لیکن کوئی واقعہ محض لچھے دار اور چست عبارت میں لکھنے اور انشا پر دازانہ کمالات کی بنا پر افسانہ نہیں ہوتا۔ میں اس میں کلائیکس لازمی چیز سمجھتا ہوں۔ اور وہ بھی نفسیاتی۔ یہ بھی ضروری ہے کہ افسانے کے مدارج اس طرح قائم کیے جائیں کہ کلائیکس قریب تر آتا جائے۔ جب کوئی ایسا موقع آ جاتا ہے، جہاں ذرا طبیعت پر زور ڈال کر ادبی یا شاعرانہ کیفیت پیدا کی جاسکتی ہے تو میں اس موقع سے ضرور فائدہ اٹھانے کی کوشش کرتا ہوں۔ یہی کیفیت افسانہ کی روح ہے۔

میں سست رفتار بھی ہوں، مہینے بھر میں شاید میں نے کبھی دو افسانوں سے زائد نہیں لکھے، بعض اوقات تو مہینوں کوئی افسانہ نہیں لکھتا۔ واقعہ اور کیرکٹرز تو سب مل جاتے ہیں لیکن نفسیاتی بنیاد بمشکل ملتی ہے۔ یہ مسئلہ حل ہو جانے پر افسانہ لکھنے میں دیر نہیں لگتی۔ مگر ان چند سطور سے افسانہ نویسی کے حقائق نہیں بیان کر سکتا، یہ ایک ذہنی امر ہے، سیکھنے سے بھی لوگ افسانہ نویس بن جاتے ہیں، لیکن شاعری کی طرح اس کے لیے بھی اور ادب کے ہر شعبہ کے لیے کچھ فطری مناسبت ضروری ہے۔ فطرت آپ سے پلاٹ بنتی ہے۔ ڈرامائی کیفیت پیدا کرتی ہے، تاثیر لاتی ہے، ادبی خوبیاں جمع کرتی ہے، نادانستہ طور پر آپ ہی آپ سب کچھ ہوتا رہتا ہے۔ ہاں قصہ ختم ہو جانے کے بعد میں خود اسے پڑھتا ہوں۔ اگر اس میں مجھے کچھ ندرت، کچھ جدت، کچھ حقیقت کی تازگی، کچھ حرکت پیدا کرنے کی قوت کا احساس پیدا ہوتا ہے، تو میں اسے کامیاب افسانہ سمجھتا ہوں، ورنہ سمجھتا ہوں نفل ہو گیا۔ حالانکہ نفل اور پاس دونوں افسانے شائع ہو جاتے ہیں۔ اور اکثر ایسا ہوتا ہے کہ جس افسانے کو میں نے نفل سمجھا تھا۔ اسے احباب نے بہت زیادہ پسند کیا۔ اس لیے اپنے معیار پر زیادہ اعتبار نہیں کرتا۔“

پریم چند

شاعری

شاعری سچے جذبات کی تصویر ہے اور سچے جذبات خواہ درد کے ہوں یا مسرت کے اسی وقت دل میں پیدا ہوتے ہیں، جب ہم درد یا مسرت کا مزہ چکھتے ہیں اور جذبات کے پیدا ہونے کے بعد ان کا زبانِ قلم تک آتا تو ایک آسان بات ہے۔ (جلوۂ ایثار)

پریم چند

پریم چند افسانہ نگار کی حیثیت سے

از مولانا عبدالماجد دریا آبادی بی۔ اے

الف لیلہ اور داستان امیر حمزہ کے دور اقبال کا آفتاب جب غروب ہونے کو آیا، اور بوستان خیال اور طلسم ہوش ربا کے دفتر، جب زمانے کے ہاتھوں ”داخل دفتر“ ہونے لگے، تو ”صاحب“ کے قدموں کی برکت سے، ایک نئی دنیا، دلوں اور دماغوں کی، خیالات اور جذبات کی، سر زمین ہند پر آباد ہونے لگی، اور اس دیس کے لوگ ایک نئی چیز اور نئے نام ”ناول“ سے آشنا ہونے لگے۔ ”طلسمات“ کی جگہ اب ”سین“ اور ”سینری“، ”کوہ قاف“ کی جگہ شہر کی گلیاں اور بالا خانے، ”شہباز گلر“ کی جگہ ”پلاٹ“، دیووں اور شیروں کی جگہ ”ہیر“ اور ”پریوں اور شیروں کی جگہ ہیر وین“!

شاگرد نے استاد کے منہ سے نکلے ہوئے انکھر گرہ میں باندھ لیے، اور خود بھی وہی بولنا اور وہی سوچنا، وہی لکھنا اور وہی پڑھنا شروع کر دیا، جس کے سبق اسکول اور کالج میں پڑھے تھے۔ اردو میں ناول چھپنے لگے اور بکنے لگے، لکھے جانے اور پڑھے جانے لگے۔ اور ناول بھی ہر رنگ کے، ہر ہر ڈھنگ کے، کوئی تاریخی اور کوئی محض خیالی، کوئی معاشرتی اور کوئی اصلاحی۔ پیسہ اخبار اسٹریٹ کی طرف قدم اٹھائیے، تو ”جاسوسی“ بھی اور ”ادب لطیف“ کے ضلع میں آجائیے تو ”جاسوسی“ بھی! شرور و شرار، اپنے اپنے فن میں استاد، ناول نویسوں کے لشکر کے علمبردار۔ پیچھے پیچھے چلنے والوں کی تعداد بے شمار!

بات میں بات نکلتی ہے، اور شاخ سے شاخ۔ بڑے ناول تو کتابی صورت کے لیے مخصوص رہے، ان کے ولی عہد، ”مختصر افسانے“ پیدا ہوئے، اور وہ رسالوں اور ماہناموں میں نکلتے لگے۔ بازار میں ان کی مانگ بھی خوب رہی۔ اور ناول اور مختصر افسانے، علم و ادب کی شاخ تو کسی ایک ہی آدھ کے لیے، باقی ایک پُر منفعت تجارت اور کامیاب کاروبار بہتوں کے لیے بن گئے، لیکن ان سب میں ہوتا کیا تھا؟ ناول ہو یا شارٹ اسٹوری، عام ذہنوں کے سامنے ان کا مفہوم تھا کیا؟ وہی حسن و عشق کی پرانی

زمانہ: پریم چند نمبر

پریم چند بطور افسانہ نگار

داستان، وہی لیلیٰ و مجنون، شیریں و فرہاد کی ہزار ہا مرتبہ کی دہرائی ہو کہانی، جو لاکھ پرانی ہونے پر بھی اب تک پرانی نہیں ہوئی ہے!

یہ وہ مضمون ہے کہ ہو گانہ پرانا ہرگز!

بس یہی کہ فلاں کی آنکھ فلاں سے لڑ گئی، فلاں، فلاں کے ساتھ نکل گئی۔ اس کی عصمت ہوں لئی، اس کی آبرویوں بچی، کسی لب پہ آہ سوزاں، کسی کے جگر میں زخم پیکاں۔ یہ اس پر منتون، اور وہ اس کے لیے مجنوں۔ ایک اپنی آرزوؤں میں کامیاب ہو گیا، دوسرا انا شاہ، نامراد دنیا سے کوچ کر گیا۔..... گویا ہر داستان حیات داستانِ تل و دمن اور ہر افسانہ زندگی، افسانہ شیریں و کوہکن! ناول کی دلکشی کا راز عشق و عاشقی کی گھاتوں میں اور ناول نویس کے قلم کا اعجاز جوانی کی راتوں میں! یہاں زندگی مترادف تھی، صرف جبر و وصال کے۔ صرف رخ و خال کے۔ گویا انسانی زندگی اپنی ساری رنگارنگی اور بولکھونی کے باوجود کیا تھی؟ غزل کا ایک مضمون اور دنیا نے عمل اپنی ساری وسعت و پنیائی کے باوجود کیا تھی؟ مشاعرہ کی ایک محفل!

یہ رنگ تھے اور یہ ڈھنگ کہ ایک گوشہ سے چپکے سے پریم چند نمودار ہوئے اور دیکھتے ہی دیکھتے، فضا کی کاپی لٹ کر گئے۔ دبے پاؤں خاموشی سے آتے وقت نہ شور پیدا ہوا نہ ہنگامہ۔ لیکن جب گئے تو یارانِ بزم کا انداز ہی کچھ سے کچھ اور! جب تک رہے نہ کسی سے جھگڑے، نہ کسی سے اٹھے، شکل آپ دیکھتے تو سادہ، بات چیت کرتے تو سادہ تر پاتے۔ بس یہی معلوم ہوتا کہ شہر کے نہیں کسی قصبہ کے معمولی پڑھے لکھے سے آدمی ہیں، اور گئے، تو ایک جدید اسلوب کی بنیاد رکھ کر، صاحب طرز ہو کر یا ”صاحب“ کے محاورہ میں اپنا ایک مستقل ”اسکول“ چھوڑ کر!..... یہ نہیں کہ پریم چند سے پہلے کسی کو عام ڈھرے سے بٹنے کا خیال ہی نہ آیا ہو۔ مستثنیات کس کلیہ میں نہیں ہوتے؟ اردو میں بھی بعض باکمال یقیناً ایسے گزر چکے تھے، جن کا قلم ان بے اعتدالیوں اور عریانیوں سے بالکل بیخ کن کر چلا، اور جو زندگی کو زندگی سمجھے شاعری کا مترادف نہیں سمجھے، لیکن ان کی کوششیں اور کاوشیں بس انہیں کی ذات تک محدود رہیں۔ دریا میں پتھر آ کر گرا، چکر بنا..... تلاطم ہوا..... لیکن آنا فنا سب غائب، اور تھوڑی دیر میں سطح برابر ادھارے کا رخ پھیرنا، وہ جتنا بھی سہی، پریم چند ہی کے نصیب میں آیا۔

پریم چند خود تو اپنی اردو کتابوں میں بازارِ حسن کو نمبر اول پر رکھتے تھے، لیکن اس کم سواد، بے استعداد کا خیال ہے، کہ سب سے بڑھ چڑھ کر، ان کی ضخیم کتاب دو جلدوں، اور ایک ہزار صفحوں والی چوگان ہستی ہے۔ کہیں سے بھی کھول لیجئے، یکساں دلچسپ۔ شروع کر دینا شرط ہے ختم کیے بغیر جی ماننے کا نہیں۔ اور اور تصنع، کہنا چاہیے کہ ان کا قلم جانتا ہی نہیں۔ جو صفحہ بھی الٹ کر دیکھیے، سادگی، بیساختگی، آمد کے

زمانہ: پریم چند نمبر

پریم چند بطور افسانہ نگار

لحاظ سے خطہ گلزار۔ جس حصہ کا بھی انتخاب کیجئے دلکشی، دلآویزی، اور جاذبیت کے اعتبار سے نمونہ بہار۔ جان سیوک نامی بنارس میں ایک دیسی ”صاحب“ عیسائی مذہب شخص ہیں، بچے دنیا دار، ان کی نوجوان لڑکی صوفیہ کار۔ جان ہندو مذہب کی جانب ہو جاتا ہے، ایک موقع پر ماں بیٹی سے دودھ و گفتگو ہو پڑتی ہے اور درمیان میں لڑکی کے بوڑھے دادا، اور جہاں تک ظاہری احکام کا تعلق ہے بڑے دیندار مسیحی ایٹور سیوک آ جاتے ہیں، سب کے قلمی چہرے اس آئینہ میں ملاحظہ ہوں:-

”صوفیہ: میں مذہبی معاملات میں اپنے ضمیر کے سوا اور کسی کے احکامات نہیں مانتی۔

مسز سیوک:- میں تجھ کو اپنی اولاد نہیں سمجھتی اور تیری صورت نہیں دیکھنا چاہتی۔

یہ کہہ کر وہ صوفیہ کے کمرہ میں گھس گئی اور اس کی میز پر سے بودھ مذہب اور ویدانت فلاسفہ کی کئی کتابیں اٹھا کر باہر برآمدہ میں پھینک دیں، اسی جوش میں انھیں بیروں سے کچلا اور پھر جا کر ایٹور سیوک سے بولیں۔ پاپا، آپ صوفی کو ناحق بلارہے ہیں، وہ حضرت مسیح کی جھوکر رہی ہے۔“

مسٹر ایٹور سیوک ایسا چونکے گویا بدن پر آگ کی چنگاری گر پڑی ہو اور اپنی بے نور آنکھوں کو پھاڑ کر بولے۔ ”کیا کہا۔ صوفی حضرت مسیح کی جھوکر رہی ہے؟ صوفی؟“

مسز سیوک:- ہاں، ہاں، صوفی! کہتی ہے مجھے ان کے معجزوں، ان کے مواعظ اور احکامات پر اعتقاد نہیں ہے۔

ایٹور سیوک (ٹھنڈی سانس کھینچ کر) یسوع مجھے اپنے دامن میں چھپا! اپنی گمراہ بھیلوں کو راہ راست پر لا! کہاں ہے صوفی! مجھے اس کے پاس لے چلو! میرے ہاتھ پکڑ کر اٹھاؤ۔ خدا میری بیٹی کے دل کو ایمان کے نور سے منور کر! میں اس کے پیروں پر گردوں گا۔ اس سے ختمیں کر دوں گا، اس کو عاجزی سے سمجھاؤں گا۔ مجھے اس کے پاس لے چلو!

مسز سیوک:- میں سب کچھ کر کے ہار گئی۔ اس پر خدا کا قہر ہے۔ میں اس کی صورت نہیں دیکھنا چاہتی۔

ایٹور سیوک:- بیٹی ایسی باتیں نہ کر۔ وہ میرے گوشت کا گوشت، میرے خون کا خون۔ میری جان کی جان ہے، میں اسے کلیجہ سے لگاؤں گا یسوع! مجھے اپنے دامن میں چھپا!

جب مسز سیوک نے اب بھی سہارا نہ دیا تو ایٹور سیوک لکڑی کے سہارے اٹھے اور لاٹھی نیکتے ہوئے صوفیہ کے کمرہ کے دروازہ پر آ کر بولے۔ ”بیٹی صوفی! کہاں ہے؟ ادھر آ بیٹی؟ تجھے گلے سے لگاؤں۔ ہمارا یسوع خدا کا دلا راجہ تھا، غریبوں کا مددگار، کمزوروں کا محافظ، مظلوموں کا دوست، ڈڈوتوں کا سہارا،

زمانہ: پریم چند نمبر

پریم چند بطور افسانہ نگار

گنہگاروں کا شافع، دکھیوں کا پیر، اپار کرنے والا! بیٹی ایسا کون سا نبی ہے، جس کا دامن اتنا وسیع ہو۔ جس کی گود میں دنیا کے سارے گناہوں، ساری برائیوں کے لیے جگہ ہو؟ وہی ایک ایسا ہی ہے جس نے بدکاروں کو، کافروں کو، گنہگاروں کو نجات کا مژدہ سنایا۔ نہیں تو ہم جیسے ناپاک لوگوں کے لیے نجات کہاں تھی؟ ہم کو بچا لینے والا کون تھا؟“

یہ کہتے کہتے انھوں نے صوفیہ کو گلے سے لگالیا۔ (چوگان ہستی جلد اول ص 46-48)

یہ ساری گفتگو اول سے آخر تک کتنی سچی اور کیسی مطابق واقعہ ہے۔ صرف آخری کلمے میں ذری سی لغزش ہو گئی ہے۔ جہاں حضرت مسیح کو ایک مسیحی کی زبان سے خدا کا نبی کہا ہے، یہ عقیدہ اسلامی ہے، مسیحی نہیں۔ مسیحیوں کے نزدیک تو ”خدا کے اکلوتے بیٹے“ کو نبی کہنا اس کی توہین کرتا ہے۔ لیکن ایسی خفیف لغزشیں افسانہ میں اور وہ بھی محض ضمنی قابل اعتنا نہیں۔

انھیں کس صوفیہ پر، ضلع کے انگریز نو جوان کلکٹر مسٹر کلارک کا دل آجاتا ہے اور محبت شروع ہو جاتی ہے، صاحب بہادر، مع صوفیہ کے ایک بڑی ریاست جسوت نگر میں مہمان ہیں۔ جیل میں مشہور محبت وطن اور رئیس زادہ وٹے سنگھ، صوفیہ کا دل سے چاہنے والا قید ہے، صوفیہ بھی حقیقتاً دل سے اسی کی طرف مائل ہے، کلکٹر کے ساتھ محض مصلحتی نباہ کر رہی ہے۔ دیوان ریاست سردار ٹیلکنٹھ مہمان داری کی خدمات کے لیے وقف ہیں، صوفیہ جیل میں وٹے سنگھ کو دیکھ کر اپنا اشتیاق پورا کرنا چاہتی ہے، اور اس لیے جسوت نگر میں ابھی اور ٹھہرنا ضروری ہے۔ اس کے بعد اصل گفتگو اب خود سنئے۔

”شہر کا گشت کر کے صوفیہ، مسٹر کلارک، سردار ٹیلکنٹھ اور دو ایک اعلیٰ ملازمین سرکاری تو شامی محل کل میں آکر رونق افروز ہوئے۔ بقیہ لوگ رخصت ہو گئے۔ میز پر چائے لائی گئی۔ مسٹر کلارک نے بوتل سے پیالہ میں شراب ڈالی تو سردار صاحب جنھیں شراب کی بو سے نفرت تھی۔ کھسک کر صوفیہ کے پاس جا بیٹھے اور بولے..... جسوت نگر آپ کو کیسا پسند آیا؟

صوفیہ: نہایت پر فضا مقام پر ہے۔ پہاڑیوں کا منظر نہایت دل فریب ہے۔ شاید کشمیر کے سوا ایسا قدرتی نظارہ اور کہیں نہ ہوگا۔ شہر کی صفائی سے جی خوش ہو گیا۔ میرا تو جی چاہتا ہے کہ کچھ دنوں یہیں رہوں،

ٹیلکنٹھ ڈر گئے۔ ایک دوروز تک تو پولیس اور فوج کی طاقت سے شہر کو پرامن رکھا جاسکتا ہے مگر مہینے دو مہینے تک کسی طرح بھی نہیں۔ بالکل ناممکن ہے۔ کہیں یہاں ٹھہر گئے تو شہر کی واقعی حالت ضروری روشن ہو جائے گی۔ نہ جانے اس کا کیا انجام ہو۔ بولے، ”یہاں کی ظاہری دل فریبی کے دھوکے میں نہ آجئے

زمانہ: پریم چند نمبر

پریم چند بطور افسانہ نگار

آب دہوا بہت خراب ہے۔ آگے جا کر آپ کو اس سے زیادہ بہتر مقامات دیکھنے کو ملیں گے۔“
صوفیہ — کچھ ہی ہو، میں یہاں دو مہینے ضرور ہی رہوں گی۔ کیوں دلیم۔ تمہیں یہاں سے
جانے کی جلدی تو نہیں ہے؟

کلارک — تم یہاں رہو تو میں دفن ہو جانے کو تیار ہوں۔

صوفیہ: لیجئے سردار صاحب دلیم کو کوئی اعتراض نہیں ہے۔

صوفیہ کو سردار صاحب کے دق کرنے میں مزہ آرہا ہے۔

ٹیکلنگٹھ — پھر بھی میں آپ سے یہی عرض کروں گا کہ جسونت نگر بہت اچھی جگہ نہیں ہے۔ آب دہوا کی خرابی
کے علاوہ یہاں کی رعایا میں بد امنی کی علامات پیدا ہو گئی ہیں۔

صوفیہ جب تو ہمارا یہاں رہنا اور بھی ضروری ہے۔ میں نے کسی ریاست میں یہ شکایت نہیں سنی۔ گورنمنٹ
نے ریاستوں کو اندرونی انتظامات میں خود مختار بنا رکھا ہے لیکن اس کا یہ مطلب نہیں ہے، کہ
ریاستوں میں بغاوت کے جراثیم کو نشوونما پانے کا موقع دیا جائے۔ اس کی ذمہ داری ریاست کے
حکام پر ہے اور گورنمنٹ کو اختیار ہے کہ وہ اس غفلت کے لیے ان سے اطمینان بخش جواب طلب
کرے۔

سردار صاحب کے ہاتھ پاؤں پھول گئے۔ صوفیہ سے انھوں نے یہ بات بے خوف ہو کر کہہ دی
تھی۔ اس کی منکسر مزاجی سے انھوں نے سمجھ لیا تھا کہ میری نذر دنیا ز نے اپنا کام کر دیکھا ہے۔ وہ کچھ
بے تکلف سے ہو گئے تھے۔ یہ ڈانٹ پڑی تو آنکھیں چندھیا گئیں۔ احتجاج کے لہجہ میں بولے۔ ”میں آپ کو
یقین دلاتا ہوں کہ اگرچہ ریاست پر موجودہ حالات کی ذمہ داری ہے تاہم ہم لوگوں نے حتی الامکان
حالات کو درست رکھنے کی کوشش کی اور اب بھی کر رہے ہیں۔ یہ بد امنی کا بیج اس مقام سے آیا جہاں سے
اس کے آنے کا کوئی خیال نہ تھا۔ یا یوں کہئے کہ زہر کے قطرے سمیری برتنوں میں لائے گئے۔ بتارس کے
رکس کنور بھرت سنگھ کے والیوں نے کچھ ایسی ہوشیاری سے کام کیا کہ ہمیں خبر تک نہ ہوئی۔ ڈاکوؤں
سے دولت کی حفاظت کی جاسکتی ہے مگر سادھوؤں سے نہیں۔ رضا کاروں نے خدمت کی آڑ میں یہاں کی
بیوقوف رعایا پر ایسا منتر پھونکا کہ اس کے اتارنے میں ریاست کو بڑی بڑی مشکلات کا سامنا کرنا پڑ رہا
ہے۔ خصوصاً کنور صاحب کا لڑکا تو نہایت شریعہ پرست کا آدمی ہے۔“

..... ہم لوگوں کی خند حرام ہو گئی ہر لمحہ بغاوت کی آگ بھڑک اٹھنے کا اندیشہ تھا۔ یہاں
تک کہ ہمیں صدر سے فوجی کمک روانہ کرنی پڑی۔ ورنہ سگھ تو کسی طرح گرفتار ہو گیا مگر اس کے دیگر رفقاء

زمانہ: پریم چند نمبر

پریم چند بطور افسانہ نگار

ابھی تک علاقہ میں چھپے ہوئے رعایا کو اکسار ہے جن۔ کئی بار یہاں سرکاری خزانہ لٹ چکا ہے۔ کئی بار
و نے کو جیل سے نکال لے جانے کی ناکام کوشش کی جا چکی ہے اور ملازمین کو ہمیشہ اپنی جانوں کا خوف بنا
رہتا ہے۔ مجھے مجبور ہو کر آپ سے یہ حال بیان کرنا پڑا میں آپ کو یہاں ٹھہرنے کی صلاح ہرگز نہ دوں گا۔
اب آپ خود کچھ سکتی ہیں کہ ہم لوگوں نے جو کچھ کیا اس کے سوا اور کیا کر سکتے تھے۔

صوفیہ نے بہت زیادہ تشکرانہ انداز سے کہا۔ ”واقعی حالت اس سے زیادہ تشویشناک ہے جتنا
میں سمجھتی تھی۔ ایسی حالت میں ولیم کا یہاں سے چلا جانا فرض کے خلاف ہوگا۔ وہ یہاں گورنمنٹ کے قائم
مقام ہو کر آئے ہیں۔ صرف سیر و تفریح کے لیے نہیں۔ کیوں ولیم تمہیں یہاں رہنے میں کوئی اعتراض تو
نہیں ہے؟ یہاں کے حالات کے رپورٹ بھی تو بھیجینی پڑے گی۔

مسٹر کلارک نے شراب کا ایک گھونٹ پیتے ہوئے جواب دیا۔ ”تمہاری مرضی ہو تو جہنم میں بھی
بہشت کی خوشی حاصل کر سکتا ہوں۔ رہا رپورٹ کا لکھنا وہ تمہارا کام ہے۔“

ٹیلکنٹھ۔ میری آپ سے مودبانہ عرض ہے کہ ریاست کو سنبھلنے کے لیے کچھ اور وقت دیجیے آپ کا
رپورٹ بھیجنا ہمارے لیے مسخر ہوگا۔“ (جوگان ہستی، جلد 1۔ ص 4-7)

اقتباس طویل ذرا زائد ہو گیا۔ لیکن باہر مصور کی ہنرمندی کے نمونے دکھانے میں نکل بھی کہاں
تک روا رکھا جائے؟ ریاستوں کی بے بسی، ہم صاحب کی ذہانت و ذکاوت، اور سب سے بڑھ کر صاحب
بہادر کے بے پناہ اختیارات کی ہمہ گیری، ہر شے ان میں سے اپنے اپنے موقع پر کیسی بخوبی ہوئی ہے! اس
کا نام ہے قلم کی مرصع کاری!

بات ذرا الگ ہوئی جاتی ہے، لیکن کلکٹر صاحب کی اس خدائی پراکبر کا ایک شعر بیساختہ یاد
آ گیا۔ اپنے ہم مذہبوں کے سامنے خدا تعالیٰ کی قدرت کا وعظ فرماتے فرماتے کہتے ہیں، کہ موضوع کو
طول کہاں تک دوں، بس یہ سمجھ لو، کہ خدا تعالیٰ کو وہ اختیارات حاصل نہیں، جو صاحب کلکٹر بہادر کو ہوتے
ہیں! (معاذ اللہ)

اس کی قدرت کا کہاں تک میں کروں تم سے بیاں

میں تو اللہ تعالیٰ کو کلکٹر سمجھا!

”کہاں تک“ کی بلاغت ملاحظہ ہو! شاعر بیان کرتے کرتے تھک گیا ہے، آخر میں عاجز آ کر

ایک بے مثال سب سے بڑی، جامع و مانع دے رہا ہے!

شہری زندگی کی نقاشی بہتوں نے کی ہے۔ اسکول میں اور کالج میں، پارک میں اور چمن میں،

زمانہ: پریم چند نمبر

پریم چند بطور افسانہ نگار

کچہری اور اسٹیشن پر سب ہی گھومے پھرے ہیں۔ کھیت کی میڈوں پر کوئی کم ہی چلا ہے۔ دیہات کے چوپالوں میں، اہیروں اور بھرجیوں کی جھونپڑیوں میں کم ہی کسی کے قدم گئے ہیں۔ پریم چند کے قلم کا اصلی جولا نگاہ یہی ہے۔ فن کے دوسرے لوازم میں تو ان کے نظیر مل بھی جائیں گے، لیکن جہاں تک دیہاتی زندگی کی مصوری کا تعلق ہے۔ اب تک پریم چند کے جوڑ پر کوئی نظر نہیں پڑا، دیہات کے جس جس منظر کا سماں دکھلاتے ہیں، دور سے تلاتے نہیں، گویا اٹھا کر دیں پہنچا دیتے ہیں۔ ایک گاؤں ہے۔ اور برسات کا موسم، کہ اتنے میں موضع کے زمیندار ٹھا کر صاحب دورہ فرماتے ہیں، گانوں کی لہلہاہٹ اور ٹھا کر صاحب کی تہر مانی دونوں ملاحظہ ہوں۔

”اساڑھ کا مہینہ تھا۔ کسان گینے اور برتن بیچ کر بیلوں کی تلاش میں در بدر پھرتے تھے۔ گاؤں کی بوڑھی بنیائیں نویلی دلبہن بنی ہوئی تھیں۔ اور قاقہ کش کھار برات کا دولہا تھا۔ مزدور موقع کے بادشاہ بنے ہوئے تھے۔ نکیتی ہوئی چھتیس ان کے نگاہ کرم کے منظر گھاس سے ڈھکے ہوئے کھیت ان کے دست شفقت کے محتاج جسے چاہتے تھے بساتے تھے، جسے چاہتے تھے اجازت تھے۔ آم اور جامن کے بیڑوں پر آٹھوں پہر نشانہ باز، مچلے لڑکوں کا محاصرہ رہتا تھا۔ بوڑھے گردلوں میں جھولیاں لٹکائے پہر رات سے نیپے کے کھونج میں گھومتے نظر آتے تھے۔ جو باجوہ پیرانہ سالی کے بھجن اور جاپ سے زیادہ لچپ اور پر مزہ شغل تھا۔ نالائپ شور، ندیاں اٹھا۔ چاروں طرف ہریالی اور سبزہ اور زہت کا حسن بسیط۔ انھیں دنوں ٹھا کر صاحب مرگ بے ہنگام کی طرح گاؤں میں آئے۔ ایک بچی ہوئی بارات تھی۔ ہاتھی اور گھوڑے اور ساز و سامان۔ لٹھیتوں کا ایک رسالہ ساتھ! گاؤں کے لوگوں نے یہ طعراق اور کرفرد دیکھا تو رہے ہے ہوش اڑ گئے۔ گھوڑے کھیتوں میں اینڈ نے لگے اور غنڈے گلیوں میں۔“ (پریم چند کی جلد 2 ص 63-64)

دوسرا منظر:-

”دوسرا اساڑھ آیا تو وہ گاؤں پھر رشک گلزار بنا ہوا تھا۔ بچے پھر اپنے دروازوں پر گھروندے بنائے گئے۔ مردوں کے بلند نفعے کھیتوں میں سنائی دئیے اور عورتوں کے سہانے گیت چکیوں پر۔ زندگی کے دلفریب جلوے نظر آنے لگے۔

سال بھر اور گزرا۔ جب رنج کی دوسری فصل آئی تو سنہری بالوں کو کھیتوں میں لہراتے دیکھ کر کسانوں کے دل لہرانے لگتے تھے۔ سال بھر کی افتادہ زمین نے سونا اگل دیا تھا۔ عورتیں خوش تھیں، کہ اب کے نئے نئے گینے بنائیں گے۔ مرد خوش تھے کہ اچھے اچھے تیل مول لیں گے۔ اور دار و فد کی سرت کی تو کوئی انتہا نہ تھی۔ ٹھا کر صاحب نے یہ خوش آئند خبریں سنیں اور دیہات کی سیر کو چلے۔ وہی ترک

زمانہ: پریم چند نمبر

پریم چند بطور افسانہ نگار

واحتشام، وہی لکھنؤ کا رسالہ، وہی غنڈوں کی فوج! گاؤں والوں نے ان کی خاطر و تعظیم کی تیاریاں کرنی شروع کیں۔ سونے تازے بکروں کا ایک پورا گلہ چوپال کے دروازے پر باندھا۔ لکڑی کے انبار لگائے، دودھ کے حوض بھر دیئے۔ ٹھا کر صاحب گاؤں کے سینڈے پر پہنچے تو پورے ایک سوادی ان کی پیشوائی کے لیے دست بستہ کھڑے تھے۔“ (ایضاً ص 67-68)

چوگان ہستی میں اگر کمال یہ تھا کہ پلاٹ کی بندش، اتنی طوالت اور اتنی ضخامت کے باوجود کہیں سے ست نہیں ہونے پائی اور اسنے پھیلاؤ کے باوجود دلادیزی میں خلل پڑنے کا کوئی لمحہ نہیں آنے پایا، تو یہ چھوٹے چھوٹے افسانے بھی جن کے مجموعہ کا نام ”پریم بھیکھی“ ہے۔ اپنی نظیر آپ ہی ہیں۔ دو جلدیں اس کی بھی ہیں۔ چھوٹے چھوٹے جملوں میں عجب دلکشی، سادے اور پیٹھے بولوں میں غضب کی موتی، ہر ہر فقرہ گویا موتیوں کی لڑی!..... فریب فکر کی حد یہ ہے کہ دھوکا خود اپنے متعلق ہونے لگے۔ پریم چند کے افسانہ خوانوں کو یہ کب یاد رہ جاتا ہے، کہ سانسے کتاب کھلی ہوئی ہے، اور وہ سرگزشت کسی اور کی پڑھ رہے ہیں؟ محسوس یہ ہوتا ہے کہ یہ سب کچھ خود ہمارے اوپر گزرتی چلی جا رہی ہے۔ بچے بھی، ہمیں، بوڑھے ہمیں۔ ہمیں ظالم، ہمیں مظلوم۔ ابھی ہنس بھی ہم ہی رہے تھے۔ ابھی رونے بھی ہم ہی لگے!..... تماشا سے لطف اٹھایا کیسا، باز گیر کی داد دینا کیا، ہم خود تماشا بن گئے۔

شرافت، پریم چند کے قلم کی جان، اور روح انسانیت کی بیداری ان کے ہر افسانہ کا عنوان ہے ان کے افسانے اس کام کے نہیں کہ نوجوانوں کے نفسانی خیالات کو بھڑکائیں، اکسائیں۔ وہ اس غرض کے لیے ہیں کہ روح کی پاکیزگی کو جگائیں، گرمائیں۔ منظر کیسا ہی گندہ ہو، ان کی نظر انتخاب ہمیشہ انھیں عنصر کو چن لیتی ہے، جو نفس کو نہیں، روح کو تڑپائیں، جذبات کے سغلی نہیں علوی جسے کو گرمائیں، اور بدی کی نہیں، نیکی کی قوت کو حرکت میں لائیں۔

سمن، ایک شریف ہندو، گجادر پرشاد کی بیوی ہے، پڑوس میں ایک بازاری عورت آکر رہتی ہے بچپن کی بات سمن کے کان میں پڑی ہوئی ہے، کہ جیسو داس کا پیشہ بھی ذلیل ہے، اور کوئی بھلا آدمی ان کی طرف رخ بھی نہیں کرتا۔ اب اپنی آنکھ سے جو کچھ دیکھتی ہے اس پر اسے اچنبھا ہو کر رہ جاتا ہے، اور نفس کی نظروں میں اگر بدی سر تا سر خوش نما نہیں آنے لگتی ہے تو کم از کم چہرے کی سی بد نما اور گھٹاؤنی تو یقیناً نہیں باقی رہتی:-

”سمن کے مکان کے سامنے بھولی نام کی ایک طوائف کا مکان تھا۔ بھولی نت نئے سنگار کر کے اپنے بالا خانہ کے حجرہ کے پر بیٹھا کرتی۔ پھر رات تک اس کے کمرہ سے نغمہ خوش آئند کی صدائیں آیا کرتی تھیں۔ کبھی کبھی وہ فٹن پر سوار ہو کر ہوا کھانے جایا کرتی۔ سمن اسے

حقارت کی نگاہ سے دیکھتی تھی۔ سن نے سن رکھا تھا کہ طوائفیں بہت ہی ذلیل اور بدکار ہوتی ہیں۔ وہ اپنے ناز و انداز سے نوجوانوں کو اپنے دام میں پھنسا لیا کرتی ہیں۔ کوئی شریف آدمی ان سے بات چیت نہیں کرتا۔ محض شوقین لوگ رات کو چھپ کر ان کے یہاں جایا کرتے ہیں۔ بھولی نے کئی بار اسے جتن کی آڑ میں کھڑے دیکھ کر اشارہ سے بلایا تھا۔ پر سن اس سے بولنا بھی اپنی شان کے خلاف سمجھتی تھی۔ میں غریب سہی گرا اپنی عصمت پر تو قائم ہوں۔ کسی شریف آدمی کے گھر میں میری روک تو نہیں۔ بھولی کتنا ہی عیش و آرام کرے پر اس کی کہیں عزت تو نہیں ہوتی۔ بس اپنے کوٹھے پر بیٹھی اپنی بے شری اور اپنی بے حیائی کا سوا لگ دکھایا کرے۔ لیکن سن کو بہت جلد معلوم ہوا کہ اسے حقیر سمجھنا میری غلطی ہے۔

اساڑھ کے دن تھے۔ گرمی کے مارے سن کا دم گھٹ رہا تھا۔ شام کے وقت اس سے اندر نہ رہا گیا۔ اس نے جتن اٹھا دی اور دروازہ پر بیٹھی بچکا بچکا جھل رہی تھی۔ تو کیا دیکھتی ہے کہ بھولی بائی کے دروازے پر کسی تقریب کی تیاریاں ہو رہی ہیں۔ بھشتی پانی کا چھڑکاؤ کر رہے تھے صحن میں ایک شامیانہ تاجا جا رہا تھا۔ شیشہ آلات ٹیلیوں پر لہے چلے آتے تھے، بچھایا جا رہا تھا۔ بیسوں آدمی ادھر سے ادھر دوڑے پھرتے تھے۔ اسنے میں بھولی کی نگاہ سن کی طرف اٹھی قریب آ کر بولی ”آج میرے یہاں مولود ہے دیکھنا چاہو تو پردہ کرادوں۔“

سن نے بے پردائی سے۔ ”میں یہیں بیٹھے بیٹھے دیکھ لوں گی۔“

بھولی۔ دیکھ تو لوگی پر سن نہ سکوگی۔ برج کیا ہے اوپر پردہ کرادوں؟

سن۔ مجھے سننے کی اتنی خواہش نہیں۔

بھولی نے اس کی طرف اک نگاہ ترم سے دیکھا اور دل میں کہا یہ گنوارن شاید دیہات سے آئی ہے۔ اپنے دل میں نہ جانے کیا سمجھے بیٹھی ہے۔ اچھا آج تو دیکھ لے کہ میں کون ہوں۔ اس نے زیادہ اصرار نہ کیا۔

رات ہو رہی تھی۔ چولہے کی صورت دیکھ کر سن کی روح کانپ رہی تھی، پر طونا و کرنا بھی چولہا جلایا۔ کچھڑی ڈالی اور پھر دروازہ پر آ کر تماشا دیکھنے لگی۔ آٹھ بجتے بجتے شامیانہ گیس کی روشنی سے گنبد نور بن گیا۔ پھول چوں کی آرائش سونے پر سہاگہ تھی۔ تماشا کی چاروں طرف سے آنے لگے۔ کوئی بائیکل پر آتا تھا۔ کوئی ٹمپ پر، کوئی پیدل، تھوڑی دیر میں دوتین فٹیس بھی آ پہنچیں۔ ایک گھنٹہ میں سارا صحن بھر گیا۔

اس کے بعد مولانا صاحب تشریف لائے۔ ان کے چہرے سے ایک جلال برستا تھا اور وہ آراستہ تخت پر مسند لگا کر آ بیٹھے اور مولود شروع ہو گیا۔ کئی آدمی مہمانوں کی توابع و تکریم کرنے لگے۔ کوئی گلاب چھڑکتا تھا، کوئی خاص دان پیش کرتا تھا۔ سمن نے شرفا کی ایسی مجلس آج تک کبھی نہ دیکھی تھی۔

نوجے گبادھر پر شاد آئے سمن نے انہیں کھانا کھلایا۔ گبادھر بھی کھانا کھا کر اسی مجلس میں شریک ہو گئے، اور سمن کو تو کھانے کی سمدھ ہی نہ تھی۔ گیارہ بجے رات تک وہ وہیں بیٹھی رہی۔ پھر شیرینی تقسیم ہوئی اور بارہ بجے مجلس ختم ہو گئی۔

گبادھر گھر میں آئے تو سمن نے کہا ”یہ سب کون لوگ بیٹھے ہوئے تھے۔“
گبادھر: میں سب کو پہچانتا تھا توڑے ہی ہوں۔ بھلے برے سبھی ہوں گے۔ شہر کے کئی رئیس بھی تھے۔

سمن: کیا یہ لوگ ایک طوائف کے گھر آئے میں اپنی توہین نہیں سمجھتے۔؟
گبادھر: توہین سمجھتے تو آتے ہی کیوں۔

سمن: تمہیں تو وہاں جاتے ہوئے شرم آئی ہوگی۔
گبادھر: جب اتنے شرفا بیٹھے ہوئے تھے تو مجھے کیوں شرم آنے لگی؟ وہ سینہ جی بھی آئے تھے جن کے یہاں میں شام کو کام کرنے جایا کرتا ہوں۔

سمن نے پر خیال انداز سے کہا۔ ”میں سمجھتی تھی کہ ان عورتوں کو لوگ بہت ذلیل سمجھتے ہیں گبادھر۔ ہاں ایسے لوگ بھی ہیں پر گئے گناہے۔ انگریزی تعلیم نے لوگوں کو آزاد بنادیا ہے۔ بھولی بائی کی شہر میں بڑی عزت ہے۔

آسمان پر بادل چھائے ہوئے تھے۔ ہوا بالکل بند تھی۔ گبادھر پر شاد دن بھر کے تھکے ہوئے چار پائی پر جاتے ہی سو گئے۔ پر سمن کو نیند نہ آئی۔

دوسرے دن شام کے وقت جب وہ پھر جتن ادا کر رہی تھی تو اس نے بھولی کو منگے پر بیٹھے دیکھا۔ وہ برآمدے میں نکل کر خود بھولی سے بولی۔ ”رات تو آپ کے یہاں بڑی دھوم تھی۔“

بھولی سمجھ گئی کہ میری فتح ہوئی۔ مسکرا کر بولی۔ ”تمہارے لیے شیرینی بھیج دوں۔ طوائف کی بنائی ہوئی ہے اور برہمن لایا ہے۔“

رمانہ: پریم چند نمبر

پریم چند بطور افسانہ نگار

سمن نے شرماتے ہوئے کہا ”بھجوا دیجئے گا۔“

ہماری معاشرت جس طرح شیطان کی اعزازی ایجنٹ بنی ہوئی ہے، اس کی تصویر اس سے بڑھ کر لطیف بھی، اور پُر درد بھی اور کیا ہوگی؟..... لوگ قصہ کہانیوں کو محض لطف و تفریح کے لیے پڑھتے ہیں، لیکن اس لطف کے ساتھ ہی ساتھ اگر نفع بھی منظور ہو، بدی کی نفی راہوں کا علم، شیطنت کی خفیہ چالوں کا احساس، وطنیت کا صحیح جذبہ، اور ایثار، اخلاص اور خدمت خلق کی تربیت بھی اگر مد نظر ہو، تو ایسی شیریں، خوش گوار کونین، پریم چند ہی کے دواخانہ میں دستیاب ہوگی، اور ہندوستان میں تحریک وطنیت کی تاریخ، مورخ کا قلم جب آج سے سو پچاس برس کے بعد لکھے گا تو اس کے تیس پچیس برس کی تاریخ سمجھنے کے لیے جہاں گاندھی جی، موتی لال، جواہر لال، داس، محمد علی انصاری اور ابوالکلام کی تقریریں اور تحریریں پڑھنی لازمی ہوں گی، وہاں پریم چند کے افسانے بھی ناگزیر ہوں گے۔

علم و ذہانت

علم اور ذہانت، فہم اور فراست یا دیگر ذہنی اور دماغی اوصاف کو ہوس اور زہریلی پرستی کا غلام نہیں بنانا چاہیے۔ علم کا کام ہے تہذیب اخلاق، اور تہذیب اخلاق کا نتیجہ فیاض، فراخ دلی، ایثار، بے نفسی، ہمدردی، غریب دوستی اور انصاف پسندی ہے۔ وہ تعلیم جو ہمیں ثروت و جاہ کا غلام بنادے، جو ہمیں زبردست آزادی پر مائل کرے، جو ہمیں تکلفات کا مطیع بنائے، جو ہمیں دوسروں کا خون پی کر فریاد کرنے کی تحریک کرے، تعلیم نہیں شیطنت ہے۔ جبلاء و افسوس کے بس میں ہو جائیں تو قابل معافی ہیں، مگر مدعیان علم و تہذیب کے لیے نفس پرستی حد درجہ شرمناک ہے۔

پریم چند

(پریم ہتھی)

”ننشی پریم چند کے آرٹ پر ایک سرسری نظر“

(از ایچ۔ ایل۔ گاندھی، بی۔ ایے جرنلسٹ)

ننشی پریم چند کی وفات ایک قوی جادہ ہے۔ جس کا مال عرصہ دراز تک اہل ملک کے دلوں میں باقی رہے گا۔ اردو ہندی ادب میں جو پوزیشن ننشی پریم چند کو حاصل تھی، وہ کسی موجودہ معترف کو نصیب نہیں اور نہ مستقبل قریب میں ہمیں ان کا کوئی جانشین پیدا ہوتے ہوئے نظر آتا ہے۔

ہندوستانی ادیبوں میں ڈاکٹر ٹیگور کے بعد پریم چند ہی کو بین الاقوامی شہرت حاصل ہوئی، ان کی موت کو اب ایک سال سے زیادہ ہو گیا ہے لیکن ان کے ادبی کارنامے ہندوستانی مصنفین کے لیے قیامت تک چراغ ہدایت کا کام دیتے رہیں گے۔

اردو ہندی میں ننشی پریم چند مختصر افسانہ نگاری کے بانی ہوئے ہیں، ان سے قبل اس صنف سے ہمارا ادب بالکل نا آشنا تھا۔ انھوں نے نفسیات کے لطیف ترین جذبات کو مجلسی، معاشرتی، قومی اور ملکی واقعات کی رنگت دے کر افسانوں اور ناولوں کی شکل میں پیش کیا ہے۔

فنی حیثیت سے ننشی پریم چند کے آرٹ کو پانچ حصوں میں تقسیم کیا جاسکتا ہے، یعنی

(1) کردار نگاری (2) پلاٹ (3) طرز نگارش (4) بیک گراؤنڈ (پس نظر) اور (5) پیغام

اس مختصر سے مضمون میں ان سب باتوں پر سرسری روشنی ڈالی جائے گی۔

کردار نگاری: ننشی پریم چند فطرت نگار تھے، ان کے کمال افسانہ نگاری کی اہمیت ان کے کرداروں میں ہے ان کے کارناموں میں سب طرح کے جو جیتے جاگتے کردار ہیں، کٹ پتلیاں یا مٹی کے کھلونے نہیں ہیں، بلکہ گوشت پوست کے مکمل انسان ہیں، نہ دیوتا ہیں اور نہ راگھوشش، ان میں خوبیاں اور بُرائیاں دونوں ہیں خاص خاص اوقات اور حالات میں ان کے جذبات، خیالات اور احساسات میں تبدیلیاں بھی ہوتی رہتی ہیں، انقلاب آتے ہیں اور عادات نئی بدلتی اور جگڑتی رہتی ہیں۔

زمانہ: پریم چند نمبر

پریم چند کا آرٹ

”غبین“ میں رما ایک کمزور نوجوان کی صورت میں پیش کیا گیا ہے، وہ حالات کے ہاتھوں بالکل کٹ پتلی بن گیا ہے، اس میں جرأت نہیں کہ ان کا مقابلہ کر سکے، رتن واقعی رتن ہے، دنیا کے مکرو فریب سے بے نیاز! چالپا کا کردار فطرت انسانی کا دلکش مطالعہ ہے۔ شروع میں وہ فیشن پرست، لاپرواہ اور سوسائٹی میں امتیازی شان حاصل کرنا چاہتی ہے، لیکن اس کے شوہر کا فرار اس کے نظام زندگی کو یک لخت بدل دیتا ہے جس سے ایک انقلاب عظیم پیدا ہو جاتا ہے، چنانچہ وہ معصوم عزم کر کے شوہر کی تلاش میں نکلتی ہے، اور اپنی بلند حوصلگی سے اس کو روحانی گراؤ سے بچا لیتی ہے۔ اگر چالپا کی جگہ کوئی اور کمزور دل عورت ہوتی تو رما باہو کی کشتی حیات سنگین واقعات کی چٹانوں سے ٹکرا کر چکنا چور ہو جاتی۔

”بازار حسن“ میں پریم چند سنگھ، وٹھل داس، سدن اور سمن قابل ذکر کردار ہیں۔ پریم سنگھ اور وٹھل داس شاہدان بازاری کی اصلاح کرنا چاہتے ہیں، لیکن دونوں کے نظریے میں اختلاف ہے۔ بھولی سمن کو بدی کی طرف لے جانے کے لیے جال پھیلاتی ہے۔ اس کی پچھلی چڑی باتیں معصوم اور مکرو فریب سے بے نیاز سمن کے لیے زہر قاتل ثابت ہوتی ہیں۔ اس کو ان گناہ آلود باتوں کی کتنی گراں قیمت دینا پڑتی ہے! وہ سوسائٹی کی نظروں میں گر جاتی ہے۔

”گوشہ عافیت“ میں بلراج ایک دیہاتی نوجوان کی بہترین تصویر ہے۔ نوٹ خاں اور قادر خاں دو متضاد اصولوں کی زندہ تصویریں ہیں، ایک کسانوں کے لیے تن من دھن قربان کر دینا چاہتا ہے، دوسرا ان کی ذرا سی کوتاہی کو رانی کا پہاڑ بنا دیتا ہے۔ پریم سنگھ ”ہاں بھلا کر ترابھلا ہوگا“ کے اصول کا علمبردار ہے شردھا اور ودیا ہندوستانی عورتوں کی بہترین مثالیں ہیں۔

”پردہ مجاز“ میں چکر دھر کو ایک نڈر بے دھڑک اور دلیر آدمی کی حیثیت سے پیش کیا گیا ہے۔ وہ غریبوں کا سچا ہمدرد اور کسانوں و مزدوروں کا پکا خیر خواہ ہے، اور ہندو مسلم فساد کو سلجھانے کی پوری صلاحیت رکھتا ہے منور مانجج دیوی ہے۔ اس کا وجود کئی تاریک دلوں کے لیے چراغ ہدایت کا کام دیتا ہے۔ وہ چکر دھر سے محبت کرتی ہے۔ اپنے دل کی گہرائیوں سے، لیکن اس کی محبت گناہ کی آلائشوں سے قطعی پاک ہے۔ اس کی شادی ایک رعبہ سے ہو جاتی ہے، وہ رانی بنتی ہے، لیکن اپنے عروج سے ناجائز فائدہ نہیں اٹھاتی، بلکہ ہمیشہ غریبوں کسانوں اور دیکھوں کا ساتھ دیتی ہے۔

پلاٹ: فحشی پریم چند ایک زبردست داستان گو ہیں۔ ان کے ناول دلدادہ اور فنی خامیوں سے بہرہ آجیں۔ ان کا پلاٹ ہمیشہ نہایت دلکش اور چست ہوتا ہے، ان کے ناول مجلسی معاشرتی، قوی اور ملکی واقعات کا آئینہ ہیں۔ ان کی بنیاد میں اظہار حقیقت کا خیال اور اصلاح کا جذبہ کارفرما رہتا ہے، دراصل ان کے سب

زمانہ: پریم چند نمبر

پریم چند کا آرٹ

تھے ہماری روزمرہ زندگی کی عکسی تصویریں ہیں۔ اور ان کو پڑھ کر ایسا معلوم ہوتا ہے کہ ہم اپنی داستان حیات کے کسی واقعہ کو پڑھ رہے ہیں۔

طرز نگارش: منشی پریم چند اردو ہندی کے زبردست انشا پرداز تھے، ان کا کوئی صفحہ لاپرواہی سے لکھا ہوا نہیں معلوم ہوتا۔ بلکہ ہر فقرہ فنی حیثیت سے جامع ہوتا ہے۔ ان کی طرز نگارش سادہ، پاک و صاف سلیس و دلکش ہے ان کی تحریر عبارت آرائی کے لچھے دار الجھنوں سے قطعی پاک ہے۔ ان کے مکالمے بالکل قدرت کے مطابق اور کردار کے حسب حال ہوتے ہیں۔

پس منظر: منشی پریم چند زندگی کو روحانی نقطہ نگاہ سے نہ دیکھتے تھے، وہ ایک زبردست حقیقت نگار اور عملی فلاسفر تھے۔ انھوں نے فلسفہ زندگی کو اپنے نادلوں میں اچھی طرح نبھایا ہے۔ انھوں نے زندگی کے تاریک پہلوؤں پر بھی بخوبی روشنی ڈالی ہے۔ ان کے نادلوں کا ایک خاص موضوع افلاس و تنگدستی اور مظلوموں کی آہ و بکا ہے، وہ سچے وطن پرست تھے۔ ان کی ہر تعریف سے حب الوطنی کی بو آتی ہے۔ سب سے بڑھ کر وہ ایک سچے مصلح قوم تھے۔ انھوں نے ادب کے ذریعے سوسائٹی، قوم اور ملک کی اصلاح کی کوشش کی ہے۔ وہ ہمیشہ غریب کسانوں اور افلاس زدہ مزدوروں اور سوسائٹی کی نظروں سے گھرے ہوئے بد نصیبوں کے حق میں پردہ پیگنڈا کیا کرتے تھے۔ اس لحاظ سے منشی پریم چند، ڈکٹر، جھیکرے، نالٹائی کے ہم پلہ ہیں، بلکہ بعض مقامات پر ان سے بھی بہت آگے بڑھ گئے ہیں ”بازار حسن“ میں انھوں نے ریشیوں کے سدھار کے لیے آواز بلند کی ہے۔ ”پردہ مجاز“ ”گوشہ عافیت“ چوگان ہستی“ میں کسانوں، زمینداروں، مزدوروں اور سرمایہ داروں کے متعلق پردہ پیگنڈا کیا ہے۔ گالز دروی بھی اپنے نادلوں میں اسی قسم کا پردہ پیگنڈا کرتا ہے۔ لیکن غیر جانبدارانہ حیثیت سے منشی پریم چند جانبدار ہو کر کسانوں اور مزدوروں کے حق میں پردہ پیگنڈا کرتے ہیں۔

پیغام: ادب کا سب سے بڑا فرض مجلسی اصلاح اور مسائل زندگی کا حل پیش کرنا ہے۔ منشی جی نے اپنے نادلوں میں نہایت خوش اسلوبی سے اس کے ہر پہلو کا تجرہ کیا ہے۔ ہر مسئلہ کو حل کرنے کی کوشش کی ہے ”پردہ مجاز“ میں انھوں نے نکاح بانی، ہندو مسلم فساد، کاشت کاروں پر کیے ہوئے ظلم اور مسئلہ تاج محل نہایت کامیابی سے پیش کیا ہے۔

”بازار حسن“ میں بازاری عورتوں کی اصلاح اور ان کے متعلق ہندو مسلم نظریہ پیش کیا گیا ہے۔

”گوشہ عافیت“ میں کاشتکاروں کی مشکلات، بیگار، وصولی مالیہ وغیرہ جیسے دشوار گزار مسائل حل

کیے گئے ہیں۔

زمانہ: پریم چند نمبر

پریم چند کا آرٹ

منشی پریم چند کا انتقال چھین برس کی عمر میں ہوا ہے اور گو اس وقت ان کا آرٹ درجہ کمال پر پہنچ چکا تھا، تاہم اگر وہ بیس سال اور زندہ رہتے تو لازمی طور پر ان کے نئے شاہکار نسبتاً کم ہیں زیادہ مؤثر و قیغ اور قابل قدر ہوتے۔ اس وقت بہت سے ایسے مسائل زندگی ہیں جو بد قسمتی سے آج کل ہر ہندوستانی کے لیے سوہان روح ثابت ہو رہے ہیں۔ چند سال کی بہت مہلت ملتی تو یقیناً وہ اپنے ریکارم مشن کو پایہ تکمیل تک پہنچا دیتے۔ مگر ناوقت موت نے ان کو ہم سے چھین لیا۔ اے بسا آرزو کہ خاک شدہ۔

پریم چند اور دیہات

از اوپیندر ناتھ اشک، بی۔اے۔ ایل اہل بی

”بھائی انسان کا بس ہوتا کہیں دیہات میں جا بیے۔ دو چار جانور پال لے اور زندگی کو دیہاتیوں کی خدمت میں گزار دے۔“ پریم چند (9 جولائی 1936ء)

یہ عبارت اس خط سے اقتباس کی گئی ہے جو شری پریم چند نے اپنی طویل علالت کے شروع میں مجھے لکھا تھا یہ علالت آخر ان کی جان ہی لے کر رہی۔ عمر کا بیشتر حصہ شہروں میں بسر کرنے کے باوجود پریم چند کا دل ہمیشہ دیہات ہی میں رہا۔ اور وہ غریب دیہاتیوں کے دکھ درد میں برابر شریک رہے۔ ان کا دماغ ہمیشہ انھیں قمر زلت سے نکال کر باہر ترقی پر پہنچانے کی ترکیبیں سوچتا رہتا تھا۔

پریم چند کی یاد آتے ہی میرے سامنے دیہات کی تصویر کھینچ جاتی ہے۔ اور گو مجھے ان کے نزدیک رہنے اور اس بات کے دیکھنے کا اتفاق نہیں ہوا کہ وہ اپنے طرز رہائش سے کس حد تک دیہاتی تھے۔ لیکن ان کے خطوط کو پڑھ کر ان کے زندہ جاوید ادبی کارناموں کو دیکھ کر ان کا مطالعہ کر کے میں اس کے سوائے کسی نتیجہ پر نہیں پہنچ سکتا کہ دیہات کی روح ان کے رگ و ریشہ میں بسی ہوئی تھی وہ جانتے تھے کہ ہندوستان دیہات میں رہتا ہے اور ملی آزادی اور ترقی کا راز دیہات کی آزادی اور ترقی میں مضمر ہے۔ جب تک دیہاتی بے علمی، جہالت، کورانہ عقیدت، قرضہ اور دوسری بدعتوں میں جکڑے ہوئے رہیں گے ہندوستان کبھی آزاد نہیں ہو سکتا۔

پریم چند نے دیہات کی زندگی کے متعلق بیسیوں کہانیاں لکھی ہیں بیچ پریشور، بیٹی کا دھن، نمک کا داروغہ اور دوسری کہانیاں دیہاتی زندگی کے مختلف پہلوؤں پر روشنی ڈالتی ہیں، اسی پر آپ کے بیشتر ناولوں کی بنیاد قائم ہے یہیں وہ پیدا ہوئے اور پروان چڑھے۔ ان کے ناولوں میں چوگان، سستی، میدان عمل، گوشہ عافیت اور گوندان زیادہ تر دیہات کی راسم کہانی ہیں۔

زمانہ: پریم چند نمبر

پریم چند اور دیہات

پریم چند کے گاؤں: شمالی کوہستانی سلسلوں کے سچ میں ایک چھوٹا سا ہرا بھرا گاؤں ہے۔ سامنے گنگا دھنیزہ کی طرح ہستی کیلیاتی، ناجیتی گاتی چلی جا رہی ہے۔ گاؤں کے پیچھے ایک بوڑھا پہاڑ کسی بوڑھے جوگی کی طرح جنا بڑھائے سیاہ ستین خیال میں محو کھڑا ہے۔ یہ موضع گویا اس کی کھلی کی یاد ہے۔ خوشیوں اور دلچسپیوں سے پُر یا کوئی عالم شباب کا سنہرا خواب، گاؤں میں مشکل سے بیس پچیس جھونپڑے ہوں گے۔ پتھر کے ناہموار ٹکڑوں کو اوپر نیچے رکھ کر دیواریں بنائی گئی ہیں۔ ان پر چھپر ڈال دیے گئے ہیں۔ دروازوں پر بکٹ کی مٹیاں ہیں۔ انھی کابکوں میں اس گاؤں کی مخلوق اپنے گائے بیل، بھیل اور بکریوں کے لیے خدا جانے کب سے آباد ہے۔“

شہری زندگی سے تنگ آئے ہوئے امرکانت کو یہ گاؤں خوبصورت لگا۔ امرت کانت کہتے بھی ہیں۔ ”ایسا خوبصورت گاؤں میں نے نہیں دیکھا۔ ندی، پہاڑ، جنگل اس کا تو سماں ہی نرالا ہے۔ جی چاہتا ہے کہ یہیں رہ جاؤں اور کہیں جانے کا نام نہ لوں۔“ امرکانت ہی کیوں کوئی بھی قدرت کا عاشق وہاں جا کر اپنی جلی ہوئی روح کو تسکین پہنچا سکتا ہے۔ ہندوستان کے دیہات قدرت کا روپ ہیں۔ قدرت کا ہی رنگ ہیں۔ جہاں پہاڑ ہے، ندی ہے، ہرے بھرے درخت ہیں کھیت ہیں۔ وہاں مٹی یا پتھر کے بنے ہوئے چھوٹے چھوٹے گھروں کی تصویر خود بخود ذہن میں کھینچ جاتی ہے۔ شہر تو قدرت کے حسین جسم پر پھوڑے ہیں اس کی خوبصورتی کے رہزن ہیں۔ اور اگر شہریوں کی شاطرانہ چالوں نے ان خوبصورت دیہات میں رہنے والوں کی زندگی کو تلخ نہ کر دیا ہوتا۔ تو وہاں جانیو الائج مچ ہی پھر آنے کا نام نہ لیتا۔ اپنے آخری ناول گوندان میں پریم چند نے ایک جگہ یلاری میں پھاگن کی آمد کا ذکر کرتے ہوئے لکھا ہے۔

”پھاگن اپنی جھولی میں نئی جوانی کی دولت لے کر آ پہنچا۔ آم کے بیڑوں ہاتھوں سے بور کی خوشبو بانٹ رہے تھے، اور کھل آم کی ڈالیوں میں چھپی ہوئی موسیقی کا گیت دان کر رہی تھی۔“

یہی خوبصورتی ہے جو پریم چند کو بار بار دیہات کی طرف کھینچتی رہی ہے۔ اور ایسا معلوم ہوتا ہے کہ اس خوبصورتی کا نقشہ کھینچتے وقت پریم چند دیہات کی فضا میں کھو جاتے تھے۔ لیکن دیہات کی اصلی دلکشی دیہاتیوں کی فارغ البالی پر ہی منحصر ہے۔ فائدہ مست کو روزوں کی خوبیوں کا تذکرہ کیا بھائے گا۔ امرکانت نے جو گاؤں دیکھا تھا۔ وہ گوندان کے یلاری سے مختلف تھا۔ وہاں کے باشندے فائدہ مست نہیں ہیں۔ بیگار کی مزدوری کا وہاں نام نہ تھا۔ امرکانت چاہتے تھے کوئی کام مل جائے تو گاؤں میں ہی تک

زمانہ: پریم چند نمبر

پریم چند اور دیہات

جائیں۔ ان کا ارادہ جاننے پر گودڑ کہتا ہے۔ کام کی یہاں کون کی ہے۔ گھاس بھی کرلو تو روز روز کی مزدوری ہو جائے۔ نہیں جوتے کا کام ہے، تلیاں بناؤ۔ جوتے سے بناؤ۔ محنت کرنے والا بھوکا نہیں رہتا۔ دھیلی کی مزدوری کہیں گئی نہیں۔“

لیکن بیماری میں مزدوری ایسے آرام سے نہیں ملتی۔

دھنیا کہتی ہے۔ کب تک پیال میں گھس کر رات کاٹیں گے۔ اور پیال میں گھس بھی لیں تو پیال کھا کر تو گزارہ نہ ہوگا۔ تمھاری خواہش ہو تو گھاس کھاؤ۔ لیکن گھاس کھا کر تو رہا نہ جائے گا۔
ہوری کہتا ہے۔ مزدوری تو ملے گی۔ مزدوری کر کے کھائیں گے۔
دھنیا پوچھتی ہے۔ ”کہاں ہے اس گاؤں میں مزدوری؟“

رائے صاحب وہاں مزدوری لیتے ہیں لیکن ایک آنہ روز دیتے ہیں۔ داتا دین سینت سینت (مفت) میں یا تین آنے بومیہ پر مزدوری لیتے ہیں لیکن ایسی کڑی کر کوئی مزدور ان کے ہاں نکلتا نہیں۔ اور ایک ٹھیکیدار بھی مزدوری لیتے ہیں۔ لیکن ایسی مزدوری جو ہوری کی جان ہی لے لیتی ہے۔
ایسے گاؤں کا نقشہ پریم چند کس طرح اپنے قلم کی جولاہی سے خوبصورت بنا سکتے تھے۔ اور اسی لیے جب گوہر شہر سے لوٹتا ہے۔ تو وہی گاؤں جو فارغ البالی کی حالت میں دل کو راحت اور آنکھوں کو سرور بخشتا۔ اب اجڑا ہوا دکھائی دیتا ہے۔ میدان غل کے گاؤں کے بعد اب ذرا گنودان کے اس گاؤں کا نقشہ ملاحظہ کیجئے۔

”گوہر نے گھر پہنچ کر اس کی حالت دیکھی تو ایسی مایوسی ہوئی کہ اسی وقت وہاں سے لوٹ جائے گا ایک حصہ تو تھا لیکن یہاں معلوم ہوتا تھا کہ ابھی گرا۔ ابھی گرا۔ دروازے پر ایک تیل بندھا ہوا تھا وہ بھی نیم جان۔“

اور یہ حالت صرف ہوری کی ہی نہ تھی۔ سارے گاؤں پر ہی یہی مصیبت نازل تھی۔ ایسا ایک بھی آدمی نہ تھا۔ جس کی روٹی صورت نہ ہو۔ گویا ان کی روح پر غم کا سکہ بیٹھا ہوا انھیں کٹ چلیوں کی طرح نچاربا ہے۔ دروازوں پر منوں کوڑا جمع ہے۔ بدبو اڑ رہی ہے۔ لیکن ان کی ناک میں نہ سونگھنے کی جس باقی ہے نہ آنکھوں میں دیکھنے کی طاقت۔ سرشام ہی سے دروازوں پر گیدڑ رونے لگتے ہیں۔ لیکن انھیں کوئی غم نہیں۔“

(گنودان صفحہ 598)

کہاں ہے وہ خوبصورتی اور وہ دلکشی جو شہر سے آنے والے کو موہ لے۔ میری ہریالی سے آنکھوں کی پیاس بجھاؤ۔ میری آزاد اور پاکیزہ فضا میں سانس لو۔ پریم چند حقیقت نگار تھے۔ اور اپنے نادلوں میں

انہوں نے جہاں جہاں دیہات کا نقشہ کھینچا ہے دیہاتیوں کی زندگی کو بھی نہیں بھولے ہیں۔
دیہات کے موسم: پریم چند جس چیز کا ذکر کرتے ہیں۔ اس کی تصویر آنکھوں کے سامنے کھینچ کر رکھ دیتے ہیں۔ آپ نے اپنی زندگی میں کوئی گاؤں نہ دیکھا ہو۔ آپ کو کبھی دیہات کی سردیوں سے پالا نہ پڑا ہو۔ آپ نہ جانتے ہوں مفلس اور قلاش کسان موسم سرما کیسے گزارتے ہیں تو پریم چند کے جادو نگار قلم سے کھینچی ہوئی تصویر دیکھیے۔ آپ سب کچھ جان جائیں گے۔ اور آپ کے سامنے گاؤں کی سردی اور اس میں ٹھہرتے ہوئے کسان کی تصویر کھینچ جائے گی۔

”ماگھ کے دن تھے۔ مہاوٹ لگی ہوئی تھی۔ گھٹا نوپ اندھیرا چھایا ہوا تھا۔ ایک تو سردیوں کی رات اس پر ماگھ کی بارش، سوت کا سناٹا تھا۔ اندھیرا تک نہ سو جھٹا تھا۔ ہوری کھانا کھا کر پینا کے کھیت کی مینڈھ پر لیٹا ہوا تھا۔ چاہتا تھا۔ سردی کو بھول جائے اور سو رہے۔ لیکن تار تار کھل اور پھٹی ہوئی مرزئی اور سردنٹاں ہوا کے جھوکوں سے گیلی پیل۔ نیندا سننے دشمنوں کے سامنے آنے کا حوصلہ کیسے کر سکتی۔ آج تب کو بھی نہ ملا تھا، نہیں تو اس سے ہی من بہلاتا۔ اچلا سٹالا لایا تھا۔ لیکن سردی میں وہ بھی بچھ گیا۔ پھنے ہوئے حیردوں کو پیٹ میں ڈال کر اور کھل سے منہ چھپا کر اپنے ہی گرم سانسوں سے خود کو گرم رکھنے کی سعی حاصل میں مصروف تھا۔ لیکن کھل کیا کرے۔ وہ بوڑھا کھل اس کا ساتھی تو ہے۔ لیکن اب وہ کھانا چبانے والا دانت نہیں دیکھے والا دانت ہے۔“ (گنودان صفحہ 194)

کتنی دردناک تصویر ہے۔ گرمیوں کے دنوں میں اگر بارش نہ ہو تو کیا حالت ہو جاتی ہے۔ ذرا اس کا حال بھی پڑھئے۔

”ساو کا مہینہ آ گیا تھا اور گولے اٹھ رہے تھے۔ کنوؤں کا پانی بھی سوکھ گیا تھا۔ اودھ تپش سے جلی جاتی تھی۔ نہر سے تھوڑا تھوڑا پانی ملتا تھا۔ لیکن آئے دن اس کے پیچھے لالٹیاں چلتی تھیں۔ یہاں تک کہ ندی نے بھی جواب دے دیا تھا۔ جگہ جگہ چریاں ہونے لگیں ڈاکے پڑنے لگے۔ سارے صوبہ میں داویلا مچ گیا۔“

اور اگر اس حالت میں بارش ہو جائے تو دونوں کے دل کے سوکھے کنول کس طرح ہرے ہو جاتے ہیں۔ کس طرح ان کے نیم مردہ دلوں میں جان آ جاتی ہے۔ اس کا خاکہ پریم چند نے اس طرح کھینچا ہے۔

”بارے خدا بارش ہوئی۔ کسانوں کے دل ہرے ہو گئے۔ کتنی خوشی، کتنی مسرت تھی اس دن

زمانہ: پریم چند نمبر

پریم چند اور دیہات

سرت کا جام گویا چھلکا پڑا تھا۔ زمین کی جیسے پیاس ہی نہ سمجھتی تھی۔ پیاسے کسان اس طرح اچھل رہے تھے جیسے بومیں نہیں اشرافیاں برس رہی ہوں۔ بنو لو جتنا بنو رسکو۔ کھیتوں میں جہاں گولے پلتے تھے وہاں مل پلتے گئے۔ لڑکے لڑکیاں نکل کر تالابوں پوکھروں اور چھینروں کا معائنہ کرنے لگے۔ ادو تالاب تو آدھا بھر گیا۔ اور وہاں سے چھینر کی طرف بھاگے۔“

(گوندان صفحہ 151)

کتنی زندہ تصویر ہے۔ برسات کے بعد کی حالت بھی دیکھیے۔

”برسات کے دن تھے۔ کسانوں کو کئی اور باجرے کی رکھوالی سے دم مارنے کی فرصت نہ تھی۔ جدھر دیکھو ہا۔ ہو۔ کی آواز سنائی دیتی تھی۔ کوئی ڈھول بجاتا تھا۔ کوئی ٹیپ کے چے بیٹا تھا۔ دن کو طوطوں کے جھنڈ کے جھنڈ ٹوٹے تھے۔ رات کو گیدڑوں کے غول اس پردھان کی کیارہوں میں پودے بٹھانے پڑتے تھے۔ پہر رات رہے کھیتوں میں جاتے تھے اور پہر رات گئے آتے تھے۔ کسی کا گھر گرنا تھا۔ کسی کے کھیت کی مینڈھیں کاٹی جاتی تھیں۔ مکھنل حیات کی دوہائی مچی ہوئی تھی۔“

(گوشہ عافیت)

برسات کے خاتمہ کی ایک اور تصویر ملاحظہ ہو:-

”برسات ختم ہو چکی تھی۔ سڑکوں میں جدھر نکل جائیے۔ سڑے ہوئے سن کی بدبو اڑتی تھی کبھی جینھ کو لجانے والی دھوپ ہوتی تھی۔ اور کبھی سادوں کو شرمانے والے بادل گھراتے تھے۔ مچھر اور لیریا کا زور تھا۔ نیم کی چھال اور گلو کی چڑھ مچی ہوئی تھی۔ چراگاہ میں دور تک ہری ہری گھاس لہرا رہی تھی۔ ابھی کسی کو اس کے کانٹے کی فرصت نہ تھی۔“

(گوشہ عافیت)

پریم چند کی نگاہ کتنی باریک جیس ہے ان کے قلم میں کیا کمال حاصل ہے۔

دیہاتی اور ان کی زبوں حالی: پریم چند کے دیہات کے بھولے بھالے مفلس و تلاش قرض کے بوجھ سے دبے ہوئے رسم و رواج کے پابند۔ دھرم اور دین کی زنجیروں میں جکڑے ہوئے۔ آن کی خاطر مرشنے والے بے بس اور مظلوم دیہاتی ہیں۔ وہ گناہ کرتے ہیں لیکن ان کا گناہ بھی مجبوری کا دوسرا نام ہے۔ اور وہ گناہ کی تمنیوں سے پاک ہے۔ بلکہ اس میں ان کی سادہ لوحی چمکتی ہے۔ اس لیے ان کے گناہ دیکھ کر قصہ کے بجائے رحم آتا ہے۔

منوہر غوث خاں کو قتل کر دیتا ہے۔ لیکن کیا وہ گناہ گار ہے؟ کیا اس قتل کی وجہ سے آپ کے دل میں اس کے لیے نفرت پیدا ہوتی ہے۔ وہ کمزور غریب اور تلاش دیہاتی ہے۔ رات کو اسے ٹھیک طرح

پریم چند اور دیہات

زمانہ: پریم چند نمبر

سو جھائی بھی نہیں دیتا۔ ساٹھ سال کی عمر ہے۔ پھر کیا وجہ کہ جس کام کو اس کا نو جوان لڑکا مضبوط اور طاقتور ہوتے ہوئے بھی کرنے سے جھجکتا ہے۔ وہ بوزھا اور کمزور ہو کر بھی کرنے کے لیے تیار ہو جاتا ہے۔ یہ اسی کی زبان سے سنئے۔ رات کے وقت جب چاروں طرف سناٹا چھایا ہے اور سب لوگ سوئے ہیں۔ منوہر اپنے لڑکے بلراج کو جگا کر کہتا ہے:-

”اچھا تو اب رام کا نام لے کر تیار ہو جاؤ۔ اپنی عزت اور ناموس کی حفاظت کرنا مردوں کا کام ہے۔ ایسے مظالم کا ہم اور کیا جواب دے سکتے ہیں۔ بے عزت ہو کر جینے سے مرنا اچھا۔“ (گوشہ عافیت)

اور پھر یہی منوہر جب دیکھتا ہے کہ اس کام کے لیے جس کا وہ تہاڑا دار ہے۔ سارے کا سارا گاؤں بندھا جا رہا ہے۔ تو وہ اپنے ہاتھوں اپنی زندگی کی رسی کاٹ دیتا ہے۔ کیا اس کا یہ اقدام اس کے کردار کو ہماری نظروں میں بلند نہیں کرتا۔ اور کون جانتا ہے آئے دن دیہات میں جوتل و عارت گری ہوتی ہے۔ ڈاکے پڑتے ہیں۔ لڑائیاں ہوتی ہیں۔ ان کی تہ میں کون سے مظالم کام کرتے ہیں۔

گنودان میں ہوری لڑکی کو بیچنے کا گناہ کرتا ہے۔ دین دھرم اور مر جادا (خاندانی ناموس) کا پابند ہوری روپا جیسی کسن نازنین کو رام سیوک جیسے ادھیڑ شخص سے بیاہ دینے کو تیار ہو جاتا ہے۔ اس لیے کہ:

”زندگی کی تنگ دود میں اسے ہمیشہ ٹھکت ہوئی۔ لیکن اس نے ہمت نہ ہاری۔ ہر ٹھکت

جیسے اسے قسمت سے مقابلہ کرنے کی طاقت دے دیتی تھی۔ لیکن اب تو وہ اس آخری حالت

کو پہنچ گیا تھا۔ جب اس میں خود اعتمادی بھی نہ رہی تھی کہ وہ اپنے ایمان پر مستحکم رہ سکے۔“

(گنودان صفحہ 598)

ایک دوسری جگہ پر پریم چند دیہاتیوں کے تنزل کی دردناک تصویر کھینچتے ہیں:-

”ابا ایک بھی آدمی نہیں جس کی روٹی صورت نہ ہو۔ چلتے پھرتے تھے۔ کام کرتے تھے پتے

تھے۔ گھنٹے تھے۔ اسی لیے کہ پٹنا اور گھنٹا ان کی تقدیر میں نکھایا ہے۔ زندگی میں کوئی امید ہے

نہ کوئی آسنگ جیسے ان کی زندگی کے چشمے سوکھ گئے ہوں۔ اور ساری ہریالی مرجھا گئی ہو۔“

”جینٹھ کے دن ہیں۔ ابھی تک کھلیانوں میں اناج موجود ہے۔ لیکن کسی کے چہرے پر خوشی

نہیں، بہت کچھ تو کھلیانوں ہی میں گل کر رہا جنوں کے کارندوں کی بھیٹ ہو چکا ہے۔ اور

جو بچا ہے وہ بھی دوسروں ہی کا ہے۔ مستقبل کی تاریکی ان کے سامنے ہے۔ اس میں انھیں

کوئی راستہ نہیں سو جھتا۔ ان کے ہوش کم ہو چکے ہیں۔ سامنے جو کچھ سوچا جاتا ہے نکل

جاتے ہیں۔ اسی طرح جیسے انجن کو ٹکڑا جاتا ہے۔ ان کے تیل چوٹی چوکر کے بغیر تانہ میں منہ نہیں ڈالے۔ لیکن انھیں تو صرف پیٹ میں کچھ ڈالنے کو چاہئے۔ مزے سے انھیں کوئی مطلب نہیں ان کی زبان کارس ہی مرچکا ہے۔ اس لیے۔

”چاہے ان سے دھیلے دھیلے کے لیے بے ایمانی کروالو۔ مٹی بھرا تاج کے لیے لالھیاں چلوالو۔ گراوٹ کی یہانتا ہے جب آدمی شرم اور عزت کو بھول جاتا ہے۔“

(گنودان صفحہ 598)

اس اندوہناک حالت میں ان پریشان حال دیہاتیوں پر جن کی بد حالی کا باعث شہر اور شہروں کی فیشن پرستی ہے۔ کیا نفرت کی بجائے رحم نہیں آتا۔ کیا ان سے ہمدردی نہیں پیدا ہوتی۔ اس حالت میں وہ بڑے سے بڑا گناہ بھی کر دیں تو قاتل معافی ہیں۔ سزا کے مستوجب وہ نہیں بلکہ وہ ہیں جو انھیں اپنی اور دوسروں کی ہستی کو بھول جانے کے لیے مجبور کرتے ہیں اور یہ بھی بھول جانے کے لیے مجبور کرتے ہیں کہ وہ حیوان نہیں انسان ہیں۔ اور ان کے پہلو میں دل اور سر میں دماغ موجود ہے۔

دیہات کی جو تکلیفیں: دیہات کی اس نیم جاں لاش کو جو جنگیں چھی ہوئی اور اس کے خون کا آخری قطرہ تک چوس جانا چاہتی ہیں پریم چند نے ان کو بھی فراموش نہیں کیا۔ گنودان کے ”پنڈت داتا دین، جھینگری شاہ، منگر و شاہ، پنڈاری تیشوری اور کارندہ نو کھے رام، اور گوشہ عافیت کے غوث خاں، فیض اللہ، بشیر شاہ، تھانیدار دیا شکر وغیرہ انھی جوکوں کی مختلف اقسام ہیں۔ دیہاتیوں کے جسم میں خون کا نام تک نہیں رہا۔ بے جان سے ہو گئے ہیں۔ اس بات سے انھیں کوئی عرض نہیں۔ وہ تو جب تک خون کا قطرہ ہے۔ ان کے جسم سے چپے رہیں گے۔ دیا دھرم، رحم و ہمدردی کا ان کے ہاں نام نہیں۔

ہوری کی گائے کو اس کا سا بھائی زبردے کر خود روپوش ہو گیا ہے۔ پولیس خانہ تلاشی کرنا چاہتی ہے۔ ہوری مر جاد کا پابند ہے۔ وہ نہیں چاہتا اس کے بھائی کے گھر تلاشی ہو۔ وہ اس کا دشمن ہی سہی، اس کی برسوں سے سچنی ہوئی آرزوؤں کو تباہ کرنے والا ہی سہی اس کی گائے کو زبردے دالا ہی سہی، لیکن بھائی تو اسی کا ہے۔ کیا اس کی تلاشی سے اس کے کل کو فائدہ لگے گا، بھائی کی عزت کیا اس کی عزت نہیں؟

پنڈاری تیشوری ہوری کی ایسی کمزوری سے فائدہ اٹھانا چاہتا ہے۔ ہوری کے گھر کھانے کو اناج نہیں۔ اس کی فاقوں پر بسر ہوتی ہے۔ اس سے انھیں کیا وہ اس موقع سے اگر ہاتھ نہ رنگیں تو کیا کریں۔ تھانے دار سے کہتے ہیں، حضور تلاشی کی کیا ضرورت ہے اس کا بھائی آپ کی خدمت کو حاضر ہے دونوں آدمی ذرا الگ جا کر باتیں کرنے لگتے ہیں۔

”کیسا آدمی ہے“

”بہت غریب حضور روٹی کے لالے پڑے ہوئے ہیں؟“

”ج“

”ہاں حضور ایمان سے کہتا ہوں۔“

”ارے تو کیا ایک پچاسے کا بھی ڈول نہیں۔“

”کہاں کی بات حضور۔ دس بھی مل جائیں تو ہزار کھجے پچاس تو پچاس جنم میں بھی ملن نہیں۔“

اور وہ بھی جب کوئی مہاجن کھڑا ہو جائے گا۔“

”داروغہ ذرا خدا ترس تھے۔ ایک منٹ تک سوچ کر بولے۔ تو پھر اسے ستانے سے کیا فائدہ

میں ایسوں کو نہیں ستاتا۔ جو آپ ہی سر رہے ہوں۔“

پتیشوری نے دیکھا نشانہ اور آگے جا پڑا۔ بولے نہیں حضور ایسا نہ کیجیے۔ نہیں پھر ہم کہاں

جائیں گے۔ ہمارے پاس دوسری کون سی کھیتی ہے۔“

”تم علاتے کے پٹواری ہو جی کیسی باتیں کرتے ہو؟“

”جب ایسا ہی کوئی موقع آ جاتا ہے۔ تو حضور آپ کی بدولت ہم بھی کچھ پا جاتے ہیں۔ نہیں

تو پٹواری کو کون پوچھتا ہے؟“

”اچھا جاؤ تمہیں روپے دلوادو تمہیں ہمارے دس تمہارے۔“

”چار کھیا ہیں اس کا تو خیال کیجیے۔“

”اچھا آدھے آدھے پر رکھو۔ لیکن کر دجلی مجھے دیر ہو رہی ہے۔“

”پتیشوری نے جھینگڑی سے کہا۔ جھینگڑی نے ہوری کو اشارے سے بلوایا۔ اپنے گھر لے

گئے۔ تیس روپے گن کر اس کے حوالے کیے اور احسان سے دباتے ہوئے بولے۔“ آج ہی

کاغذ لکھ دیتا تمہارا منہ دیکھ کر روپے دے رہا ہوں۔ تمہاری شرافت کی وجہ سے۔“

(گنودان صفحہ 185)

اسے کہتے ہیں دوسرے کے گھر کو آگ لگا کر ہاتھ سینکنا۔ موت پر جی پر لہج پر نقصان پر لڑائی پر، جھگڑے پر کوئی بھی موقع کیوں نہ ہو یہ دیہاتی جو کھیں ان کا خون چوستی ہی رہیں گی۔ انھیں کسی کے جذبات سے غرض نہیں۔ کسی کی زبوں حالی سے مطلب نہیں۔ اس ظلم کے خلاف ذرا دھنیا کی چیخ دیکار بھی سینے۔ جب ہوری روپے لیے جا رہا تھا تو اس نے بھانپ لیا۔ جھٹکا دیا۔ گاتھ ہلکی تھیں کل گئی۔ جل کر بولی۔

”جس کے روپے ہیں اس کے جا کر دے دہس کسی سے ادھار نہیں لینا۔ میں دسڑی بھی نہ دوں گی چاہے مجھے حاکم کے اجلاس تک چڑھنا پڑے۔ ہم لگان کی باقی چکانے کے لیے 25 روپے مانگتے تھے تو کسی نے دیے نہیں۔ آج صبحی بھر روپے نکال کر لھنا ٹھن دے دیے میں سب جانتی ہوں یہاں تو بانٹ بخرہ ہونے والا ہے۔ سبھی کے منہ پیٹھے ہوتے ہیں یہ ہتھیارے گاؤں کے کھیا ہیں کہ غریبوں کا خون چوسنے والے سود بیاج ڈپڑھی سوائی نذر نذرانہ، رشوت و رشوت جیسے بھی ہو غریبوں کو لوٹو۔“ (گنودان صفحہ 188)

اور ایسے ہی بیسیوں واقعات ہیں جن میں یہ لوگ پہلے انھیں پھنسا دیتے ہیں اور پھر ان کی بے بسی سے فائدہ اٹھاتے ہیں۔ تیس کے سود ملا کر تین سو پانچ ہو جاتے ہیں اور دیہاتی ساری عمر ان کی غلامی کرتے کرتے مر جاتا ہے۔ خدا جانے دیہات کی ان جوگوں کا کب خاتمہ ہوگا؟

آدرش گاؤں: چوگان ہستی اور گنودان میں پریم چند نے دیہاتوں کی تباہی کا نقشہ کھینچا ہے۔ صنعت و حرفت کی ترقی کے دور اور کارخانوں کے زمانہ میں جب ہندوستان میں بھی مشینوں کا شور و شغب سنائی دینے لگا ہے۔ پریم چند شہروں کے نواحی دیہات کی تباہی اور بربادی کا منظر دیکھتے ہیں۔ پاٹھ پڑھنے پر بھی بتارس کے نواح میں ایک چھوٹا سا گاؤں ہی کھجے۔ اس کی بربادی کا حال پڑھ کر مشہور انگریزی نظم (Deserted Village) کی یاد تازہ ہو جاتی ہے۔ گنودان میں دیہات کی جس تباہی کا ذکر کیا گیا ہے۔ اس کی وجہ ہمارے موجودہ سسٹم کی خرابیاں زمینداروں اور ان کے کارندوں کے مظالم اور ساہوکاروں کی خون چوسنے والی سرگرمیاں ہیں۔ لیکن اس کا یہ مطلب نہیں کہ پریم چند کو ہمیشہ تاریکی ہی تاریکی دکھائی دیتی ہے۔ انھوں نے آدرش گاؤں کے خواب بھی دیکھے ہیں جن کی تعمیر آپ کو گوشہٴ عافیت کے نلکھن پور میں نظر آئے گی۔

مایا شکر کی اس تقریر نے جو اس نے اپنے تعلقہ دار ہونے پر کی اس آدرش کی جھلک دکھائی دیتی ہے۔ پریم شکر کے آشرم میں پلا ہوا نوجوان دیکھیے کیا آدرش پیش کرتا ہے۔

”میرا یقین ہے کہ مجھے کسانوں کی گردلوں پر اپنا جوار کھنے کا کوئی حق نہیں۔ میں آپ سب کے سامنے ان حقوق سے دستبردار ہوتا ہوں جو پرانے اصولوں۔ رسم و رواج اور موسائے نے مجھے دیے ہیں۔ میں اپنی رعایا کو اپنے حقوق کی ان زنجیروں سے آزاد کرتا ہوں۔ وہ نہ میرے آسامی ہیں نہ میں ان کا تعلقہ اردہ سب میرے دوست ہیں۔ میرے بھائی ہیں بس ان کا کام ہر مہینے جا کر مختار کو اپنا لگان دے دینا ہے۔“

زمانہ: پریم چند نمبر

پریم چند اور دیہات

”اور مجھے امید ہے کہ میرے بھائی آپس میں محبت سے رہیں گے اور بات بات میں عدالتوں کی طرف نہ دوڑیں گے۔“

اسی اعلان کے نتیجے کے طور پر ہم گوشہٴ عافیت کے آخری صفحات میں آزاد اور قاریغ ابال نکھن پور کی تصویر پر دیکھتے ہیں۔

”مایا شکر اپنے دورے پر ہیں۔ اسی سلسلہ میں نکھن پور بھی آئے ہیں۔ دیکھتے ہیں کہ دی نکھن پور جو تباہی اور بربادی کا مسکن تھا اب بہار آفریں اور بہشت زار بن گیا ہے وہاں خوب رونق اور صفائی ہے۔ سبھی گھروں کے دروازوں پر سائبان لگے ہوئے ہیں۔ ان میں بڑے بڑے تخت بچھے ہیں۔ اکثر گھروں میں سفیدی ہو گئی ہے۔ پھوس کے جھونپڑے مفقود ہیں۔ اب سبھی گھروں پر کچیریل ہیں۔ دروازوں پر بیلوں کے لیے پکئی چرنیاں بنی ہوئی ہیں۔ ایک دو کے دروازوں پر گھوڑے بندھے نظر آتے ہیں۔ پرانے چوپال میں اسکول ہے۔ اور اس کے سامنے ایک پٹا کنواں اور دھرم شالہ ہے۔ انھیں دیکھتے ہی سب اپنے کام چھوڑ کر دوڑے۔ مایا شکر سکو چودھری کے مندر پر کھتے ہیں۔ وہاں اس وقت بڑی بہار ہے۔ مندر کے سامنے سکو چودھری بیٹھے ہوئے راماکن پڑھ رہے ہیں۔ اور گورتیں بٹھی ہوئی سن رہی ہیں۔ مایا شکر گھوڑے سے اتار کر چہرے پر جا بیٹھتے ہیں۔ اور گاؤں کے آدمی انھیں گھیر لیتے ہیں۔“

یہ سب کا یا پلٹ صرف دو سال میں ہوئی ہے۔ اب دیہاتیوں کی حالت سنئے۔ قارور میاں جنھیں مایا شکر چاکر کہہ کر پکارتے ہیں۔ انھیں اپنی حالت بتاتے ہیں۔

”بھیا اور کیا دعا دیں۔ روم روم سے تو دعائیں نکل رہی ہیں۔ مجھ کو ہی دیکھو پہلے میں بیکھے کا شکار تھا سو پے لگان دینا پڑا تھا۔ دس بیس روپے سالانہ نذرانہ میں نکل جاتے تھے۔ اب کل بیس لگان ہے۔ اور نذرانہ لگنا نہیں۔ پہلے اناج کھلیان سے گھر تک نہ آتا تھا۔ آپ کے چہرے اسی کارندے وہیں گا دبا کر کوالیتے تھے۔ اب اناج گھر میں بھرتے ہیں اور سہولت سے فروخت کر لیتے ہیں۔ دو سال میں کچھ نہیں تو تین چار سو روپے بچا لیے ہوں گے۔ مگر سو کی ایک جڑی بیل لایا۔ گھر کی مرمت کرائی۔ سائبان ڈالا اور سب سے بڑی بات یہ ہے کہ اب کسی کی دھونس نہیں۔ مال گزاری داخل کر کے چپکے سے گھر آ جاتے ہیں نہیں تو ہر وقت جان سولی پر چڑھی رہتی تھی۔ اب اللہ کی عہادت میں بھی جی لگتا ہے۔ نماز بھی بوجھ

زمانہ: پریم چند نمبر

پریم چند اور دیہات

معلوم نہیں ہوتی۔“

(گوشہ عافیت)

اور یہی حال درکن بھگت، سکھو چودھری و بلراج وغیرہ کا ہے۔ بلراج کے پاس تو ایک گھوڑا بھی ہے۔ ڈسٹرکٹ بورڈ کا وہ ممبر ہو گیا ہے۔ اس کے علاوہ جہاں کوئی اخبار کا نام بھی نہ جانتا تھا وہاں اب چھوٹی سی لائبریری بھی ہے۔ اچھے اچھے اخبار آتے ہیں۔ اخلاق بھی گاؤں والوں کا سدھر گیا ہے اور بلراج کے قول کے مطابق گاؤں میں اب رام راج ہے۔“

یہ ہے دیہاتوں کی حیثیت جس کے وہ خواب دیکھتے تھے۔

پریم چند کا کج عافیت: آخر میں اس کج عافیت کی تصویر بھی دیکھیے جس میں مرحوم جا کر بسا چاہتے تھے۔ ان کے ناول گوشہ عافیت میں آپ کو اس کا بھی خاکہ دکھائی دے گا۔ اپنے اسی خط میں جس کا اقتباس میں نے مضمون کے شروع میں دیا ہے۔ نئی پریم چند نے لکھا تھا۔ شہروں میں اور خاص کر بڑے شہروں میں تو صحت زندگی سب تباہ ہو جاتے ہیں۔ قدرتی طور پر ان کا میلان دیہات کی طرف تھا۔ سکون کا متلاشی ان کا دل وہاں اڑ کر پہنچ جانا چاہتا تھا۔ اور یہ خواہش اپنی زندگی کے آخری ایام میں ہی نتجی جیسا کہ شاید کچھ اصحاب بستر مرگ سے لکھے ہوئے ان کے ان الفاظ کو پڑھ کر سمجھیں بلکہ جب انھوں نے گوشہ عافیت لکھا تب بھی ان کے دل کے کسی کونے میں یہ خواہش موجود تھی۔

دیہات کی جیسا کہ میں نے بتایا پریم چند نے دو تصاویر کھینچی ہیں۔ ایک حقیقی ہے دوسری آدرش حقیقی تصویر گوندان میں موجود ہے اور آدرش گوشہ عافیت میں دیہات کی اسی آدرش تصویر میں انھوں نے اپنے لیے ایک کٹیا بھی بنائی تھی۔ ورنہ اندی کے کنارے شہر اور اس کی چل پوں سے دور حاجی پور میں یہ کٹیا بنی ہوئی ہے۔ ذرا اس کے بیرونی ماحول کی دلفریبی دیکھیے۔

”پوس کا مہینہ ہے۔ کھیتوں میں چاروں طرف ہریالی چھائی ہوئی ہے۔ سروس، مٹر، گسم، اسی کے نیلے نیلے پھول اپنی بہار دکھا رہے ہیں۔ کہیں شرخ طوطوں کے جھنڈ ہیں کہیں اچکے کوؤں کے غول۔ جگہ جگہ سارسوں کے جوڑا ہنسا (عدم تشدد) کی تصویر بنے اپنے خیال میں محو ہیں۔ دیہات کی حسین نازنیں سروس پر گھڑے رکھے بڑی سے پانی اارہی ہیں۔ کوئی کھیت میں بھوئے کا ساگ توڑ رہی ہے۔ کوئی بیلوں کے لیے ہریالی کا گٹھا سر پر رکھے آ رہی ہے۔ ہڈ سکون، ساوگی زندگی کی پاکیزہ تصویر ہے۔ شہری چل پوں شور و شغب دوڑ دھوپ کے سامنے یہ سکون۔ یہ شانتی بے حد سرت ز اور دل کو ٹھنڈک پہنچانے والی محسوس ہوتی ہے۔“

(گوشہ عافیت)

زمانہ: پریم چند نمبر

پریم چند اور دیہات

اور دیہات کی ایسی ہی پرسکون فضا میں بڑی کے کنارے مرحوم پریم چند اپنی کتیا بنانا چاہتے تھے۔ اپنے آخری خط میں بھی انھوں نے اسی خواہش کا اظہار کیا تھا۔ لیکن ہم جو سوچتے ہیں وہ کب ہوتا ہے؟ اور جو ہوتا ہے اسے ہم کب چاہتے ہیں۔ ان کا یہ آدرش بھی آدرش ہی رہا اور عملی جامہ نہ پہن سکا!

انسان کا دل

انسان کا دل ایک راز سر بستہ ہے۔ کبھی تو وہ لاکھوں کی طرف آنکھ اٹھا کر نہیں دیکھتا اور کبھی چند پیسوں پر پھسل جاتا ہے۔ کبھی صدمہ ہا بے گناہوں کے خون پر اُن تک نہیں کرتا اور کبھی بچے کو دیکھ کر رو دیتا ہے۔ جلوہ ایثار

پریم چند

مل مزدور فلم کیسے بنی؟ (سریجت للت کمار کا لکھا ہوا)

بعض دوستوں کا خیال ہے کہ فشی پریم چند فلم کی دنیا میں نا کامیاب رہے۔ مگر جب تک پروڈیوسر سمیرا یو بھٹے وقت افسانہ کی نزاکت اور افسانہ نویس کے دلی خیالات نہ سمجھ لے اس کو کبھی کامیابی حاصل نہیں ہو سکتی۔ سرت چندر کو سمجھنے کے لیے بروا جیسے ڈائریکٹر کی ضرورت ہے تبھی ”دیو داس“ ایک کامیاب فلم بن سکا۔ اس لیے جب تک پریم چند کی کہانیوں کو پسند کرنے والے ٹیکنیشن اور پروڈیوسر پیدا نہیں ہو جاتے فلمی دنیا میں ان کے قصوں کا سروا نچا نہیں ہو سکتا۔ جب پریم چند جی کا ”سیواسدن“ بازار حسن بنا دیا گیا، اور یہ فلم پہلے پہل بمبئی کی امپیریل سینما ہاؤس میں چلائی گئی تو میں موجود تھا۔ بڑی نا امیدی ہوئی۔ پریم چند جی سے ملاقات ہوئی۔ پریم نے اس کی وجہ پوچھی۔ انھوں نے کہا ”بھائی مجھ سے کتاب کا کاپی رائٹ مانگا گیا میں نے اسے دے دیا۔ اب اگر فلم بنانے والے اسے اچھی طرح کامیاب نہ بنا سکیں تو میرا کیا قصور؟ بات درست تھی۔ سدرشن جی کے ”دھوپ چھاؤں“ کے ساتھ بھی یہی صورت پیش آئی تھی۔

اپریل 1934ء میں پریم چند جی کو بمبئی کی اجنٹا سینے ٹون نے بڑے چاؤ سے بلایا اور ایک برس کے لیے معاہدہ ہوا۔ شاید نو ہزار میں معاملہ طے ہوا تھا، آخر میں کو میں بھی وہاں پہنچا اور ان کی کرپا سے کمپنی کے ایکٹروں میں بھرتی کر لیا گیا۔ اس لیے ہر روز ان سے ملنے اور بات چیت کرنے کا موقع ملتا تھا۔ اس وقت وہ اپنی پہلی کہانی ”مل مزدور“ ختم کرنے میں مصروف تھے اور زیادہ تر اجنٹا ہی کے لیے لکھتے تھے کہانی ختم ہوتے ہی انھیں اس کا اردو ترجمہ بھی کرنا پڑا۔ کیونکہ کمپنی کے ٹیچنگ ڈائریکٹر فلم ڈائریکٹر مسٹر بھوٹانی اور ان کے ساتھی مسٹر ظلیل آفتاب بی۔ اے ہندی نہ جانتے تھے۔ پھر سنریوں کی آسانی

زمانہ: پریم چند نمبر

مل مزدور فلم

اور بھونانی صاحب کی رائے کے مطابق کہانی میں کئی تبدیلیاں کرنی پڑیں۔ کچھ نئی باتیں جوڑیں اور کچھ ہٹائی گئیں۔ جو شکل پہلے تجویز کی گئی تھی، اس کے تمام حصے الگ کر دیے گئے اور قصہ کو نئی شکل دی گئی۔ اس سے پلاٹ میں صرف تبدیلی ہی نہیں ہوئی بلکہ کئی جگہ اصل مطلب اور زبان کا لطف بھی فوت ہو گیا۔ اس کے بعد شوٹنگ شروع ہوئی، تصویر تیار کی جانے لگی اور کئی جگہ پھر تبدیلیاں ہوئیں۔ خیر دن رات محنت کر کے تقریباً تین ساڑھے تین مہینے میں تصویر تیار ہوئی۔ اندازاً ساٹھ ستر ہزار روپے اس میں لگے ہوں گے۔ اس فلم سے کہنی کو بڑی بڑی امیدیں تھیں۔ کیونکہ تمام تبدیلیوں کے باوجود بھی کہانی کے اصل مطلب میں کوئی فرق نہیں آیا تھا اور اس میں ایک ایسے عام مسئلہ پر روشنی ڈالی گئی تھی جس میں دولت مندوں یعنی مل کے مالکوں اور مزدوروں کی کشمکش نمایاں تھی۔ پریم چند کی اس پُر جوش تصنیف نے اس مسئلہ پر بڑی خوبی سے روشنی ڈالی ہے۔ مالکوں کا ظالمانہ رویہ ان کی سختی، مالکوں کا سن مانا برتاؤ مزدوروں کی خراب حالت، ان کی بے بسیوں کی غیر محفوظ حالت اور اس کا نتیجہ۔ یہ سب باتیں بڑی صفائی اور قابلیت سے دکھائی گئی ہیں۔ ابھی تک ہندی میں اس موضوع پر کوئی فلم نہیں بنی تھی، اس کی زبان کے بارے میں لکھنا ہی فضول ہے کیونکہ اس کے لکھنے والے پریم چند جی تھے۔

اس فلم میں منشی پریم چند نے خود بھی پارٹ کیا ہے۔ تکمیل کے ختم ہونے کے پہلے ایک نظارہ آتا ہے جس میں مزدوروں اور مل مالکوں کا جھگڑا چنانے کے لیے پنجایت بیٹھتی ہے۔ اس کے چودھری پریم چند جی ہی ہیں۔ دراصل ”اجنٹا“ کا منتخب اسٹاف ہی اس میں شامل کیا گیا تھا۔ پوری تیاری کے بعد جب اس کا پرائیویٹ مظاہرہ ہوا تو ہم لوگوں کو اُمید ہو گئی کہ یہ تماشا ملک میں نہایت مقبول ہوگا۔ کانگریس کے اجلاس پر اس کی افتتاحی رسم کسی لیڈر سے ادا کرانے کا خیال تھا، لیکن افسوس سنسر کی قائل قیچی نے ساری امیدوں پر پانی بھیر دیا۔ ایک تو اتنی دیر ہو گئی کہ موقع ہی نکل گیا دوسرے اس بے رحمی سے کاٹ چھانٹ کی گئی کہ فلم کی دھجیاں اُڑ گئیں، کتنے ہی موثر نظارے کاٹ دیئے گئے۔ کتنے ہی اتنے مختصر کر دیئے گئے کہ ان کا مقصد ہی فوت ہو گیا۔ غرض فلم کا چہرہ ہی خراب ہو گیا۔

اس طرح سنسر کے بعد فلم بالکل برباد ہو گئی، آہ، بیچاری کہنی کو نئے سرے سے دوسرا مول لینا پڑا۔ کتنی ہی تصویریں دوبارہ لینی پڑیں۔ مگر سنسر کی تسلی نہ ہوئی اور اس نے نام بدلنے پر بھی مجبور کیا اور ”مل مزدور“ کے بجائے ”سینھ کی بیٹی“ نام تجویز کیا۔ پھر حکم ہوا کہ ان مقامات پر جہاں کارخانے نہ ہوں اس کو ریلز کیا جائے۔ چنانچہ شاید پہلے صوبہ پنجاب کی طرف یہ بدقسمت فلم ریلز ہوئی۔ لیکن چند ہی مقامات پر

Scenario ۱ ماہرین

زمانہ: پریم چند نمبر مل مزدور فلم

چلنے کے بعد پھر قینچی چلی، اور چیز پھاڑ ہوئی، کچھ اور بھی جاندار گیس نکال ڈالی گئیں، کئی حصوں کے خاص خاص حصوں کو گھٹا دیا گیا۔ کہیں کہیں اصلی ہڈی نکال کر کاٹھ کی نقلی ہڈی لگا دی گئی۔ اب جو چیز سامنے ہے لوگ دیکھتے ہیں اور سرد صحتے ہیں۔

اب ناظرین ہی فیصلہ کریں کہ پریم چند جی اس لائن میں خود ناکامیاب ہوئے یا ناکامیاب بنائے گئے۔ ”مل مزدور“ کے علاوہ پریم چند جی نے اور بھی تین چار کہانیاں لکھیں جن کے فلم بنانا والوں نے بنائے ہیں لیکن وہ چمک کسی میں نہ آئی۔

پریم چند کی زندگی اور تصنیفات پر ایک نظر

از سید علی جو اندزیدی

امارت اور آسودہ حالی، غربت پر خندہ تحقیر کرتی ہے لیکن اس کے باوجود امارت کو وہ فخر کہاں
فقیب جو غربت کو حاصل ہے۔ غربت ہی کی زرخیز زمین سے ایسے ایسے جواہر بے بہا نکلے جو دنیا میں
آسمان کے درخشاں ستاروں سے بھی زیادہ چمک دار ثابت ہوئے۔ غربت ہی کے ماحول میں ششی دھنپت
رائے معروف بہ ”نواب رائے“ و ”پریم چند“ پیدا ہوئے۔ اس کی پست ذہنیت کے خلاف قولاً و فعلاً دونوں
طرح سے انقلاب برپا کرنے کی کوشش میں انھوں نے اپنی زندگی بسر کر دی۔ پریم چند اپنے مشن میں
کامیاب ہوئے اور ہماری بدلی ہوئی ذہنیت ان کے بار احسان سے ہمیشہ جھگی ہوئی رہے گی۔

ششی پریم چند ذات کے سر یو استو کا۔ مسند تھے اس صوبے کے دیہاتوں میں عموماً کاشتکاروں کی
قوم اور خصوصاً سر یو استو صاحبان مسلمانوں سے میل جول رکھتے ہیں سب سے پیش پیش ہیں چنانچہ انھیں
عموماً فارسی اور اردو سے بہت محبت ہوتی ہے۔ پریم چند بھی اس کلیہ سے مستثنیٰ نہ تھے۔ وہ بنارس کے قریب
ایک گاؤں میں ایسے زمانہ میں پیدا ہوئے تھے جو موجودہ فرقہ پرستی کے دور سے بہت دور تھا۔ 1880ء
میں ملک میں باہمی جنگ و جدال کا یہ جذبہ موجود نہ تھا جو آج موجود ہے۔ اپنے ہی پیدا کردہ کردار کی زبان
سے جس کا نام بھی وہ اپنے افسانہ ”چوری“ میں ظاہر کرنا پسند نہیں کرتے یہ الفاظ ادا کرائے ہیں:-

”دوسرے گاؤں میں ایک مولوی صاحب کے یہاں پڑھنے جایا کرتا تھا..... میری عمر

آٹھ سال کی تھی..... علی الصباغ جو کی روٹیاں کھا کر..... روانہ ہو جاتے تھے۔

مولوی صاحب کے یہاں حاضری کا رجسٹر تو تھا ہی نہیں..... پھر خوف کس بات کا؟ کبھی تو

تھانے کے سامنے کھڑے سپاہیوں کی قواعد دیکھتے، کبھی کسی رنجہ یا بندر بچانے والے مداری

کے چہچہے گھونسنے میں دن گزار دیتے۔ کبھی ریلوے اسٹیشن کی طرف جاتے اور گاڑیوں کی بہار دیکھتے..... کبھی ہم ہفتوں غیر حاضر رہے مگر مولوی صاحب سے ایسا بہانہ کر دیتے کہ ان کی چڑھی ہوئی تیریاں اتر جائیں۔“

اس تصویر میں کچھ مبالغہ کی رنگ آمیزی اور مصنفانہ اضافے ہو سکتے ہیں لیکن یہ اس بچے کی فطرت کی جیتی جاگتی تصویر ضرور ہے۔ جو اردو اور فارسی کی تعلیم حاصل کرنے کے لیے ”مولوی صاحب“ کے یہاں جاتا ہے۔ ”کھیلنا“ اور ”پڑھنا“ یہ دو کام اس کے سامنے ہیں۔ دو متضاد جذبات میں جنگ ہوتی ہے۔ بالآخر طفلانہ فطرت اپنا رنگ دکھاتی ہے۔ اور وہ کھیلنے میں مشغول ہوتا ہے۔

اس موقع پر ناظرین کے دلوں میں فطری طور پر یہ سوال پیدا ہو رہا ہوگا کہ اس بچے کے ایام طفولیت کیوں کر گزرے؟ کیا بتاؤں اس وقت کے حالات تو وہی بتا سکتا ہے جس نے ان کا بچپن دیکھا ہو۔ لیکن بھلا اس وقت کون جانتا ہوگا کہ یہ بچہ آگے چل کر اتنی عظیم الشان شخصیت کا مالک ہوگا لیکن پریم چند کے حساس دل میں ان دنوں کی یاد باقی تھی۔ وہ ان کا تذکرہ کرتے ہیں اور دل پر ایک خاص اثر لے کر کرتے ہیں۔ اسے اب انھیں کے الفاظ میں سنئے:-

ہائے بچپن تیری یاد نہیں بھولتی! وہ کچا گھر..... وہ برہنہ پا، برہنہ جسم، بھیتوں میں گھومنا، آم کے درختوں پر چڑھنا، ساری باتیں نگاہوں میں بھر رہی ہیں جھیلے جوتے پہن کر اس وقت جو خوشی ہوتی تھی اب للکس کے جوتوں سے بھی نہیں ہوتی۔ گرم تیلے رس میں جولد ت تھی وہ اب گلاب کے شربت میں بھی نہیں۔ چربن اور کچے بیروں میں جو ذائقہ ملتا تھا وہ اب شیر برنٹ اور انگوروں میں بھی نہیں ملتا۔“

یہ ڈاک خانہ کے ملازم کا بیٹا ایک اور واقعہ کی طرف اپنے افسانہ ”قزاقی“ میں اشارہ کرتا ہے جس سے کیا عجب ہے اس کے بچپن کا ایک دھندلا سا خاکہ آنکھوں کے سامنے پھر جائے، ”قزاقی ذات کا پاسی تھا..... روزانہ ڈاک کا تحویلہ لے کر آتا..... جب وہ دوڑتا تو اس کے بلیم کے گھنگھر و بچنے کے بعد اس بچے کی کیا حالت ہوتی تھی:-

”میرا دل فرط مسرت سے زیادہ اچھلنے لگتا۔ خوشی کی آہنگ میں میں بھی دوڑ جاتا اور ایک لمحہ میں قزاقی کا کندھا میرا سنگھاسن بن جاتا۔ وہ مقام میری تمناؤں کا بہشت تھا۔ بہشت والوں کو بھی شاید وہ متحرک سرور نہ ملتا ہوگا جو مجھے قزاقی کے چوڑے کندھوں پر ملتا تھا۔ دنیا میری نگاہوں میں بچ ہو جاتی اور جب قزاقی مجھے اپنے کندھوں پر لیے دوڑنے لگتا تب تو ایسا معلوم ہوتا کہ گویا میں ہوا کے گھوڑے پر اڑا چلا

زمانہ: پریم چند نمبر

پریم چند کی تصنیفات

چار ہا ہوں۔“

یہی نہیں بلکہ اس بچے میں محبت، ہمدردی، ایثار وغیرہ کے جو جذبات موجود ہیں وہ کھلے بندوں پر بتا رہے ہیں کہ فسانہ نویس دراصل اپنا ہی کردار پیش کر رہا ہے۔ صرف تخیل نے کہیں کہیں اضافے کر دیئے ہیں۔ ایک غریب ہرکارے کو ملازمت سے علیحدہ ہوتے ہوئے دیکھ کر اس کے جوش گر یہ عالم دیدنی ہوتا ہے۔ ماں کے پاس باپ کی فریاد لے جانا فطرت کے مطابق ہے۔ اسے قرأتی کے علیحدہ ہونے کا افسوس ہوا۔ پھر بھی وہ کہتا ہے کہ ”کھانا تو میں نے کھالیا، کیونکہ بچے غم میں بھی کھانا نہیں ترک کرتے اور خصوصاً جب بڑی بھی سامنے ہو۔“ وہ بیٹھے بیٹھے سوچتا ہے کہ ایک عالیشان محل بنوائے گا جس میں اپنے منو (ہرن کے بچے) کے لیے ایک علیحدہ کمرہ اور چنگ ہوگا۔ علیحدہ فٹن بھی۔ اسی طرح ہزاروں ہوائی قلعے بناتا اور بگاڑتا ہے۔“

پریم چند ابتدا ہی سے سخی واقع ہوئے بچپن ہی میں انھیں لوگوں کی تکلیفوں کا فوراً احساس ہو جاتا تھا۔ اور ان کے دل میں اس قسم کے سوالات پیدا ہوتے تھے کہ ”پیارہ رو دکھی روئیاں کیسے کھائے گا؟“ ان کے دل میں یہ امنگ پیدا ہوتی تھی کہ ان کے پاس جو کچھ ہے (چاہے وہ ”چار ہی پیسے“ کیوں نہ ہوں) وہ مستحق کو دے دیں۔ مگر انھیں اپنی بے بضاعتی پر شرمندگی محسوس ہوتی تھی۔ اس سلسلے میں یہ بات بھی عجیب و غریب ہے کہ پریم چند کو بچپن میں پیسے جمع کرنے کی عادت تھی۔ اور انھیں محفوظ رکھنے میں وہ خوش محسوس کرتے تھے۔ لیکن بچپن کے ساتھ ہی اس نیک عادت نے بھی منہ موڑا۔ اس کا احساس پریم چند کو بھی تھا چنانچہ اسی افسانے میں وہ اپنے ننھے کردار سے کہلاتے ہیں کہ:-

”معلوم نہیں اب وہ عادت کیوں تبدیل ہو گئی۔ اب وہی حالت رات ہی تو شاید اس قدر فاقہ

مست نہ رہتا۔“

پریم چند جی اپنی طفلانہ سرتوں کا اکثر مواقع پر اظہار کرتے ہیں۔ کہیں جب بوآن لکھا ہے تو رام چند جی کے پیچھے بیٹھ کر یہ محسوس کرتے ہیں کہ میں ”جنت میں بیٹھا ہوں“۔ کبھی وہ گلی ڈنڈا اکیلے میں مصروف ہو جاتے ہیں اور بوآن لکھا ہے۔ مگر وہ کھیلتا نہیں چھوڑتے کیونکہ انھیں اپنا داؤں لینا تھا اور وہ محسوس کرتے ہیں کہ ”اپنا داؤں چھوڑنے کے لیے اس سے کہیں زیادہ ایثار کی ضرورت تھی جتنا میں کر سکتا تھا۔“ غرض کہ اس طرح کی سیکڑوں باتوں کا وہ جا بجا اظہار کرتے ہیں۔ دیہاتی زندگی ایک بچے کے لیے جتنے سرت کے سامان مہیا کر سکتی ہے وہ سب سے بہرہ مند ہوتے ہیں۔ ان کے دل سے ان باتوں کی یاد نہیں جاتی بلکہ وہ تہائی کے لمحوں میں ان گزرے ہوئے دنوں کی یاد سے اپنے دل کو خوش کرتے ہیں۔

زمانہ: پریم چند نمبر

پریم چند کی تصنیفات

ممکن ہے کہ سطور بالا پر سرسری نگاہ دوڑانے والے یہ خیال کریں کہ یہ کیوں کر مان لیا جائے کہ ان افسانوں میں انھوں نے جو کچھ لکھا ہے اس کا تعلق ان کی زندگی سے ہے؟ یہ سوال بادی النظر میں تو بہت اہم ہے لیکن وہ لوگ جو تصنیف اور مصنف کے گہرے تعلق سے واقف ہیں وہ غالباً اسے قابل اعتنا بھی نہ سمجھیں گے۔ پریم چند کی تصانیف کا بغور مطالعہ کرنے والے اس امر میں میری تائید کریں گے کہ پریم چند کے افسانے ان کے صریح الاثر اور ذکی کی الجس ہونے کی وجہ سے لکھے جاسکے ہیں۔ ان کے افسانوں کا ایک ایک لفظ پکار پکار کر کہہ رہا ہے کہ وہ جو کچھ محسوس کرتے ہیں اسے بے دھڑک الفاظ کا جامہ پہنا دیتے ہیں۔ ان کی کیفیت بالکل اس شاعر کی ہے جس نے کہا ہے کہ۔

حرفے زور دل کس دم دہر زبان زخم

نہو فرض بہ شعر ز اظہار فن مرا

(مولوی نجم مرحوم جے یا کوئی)

یا جیسا کہ نظیری نے کہا ہے کہ۔

ایں دفتر بے ربط کہ دیوان فقیر است

مجموعہ احوال پریشان فقیر است

ہر بڑے شاعر یا بڑے ادیب کی زندگی اس کی تصنیفات کے پردہ میں صاف طور سے دکھائی دیتی ہے۔ خود شعر اور ادب کو بھی اس کا احساس رہتا ہے چنانچہ ایک بڑے ادیب کا قول ہے کہ ”اگر مجھے دیکھنا چاہتے ہو تو میرے تصنیفات کے پردے میں دیکھو“ پریم چند بھی انھیں بڑے مصنفین میں ہیں۔ پھر وہ جس زور اور یقین اور تمام جزوی تفصیلات کے ساتھ واقعات بیان کرتے ہیں۔ اور بچوں کے خیالات کے تجربہ میں جس احتیاط سے کام لیتے ہیں ان کو حقیقی زندگی کا جو رنگ دیتے ہیں، اور دیہات کی جو مانوس فضا پیدا کرتے ہیں۔ ان سب باتوں سے اس کا ثبوت ملتا ہے کہ ان واقعات میں انھیں کاچھن عکس نکلن ہے۔ صرف ایک بات رہ جاتی ہے کہ آیا یہ باتیں حرف بحرف صحیح بھی ہیں یا نہیں؟ اس کے لیے ہم کو ایک معیار قائم کرنا پڑے گا۔ ہم کو طفولیت کے واقعات تو زیادہ معلوم نہیں لیکن جوانی اور آخر عمر کے حالات معلوم ہیں۔ میں نے ان واقعات کا اپنی جگہ پر تطابق کیا ہے اور صرف انھیں واقعات یا عادات کا تذکرہ کیا ہے جو ان کی بعد کی زندگی میں بھی اکثر و بیشتر پیش آئے۔ بہر حال اس مضمون میں میں نے اس بات کی امکانی کوشش کی ہے کہ جو کچھ لکھوں وہ صداقت کے راستے سے الگ نہ ہو۔ جہاں مجھے ذرا بھی شک تھا وہاں میں نے صاف لکھ دیا ہے کہ اس میں مصنفانہ اضافے ہو سکتے ہیں۔ اگر آپ بھی اسی طرح ان کا

زمانہ: پریم چند نمبر

پریم چند کی تصنیفات

مطالعہ کریں گے تو لطف بھی دو بالا ہو جائے گا اور وہ واقعات جو عموماً نگاہوں سے نہاں ہیں نظر کے سامنے آجائیں گے۔ کسی مصنف کی تصنیف سے حقیقی مسرت اور لذت حاصل کرنے کا یہی طریقہ ہے۔ گولڈ اسمتھ کا دکار آف ویک فیلڈ (Vicar of Wakefield) یا ڈزرنڈ وِج (Deserted Village) دیکھیے، ڈکنس کے مشہور کیریکٹر (Copper Field David) کا مطالعہ کیجیے۔ ایچ۔ جی۔ ویس کے ناولوں اور افسانوں پر نظر دوڑائیے ہر جگہ مصنفین کی شخصیت اپنے اصلی لباسوں میں نظر آجاتی ہے۔ یہ ممکن ہے کہ فن کی نزاکت قائم رکھنے کے خیال میں کچھ کی بیشی کر دی گئی ہو۔ تھیکرے نے گولڈ اسمتھ یا جوتھن سوٹ (Gold Smith یا Jonathan Swift) کی سوانح عمری کے متعلق اپنے لکچر میں اس بات کو نمایاں طور پر ظاہر کیا ہے کہ مصنف کی زندگی اس کے تصانیف پر بہت بڑی حد تک اثر انداز ہوتی ہے۔ بشرطیکہ مصنف کے احساسات شدید ہوں اور اس میں بیان کی پوری قوت بھی ہو۔

منشی پریم نے آٹھ سال تک فارسی اور اردو ادبیات کی تعلیم حاصل کر کے دونوں زبانوں میں اچھی خاصی مہارت بہم پہنچائی تھی۔ انھیں ابتدائے عمر ہی سے ادبیات سے دلچسپی تھی۔ چنانچہ انھوں نے چودہ برس کے سن میں اردو کا ڈرامہ لکھا تھا جس کا نام بھی لطف سے خالی نہیں ہے۔ غالباً یہ تائید بھی تھی کہ اس کا نام ”ہونہار بردا کے پکنے پکنے پات“ رکھا گیا تھا۔ چار سال بعد ناول ”اسرارِ محبت“ اخبار ”آوازِ خلق“ میں شائع ہوا جو بنارس سے لکھا تھا۔ اس طرح اردو اور فارسی میں کافی مہارت بہم پہنچانے کے بعد پریم چند انگریزی تعلیم کی طرف متوجہ ہوئے۔ مگر مدرسہ میں داخل ہوتے ہی ان کی ماں کا انتقال ہو گیا۔ ماں کی ہستی کوئی معمولی ہستی نہیں ہوتی ”باپ“ کی حکومت گھر کے باہر رہتی ہے مگر گھر کے اندر جو کچھ ہے ”ماں“ کا تابع فرمان ہوتا ہے۔ اس کے ساتھ ہی ”ماں“ محبت کا سرچشمہ ہوتی ہے۔ پریم چند کو اس کا بہت زیادہ احساس ہے۔ چنانچہ وہ اپنے افسانہ ”مند“ میں ایک جذباتی پیرایہ میں لکھتے ہیں کہ:-

”مہر مادی، تجھے آفرین ہے! دنیا میں اور جو کچھ ہے باطل ہے، سچ ہے، مہر مادی ہی حق ہے، غیر فانی ہے، لازوال ہے۔“

اس سے اندازہ کیا جاسکتا ہے کہ پریم چند کو اپنی والدہ کی دائمی مفارقت کس قدر شاق گذری ہوگی۔ ماں کی جو عظمت ان کے دل میں تھی اس کا یہ لازمی نتیجہ تھا کہ پریم چند کے دل پر اس حادثہ کا زبردست اثر پڑے۔ ظاہر ہے کہ جو شخص ”ماں“ کے متعلق اس قسم کے خیالات رکھتا ہو کہ:-

نوٹ:- ناول کا نام تھا ”اسرارِ معابد“ اور ہفت روزہ کا نام تھا ”آوازِ خلق“ یہ 8 اکتوبر 1903ء سے یکم فروری 1905ء تک قسط وار شائع ہوا تھا۔ (ماک ۱۱۱)

زمانہ: پریم چند نمبر

پریم چند کی تصنیفات

”ماں، تو دھنیہ ہے! تیری سی عقیدت، تیری سی وفا کا دیوتاؤں میں بھی ہونا امرِ عام ہے!“
 وہ اپنی ماں سے ہمیشہ کے لیے جدا ہو کر کس قدر پڑا مردہ اور بے چین نہ ہوا ہوگا۔ مگر ”بد نصیبی کبھی تنہا نہیں آتی۔“ ابھی پریم چند نویں دسویں درجہ ہی میں پچھتے تھے کہ ان کے باپ کا سایہ بھی ان کے سر سے اٹھ گیا۔ اور پریم چند ختم ہو گئے۔ خدا جانے ایسا کیوں ہے مگر اکثر دیکھا گیا ہے کہ تہمتیں کا داغ شہرت کی پیشانی کا ستارہ بن جاتا ہے۔ دنیا کی بڑی بڑی ہستیوں میں اکثر آدمیوں کو اوائل عمری میں اس غم سے دوچار ہونا پڑا ہے۔ پریم چند کو بھی یہ امتحان دینا پڑا مگر خدا کا شکر ہے کہ اس میں کامیاب ہوئے اور انھوں نے اس مصیبت کا پامردی اور استقلال کے ساتھ مقابلہ کیا۔ انھوں نے اپنی تعلیم جاری رکھی اور کسی نہ کسی طرح اپنے ادبی ذوق کی تکمیل بھی کرتے رہے۔ یہ تمام باتیں کسی نہ کسی پیرایہ میں ان کی تصانیف میں مذکور ہیں۔ اپنے افسانے ”فکست کی فتح“ میں وہ اپنے مرکزی کردار کی زبانی یہ الفاظ ادا کراتے ہیں:-

”میں آؤ تھا، میرے والدین مجھے بچپن ہی میں چھوڑ کر رخصت ہو گئے تھے۔“

اسی طرح اپنے افسانے ”نیک بختی کے تازیانے“ میں نخواستہ کے متعلق وہ لکھتے ہیں کہ:-

”نخواستہ کے ماں باپ دونوں مر چکے تھے۔“

لیکن ایسا معلوم ہوتا ہے کہ وہ اسے اپنی ہی زندگی سے متعلق لکھ رہے ہیں۔ اور پھر جس لڑکے کے ماں باپ دونوں مر چکے ہوں، کوئی سہارا نہ ہو وہ اگر کیلاش کی بابت مندرجہ ذیل خیالات کا اپنے افسانہ ”ڈگری کے روپے“ میں اظہار کرتا ہے تو کوئی تعجب نہیں۔

”کیلاش کو اپنے ہاتھوں سے کٹواں کھود کر پانی پیتا تھا جس کے خیال ہی سے اس کا دل

پریشان ہو جاتا تھا۔“

بہرِ نوع پریم چند نے کسی نہ کسی طرح انٹرنس تو پاس کر لیا۔ مگر انگریزی تعلیم اور وہ بھی کالج کی تعلیم کے لیے رویوں کی ضرورت ہوتی ہے۔ پریم چند کو مالی دشواریاں درپیش تھیں چنانچہ انھوں نے ایک نیشن کر لی۔ جس کا تذکرہ بھی ان کے افسانوں میں ملتا ہے۔ ان کے افسانہ ”فکست کی فتح“ میں لچیاوتی کی زبان سے یہ الفاظ لکھے ہیں:-

”بابو جی نے مجھ سے اپنی منت اور کوشش سے پرائیویٹ نیشن کر کے یہ درجہ حاصل کیا۔“

ان کے دوسرے افسانہ ”لال فیتے“ کی مندرجہ ذیل سطروں میں ہری بھاس کی جگہ پریم چند کو کچھ

لیجیے تو آپ کو محسوس ہوگا کہ یہ انھیں کی آپ جتنی ہے:-

”مگر ہری بھاس کا شوق طلب اس گرمی اور سردی سے مستثنیٰ تھا۔ اس عزم قوی کے ساتھ جو

زمانہ: پریم چند نمبر

پریم چند کی تصنیفات

اکثر نادار طلباء کا مایہ الاہیاز ہے وہ کالج میں داخل ہو گیا اگرچہ وہ ایک رئیس کے لڑکے پر حا کر تعلیمی مصارف نکال لیا کرتا تھا۔ مگر متافوتاً اسے ایک شہت رقوں کی ضرورت ہوتی تھی۔ اس کی تصدیق اس مضمون سے بھی ہوتی ہے جو ناظر کا کوروی نے ”کائنات“ میں لکھا ہے اور اس مقالے سے بھی جو نئی دیا زاین صاحب گم نے ”زمانہ“ میں تحریر فرمایا ہے۔ مدیر زمانہ نے تو اس ٹیوشن کی تعداد بھی لکھ دی ہے کہ یہ پانچ روپیہ ماہوار کی ٹیوشن تھی۔ اس قلیل رقم کو دیکھیے اور اس کو خیال کیجیے کہ نامساعدت زمانہ نے اس کو دو حصوں میں تقسیم کیا۔ نصف پریم چند کو ملا کرتا تھا اور نصف وہ اپنے متعلقین کے پاس بھیج دیا کرتے تھے۔ جس میں سوتیلی ماں، بھائی اور تانہال کے بعض لوگ شریک تھے۔ ان کا بار کفالت پریم چند ہی کے کندھوں پر تھا۔ بالآخر مجبور ہو کر انھیں ایک اسکول میں اٹھارہ روپیہ ماہوار کی ملازمت قبول کرنا پڑی۔ اس طرح فکر معاش سے نجات ملی اور حصول تعلیم کی تنہا جو ایک دہائی ہوئی چنگاری کی شکل میں جھپٹی تھی یکا یک شعلہ فشاں ہوئی۔ 1905ء میں وہ ٹریننگ کالج میں داخل ہو گئے۔ 30 جنوری 1905ء اور 20 فروری 1905ء کے دو خطوط سے جو پریم چند نے مدیر ”زمانہ“ کو لکھے ہیں ظاہر ہوتا ہے کہ وہ الہ آباد ٹریننگ کالج کے ماتحت ماڈل اسکول کے ہیڈ ماسٹر ہو گئے تھے اور کچھ دنوں پر تپ گڑھ میں گورنمنٹ ہائی اسکول سے وابستہ رہے۔ پر تپ گڑھ سے ان کا تبادلہ کانپور ہو گیا۔ کانپور آنے کے بعد مدیر ”زمانہ“ اور ان سے برادرانہ تعلقات ہو گئے۔ اور نئی پریم چند مستقل طور سے ”زمانہ“ کے قلمی معاونین میں شریک ہو گئے۔ ملازمت میں بھی ترقی کی راہیں ان کے لیے مسدود نہ ہوئیں۔ چنانچہ رفتہ رفتہ سب ڈپٹی انسپکٹر آف اسکولس کے عہدہ پر فائز ہوئے۔ اس زمانہ میں ”سوز وطن“ کے نام سے ان کا مجموعہ شائع ہوا جس پر گورنمنٹ نے ان کو فہمائش کی اور انھیں ”نواب رائے“ کا فرضی نام ترک کرنا پڑا اور اس کی پاداش میں ان کا تبادلہ ہیر پور سے ہستی کر دیا۔ سب ڈپٹی انسپکٹر ہونے کے یہ معنی ہیں کہ انسان کی زندگی مسلسل دورہ بن جاتی ہے۔ پریم چند اس سے عاجز آ چکے تھے چنانچہ انھوں نے اپنی خدمات نادرل اسکول گورکھپور میں منتقل کرالیں۔ اور اس وقت تک اسی اسکول میں فرائض متعلقہ انجام دیتے رہے جب تک کہ گاندھی جی کی تحریک ترک موالات پر لبیک کہہ کر سرکاری ملازمت سے مستعفی نہ ہو گئے۔

(2)

یہ ان کا تعلیمی دور تھا جس کے اکثر تاثرات ان کے افسانوں میں پائے جاتے ہیں۔ مثلاً ان کا افسانہ ”توبہ“ اس طرح شروع ہوتا ہے:-

رمان: پریم چند نمبر

پریم چند کی تصنیفات

اس میں پریم چند کی زندگی کے مکمل نقوش موجود ہیں اور ان کے دلی احساسات و جذبات کی پوری عکاسی اس اقتباس میں ہوتی ہے۔

ان کے ایک انسانہ میں ایک سب ڈپٹی انسپکٹر کا بھی تذکرہ ہے جن کی سفارش پر ایک اچھوت اسکول میں داخل ہو گیا تھا۔ مگر نہیں کہا جاسکتا کہ پریم چند کی زندگی میں کبھی ایسا واقعہ پیش آیا تھا یا نہیں۔

جس واقعہ نے ان کی درس و تدریس کی زندگی کا خاتمہ کر دیا۔ وہ غیر معمولی طور پر اہم ہے۔ اس کے متعلق پریم چند نے کئی جگہ لکھا ہے ”فتح چند“ کا استعفیٰ اسی بنا پر تھا وہ کسی افسر کے سامنے ذلت گوارا نہیں کر سکتے تھے۔ گو ”لال فیتہ“ کے ہیرو ہری بلاس صیغہ تعلیم میں ملازم نہ تھے لیکن تھے سرکاری ملازم اور ضلع کے انتظامی امور کے ذمہ دار۔ بہر کیف ان کے استعفیٰ کے الفاظ قابل ملاحظہ ہیں:-

”جناب من! میرا عقیدہ ہے کہ نظام سلطنت مشیت ایزدی کی ظاہری صورت ہے اور اس کے قوانین بھی رحم، حق اور انصاف پر قائم ہیں۔ میں نے پندرہ سال تک سرکاری خدمت کی اور حتی الامکان اپنے فرائض کو دیانت داری سے انجام دیا۔ لیکن بعض موقعوں پر حکام مجھ سے خوش نہ رہے ہوں اس لیے کہ میں نے شخصی احکام کی اطاعت کو کبھی اپنا فرض نہیں سمجھا۔ جب کبھی میرے احساس قانون اور حکم حاکم میں تناقض ہوا“ میں نے قانون کی پیروی کی۔ میں ہمیشہ سرکاری ملازمت کو خدمت ملک کا بہترین ذریعہ سمجھتا رہا لیکن مراسلہ نمبر..... مورخہ..... میں جو احکام نافذ کیے گئے ہیں وہ میرے ضمیر اور اصول کے مخالف ہیں۔ اور میرے خیال میں ان میں ناخن پروری کا اتنا دخل ہے کہ میں اپنے تئیں ان کی تعمیل کے لیے کسی حالت میں آمادہ نہیں کر سکتا۔ وہ احکام رعایا کی جائز آزادی میں دخل اور ان کی سیاسی بیداری کے قاتل ہیں۔

ان حالات پر نظر کر کے میرا اس نظام حکومت سے تعلق رکھنا ملک اور قوم کی بچ کئی کرتا ہے۔ دیگر حقوق کے ساتھ رعایا کو سیاسی جدوجہد کا بھی حق حاصل ہے اور چونکہ گورنمنٹ اس حق کو پامال کرنے کے درپے ہے لہذا میں ہندوستانی ہونے کے اعتبار سے یہ خدمت انجام دینے سے معذور ہوں اور استدعا کرتا ہوں کہ مجھے بلا مزید تاخیر اس عہدہ سے سبکدوش کیا جائے۔“

احباب نے استعفیٰ کی خبر سنی تو ہری بلاس کو سمجھانے لگے:-

یہ ہری بلاس صاحب پریم چند اور ان کے خیالات کی شکل جامد کے سوائے اور کون ہو سکتے

زمانہ: پریم چند نمبر

پریم چند کی تصنیفات

ہیں۔ پریم چند نے احباب کی اس نصیحت کا جو جواب دیا ہے ان کے صحیح الفاظ کا تو علم نہیں ہے لیکن عقل مندوں کو اتنا ہی اشارہ کافی ہوگا کہ وہ خط نقل کر دیا جائے جو ”دشہسمر“ نے ”آنند“ کو لکھا تھا۔ اور پریم چند کے افسانہ ”جیل“ میں موجود ہے۔

”پیارے آنند مجھے بخوبی علم ہے کہ میں جو کچھ کرنے والا ہوں وہ میرے لیے فائدہ بخش نہیں ہے۔ لیکن نہ جانے کون سی قوت کھینچے لیے جارہی ہے میں جانا نہیں چاہتا لیکن جاتا ہوں۔ اسی طرح جیسے آدمی مرنا نہیں چاہتا اور مرتا ہے۔ رونا نہیں چاہتا لیکن روتا ہے۔ جب وہ سبھی لوگ جن کی ہمارے دلوں میں عزت ہے اوکھلی میں اپنا سر ڈال چکے تو میرے لیے بھی اب کوئی دوسرا راستہ نہیں ہے میں اب اور اپنے دل کو دھوکا نہیں دے سکتا..... خدمت وطن کا تحفظ اس سے کہیں اچھا ہے۔ یہ میری عزت کا سوال ہے اور عزت کسی قسم کا سمجھوتہ نہیں کر سکتی۔

تمھارا دشہسمر

(3)

ادبی طقوں میں پریم چند کی عزت اس استغنیٰ کی بنا پر نہیں ہے۔ ترک سوالات کے سلسلے میں ہزاروں سرکاری ملازموں نے استعفیٰ داخل کر دیے تھے لیکن وہ اس عزت و احترام کے مستحق قرار نہیں دیے گئے۔ استعفیٰ دینے کا واقعہ تو صرف پریم چند سے ہماری ہمدردیوں کو بڑھاتا ہے۔ ان کی اصلی عظمت اور ان کا اصلی احترام جو ہمارے دلوں میں ہے وہ ان کی افسانہ نویسی کی بدولت ہے۔ ان کی علمی اور ادبی خدمات کی وجہ سے ہے۔ اس لیے یہ ضروری ہے کہ اس مضمون میں پریم چند کی ادبی حیثیت پر بھی کچھ روشنی ڈالی جائے۔

اس ضمن میں سب سے پہلے یہ سوال پیدا ہوتا ہے کہ پریم چند کی ادبی زندگی کب سے شروع ہوتی ہے؟ 1930ء میں بنارس داس صاحب چتر ویدی نے پریم چند سے کئی سوالات کیے تھے منجملہ ان کے ایک سوال یہ بھی تھا کہ آپ نے افسانہ لکھنا کب سے شروع کیا؟ اس کے جواب میں پریم چند نے لکھا تھا:-

”میں نے سب سے پہلے 1907ء میں افسانے لکھے۔ 1908ء میں میرا ”سوز وطن“

نوٹ:- یہ بیان صحیح نہیں ہے۔ اس کی تصحیح میں نے ضمیمہ نمبر 1 میں کر دی ہے (ماہنامہ ۱۱)

(جس میں پانچ افسانے تھے) زمانہ پریس کانپور سے شائع ہوا تھا۔ اسے نمبر پور کے کلکٹر نے مجھ سے لے کر جلاؤ لایا تھا کیونکہ ان کے خیال میں وہ انقلاب انگیز تھا۔ حالانکہ اس وقت سے اب تک مختلف رسالوں میں اس کے ترجمے شائع ہو چکے ہیں۔“

لیکن فنی پریم چند کی ادبی زندگی اس سے بھی پہلے کی ہے۔ بقول مدیر ”زمانہ“:-

”سال بھر کے اندر ہی اندر پریم چند جی سے جن کا اصلی نام دھیت رائے تھا خط و کتابت شروع ہو گئی۔ جس کا نتیجہ ہوا کہ 1904ء کے آخر تک وہ بھی ”زمانہ“ کے قلمی معاونین میں شامل ہو گئے۔ جہاں تک یاد پڑتا ہے آپ نے سب سے پہلے ایک تنقیدی مضمون جنوری 1905ء میں ”زمانہ“ میں شائع ہونے کے لیے اور ایک ناول کا مسودہ بہ غرض مشورہ بھیجا تھا۔ ناول کے لیے پبلشر کی تلاش تھی چنانچہ اس میں ذرا دیر ہوئی تو ایک شکایت نامہ بھی لکھا تھا..... دو ہی سال کے بعد آپ کا ناول گورنمنٹ ہائی اسکول کانپور میں ہو گیا۔

..... اس طرح بے ضابطہ حیثیت سے آپ کو ”زمانہ“ کی اسسٹنٹ ایڈیٹر کی پوزیشن حاصل ہو گئی۔“

اس دو ہی سال کے بعد کا مضمون وہی 1907ء ہے جب کہ پریم چند نے افسانے لکھنا شروع کیے تھے گویا ان کی ادبی زندگی تو 1905ء سے شروع ہوتی ہے جیسا کہ اوپر دکھایا جا چکا ہے۔ تصنیف و تالیف کی اسنگ ان کے دل میں شروع ہی سے موجود تھی۔ کانپور میں مدیر ”زمانہ“ کی محبت میں اس ذوق ادب میں زیادتی ہی ہوتی گئی اور رفتہ رفتہ ملک میں ”نواب رائے“، ”نواب رائے“ کا چرچا ہونے لگا۔ نواب رائے پریم چند کا دوسرا نام نہ تھا۔ بلکہ اس پردہ میں انھوں نے اپنی اصلی شخصیت کو چھپالیا تھا۔ سچ تو یہ ہے کہ اہلیت کسی نام کی پروا نہیں کرتی۔ فنی ممتاز حسین عثمانی ایڈیٹر ”ادودھ پنج“ نے کتنے ہی مضامین اور نظمیں مفروضہ ناموں سے لکھی ہیں۔ لیکن اس کے بعد بھی وہ مضامین اتنے ہی مقبول ہوئے ہیں جن کے وہ مستحق تھے۔ کانپور میں پریم چند کو خداداد صلاحیتوں کے استعمال کے کافی موقعے حاصل ہوئے ”آزاد اور ”زمانہ“ کے صفحات ہمیشہ ان کے لیے کھلے رہے اور اسی مشق نے انھیں ادارت کے تمام مبادیات اور اصولوں سے واقف کر دیا۔

اس سوال کا جواب کچھ بہت مشکل نہیں ہے کہ پریم چند مضمون نویس اور تصنیف و تالیف کی

۱۔ ”زمانہ“ بابت اکتوبر 1936ء۔ ”فنی پریم چند اور زمانہ و آزاد“ از فنی دیانرا این جیم۔

زمانہ: پریم چند نمبر

پریم چند کی تصنیفات

طرف کیوں مائل ہوئے؟ یہ ضرور ہے کہ ان کی ادبی قوتیں زیادہ عرصہ تک خوابیدہ نہیں رہ سکتی تھیں۔ وہ کبھی نہ کبھی ایک مصنف کی حیثیت سے دنیائے علم و ادب میں نمودار ہی ہوتے لیکن اس قدر جلد جو چیز انھیں اس میدان میں گھسیٹ لائی وہ ان کی مالی کشمکش تھی اس کے متعلق کئی مقامات پر اشار کیا صاف صاف انھوں نے اپنے ہی پیدا کردہ کرداروں سے یہ بیان کر لیا ہے کہ ان کے اس میدان میں نور آ جانے کی وجہ ان کی مالی دشواریاں تھیں۔ اپنے افسانہ ”ڈگری کے روپے“ میں لکھتے ہیں کہ

”مجبور ہو کر اُسے اپنے قلم کا سہارا لینا پڑا۔

یا اپنے فسانہ ”فلسفی کی محبت“ میں رقم طراز ہیں:

”لالہ گوپی ناتھ کو اب ضرورتاً تصنیف کا شوق ہو گیا تھا۔“

لیکن اسی کے ساتھ ہی ساتھ یہ بھی نہیں تھا کہ وہ صرف روپیہ پیدا کرنے کے لیے لکھتے ہوں اور یہ ہو ہی کیوں کر سکتا ہے۔ ہندوستان میں عموماً اردو اردو اداں طبقے میں خصوصاً ابھی اپنے مصنفین کی صحیح قدر و منزلت کرنے کا احساس ہی پیدا نہیں ہوا ہے اکثر اخبارات و رسائل نقصان پر چلتے ہیں۔ کتابوں کی اشاعت میں عموماً کوئی خاص فائدہ میں مطبع والے یا دوسرے پبلشرز خاطر خواہ نہیں دے سکتے۔ جب عالم یہ ہے تو پریم چند کو یہ خیال ہی نہ ہونا چاہیے تھا۔ اس کے علاوہ بجائے خود ان کا یہ خیال تھا کہ ”ہمارے ادب کی ترقی کا باعث بھی یہی ہے کہ ہم دولت کی غرض یا ناموری کے لیے لکھتے ہیں۔“

ملازمت سے مستعفی ہونے کے بعد پریم چند کی پریشانیاں اور بڑھ گئیں۔ اردو اداں طبقے میں ان کی تصانیف خاطر خواہ فروخت نہیں ہو رہی تھیں۔ حالانکہ یہ حقیقت ہے کہ چند مشہور ترین مصنفین کو چھوڑ کر ”پریم چند“ کی تصانیف اردو اداں طبقے میں سب سے زیادہ فروخت ہوئیں پریم چند انسان تھے۔ وہ فکر معاش سے آزاد نہ تھے۔ اس لیے انھوں نے جب یہ دیکھا کہ ہندی کی طرف رجوع کرنے سے ان کی پریشانیاں کم ہو سکتی ہیں تو وہ ہندی کی طرف متوجہ ہو گئے۔

اسی زمانہ میں منشی بشن نراین بھارگو مالک مطبع نولکھور نے رسالہ ”ماہووری“ کی ادارت ان کے سپرد کر دی۔ اس سے پریم چند کی مالی مشکلات میں بہت بڑی حد تک کمی ہو گئی۔ وہ ذرا اطمینان کی فضا میں سانس لینے لگے۔ بزم ہندی میں شریک ہوتے ہی پریم چند کو یہ احساس ہوا کہ یہاں انھیں مالی فوائد زیادہ حاصل ہیں۔ لہذا انھوں نے اپنے کو زیادہ تر ہندی کے لیے وقف کر دیا۔ 1915 سے 1936 تک کوئی

۱۔ یہ جملہ پریم چند کے افسانہ ”ڈانسریشن“ سے ماخوذ ہے جس میں افسانہ نویس نے یہ الفاظ ڈرامیٹ کی زبان سے ادا کرائے ہیں

زمانہ: پریم چند نمبر

پریم چند کی تصنیفات

اکیس برس ہوتے ہیں۔ یہ تمام مدت ہندی کی خدمت کرتے گذری لیکن اس عرصہ میں پریم چند اردو سے غافل نہیں رہے۔ بلکہ ان کے افسانے اور مضامین اکثر اردو رسائل کی زینت بڑھاتے رہے۔ سال گذشتہ جب اردو ہندی کے قفسیہ میں گرما گرم بحثوں کا سلسلہ جاری تھا اس وقت ششی پریم چند مرحوم نے ”زمانہ“ میں اس موضوع پر ایک بالکل غیر جانبدارانہ مضمون لکھا جو سنجیدہ حلقوں میں پسندیدگی کی نگاہوں سے دیکھا گیا۔ غالباً اسی کی بدولت ان کو سال گذشتہ ترقی پسند مصنفین کی کانفرنس کا صدر منتخب کیا گیا۔ مولوی ظفر الملک علوی مدیر ”الناظر“ کا بیان ہے کہ:

”جب معاشی ضرورتوں سے مجبور ہو کر ہندی لکھنا شروع کی تو پہلے وہ اردو میں افسانہ لکھتے

تھے اس کے بعد ہندی میں اسے منتقل کرتے۔ رفتہ رفتہ ہندی میں مشاق ہو گئے۔“

بہر کیف یہ پریم چند کے لیے اور بھی قابل فخر بات تھی کیونکہ آخر عمر میں تو پریم چند ہندی کے مسلم الثبوت ادیب تصور کیے جانے لگے تھے اور ہندی والوں نے انھیں ”اپنیاس سرائ“ یعنی ”افسانہ نگاری کے بادشاہ“ کا لقب دے دیا ہے۔

مرحوم نے 1930 میں مادھوری کی ادارت ترک کر دی اور خاک وطن نے انھیں اپنے دامن میں سمیٹ لیا اور وہاں جاکر ”ہنس“ نامی ماہوار ہندی رسالہ جاری کیا جس کے متعلق انھوں نے پندت بناری داس چٹویدی کو لکھا تھا کہ وہ ”ہنس“ کو تقریباً دو سو روپیہ ماہوار کے نقصان پر چلا رہے ہیں۔ اگر ذاتی مطیع نہ ہوتا تو پریم چند شاید اسے کسی طرح برداشت نہ کر سکتے۔ انھوں نے ”جاگرن“ نامی ایک ہفتہ وار اخبار بھی نکالا مگر وہ ناکامیابی سے دو چار ہو کر بند ہو گیا۔ پریم چند نے افسانوں کے علاوہ ناول اور ڈرامے بھی لکھے ہیں بقول مدیر ”الناظر“

”1935 میں وہ سینما کے لیے قصوں کے لیے بہت طلب کیے گئے اور وہاں چھ سات مہینہ

رہے اور تقریباً پانچ ہزار روپیہ مل گیا۔“

اجنٹا سینی ٹون کمپنی نے ”پریم چند“ کو بہت طلب کیا تھا۔ انگریزی رسالہ ”روپ بانی“ کے مدیر نے لکھا ہے کہ گذشتہ موقع پر جب مجھ سے اور پریم چند سے دہلی میں ملاقات ہوئی تھی تو انھوں نے کہا تھا کہ اجنٹا سینی ٹون کے ذمہ دو مہینوں کی تنخواہ کے سلسلے میں کئی سو روپے باقی ہیں۔ جس طرح محمود غزنوی نے فردوسی کے ہمساندگان کے پاس رقم موعودہ فردوسی کے سرنے کے بعد بھجوائی۔ اسی طرح ممکن ہے کہ یہ رقم بھی غم رسیدہ ہمساندگان کے پاس بھیج دی جائے۔ ان چند مختصر سطروں میں اس مرحوم افسانہ نویس کی ادبی زندگی

1۔ الناظر اکتوبر نومبر 1936

پریم چند کی تصنیفات

زمانہ: پریم چند نمبر

کی تبدیلیوں پر ایک ہلکی سی روشنی ڈالی گئی۔ اب ذرا افسانہ نویسی کے متعلق خود افسانہ نویس کے خیالات سنئے:

(۴)

پریم چند نے سب سے پہلے افسانے لکھنا شروع کیے۔ اس لیے بہتر یہی ہوگا کہ ان کی زبانی پہلے یہ سنئے کہ وہ افسانے کیوں کر لکھتے تھے۔ مدیر ”نیرنگ خیال“ نے چار افسانہ نویسوں سے دریافت کیا تھا کہ وہ افسانہ کیوں کر لکھتے ہیں۔ ان چاروں نے جو جوابات لکھے وہ مدیر موصوف نے ”سالنامہ نیرنگ خیال“ میں درج کر دیے۔ فشی پریم چند نے جو جواب دیا تھا۔ وہ بلحاظ طوالت یہاں پر کل نقل نہیں کیا جاسکتا۔ البتہ اس کے ضروری اجزاء یہ ہیں:

”میرے قلم اکثر کسی نہ کسی مشاہدے یا تجربے پر مبنی ہوتے ہیں۔ اس میں ذرا مائی کیفیت پیدا کرنے کی کوشش کرتا ہوں۔ مگر محض کسی واقعہ کے اظہار کے لیے میں کہانیاں نہیں لکھتا۔ میں اس میں کسی فلسفیانہ یا جذباتی حقیقت کا اظہار کرنا چاہتا ہوں۔ جب تک اس قسم کی بنیاد نہیں ملتی۔ میرا قلم اٹھتا ہی نہیں۔ زمین تیار ہونے پر میں کیریکٹروں کی تخلیق کرتا ہوں۔ بعض اوقات تاریخ کے مطالعہ سے بھی پلاٹ مل جاتے ہیں لیکن کوئی واقعہ افسانہ نہیں ہوتا تا وقتیکہ وہ کسی نفسیاتی حقیقت کا اظہار نہ کرے۔ میں جب تک کوئی افسانہ اول سے آخر تک ذہن میں جمانے لکھنے نہیں بیٹھتا..... میں اس کی ضرورت نہیں سمجھتا کہ افسانے کی بنیاد کسی پر سطوت واقعے پر رکھوں۔ اگر افسانے میں نفسیاتی کھاگس موجود ہوں تو خواہ وہ کسی طبقے سے تعلق رکھتا ہو میں اس کی پروا نہیں کرتا۔ کبھی کبھی سنائے واقعات ایسے ہوتے ہیں کہ ان پر افسانہ کی بنیاد آسانی سے رکھی جاسکتی ہے۔ میں کھاگس لازمی چیز سمجھتا ہوں اور وہ بھی نفسیاتی۔ جب کوئی ایسا موقع آ جاتا ہے جہاں ذرا طبیعت پر زور ڈال کر ادبی یا شاعرانہ کیفیت پیدا کی جاسکتی ہے۔ تو میں اس واقعہ سے ضرور فائدہ اٹھانے کی کوشش کرتا ہوں۔ یہی کیفیت افسانے کی روح ہے۔ میں بہت سست رفتار ہوں۔ میں بھر میں میں نے کبھی دو افسانوں سے زائد نہیں لکھے۔ بعض اوقات تو مہینوں کوئی افسانہ نہیں لکھتا۔ واقعہ اور کیریکٹر تو سب مل جاتے ہیں لیکن نفسیاتی بنیاد بھٹک جاتی ہے۔ یہ مسئلہ حل ہو جانے پر افسانہ لکھنے میں دیر نہیں لگتی۔ شاعری کی طرح اس کے لیے بھی اور ادب کے ہر ایک شعبے کے لیے کچھ فطری

زمانہ: پریم چند نمبر

پریم چند کی تصنیفات

مناسبت ضروری ہے۔ فطرت آپ سے آپ پلاٹ بناتی ہے، ڈرامائی کیفیت پیدا کرتی ہے۔ تاثیراتی ہے، ادبی خوبیاں پیدا کرتی ہے۔ نادانستہ طور پر آپ ہی سب کچھ ہوتا رہتا ہے۔ ہاں قصہ ختم ہو جانے کے بعد میں خود اسے پڑھتا ہوں اگر اس میں کچھ قدرت، کچھ جدت، کچھ حقیقت کی تازگی، کچھ حرکت پیدا کرنے کی قوت کا احساس ہوتا ہے تو میں اسے کامیاب افسانہ سمجھتا ہوں۔ ورنہ سمجھتا ہوں فیل ہو گیا۔ اکثر ایسا ہوتا ہے کہ جس افسانے کو میں نے فیل سمجھا تھا اسے احباب نے بہت پسند کیا۔ اس لیے میں اپنے معیار پر زیادہ اعتبار نہیں کرتا۔ پریم چند

نشئی پریم چند اپنے ”ڈانسٹریشن“ میں کبھی مست رام کی زبان سے یہ کلمہ ادا کرتے ہیں کہ: ”ڈرامہ ایسا ہونا چاہیے کہ جو سنے دل ہاتھوں سے تھام لے۔ ایک ایک نکتہ تیر و نشتر کی طرح دل پر اثر جائے۔“

اور کبھی گور پرشاد کی زبان سے ڈرامہ کی اہمیت کو یوں ظاہر کرتے ہیں کہ:-

”تا تک لکھتا ہوں کاکھیل نہیں ہے۔ خون جگر پیتا پڑتا ہے۔ میرے خیال میں ایک تا تک لکھنے کے لیے پانچ سال کا وقت بھی کافی نہیں ہے۔ بلکہ اچھا ڈرامہ زندگی میں ایک ہی لکھا جاسکتا ہے۔ یوں قلم گھسنا دوسری بات ہے۔ بڑے بڑے مصروں کا قول ہے کہ ڈرامہ زندگی میں ایک ہی لکھا جاسکتا ہے۔ روس، فرانس، جرمنی، تمام زبانوں کے ڈرامے پڑھے مگر کوئی نہ کوئی نقص ہر ایک میں موجود ہے۔“

اپنے افسانہ ”آخری حیلہ“ میں اخبار نویس کی زندگی کی مشکلات کو یوں لکھتے ہیں کہ:-

”بے انتہا تکلیف دو کبھی بارہ بجے رات کو سونا نفیس ہوتا ہے کبھی ساری رات لکھنا پڑتا ہے۔ صبح ہوتے ہی دوادوش۔ وہی ہنگامہ آرائی۔ اس پر طرہ یہ کہ سر پر ایک برہنہ تلوار لٹکتی رہتی ہے۔ نہ جانے کب گرفتار ہو جاؤں۔ کب ضمانت طلب ہو۔“

اپنے افسانہ ”ادیب کی عزت“ میں وہ یوں حقیقت کو بے نقاب کرتے ہیں:-

(۱) ”ادب کا یہ بیماری دنیا دمانیہا سے بے خبر فخر خن میں غرق رہتا تھا۔ پر ہندوستان میں سرسوتی کی پوجا لکشمی کی ناراضی کے مترادف ہے۔ دل تو ایک ہی تھا۔ دونوں دیویوں کو ایک ساتھ کیوں کر خوش کرتے۔“

(۲) ”ادبی خدمت اور فریبی میں خدا واسطے کاہر ہے۔ اگر کوئی ادیب سوتا تازہ ہے تو کبھی

زمانہ: پریم چند نمبر

پریم چند کی تصنیفات

بیجے کس میں سوز نہیں۔ لوج نہیں۔ دل نہیں۔ چراغ کا کام جلتا ہے۔ چراغ وہی لبالب
بھرا ہوگا جو جلا نہیں۔“

(۳) میں نے آج سمجھ لیا کہ ادبی خدمت پوری عبادت ہے۔

ان سے زیادہ جملہ الفاظ سرتاپا حقیقت و واقعیت بن کر سامنے آتے ہیں وہ ان کے افسانے ”ذکری
کے روپے“ میں ملیں گے۔ ذیل میں دیکھیے تو آپ کو معلوم ہوگا کہ پریم چند کس قدر فرض شناس واقع
ہوئے تھے:-

”اخبار کا ایڈیٹر ہمیشہ قاعدوں کے مطابق قوم کا خادم ہے۔ وہ جو کچھ دیکھتا ہے قومی وسیع
الشعری سے۔ جو کچھ سوچتا ہے اس پر بھی قومیت کی مہر لگی ہوتی ہے۔ ہمیشہ قومی خیالات کی
وسیع فضا میں گھومتے رہنے سے شخصی اہمیت کا دائرہ اس کی نگاہوں میں بہت تنگ ہو جاتا
ہے۔ وہ شخص کو بچ، حقیر اور ناقابل توجہ خیال کرنے لگتا ہے۔ شخصیت کو قومیت پر قربان کرنا
اس کی روش کا مقدم ترین عقیدہ ہے حتیٰ کہ وہ اکثر اپنی فرض کو قوم پر نچھاور کر دیتا ہے۔ اس کی
زندگی کا مقصد عظیم اور معیار پاکیزہ ہوتا ہے۔ وہ ان زبردست شخصیتوں کا مقلد ہوتا ہے
جنہوں نے قوموں کو بنایا اور سنوارا ہے جن کا نام امر ہو گیا ہے۔ جو مظلوم قوموں کے لیے
نجات دہندہ ثابت ہو چکی ہیں۔ وہ حتیٰ الامکان کوئی کام ایسا نہیں کرتا جس سے اس کے
پیش روؤں کی چمکتی ہوئی شہرت میں داغ لگ جانے کا اندیشہ ہو۔“

اور بھی بہت سے اقتباسات پیش کیے جاسکتے ہیں جن سے اس مسئلہ پر مزید روشنی پڑتی ہے لیکن مضمون
طویل ہو رہا ہے۔ اس لیے اسی کو کافی تصور کر لینا مناسب ہوگا۔

منشی پریم چند کا تذکرہ زندگی نامکمل رہ جائے گا اگر ان کی خانگی زندگی میں مندرجہ ذیل چند
باتوں کا ذکر نہ کیا جائے۔ ان کی دوشادیاں ہوئی تھیں۔ پہلی بیوی سے انہیں آرام کے بجائے رنج ہی پہنچتا
رہا۔ اس کے تاثرات کا اظہار ان کے ایسے مکالموں سے اکثر ہوتا ہے جو زن و شو کے درمیان (ان کے
لکھے ہوئے افسانوں میں) ہوتے ہیں۔ دوسری بیوی شیورانی دیوی جی خود بھی ادیبہ ہیں اور ہندی کے
اہل قلم میں ایک مستقل جگہ پانے کی مستحق ہیں۔ ان سے پریم چند بہت زیادہ خوش رہے۔ زندگی کا یہ
انقلاب بھی ان کے افسانوں سے نمایاں ہے۔ پریم چند نے دوڑ کے چھوڑے ہیں۔ شریعتی شیورانی ایک
کسن بیوہ تھیں۔ پریم چند نے ان سے شادی کر لی تھی۔

زمانہ: پریم چند نمبر

پریم چند کی تصنیفات

منشی پریم چند کی عادات و اطوار کے متعلق دو ایک لفظوں میں کچھ لکھنا ناممکن ہے۔ وہ اوصاف کا مجموعہ تھے اور گو وہ فارغ البالی کی زندگی بسر نہ کر سکے۔ تاہم غالب کی طرح یہ کہتے تھے کہ ”ع“
 ”اک گونہ بخودی مجھے دن رات چاہیے“ چنانچہ اپنے افسانہ ”توبہ“ میں لکھتے ہیں کہ:-
 ”ایسی زندگی کو بائزہ بنانے کے لیے صرف ایک ہی تدبیر ہے۔ خود فراموشی جو ایک لمحے کے لیے مجھے دنیاوی تفکرات سے جھٹکارا دے میں اپنے گرد و پیش کے حالات کو بھول جاؤں۔
 اپنے کو بھول جاؤں۔ ذرا ہنسوں، ذرا تہقیر لگاؤں۔ ذرا دل میں تازگی پیدا ہو۔“
 یہی تمام زندگی ان کا معمول رہا۔ اسی وجہ سے ان کے بے تکلف احباب انھیں ”بہوق“ کہنے لگے تھے۔
 ایڈیٹر صاحب ”زمانہ“ لکھتے ہیں کہ:-

”ایسی شگفتہ طبیعت پائی تھی کہ ہر وقت اور ہر بات میں ہنسی کا پہلو نکال کر خوب زور سے تہقیر لگایا کرتے۔ چنانچہ یار ان بے تکلف انھیں ”بہوق“ کیا کرتے تھے۔“

پریم چند اصول کے فدائی تھے۔ سچے محب وطن تھے۔ ان کا دل وطن کی محبت سے لبریز تھا۔ وہ ہندو مسلم، عیسائی وغیرہ کی تفریقوں کے قائل نہ تھے اور اپنے ابنائے وطن کو اس کی تلقین کرتے رہتے تھے۔ ان کے افسانوں میں اس کی بے شمار مثالیں ہیں۔ وہ نو جوانوں کے سوئے ہوئے جذبات کو بیدار کرنا چاہتے تھے۔ اس لیے وہ نو جوانوں کے سامنے معاشرتی، سیاسی اور مذہبی و اخلاقی مسائل پیش کرتے تھے ان پر بحث کرتے تھے۔ حریت فکر کے خاص سوید تھے۔ یہ سب باتیں کسی شخص میں یکجا کم جمع ہوا کرتی ہیں۔ ان کا حلقہ احباب بہت وسیع تھا۔ وضع کی پابندی ان کا خاص شیوہ تھا۔ ان کے احباب میں ہندو مسلم اور عیسائی بھی تھے، اور ایک سچے ہندوستانی کی طرح وہ سب سے یکساں طور پر ملتے تھے۔“
 انھیں اس خود غرض دنیا میں گندم نما جو فردشوں سے بھی سابقہ پڑا جو چھوٹی چھوٹی رقیں لے کر روپوش ہو گئے لیکن اس مرد پاک باطن کی پیشانی پر ہل نہ آیا۔ آہ۔ ایسی ہستیاں اب چراغ لے کر ڈھونڈنے پر بھی مشکل سے ملتی ہیں۔

(۵)

ان کی تصانیف کے متعلق مجمل تبصرہ سے پہلے میں وہ تین سوال درج کر رہا ہوں جو پڑت
 ہناری داس چتر ویدی نے پریم چند سے کیے تھے وہ سوالات یہ تھے:-

(۱) آپ کے سب سے بہتر پندرو افسانے کون ہیں؟

(۲) آپ پر کس مصنف کے طرزِ تحریر کا اثر پڑا ہے؟

(۳) آپ کو اپنی تصنیفات سے کتنی آمدنی ہوئی؟

ان سوالات کے جو جوابات فشی پریم چند نے دیے ہیں وہ ذیل درج ہیں:-

(۱) اس سوال کا جواب ذرا مشکل ہے۔ دوسو سے زیادہ افسانوں میں کہاں تک انتخاب کروں لیکن یاد سے کام لے کر لکھتا ہوں۔

(۱) بے گھر کی بیٹی (۲) رانی سارنہا (۳) نمک کا داروند (۴) سوت (۵) آجوشتر (۶) پراچھٹ (۷) کامنا (۸) مندر اور مسجد (۹) گھاس والی (۱۰) مہاتیرتھ (۱۱) ستیاگرہ (۱۲) لالچمن (۱۳) حتی (۱۴) لیلیٰ (۱۵) سنتر

(۲) میرے طرزِ تحریر پر کسی دوسرے مصنف کے اسلوب بیان کا کوئی خاص اثر نہیں پڑا ہے لیکن پنڈت بشن نرائن دراورڈاکٹر رابندر ناتھ کا طرزِ کچھ کچھ اثر انداز ہوا ہے۔

(۳) آمدنی کی کچھ نہ پہنچے۔ کچھ ابتدائی کتابوں کا حق طاعت پبلشرز کو دے دیا۔ ”سیوا سدن“ پریم آشرم ”سپت سرورج سنگرام“ کے لیے ہندی پبلسٹک ایجنسی نے ایک سٹت تین ہزار روپے دیے تھے اور نوٹھ کے لیے شاید اب تک دوسرو پنے لے لیے ہیں۔ دولا رے لال جی نے رنگ بھوی کے لیے اٹھارہ سو روپے دیے تھے اور دوسرے جموں کے لیے سو دو سو روپے مل گئے ہوں گے۔ کایا کلب۔ آزاد کھٹا، پریم تیرتھ، پریم ہتا، پرتکیا میں نے خود چھاپے ہیں۔ لیکن ابھی تک مشکل سے چھ سو روپے وصول ہوئے ہیں۔ آسانیف سے متفرق آمدنی بچیس روپے ماہوار ہو جاتی ہے مگر کبھی کبھی اتنی بھی نہیں اور ترموں میں شاید دو ہزار سے زائد نہیں ملا۔ آٹھ سو روپے میں رنگ بھوی اور پریم آشرم دونوں کے ترموں کا حاملہ ہو گیا۔ ”ہنس“ اور جاگرن کی اشاعت میں تقریباً دو سو روپے ماہوار کا نقصان ہو رہا ہے۔“

پریم چند کی تحریروں سے معلوم ہوتا ہے کہ انھوں نے تقریباً دو سو افسانے لکھے۔ لیکن جناب ناظر کا کوری اپنے مضمون میں ان کے افسانوں کی تعداد 350 بتلاتے ہیں مسٹر نڈن^۱ نے بھی اپنے ایک مضمون میں جو لیدر میں شائع ہوا تھا لکھا ہے کہ ان کے افسانوں کی تعداد تین سو سے زیادہ ہے۔ اس لیے ان دو شہادتوں کی بنا پر یہ کہا جاسکتا ہے کہ خود مصنف کا تخمینہ صحیح نہیں ہے۔ ان کی کہانیوں کی تعداد دو سو نہیں بلکہ

۱۔ مسٹر نڈن اینڈ ہندوستانی (ہندی ایڈیشن) الہ آباد

زمانہ: پریم چند نمبر

پریم چند کی تصنیفات

تین سو سے بھی زیادہ ہے۔ اس کے علاوہ انھوں نے ناول بھی لکھے ہیں جن کی تعداد دس بارہ تک پہنچی ہے۔ ڈرامہ بھی غالباً دو یا تین لکھے ہیں۔ ناولوں میں ”رنگ بھومی“ اور ڈراموں میں ”کر بلا“ بہت زیادہ مقبول ہوئے۔

(ب) یہ فکشی پریم چند نے بالکل صحیح لکھا ہے کہ ان پر کسی مصنف کے طرز تحریر کا اثر نہیں پڑا ہے کسی بڑے ادیب کے لیے یہ خیال کرنا کہ وہ کسی دوسرے مصنف کی نقل کرتا ہے۔ ادیب کی توہین ہے، تعریف نہیں ہے۔ جتنے بڑے بڑے لکھنے والے ہیں۔ وہ سب اس کی کوشش کرتے ہیں کہ وہ ایک انفرادی حیثیت حاصل کریں۔ یہی وجہ ہے کہ اُرششی پریم چند کی تصانیف کو اس نقطہ نظر سے نہ دیکھا جائے تو ایسا معلوم ہوگا کہ یہ تمام افسانے کسی ایک ہی شخص کے لکھے ہوئے نہیں بلکہ مختلف مصنفین کے زور قلم کا نتیجہ ہیں۔ کہیں سرشار کارنگ نظر آئے گا تو کہیں بشن زراں درکا اور کہیں رابندر ناتھ ٹیگور کا۔ اس کی وجہ یہ ہے کہ پریم چند کا یہ عقیدہ تھا کہ عبارت اور خیالات میں حتی الوسع ہم آہنگی پیدا کی جائے۔ جس قسم کے خیالات کا وہ اظہار کرنا چاہتے تھے اس کے لیے دیے ہی طرز ادا کا انتخاب بھی کرتے تھے۔ یہی وہ چیز ہے جو پریم چند کی ہندوستان گیر شہرت کی ضامن ہوئی ہے۔ اگر پریم چند نے اپنے قصہ کا پلاٹ مذاہر رکھا ہے تو اس کے لیے انھوں نے طرز ادا کو بہترین مزاحیہ نگاروں کے بیان سے ملا دیے کی کوشش کی اور اس طریقہ سے اثر و روانی بڑھانے میں بڑی حد تک کامیاب بھی ہوئے۔ اس طرح سنجیدہ مضامین یا افسانے لکھنے وقت اُن کا طرز بیان اتنا سلیجھا ہوا اور سنجیدہ ہو جاتا ہے کہ وہ اچھے اچھے سنجیدہ مضامین اور افسانے لکھنے والوں کے مقابلے میں باسانی پیش کیا جاسکتا ہے۔ ڈاکٹر ٹیگور کے طرز تحریر کا اثر پریم چند کے چھوٹے چھوٹے مضمونوں اور اُن کی نفسیاتی تحلیل سے ظاہر ہے۔ پریم چند نے اپنے ایک افسانے میں ایک جگہ اپنے ہیرو کے متعلق لکھا ہے کہ ”اس کے مضامین میں طول کم اور تفتیش زیادہ ہوتی ہے۔ یہی حرف، حرف پریم چند کے لیے بھی صحیح ہے۔ وہ ہندوستان کے ذرے ذرے پر نگاہ تحقیق ڈالتے ہیں۔ وہ تمام ہسانی، روحانی نسل اور صنفی خصوصیات کا بنظر ناز مطالعہ کرتے ہیں اور اُن کو کم سے کم الفاظ میں بیان کر دینے کی کوشش کرتے ہیں۔ پریم چند کی یہ خاص کوشش ہوتی ہے کہ ان کے افسانوں میں کوئی لفظ بیکار استعمال نہ ہونے پائے۔ وہ ہر لفظ میں معانی و اسرار کے سمندر بھر دیتے ہیں۔ میں تو کہتا ہوں کہ اگر ”دریا بکوزہ“ کی کوئی اصلیت مانی جاسکتی ہے تو اسی طرح سے کہ الفاظ کے محدود کوزے میں مطالب و معارف کا دریا موجزن نظر آتا ہے یا دل کے ظرف میں جو بظاہر تنگ معلوم ہوتا ہے تمام کائنات کی وسعت نظر آتی ہے۔ ان سب باتوں میں پریم چند ڈاکٹر ٹیگور سے ملتے جلتے ہیں۔ لیکن ان سب کے علاوہ جو چیز پریم چند کے طرز بیان کو ٹیگور کے

زمانہ: پریم چند نمبر پریم چند کی تصنیفات

طرز بیان سے قریب تر لانے والی ہے وہ ان کے افسانوں کا مقامی رنگ ہے۔ میرا خیال ہے کہ نیگور کے بعد پریم چند کے سوائے کسی دوسرے افسانہ نویس نے مقامی رنگ سے اتنا فائدہ نہیں اٹھایا ہے جتنا کہ پریم چند نے۔

(ج) پریم چند کو جرمانی ان کی تصنیفات سے ہوئی اس کا تذکرہ کرتے ہوئے شرم معلوم ہوتی ہے۔ اگر مغربی ممالک میں جا کر دیکھیے تو معلوم ہوگا کہ پریم چند نے مکمل بیس برس تک جتنا روپیہ اپنی تصانیف کے صلے میں پایادہ انگلستان وغیرہ میں ایک ایک کتاب کے بدلے مل جایا کرتا ہے۔ دور کیوں جائے ”آل کوئٹ آن دی ویسٹرن فرنٹ (All Quiet on the western front) کے مصنف کو محض اسی ایک تصنیف کے معاوضہ میں اتنی کثیر رقم مل گئی تھی کہ جب اس سے کہا گیا کہ ایسی ہی دوسری تصنیف اشاعت کے لیے دو تو اس نے کہا کہ مجھے پہلے ہی ناول کی اشاعت کے بعد اتنا روپیہ مل گیا ہے کہ اب مزید تصنیف و تالیف کی ضرورت ہی باقی نہیں رہی۔ ع: بہین تفاوت رہ از کجاست تا کجا۔

جناب اعجاز لکچرار الہ آبادی یونیورسٹی اپنی ”مختصر تاریخ ادب اردو“ میں لکھتے ہیں کہ:-
”معلوم ہوتا ہے کہ فطرت نے نشی پریم چند کے دل و دماغ کو خاص طور سے افسانہ کے لیے بنایا تھا جس کا صرف نشی جی نے اس خوبی سے کیا کہ ابھی تک میدان افسانہ نویسی میں کوئی ان سے آگے قدم نہیں رکھ سکا۔“

پریم چند کے متعلق یہ رائے انتہائی صداقت شعاری اور کثرت مطالعہ پر مبنی ہے اور اپنی جگہ اس قدر جامع و مانع ہے کہ مزید اکتھار رائے کی ضرورت نہیں۔ جیسا کہ پریم چند کا خود ہی خیال تھا کہ افسانہ نویسی بھی شاعری کی طرح بہت کچھ عطیات فطرت کی محتاج ہے۔ بقول سعدی -

ایں سعادت بزور بازو نیست

تا نہ بخشد خدائے بخشندہ

پریم چند فطری طور پر افسانہ نویسی کے لیے موزوں تھے۔ اور غالباً بر میدان میں قسمت آزمائی کے بعد وہ خود بھی اس نتیجہ پر پہنچ گئے تھے۔ چنانچہ سیاسی و تحقیقی مضامین لکھنے کے بجائے انھوں نے اپنی عمان توجہ افسانہ نویسی کی طرح مبذول کی۔ فن افسانہ نویسی پر انھوں نے متعدد کتابیں پڑھیں۔ مختلف زبانوں کے افسانوں کا مطالعہ کیا۔ ملکی حالات کا بغور مشاہدہ کیا اس کے بعد انھوں نے قلم اٹھایا۔ اس کوشش کا جو نتیجہ ہوا اس سے آپ ناواقف نہیں اور کیوں نہ ہو جب کسی اور وہی تو تیں یکجا ہو جائیں تو ایسی

پریم چند کی تصنیفات

زمانہ: پریم چند نمبر

عظیم المرتبت ہستی کا افق شہرت پر جلوہ گر ہونا ذرا بھی حیرت انگیز نہیں ہے۔

برانڈر میتھوز (Brander Matthews) نے اپنے شہرہ آفاق مضمون ”فلسفہ افسانہ“ (جس کا اصلی نام انگریزی میں Philosophy of short story ہے) لکھا ہے کہ:-

”ایک مختصر افسانہ اس کہانی سے جو صرف مختصر ہو مختلف اور زیادہ اہم چیز ہے۔ ایک نیا افسانہ

ناول سے اپنی مشہور خصوصیت اتحاد اثر (Unity of impression) کی بناء پر جداگانہ

حیثیت اختیار کرتا ہے۔ چونکہ مختصر افسانوں میں الفاظ کا صحیح اور بالکل حسب محل استعمال کیا

جاتا ہے اس لیے تمام افسانے میں وہ فی اتحاد پیدا ہو جاتا ہے جو ناول میں پیدا نہیں ہو سکتا۔

اکثر مختصر افسانوں میں فرانسیسی زبان کے کلاسیک ڈرامہ کے تیوں اتحاد یکجا ہو جاتے ہیں

یعنی اتحاد عمل و مکان و زمان۔“

اب اس تعریف کی روشنی میں پریم چند کے افسانوں کو دیکھیے تو یہ محسوس ہوگا کہ اتحاد اثر پیدا کرنا پریم چند کا اولین مقصد تھا وہ مرکزیت خیال پر خاص طور سے زور دیتے تھے۔ ابتدا سے انتہا تک ان کی یہ کوشش ہوتی تھی کہ افسانہ میں اتحاد عمل بھی ہو اتحاد مکان بھی ہو اور اتحاد زمان بھی۔ اگر ایک لفظ یا ایک جملہ پریم چند کے اکثر و بیشتر افسانوں سے کم کر دیا جائے تو نگاہ آشناس کی کو محسوس کیے بغیر نہیں رہ سکتی۔

جیسا کہ پریم چند نے لکھا ہے کہ وہ ہمیشہ کسی مقصد کو پیش نظر رکھ کر افسانے لکھا کرتے تھے۔ ابتدا سے آخر تک وہی مقصد افسانہ پر چھایا ہوا رہتا ہے۔ اس لیے کوئی تغیر یا تبدل تمام افسانہ کی تبدیلی کے مترادف ہوگا۔ ”سر سنڈنی کالون“ نے ایک مرتبہ اسٹونسن کو ایک خط لکھا تھا جس میں اسٹونسن کو یہ رائے دی تھی کہ وہ اپنے افسانوں میں سے کسی ایک خاص افسانہ کا خاتمہ تبدیل کر دیں۔ اس کے جواب میں اسٹونسن نے لکھا کہ:-

”اس کا دوسرا خاکہ لکھوں؟ او ہو! لیکن یہ میرے لکھنے کا طریقہ نہیں ہے اور اختتام کے تبدیل

کر دینے کے معنی یہ ہیں کہ ابتداء کو بالکل غلط کر دوں..... ابتدا، اور تمام پلاٹ معد اختتام

کے ایک ہی استخوان و خون کا مجموعہ سے بنی ہیں۔“

فشی پریم چند کے افسانوں کے متعلق بھی بھنسنہ یہی کہا جاسکتا ہے۔ اس کا مطلب یہ ہے کہ پریم چند کے افسانے فن کی مکمل تصویریں ہیں۔ فن کی تمام نزاکتوں کا مجموعہ ہیں۔ اس کا سبب یہ ہے کہ وہ کثیر المطالعہ بھی تھے اور اپنے مطالعہ کا صحیح معرّف جانتے تھے۔ ان کے یہاں مختلف انواع افسانے ملیں گے کسی میں اسکاٹ (Scott) کا رنگ، کسی میں ڈکنز (Dickens) کا اسلوب بیان ہے کہیں پو (Poe) یا

زمانہ: پریم چند نمبر

پریم چند کی تصنیفات

موساپاں (Mapaissant) کے طرز بیان کی جھلک ہے اور کچھ افسانے (Bret Harte) "Kipling O Henry, G.W. Cable w.cable" اور (H.G. Wells) کے اسالیب تحریر کے عکس بردار ہیں لیکن ہر جگہ پریم چند کی انفرادیت نمایاں ہے ان کے قلم سے بیک وقت مختلف افسانے مختلف انداز بیان میں صنفِ قمرطاس پر نمایاں ہوتے ہیں لیکن پریم چند چونکہ خدما صغی و ددع ماکدو کے مقولے پر عامل ہیں اس لیے دربار افسانہ نویسی کے ان مشہور رتنوں میں ہر ایک کا انداز ایک خاص استخراج کے ساتھ ان کے یہاں نظر آتا ہے یہ ایسی تقلید ہے جس پر تقلید کا گماں بھی نہیں ہو سکتا۔ جہاں انسان اپنی قوتِ ممتاز سے کام لیتا ہے اور نظر انتخاب ڈالتا ہے وہاں تقلید پر بھی نہیں مار سکتی۔ پریم چند کے متعلق اسی لیے یہ بھی نہیں کہا جاسکتا کہ وہ حقیقت پسند یعنی (Realist) ہیں یا مثالیست پسند یعنی (Idealist) ہیں۔ ان کے افسانوں کی اچھی خاصی تعداد (Idealism) یعنی اچھی مثال ہے لیکن زیادہ تر افسانوں میں پریم چند نے اس بات کی کوشش کی ہے کہ وہ انسانی زندگی کی حقیقت کو بے نقاب کر دیں اس لیے ان کے افسانے زیادہ تر "ریلزم" (Realism) کے بہترین نمونے ہیں۔ بہر کیف یہ حیثیت مجموعی پریم چند کو Idealist (آئیڈیلسٹ) نہیں کہہ سکتے۔ ان کی زندگی کا خاص مشن یہ تھا کہ وہ حیات انسانی کے وہ بہو نقشے ہمارے سامنے پیش کر دیں۔

عموماً افسانہ اور حقیقت کے درمیان ایک وسیع خلیج نظر آتی ہے لیکن جن لوگوں کا یہ خیال ہے کہ غلط سلط واقعات پر افسانوں کی بنیاد رکھی جاتی ہے۔ انھوں نے افسانہ کی موجودہ ترقی کو نہیں دیکھا ہے۔ دوسری طرف حقیقت پسند کا یہ حال ہے کہ وہ رومانیت اور تخیل کو دور از کار سمجھتا ہے لیکن حقیقی افسانہ نہ تو حقیقت سے بے نیاز ہو سکتا ہے اور نہ ایسی حقیقت کا پابند جس میں نہ تو رومان کی گلگونی ہو اور نہ تخیلات کی رنگینی۔ افسانہ درحقیقت ان چیزوں کے ایسے استخراج کا نام ہے جو تفریح کے ساتھ ہی ساتھ انسانی دماغ کو پست اور سطحی خیالات سے بلند کر کے ایک بلند معیار زندگی سے روشناس کرائے۔ ہمارے افسانہ کو تحریر میں لانے والی وہ چیزیں ہونا چاہیے جو ہمارے مشاہدات زندگی پر مبنی ہوں۔ مگر ان میں ایسے لطیف عناصر کی چاشنی بھی ہو۔ جو تلخ اور ناخوشگوار حقیقتوں کو دلچسپ اور نظر فریب بنا دے۔ افسانہ نویس کا فرض ہے کہ وہ زہر ہلا بل کو بھی شہد کی حلاوت عطا کرے۔ پریم چند کا بھی یہی نقطہ نظر ہے۔ وہ ہر چیز کو ایک حقیقت پسند کی نگاہ سے دیکھتے ہیں۔ اس کے بعد اسے اپنے مخصوص انداز میں رنگ کر اس طرح پیش کرتے ہیں کہ تیرا اثر کا نشانہ کبھی خطا نہیں کرتا۔ کبھی کبھی پریم چند صرف اپنی تخیل سے کام لیتے ہیں اور جو چیزیں ہم نے کبھی نہیں

۱۔ معیار پسندی۔ مثالیست

زمانہ: پریم چند نمبر

پریم چند کی تعنیفات

دیکھی ہیں، اسے وہ افسانہ کی شکل میں پیش کر دیتے ہیں۔ لیکن ان میں بھی امکان مثالی (Ideal Probability) موجود نہیں رہتا ہے یعنی گو وہ چیزیں ہمارے مشاہدے میں نہیں آئی ہیں۔ مگر ان کا امکان ضرور ہوتا ہے۔ ہڈسن (Hudson) نے لکھا ہے کہ حقیقت کو حدود فن میں لانے کے لیے ہمیں مثالیات سے کام لینا پڑتا ہے۔ پریم چند حرف بحرف اس کی عملی تقلید کرتے ہیں اسی وجہ سے ان کی اخلاقی تعلیمات میں کبھی واعظانہ خشکی نہیں آنے پاتی۔ مثلاً ان کے افسانہ ”توبہ“ کو لہجے۔ ”اس میں شراب نوشی کے مضر اثرات اس طرح دکھائے گئے ہیں کہ پڑھنے والے کو خود بخود شراب سے نفرت ہونے لگتی ہے مگر معصفت نے کہیں بھی واعظانہ رنگ اختیار نہیں کیا ہے البتہ اس میں امکان مثالی موجود ہے۔ ان کے دوسرے افسانہ ”نیک بختی کے تازیانے“ کو دیکھیے یا ”ڈگری کے روپے“ کا مطالعہ کیجئے۔ سب میں پریم چند اپنے فرائض سے بحسن و خوبی عہدہ برآ ہوئے ہیں۔

پریم چند پر سیاسی تحریکوں کا زبردست اثر پڑا تھا۔ وہ ملک کی سیاسی تحریکوں سے اس قدر متاثر ہوئے تھے کہ سرکاری ملازمت بھی ترک کر دی تھی۔ اس طرح ملکی تحریکوں کا اثر ان کی تحریروں میں صاف طور سے نمایاں ہے۔ اس سلسلے میں ان کے افسانے ”بھاڑے کانٹو“ کا ایک اقتباس خالی از دلچسپی نہ ہوگا۔ جس میں پریم چند نے تحریک دہشت انگیزی کی طرف اشارہ کیا ہے۔ اس تحریک کا زور شور بنگال میں بہت زیادہ ہوا۔ اس کا ایک خاص سبب تھا جسے پہلے خود پریم چند ہی کی زبانی سنئے:

”اجتماعی ذہنیت ہمیشہ احتجاج کی طرف مائل ہوتی ہے۔ وہ سب کچھ کر گزرتی ہے جو افراد کے لیے ناقابل خیال ہے۔ سیلاب اگر آبادیوں کو غرقاب کرتا ہے تو زمین کو زرخیز بھی کر دیتا ہے۔ دریائے سندھ کے سکون میں یہ قوت عمل کہاں اس مجمع میں ختم ہاروا کے خلاف احتجاج کا ایک سیلاب سا آگیا۔ خون بیدا و انتقام کے لیے مشتعل ہو گیا۔ قانون پر تصرف اس ذہنیت کی خصوصیت ہے۔ صدمہ با آدنی ایک اندھے جنون کے عالم میں موڑ کی طرف دوڑے“ (ماخوذ از افسانہ ”برات“)

مذہبتہ سیاسی بد نظمی کے دور میں ایسی ہی اجتماعی ذہنیت انقلاب کی طرف مائل تھی۔ ملک میں غربت اور افلاس جس حد تک کو پہنچ چکے تھے۔ اس کا رد عمل لازمی تھا۔ چنانچہ ہوا۔ اب اسے بھی آپ پریم چند کی زبانی سنئے:

”ریٹش ہیل سے نکل کر بچا انقلاب پسند بن گیا۔ ہیل کی تاریک کوٹری میں تمام دن کی سخت محنت کے بعد وہ غریبوں کی فلاح اور اصلاح کے منصوبے باندھا کرتا تھا۔ سوچتا کہ انسان

کیوں گناہ کرتا ہے۔ اس لیے ناکہ دنیا میں اس قدر افتراق ہے۔ کوئی تو عالی شان مخلوق میں رہتا ہے اور کسی کو درخت کا سایہ بھی میسر نہیں۔ کوئی ریشم و جواہرات سے منڈھا ہوا ہے کسی کو پتھر کا کپڑا بھی نصیب نہیں ہے۔ ایسی بے انصاف دنیا میں اگر چوری، چتا اور احریم ہے تو یہ کس کا قصور ہے؟ وہ ایک ایسی انجمن قائم کرنے کا خواب دیکھتا تھا جس کا کام دنیا سے اس افتراق کو ناپید کر دینا ہو۔ دنیا سب کے لیے ہے اور اس میں سب کو راحت و آرام سے بسر کرنے کا مساوی حق ہے۔ نہ ڈاکر ڈاکر ہے نہ چوری! چوری! دولت مند اگر اپنی دولت کو خوشی سے نہیں بانٹ دیتا تو اس کی مرضی کے خلاف تقسیم کر لینے میں کیا گناہ ہے؟ دولت مند اسے گناہ کہتا ہے تو کہے۔ اس کا بنایا ہوا قانون اگر سزا دینا چاہتا ہے تو دے۔ ہماری عدالت بھی علاحدہ ہوگی۔ اس کے سامنے وہ سبھی ملزم ہوں گے جن کے پاس ضرورت سے زیادہ دولت ہے۔ جیل سے نکلنے ہی اس نے اسی جماعتی انقلاب کا اعلان کر دیا۔ خفیہ انجمن قائم ہونے لگی۔ ہتھیار جمع کیے جانے لگے۔“ (ماخوذ از ”بھاڑے کانٹو“)

پریم چند نے اپنے افسانہ ”قائل“ میں اس سچا کا تذکرہ کیا ہے۔ دھرم دیر اور اس کی ماں کے درمیان جو مکالمہ ہوا ہے وہ حقائق سے مملو ہے۔ ملک میں ایسے دو گروہ یقیناً پیدا ہو گئے ہیں جن میں سے دونوں کا مقصد حصول آزادی ہے مگر ایک ستیہ گرہ کا قائل ہے۔ وہ عدم تشدد کے اصول پر کاربند رہنا چاہتا ہے۔ دوسرا گروہ اشتراکیت کے نشے میں مست ہو کر دہشت انگیزی پر اتر آیا ہے۔ ان گروہوں کے خیالات ششی پریم چند کے الفاظ میں یہ ہیں:-

”دھرم دیر! مجھے امید نہیں کہ کچنگ اور جلوسوں سے ہمیں آزادی حاصل ہو سکے۔ یہ تو اپنی کمزوری اور معذوری کا صریحی اعلان ہے۔ جھنڈیاں نکال کر اور گیت گاکر تو میں آزاد نہیں ہوا کرتیں۔ مجھے تو یہ طرز عمل بچوں کا سا کھیل معلوم ہوتا ہے۔ لڑکوں کو روکنے دھونے اور چھلنے پر کھلونے اور مٹھائیاں ملا کرتی ہیں وہی ان لوگوں کو مل جائے گا۔ اسلی چیز جیسی ملے گی جب ہم اس کی قیمت دے پئے کو تیار ہوں گے۔

ماں: اس کی قیمت کیا ہم نہیں دے رہے ہیں۔ ہمارے لاکھوں آدمی جیل نہیں گئے؟ ہم نے ڈنڈے نہیں کھائے؟ ہم نے اپنی جائیدادیں نہیں ضبط کرائیں؟

دھرم دیر: اس سے انگریزوں کا کیا نقصان ہوا؟ وہ ہندوستان اس وقت چھوڑیں گے جب انھیں یقین ہو جائے گا کہ اب ہم یہاں ایک لمحہ بھی بھر زندہ نہیں رہ سکتے۔ اگر آج ہندوستان

زمانہ: پریم چند نمبر

پریم چند کی تصنیفات

کے ایک ہزار انگریز قتل کر دیے جائیں تو آج سورا جیل جائے۔ روس اسی طرح آزاد ہوا۔

آئر لینڈ اسی طرح آزاد ہوا اور ہندوستان بھی اسی طرح آزاد ہوگا۔۔۔۔۔

ماں: کیا تم سمجھتے ہو کہ انگریزوں کے قتل کر دینے سے ہم آزاد ہو جائیں گے۔ ہم انگریزوں

کے دشمن نہیں۔ ہم اس طرز حکومت کے دشمن ہیں۔۔۔۔۔

اس عبارت سے نہ صرف پریم چند کی قوت استدلال کا سراغ ملتا ہے بلکہ ان کی سیاست دانی اور بیدار مغزی بھی ظاہر ہوتی ہے۔ اس سے یہ بھی معلوم ہو جاتا ہے کہ وہ ملک کے سیاسی حالات پر کتنا عمیق نظر رکھتے تھے۔

یہ حقیقت محتاج بیان بھی نہیں کہ آج کل ہم ایک ایسے دور سے گزر رہے ہیں جو روحانیت اور مادیت کی جنگ میں گزر رہا ہے۔ روحانیت کا اثر و نفوذ روز بروز کم ہوتا جا رہا ہے اور مادیت اپنا جال ہر طرف پھیلاتی جا رہی ہے۔ ہماری تمام تحریکیں، ہمارے تمام اعمال اور ہمارے تمام خیالات مادی اشیاء کے تابع ہوتے چلے جا رہے ہیں۔ اور خالص مشرقی نقطہ نظر سے اگر دیکھا جائے تو ہم بجائے بلندی کے پستی کی طرف مائل ہیں۔ روحانیت ہمیشہ مشرق کا طرہ امتیاز رہی ہے۔ مگر دنیا کے وچنی انقلابات ہماری ذہنیات کو بھی برباد کرتے چلے جاتے ہیں۔ پریم چند اسے پسندیدگی کی نظر سے نہیں دیکھتے۔ اسی لیے وہ ہمیں ہندوستان کی عظمت گزشتہ کے افسانے سناتے ہیں۔ وہ راجپوتوں کی بہادری، وطن پروری اور ان بان کو ایسے حیرانہ میں بیان کرتے ہیں جن سے ہمارے دلوں میں روحانیت کی ایک لہر دوڑ جاتی ہے اور یہی پریم چند کا مقصد ہے۔ بہت سے لوگوں کا یہ خیال ہے کہ پریم چند نے راجپوتی عظمتوں کا تذکرہ محض ہندوؤں کے مردہ جذبات کو حیات نو بخشنے کے لیے کیا ہے مگر مجھے اس سے قطعی اختلاف ہے۔ پریم چند کا اصلی مقصد ہندوستان کی روحانیت کو جاگ کر کے پیش کرنا ہے وہ چاہتے ہیں کہ ہمارے دلوں میں بھی وہی جذبات پیدا کر دیں جن پر ہم کو ہمیشہ ناز رہے گا۔ راجپوتوں کی شجاعت اور بہادری ہندوستان کی بہادری اور شجاعت کے مرادف ہے اسے فرقہ وارانہ رنگ دینا کسی حیثیت سے مناسب نہیں ہے۔ ان کا ہر افسانہ زبان حال سے کہہ رہا ہے۔

گا ہے گا ہے باز خواں ایں قصہ پارینہ را

تازہ خرابی داشتن گردانے سبز را

پریم چند اگر کچھ چاہتے ہیں تو صرف اس قدر کہ لوگ ان کے افسانوں کو پیام زندگی سمجھ کر ان کے بتائے

رمانہ پریم چند نمبر

پریم چند کی تصنیفات

ہوئے راستوں پر چلیں تاکہ وہ اپنی کھوئی ہوئی عظمت کو دوبارہ حاصل کر سکیں۔ وہ چاہتے ہیں کہ ہندوستانی غم کدے ایک نئی روشنی سے جگمگا اٹھیں۔ اور ان کی حیات کی رگوں میں ایک برقی لبردور جائے۔ وہ عورتوں کو بھی دعوت عمل دیتے ہیں۔ رانچیت عورتوں کے ایثار قربانی، وطن پرستی اور جان بازی کے افسانوں کے سنانے کا اس کے سوا اور مقصد ہی کیا ہو سکتا ہے "وکرماوت" رانی سارندھا "رجہ بردول" گناہ کا اگمن کنڈ" وغیرہ افسانے کیوں لکھے گئے؟ محض اسی مقصد کے حصول کے لیے کہ ہندوستانیوں کو "خود شناسی" آجائے۔ وہ اسلاف کے کارنامے اس لیے سنانا چاہتے ہیں کہ وہ یہ امر اچھی طرح ذہن نشیں کر دیں کہ تم پہلے کیا تھے اور اب کیا ہو گئے ہو۔"

اس قسم کے افسانوں میں پریم چند نے بعض جگہ حقیقت کے ساتھ ساتھ شعریت سے بھی کام لیا ہے اس سے جوش، روانی اور اثر تو ضرور بڑھ گیا ہے مگر ان مقامات میں شعریت حقیقت پر غالب آگئی ہے۔ پھر بھی ان کی عبارت یا ان کا پلاٹ غیر فطری نہیں ہونے پایا۔ آپ اسے چاہے ان کی کمزوری سمجھیں یا کمال۔ بہر حال پریم چند کوئی خدائی کے دعویدار نہیں تھے اور خطا و نسیاں مقتضائے بشریت ہے۔ پھر پریم چند سے کبھی ایسی فرد گزاشت ہو گئی ہو تو چنداں نکتہ چینی کے قابل نہیں۔

پریم چند کے یہاں جو چیز سب سے زیادہ نمایاں حیثیت رکھتی ہے وہ دیہاتی زندگی کی صبح اور ہو بہو مرتع کشی ہے۔ ان کے افسانوں کو پڑھتے وقت یہ کبھی خیال بھی نہیں ہونے پاتا کہ ہم انھیں لوگوں کے حرکات و سکنات کا مطالعہ نہیں کر رہے ہیں جو ہمیں میں سے ہیں۔ جن سے آئے دن ہم سے سابقہ پڑا کرتا ہے۔ مگر فرق صرف اتنا ہوتا ہے کہ جس زندگی میں ہمارے لیے دل کشی کا کوئی سامان نہیں ہے، وہی پریم چند کے قلم کی ادنیٰ سی جنبش کی بدولت اتنی لطیف اور پر کیف بن جاتی ہے کہ اس میں ہم ایک لذت محسوس کرنے لگے ہیں گو یہ لذت ایک جذبہ غم کے پہلو بہ پہلو پیدا ہوتی ہے۔ کسانوں کی زبوں حالی، زمینداروں پولیس والوں اور سرمایہ داروں کی چیرہ دستیوں کا حال پڑھ پڑھ کے بے اختیار آنکھوں میں آنسو بھرا آتے ہیں۔

پریم چند دیہاتی زندگی سے متعلق افسانے لکھتے وقت اتنی احتیاط ضرور کرتے ہیں کہ وہ دکھ اور درد بھری داستانیں سناتے وقت اکثر و بیشتر دیہاتی زندگی کے چند ایسے دلچسپ مناظر بھی پیش کر دیں کہ تھوڑی دیر کے لیے فضا ئے دل پر چھائے ہوئے غم کے بادل چھٹ جاتے ہیں اور خوشی کی ایک بجلی چمک جاتی ہے۔ اس سے ہمارے مضطرب جذبات میں اشتعال کی جگہ مفکرانہ سکون پیدا ہو جاتا ہے۔ کبھی سکون

زمانہ: پریم چند نمبر

پریم چند کی تصنیفات

علم النفس کے مسائل بیان کر دینے سے بھی پیدا ہو جاتا ہے۔ ایسے موقع کو پریم چند کبھی ہاتھوں سے جانے نہیں دیتے۔ وہ عالمگیر نفسیاتی حقائق بیان کرتے ہیں۔ مثلاً رنج و ایش و مسرت، حسد و بغض وغیرہ کے جذبات صرف کسی مخصوص طبقے کی ملکیت نہیں ہیں۔ وہ امیر و غریب، کالے اور گورے میں یکساں طور پر موجود ہوتے ہیں۔ ایسے جذبات کے بیان کر دینے سے، دیہاتی زندگی کی خشک داستان اور بھی بڑا اثر اور نتیجہ خیز ہو جایا کرتی ہے۔

پریم چند کے کردار عموماً مثالی ہوتے ہیں جنہیں انسان مشعل راہ ہدایت بنا سکتا ہے۔ وہ عموماً یہ دکھانا چاہتے ہیں کہ ہر انسان میں خوبیاں بھی ہوتی ہیں اور بُرائیاں بھی لیکن پریم چند خوبیوں کو زیادہ نمایاں کر کے بیان کرتے ہیں جس کی وجہ سے بُرائیاں خود بخود دب جاتی ہیں۔ ان کے تمام کردار آہستہ آہستہ ارتقائی منزلیں طے کرتے ہیں۔ اسی باعث ان میں بہواری اور یک رنگی موجود رہتی ہے۔ کوئی کردار کبھی کوئی ایسا کام نہیں کرتا جس کے لیے وہ ابتداء ہی سے تیاریاں نہ کر رہا ہو۔ پریم چند کو یہ بات بہت پسند ہے کہ وہ اپنے کرداروں کو کشش و جاذبہ اور گولگی حالت میں مبتلا کر دیں۔ ان کے کردار مختلف جذبات سے برسرِ پیکار نظر آتے ہیں۔ ان کے سامنے دوراں ہیں جن میں وہ ایک کو اختیار کرتے ہیں اور دوسرے کو ترک کر دیتے ہیں۔ اور اپنے اس انتخاب کی وجہ کبھی پوشیدہ نہیں رکھتے بلکہ بتا دیتے ہیں۔ یہ وجہ بھی ایک نہایت زیادہ نظر سے معقول ضرور ہوتی ہے۔

پریم چند کرداروں کے نام ان کی نسلی خصوصیات، ان کی مالی حالت اور ان کے ماحول کے بیان کرنے میں خاص کوشش سے کام لیتے ہیں۔ سوائے چند ناموں کے جتنے نام بھی ہیں ان سے کرداروں، عادات و اطوار کا پتہ چلتا ہے اور ان کی زندگی کا عکس نظر آتا ہے۔ کرداروں میں جسمانی اور دماغی خوبیاں وہ یکجا کر دینے کی کوشش کرتے ہیں اور جسمانی کیفیتوں کا ذکر ضروری سا خیال کرتے ہیں۔

پریم چند کے افسانوں میں بوڑھوں، بچوں، جوانوں، مردوں، عورتوں، عالموں، جاہلوں، پنڈتوں، مولویوں، پردیسروں، کلرکوں، بچوں، اخبار نویسوں سب کو جگہ ملی ہے۔ لیکن سب علاحدہ علاحدہ خصوصیات اور عادات و اطوار کے مالک ہیں۔ اس بات نے ایک امتیازی شان پیدا کر کے مختلف طبقوں اور صنفوں کی عادات میں ایک خطِ فاصل کھینچ دیا ہے۔

ان کرداروں کے مکالمے عموماً نہایت مہتمم بالشان اور پُر معنی ہوتے ہیں۔ باتوں ہی باتوں میں

زمانہ: پریم چند نمبر
 ہر ایک کا کردار ادا ہو جاتا ہے اور مافی الضمیر بھی معلوم ہو جاتا ہے۔ مختصر یہ کہ پریم چند کو کردار نگاری میں
 یتوٹی حاصل ہے۔

حیاتی انسانی

”شباب انسانی زندگی کی معراج ہے۔ طفل میں اگر ہم سہرے خواب دیکھتے ہیں تو شباب اُن
 خوابوں کی تفسیر ہے۔“
 ”عہد طفلی کے بعد ایسا زمانہ آتا ہے جب ایک بیجا جنون سر پر سوار ہو جاتا ہے۔ اس میں شباب کا
 مستقبل ارادہ نہیں ہوتا بلکہ ایک زیر دست امید آفرینی جو مشکل کو آسان اور ناممکن کو ممکن سمجھتی ہے۔“
 (پردہ مجاز)
 ”بچپن کا دوسرا نام سیلانی پن ہے“
 (گوشہ عافیت)

فطرت انسانی

”انسان کا دل لاکھ کی مانند ہے۔ اس کے نشانات مٹانا یوں تو ناممکن ہے اسے گرم کر کے ہم اس
 کی جگہ نئے نشانات مرتب کر سکتے ہیں۔“
 (خواب و خیال)
 ”انسانی فطرت نہ بالکل سیاہ ہوتی ہے نہ سفید۔ ان میں دونوں رنگوں کا ایک عجیب اتصال ہوتا
 ہے۔“
 (گوشہ عافیت)

منشی پریم چند کے ناول

از سید طالب علی صاحب، طالب ایم اے۔ الہ آبادی

میں یہ کہنے کو ہرگز تیار نہیں ہوں کہ پریم چند کے بھی ناول باقی رہنے والے ہیں، آگے چل کر کیا ہوگا یہ تو کوئی پورے بھروسے کے ساتھ نہیں کہہ سکتا لیکن، ستاروں کی چال سے، فصل و موسم کی تبدیلیاں، سیاسی مطالعہ سے انقلاب کی خبر، انسانی عادات سے واقعات کی پیشین گوئی اور سبب و اثر سے عناصر کی روش حیات کا پتہ چل سکتا ہے تو پریم چند کے ناول، پڑھنے کی طرح پڑھ کے بے بتائے معلوم ہو جاتا ہے کہ اس لڑی کے کچھ موتی ایسے بھی ہیں جن کو کسی زمانہ اور کسی بھیس میں خریداروں کی کمی محسوس نہ ہوگی۔

مکرمی دیانرائن نگم صاحب کی قہیم یاد دہانیوں کا ممنون ہوں کہ میں کمال ایک مہینہ تک پریم چند کے ناول ہی پڑھتا رہا۔ ورنہ اس خزانے کی نہ جانے کب میر ہوتی اور میری آتما کی پیاس جو اردو ناولوں کی ترسی ہوئی تھی خدا معلوم کب تک بجھتی۔

میں نے دو ڈھائی سو سے زیادہ اردو ناول نہیں دیکھے انگریزی ناول بہت دیکھے ہیں، اب دل میں پھر ایک لہری اٹھی ہے، دیکھوں کیا انجام ہو۔

اس تشریح سے ناظرین کو صرف یہ بتانا منظور ہے کہ میں کتنے پانی میں ہوں، نہ تو میں نقاد ہوں، نہ محسن ادب اور نہ ماہر فن۔ میری صرف اسی قدر تمنا ہے کہ پریم چند کے ناولوں کے متعلق جو کچھ میرے خیالات ہیں، ان کو پوری سچائی کے ساتھ آپ کے سامنے پیش کر دوں، آپ بھی اس مضمون کو مانگے کی عینک سے نہ پڑھیں اور قیاس کی دور بین سے موشگافیوں پر آمادہ نہ ہو جائیں، ہمدانی کو مطالعہ سے بڑا بیرو ہے، ذرا سی زحمت ضرور ہے مگر خود کتابیں پڑھیے اور رائے قائم کیجیے۔ میری مسرت صرف اسی بات پر منحصر ہے کہ آپ ایک نظر پریم چند کے ناول خود دیکھ ڈال لیں پھر آپ کی جو رائے ہوگی خواہ وہ بالکل وہی ہو جو

پریم چند کے ناول

زمانہ: پریم چند نمبر

میری ہے یا اس کے سراسر خلاف مجھے پروا نہیں۔ میرے دماغ کا ہر دروازہ آپ کے خیالات کے لیے آغوشِ محبت کی طرح کھلا رہے گا۔

مجھے یہ اندیشہ صرف اس لیے ستاتا ہے کہ میں دیکھتا ہوں کہ زندگی کے ہر شعبے میں ہماری غلامانہ زندگی کے اثرات نمایاں ہیں، اردو سے ہماری بے توجہی کا عالم ناگفتہ بہ ہے صرف اتنا سمجھ لیجئے کہ مجھے پریم چند جیسے مقبول مصنف کے اردو ناولوں کی ضرورت ہوئی تو سارا شہر الہ آباد چھان مارا۔ ہندوستانی اکیڈمی، الہ آباد یونیورسٹی پبلک لائبریری اور الہ آباد کے دوسرے پبلک کتب خانوں کی آستانِ بوس کی اردو کے محسنین اور پرستاروں کی خدمت گرامی میں حاضر ہوا مگر کہیں ان کا مکمل سٹنڈ لاء، خدا بھلا کرے اردو ڈیپارٹمنٹ یونیورسٹی کے اربابِ حل و عقد کا جنھوں نے جامعہ دہلی سے ان کا مکمل سٹنڈ لاء لیا اور نہ خدا جانے کب تک مجھے ان کے مطالعہ کی مسرت نصیب ہوتی۔

پریم چند نہ ادنا تھے نہ مافوق الفطرت انسان، البتہ وہ کامیاب ناول نویس ضرور تھے اور ان کے یہاں زبان، بیان، فن اور تخیل کی دنیا میں دوسرے کامل افسانہ نگاروں کی طرح بلندیوں اور پستیوں دونوں ہیں۔ پریم چند سچے مگر انتہا پسند تھے۔ ان کی بلندیوں پرستاروں سے باتیں کرتے ہیں اور ان کی پستیاں بھی گہری ہیں۔

اس مضمون میں پریم چند کے ناولوں کے دوسرے ناولوں سے موازنہ کرنے کا خیال نہیں ہے کیونکہ واقعہ یہ ہے کہ۔

”وہ“ وہاں“ ہیں جہاں سے ان کو بھی آپ اپنی خبر نہیں آتی

اس مضمون میں تفصیل و اقتباسات بھی یہ خوفِ طوالت نظر انداز کر دیے گئے ہیں۔

بہر حال میں نے پریم چند کے جتنے ناول پڑھے ہیں ان کا میرے دل پر جو اثر ہوا ہے وہ حاضر

ہے۔

(۱) جلوۂ ایثار

یہ طویل فسانہ فنی جی کی پہلی یاد دہری کوشش ہے غالباً پہلی مرتبہ ۱۹۱۰ء میں شائع ہوا۔ اس میں اس زمانہ کی فسانہ نگاری کا رنگ غالب ہے، ابتداء، بیان یہ ہے۔ کیونکہ ان دنوں کسی نہ کسی فطری منظر کی تصویر سے داغِ تیل ڈالنا، فن اور اصول کی پابندی کا ثبوت سمجھا جاتا تھا۔ مگر اس نئے کھلاڑی نے پرانے

جلوۂ ایثار ۱۹۱۲ میں انڈین پریس الہ آباد سے شائع ہوا تھا۔ (ماک ٹالا)

زمانہ: پریم چند نمبر

پریم چند کے ناول

میدان اور کھیل کے قدیم طریقے برتنے پر بھی ایسے ٹھانڈے دکھائے ہیں اور ایسے تیور سے قلم اٹھایا ہے اور اس خوبی سے تشبیہ و استعارات کا صرف کیا ہے، کہیں بھی فرسودہ ترکیبیں اور رعایت کی مو قلمی نہیں، بلکہ اس ناول میں ہر جگہ جدت طبع اور زور فکر کا ثبوت ملتا ہے، پہلا باب ڈرامائی خصوصیات سے مالا مال ہے، تشبیہوں میں بھی ندرت اور البیلا پن ہے۔ پریم چند کی ایک ادا مجھے بہت پسند ہے۔ جب کبھی وہ مادی چیزوں کی تصویر کشی کرتے ہیں ایسی بے جوڑی روحانی ادا کے ساتھ تشبیہ دیتے ہیں کہ دماغ کا توازن نہیں بگڑنے پاتا۔ بلکہ ان کی نکتہ دانی کے بدولت تصویر میں چار چاند لگ جاتے ہیں اور ایک عجیب پُر لطف کشمکش پیدا ہو جاتی ہے اور کبھی اور اس کا الٹا۔ نفسیات اور روحانیت کا دریا موجیں لے رہا ہے اور اس میں لکڑی کی ایک ناؤ لہروں میں ڈوبتی ابھرتی نظر آتی ہے۔ ایسے نظارے کے وقت ناظرین پر جو کیفیت طاری ہوتی ہے وہ بیان نہیں کی جاسکتی۔ پورے ناول کا خلاصہ پہلے ہی باب میں موجود ہے، پریم چند کبھی دیر تک ناظرین کو انتظار میں نہیں رکھتے۔

سپوت بیٹا وہی ہے جو دیس کا اپکار کرے، پریم چند وطن کے سچے پوجاری تھے اس لیے ان کے سبھی سورا دیل بھگت ہیں، خواہ ان کا تعلق کسی ذات، طبقے یا جماعت سے ہو، دراصل وہ آدمی کی خلقت اور اس کی زندگی کی صرف یہی غرض سمجھتے ہیں کہ عموماً خلقت کی اور خصوصاً اپنے وطن کی خدمت کرے۔ اگر آپ ان کے ہیر دے یہ جو ہر چھین لین تو ان میں کچھ بھی نہ رہ جائے گا۔

پریم چند کے سورا مائل سے زیادہ آئیڈیل رنگ میں ڈوبے ہوئے ہیں یعنی بعض مقامات پر وہ اپنے ہیر دے کے ہاتھ سے ایسے ایسے کام کرا دیتے ہیں، جو ناول کے صفحوں پر سچے اور سنہما کے پردوں پر فطری معلوم ہوں گے مگر روزمرہ زندگی اور اصلی مسافر خانہ دنیا میں وہی کام، فلسفی یا شاعر کے دماغ کی چلتی پھرتی تصویریں ہوں گے تاہم مجموعی حیثیت سے ان کا ہر ”ہیر دے“ سچائی کا پتلا انصاف پسند، تیاگ اور ترک کا نمونہ، کامیاب فاتح اور گوشت پوست کا رہنما معلوم ہوتا ہے۔

کبھی کبھی وہ اپنے ”ہیر دے“ کو آواگون کی برکت اور سنہما کے بخجروں کے ہتھیار بھی دے دیتے ہیں۔ آپ ان چیزوں سے اتفاق نہ کریں مگر یہ کبھی نہیں کہہ سکتے کہ پریم چند کوئی گروہی ہوئی بات بیان کر رہے ہیں۔ ان کی تعلیم، نفا، یا نشوونما کا اثر کہنے یا ان کے مطالعے اور مشاہدے کا نتیجہ لیکن حقیقت یہ ہے کہ جو بات پریم چند بیان کرتے ہیں وہ دل سے نکلتی اور سننے والے کے دل پر اثر کرتی ہے۔ یہ ممکن ہے کہ پریم چند سے بالکل مختلف سوچنے والوں پر وہ اثر کم یا زیادہ دیر تک قائم نہ رہے۔ لیکن جب تک آپ پریم چند کی افسانوی دنیا میں سانس لیتے رہتے ہیں ان کی ہر بات کا آپ پر اثر ہونا لازمی ہے۔

زمانہ: پریم چند نمبر

پریم چند کے ناول

اس ناول میں نئی روشنی اور پرانی روشنی اس لطافت سے سموئی گئی ہے کہ جہاں کہیں طبیعت پر کوئی ادا بار ہوئی فوراً دوسری امید افزا شان سامنے آگئی۔ ایک چیز البتہ مجھے کھٹکتی ہے۔ پریم چند نفس ایجاز و اختصار کی جگہ ہمیشہ جزئیات اور تفصیلات سے کام لیتے ہیں اسی لیے طول میں آئے نہیں آورد ہوتی ہے اور بعض اوقات دم گھبرا جاتا ہے۔

پریم چند بیانیہ اور نفسیہ کے بہت دلدادہ ہیں۔ ثالث یا مصنف کی حیثیت سے ہر معاملہ پر رائے زنی کرتے رہتے ہیں اور اس کا پڑھنے والا محتاج رہتا ہے کہ اس کا پورا مفہوم سمجھنے کے لیے پریم چند ہی کی جادو بھری زبان کے سامنے آخر تک اپنا دست سوال دراز رکھے۔ اب زمانہ بہت آگے نکل گیا ہے۔ مہذب زبانوں کے تمام ناول نگار، بیانیہ اور نفسیہ (Narration & soliloquy) کا کام صرف مکالمے سے نکال لیتے ہیں۔

پریم چند کے بعض مکالمے بہت زیادہ دلکش نہیں ہیں، جب کبھی وہ اپنے اطراف کی زبان میں گفتگو لکھتے ہیں تو واقعی خاص مزہ آ جاتا ہے، مقامی زبان (بنارس اور نواح بنارس کی) پوری زبان پر آپ کو پورا ملکہ ہے اور غریب یا متوسط طبقہ کے جذبات کی پوری ترجمانی ان کی زبان سے ہو جاتی ہے۔ مگر ان کے مکالموں میں احتیاط نہیں ہے، وہ دوسروں کا مکالمہ بھی لکھتے ہیں اور عورتوں کا بھی مگر ان میں جنسی امتیازات نہیں برتتے جس سے ان کے ناول واقعات کے لحاظ سے کئی جگہ غیر فطری سے ہو گئے ہیں مگر ان کی تصانیف میں تصوف، ترک، ملائق، تیاگ اور تپسیا کے برقی مشعل اتنے تیز ہیں کہ دیکھنے والوں کی آنکھیں چوندھیا جاتی ہیں۔

ان کا شاعرانہ تخیل ہر جگہ نمایاں ہے۔ ایسا معلوم ہوتا ہے کہ جذبات کا سمندر ہے کہ اسنڈا چلا آتا ہے اور اپنی رو میں ہر چیز کو بہائے لیے جاتا ہے۔ پریم چند کا مشاہدہ خواہ کتنا ہی نامکمل اور محدود ہو مگر وہ ہندوستان کی بہت سی مہلک اور تباہ کن رسوم سے بخوبی واقف تھے اور قریب قریب ہر جگہ انھوں نے انتہائی کوشش کی ہے کہ شراب، جوا، سرمایہ داری، شادی اور بیاہ کے مضر رسوم اور سوسائٹی کی برائیوں کی اصلاح ہوتی ہے۔

یہی ان کی قلمی کاوش کی معراج ہے جب وہ دیکھتے ہیں کہ آئے دن کے واقعات سے بھی لوگوں کی آنکھیں نہیں کھلتیں اور لوگ تیلی کے تیل اور گڈرے کی بھیڑ کی طرح لکیر کے فقیر بنے ہوئے آنکھیں بند کیے چلے جا رہے ہیں تو سمجھتے ہیں کہ بھلا افسانوی واقعات میں تازیانہ کی شان کون پسند کرے گا۔ لوگ مزے مزے سے پڑھ تو لیں گے لیکن پھر جلد ہی بھول جائیں گے۔ اس لیے وہ مجبور ہو کر صاف گوئی اور

زمانہ: پریم چند نمبر

پریم چند کے ناول

نصیحتوں پر اتر آتے ہیں۔ دکھا ہوا دل اہل پڑتا ہے۔ چوٹ کھائی ہوئی آتما سے آہیں نکل پڑتی ہیں خواہ ان کی کھری کھری باتوں کا وہ اثر نہ ہو جو پردہ میں کہہ جانے کا ہوتا ہے۔

بالاجی اس ناول کے ہیرو ہیں ان کا کیریئر نہ مکمل اور نہ کچھ ایسا کیف آور ہے کہ ہم بھی بالاجی بن جانے کی آرزو کریں وہ صرف ایک معمولی قوی لیڈر معلوم ہوتے ہیں جنہیں عام ذہنیت کی مدد اور واقعات کی سازگاری نے کچھ دنوں کے لیے معراج شہرت پر پہنچا دیا مگر ہمارے یہاں ایسے سو ماروڑی اسٹیج پر آتے جاتے رہتے ہیں۔

اس ناول کی دوسری سیرتیں برائے بیت معلوم ہوتی ہیں یا پھیلیاں بن کر رہ گئی ہیں۔ بالاجی مرکز نور ہیں اور تمام کیریئر صرف پس منظر کا کام دیتے ہیں۔ کسی کی کوئی خاص وقعت نہیں۔

پریم چند کے دیگر ناولوں میں آپ کو مکمل اور اثر انگیز سیرت نگاری کا اتنا صاف نمونہ مشکل سے کہیں ملے گا۔ مجھے تو یہ معلوم ہوتا ہے کہ پریم چند کسی ناول کا پورا پلاٹ پہلے سے اپنے دماغ میں طے نہ کر لیتے تھے بلکہ دوران تصنیف ہی ان کے افراد کے کیریئر کا نشوونما ہوتا رہتا تھا۔ اس لیے ان کے اکثر ناولوں میں پلاٹ اور ضمنی پلاٹ کا سلسلہ نہیں ہے۔ بلکہ متعدد پلاٹ پوری حیثیت اور شان کے ساتھ ایک دوسرے کے ساتھ زبردستی بنتی کر دیے گئے ہیں۔ آپ چاہیں تو ان کے بیشتر ناولوں کو تقسیم کر سکتے ہیں، ہر پلاٹ ایک مکمل فسانہ بن سکتا ہے۔ میں یہ نہیں جانتا کہ پلاٹ کا اتحاد اور تسلسل ناول کے لیے لازمی ہے یا نہیں مگر میرا جی یہی چاہتا ہے کہ ایک دریا ہو جس میں بہت سی ندیاں آکر ملی ہوں تاکہ ہماری توجہ مرکزی شے سے ہٹنے نہ پائے۔

پریم چند کے یہاں دوسری کی اس چیز کی ہے کہ تدریجی ترقی سے جذبات کا اپنی انتہا پر پہنچنا اور وہاں سے پھر سہولت کے ساتھ واپس ہونا۔ بہر حال ہم پورے طور پر حادثات اور انقلابات کے لیے تیار نہیں ہونے پاتے اور شاید اسی کی بدولت ذہن میں کوئی وقفہ یا قفل Suspenc محسوس نہیں ہونے پاتا اور ہم اس لطف سے محروم رہ جاتے ہیں جو کیف کشی سے حاصل ہوتا ہے

بالاجی خاص کر اپنی اس زندگی میں فوق بشر یا تحت بشر نظر آتے ہیں جب ان کی انقلابی تیاریاں ایک جنگل میں ہوتی ہیں تو اعتقاد اور جذبات سے الگ ہو کر ان کو نظر بھر کر دیکھنے کی ہمت ہی نہیں پڑتی۔

اس ناول میں ایک چیز ایسی بھی ہے جس کی مثال شاید ہی اور کہیں مل سکے Telepathy ^{تلمیحتی} کہتے یا اثر اندازی۔ بالاجی کے والد (جو اب رٹھی ہو گئے ہیں) چاہتے ہیں کہ بالاجی کو پہاڑوں کی گود سے رخصت کرنے سے پہلے ان کی قوت قفل کا امتحان لے لیں مگر یہ امتحان کاغذ اور قلم یا زبان سے نہیں لیا جاتا

رمانہ: پریم چند نمبر

پریم چند کے ناول

بلکہ مسمریزم کی طرح معمول پر ایک خاص دماغی کیفیت طاری کر کے نفسیاتی ہیجان کی زہد شکن تصویریں بالاجی کو دکھائی جاتی ہیں جن کو دیکھ کر انھیں ایک طرف بہشت معاذم ہوتا ہے اور دوسری طرف اتھاہ غار اس نفسیاتی امتحان کی تشکیل اور اس کو ترغیب کی چلتی پھرتی زندہ تصویروں سے ایسا سمجایا گیا ہے کہ جب تک ایک ہی سانس میں آپ پورے تین صفحہ نہ پڑھ لیں آپ کو خبر بھی نہیں ہوتی کہ یہ امتحان اصلی تھا یا جہنی۔

افسانہ کا خاتمہ پریم چند کے یہاں کوئی خاص اہمیت نہیں رکھتا۔ کلا کا انجام بالکل افسانوی انجام ہے اور بے ربط۔ وہ زبردستی مار ڈالا گیا ہے۔ اس نظارے سے نہ تسکین ہی ہوتی ہے اور نہ عبرت ہی حاصل ہوتی ہے بہر حال پریم چند ہر جگہ اپنے (Villain) کی سیرت سے ملی مشترک کمزوریوں کے سہارے ناظرین کے دلوں میں ایک جذبہ ہمدردی پیدا کر دیتے ہیں۔

بہر کیف اس ناول میں ہر شاریت، شریت، چڑچیت اور رسوائیت کا عجیب میل جول ہے ایثار کے معنی صرف تیاگ کے ہیں اور ہیبت بیٹے کی پوری تفسیر بالاجی میں محدود ہو کر رہ گئی ہے۔

اس کی زبان بھی ناہموار، فٹل اور مفلتق ہے جا بجا فارسی، عربی الفاظ اور ترکیبوں کے ساتھ ساتھ ہندی سنسکرت کے اہل اور بے جز الفاظ بھی ہیں بعض جگہ ایک ہی صفحے اور ایک ہی پیرا میں اور کہیں کہیں ایک ہی جملے میں یہ ہنگامہ نظر آتا ہے۔

(۲) ضمن

اس کی زبان بھی کم ناہموار نہیں ہے۔ طوالت بھی ہے مگر اتنی نہیں کہ نگاہ یا ہوش پر بار ہو۔ مکالمہ میں سادہ گفتگو سے کام لیا گیا ہے جس میں مصنف کے جذبات اور اعتقادات کا جلوہ پوری تابانی سے نمایاں ہے۔ تعارف یا پس مناسی کا کوئی پہلو باقی نہیں ہے۔ عورتوں کی خالص گفتگو میں وہ لہجہ وہ لوج اور مزہ نہیں جو فسانہ نگار عورتوں کے یہاں عام طور پر پایا جاتا ہے۔ واقعات کو غیر فطری نہیں اور روزمرہ کے بھی نہیں مگر بہت دلچسپ بنائے گئے ہیں گویا کسی نے کٹہ پتلیوں کو جادو کی چھڑی سے رقاصہ فلک بنا دیا ہے مگر کہیں کہیں توازن کی کمی محسوس ہوتی ہے جیسے بوڑھے وکیل کے بعد رتن کی حالت وارث کی شباب ایک ہی ٹھوکر میں رشک شیب بن گئی ہے۔ انا کا یکا یک بھاگنا یا جالپا کی بعض باتیں معنی ہیں۔

تسلل سے بھی گہرا تعلق نہیں۔ صاف نظر آتا ہے کہ بہت سے مختصر افسانے ایک ساتھ پرو دیے گئے ہیں اور ناول آپ سے آپ تیار ہو گیا ہے۔

پریم چند کی ایک خصوصیت مجھے اور نظر آتی ہے کہ ان کی کسی ناول میں نہ رموز جنسی کے فلسفہ کی

زمانہ: پریم چند نمبر پریم چند کے ناول

چھاؤں ہے اور نہ کہیں مریانی۔ دراصل فحش اور سوتیلیا نانا انداز تحریر سے ان کا دامن قلم کبھی آلودہ نہیں ہوا۔ اسی کے ساتھ یہ کی بھی محسوس ہوتی ہے کہ کہیں کوئی مریاں بیوی مکمل طور پر سرور نہیں دکھلائے گئے ہیں۔ شاید ان کی رائے میں زندگی کا کوئی حصہ ایسا نہیں ہے کہ جس میں صرف پھولوں کی کیاریاں ہوں اور کانٹوں کی روش نہ ہو۔

پریم چند کے یہاں قانون اور ضوابط و رسوم بھی بعض جگہ ادب اور شاعری کے ٹکٹے میں گرفتار نظر آتے ہیں۔ ان کی ناولوں کا انجام بھی پینٹ سا ہے۔ جیسے آج کل اکثر پردہ سمیں پر ہر بد معاش بیکار کسی دیوی دیوتا یا داتھ کے اثر سے بالکل فرشتہ بن جاتا ہے وہی حال پریم چند کے ناولوں کا ہے۔ انا کو دیکھیے یا زہرہ کو کوئی پچپا نہیں جاتا۔

(۳) گوشہ عافیت حصہ اول

زبان نہایت ہموار، پیاری، بجلی اور اتنی ستھری اور میٹھی ہے کہ فارسی خط میں اردو اور ناگری حروف میں ہندی معلوم ہوتی ہے، ادھر چار پانچ برس سے پریم چند کی تنہا تھی کہ اردو اور ہندی کے میل جول سے ہندوستانی زبان پیدا ہو، وہ دونوں زبانوں کے کامیاب لکھنے والے تھے اور سیکڑوں صفحے ایسے لکھ جاتے تھے جن میں کوئی کٹھن بات آتی ہی نہ تھی۔ ابھی بموہا ہم کو ایسی زبان لکھنے میں ذرا محنت سے کام لینا پڑتا ہے پرتھوڑے ہی دنوں میں عادت ہو جائے گی، ہم چاہیں تو ہندوستانی ہی میں سوچیں گے اور اسی میں لکھیں گے۔

جو لوگ اردو ہندی کو دو ہوا ہندو بے سمجھتے ہیں وہ خطرناک راستے پر چل رہے ہیں۔ اصل میں دونوں ایک ہیں، ہماری باہمی جنگ و جدل کی ایک یہ بھی چال اور ہماری غلامی کی ایک یہ بھی ادا ہے کہ ایک طرف فارسی عربی ٹھونس کر اردو کو اجنبی بنایا جا رہا ہے دوسری طرف سنسکرت کے بھرمار سے ہندی بھول بھلیاں ہو رہی ہے مگر اتنی اونچی اردو اور اتنی پوتر ہندی دونوں زبانیں مٹ جائیں گی۔ باقی رہے گی تو یہی ہندوستانی، جس کو ہندو مسلمان دونوں محبت سے گلے لگائیں گے اور جس کی آؤ بھگت وہ سب تو میں کر سکیں جو ہندوستان میں بستی ہیں۔

گوشہ عافیت کے مکالمے میں ان کمزوریوں کی چھاؤں بھی نہیں ملتی جو دوسرے ناولوں میں نمایاں ہیں۔ خاص کر دیہاتی لہجہ اتنا سچا اور ایسا دلکش ہے کہ لکھنے والا معلوم ہوتا ہے عمر بھر انھیں لوگوں میں رہا ہے۔

زمانہ: پریم چند نمبر

پریم چند کے ناول

سیرت نگاری بھی کہیں سے کتنی تکمیل نہیں، ہر سیرت اپنی جگہ مکمل ہے اور جیسے گفتگو میں نئی سیرتوں سے ملاقات بھی ہوتی ہے اور ان کا کچا چٹا بھی معلوم ہوتا ہے ویسے ہی سیرتوں سے واقعات کا ربط و تسلسل قائم رکھا گیا ہے اور حادثات کے لیے بیانیہ اور نفسیہ کی وہ بھرمار نہیں ہے مگر واقعات کے سلسلے میں ایک بات قابل ذکر ہے۔ پریم چند کا مشاہدہ کتنا ہی وسیع کیوں نہ ہو اور ان کی نظر کتنی ہی لائحہ و دوہو لیکن بعض واقعات وہ اس طرح لکھ جاتے ہیں جن میں نہ مادی سچائی ہوتی ہے نہ افسانوی۔ مثلاً بالاجی کا ایک کریکٹ بیچ میں کھیلتا، بیچ کے بیان سے کچھ تو فنی آتی ہے اور کچھ قصہ حالانکہ مصنف نہایت متانت سے تصویر کھینچتے ہیں اور چاہتے ہیں کہ پڑھنے والے بالاجی کو براڈ مین سے کم نہ سمجھیں۔

گوشہ عافیت میں اس قسم کے نامہ سوار اور بے جز واقعات نہیں ہیں تمام باتیں ایسی ہیں جو روز مرہ ہماری زندگی میں ہوتی رہتی ہیں اور اسی شان سے ہوتی رہتی ہیں جس شان سے دکھائی گئی ہیں۔ پریم چند نے رشوت ستانی اور جبریہ رسوم کی بے لاگ تنقید کی ہے مگر وہ متعصب اور طرفدار نہیں ہیں۔ دونوں پارٹیوں کی کمزوریاں، تصویر کے دونوں پہلو اور معاملات کے دونوں رخ اس صفائی سے دکھائے ہیں کہ کہیں انصاف کا خون نہیں ہونے پاتا۔ کہیں جذبات کا بے جا جوش و خروش ہے اور نہ تخریب کی دھن۔

مشرقی و شعبداری اور مغربی دنیا داری کا موازنہ بھی محض قوت بیان سے نہیں بلکہ واقعات سے کیا ہے اور ایسا کہ جگہ جگہ دونوں کی برتری نظر آتی ہے۔ ہاں یہ بات ضرور ہے کہ پریم چند کو وطن اور وطن کی ہر چیز سے عشق ہے۔ یہاں کی تہذیب تعلیم، معاشرت سب کو وہ بے داغ ہی نہیں سمجھتے بلکہ عربوں کی طرح یا قندلم لوگوں کی طرح وہ اپنی تہذیب اور مذہبیت کو ساری دنیا سے بہتر جانتے ہیں اور بہتر مانتا چاہتے ہیں اسی میں کہیں اعتدال قائم نہیں رہتا۔

اس ناول میں انسانی نفسیات کا ایسا پاکیزہ مطالعہ ہے کہ سارا فسانہ علم النفس کا ایک دریا معلوم ہوتا ہے۔ جذبات کے توازن میں وہی شان جو روس رولینڈ کی خصوصیات میں داخل ہے میری رائے میں اس حصہ کا ترجمہ یوروپین زبانوں میں ہو تو بہت مقبول ہوگا۔

اپنے اصول کے خلاف پریم چند نے دھوا کا تری اور گیان شکر کو گھوڑا گاڑی میں گھر لوٹتے وقت جنسی افراد کی شان سے پیش کرنا چاہا ہے مگر یہاں وہ صرف شاعر اور جذبات نگار ہو کر رہ گئے ہیں۔

گوشہ عافیت حصہ دوم

حصہ اول جتنا بلند ہے دوسرا حصہ اتنا ہی پست ہے جیسے بعض اوقات شعر کے ایک ہی مصرعہ میں

زمانہ: پریم چند نمبر

پریم چند کے ناول

پورا منہ بوم ختم ہو جاتا ہے اور دوسرا مصرعہ محض تکمیل ضابطہ معلوم ہوتا ہے یا یوں سمجھیے کہ کوئی آتش کدہ ٹھنڈا ہو چکے اور ایک دہلی دہائی چنگاری پھونک پھونک کر بھڑکائی جائے۔ اقبال کے جواب شکوہ میں پھر بھی جان ہے، بہر حال ہم کو ایسا معلوم ہوتا ہے کہ پریم چند ایک ہی نشست میں جو کچھ سوچ کر لکھ لیتے ہیں وہ تو نہایت نفیس ہوتا ہے اور باقی یوں ہی بھرتی کے واسطے ہوتا ہے یا یوں سمجھیے کہ مختصر افسانوں میں وہ نہایت کامیاب رہتے ہیں اس لیے کہ ان میں شروع سے آخر تک ایک ہی جذبہ کارفرما ہوتا ہے مگر ان کے طویل ناولوں میں ہم آہنگی اتحاد اور روانی نہیں پائی جاتی۔

بھوت، پریات، فرشتوں اور روحانی ہستیوں کو پریم چند کے ناولوں میں اگر کہیں جگہ ملتی ہے تو ہمت کے گوشہ میں، ان تمام باتوں کو وہ ہم سمجھتے اور مٹا دیتا چاہتے ہیں مگر حیرت ہوتی ہے کہ جب وہ کسی معمولی انسان کو بھی گیان اور دھیان کے زیور سے سج دیتے ہیں تو ان سے ایسی کرامات ظاہر کرتے ہیں جو معجزوں سے کم نہیں اور جن کی مانگ اس سائنس کے زمانے میں ہو ہی نہیں سکتی۔ سکھو چودھری کرتار کے ایمان کا امتحان لیتے ہیں تو کرتار کے چھوٹے ہی رویوں سے بھری ہوئی تھلی ٹھیکریوں کی تھلی ہو جاتی ہے۔

اس حصے کے واقعات میں بھی تنقید نے فضول، بکواس کا لباس پہن رکھا ہے۔ شوہر نے جیل میں خودکشی کی کرنی تو سارے عمال پر قیامت آگئی!

دکیلوں کی بے اعتنائی اور بے اصولی کا مضحکہ بھی اصلیت سے دور ہے۔ اس حصے کے مکالمے بھی کمزور اور رد کھے پھیکے ہیں۔ مسلمانوں کی سیرت نگاری بھی ایسی ہے جیسے بنگال میں ساری عمر بسر کر دینے والا آدمی، حجاز، بطنطینہ، عراق یا ایران کے چشم دید حالات لکھے۔

بھیرود کا جادو جگایا جاتا ہے اور امتحان عمل کے وقت سگ بھائی ایک ہی دار میں اپنے بھائی کا سرازا دیتا ہے اور پھر خودکشی کر لیتا ہے۔ اس حصہ پر نہ ہنسی آتی ہے نہ رنج ہوتا ہے۔

گائٹری، رائے صاحب اور گیان شکر کی اکثر تصویریں یا تو عقیدت کے نغے ہیں یا نفرت کے مرتعے ایسی ہستیاں صرف فسانہ نگار کے دماغ میں پیدا ہو سکتی ہیں وہیں زندگی کے دن بسر کرتی اور وہیں فنا بھی ہو جاتی ہیں ہماری دنیا کے لیے وہ عجائبات سے کم نہیں ہیں۔

اس ناول کا انجام نہ تو Artistic (ادبی شان والا) ہے نہ اثر انگیز۔ ایسا معلوم ہوتا ہے کہ اس ناول کو الیہ بنانے کی کوشش کی گئی ہے۔ بہر حال گائٹری کا انجام بالکل اجنبی سا ہے اور شر دھاک کی ضد میں بھی مناسبت سے بے نیاز ہیں۔

پہلے اور دوسرے حصے میں کوئی ربط نہیں معلوم ہوتا، پہلا حصہ ادبی جواہر ریزوں سے مالا مال ہے۔

زمانہ: پریم چند نمبر

پریم چند کے ناول

گوشہ عافیت کے پہلے حصہ کے متعلق بعض نکات رہ گئے ہیں جن کا نہ لکھنا عقائد و ایمان داری کے خلاف ہوگا۔
معلوم نہیں نئی پریم چند مالیات اور اقتصادیات کے ماہر تھے یا نہیں مگر جب کبھی وہ کارخانوں۔
گھریلو مصنوعات اور درآمد و برآمد کی جزوی باتیں لکھتے ہیں تو اس قدرت کے ساتھ لکھتے ہیں کہ اس بات
رائے اور وسعت مطالعہ کے سکے بنھادیتے ہیں۔

پریم چند شکر امریکہ سے واپس ہوتے ہیں تو دلش سیوک ہو جاتے ہیں، بیوی سے محبت کے
باد جو داغ بجا کرتے ہیں اور وہ بھی صرف خاندانی رسم و رواج پر اپنی بے پایاں الفت کو ایک زمانے تک
برباد کرتی رہتی ہے۔

مگر پریم چند کی سیرت سے جوش ملیں بھی پیدا ہوتا ہے اور معلوم ہوتا ہے کہ نفس کشی غار میں بیٹھنے کا نام
نہیں بلکہ ترغیبات کا مقابلہ کرنا اور اس پر فتح پانا ہے۔ اس میں نام نہاد لیڈروں کا تبصرہ بھی نہایت پیرا ہے۔
ڈپٹ سنگھ کی موت میں ایسا درد انگیز پہلو ہے کہ دل بھر آتا ہے۔ بھگت کا مایوسی کے عالم میں بڑ
بڑا نامور ترقی کو توڑنا اور پوجا کا سامان تکمیل دینا عبرت اور نصیحت کے لا جواب مرتفع ہیں۔

پریم چند کے یہاں دیہات کی مقامی گفتگو ہر جگہ مزیدار ہے اور گاؤں کے ذہنی حدود سے کہیں
آگے نہیں بڑھنے پاتی اور ایسا کہیں نہیں ہے کہ لہجہ گواروں کا ہو اور باتیں مصنف کی۔ معلوم نہیں کیوں مگر
پریم چند کے یہاں طرافت کی چاشنی بہت کم ملتی ہے۔ قہقہہ درکنار انبساطی کیفیت بھی نادر مل میں پیدا ہوتی
ہے اور نہ دماغ میں۔ ان کے طریقات زہر میں بجھے ہوئے نشتر ہوتے ہیں اور تشویر اور استہزا سے نفرت سی
پیدا ہوتی ہے۔

ہاں کہیں کہیں خوش مزاجی کی ہلکی ہلکی پیار لہریں دکھائی دیتی ہیں جو گرد و پیش کی تسنن و مہذب
تاریکیوں میں سا کر رہ جاتی ہیں اور گد گدی دور کنار طبیعت میں لہر بھی پیدا نہیں کرتیں۔
شاید اس کی وجہ یہ ہے کہ خود فشی صاحب کی زندگی کانٹوں کی کیاری تھی یا تو ہمیشہ مصائب کا شکار
رہے یا اتنے بلند ہو گئے کہ مسرت و غم کے جذبات سے بالاتر اور بے نیاز ٹھہر گئے۔

(۴) پردہ بھار

اس میں Suspense (ذہنی کشش) نہایت پاکیزہ ہے، مکالمہ بھی زیادہ تر فطرت سے ہم
۱۔ ہمارے دوست کی یہ تنقید درست نہیں کیونکہ حلقہ احباب میں نئی پریم چند ہمیشہ بات بات پر ہنستے ہنساتے
رہتے تھے۔

پریم چھ کے ناول

زمانہ: پریم چھ نمبر

آغوش ہے۔ واقعات البتہ بعض جگہ عجیب سے ہیں، مگر دھرا ایسے استاد کا منور ماسی کسن لڑکی سے روپیہ لے لینا، اور پھر جگہ لیش کی رانی کا اسی وقت وہاں سے گزرتا ایک فسانوی اتفاق سے زیادہ اہمیت نہیں رکھتا۔ ترک دنیا اور ترک علاقہ کی تعلیم سے پریم چھ کا جی کبھی نہیں بھرتا، اعلیٰ اخلاقی معیار صرف سیرتوں اور حالتوں میں محدود نہیں ہیں ان کے لیے علاحدہ لکچر بھی دیے جاتے ہیں۔

Villain اور ہیرو (بد معاش اور سورا) کی سیرتیں بعض جگہ نقطہ تضاد سے اس قدر الگ ہو گئی ہیں کہ اکثر عناصر مشترک ہو گئے ہیں ورنہ عام طور پر پینٹنٹ قسم کے ہیں جن کی فطرتیں ایک دوسرے سے اتنی برعکس ہیں کہ پناہ نہیں ملتی۔ مگر اگر کیسے یا یکسانیت، ہر جگہ نمایاں ہے۔

پریم چند ایسے فطرت نگار کے قلم سے جب ادا گون کے ثبوت میں نامانوس اور عجیب واقعات نکلتے ہیں تو حیرت کی آنکھیں کھلی رہ جاتی ہیں جگہ لیش پور کے راجہ کے تین جنم اور ہر جنم کی پوری یادداشت عجیب ہے اور اس سے زیادہ عجیب پہاڑیوں کی تاریک گھاٹی میں وہ محفل ہے جہاں چار ہزار برس آگے والے سائنس کے آلات اور مشینیں کثرت سے ہیں ایک ہوائی جہاز بھی ہے جس پر بیٹھ کر عاشق و معشوق چاند کی سیر کے لیے جاتے ہیں۔ بیوی کا دومرتبہ عادیہ شباب بھی ڈاکٹر ورنہ کے تجربات پر چشمک زنی کرتا ہے مگر ان تمام واقعات کی تہ میں نفسیات کی تصویر کشی اور تشنہ کام شباب کا سیراب نہ ہونا نہایت کیف انگیز ہے۔

منور ماسی سیرت گرگٹ کے مشابہ ہے۔ قربانی کے ہر پہلو نے اس کی کاپیٹ کر دی ہے خود ہیرو وچکر دھری سیرت نگاری ایسی پاکیزہ نہیں ہے کہ لوگوں کی انگلیاں نہ اٹھ سکیں۔

رابطہ دروانی پہلے حصہ میں کچھ زیادہ ہے مگر رفتہ رفتہ کم ہوتے ہوئے غائب ہو گئی۔ رانی دیو پر یا کا کیریکٹر صرف انسان نما فرشتے سمجھ سکتے ہیں، ہم جیسے سادہ انسانوں کے بس سے باہر ہے۔ خاتمہ سے صاف پتہ چلتا ہے کہ ابھی بہت کچھ لکھنا تھا مگر مصنف نے گھبرا کر ختم کر دیا۔

(۵) بازارِ حسن

سیّد اسدن اس کا بڑا پیارا نام ہے۔ معلوم نہیں ایک نضی منی ہی کہانی میں کہاں سے اتنی سالی آگئی اس کے کیریکٹر زیادہ تر مرصع ہیں۔ دنیائے دل اور جہانِ دماغ کی مخلوق معلوم ہوتے ہیں۔ زبان زیادہ ناہموار نہیں ہے۔ مگر اثر بہت خوشگوار ہے اور دلچسپی اتنی زیادہ ہے کہ گاروس کہتے اور سزا رو کی تصویریں نگاہوں میں پھر نے لگتی ہیں۔

زمانہ: پریم چند نمبر

پریم چند کے ناول
سیوا کا جلال، شکوہ عظمت اور آل دیکھ کر بے ساختہ انگ اٹھتی ہے کہ کاش ہم بھی ایسے ہی ہو جاتے۔ نامحاند رنگ کہیں کہیں بہت شوخ اور مذاق نبھائیں نہایت خشک ہو گیا ہے۔ مکالمہ اور نفسیہ میں دوسرے کا پلہ کافی سنگین ہے۔

خود مصنف بھی کہیں کہیں ثالث بن گئے ہیں اور صاف معلوم ہوتا ہے کہ ہم خاموش سینما کے پردوں پر آج سے دس برس پہلے والے بڑے بڑے تشریحی بورڈ دیکھ رہے ہیں۔

(۶) نرملہ

پریم چند کی بلند یوں کے سامنے عرش بھی پست نظر آتا ہے اسی طرح ان کی پستی کا بھی کوئی لھکانہ نہیں۔ نرملہ اور نرملہ کے خاندان کی ساری مفروضہ ٹریجڈی ایسی انھونی مصیبتوں کا مجموعہ ہے جس کی مثال حیات انسانی کی تاریخ میں ڈھونڈنے سے بھی نہ ملے گی۔ معلوم ہوتا ہے کہ یہ ہستیاں چند سادہ نقوش تھیں جو ابھریں تو ایسی کہ سطح سے بلند نہ ہوئیں اور شمس تو یوں کہ کہیں کوئی چھاؤں بھی باقی نہیں۔ اس حرم سادہ میں ہمدردی اور دکھ کا کہیں پتہ نہیں ہے۔

ممکن ہے کہ جنابائی (ادا کار) کی سادہ صورت کی ایک تصویر یہ بھی ہو جس کا اصلی حسن یہ سمجھا جاتا ہے کہ چہرے مہرے اور خدو خال پر جذبات و محسوسات کا کوئی اثر ظاہر ہی نہ ہو اور یہ شاید ادب بھی سادگی کی جان ہو جس کے بگاڑ میں ہزار رنگ کی سنوار چھپی ہوئی ہو مگر جو آنکھیں برقی تقویوں کی تیز روشنی کی عادی ہوں اور یکا یک دھندلکے کی طرف دیکھیں تو سپیدی کی ہلکی ملاوٹ بھی اندھیرے کو نہایت اندھیری بنا دیتی ہے۔

اس کا مکالمہ بھی کہیں کہیں بے نمک اور طویل ہے اور شوخی اور ملاوٹ کی جگہ بے نیکی اور بے مزگی ہے۔

(۷) بیوہ

ناول نہیں ہے ایک طویل سا مختصر فسانہ ہے، فن اور اصول والے صرف طوالت کی بنیاد پر اسے ناول نہ کہیں گے مگر اس کی نفسی خوبیوں کے سامنے بڑے سے بڑا نکتہ چین بھی اس کی تعریف کرنے پر مجبور ہو گا۔

اس قصے کا کوئی واقعہ اور کوئی پہلو ایسا نہیں جو روزانہ کی زندگی سے الگ تھلگ ہو، ہاں فسانہ نویس

زمانہ: پریم چند نمبر

پریم چند کے ناول

کی عمر نگاری نے ذرا ذرا سی بات میں کوٹ کوٹ کر موٹی بھر دی ہے۔

وان ناتھ اور پریمیا کی زندگی وہی ہے جس کا نقشہ کم و بیش ہندوستان کے ہر تیسرے گھر میں آسانی سے نظر آئے گا۔ خلش پر حیات کا دار و مدار ہے ورنہ انسان مشین بن کر رہ جائے۔ جیسے نمک کے بعد چینی اور چینی کے بعد نمک کا مزہ کچھ اور ہو جاتا ہے ویسے ہی شادی شدہ زندگی میں ذرا سی کج بات اور ذرا سی لگاؤ بھی حیات کے آئینہ کوئی جلا دیتی ہے۔

پورنا کے پتی کا لگاؤ میں تیرتے ہوئے ڈوب جانا کوئی نئی بات نہیں ہے نہ اس میں کوئی انوکھا پن ہے لیکن کنول کی لاگ بیوی کی محبت اور جستجوئے مہلک کی وہ پاکیزہ تصویر کشی کی گئی ہے کہ ہم یہ محسوس کرنے پر مجبور ہو جاتے ہیں کہ اپنی آنکھوں سے لنگا کے کنارے کھڑے ہوئے یہ سارا ماجرا دیکھ رہے ہیں اور ایک جوش سا پیدا ہو جاتا ہے کہ غضبناک لہروں میں کود کر ڈوبنے والے کو بچالیں مگر امرت رائے کے بدھوا بیاہ سے متعلق ہوتے ہی اس واقعہ کا ہو جانا اپنے دامن میں افسانوی آمد کی نہیں آورد کی شان پیدا کر دیتا ہے۔ پورنا خود بھی وہ رسی بیوہ نہیں ہے جو اکثر مکرر شادی کے فدائیوں کے صفوں میں جلوہ ریز نظر آتی ہے۔ حیرت یہ ہے کہ بیوہ فسانے کا نام بھی ہے اور بیوگی کا بیان بھی طوالت کے ساتھ ہے، دوسری شادی کی تحریک بھی ہے مگر خود بیوہ ہیروئن نہیں ہے۔

امرت رائے تیاگی اور بھردنو جوان ہیں اور ہیرو پرستی کی پوری شان سے آراستہ نظر آتے ہیں۔ بیوہ کا خاتمہ البتہ ”سوتیلوں کے جزیں“ کی طرح نہایت ادبیانہ شوخ، کیف افزا ہے اگر ایک طرف یہ کی محسوس ہوتی ہے کہ کیف دوسروں کو مکمل نہیں اور خدا جانے امرت رائے اور پورنا کا کیا حشر ہو تو اسی کے ساتھ اس خیال سے تسکین ہو جاتی ہے کہ کم سے کم واقعات کی بھنور سے دونوں کی کشتی نکل گئی۔ ناول کا حاصل صرف اتنا ہے کہ آدی سچا اور دھن کا پکا ہو تو ہزاروں مصیبتیں جھیل کر بھی تباہ قوت بازو سے ایک چھوٹا سا انقلاب پیدا کر سکتا ہے۔

بدھوا آشرم یہی چیز ہے جو بیوہ کے صفوں میں جلوہ افروز ہے تو اس قسم کے ادارے ہندوستان کے لیے نہایت ضروری اور مفید ثابت ہوں گے۔ پریم چند کی انصاف پسندی کی ایک جھلک اس سے بھی ملتی ہے کہ ”گنڈوں“ سے پست اخلاق رکھنے والے مرد بھی فطری خوبیوں سے بالکل عاری نہیں ہوتے۔ چھپے ہوئے جواہر ریزوں کی نمائش اس خوبی کی گئی ہے کہ مشاہدہ انسانی قلم کے بوسے لیتا ہوا معلوم ہوتا ہے۔

زبان بہت سہل اور پاکیزہ ہے، ہندی کے شہد اور فارسی کے الفاظ دونوں کثرت سے مگر بڑے

(۸) چوگان ہستی

اگر پریم چند نے اپنی ساری عمر میں صرف یہی ایک ناول لکھا ہوتا تو بھی ان کو دنیا کے کامیاب افسانہ نویسوں کی صف میں عزت کی جگہ مل جاتی۔ برزڈ کی جسارت، رسل کی آزادی، ڈکنس کی غربت نگاری، گالزورڈی کا ساطریہ جسم، ڈووا کی نقشہ کشی، راشڈ کی ٹیسس، نقاشی کی سادگی، نفیسی کی عظمت، شرر کا جوش، رسوا کی معنویت اور نیگور کی لطافتیں اگر ایک جگہ اور پورے تناسب کے ساتھ دیکھنی ہوں تو اس ناول کی سیر کیجیے۔ شاید یہی وجہ ہے کہ چینی، جاپانی، مرٹنی، جرمنی اور ہندی سبھی زبانوں میں اس کے ترجمے یکساں مقبول ہیں۔

"Life is a stage" اور "World is a theatre" ایسے کامیاب ناول بھی اس کے ساتھ تو لے جائیں تو شاید ہلکے ٹھہریں۔

اندھا سورا، جاہل ناکارہ بھکاری، بے بس، کیا کچھ نہیں مگر ہزار صفحے کے ناول کا ہیرو ہے اور ایسا کامیاب ہیرو کہ مقبول ناولوں کے مختلف ہیرو اس کے سامنے نہیں بچتے، اردو ناول کا یہ پہلا قدم ہے جہاں فطرت اور اخلاق نے رومی شان و شکوہ کو ٹھکرا دیا ہے اور جہاں "درد" اور "خدمت" کو اس کی اصلی جگہ ملی ہے۔

اس ناول میں نفسیاتی خوبیاں بھی ہیں اور زور بیان کا لطف بھی ہے۔ اس کی ہر چیز اثر سے بھری ہوئی ہے۔ طوالت ضرور ہے لیکن ایسی نہیں کہ ناظرین کا کہیں سے دم گھبرانے پائے۔ لفظ یہی ہیں جو ہم آپ ہر وقت بولتے ہیں پر جو ہری کے ہاتھوں میں ان کا رنگ کچھ اور ہی ہے۔ ایسے گھینے بن گئے ہیں جن کے ہر رو سے نور کی جوت نکلتی ہے۔

(۹) میدانِ عمل

عدم تشدد، ترک مواصلات اور ستیاگرہ کی پوری تاریخ اس کے صفحوں میں بند کر دی گئی ہے۔ ناول کیا ہے ۱۹۲۱ء سے ۱۹۲۳ء تک کے ہندوستان کی شام آخر کیوں کی ایک پُر کیف داستان ہے جس نے وہ زمانہ دیکھا ہے اس کے لیے قد کر کا لطف ہے اور جس نے دیکھا ہی نہیں اس کے لیے اس زمانہ کے تاریخ و تمدن کا زندہ مرقع ہے۔

زمانہ: پریم چند نمبر

پریم چند کے ناول

اس ناول کی جادو بیانی بالکل ویسی ہی ہے جیسے اسٹیج پر کھیل یا کسی بازار گمراہ کا تماشا، وہ جوش وہ زور اور وہ اثر نہیں جو گوکھلے، لاجپت رائے، محمد علی، گاندھی یا جواہر لال کی تحریر و تقریر میں ہوتا ہے۔ اس کی سیرت نگاری تشنہ ہے۔ امر کا کیریکٹر کہیں کہیں بہت پاکیزہ ہے لیکن عمر کا تھلید نہیں سلیم، سیکھ، اور کالے خاں کی سیرتیں فسانوی نزاکتوں اور شاعرانہ طاقتوں سے مالا مال ہیں۔ یہ حیثیت مجموعی کتاب دلچسپ اور نظر فرود ضرور ہے۔ زبان اتنی اچھوتی ہے کہ دل میں اتر جاتی ہے۔

سیرت نگاری، آغاز، انجام، اتحاد، ربط، پلاٹ کی عمدگی، ذہنی قہطل، ظرافت، ہنگامہ آرائیاں، منطقی تدریجی ترتیاں، جذبات کا توازن، اعتدالی نزاکتیں سب کچھ اتنی نفاست کے ساتھ اس میں موجود ہیں کہ اگر ذرا بھی تفصیل سے کام لوں تو شاید جتنے صفحے اب تک لکھ چکا ہوں اتنے ہی صفحے اور لکھنا پڑیں اور پھر بھی تسلی نہ ہو۔

میری ذاتی رائے یہ ہے کہ اردو ناول سے دلچسپی رکھنے والے اصحاب کو کم سے کم اسے ایک مرتبہ ضرور پڑھنا چاہیے۔ درحقیقت اس کی زبان، طرز بیان، فنی خوبیاں اور اثر انگیزی اس قابل ہیں کہ ہر چیز پر تفصیلی نظر ڈالی جائے، مگر اس وقت یہ مزید طوالت کا باعث ہوگا۔

منشی پریم چند کا آپدیش

(از سید مقبول حسین صاحب احمد پوری، بی۔ اے، ایل ایل بی)

ہندوستان کی تاریخ میں کوئی دور ایسا نہیں جس میں مصلحان قوم کا وجود نہ ہوا ہو۔ اس ملک کی ہر زبان شاعری، قصص اور اخلاقیات سے مالا مال رہی۔ ڈراما اور ناول لکھنے والوں کی بھی کمی نہیں رہی، مگر اردو زبان اور خصوصاً ہندی بھاشا میں تو ان کی بڑی کمی ہے۔ اردو میں سرشار، اورنڈیر احمد کے بعد شرر پر نظر پڑتی ہے۔ ہندی میں یہ بھی نہیں۔ ایک منشی پریم چند البتہ اخلاقیات کے حامل اور وطنی ارتقا کے پیام بر نظر آتے ہیں اور حقیقت میں ان کا وجود اس دور خلفشار کے لیے اردو اور ہندی دونوں زبانوں کی پریم دھاراؤں کا سنگم تھا۔

منشی صاحب ناول اور افسانہ نگاری میں جو مہارت رکھتے تھے اس کا مقابلہ اردو یا ہندی میں بہت کم لوگ کر سکے۔ اخبار پانیر میں ایک تھاؤفن نے بالکل صحیح لکھا ہے کہ ان کے متعدد ناول انگریزی زبان کے کامیاب ناولوں کے ہم پلہ ہیں۔

سطور ذیل میں مقابلہ و موازنہ سے اس کو ثابت کرنے کی کوشش کی گئی ہے۔ ایک کامیاب ناولٹ کے آہنگ و انداز سے متعلق رائے زنی کرتے ہوئے یہ خیال ظاہر کر دینا چاہیے کہ افسانہ دراصل ناول کا ایک دلچسپ خاکہ ہے اگر محاورہ زبان اجازت دے تو اس کو ”اچھی ناول“ کہا جاسکتا ہے۔ مثلاً منشی صاحب کا افسانہ ”نیک بختی کے تازیانے“ جو ان کی تصنیف فردوسِ خیال کی ایک کڑی ہے۔ تھوڑی سی وسعت کے ساتھ ایک کامیاب ناول بنایا جاسکتا ہے۔ اس کے پاٹ کا طریقہ پہلو حزنِ نیم انجام کا ذریعہ ہو کر ایک دلچسپ ٹریجڈی بہم پہنچا سکتا ہے افسانہ کا خاکہ بھی نہایت امید افزا اور دلچسپ ہے مثلاً رائے بھولا ناتھ ناٹا ایک دولت مند آدمی ہیں۔ ان کا نوکر تھوٹا ناٹا ایک لڑکا تھا۔ رائے صاحب کی بھولی بالی لڑکی

۱۔ یہ مجموعہ گیارہ دلچسپ افسانوں کا مجموعہ ہے۔

زمانہ: پریم چند نمبر

پریم چند کا آپدیش

رتنا کے کمرے کی صفائی کیا کرتا اور کبھی کبھی اس کے ساتھ کھیلا کرتا۔ ایک دن نتھو کے جی میں کچھ ایسی سائی کہ رتنا کے پلنگ پر چادر تان کے سو گیا۔ رائے صاحب نے کہیں اس حرکت کو دیکھ لیا۔ مارے کوڑوں کے غریب نتھو کا کچھو کمال دیا۔ بچارے نے بھاگ جانے کی ٹھان لی۔ رتنا کی میم صاحبہ نے جو اس کی ٹیوٹس تھیں۔ اس کو مسی مشن میں چلنے کی ترغیب دی۔ مگر وہ کرٹان ہو جانے کے خوف سے نہ گیا۔ بھنگیوں میں جا کر گانا بجانا سیکھنے لگا۔ کسی استاد نے اسے پکا کر دیا، گوالیار میں کوئی موسیقی کا فرس ہونے والی تھی۔ نتھو نے وہاں جا کر اپنے جوہر دکھائے اور مدرسہ میں داخل ہو گیا۔ سب سے اونچی سند حاصل کی حتی کہ اپنے استاد کے ساتھ یورپ کا سفر بھی کیا اور مغربی علم موسیقی پر بھی تھوڑا بہت عبور حاصل کر لیا۔ اب کیا تھا بابو ناتھو رام سوسائٹی کا زیور ہو گئے۔ ہندوستان کے بڑے شہروں کا دورہ کیا۔ لکھنؤ بھی آئے یہاں ان کی بڑی آؤ بھگت ہوئی۔ رتنا نے بھول مالا پہنائی، رائے بھولا ناتھ سے بھی ملاقات ہوئی اور رائے صاحب نے اپنی صاحبزادی کا عقد استاد ناتھو رام میوزک ماسٹر سے کر دیا۔ قدرت نے رتنا کے پلنگ پر لیٹنے سے تازیانے بھی لگوائے اور پھر رتنا ہی کو ان کی لوٹڈی بھی بنا دیا۔ شادی کے ایک مہینہ بعد استاد ناتھو رام نے رتنا سے کہا کہ اگر تم میری حقیقت سے آگاہ ہو جاؤ تو ابھی شرمندگی اور غم سے بڑھال ہو کر رونے لگو۔ رتنا نے کہا ”میں سب جانتی ہوں لیکن رائے صاحب سے نہ کیسے گا ورنہ زہر کھالیں گے، میں نے تو جان بوجھ کر تمہیں اپنا یا ہے۔“

مندرجہ بالا افسانہ کو وسعت دینے کے دو طریقے ہیں۔

اول یہ کہ ناتھو کو مشن بھیج دیا جائے اور وہاں کسی لڑکی کو نتھو کی چھڑی ہوئی بہن وغیرہ ثابت کر کے ناول کا رخ ہی بدل دیا جائے یا اس کی ٹریجڈی بنا کر نتھو کا حال رائے بھولا ناتھ پر رتنا کی شادی کے بعد ظاہر کر دیا جائے۔ اس طرح نئے واقعات کا اضافہ ہو سکتا ہے اور ناول کو کامیڈی سے ایک کامیاب ٹریجڈی کی شکل میں پیش کیا جاسکتا ہے۔

منشی صاحب چاہتے تو انہیں افسانوں کو ناول کر دیتے مگر حیات مستعار پر کسے اعتبار وہ خلاصہ لکھ گئے تاکہ آنے والے نقادان معاشرت کو آسانی ہو۔

ناولٹ یا افسانہ نگار کی حیثیت سے منشی صاحب مرحوم کا مطمح نظر مندرجہ ذیل صورتوں میں پیش کیا جاسکتا ہے، یعنی:-

۱۔ حسن اعمال اور حسن اخلاق کو مجاز سے حقیقت کی طرف لے جانا اور اس طرح کرم یا اعمال کو دھرم یا ایمان سے ہم رشتہ کرنا۔

2- معیار انسانیت کے کمال تک پہنچانے والے ارتقائی مدارج پر روشنی ڈالنا۔

3- محبت وطن اور آزادی کے پیام سے مذہبی اور معاشری تعلیم بہم پہنچانا۔

مرحوم نے مندرجہ بالا سطح نظر کو جس انداز سے ظاہر کیا ہے، اس کے رنگ و آہنگ میں بڑے بڑے مزا کا اختلاف ہے۔ کہیں ویدانت کی تعلیم ہے، کہیں بھگتی کی، کہیں اخلاقیات کی زیادتی ہے۔ کہیں علم انفس کی، کہیں رنگ فطرت کا غلبہ ہے۔ کہیں حقیقت و مجاز کا امتیازی پہلو، کہیں بگاڑت و اتحاد کے گیت ہیں، کہیں فرقہ وارانہ نوک جھونک اور بات بات میں تضاد تلخ نے دھوپ چھاؤں کی سی کیفیت پیدا کر دی ہے۔ زبان و بیان کے اعتبار سے اردو ہندی نے شیر و شکر ہو کر وہ لطف پیدا کر دیا ہے جو اردو نے معلیٰ اور ضخیمہ بھاشا کو کبھی نصیب نہیں ہو سکا اور لطف یہ کہ طرافت کے قسم کے ساتھ موسیقی کی ملاحظت بھی ہے اور نغمہ روح کا لحن بھی نادل سے قطع نظر کر کے ایک ناکامیاب ڈرامے کے متعلق خود ششی صاحب کا یہ خیال ہے کہ اس میں:

”کہیں جذبات ہیں تو زبان نہیں، زبان ہے تو جذبات نہیں، طرافت ہے تو گانے نہیں اور

گانے ہیں تو طرافت نہیں، جب تک یہ چاروں ارکان پورے نہ ہوں اسے ڈرامہ کہنا ہی

بیکار ہے۔“ ۱

ذیل میں ہم ششی صاحب کے چند ناولوں اور افسانوں پر ایک سرسری نظر ڈال کر ان کا مقابلہ انگریزی وغیرہ کے ناولوں سے کرتے ہیں۔ اس بحث سے متعلق ہمارے کئی عنوانات ہوں گے یعنی (۱) روحانی پہلو، (۲) املائی پہلو، (۳) معلیٰ پہلو، (۴) فرقہ وارانہ پہلو، (۵) فنی موشگافیاں اور (۶) انتخاب (۱) روحانی پہلو۔ روحانیت کا علم آج کل خارج از قیاس ہوتا جاتا ہے۔ اب لوگوں کو یہ کہنے میں بہت کم پس و پیش ہوتا ہے کہ روح میں نہ کوئی قوت ہے نہ تاثر، خیال سے اس کا کوئی تعلق نہیں یہ تو برائے نام ایک نظریہ ہے لیکن درحقیقت اس قسم کی تشکیک ہی روح کی حقیقی پہچان کا ذریعہ ہے، روح کو حساس ماننے کے لیے صرف یہ دلیل ہی کافی ہے کہ جسمانی تکالیف کی طرح روحانی تکالیف بھی ہوا کرتی ہیں۔ روحانی تکالیف کا احساس انسان کے دل کی وہ ندامت ہے جو ارتکاب معصیت کے بعد محسوس ہوتی ہے اور یہ موثر الذکر تکلیف کبھی کبھی اس قدر شدید ہوتی ہے کہ انسان رو پڑتا ہے۔ جسمانی تکالیف کا علاج تو دوا سے ہو جاتا ہے مگر اس روحانی تکالیف کے علاج کو بڑے ریاض اور تپسیا کی ضرورت ہوتی ہے۔ ہاں ضمیر کی آواز لعنت ملامت کر کے اپنی نوائے لاہوتی سے ایک طرح کی ڈھارس ضرور باندھ دیتی ہے کہ

”باز“

زمانہ: پریم چند نمبر

پریم چند کا آپدیش

ہر وہ شخص جو دنیا میں پاک زندگی اور عمل نیک کا خواہاں ہو، اس کی آزمائش کارکنان تضاد قدر بڑی سختی سے کرتے ہیں۔ قرآن شریف میں لکھا ہے کہ خدا اپنے بندوں کو بھوک پیاس کی تکلیف میں مبتلا کر کے اور ان کے جان و مال کو خطرے میں ڈال کے آزماتا ہے کہ آیا تکالیف کی حالت میں وہ خدا کو بھول جاتے ہیں یا یاد رکھتے ہیں۔ اس کی تمثیل حضرت ابوب پیغمبر کے قصے کا پلاٹ ہے۔ آزمائش کا سب سے بڑا ذریعہ جس کا اکثر جگہ ذکر کیا گیا ہے شہوانی جذبات ہیں۔ ان جذبات کو قابو میں رکھنے کا انعام مصر کی سلطنت اور آل عمران میں ابن مریم ہیں۔ قرآن شریف کا وہ دلچسپ انسانیہ جو یوسف دزلیخا کی طرف منسوب ہے اسی آزمائش کی تشریح ہے۔

دنیا میں بہت کم ایسے انسانے یا ناول ہوں گے جن کے پلاٹ کا مقصد شہوانی جذبات کو قابو میں رکھنے سے تعلق نہ رکھتا ہو۔ آزمائش اسباب سے ہی آدم اور ابلیس کی داستان شروع ہوئی اور آزمائش ہی ہمارے وجود کی غرض و غایت ہے۔ مغربی ناولسٹ میری کوریجی کے متعدد ناول اسی غرض و غایت کی تفسیر ہیں۔ اس کا ایک ناول ”شیطان کا غم دالم“ اس آزمائش پہلو کی ایک دلچسپ تمثیل ہے جس کا خاکہ مختصر الفاظ میں اس طرح ہے۔

”ایک مفلس ادیب اپنی تصانیف کی اشاعت کے لیے اپنی مالی حالت مضبوط کرنا چاہتا ہے۔ وہ دولت کا متلاشی ہے اپنے نزدیک اس نے دل کا مخلصانہ پیام اپنی کتاب کے ذریعہ سے سب کو پہنچایا ہے لیکن خدا اور اس کے وجود کا وہ قائل نہیں۔ اس کے پیام کی طرف کوئی التفات نہیں کرتا کیونکہ بوجہ ناداری وہ اپنی تصانیف کو عوام تک نہیں پہنچا سکا۔ ایک نامعلوم شخص جو خود کو شہزادہ کہتا ہے، مالی امداد پر آمادہ ہو کر اسے اپنے ساتھ رکھتا ہے۔ یہ ادیب اسی دوران میں اپنے کسی دولت مند رشتہ دار کی جائیداد کے میں پاتا ہے۔ مختصر یہ کہ حضرت زرا سے حسن و عشق کی طرف لے آتے ہیں اور لکھ پتی ادیب ایک مالی خاندان مگر مفلس لارڈ کی لڑکی سے شادی کرتا ہے، مگر وہ لڑکی مذکورہ بالا شہزادہ پر جان دیتی ہے۔ یہ راز ادیب پر ظاہر ہو جاتا ہے اور وہ شہزادہ سے جواب طلب کرتا ہے۔ زمیندار کی لڑکی اس بات پر خود کشی کر لیتی ہے۔ لکھ پتی ادیب بھی روحانی اور دماغی فلفشار میں مبتلا ہو کر خود کشی پر آمادہ ہو جاتا ہے۔ شہزادہ ادیب کو ایک کمرے میں جو جہاز پر ہے بند کر دیتا ہے۔ سمندر طوفانی ہواؤں کی کشتی بچاؤ سے بانیپ رہا ہے۔ لکھ پتی ادیب زور لگا کر کمرہ کھول دیتا ہے شہزادہ کو

۱. ناول Sorrows of Satan

سر سے پیر تک دیکھ کر کہتا ہے کہ میں تو تمہیں اپنا دوست سمجھتا تھا۔ شہزادہ صاف الفاظ میں کہتا ہے کہ نہیں میں تمہارا دشمن ہوں، تم مجھ سے کتنی ہی دوستی کرو، میں دشمنی سے باز نہ آؤں گا۔ ایسی حالت میں لکھ پتی ادیب کو خدا یاد آتا ہے شہزادہ اپنے آپ کو ظاہر کر کے کہتا ہے کہ بچپان میں وہی ہوں جس نے آدم کو جنت سے نکلوا دیا تھا۔ اسی رو میں شہزادہ (یا شیطان) اس لکھ پتی ادیب کو عالم ناسوت کی سیر کراتا ہے۔ وہاں جہاز کھڑے کھڑے کر دیا جاتا ہے۔ لکھ پتی ادیب ایک بیٹے ہوئے تختے پر سمندر کے آغوش میں موجوں کے قبضے لے کھاتا ہوا بہتا ہوا چلا جاتا ہے۔ اسے ایک لمبی آواز یہ کہتی ہوئی سنائی دیتی ہے کہ ”اسے دوبارہ دنیا کی اندھیر مگھری میں چھوڑ دو تا کہ نئے سرے قلمت میں خدا کے نور کو کاش کر سکے۔“

منشی صاحب نے سیری کوریلی کے اس آزمائشی پیام کو کئی جگہ تسلیم کیا ہے۔ اپنے ایک ہندی افسانہ ”پالا گول“ میں وہ لکھتے ہیں کہ ”لا بھ کی ترشنا کبھی شانت نہیں ہوتی، پر تو اس ترشنا میں شانتی چھپی ہوتی ہے“ اس کا ثبوت منشی صاحب نے اپنے ناول ”پردہ مجاز“ میں دیا ہے۔ جس میں تین کیریکٹر قابل غور ہیں۔ منور ما جاہ وحشم پر جان دیتی ہے۔ رانی دیو پر یا ابدی جوانی اور حسن پر دیوانی ہے اور ہرش پور کے راجکارا مندر بکرم سنگھ جو محبت کی آرزو سے چھٹکارا نہ پاسکے محبت کے سمندر میں غوطے کھا رہے ہیں۔

معلوم ہوا کہ کھری مکتی اور کامل نجات کے لیے محبت کو بھی تاج دینے کی ضرورت ہے۔ ”پردہ مجاز“ کی دو جلدیں ہیں پہلی جلد تو ایک معمولی سی تمبید ہے دوسری جلد میں وہ سب کچھ ہے جس کے لیے اصل میں مسئلہ تاریخ پر ایک دلچسپ تبصرہ ہے۔ منشی صاحب نے یہ ثابت کیا ہے کہ اگر واقعی پریم سے مکتی حاصل ہو سکتی ہے تو اس کا ذریعہ شہوت کشی ہی ہے۔ ناول کے مطالعہ سے یہ بھی اندازہ کیا جاسکتا ہے کہ منشی صاحب ویدانت فلاسفی پر کافی عبور رکھتے تھے۔ اور انہندوں کی حکایتیں ان کے دماغ میں محفوظ تھیں۔ ناول کے پلاٹ کو دو حصوں میں منقسم کیا جاسکتا ہے۔ حقیقی اور مجازی، روح اور جسم کی طرح یہ دونوں پہلو ساتھ ساتھ رکھے گئے ہیں۔ ناول کا مجازی رخ دنیاوی جاہ وحشم سے متعلق ہے اس کا حقیقی رخ پریم کی راجدھانی سے تعلق رکھتا ہے۔ مختصر یہ کہ اس ناول کے پلاٹ کی بنیاد میر صاحب کے اس شعر پر ہے۔

سراپا آرزو ہونے نے بندہ کر دیا تم کو

وگر نہ تم خدا تھے مگر دل بے مدعا ہوتے

ذیل میں ہم پلاٹ کے صرف حقیقی رخ کا خاکہ پیش کرتے ہیں کیونکہ یہی ناول کی جان ہے۔

دوسرا رخ تو محض جسم ہے۔

”جگدیش پور کی رانی دیو پر یا کے شوہر کا انتقال ہو چکا تھا مگر رانی کی ہوس یا آرزو یہ تھی کہ ایک بار پھر جوانی کے مزے اڑاتی، کیونکہ دیوتا بھی یہی برواں مانگتے ہیں کہ پیری کی بلا کبھی ان کے سر نہ آئے۔ بھادوں کے مہینے میں ہرش پور کے راجکارا اندر بکرم جگہ کی دعوت تھی۔ دیو پر یا کو اپنے بڑے چاہے پر بڑا افسوس ہوا اس نے مصنوعی روغنیات سے خود کو آراستہ کیا اور تھوڑی سی اکسیر پٹی لی جس سے آنکھوں میں شباب اور سرخی دوڑ گئی۔ راجکار سے ملاقات ہونے پر بڑے ناز و انداز دکھائے۔ دیر تک آنکھوں کے ذریعہ سے پیام عشق کا تبادلہ ہوتا رہا یہاں تک کہ رانی نے محسوس کیا کہ اکسیر کا اثر زائل ہو رہا ہے۔ جب پیری کے ضعف کا بہت غلبہ ہوا تو رانی رو پڑی اور شرم سے منہ چھپا لیا۔ راجکار نے کہا کہ دیوی مجھے تمہاری اسی صورت سے محبت ہے۔ میں وہ چیز چاہتا ہوں جو اس صورت کے پروے میں چھپی ہے ذرا مجھے غور سے دیکھو۔ مجھے پہچانتی ہو کبھی دیکھا ہے۔ رانی نے حیرت میں آکر راجکار کے چہرے پر نظر ڈالی۔ آنکھوں کے سامنے سے پردہ ہٹ گیا۔ ایک دانگی کے عالم میں دیو پر یا نے کہا ”پر ان تاجھ کیا تم اس شکل میں؟“ کیا کوئی انسان بھی مجاز کی اتھاہ تاریکی کو یوں چہرہ سکتا ہے۔ زندگی اور موت کی درمیانی قلعج کا پار کرنا تو دیوتاؤں کا کام ہے۔ راجکار نے کہا کہ رانی کچھ دنوں کے لیے موت نے مجھے تم سے جدا کر دیا تھا۔ میں تقائے بیٹ کے لانتناہی خلا میں اڑتا رہا۔ دفعتاً ایک دن غائب ہو گیا جب ہوش آیا تو راجہ ہر شپور کا نوزائیدہ لخت جگر تھا۔ مجھے مانسرد تال پر ایک مہاتما کے درشن ہو گئے۔ ان کی تعلیم سے ہستی کے وہ اسرار جن پر اب تک پردہ پڑا ہوا تھا مجھ پر کھل گئے۔ مجھے یہ بھی معلوم ہو گیا کہ میری بیوی جگدیش پور میں ہنوز زندہ ہے۔ چنانچہ تمہارے پاس جگدیش پور آ کر میں آئی گیا، گو ہمارے سوای جی نے منع کیا تھا۔ غرض راجہ اپنی رانی دیو پر یا کے عشق کو نہ چھوڑ سکا باوجودیکہ اس کو رشیوں کا بردان حاصل تھا اور وہ علم غیب جو اسے تھا اس علم سے دوسرے محروم تھے۔ راجہ کی محبت نفس کی آلائشوں سے پاک نہ تھی۔ وہ حتی المقدور ان آلائشوں سے دور رہتا اور بھاگنا چاہتا تھا۔ مگر یاس کی پیاس اور ترشنا کی تیزی اسے بار بار آزمائشیں دنیا میں کھینچ لاتی تھی۔ نادل میں اس قسم کے دو آزمائشیں دور دکھائے گئے ہیں ہر دور میں راجہ نیا برن لیتا ہے اور اپنی غیبی قوت سے رانی کی عمر کو تہدیل کر کے حسن و شباب کی دولت سے مالا مال کر دیتا ہے مگر خود

کو اس سے دور رکھتا ہے۔ پہلا آزمائشی سحر ایک کوہستانی عمار کی چٹان پر ہے۔ راجہ بہندر (یعنی راجہ راجہ) رانی دیو پریا کے ساتھ یہاں لوگ کی زندگی بسر کرنا چاہتا ہے رانی بھی ریاضت و خدمت اپنا شعار بناتی ہے۔ راجہ کی کشیدگی سے رانی کو الجھن ضرور ہے کیونکہ وہ شباب کی نعمت پانے کے بعد اس پھول کے پھل کی بھی متلاشی ہے لیکن راجہ کا مقصد محض خوشبو کو برقرار رکھنا ہے لیکن مایا کے سمندر میں تختہ بند ہونے کے بعد تروانی سے بچ کر نکل جانا تو آزمائش کی بڑی دشوار منزل ہے۔ راجہ بہندر رات کو لوگ ابھاس کرتے ہیں نہ جانے کب اور کہاں جاتے ہیں اور کیسے اچانک چلے آتے ہیں۔ آخر ایک دن رانی دیو پریا نے کہا کہ تم نے میرا ظاہر بدلا تھا تو باطن بھی بدل دیا ہوتا۔ راجہ بولے یہی تو میں بھی چاہتا ہوں۔ رانی چپ ہو گئی۔ سچی کہ پہلی فروگزاشتوں کی وجہ سے وہ پرہیز کرتے ہیں۔ ایک دن راجہ کی طبیعت میں دلولہ پیدا ہوا۔ جی میں جوانی کی اسنگ بھکھو لے کھانے لگی۔ راجہ نے کہا کہ دیوی چلو آج عالم بالا کی میر کریں۔ راجہ صاحب رانی دیو پریا کو ایک بمان پر بٹھا کے بلند ہوئے جو تارے زمین پر ٹٹٹاتے نظر آتے تھے۔ وہ اب چند ماں ہو گئے تھے اور چند ماں اپنی وسعت سے دس گنا بڑا نظر آتا تھا۔ کائنات پر کامل سکون تھا، نور کی سنہری بارش ہورہی تھی دیو پریا کے کان میں ایک لاہوتی نغمے کی آواز سنائی دی۔ راجہ نے کہا کہ ہمارے سوا ایثار کی مدد میں گانا گار ہے ہیں۔ راجہ نے دیو پریا سے ایک گیت گانے کی فرمائش کی۔

دیو پریا نے میلا ٹٹائی اور نہایت سہانے سر میں گیت گایا۔

”پریا ملن ہے کھن باوری“

راجہ کے دل میں ایک جناب خواہش جس میں جنوں کی شدت تھی بیدار ہو گئی راجہ نے کہا جوانی سے صبر کی سخت جانی جو صبر آزما ہو نہیں وہ جوانی اور اس کے پھڑکتے ہوئے ہونٹ دیو پریا کے رخساروں پر آ گئے۔ بمان مائل بہ ہستی ہوا، تحت طعنی کوگر نے لگا راجہ کے قابو سے باہر تھا ایک دھماکے کی آواز آئی۔ راجہ پھر موت کے چنگل میں گرفتار کر لیا گیا اور عالم نزار میں راجہ نے کہا:

”دیوی! ہم تم پھر ملیں گے۔ یہ وقت آرزو مجھے تمہارے پاس پھر کھینچ لائے گی۔ غیب کے بیدر ہاتھ اسے نہیں روک سکتے۔“

تیسری مرگ دزیت کی منزل آزمائش نمبر دو ہے۔ اس مرتبہ راجہ کا نام سنگھد رہے۔ اپنے باپ

زمانہ: پریم چند نمبر

پریم چند کا آپدیش

چکر دھر سے مل کر راجہ گھر واپس ہو رہا تھا۔ ہر شہر کے ایشیئن پر ایک اضطراری کیفیت طاری ہوئی، اتر پڑا ہر شہر کی بیوہ رانی کلا دیوی عبادت و ریاضت میں زندگی کے آخری ایام کا فنی تھی، راجہ جو گے جیس میں رانی سے ملا یاد دلائی اور اس کے اجرے ہوئے شباب کو پھر حسن و جمال کے آغوش میں دے دیا۔ بکا یک کلا کو اپنی قلب ماہیت یاد آئی، ایسی ایسی آرزوئیں اور ایسی ایسی انگلیں بیدار ہو گئیں جنہیں رانی نے اپنی تپسیا اور برت سے دفن کر دیا تھا۔ لیکن نفس مر نہیں تھا۔ محض سو گیا تھا۔ لئے ہوئے سہاگ نے نیا چولا بدل کر نفس پروری کی مکروہ صورت سامنے کھڑی کر دی۔ راجہ سنگھد رکلا سے مطلق ملتفت نہیں ہوتا تھا، کلا اس کے پاس بار بار جاتی اور دعوت حسن دے کر لوٹ آتی۔ شاید راجہ کا بار بار برن لے کر رانی کو تعلیم دینا ہی مقصود تھا۔ ایک دن کلا نے جو گیا روپ بھرا سنگھد رکلا کے فطری روپ کو دیکھ کر وجد میں آ گیا۔ کلا اس کے پاس جا کر کھڑی ہو گئی۔ ایک پار پھر کلا مجازی محبت کے آغوش میں پہنچ گئی۔ راجہ کے پہلو میں جا کر اس نے پھر روحانیت کی دولت پر ڈاکہ ڈالا۔ اسے ایسا معلوم ہوا کہ زمین دھنستی جاتی ہے اور آسمان اُڑا جاتا ہے۔ سنگھد ر پر مرگ کی بیہوشی پھر طاری ہو گئی اور اس نے دم توڑتے ہوئے کہا:

”دیوی رخصت ہم آزمائش میں پھر ناکام رہے مرگ دزیت کے دور اس وقت تک چلتے رہیں گے جب تک محبت نفس کی آلائشوں سے پاک نہ ہوگی۔ ہماری زندگی اسی آزمائش کے لیے مخصوص ہے۔“

منشی صاحب نے اس ناول یعنی ”پردہ مجاز“ میں فلسفہ ویدانت سے متعلق اُپنشدوں کی اس حکایت کو نہایت خوش اسلوبی سے بیان کیا ہے جو ایک سنیا سی کی آخری صورتوں کے انجام سے تعلق رکھتی ہے۔ تارک الدنیا ہو کر یہ سنیا سی ایک ندی کے کنارے تپسیا کیا کرتا تھا، اس نے ایک ہرن کا بچہ پالا تھا اس بچے سے اس کو بڑا پریم تھا اس بھولی بھالی جگالی نرم شکماری تپتے جذبات سے بھری رسی مگر وحشی آنکھیں سنیا سی کے دل کو قابو میں کیے ہوئے تھیں آخر موت کے فرشتے نے آکر سنیا سی کو ایم کی بارگاہ کا پر دانہ پہنچایا۔ سنیا سی نے پران تپ دیے لیکن ہرن کی محبت نے اس کی آتما کا ساتھ نہ چھوڑا۔ انجام کار دوسرے جنم میں سنیا سی ہرن بنا کر دنیا میں پھر بھیجا گیا اور جنگلوں میں چھلائیں بھرنے لگا۔ اس کا دھیان ایٹھور کی طرف نہ تھا بلکہ اس کے سن کے مندر میں ہرن کی پوجا ہوتی تھی۔ افسوس ان لوگوں پر جو پتھروں کے دس میرے پوجتے ہیں، کبیر نے اسی کار دنا دیا ہے۔

کوئی پوجے پاتھر کوئی پوجے ڈھیلا ہری کا کوئی نہ جھیللا رے بابا

۱۔ اپنشد

زمانہ: پریم چند نمبر

پریم چند کا آپڈیلٹ

ان مثالوں کو دیکھ کر کم از کم یہ بات ضرور تسلیم کرنی پڑتی ہے کہ فلسفہ تنازع روحانی تعلیم کے لیے نہایت ہی دلچسپ چیز ہے، اگرچہ مسلمان اس کے قائل نہیں ہیں۔ یہاں پر طوالت کے خوف سے حضرت ابراہیمؑ کی بیٹی کو تریان کرنے والی آزمائش کا ذکر، اور حضرت مولانا رومؒ کی مثنوی سے سوداگر اور طوطی والی حکایت کا خلاصہ نظر انداز کیا جاتا ہے۔

ناول پردہ مجاز کے پلاٹ کا دوسرا رخ بالکل ایسا ہے جیسا کہ عام ناولوں میں ہوتا ہے۔ اس مجازی پہلو کو قلم انداز کرنے کے بعد یہ لکھنا ضروری ہے کہ پردہ مجاز میں جنم بدلنے والے رعب کی طرح اور بار بار آنفوخ شباب میں کھیلنے والی رانی کی طرح جو اپنی حقیقت سے آگاہ ہونے کے باوجود نفس المتارہ سے نجات نہ حاصل کر سکے، منشی صاحب نے ایسے کیرکٹرز بھی آزمائشی اکھاڑے میں ٹلائے ہیں جو کارکنان قضا قدر کے ہاتھوں میں کٹ پتلی کی طرح بے بس تھے۔ اس اعتبار سے منشی صاحب کو مشہور انگریزی ناولسٹ ٹامس ہارڈی سے اتفاق ہے۔

منشی صاحب کا ناول ”چرگان ہستی“ جو غالباً بہترین تصنیف ہے کسی انگریزی ناول سے کم مرتبہ نہیں معلوم ہوتا۔ اس میں سیسی خاتون صوفیہ کا مقابلہ ہارڈی کے ناول ”دیسوگی“ واپسی“ میں Eustacia Vye سے کیا جاسکتا ہے۔ شرر کے ناول ”فلورا اور فلورنڈا“ میں غریب فلورا تارک الدنیارہ کر پاک سیسی زندگی بسر کرنا چاہتی تھی، اُسی کے لگ بھگ صوفیہ بھی اپنے مذہب کی پابندیوں سے نجات حاصل کر کے چٹائی کی ستلائی تھی۔ فلورا کے لیے سیسی پادری ”افران الیسا طین“ ثابت ہوئے صوفیہ کو خود اُس کے دل نے مجبور کیا۔ Eustacia Vye ستم ظریفیوں کا شکار ہو کر انجام کار خدا کی شکایت کرنے پر مجبور ہوئی۔ اگر دیوتا ابتدا ہی سے اُسے پختہ کار بنادیتے تو کوئی شیطان اُسے بہکا نہ سکتا، بالآخر اُس نے کہا کہ:

”اے وہ خدا جس نے مجھے اس دنیا میں لاؤالا، میں کیا کچھ نہ کر سکتی تھی، لیکن مجھے اُن اسباب نے ہلاک کیا، جو میرے قابو سے باہر تھے، یہ ہلاکت آمیز آزمائشیں کیا میرے ہی لیے تجویز ہونا تھیں، میں تو ایک ناجیز ہستی ہوں جس نے تیرا کچھ نہیں بگاڑا۔“

منشی پریم چند کے ناول ”گوشہ عافیت“ میں گلگیری کی زبان سے بھی اسی قسم کے الفاظ نکلتے ہیں، وہ خدا کی طرف جاری تھی مگر شیطان نے اُسے اپنی طرف گھسیٹ لیا۔ پاپی گیان شنکر نے مایا لوبھ کے نشے میں آکر اُس کی عصمت کو لوٹ لیا، اُس نے بھی کہا کہ ”ایشور میں نے تیرا کیا بگاڑا تھا“ اور یہ کہ ”جو کچھ ہو میں اس سے (گیان شنکر سے) اپنی عصمت کے خون کا بدلہ ضرور لوں گی اور اس کا سراپا طرح

نگیلوں کی جیسے سانپ کا سر گھلا جاتا ہے۔“

آخر وہ خود اپنے آپ سے روٹھنے کے بعد دنیا والوں سے بھی روٹھ گئی۔

ہندوستان کی شریف زادیاں تریاچتر کے فن کو تو جانتی نہیں، اس لیے وہ دوسروں کے اطوار و کردار کا بہت جلد نشانہ بن جاتی ہیں۔ اگلے زمانہ میں شریف نوجوانوں کو آداب مجلس سیکھنے کے لیے شاہدان بازاری سے بھی سبق دلویا جاتا تھا۔ فشی پریم چند بھی ایک مخالف کیرکٹر کی زبانی یہ کہتے ہیں کہ ”جب تک انسان مدرسہ حسن میں شاگردی نہ کر لے اُس کے مزاج میں نفاست و لطافت نہیں آتی۔“ بہر حال جس طرح ناس ہارڈی کے بھولے بھالے دیہاتی کیرکٹر شہر میں کھینچ کر لائے گئے ہیں، اسی طرح فشی پریم چند کی پردہ نشیں دیویاں بھی آزمائشوں کی تعلیم کے لیے پردے سے نکال کر بازار حسن میں تیزی و طراری سیکھنے کے لیے لائی گئی ہیں۔

انگریزی ناولسٹ ہال کین کی ہیر وئن میری کی مصیبت سے اس بات کی تصدیق ہوتی ہے کہ میری جو اپنے محبوب مارٹن سے جدا ہو کر لارڈا کے ساتھ زبردستی بیاہ دی گئی تھی۔ ایک دن لارڈا کے محل سے پوشیدہ بھاگ نکلی اور لندن پہنچی۔ وہاں اس کے لڑکی پیدا ہوئی لیکن آمدنی کا کوئی ذریعہ نہ تھا۔ اس نے مختلف مقامات پر ملازمت کی اور اس سلسلے میں شاہدان بازاری سے بھی اس کی راہ و رسم ہو گئی۔ ان معشوقان عاشق نواز سے بڑھ کر تریاچتر کا فن کون جان سکتا ہے چنانچہ میری کو وہاں ایک عجیب سبق حاصل ہوا۔ اسی طرح شرر کی ناول ”بدالقبا کی مصیبت“ میں سادگی اور پردہ نشینی سے جو تان بچ پیدا ہوئے ان کا انجام تریاچتر کے فن کی سفارش کرنے میں سب سے پیش پیش ہے۔ اندازہ کرنے کی بات ہے کہ دو جگہوں سے دلہنیں رخصت ہو کر آ رہی ہوں اور دونوں بدل جائیں ایک سیدانی پٹھان کے یہاں پہنچی اور پٹھانی سید صاحب کے یہاں آئے اور اس قسم کی غلطی سے جو بدنامی اور تباہی دونوں گھرانوں میں پھیل سکتی ہے اس کا ذکر فضول ہے۔

مولوی نذیر احمد صاحب کے افسانے بنات العرش اور مرآۃ العروس بھی اس حقیقت کے شاہد ہیں۔ مرآۃ العروس کی پھوہڑا کبری بیگم کو کنینوں نے کیسا ٹھگا مگر اس طرح تباہ ہونے کے بعد آخر وہ بھی ہوش میں آ گئی۔ خود پریم چند کی ہیر وئن سن سبائی نے شاہدان بازاری ہی سے انسایت سیکھی۔ پردوس میں بھولی بائی رقا صدہ راجی تھی اس نے اپنی صحبت میں رکھ کر سن بائی کو عقل کی دیوی بنا دیا۔ یہ مانا کہ ہر جگہ اس

۱۔ بازار حسن جلد دوم ۲۔ Hall Cane ۳۔ The Woman thou hast given me

۲۔ بازار حسن جلد دوم

پریم چند کا اُپدیش

زمانہ: پریم چند نمبر

قسم کی تعلیم کا انجام نہ چوڑی ہے مگر مرد اس سے دیوتا اور عورتیں دیویاں ہو گئی ہیں۔ ”گوشتیہ عافیت“ کی ہیروئن کا آخری کی بابت خود مٹی صاحب نے لکھا ہے کہ گیان شکر کی شیطانی صحبت نے اسے کچی دیوی سے کچی دیوی کر دیا تھا اور یہ واقعہ ہے کہ جب تک حضرت آدم اور حضرت حوا کو شیطان نے پٹی نہیں پڑھائی وہ آدمی نہیں بنے، اگرچہ فرشتہ بنے رہے۔ اسی اعتبار سے بقول علامہ اقبال شیطان کا یہ دعویٰ سچائی سے خالی نہیں کہ آدمی کا معلم شیطان ہے۔ بال جبریل میں شیطان خدا کے ایک مقرب فرشتے سے کہتا ہے کہ میرے لہو سے انسان کی داستان رنگین ہو گئی تھی اس نے اسے انسانیت سکھائی اور میری ہی وجہ سے اس نے خدا کو پہچانا۔

(۲) مٹی پریم چند کا اصلاحی پہلو

متوسط طبقے کی طرز معاشرت کو مد نظر رکھتے ہوئے مٹی صاحب کا اصلاحی پیام زیادہ تر ای طبقے سے متعلق ہے۔ یوں تو راجے مہاراجے ان کی نادلوں میں بھرے پڑے ہیں، تاہم اصلاحی پہلو زیادہ تر کلرکوں، دیہاتیوں اور متوسط گھرانوں سے وابستہ کیا گیا ہے۔ تعلیم عبرت دینے اور آزمائشی سرطے طے کرنے کے لیے راجہ مہاراجہ لائے گئے ہیں۔

ان کا مضمون نوک جموںک اسم اصلاحی پہلو کی نمایاں مثال ہے۔ نوک جموںک میں قوی اور معاشی رواداری اور اس کے مناسب عمل پر بحث کی گئی ہے۔ افسانہ ”نیک بختی“ کے نازیبا نے سب سے بجا غرور اور ظلم کی حد تک پہنچنے والے احساس شرافت کا تناشا دکھایا گیا ہے۔ ”آہ بیکس“ میں ظاہر کیا گیا ہے کہ اگر دنیاوی عدل و انصاف کی مشینری جرائم کی تحقیق سے قاصر رہے تو صرف دل کی آہ ہر قسم کی سہ کاریوں اور ظلم کو مٹانے کے لیے کافی ہے مٹی صاحب حکام وقت کی رعوت سے نالاں ہیں، جس کا ثبوت ان کے افسانہ ”بڑے بابوشہ“ سے ملتا ہے۔

زبردست کی زبردست پر خواہ خواہ کی دھونس انھیں ناپسند تھی، ہریجنوں کے ساتھ انھیں خاص ہمدردی تھی۔ افسانہ ”تالیف“ قلوب“ میں ان لوگوں کے ظرف کو وسعت دینے کی کوشش کی گئی ہے جو منہ سے ہریجنوں کی ہمدردی کا دم بھرتے ہیں مگر ان کے دل ان سے موافقت کرنے پر تیار

۱۔ اقبال: داستان انسان کی رنگیں کر گیا ہر المیہ: تو فقط اللہ ہوا اللہ ہوا اللہ ہو۔ یہ شعر شیطان نے بطور طنز فرشتے سے کہا

ہے۔ (بال جبریل) ع خواب و خیال سے فردوس خیال سے پریم بکچی حصاد دل سے خاک پروانہ

۲۔ خواب و خیال

زمانہ: پریم چند نمبر

پریم چند کا آپڈیشن

نئی منزل اور نئے دور کی پیشین گوئی کر رہے ہیں۔ ”میدان عمل“ کے پلاٹ کا خاکہ لکھتا ہوں اس لیے مناسب نہیں سمجھتے کہ اس کا مطالعہ جانی بوجھی بات ہو جانے کے بعد اپنی دلچسپی قائم نہ رکھ سکے گا۔ بطور مقابلہ و موازنہ یہاں چند نمایاں خصوصیات کی طرف اشارہ کیا جاتا ہے۔ ”ایک دولت مند سا ہوکار کا فرزند امرکانت اور اس کے دوست مسٹر سلیم دونوں ایک ہی کالج میں تعلیم حاصل کرتے ہیں۔ امرکانت فارغ التحصیل ہو کر خدمت قوم کی طرف جاتا ہے اور سلیم صاحب سرکار میں ایک معزز عہدہ دار ہو جاتے ہیں اور جنٹ صاحب کہلاتے ہیں امرکانت کے اصلاحی مضامین اس کی دلی شورش اور اس کے دماغی خلفشار کا پیش خیمہ ہیں۔ وہ کسان سدھارا اور دیہاتی اصلاح کے لیے دیہات میں بودوباش اختیار کرتا ہے اور اس طرح ایک پہلو سے کانگریس کی خدمت کر رہا ہے۔ اس کی بیوی سکھ ابھی قومی کاموں میں حصہ لینے لگی اور اس کا انہماک اس قدر بڑھا کہ شورشوں کے سلسلے میں اسے جیل خانہ جانا پڑا۔ امرکانت بھی گرفتار ہوا اور سزا بیاں سلیم ہی کے ہاتھوں عمل میں آئی۔ امرکانت جیل میں تھا اس کے والد سرکانت نے مسٹر سلیم سے ملاقات کی اور اپنی گفتگو سے سلیم کے خیالات کو بالکل بدل دیا۔ اب سلیم جو رپورٹ مرتب کرتا اس میں رعایا کی بہبودی نظر رکھ کر دیہاتیوں کی فلاح کا سب سے زیادہ خیال رکھا جاتا۔ وہ اس بات کا قائل ہو گیا تھا کہ سرکار کی ملازمت میں رعایا کی فلاح کا خیال سب سے زیادہ اہم فرض ہے لیکن ہر افسر کا یہ اعتقاد نہیں ہوتا۔ ایک بنگالی بابو جو سرکاری عہدہ دار تھے اس معاملہ پر سلیم سے جھگڑ بیٹھے، سلیم نے انھیں دھڑپنا ان کے چوٹ آگئی سلیم جیل خانے بھیجا گیا۔ وہاں امرکانت وغیرہ سے ملاقات ہوئی۔ بالآخر عارضی سزا کے بعد سب کے سب چھوڑ دیے گئے۔ اس طرح یہ ڈراما کامیابی کی صورت میں تمام ہوا۔ ”میری کہانی“ کا خاکہ بھی ایسا ہی ہے۔ پنڈت جواہر لال ایک دولت مند وکیل کے صاحبزادے ہیں۔ آپ نے باپ کے قدم بقدم قومی خدمت کا بیڑا اٹھایا کسانوں میں بیداری آپ ہی کی ذات سے پیدا ہوئی کیونکہ خود دیہات کا دورہ کیا۔ آپ کی شریک زندگی کلمانہرو نے بھی قومی خدمات کی بنا پر پبلک لائف میں حصہ لیا اور شورشوں کے سلسلے میں جیل خانہ جانا پڑا۔ لبرل پارٹی کے ممبروں سے جواہر لال کو ایک خاص عناد ہے۔ وہ انھیں اکثر تھالی کا بیگن اور ابن الوقت وغیرہ کہہ کر یاد کیا کرتے ہیں۔

میدان عمل کا مقابلہ ہال کین کے ناول ”ایئرل سٹی“ سے بخوبی کیا جاسکتا ہے۔ البتہ ”ایئرل سٹی“ کا ہیرو روسی (Rossi) اپنی ابتدائی زندگی کے مراحل بڑی معیبتوں میں طے کرتا ہے اس کا بچپن تو ابراہام لنکن کے بچپن سے بھی زیادہ مفلسی میں گزرا تھا اور نہ امرکانت سے اس کا مقابلہ کیا جاسکتا ہے اور

زمانہ: پریم چند نمبر

پریم چند کا آپدیش

سلیم کا مقابلہ ہال کین کے ہیرن بونیلی^۱ سے ہو سکتا ہے۔ البتہ سلیم نے اپنی حالت تبدیل کر لی تھی اور ہیرن بونیلی کا آخری انجام ظلم و استبداد کے لباس ہی میں نمایاں ہوا۔ جس طرح امرکانت کو ایک مسلم لڑکی سے محبت تھی۔ اسی طرح ”روسی“ کو ایک اطالوی خاتون سے۔ سلیم کا عقد اس خان زادی کے ساتھ ہوا اور ”روسی“ کا اطالوی خاتون سے۔ ہیرن کو ”روسی“ نے مار ڈالا، سلیم اپنے دوستوں میں آگیا اور خود امرکانت اس کی شادی کا محرک ہوا۔ امیر قل شٹی کا مختصر سا پلاٹ یہ ہے۔

”ایک لڑکا موسم سرما کی شام کو گھبرائی کا بنجر ا لیے جا رہا ہے۔ لندن اس کے لیے کرک ز مہریر ہے۔ ایک ڈاکٹر نے اس کی پرورش کی۔ لڑکے کا نام ڈیوڈ لیون (David leon) ہے۔ ڈاکٹر کی لڑکی اس کو منہ بولا بھائی بناتی ہے۔ اب منظر شیر روم (Rome) کو منتقل ہو جاتا ہے پوپ کی سالگرہ کا دن ہے، جشن کی تیاریاں ہو رہی ہیں لیکن شہر کے باشندے دولت کے اس بیجا اسراف سے ناخوش ہیں۔ ایک عام شورش بھٹی رہی ہے۔ اسی اشامیں ایک نوجوان اس شورش کا سرغنہ ہو جاتا ہے۔ ہیرن بونیلی (Baron Bonelle) شاہ اٹلی کا وزیر اعظم ہے ایک خاتون کو جس کا نام روما (Roma) ہے اور جو وزیر اعظم کی مرغوب نظر ہے اس اجنبی شخص سے جو شورش کا سرغنہ ہے اور کا نام روسی (Rossi) ہے۔ محبت ہو جاتی ہے۔ روسی اٹلی کی حکومت کو تہہ وبالا کرنے پر تھلا ہوا ہے۔ اسی دھن میں وہ پارلیمنٹ کا ممبر ہو جاتا ہے۔ مگر وزیر اعظم کی ریشہ دوانیاں اسے بھاگنے پر مجبور کرتی ہیں۔ بھاگتے وقت وہ روما سے شادی کر لیتا ہے۔ روسی کے خلاف بغاوت کا مقدمہ چلتا ہے پوپ روما کو مجبور کرتا ہے کہ روسی کو چھوڑ دے۔ روسی گرفتار کیا جاتا ہے اس اشامیں وزیر اعظم صاحب روما کو اپنانے کی کوشش کرتے ہیں۔ روما وزیر کو پستول کا نشانہ بنانے ہی والی تھی کہ روسی پولیس سے چھوٹ کر آ جاتا ہے وزیر نے روما سے پستول چھین لی اور روسی پستول روسی کی طرف کر دی روسی نے حفاظت خود اختیار ی میں وزیر کا ہاتھ قابو میں کر لیا۔ پستول چھوٹ گئی اور وزیر اعظم ڈھیر ہو گیا۔ روسی وہاں سے چلا گیا۔ روما پکڑی گئی اس نے روسی کی جان بچانے کے لیے اقبال جرم کر لیا اس کو سزائے جس دوام ہوگی۔ روسی پوپ کے پاس اقبال جرم کرنے آیا اور اس سلسلے میں اپنی زندگی کے تمام واقعات بیان کر دیے۔

واقعات کا سلسلہ کچھ ایسا ثابت ہوا کہ روسی خود پوپ کا گمشدہ فرزند نکلا اور روما وہی ڈاکٹر کی

۱. Baron Bonelle

زمانہ: پریم چند نمبر

پریم چند کا اپڈیٹس

لڑکی تھی جس نے رومی کو جس کا نام ڈیوڈ لیون (David Leon) تھا۔ اپنا منہ بولا بھائی بنایا تھا۔“

یہ ناول نصف تزیئہ اور نصف طریب ہے مگر انجام کامیڈی ہے۔ اسی طرح میدان عمل بھی تزیئہ اور طریب پہلو لیے ہوئے ہے اور اس کا انجام بھی کامیڈی ہے۔

ان تمام خصوصیات کے علاوہ فشی پریم چند کو سماجی اصلاح کی بڑی فکر تھی۔ بچپن کی شادیوں سے فشی صاحب کو عناد تھا ہی مگر وہ یوڑھے جو ان کے میل کو ناپسند کرتے تھے۔ خود رسالہ بچوں کی موجودگی میں دوسری شادی کے بھی خلاف تھے مگر اپنے افسانہ میں سوتیلی ماں کی محبت کا اعتراف کیا ہے۔ یہ افسانہ یعنی ”سوتیلی ماں“ ابتدائی درجوں کے تعلیمی کورس میں بھی داخل ہو گیا ہے۔

یوڑھے جو ان کے میل پر فشی صاحب کا ہندی افسانہ ”نیا بیاہ“ نہایت دلچسپ ہے۔ یہ افسانہ رسالہ ”سرسوتی“ الہ آباد میں شائع ہوا ہے۔ پلاٹ کا خاکہ یہ ہے۔

”پہلی بی بی لیلا سے سیٹھ جی کی طبیعت نہ بھری دوسری بیاہ لائے“ کس آشا ان کو دوا جان سے کم نہ سمجھتی تھی۔ وہ انھیں ”آپ“ کہہ کر خطاب کرتی اور سیٹھ جی کا اسرار تھا کہ ”تم“ کہا کرو۔ وہ کہتے ہیں۔

”تم مجھے“ آپ“ کیوں کہتی ہو میں اپنے گھر میں دیوتا نہیں چننے والی بنا چاہتا ہوں۔ آشا نے جیسے بھیر سے زور لگا کر کہا ”تم“ اور اس کا کچھ منڈل لجا سے آرت ہو گیا۔“

بعض وقت آشا کے ”کھوڑے“ سے وہ زراش ہو جاتے اور دوستوں سے شکایت کرتے۔ دوست اور بھی دون کی ہانکتے اور کہتے کہ وہ نازک ہیں۔ تم زبردست ہو۔ لالہ جی چاہتے تھے کہ ان کے دوست اس سونے کی رانی کے درشن سے اپنی آنکھیں ٹھنڈی کریں۔ ریشہ عطی ہو کر بول اٹھتے کہ ”بھائی میں تو بڑی پیت میں پھنس گیا“ کچھ بدھی کام نہیں کرتی۔ ”یار لوگ کہتے کہ“ وہ ہیں کس اور آپ خیرے پرانے لطیفہ ڈنگل کے پہلوان! بس اگر یہ بات نہ ہو تو موہنچیس منڈوا ڈالے۔“ یہ سن کر سیٹھ جی کی آنکھیں جگمگا اٹھیں۔

انجام کار آشا کے دل پر گھر کے مرانے اپنا قبضہ جمایا: آشا کی اس سے باتیں ہوا کرتیں۔ ٹیپ کا بند بکری ہوتا کہ ”لالہ بھوجن کر کے چلے جائیں تب آنا“

اس قسم کے بیاہ پر خرو فشی صاحب اپنے ہندی الفاظ میں اس طرح فرماتے ہیں:

۱۔ پریم چند ص ۱۱۱

”بیہ کیا ہے جیون کا آئند اٹھانے کے لیے جھللاتے ہوئے دیک (چراغ) میں تیل ڈال کر اسے اور چمک (تیز) کرنا ہے۔ اگر دیک کا پرکاش (نور) تیز نہ ہو تو تیل ڈالنے سے کیا فائدہ ہے۔“

بیواؤں کی شادی سے متعلق منشی صاحب کا اصلاحی پیام تھوڑا بہت ہر ناول میں ملے گا مگر ان کے ناول ”بیوہ“ میں اس پیام کو واضح طور پر ظاہر کیا گیا ہے۔ اس کے بنیادی اصول دو رکھے گئے ہیں۔
۱۔ وہ مرد جن کی بیویوں کا انتقال ہو گیا ہو، ان کو چاہیے کہ صرف بیوہ عورتوں سے عقد کریں۔

۲۔ اگر بیوہ عورتوں کا عقد ممکن نہ ہو تو انہیں ایسے ذرائع بہم پہنچائے جائیں کہ وہ لواحق دنیا سے جدا ہو کر خدا کی یاد یا قوی خدمت کو اپنا شعار بنا سکیں۔

مولوی نذیر احمد مرحوم کی تصنیف ”ایائی“ سے منشی صاحب اتفاق رائے رکھتے ہیں۔ ناول ”بیوہ“ کا پلاٹ بُرائی نہیں۔ اس کی ابتدا تو نہایت ہی دلچسپ ہے۔ مختصر خاکہ یہ ہے کہ ”کاشی کے آریہ مندر میں امر ناتھ کا لکچر ہوا۔ موضوع یہ تھا کہ بیواؤں کی فلاح کو مد نظر رکھ کر ان حضرات کو جن کی پہلی بیوی کا انتقال ہو چکا ہو کوئی حق نہیں کہ ناکھرا خاتون بیہ کے لائیں۔ بابو امرت رائے کی بیوی فوت ہو چکی تھیں۔ ان سے ایک کنواری دیوی پر بیاہمت کرتی تھی۔ مندرجہ بالا اصول کے ماتحت انھوں نے پریم سے قطع تعلقی کر لیا۔ اور اس کا عقد امرت رائے کے دوست پروفیسر دان ناتھ سے ہو گیا۔ پریم کا ایک بھائی کلا پر شاد تھا۔ اس کے پڑوس میں ایک کلرک بابو بسنت کمار رہتے تھے۔ اتفاق سے کھیل ہی کھیل میں وہ کنگا میں ڈوب گئے۔ ان کی خوبصورت بیوی پورنا بیوہ ہو گئی۔ کلا کی بہنوں کے پاس وہ اکثر آیا کرتی تھی کلا پر شاد نے اس پر ڈورے ڈالنے شروع کیے اس کے لیے ماٹریاں وغیرہ لائے۔ آخر اس غریب کی عفت کا پانوں بھی قدرے پھسل گیا اور صورت حال نے اس حد تک ترقی کی کہ کلا بابو اسے اپنے کمرے میں لے گئے اور بیکٹھ دان کے خواہاں ہو گئے۔ پورنا کو معاذہرم کا خیال آیا اور کلا کو زخمی کر کے بھاگ نکلی۔ اس کا ٹھکانا بھی بازار حسن کی سن پائی کی طرح آشرم ہی میں ہوا۔ وہاں وہ ہر دم پوجا پاٹ میں مشغول رہنے لگی۔

شادی بیہ کے موقعوں پر منشی صاحب ناچ رنگ کے مخالف تھے۔ خاص کر غریب گھرانوں میں اس قسم کی فضول خرچی کو وہ قومی ادب اور تصور کیے ہوئے تھے۔ ”ناول میدان عمل“ میں امرکانت کے فرزند کی ولادت پر ناچ رنگ سے اختلاف ظاہر کیا گیا ہے۔ بازار حسن میں سدن سنگھ کی برات کے موقع پر براتیوں

زمانہ: پریم چند نمبر

پریم چند کا اپڈیش

کی نظر انتخاب بہترین حسن کی تلاش میں سرگرم تھی۔ لوگ آپس میں ناچ کے لیے جھگڑ رہے تھے کہ ایک مہاتما سوامی نے آکر ناچ وغیرہ سے بچنے کا اپڈیش دیا اور لوگ خاموش ہو گئے۔

(۳) ترغیب عمل

منشی صاحب کے پیام کا عملی پہلو ان کے اصلاحی پہلو کے ماتحت ہے، ترغیب عمل سے متعلق منشی صاحب نے پچاسوں افسانے لکھ ڈالے۔ خصوصاً ان کا افسانہ ”بنک کا دیوالہ“، مسطور شدہ عمل کا قابل غور ہے۔ افسانہ ”ذکر مادت کا تینہ سنگھل و انصاف کر برقرار رکھنے اور ان خاصیتوں کو عملی جامہ پہنانے کی اچھی مثالیں ہیں۔ منشی پریم چند شدھی کے موافق تھے کیونکہ ان کے نزدیک اس سے چھوٹ چھات کا مرض دور ہو سکتا ہے۔

افسانہ ”شدھی“ کے ہیرو پنڈت لیلا دھر نے ہر جین اور ہار کا بیڑا اٹھایا، مگر وہ ان بچ ذات والوں کے سامنے ایثار کے اعتبار سے کم ظرف ثابت ہوئے، وہ زبان کے کھرے گردل کے کھوٹے تھے۔ کوئی غنڈا رات کو آیا اور چھری مار کر نو دو گیارہ ہو گیا۔ گاؤں کے بچ ذات والوں نے پنڈت جی کی ایسی سیوا اور تیار داری کی گویا نئے سرے زندگی ملی۔ اب پنڈت جی بھی دیہاتیوں میں رہ کر ان کی خدمت کرنے لگے۔ ہر جین اور پنڈت دونوں میں ایک جان دو قالب کا رشتہ پیدا ہو گیا اور اس طرح پنڈت جی وہاں سب کے گرو مشہور ہو گئے۔

ترغیب عمل کا دوسرا افسانہ ”ستی“ ہے۔ یہ افسانہ اگر ناول کی صورت میں پیش کیا جاتا تو ایک کاسیاب ٹریڈی ہوتا۔ اس کا خاکہ یہ ہے کہ ”چندا دیوی کا پلے کے ایک مہابند پلے کی بیٹی تھی۔ باپ لڑائی میں مارا گیا تو چندا نے باپ کے قدم بہ قدم چلنے کی قسم کھائی، جس سے دشمنوں کے ہیرا اکھڑ گئے۔ چندا کے حسن کا شہرہ عام تھا۔ بالآخر رتن سنگھ راجپوت کو اس کی شوہری کا شرف حاصل ہوا۔ ایک دن دشمنوں نے گھیر لیا۔ رتن بڑی بہادری سے لڑا۔ اس کے سب ساتھی مارے گئے مگر وہ کہیں نکل گیا۔ چندا سمجھی کہ وہ بھی مارا گیا۔ اس نے سستی ہونے کی ٹھان لی اور چندا پر چڑھ گئی۔ جس وقت چندا میں آگ دی گئی رتن سنگھ آ موجود ہوا۔ چندا دیوی آخر وقت تک یہی کہے گی کہ ”تم رتن سنگھ نہیں ہو وہ مر چکا“ اور سستی ہو گئی۔

اسی طرح ناول ”بازار حسن“ میں منشی پریم چند نے سوامی گچاند کے جسم لطیف کو دیوتاؤں کا برن

۱۔ پریم تیشی حصہ دوم ج پریم تیشی حصہ اول ج خواب و خیال ج اس افسانے کا نام ”تالیف“ ہے اور ”خاک پر دانہ“ کے مجموعے میں شامل ہے (شدھی افسانوی مجموعہ ”خواب و خیال میں شامل ہے) خاک پر دانہ۔ ج خواب و خیال

زمانہ: پریم چند نمبر

پریم چند کا اپڈیشن

دے کر کھلے الفاظ میں ترغیب کا اپڈیشن کیا ہے۔

”بازار حسن“ ایک کامیاب ناول ہے مگر دراصل یہ محض ناول یا افسانہ نہیں بلکہ علم انفس اور گیان یوگ پر ایک دلچسپ تبصرہ ہے۔ اس ناول کے مطالعہ سے اندازہ کیا جاسکتا ہے کہ دعوت عمل ریاضات لیزریا مذہبی پیشواؤں کا ہی کام نہیں، داستان گو اور شاعران سے کہیں زیادہ کامیابی کے ساتھ دھرم کو کرم سے ہم آہنگ کرنے کی اہلیت رکھتے ہیں۔ اس ناول میں فشی صاحب نے حسن کو عمل کی ترغیب کا آلہ کار بنایا ہے۔ اکثر ناولوں اور افسانوں میں حسن ترغیب عمل کا ذریعہ بنایا گیا ہے۔ ”نسانہ آزاد“ کی بنیاد ہی ترغیب عمل ہے یعنی کہ یہ حسن آرا آزاد کو اس شرط پر اپنا شوہر بنانے کے لیے تیار ہے کہ وہ جنگ میں جا کر ترکوں کی مدد کریں اور اپنی ہمت و شرافت کا اس طرح ثبوت دے کر قوم میں نام آوری حاصل کریں۔ اس طرح حسن انسانی ذوق عمل کو بیدار کر سکتا ہے۔ اس کے دل و دماغ کے ہر احساس کو عملی جدوجہد کے لیے اکسا سکتا ہے۔ احساس حسن شاہ و گدگد، فاسق و فاجر، زہد و رعب میں ہوتا ہے۔ اس لیے فشی صاحب شاہدان بازاری کی تعلیم گاہ میں ایک ایسے فرد کو لائے ہیں جس میں حسن صورت بھی ہے اور حسن سیرت بھی۔ اس سے زیادہ پر تاثیر اور دلچسپ طریقہ عوام کی تعلیم کا اور کیا ہوگا۔ حسن نے انسان کے ہاتھ سے پہاڑ ترشوائے دودھ کی نہریں نکلوائیں اور بڑے بڑے دیو عفریت اور راکششوں سے لڑائی میں مقابلہ کرایا۔ پھر بھلا یہ معمولی سی بات یعنی ”اصلاح اخلاق“ حسن کے نزدیک کون سی ایسی شکل مہم ہے۔

ذیل میں ہم ”بازار حسن“ کا پلاٹ ایک مختصری دوکان کی صورت میں پیش کرتے ہیں تاکہ ہر قسم کا مان قدردانوں کے سامنے آجائے اور وہ اس بازار سے کچھ نہ کچھ سودا خرید لیں۔ یہ ناول دو جلدوں میں ہے اور اس کا پلاٹ قدرے پیچیدہ ہے جس سے اور بھی زیادہ دلچسپی کا سامان مہیا ہو گیا ہے۔ اس ناول کے پلاٹ پر غور کیے بغیر فشی صاحب کے اصلاحی اور عملی پیام کو بخوبی سمجھنا آسان نہیں۔ چنانچہ اس کا خاکہ یہ ہے:

”داروغہ کشن چند کی دولڑکیاں تھیں، سمن اور شانتا، رشوت کے جرم میں بچارے داروغہ بھی سمن پر دہو گئے اور کئی سال کی سزا ہو گئی۔ اب ان لڑکیوں کا کوئی والی وارث نہ تھا۔ ان کے ایک عزیز نے بڑی لڑکی سمن کی شادی ایک غریب کلرک مسی گجا دھر سے کر دی جس کی تنخواہ صرف پندرہ روپیہ ماہوار تھی اور آمدنی کا کوئی دوسرا ذریعہ نہ تھا۔ کچھ عرصہ تک لٹم پسٹم نباہ ہوتا رہا۔ سمن نے بڑے ناز و نعم سے پرورش پائی تھی۔ اس کے دل میں اچھا کھانے اور اچھا پہننے کا شوق تھا تو کوئی نئی بات نہ تھی، لیکن شوہر کے یہاں اسے کھانا بھی پکانا پڑتا اور پکی

پینے کی ضرورت بھی محسوس ہوتی۔ جیسا کہ اس کی پڑوسن بھولی طوائف نے کہا تھا کہ لہو و غجر عربی گھوڑے کا ساتھ نہیں دے سکتا۔ وہی پیشین گوئی آخر پوری ہوئی۔ سن کی راہ و رسم ایک معزز وکیل مہاشے پدم سنگھ کی اہل خانہ شریعتی بھدراسے بہت بڑھ گئی وکیل صاحب پڑوس ہی میں رہتے تھے۔ سن وہاں اکثر جایا کرتی تھی۔ ایک دن کسی قریب کے سلسلے میں وہاں سے رات گئے تک نہ آئی اس بات پر اس کے شوہر مٹی گبادھر پرشاد کے دل میں طرح طرح کے شکوک پیدا ہونے لگے اور فضا اتنا بڑھا کہ انھوں نے سن کو اپنے گھر سے نکال دیا۔ کچھ روز سن اپنی سہیلی سو بھدراسے یہاں رہی۔ مگر وکیل صاحب کی بدنامی کے خیال نے اسے وہاں نہ رہنے دیا۔ اب بھولی طوائف جو پڑوس میں رہتی تھی اس پر مہربان ہوئی اور گانا وغیرہ سکھلا کر اسے ایک کامیاب گائیک بنادیا۔ اس طرح سن بازار حسن میں آ گئی۔ اب کیا تھا حسن و فخر اور اس پر ناز و ادائے مل کر دولت کو سن کا غلام بنادیا۔ حتیٰ کہ مہاشے پدم سنگھ وکیل کا بھتیجہ سدن سنگھ جو بمنزلہ اولاد کے تھا۔ سن پر فریفتہ ہو گیا۔ سن کا شوہر گبادھر تارک الدنیا ہو کر سادھوؤں اور نیا سنیوں کی سی زندگی بسر کرنے لگا۔ ایام نے کچھ ایسا پلٹا کھایا کہ سن کی چھوٹی بہن شانتا کی مٹکی اسی جیلے رسیا سدن سنگھ کے ساتھ ملے ہو گئی اور گبادھر بابو نے جو اب اپنے آپ کو سوامی گجاند کہلاتے تھے روپیہ دے کر شادی کی تمام رسوم کو سرانجام کرادیا۔ برات دار و نہ کشن چند کے یہاں آ گئی مگر جب لڑکے والوں کو معلوم ہوا کہ شانتا سن کی چھوٹی بہن ہے تو سب بدنامی کو ڈرے اور گوند لے جانے سے انکار کر دیا۔ چنانچہ آپس میں بڑی بحثا بحثی رہی۔ اسی اثنا میں دار و نہ کشن چند بھی جیل سے چھوٹ کر آئے، ان کو جب سن کی بے حیائی اور اپنے گھر کی بدنامی کا حال معلوم ہوا تو مارے غیرت کے کنگا میں ڈوب مرے۔ اب سن کے کان کھڑے ہوئے کہ میری وجہ سے میرا تمام خاندان تباہ ہو رہا ہے۔ اس نے اپنے پیٹے سے توبہ کی اور اس کا داخلہ ”بدھوا آشرم“ (اسن پوگان) میں ہو گیا۔ سن کے شوہر سوامی گجاند ایک مرتبہ سن سے ملے اور اپنی خطائیں معاف کرائیں کہ نصہ اور ادب بار نے مجھے اندھا کر دیا تھا۔ اس لیے میں نے تمہیں نکال دیا تھا۔ سن نے ان کو معاف کیا اور اپنے حسن انتظام سے شانتا کے شوہر سدن کو شانتا کا گوند لے جانے کی ترغیب دی۔ ان دونوں کا گھر آباد کر کے خود ان کی خدمت کرنے لگی۔ سن جب تک آشرم میں رہی تھی اپنے حسن انتظام اور حسن خدمت سے اس کے ہرکیل کانٹے کو درست رکھا تھا اور دن رات اپنے ہم جنسوں کی

خدمت کو اپنا شعار بنایا تھا۔ جب وہ شانسا اور سدن کے یہاں آئی تو ان کو بھی گھر گرتی کا گن سکھا دیا اور جب شانسا کے بچے پیدا ہو تو اس کی بڑی نگہداشت اور سیدہ کی مگر سدن کے دل سے بدنامی کا خوف نہ گیا اس لیے سن کار ہوتا گوارا معلوم ہوا۔ سدن کے ماں باپ پرانے خیال کے آدمی تھے وہ اس سے بہت ناراض تھے آخر سن دہاں سے بھی نکل جانے پر مجبور ہوئی۔ پھر لیے پنہار اور خاردار جھاڑیوں میں سن چلی جا رہی تھی اس کی کوئی منزل نہ تھی۔ رات کی تاریکی جھاڑے کھاتی تھی۔ جنگلی جانور بول رہے تھے۔ گریا سر پر چڑھ آتے تھے سن کے سر میں کانٹا چبھا اور وہ آہ کر کے گری اور بیہوش ہو گئی۔ اس حالت میں اسے محسوس ہوا کہ کسی نے اسے جگایا اس نے آنکھیں کھولیں تو دیکھا کہ ایک نورانی شکل کا آدمی بڑی بڑی بنائیں سر پر کنڈل ہاتھ میں مرگ چھالا کا ندھے پڑ لائیں لیے اسے اٹھا رہا ہے۔ سن نے غور سے دیکھا تو پہچانا کہ سوامی گجانند ہیں۔ سن قدموں پر گر پڑی اور کہا کہ تم بھی میری خطاؤں کو معاف کر دو۔ سب تمہاری ہی خطا نہ تھی بلکہ میری بھی۔ میں نے تمہاری ناداری اور غریبی کا پاس نہ کر کے امیرانہ زندگی کی آرزو کی تھی، آواہنور نے مجھے حسن دے کر جنم لیا بھی بنا دیا تھا۔ شاید انشور اسی طرح ہماری آواز بکس کرتا ہے۔ سوامی گجانند نے پوچھا کہ اگر اب بھی تمہیں دولت و عزت کی آرزو ہو تو دیکھو سن نے کہا مجھے اب کچھ نہ چاہیے۔

دولت لے نہ تخت و تاج دلوا لے بس وہ ملے کہ جس کے ملے سے خدا ملے

سوامی جی بولے کہ اگر واقعی دولت و عزت سے اب تمہاری طبیعت کو لاگ نہیں تو سنو

”ستہ جگ میں آدمیوں کی کتنی (نجات) گیان سے ہوتی ہے دوپہر میں جنگلی سے تریا میں

ستہ (صدق و خلوص) سے پر اس کلجک میں اس کا صرف ایک راستہ ہے اور وہ سیدہ

(خدمت) ہے۔ اس راستے پر چلو گی تو تمہاری کتنی ہو جائے گی۔ جو لوگ تم سے بھی بیکس ”دکھی

اور مصیبتوں کے مارے ہیں۔ ان کی خبر لو اور ان کی دعائیں تمہارے آڑے آئیں گی۔“

یہ کہہ کر سوامی جی چل کھڑے ہوئے سن پیچھے پیچھے چلی مگر وہ آگے نکل گئے تھے سن دوڑی

پکارا آواز آئی کہ چلی آؤ۔ یہاں تک کہ اسے ایک کٹی دکھائی دی جس میں گجانند سوامی رہتے

تھے وہاں جا کر دیکھا تو گجانند کھیل تانے سو رہے تھے۔ سن کو بڑی حیرت ہوئی چنگا اور سب

حال کہا۔ گجانند جی نے کہا کہ میں ابھی تمہیں خراب میں دیکھ رہا تھا۔ اور تمہیں سیدہ اصرام کا

آپدیش کر رہا تھا۔“

زمانہ: پریم چند نمبر

پریم چند کا اُپدیش

الفرض یہ بات تو ماہرین علم النفس ہی بتا سکتے ہیں کہ (Psychology) کی یہ کون سی حالت تھی۔ مختصر یہ کہ سن بائی نے خود کو خدمتِ خلقِ اللہ پر وقف کر دیا اور ایک یتیم خانہ کی منتظر ہو گئی۔ اس عہدِ جمہوریت کا عملی پیامِ فشی صاحب نے مندرجہ بالا ناول میں خوب سلجھا کے پہنچایا ہے۔ شاہی زمانے سے متعلق اسی قسم کے پیام کی جھلک شرمرحوم کے تاریخی ناول ”مینا بازار“ میں ملے گی جس میں شاہجہاں بادشاہ نے مینا بازار میں جا کر حسن و عشق کا سودا خریدا تھا۔ اور اس سونے کی چڑیا کی گفتار سے اپنے دربار کو زینت بخشی تھی یعنی یہ کہ جس طرح سن بائی شوہر سے جدا ہونے پر مجبور ہوئی اور آخر میں خود کو یتیم خانے کی خدمت کے لیے وقف کر دیا۔ اسی طرح جمال آرا بیگم شوہر سے جدا ہو کر یاد خدا کی طرف راغب ہوئی، مگر آخر میں خواتینِ محل کے اخلاق کو آراستہ کرنے کے لیے محل میں لائی گئی اور خود بادشاہ نے اس سے عقد کیا۔ خدمتِ دایار کے معیار کو مد نظر رکھا جائے تو دونوں ناولوں کے کرداروں میں قدرے اختلاف ہے مگر جس طرح سن بائی نے اپنے شوہر کی خطا معاف کی اسی طرح جمال آرا بیگم اپنے شوہر کی جاں بخش کا باعث ہوئی۔ اگر سن اپنے شوہر کی خطا معاف نہ کرتی اور شوہر اس کی خطا نہ معاف کرتا تو دونوں کے لیے دنیا دوزخ ہو جاتی۔ یہی کیفیت جمال آرا اور یوسف بیگ کے انجام سے ہوتی۔

(۴) فرقہ وارانہ نوک جھونک

فروق کی مختلف قسمیں ہیں جیسے مذہبی معاشرتی اور سیاسی فرقے، ہندو مسلمان، شیعہ سنی آریہ اور سائن دھرمی وغیرہ مذہبی فرقے ہیں۔ اشتراکی اور اجتماعی طرز زندگی سے تعلق رکھنے والے فرقے معاشرتی فرقے ہیں اور سوراہی تنظیمی اور لبرل جماعتیں محض سیاسی فرقے ہیں۔ فشی پریم چند مرحوم بچے ہندو اور سچے سائن دھرم تھے مذہبِ اسلام کے حقیقی پہلو سے وہ بہت آگاہ تھے جس کا ثبوت انھوں نے اپنے افسانے غنڈے میں دیا ہے وہ مسلمانوں اور اسلام کی بڑی وقعت کرتے تھے قرآن شریف کی بعض سورتیں انھیں زبانی یاد تھیں۔ ایک بار آگرہ کالج آگرہ میں انھوں نے چند احباب کی صحبت میں اس کا ثبوت دیا تھا۔

فشی صاحب کو اس بات کا احساس تھا کہ صدیوں کی غلامی نے ہندوؤں کو مردے سے بدتر کر دیا ہے اور مسلمان اگر چہ مردہ نہیں ہوئے تاہم اندھوں کی طرح ٹٹولتے پھرتے ہیں۔ وہ ہندوؤں میں جان لے فردوس خیال ہے اس سے یہ مطلب نہیں کہ ان کو کافی قرآن پاک یاد تھا الحمد اور قل ہو اللہ وہ بر زبان رنٹے ہوئے تھے۔

زمانہ: پریم چند نمبر

پریم چند کا آپڈیشن

ڈالنے کی کوشش کرتے تھے اور مسلمانوں کی آنکھیں روشن کرنے میں مشغول تھے۔ اسی وجہ سے انھوں نے ہندو خواتین کو مردانہ کاموں کا محرک قرار دیا ہے اور مسلمانوں کو بھی سبق دینے کی کوشش کی ہے۔ ان کی اس کوشش سے ہمیں اتفاق ہو یا نہ ہو مگر اس کوشش کا ثبوت ان کی تصانیف میں موجود ہے۔

ذاتی عقائد کے اعتبار سے وہ اپنی تصانیف میں کہیں سورواس ہیں، کہیں تلسی داس کہیں انھوں نے جنم اٹشی رچائی ہے۔ کہیں رام نوئی مگر دراصل وہ رام کے نام پر قربان معلوم ہوتے ہیں۔

ان میں مذہبی رواداری بہت زیادہ تھی ان کی تصانیف تعصب کی آلائش سے قطعی پاک و صاف ہیں، کم سے کم جتنی تصانیف راقم الحروف کی نظر سے گزری ہیں۔ ان میں تعصب وغیرہ کا کہیں شائبہ تک نہیں۔ بلکہ بعض مٹھی صاحب نے خود ہندوؤں کو سرزنش کی ہے۔ افسانوں اور ناولوں میں کرداروں کی زبان سے ان کے مذہبی خیالات بخوبی ظاہر ہوتے ہیں۔ اپنے ناول ”میدان عمل“ میں امرکانت کی زبان سے وہ کہتے ہیں۔

”ہندو مذہب کی بنیاد حسن خدمت، ایثار، رحم اور تہذیب نفس پر ہے۔“

اسی کردار یعنی امرکانت کی زبان سے اسلام کی رواداری کے متعلق اس طرح اظہار خیال کیا گیا

ہے۔

”حضرت محمد کو خدا کا رسول مان لینے میں مجھے کوئی عذر نہیں اسلام مجھے بدھ، کرشن اور رام کا

احرام کرنے سے نہیں روکتا۔“

حضرت مسیح کے مذہب پر تو ان کی ناول ”چوگان ہستی“ جو رنگ بھوم“ کا ترجمہ ہے ایک اچھی خاصی تفسیر ہے مگر عیسائی مذہب کی ذمہ دارانہ تحویل سے ان کو موافقت نہ تھی۔ چنانچہ چوگان ہستی میں وہ صوفیہ کی زبان سے یہ شک ظاہر کرتے ہیں کہ:

”اگر خداوند یسوع نے ہمارے گناہوں کا کفارہ اپنے خون سے کر دیا ہے تو پھر سارے

عیسائی ایک ہی حالت میں کیوں نہیں؟

ان باتوں سے عاجز ہو کر مٹھی صاحب کہتے ہیں کہ ”مذہب روح کے لیے ایک بندش ہے۔“ اور

اس اعتبار سے وہ غالب کے ہمو معلوم ہوتے ہیں کہ

”میتیں جب مٹ گئیں اجڑائے ایماں ہو گئیں“

دراصل مٹھی صاحب ہر مذہب کے پیرو تھے اور خود ان کا کوئی مذہب نہ تھا۔

۱۔ جوگان ہستی حصہ اول

زمانہ: پریم چند نمبر

پریم چند کا اُپدیش

معاشری اعتبار سے نشی صاحب اجتماعی معاشرت سے موافقت رکھتے تھے اس کا ثبوت ان کا ناول ”گوشہ عافیت“ ہے۔ اس ناول کے ایک کردار سید ایجا حسین کا اتحادی یتیم خانہ اس کی تمثیل ہے مگر اصلاحی پہلو یہاں بھی نمایاں ہے کیونکہ اس اتحادی یتیم خانے کو دولت کمانے کا آلہ کار ثابت کر کے اس قسم کی قوم فروشیوں کا شکوہ کیا گیا ہے اور یہاں سے نشی صاحب کی فرقہ وارانہ جھمکیں شروع ہوتی ہیں۔

فرقہ وارانہ نوک جھونک میں بعض بعض جگہ نشی صاحب نے میٹھی چٹکیاں بھی لی ہیں چنانچہ جب سید صاحب موصوف (گوشہ عافیت کے کردار) سنا تن دھرم سبھا میں اپنے اتحادی یتیم خانے کے لیے امداد کی اپیل کرنے آئے تو نہایت زوردار الفاظ میں تقریر کی۔ علامہ اقبال کی اتحادی نظمیں یتیم بچوں سے پڑھوائیں اور مجمع کو اس قدر گریہ کر لیا کہ چند سے کی بو چھارہ ہونے لگی۔ سبھا میں کچھ پنڈت لوگ بھی اسی غرض کے لیے آئے تھے۔ پنڈت لوگ ایجا حسین کا رنگ جتے دیکھ کر چوکے ہوئے اور چٹ اپنی لٹکتی ہوئی چوٹیوں میں تل دے کر گانٹھ لگائی اور خود نشی صاحب لکھتے ہیں کہ:

”ان سے بھلا یہ کب ہو سکتا تھا کہ کوئی مسلمان بازی لے جائے۔ ایک سنیاسی نے اپنا کچر شروع کر دیا۔“

لیکن ایجا حسین کے مقابلے میں سب سانی بھکی پڑ گئی۔ سید صاحب نے ”حتم ریزی“ کر کے اچھی خاصی فصل کاٹ لی۔ آخر میں سید صاحب نے پرائیویٹ طور پر اپنے صاحبزادے سے ہنود کے متعلق اس طرح اظہار خیال کیا ہے ”کیا ہی مزے کی چٹکی ہے۔“

”ان گورکھوں کی خوب تعریف کیجئے، جو تلخ کی حد ہو تو مضائقہ نہیں پھر ان سے جتنا چاہیے وصول کر لیجئے۔“

سیاسی اعتبار سے نشی صاحب انتہا پسند کانگریسی تھے جس کے متعلق پہلے ہی اشارہ کر دیا گیا ہے۔ اپنے ناول ”میدان عمل“ اور ”گوشہ عافیت“ میں نشی صاحب نے اس کا ثبوت دیا ہے۔ اصلاحی مد میں اس کے متعلق بہت کچھ لکھا جا چکا ہے۔ اس لیے یہاں مزید تشریح کی ضرورت نہیں۔ لیکن نوک جھونک اس میں بھی ہے۔ مثلاً یہ کہ انھوں نے ہندو کردار زیادہ تر کانگریس کی طرف رکھے ہیں حالانکہ قومی لڑائی میں ہندوستان کے مسلمان پیچھے نہیں ہیں۔ دوسری مزے کی چٹکی یہ ہے کہ نشی صاحب نے مسلمانوں کو سرکار کا نمک خوار ثابت کیا ہے۔ گوشہ عافیت کے ڈاکٹر عرفان علی تو خیر قوم پرست ہیں، مگر میدان عمل کے میاں سلیم اور اسی طرح دوسرے کردار قوم پرستی کا دعویٰ کرنے کے باوجود حکومت پرست ظاہر کیے گئے ہیں گو

۱ گوشہ عافیت حصہ دوم

زمانہ: پریم چند نمبر

پریم چند کا آپڈیٹس

بعد میں کہے سنے سے راہ راست اختیار کر لیتے ہیں لیکن فشی صاحب نے دونوں فرقوں میں محبت و مودت برقرار رکھنے میں کوئی کسر نہیں اٹھا رکھی۔ ملاحظہ ہو افسانہ ”ڈگری کے روپے۔“

قوم پرستی کا دعویٰ کرنے کے باوجود غداری کرنے والوں نے فشی صاحب بہت ناراض تھے۔ گوشہ عافیت جلد دوم میں ایک جگہ سکھو سادھو کے ہاتھ سے گاؤں کے غیب دار شلع دار فیضو کے سر پر وہ جمیلا جمایا کہ ”میاں جی“ کو تارے دکھائی دینے لگے۔ اور پھر وہیں ایک کرامت بھی دکھائی گئی ہوئے ٹھیکرے چمکتے ہوئے روپے بن گئے۔ جس کو دیکھ کر فیضو میاں کا غصہ ہرن ہو گیا اور غرور تقصیر کرنے لگے۔ اس سے ظاہر ہوتا ہے کہ فشی صاحب اعجاز اور کرامت کے قائل تھے۔

غرض اس قسم کی فرقہ دارانہ نوک جھونک، بیٹھی چکیاں اور ”مدھر بکونے“ ان کی اردو ہندی تصانیف میں بہت ہیں جو بادی انفسر میں چاہے جیسے معلوم ہوں لیکن درحقیقت ان کا مطلب محض دل گلی اور مذاق تھا۔ اپنے افسانہ ”مایہ تفریح“ میں ایک مہاشے کا سراپا پیش کرتے ہوئے لکھتے ہیں:

”مہاشے پکر دھر سر گھٹاتے تھے مگر لمبی چوٹی رکھ چھوڑی تھی جو چنیل میدان کے کسی جھکاڑ

درخت کی طرح نمایاں تھی ان کا دعویٰ تھا کہ چوٹی کے راستے جسم کی غیر ضروری اور مضر

حرارت خارج ہوتی رہتی ہے اور ستھاپٹیس اثرات جسم کے اندر نفوذ کرتے ہیں۔“

اسی طرح بازار حسن میں مولوی ابوالوفا کی داڑھی معشوق کی دیا سلائی کے نذر کی گئی ہے اصل عبارت بخوف طوالت نظر انداز کی جاتی ہے۔

ایک اور افسانہ ”شطرنج کی بازی“^۱ میں ان مسجدوں پر جو دیران پڑی رہتی ہیں اور جن میں جواری اور شرابی لوگ جا کر شیطان پرستی کرتے ہیں اس طرح اظہار خیال کیا ہے:

”شام ہوئی تو مسجد کے کھنڈروں میں چکا درڑوں نے اذان دینا شروع کی، ابائلیں اپنے

اپنے گھونسلوں سے چٹ کر نماز مطرب ادا کرنے لگیں مگر (شطرنج کے) دونوں کھلاڑی

(مسجد ہی میں) بازی پڑنے رہے گویا خون کے پیاسے سورما موت کی بازی کھیل رہے

ہوں۔“

اس عبارت سے فشی صاحب کا مطلب یہی ہے کہ نماز کے وقت کھلاڑیوں کو ایک مسلمان فرد ہونے کی حیثیت سے کھیل چھوڑ کر فوراً نماز کے لیے کھڑا ہونا چاہیے تھا مگر انھوں نے نماز کا خیال نہ کیا اور شطرنج بازی کے اکھاڑے میں لڑ مرے۔ کیا اس قسم کے کھیلوں کے وقت عام طور پر ایسا ہی نہیں ہوتا؟

۱۔ خواب و خیال

زمانہ: پریم چند نمبر

پریم چند کا ایڈیشن

فشی صاحب کی زندہ دلی کی مثال افسانہ ”ذکر مات“ میں بھی موجود ہیں، لکھتے ہیں:
 ”سرت کے جوش میں کبھی کبھی لوگ تہذیب سے گری ہوئی حرکتیں بھی کر بیٹھتے ہیں۔ ایک
 پنڈت جی مرزائی پہننے سر پر گول ٹوپی رکھے (جشنِ فتح کا) تماشادیکھنے میں مصروف تھے
 کسی شریر آدمی نے ان کی ٹوند پر ایک چگاڑ چمادی۔ پنڈت جی بے تحاشا ٹوند منکاتے
 ہوئے بھاگے۔ بڑا تقبہ پڑا۔“

اس مثال کے بعد مولوی صاحب کی خبر لی گئی ہے جو تین ناگ والی کرسی پر بیٹھتے ہوئے ”از ازا
 دھم“ ہو گئے۔

مندرجہ بالا مثالوں کو طرافت کہا جائے یا لغزش تصور کیا جائے اپنی اپنی جگہ دلچسپی سے خالی نہیں
 ہیں۔ اس قسم کی باتوں کے علاوہ فشی صاحب کا قلم ہر جگہ محتاط رہا ہے۔ اور اس قسم کی لطیفہ سخی ادبی خوبیوں
 میں داخل ہے۔ کبیر کے کلام میں اس قسم کی چٹکیاں بہت ہیں۔ لمبی داڑھی پھران کی پھلکی ”داڑھی بڑھائے
 جو گلیا بھیو بکرا“ تو بہت مشہور ہے۔ اسی طرح ہندو میں قربانی کی رسم پر وہ ایک جگہ لکھتے ہیں۔

ست مان کر بکرا لائے کان پکڑ سر کاٹا
 پوجا تھی سو مانا لے گئی درت کو کر چانا
 دنیا جھامر جھور بھوئی

(۵) فشی پہلو

فشی اعتبار سے فشی پریم چند کی تصانیف بہت کامیاب ہیں۔ ہندی اردو دونوں زبانوں پر انھیں
 قدرت تھی۔ مسلمان ہندو دونوں فرقے ان کے جانے بوجھے تھے، مسلم گھرانوں کی بود و باش کا تجربہ انھیں
 ایسا ہی تھا جیسا ہندو گھرانوں کا مسیحی طبقے سے بھی وہ نا بلند نہ تھے۔ ”چوگان ہستی“ کی کامیابی اسی بات کی
 دلیل ہے۔ وہ کسانوں سے لے کر بڑے بڑے راجاؤں مہاراجاؤں کی معاشرت اور ان کی رگ رگ
 پہچانتے تھے۔ ان کو اس متوسط طبقے کی اصلاح کا بڑا خیال تھا جو غریب کلرک کہلاتے ہیں جو پندرہ بیس
 روپیہ کی تنخواہوں پر زندگی گزارتے ہیں۔ سرکاری حکام سے ان کی ہمیشہ یہی تلقین رہی کہ رعایا پروری ہی
 گورنمنٹ کی مضبوطی اور اس کے اقتدار کا باعث ہوتی ہے۔ ان کا مشن تھا کہ بڑے عہدہ دار اپنے ماتحتوں
 پر پریم بھیکھی۔ قربانی کا مخصوص حق

زمانہ: پریم چند نمبر پریم چند کا اپدیش

اور غریب کلرکوں کی خانگی زندگی سے بھی واقفیت حاصل کریں اور ان کے ساتھ ہمدردی اور حسن سلوک سے پیش آئیں۔ (افسانہ مستعار گھڑی) یہ بھی ان کا پیام تھا کہ اگر بڑے بڑے راجہ مہاراجہ یا خود سرکاری افسران اپنے ماتحتوں پر کسی قسم کا عتاب کریں تو اس عتاب کا شکار (مستوب کے) غریب بال بچوں کو نہ بنائیں۔ اور ان کے لیے کوئی سبیل ایسی پیدا کریں کہ ان کی زندگی دو بھر نہ ہو جائے۔ (افسانہ خاک پر دانہ)

محض آرٹ کے اعتبار سے ملک کی مختلف ادبی انجمنوں نے فنی صاحب کو ”فنا دلچ“ کا ماہر اور ”اجتماع ضدین“ یعنی Paradox کا استاد تصور کیا ہے، اردو ادیب انھیں کامیاب افسانہ نگار اور ہندی ادیب افسانہ نگاری کا بادشاہ تسلیم کیے ہوئے ہیں فن کے اعتبار سے فنی صاحب کے بعض ناول پچھلے بھی ہیں لیکن اکثریت کامیاب ناولوں کی ہے۔

وہ ڈراما کی طرف بھی رجوع ہوئے تھے۔ ڈراما اور ناول میں راقم کے نزدیک محض طرز ادا کا فرق ہے، ورنہ دونوں کے فرائض ایک ہی ہیں۔ ڈرامہ کا لطف تماشے میں ہے ناول کا مطالعہ میں پنڈت کئی کا ڈرامہ ”راج دلاری“ اس امتیاز کی دلچسپ مثال ہے۔ اس ڈرامہ کا ماخذ یہ ہے کہ نئی تہذیب اور انگریزی تعلیم سے نہ تو بیر رکھنا چاہیے، نہ اس کی بالکل اندھی تقلید کرنا چاہیے۔ معاشرتی پہلو کو دیکھتے ہوئے فنی صاحب کا پیام بھی یہی تھا، جس کی جھلیل فنی صاحب کا مقالہ ”ٹوک جھوک“ ہے۔ اس افسانہ نما مقالے میں قدیم و جدید خیالات کے روشن و تاریک پہلو دھوپ چھاؤں کی طرح ظاہر کیے گئے ہیں اور ثابت کیا گیا ہے کہ انسان فطرتاً تقلید پسند ہے۔ غرض اس مقالے میں ہر اصول کی عملی شان دکھائی گئی ہے جس کا خلاصہ ”خیر امور واسطہ“ والی حدیث ہے۔

بہر حال ڈرامہ کی خوبی کا اندازہ محض مطالعہ سے نہیں کیا جاسکتا، اس کو تو اسٹیج پر ایکٹ ہوتے ہوئے دیکھنے میں ہی لطف آتا ہے۔ اس کی وجہ یہ ہے کہ تسلسل واقعات سے متعلق عبارت ڈرامہ میں حذف ہو جاتی ہے، اگرچہ مفہوم پنہاں رہتا ہے مثلاً ڈرامہ ”راج دلاری“ میں ایک جگہ راج دلاری کی حالت اس طرح ظاہر کی گئی ہے۔

”راج پیسے کی آواز پر چونک پڑی اور گانے لگی“

ناپیا آئے نہ پاتی آئی من کیو کیو کھو

پیٹ نے کیا ازیت نکالی منھ نہ کیا گھر اور

۱ خاک پر دانہ ۲ خواب و خیال

سکھی ری تڑپ تڑپ بھئی بھور
مگر ناول میں سلسلہ عبارت کے لیے راج کی حالت پر بھی روشنی ڈالی جائے گی اور لکھا جائے گا کہ:

”راج چہیہ کی آواز پر چونک پڑی“ اس کے دل میں پریم کی لہریں اٹھ کر کھیلنے لگیں جذبات
اسنڈ آئے اور وہ بھی گانے لگی۔“ اناج

غرض فن کے اعتبار سے فشی پریم چند کی تصانیف نہ تو بالکل خشک ناول کی طرح ہیں نہ انکڑ
ڈرامے۔ اس معاملہ میں فشی صاحب نے میانہ روی سے کام لیا ہے اور یہی فرق ان کی تصانیف کو رتن ناتھ
کے فسانہ آزاد اور سولانا شرر کے ناولوں سے الگ کر دیتا ہے۔ یہ سچ ہے کہ شرر مرحوم نے سب سے پہلے
ناولوں کو حقیقی ناول کی صورت میں پیش کیا اور وہ اپنے فن میں استاد تھے۔ ان کا آرٹ ان کا دمان عہد
ماضی کی نیچرل فوٹو گرافی معاشرت کی تنقید کے ساتھ واقعات کی فحاشی طرافت میں بھرت اور بھرت میں
طرافت کو کھلوا کر کے ایک نئی تخیل قائم کرنا۔ انقلاب سے اصلاح اور اصلاح سے انقلاب کے پہلو نمایاں
کرنا وغیرہ خاص کو سولانا شرر کو اردو زبان کا ایک کامیاب ناولست تسلیم کرنے پر مجبور کرتا ہے۔ غالباً اس
اعتبار سے فشی صاحب کا مقابلہ سولانا مرحوم سے بے محل ہوگا۔ تاہم دونوں میں جو دلچسپ امتیاز ہے اسے
نمایاں کرنے میں کوئی حرج نہیں۔ فشی صاحب نے تخیل کو زیادہ اہمیت دی ہے اور سولانا شرر نے تاویل
کو۔ ایک کی نظر جذبات پر ہے۔ دوسرے کی فطرت کی۔ ایک روح کی گہرائیوں تک پہنچنے کی کوشش کرتا
ہے دوسرا روحانی فضاؤں تک پرواز کرنے کی۔ اس اعتبار سے فشی صاحب کا ناول ”پردہ بجاز“ اور سولانا
مرحوم کی تصنیف ”فردوس بریں“ قابل مطالعہ ہیں۔ انتہا یہ کہ فشی صاحب نیچر کی تصویر کشی میں بھی تخیل کا
ریگ بھرتے ہیں۔ وہ چینی آرٹ کے شائق ہیں سولانا موصوف فرنج آرٹ کے۔ سولانا شرر اپنے وقت
کے الگو ٹرڈیو ماتھے۔ فشی صاحب میں ”میری کوریلی“ کا رنگ غالب ہے۔ مثال کے طور پر سولانا شرر
کے اس تاریخی منظر کا حوالہ دیا جاسکتا ہے جو مرحوم نے ”عصر قدیم“ کی پہلی جلد میں اسکندر اعظم کی وفات
پر پیش کیا ہے واقعہ کا منظر شہر باہل میں ہے اور بیان کیا گیا ہے کہ کس طرح اسکندر اعظم کی فاتح فوج سردار
کے سر جانے سے ہراساں تھی کس طرح شہر کے دروازے بند کر لیے گئے تھے اور خوف و ہراس کا دیوتا
بادلوں کے تخت پر اپنی مہیب شکل میں براجمان تھا۔ کس طرح انتظام سلطنت کے متعلق جرنیلوں میں
سرگوشیاں اور چہ می گوئیاں شروع ہو گئی تھیں کس طرح متوتل دارا کی ماں ملکہ ”سی سی گم میں“ نے بیٹے
سے زیادہ سکندر کی وفات کا سوگ کیا تھا کس طرح وہ محل کے ایک گوشے میں دم بخود بیٹھ گئی تھی اور ایسی

پریم چند کا آپدیش

زمانہ: پریم چند نمبر

ہنسی کہ پھر کبھی نہ اٹھ سکی۔ ان سب واقعات کا مطالعہ کرنے سے اس عہد قدیم کا پورا فوٹو نظر کے سامنے آ جاتا ہے اور انداز بیان میں جو رومان پنہاں ہے اس کا اندازہ اور اس کی تعریف تو حساس دل ہی کر سکتے ہیں۔ فشی صاحب نے مناظر فطرت کی تصویر کشی کرتے وقت بجائے رومان کے ان میں تخیل کو حل کر دیا ہے وہ نیچر میں جان ڈالنے کی کوشش کرتے ہیں۔ اپنے ناول ”میدان عمل“ میں فشی پریم چند نے پانی برسنے کے بعد دھوپ نکلنے کا منظر اس طرح پیش کیا ہے۔

”آج کی دن کے بعد تیسرے پہر سورج دیوانے زمین کی فریاد سنی ہے اور گویا رات بے نکل کر اسے دعائیں دے رہے ہیں زمین گویا آج کل پھیلانے ان کی دعاؤں کو بذریعہ ہے۔“

ایک کوہستانی علاقے کی تصویر اس طرح پیش کی ہے۔

”شمالی کوہستانوں کے بیچ میں ایک چھوٹا سا براہر گاؤں ہے سامنے لنگا کسی دو شیرہ کی طرح ہنسی کھیتی ناچتی گاتی چلی جا رہی ہے۔ گاؤں کے پیچھے ایک اونچا پہاڑ کسی بوڑھے جھگی کی طرح جٹا بوڑھا سیاہ تین خیال میں محو کھڑا ہے۔“

اس منظر کا مخالف رخ بھی ایک جگہ پیش کیا گیا ہے۔ ناول ”بازار حسن“ میں جب دارودہ کرشن چندر خود کشی کے لیے لنگا کے کنارے آتے ہیں تو لنگا کی حالت اس طرح بیان کی گئی ہے۔ پچھلی رات کا وقت ہے:

”لنگا کسی مریض کی طرح ٹہرے کی چادر اوڑھے کر اوڑھتی تھی آس پاس کی تاریکی اور لنگا میں صرف روانی کا فرق تھا یہ رواں تاریکی تھی۔ چاروں طرف ایسی ادا سی چھائی ہوئی تھی جو کسی کی وفات کے بعد گھر پر چھا جاتی ہے۔“

لنگا ندی سے متعلق مندرجہ بالا مثالیں تو خیر صریحاً تضاد ہیں لیکن فشی صاحب کا تضاد طبع بھی نہایت دلچسپ ہوتا ہے۔ تضاد طبع سے وہ اجتماع تضاد مراد ہے جس میں طنزیہ چشمک شامل ہو مثلاً حضرت اکبر الہ آبادی کے کلام کا رنگ عام رنگ۔ فشی پریم چند نثر میں اس انداز کے ماسٹر ہیں۔ یہاں صرف ایک مثال پر اکتفا کی جاتی ہے۔ ان کے ناول ”بازار حسن“ میں اس قسم کی مثالیں بہت ہیں۔ سدن سنگھ کی برات کے موقع پر لوگ ناچ رنگ کی بھی توقع رکھتے تھے مگر وہاں رقص و سرود کا انتظام نہ تھا۔ اس لیے تماشا بینوں نے شکایت کرنا شروع کی اور جھگڑنے لگے۔ اسی اثنا میں ایک جٹا دھاری سا دھونو دار

۱۔ چوتھا حصہ

ہوئے (یعنی گجاند) اور تضاد سلج کے ساتھ اس طرح لوگوں کو تنبیہ کی۔

”ہائے افسوس یہاں کوئی ناچ نہیں، کوئی رنڈی نہیں، سب باوا لوگ اداس بیٹھے ہیں۔ شام کلیان کی دھن کیسی سنو رہے پر کوئی نہیں سنتا کسی کے کان نہیں، سب ناچ دیکھنا چاہتے ہیں یا تو انہیں ناچ دکھاؤ یا اپنے سر منڈواؤ چلو میں ناچ دکھاؤں۔ دیکھو سامنے درخت کی پتیوں پر نزل چاند کی کرنیں کیسی ناچ رہی ہیں۔ دیکھو۔ تالاب میں کمل کے پھول پر پانی کی کرنیں کیسی ناچ رہی ہیں۔ جنگل میں جا کر دیکھو مور پر بھلائے کیا ناچ رہا ہے۔ کیا یہ دیوتاؤں کا ناچ پسند نہیں ہے؟ اچھا چلو بھوتوں کا ناچ دکھاؤں، تمہارا پڑوسی غریب کسان زمیندار کے جوتے کھا کر کیسے ناچ رہا ہے، تمہارے بھائیوں کے گھر جیتیم بچے بھوک سے باؤ لے ہو کر کیسے ناچ رہے ہیں، اپنے گھر میں دیکھو، تمہاری بیوہ بھادج کی آنکھوں میں درد اور غم کے آنسو کیسے ناچ رہے ہیں۔ یہ ناچ بھی پسند نہیں تو اپنے من میں دیکھو، کپٹ اور چھل کیسا ناچ رہا ہے، کمر اور موہ کے ساتھ قمرک رہا ہے، سارا سنسار رنگ بھوم ہے۔ اس میں سب اپنا اپنا ناچ ناچ رہے ہیں۔ تمہیں ناچ کا نام لیتے ہوئے لاج نہیں آتی۔“

اس عبارت میں ہندی الفاظ زیادہ ہیں صرف اس وجہ سے کہ یہ الفاظ سادہ کی زبان سے ادا کیے گئے ہیں۔

فشی صاحب کی طرزِ تحریر میں درد، سوز، دلکشی اور ظرافت سب کچھ ہے، وہ ایک حساس قلب رکھتے تھے۔ اسی وجہ سے وہ ادبی نگاروں میں دل کے نگارے بھی شامل کر دیتے ہیں۔ بعض افسانہ نگار حزن و طرب کے تاریک و روشن پہلوؤں میں کسی ایک کے ہو رہتے ہیں۔ فشی صاحب اس قسم کی یک رنگی کے قائل نہیں، ان کے نزدیک ہر خوشی کے ساتھ ایک مرغوب غم کا ہونا ضروری ہے۔ اس مرغوب غم کو عرف عام میں جذبات کہتے ہیں۔ اس اعتبار سے فشی صاحب ڈاکٹر ٹیگور کے مقلد معلوم ہوتے ہیں اور جہاں کہیں کوئی ایک پہلو زیادہ غالب ہو جاتا ہے وہ جیوٹ اور ہمت پر عمل پیرا ہونے کی تلقین کرنے لگتے ہیں۔ اس طرح وہ علامہ اقبال کی ہموائی کرتے ہوئے معلوم ہوتے ہیں۔ انہیں نہ ماضی سے ہیر ہے اور نہ تھکید مغرب کا شکوہ انہیں پسند ہے۔ وہ ہر قسم کی سختی کو شرافت اور ایثار سے برداشت کرنے اور ذاتی اغراض سے رشتہ توڑ کر سماج کی بہبود کو زندگی کا لازمہ سمجھنے کی تلقین کرتے ہیں۔

ان کے درد بھرے دل کی مثال ناول ”میدانِ عمل“ کا وہ منظر ہے جب امرکانت غریب سیکند

زمانہ پریم چند نمبر

پریم چند کا اُپدیش

کے یہاں رومال کی قیمت دینے گیا۔ یہ غریب خاتون چراغ گل کیے ہوئے رات کے وقت کپڑے دھو رہی تھی کیونکہ اور کوئی دوسرا کپڑا نہ تھا کہ اس کو پہن لیتی۔ امرکانت نے جب چراغ نہ ہونے کی وجہ پوچھی تو سیکڑ کو غریبی پر رو دینے کے سوا کچھ نہ بن پڑا۔

منشی صاحب کی طرز تحریر میں جو دلکشی ہے اس کا حصہ اردو زبان میں بہ نسبت ہندی کے کم ہے تاہم اتنا بھی کم نہیں کہ اردو ادیبوں میں وہ ممتاز نہ بن سکیں۔ مرحوم علامہ راشد الخیری کی سی ٹھیک عبارت کا دریا ان کی تصانیف میں موجزن نہیں ہے ان دونوں زبردست ادیبوں میں یہی فرق ہے کہ راشد الخیری مرحوم دل کو پکارتے ہیں تو بغیر دکھائے اور رلائے نہیں چھوڑتے پریم چند کو جب کہیں ایسا موقع آ جاتا ہے تو دل کی رگوں پر اس طرح انگلیاں رکھتے ہیں گویا ستار کے تار ہیں۔ علامہ مرحوم کی تلقین عمل کا اثر فوری ہوتا ہے۔ منشی صاحب کا ذرا دیر میں اپنے ناول ”پردہ مجاز“ میں ایک کردار ”منشی بجر دھر“ کے متعلق ان کا انداز تحریر کتنا دلچسپ ہے۔

”پھاگن کا مہینہ آیا۔ دھول بھرے کی آوازیں کانوں میں آنے لگیں، درختوں پر کھل کوئی گھروں میں مستورات کو کئے لگیں۔ منشی بجر دھر کی مجلس بھی آراستہ ہوئی..... پھاگن آتے ہی مردنگ پر تھاپ پڑنے لگی۔ ذی حوصلہ آدمی تھے۔ فکر کو کبھی پاس نہ پھٹکنے دیتے تھے۔ اس معاملہ میں وہ بڑے بڑے فلاسفوں سے بھی دو قدم آگے تھے۔ گزشتہ راسلوا کے قاتل تھے مگر آئندہ راسلوا کے قاتل نہ تھے.....“

ایک دن منشی بجر دھر کے پاس جھٹکو گویا آیا تو منشی جی نے مگن ہو کر کہا کہ آج تم ہمارا گانا سنو اور میرا بانی کا یہ پد گانے لگے۔

رام کی میں دیوانی میر و درد نے جانے کوئے
گھائل کی گت گھائل جانے جو کوئی گھائل ہوئے
شیش ناگ پہ بیج پیا کی کبھی پدہ ملنا ہوئے
درد کی ماری بن بن ذولوں بید ملا نہیں کوئے

رام کی میں دیوانی.....

باوجود مصائب روزگار کا شکار ہونے کے منشی صاحب بڑے زندہ دل آدمی تھے ان کے چہرے پر ہلکی سی مسکان یعنی تبسم کی لطیف لہریں ہمیشہ کھیلا کرتی تھیں۔ ان کے خیر میں شوخی کی بھی آمیزش تھی جو بے تکلف دوستوں سے مذاق کی حد تک پہنچ جاتی تھی۔ ان کی تصانیف ایک غریب فاقہ مست اور غمی دل فقیر کے جذبات کا نمونہ ہیں۔ وہ نظیر اکبر آبادی کی طرح زندگی کے ہر پہلو پر تھوڑا بہت عبور ضرور رکھتے تھے۔

زمانہ پریم چند نمبر

پریم چند کا آپدیش

نشی صاحب کی بذلہ سخی اور عظافت تمام وکمال اصلاح پر مبنی ہے۔ بخلاف حضرت اکبر الہ آبادی اس میں شکوہ کم اور ترغیب زیادہ ہے۔ انگریزی ناولسٹ ہارڈی کی دیہاتی خوش گپیاں اس کی ناول ”ہرے جنگل کے بیڑ تلے“ میں بعض جگہ ضرورت سے زیادہ سبک ہو گئی ہیں۔ اور اصلاحی پہلو کا تو نام ہی نہیں ہے اور وہ محض مایہ تفریح ہیں۔ نشی صاحب نے بازار حسن میں ایک جگہ خوب ہنسیا ہے۔ سمن بائی نے جب اپنے پیشے کو ترک کرنے اور توبہ کر لینے کی ٹھان لی تو بٹھل داس سے کہا کہ میں ذرا چلتے چلاتے اپنے عاشقوں کی مزاج پری تو کر لوں چنانچہ ایک ایک کر کے سب آنے لگے اور یکے بعد دیگرے اس نے سب کے چوند لگایا پہلی مرتبہ سہانے رسیا میاں ابوالوفا تشریف لائے اور بائی جی کے ہاتھ سے سگریٹ پینے کی خواہش کی۔ سمن نے دیا سلائی کھینچ کر بجائے سگریٹ کے داڑھی میں لگا دی اور وہ دھوکے کی نئی آتش معصیت کے نذر ہو گئی۔ ”میاں جی“ نے ترش رو ہو کر اظہار بیزاری کیا اور بڑبڑانے لگے۔ اس کا جواب سمن بائی نے خوب دیا یعنی یہ کہ:

”آپ میرے دین کو ایمان کو دل کو روز جلاتے ہیں کیا ان کی قیمت آپ کی داڑھی سے بھی کم ہے۔“

دوسرے نمبر پر لالہ جن لال کی باری تھی۔ بھینہ قد لالہ جی کے لیے تین ناگوں کی کرسی بچائی گئی لالہ جی ہانپتے ہوئے کوٹھے پر چڑھے کرسی پر بیٹھے ہی تو نہ کے بل گرے۔ بہت بگڑے چوٹ آگئی کہنے لگے ”ہائے رام کمر ٹوٹ گئی۔“ اسے جرا (ذرا) میرے سمیس (سائیس) کو بلا دو گھر جاؤں گا۔ اب یہاں آنے پر لانت (لعت) ہے۔ پل بھر میں سارا عشق بھول گئے۔ اسی طرح بگلا بھگت پنڈت دینا ناتھ کو تارکول میں شراہور کیا گیا۔ افسانہ نگار اور ناولسٹ بعض اوقات اپنے کرداروں کے نام بڑے دلچسپ رکھا کرتے ہیں۔ مولانا ذریعہ احمد مرحوم کو اسم باسکی کردار ثابت کرنے کا خاص ملکہ تھا۔ ”ابن الوقت“ ”نصوح“ ”کلیم“ ”فہمیدہ بیگم“ حضرت بی بی“ وغیرہ ایسے نام ہیں جو اطوار و خصائل کی طرف بھی اشارہ کرتے ہیں۔ نشی صاحب کے بعض افسانے بھی اس قسم کی جدت لیے ہوئے ہیں۔ ایک افسانہ ”فتح“ کے عنوان سے اس طرح شروع ہوتا ہے۔

شہزادہ سرور کی شادی ملکہ مخور سے ہوئی اور دونوں آرام سے زندگی بسر کرنے لگے۔ لیکن بہت دن نہ گزرنے پائے تھے کہ ان کی زندگی میں تغیر نمودار ہوا۔ اراکین دربار میں پولیس خان نام کا ایک فتنہ انگیز شخص تھا۔۔۔۔۔“

نشی صاحب کے وہ منافع بدائع جو جا بجا انھوں نے اپنی تصانیف میں استعمال کیے ہیں ایک طویل

Under the Green wood tree ج پریم چند جلد دوم

زمانہ: پریم چند نمبر

پریم چند کا آپڈیشن

تبرہ چاہتے ہیں جو یہاں نالکین ہے، اس لیے صرف چند ضروری اوصاف پر اشارہ کیا جاتا ہے۔ مثلاً تمثیلی قصے یعنی ایسی حکایتیں جو لقمان حکیم کی طرف منسوب کی جاتی ہیں اور جن کے کردار چڑیا چڑے۔ طوطی اور باز وغیرہ ہیں۔ ان کا افسانہ ”لکڑ دیا“ ایک کتے کی کہتا ہے۔ اس کا سراپا اس طرح بیان کیا گیا ہے:-

”شیر کا سینہ چیتے کی آنکھیں، گینڈے کا سا گھٹا ہوا جسم“

اس کتے کی بہادری کا امتحان قصاب کی دوکان پر ہوا جب کہ ایک حسین کتیا کے عشق میں مبتلا ہو کر یہ حضرت جنگل چھوڑ کر آبادی میں آئے تھے۔ قصاب کی دوکان پر بازاری غول اسی پر چھپا تو:-

”اس کا منہ خود بخود سکڑ گیا، دانت باہر نکل آئے اور دم نیچے ڈبک گئی وہ ایک قدم کے فاصلے پر کھڑا ہو کر

مدافعت کرنے لگا۔ جب ایک بار زور سے بڑھ کر مڑا کرتا تو ساری جمیت دو قدم پیچھے ہٹ جاتی۔“

اس کتے کی حالت دیکھ کر پنڈت جواہر لال نہرو کی خود نوشت سوانح عمری کا باب 45 بعنوان ”قید خانے کے جانور“ یاد آیا۔ اس میں چھپکلی، گلہری، بندر، چکاوڑ، سانپ، بچھو اور چوٹیوں وغیرہ کا نہایت دلچسپ تذکرہ ہے۔ طوطے کی داستان اس طرح لکھی گئی ہے:-

”توتوں کا ایک دوسرے سے اختلاط محبت کرنا نہایت دلکش معلوم ہوتا تھا۔ کبھی کبھی دو

زوتوں میں کسی مادہ کی بدولت جنگ بھی ہو جاتی تھی۔ ان موقعوں پر مادہ نہایت اطمینان

سے بیٹھی تماشا دیکھتی رہی اور جس کی فتح ہوتی اسے اپنا سوراہنا سمجھتی۔“

منشی صاحب کے صنائع بدائع کا مطالعہ کرنے پر اس بات کا اندازہ بخوبی ہو سکتا ہے کہ یہ جواہر ریزے دس اداری نہیں بلکہ سودیشی اور کھلی پیداوار ہیں۔ اپنے افسانے نعمہ روح میں منشی صاحب لکھتے ہیں:

”اس نئے میں کوئل کی سی مستی، چھپے کا سار، دیشیا کا سا گداز، آبشاروں کا زبر اور طوفان کا ہم ہے۔“

افسانہ ”ستیر گرہ“ میں پنڈت گدا دھرنے ہڑتالیوں کے خلاف بھوک ہڑتال کی تھی جب ایک دن گزر گیا تو ایک تجربہ کار آدمی نے کہا کہ پنڈت کسی کے بنانے میں نہ آئیں گے وہ ایک دو نے میں مزیدار مٹھائی کے رس گلے کیوڑے سے خوب تر بہتر کر کے لے گئے۔ پنڈت سے کہا مہراج برت توڑ ڈالے اور جھٹ دونوں کھول دیا۔ دونوں کھلتے ہی پنڈت جی کی رال میں مٹھاس سرایت کر گئی اور وہ آنکھوں سے مٹھائی کھانے لگے۔“ غرض روزے کو توڑ دیا اور پورا دونا صاف کر گئے۔

جس طرح غالب نے فارسی الفاظ وضع کر کے اردو زبان کی فرہنگ کو وسعت دی ہے، منشی صاحب نے اس زبان کو ہندی الفاظ سے مالا مال کر دیا۔ ایسے الفاظ کی چند مثالیں یہ ہیں۔ مثلاً عورتوں

۱۔ سیری کہانی، جلد دوم

میں آپس کی ”ہم چھ“ خوشامدیوں کی ”ٹھکر سہانی“ بات چیت ”دھری او جھے“ کم ظرفوں کی لالچی ذہنیت وغیرہ بد سے بدتر حالت کو ”کڑھائی سے نکل کر چولھے میں جانا“ لکھا ہے۔ اور عارضی فنگلی پر رو دینے کو لکھتے ہیں کہ ”غصہ کیا کنوار کی برکھا تھی دو چار بوندیں گریں پھر آسمان صاف“ اسی طرح ”بازار حسن“ میں سمن بالی اپنے گھر کی بدنامی اپنی ذات کی طرف منسوب کر کے کہتی ہے کہ ”اس رام لیلیا کی کیکنی میں ہی ہوں۔ خود بھی ڈوبی اور دوسروں کو بھی اپنے ساتھ لے ڈوبی۔“

ہم نے فشی صاحب کے کرداروں (کیرکٹروں) کا مقابلہ دسوا نہ پہلے ہی جا بجا کر دیا ہے۔ اس لیے ان سے متعلق کسی مخصوص عنوان کی ضرورت نہیں البتہ نقد پردازی اور معصیت میں شکستیز کے ڈرامہ اٹھیلو کے لے آئیکو (Iago) سے کم نہیں مگر گیان سنگھ کی آرزو حصول دولت ہے اور آئیکو محض شرارت و بغض باطنی کی وجہ سے ڈسڈیوفاٹ کے خون کا باعث ہوتا ہے۔ سمن بالی کا ٹھری اور پوپریا کا مقابلہ ہال کسین کی میری میری کوریلی کی بل سے (جو حسن کے چولے بدل کرتی تھی) کیا جاسکتا ہے۔ حال کے مطبوعہ ناول ”میدان عمل“ میں البتہ کئی مردانے کردار نمایاں ہیں۔ امرکانت، سلیم اور کینہہ تینوں ہیرو بننے کا دعویٰ کر رہے ہیں۔ میاں سلیم شاعر بھی ہیں اور بابو امرکانت صحیح ادبی ذوق کے دلدادہ ہیں، بعض ناولوں میں فشی صاحب نے عورتوں کو بہت جیوٹ اور شجاعت کا سبق دیا ہے۔ ناول ”بیوہ“ میں پورٹانے اپنی عصمت بچاتے وقت کھلا پرشاد کا دانت توڑ دیا اور ناک زخمی کر دی۔

”میدان عمل کی سلونی تو اچھی خاصی دیوٹی ہے دو گوروں اور ایک میم کو اس نے چھری سے مار ڈالا ایک بار میاں سلیم کو بھی چیر غلو کیا تھا مگر بچ گئے۔ اس قسم کی بہادری کی تلقین کرنے میں فشی صاحب کا انداز بیان مہارت کے مرتبے سے تجاوز ہو گیا ہے۔ ناول ”چوگان ہستی“ میں اندھے سورداس کا کیرکٹ بہت دلچسپ ہے، خصوصاً اس وقت جبکہ بزرگی کا لڑکا گھیشواس کے ساتھ شرارت کرتا ہے۔ سورداس بھگت بڑا اگر گیانی تھا، نر امور کھ نہ تھا۔ مسٹر جان سیوک سے مذہبی ٹکراؤ میں بڑی وضعداری برت گیا۔ اور زمین کا بیوہ ہار کرنے میں وہ منطق بگھاری کہ بڑے بڑے ہوشیار اس کو مان گئے۔

سلیم کے علاوہ فشی صاحب کے مسلمان کیرکٹرموں کا کمزور ہیں۔ ”گوشہ عافیت“ میں ڈاکٹر عرفان علی کو چھوڑ کے سب تھو خیرے بھرے پڑے ہیں۔ ”بازار حسن“ میں کئی میونسپل کمشنر مسلمان ہیں جو ”قانون سوڈ“ اور ”استیصال شاہدان بازاری“ وغیرہ مسئلوں کے متعلق رائے زنی کرتے ہیں۔ مگر رینگیلے رسیا ابو الوفا کے علاوہ سب یوں ہی ہیں۔ ”چوگان ہستی“ میں عیسائیوں کا عمل دخل ہے۔ اکتے ڈکے مسلمان بھی ہیں۔

زمانہ: پریم چند نمبر

پریم چند کا اپڈیش

فشی صاحب کے افسانے اور مضامین خدا کے فضل سے سبھی کتابی صورت میں شائع ہو گئے ہیں۔ ان میں سے ”خاک پروانہ“ میں ستیا گرہ چیک (فکر دنیا) اور مستعار گھڑی بہت دلچسپ افسانے ہیں۔ ”خواب خیال“ میں ”نوک جھونک“ اور ”مایہ قفر“ نہایت عمدہ ہیں۔ ”فردوس خیال“ میں نیک بختی کے تازیانے ”غنو“ اور ”ڈگری کے روپے“ نہایت کامیاب افسانے ہیں۔ ”پریم بھیمی“ میں ”وکر مات کا تیتھ“ ”آہ بیکس“ اور ”گناہ کا اگن کند“ قابل مطالعہ ہیں اور ”پریم بھیمی“ میں ”بیک کا دیوالہ“ ”جج اکبر“ اور سوتیلی ماں“ خوب ہیں۔ رہے ناول ان کے متعلق اوپر بہت کچھ لکھا جا چکا ہے یہاں پر مجملہ صرف اس قدر کہنا کافی ہوگا کہ ان کے بہترین ناول ”پردہ مجاز“ اور ”چوگان ہستی“ ہیں۔ ”پردہ مجاز“ تو بمنزلہ صحیفہ الہامی کے ہے۔ شیدایان علم کو اس کے مطالعہ سے غذائے روح اور مقویات قلب کے ذخیرے نہایت آسانی سے مل جائیں گے۔ ”بازار حسن“ اور ”میدان عمل“ کا مطالعہ سبق آموز ہونے کے علاوہ نہایت ہی دلچسپ ثابت ہوگا۔ ممکن ہے ان سے بھی زیادہ دلچسپ ناول ہوں جو راقم کی نظر سے نہ گزرنے ہوں، بہر حال اب تو پریم چند اس دنیا سے رخصت ہو گئے ہیں۔ کیا اب بھی ان کی قدر نہ ہوگی اور ان کی تصانیف پردہ خفا میں پڑی رہیں گی؟ ان کے وہ افسانے جو مادھوری اور سرسوتی وغیرہ میں شائع ہوئے ہیں۔ ان کے مجموعے شائع ہو جانا چاہیے اور ان کے ترجمے اردو زبان کے لیے مفید ہوں گے۔ ان کے اکثر مضامین ”زمانہ“ اور بعض دیگر رسائل میں دیکھے گئے ہیں۔ ان سب کو ایکجا کر کے ایک بڑی کتاب کی صورت میں شائع کرنا چاہیے۔

پریم چند کا آرٹ

ہندوستانی ادب پر پریم چند کے بڑے احسانات ہیں۔ انھوں نے ادب کو زندگی کا ترجمان بنایا۔ زندگی کو شہر کے تنگ گلی کوچوں میں نہیں بلکہ دیہات کے لہلہاتے ہوئے کھیتوں میں جا کر دیکھا۔ انھوں نے زبانوں کو زبان دی اور ان کی بولی میں بولنے کی کوشش کی۔ پریم چند کے نزدیک آرٹ ایک کھوئی ہوئی حقیقت کو لکانے کے لیے۔ سماج کو وہ بہتر اور برتر بنانا چاہتے تھے اور عدم تعاون کی تحریک کے بعد یہ ان کی زندگی کا شمن ہو گیا تھا۔ پریم چند ہمارے ادب کے سر تا جوں میں تھے۔ وقتی مسائل کی اہمیت کو انھوں نے اس شدت کے ساتھ محسوس کیا کہ فن کے معیار کو اس پر قربان کر دیا۔ افسانہ نگاری میں ان کا وہی مرتبہ ہے جو شاعری میں حالی کا۔ دونوں پیش رو تھے، دونوں پیغمبر تھے، دونوں بیداری کے نقیب تھے۔ شخصی حیثیت سے بھی دونوں ایک دوسرے کے قریب تھے۔ سادگی کے رسیا اور اخلاص کے بھاری۔ انھوں نے زندگی کی کامرانی کا پیغام سنایا، اسی میں عمر گزاری اور سختیاں جھیلیں اور شہادت کے درجے کو پہنچے۔

(رسالہ اردو، اکتوبر 1936)

میدان عمل

منشی پریم چند کے آخری اردو ناول پر ایک نظر

(از مسٹر مالک رام ایم۔ اے۔ ایل۔ ایل۔ بی)

”میدان عمل“ جو منشی پریم چند کی وفات سے تھوڑے ہی عرصہ پہلے جامعہ ملیہ اسلامیہ دہلی کی طرف سے شائع ہوا، ان کے دوسرے ناولوں کی طرح ان کی تمام خصوصیات کا حامل ہے۔ مختصر اقصہ یہ ہے:

لالہ سرکانت دہلی کے نہایت مالدار لیکن حد درجہ کنجوس سینھ ہیں۔ انھوں نے بھی دوسرے بیسیوں ساہوکاروں کی طرح اپنی بے اندازہ دولت دھوکے دھڑی سے جمع کی ہے۔ ان کی دو شادیاں ہوئیں۔ لیکن اب کوئی بیوی زندہ نہیں۔ پہلی بیوی سے ان کا اکلوتا لڑکا امرکانت ہے اور دوسری سے ایک لڑکی نینا۔ امرکانت کو اپنی تعلیم کے زمانہ میں بھی خرچ کے متعلق مصیبت کا سامنا کرنا پڑتا ہے کیونکہ سینھ جی کے خیال میں اس کی تعلیم کا سب خرچ لغو اور فضول ہے۔ دوران تعلیم ہی میں امرکانت کی شادی لکھنؤ کی ایک مالدار بیوہ کی خوبصورت فیشن کی دلدادہ خود پرست اور نخوت پسند اکلوتی صاحبزادی سکھدا سے ہو جاتی ہے۔ امرکانت پہلے ہی اپنے پرائیوں کی گھڑکیوں سے بیزار ہے۔ اس غریب کو بیوی بھی ملی تو ایسی جو محبت سے زیادہ حکومت کرنا جانتی ہے۔ دونوں کی طبیعتوں میں بعد الشرقین ہے۔ وہ پورب کی کہے تو یہ پچھم کی۔ یہ سادگی پسند ہے تو اسے چوبیس گھنٹہ سولہ سنگار سے فرصت نہیں۔ آخر جب امرکانت کی تعلیم کا زمانہ ختم ہوا تو سینھ جی نے چاہا کہ وہ گھر کا کاروبار سنبھالے اور انھیں گربستی کے جھنجھٹ سے آزاد

۱۔ اس وقت تک یہی اردو کا آخری ناول تھا۔ گنودان ۱۹۳۹ء میں شائع ہوا تھا۔ (مالک ٹالا)

زمانہ: پریم چند نمبر

میدان عمل

کر دے۔ امرکانت کو والد کے جعل فریب کے طریقوں سے نفرت تھی۔ وہ غریبوں کی زار حالت دیکھ دیکھ کر آٹھ آٹھ آنسو روتا تھا۔ بھلا وہ ان کے نقش قدم پر کیسے چل سکتا تھا۔ آخر وہ سب کچھ تاج کر گھر سے نکل کھڑا ہوتا ہے اور ہر دور کے قریب ایک گاؤں میں جا کر ڈیرا جماتا ہے۔ وہاں اس نے غریب چماروں کے بچوں کو تعلیم دینا شروع کیا۔ اچھوتوں کے لیے مندروں کے دروازے کھولنے کے لیے ایک کامیاب ستیگرہ ہوتا ہے۔ جس میں اس کی لاجپتی بیوی سکھ انبیایاں حصہ لیتی ہے۔ آخر مزدور پیشہ لوگوں کے لیے گھر بنانے کو چنگ کی ضرورت پیش آتی ہے۔ امرکانت کی بیوی اور بعض دوسرے مقامی رہنماؤں کی خواہش ہے کہ ایک خاص قطعہ زمین اس کام کے لیے دے دیا جائے۔ لیکن میونسپل بورڈ اس مطالبہ کو منظور نہیں کرتا۔ انجام کار بورڈ کے اس ناہمدردانہ رویہ کے خلاف احتجاجی ہڑتال کا فیصلہ ہوتا ہے۔ جس میں امرکانت کی بیوی۔ باپ۔ ساس اور استاد (ڈاکٹر شانتی کمار) گرفتار ہو جاتے ہیں۔ اس کی بہن نینا بھی شہید ہو جاتی ہے۔ یہ قربانیاں رنگ لاتی ہیں۔ بورڈ تمام مطالبات تسلیم کر لیتا ہے اور وہ قطعہ زمین مزدوروں کے مکانات کے لیے مل جاتا ہے۔“

جہاں امرکانت ہے وہاں کا نقشہ بھی اس سے کچھ زیادہ مختلف نہیں۔ کاشتکاروں پر لگان کی وصولی کے لیے جو سختیاں ہوتی ہیں۔ ان سے متاثر ہو کر مالگواڑی میں تحفیف کی تحریک شروع کی جاتی ہے۔ امرکانت اس تحریک کا روح رواں ہے۔ حکومت سختی کرتی ہے۔ پکڑ دھکڑ شروع ہوتی ہے۔ بے دخلی قریوں اور گولیوں تک کی نوبت آتی ہے۔ امرکانت اور کئی دیگر اصحاب جیل خانوں میں ٹھونس دیے جاتے ہیں۔ آخر بعض لوگوں کے درمیان پڑنے سے حکومت ایک تحقیقاتی کمیٹی مقرر کر دیتی ہے۔ دونوں تحریکوں کے قیدیوں کی رہائی کمشنر جیل سے ایک دن ہی عمل میں آتی ہے اور اس طرح سب بچھڑے ہوئے خوش خوشی ملتے ہیں۔

فشی پریم چند کے پہلے ناولوں کا خاص مقصد ہماری سماجی امراض کی تشخیص اور ان کا علاج تجویز کرنا تھا۔ چونکہ انھیں خود بھی زمانہ کے سرد گرم اور نشیب و فراز کا کافی تجربہ تھا۔ اس لیے ان کی تشخیص و نسخہ دونوں کی صحت میں کسی کو انکار نہیں ہو سکتا۔ میدان عمل میں معاشری سے زیادہ سیاسی پہلو نمایاں ہے۔ آخری دنوں میں ان کے مختصر افسانوں میں بھی یہی رنگ غالب ہو گیا تھا۔ اور ایسا ہونا بھی چاہیے تھا۔ ہر ایک قوی مصنف اپنے گرد و پیش کے حالات سے غیر معمولی طور پر متاثر ہوتا ہے۔ اس کی تحریر قوم کے احساسات اور مساعی کا آئینہ ہوتی ہے۔ پھر فشی پریم چند تو یوں بھی قدرت کی طرف سے غیر معمولی طور پر

اثر پذیر طبیعت لے کر آئے تھے۔ بھلا وہ کیسے اس اثر سے محفوظ رہ سکتے تھے۔

اگر ایک فقرہ میں اس ناول کا مقصد بیان کیا جائے تو یہ ناول ایک گرد و پیش کے حالات سے متاثر اور حساس دل و دماغ والے نوجوانوں کے کردار کی ارتقائی منازل کا بیان ہے۔ لیکن درحقیقت اس ناول میں ہماری پچھلے دس چندرہ برس کی تمام تحریکوں کا نفسیاتی مطالعہ ہے۔ کہیں اچھوتوں کے لیے مندردوں کے دروازے کھل رہے ہیں تو کہیں سیوا آشرم بن رہے ہیں۔ کہیں لگان کی تخفیف کی تحریک ہے تو کہیں گرام سدھار کی کوشش ہے کہیں مزدوروں کی تنظیم ہے تو کہیں ان کی اقتصادی بہتری کے وسائل کا بیان ہے۔ غرض معنف نے اس پانچ سو صفحہ کی کتاب میں استادانہ چابکدستی کے ساتھ ہماری تمام بیماریوں کا نقشہ کھینچ کے رکھ دیا ہے۔

لیکن محض واقعات کے بیان کر دینے میں کوئی کمال نہیں تھا۔ یہ ایک معمولی درجہ کا معنف بھی کر سکتا ہے۔ کرداروں کے ہر ایک عمل کی تہہ میں جو جذبہ کام کر رہا ہے۔ نشی پریم چند نے اس کا تجزیہ کیا ہے اور حیرت ہوتی ہے جب وہ اپنے مطالعہ کے نتائج کو سادہ سادہ لفظوں اور دل نشین انداز میں بیان کر دیتے ہیں۔ چند مثالیں ملاحظہ ہوں:

”سیٹھ سرکانت کے دن رات جائز اور ناجائز—جائز کم اور ناجائز زیادہ—طریقوں سے روپیہ جمع کرنے میں گزرتے ہیں۔ وہ چاہتے ہیں امرکانت بھی میرے قدموں پر چلے۔ ایک دن ان کی غیر حاضری میں امرکانت دوکان پر بیٹھا تھا۔ ایک غنص چوری کا مال فروخت کرنے آتا ہے۔ امرکانت دو سو کی چیز تیس روپیہ میں لینے سے انکار کر دیتا ہے۔ جب سرکانت واپس آتے ہیں اور انھیں صاحبزادہ کی کارگزاری کا حال معلوم ہوتا ہے تو وہ سخت ناراض ہوتے ہیں۔ جب امرکانت کہتا ہے ”میں تو چوری کے مال کو مفت بھی نہ لیتا۔ ایسے روزگار پر میں لعنت بھیجتا ہوں۔“ تو سرکانت آپے سے باہر ہو کر بولے۔

”چپ بھی رہو۔ شرماتے نہیں۔ اوپر سے باتیں بناتے ہو۔ ڈیزھ سو روپیہ مفت میں بیٹھے بٹھائے ملتے ہیں۔ وہ تم نے اپنے اصول پروری کے ذمہ میں کھو دیے۔ اس پر بھی اکر تے ہو۔ جانتے بھی ہو دولت کیا چیز ہے۔ سال میں ایک بار بھی لگنا اٹھان کرتے ہو؟ ایک بار بھی دیوتاؤں کو جل چڑھاتے ہو؟ کبھی رام کا نام بھی لیا ہے زندگی میں؟ کبھی ایکادشی یا کوئی دوسرا برت رکھا ہے؟ کبھی کٹھا پران پڑھتے یا سنتے ہو؟ تم کیا جانو دھرم کیا چیز ہے۔ دھرم دوسری شے ہے اور روزگار دوسری شے ہے۔ مچی۔ صاف ڈیزھ سو پانی میں ڈال دیے۔“

یہی سیٹھ امرکانت ایک دوسرے موقع پر بالکی رامائن کی کتھا کے لیے نو سو روپیہ چندہ دے دیتے ہیں۔ غرضیکہ ان کی عملی زندگی میں تمام وہ باتیں ہیں جو ناپسندیدہ ہیں۔ چوری کا مال خریدنا۔ شرح سود کا بہت زیادہ ہونا۔ غریبوں کا خون چوسنا اور دوسری جمل غریب کی باتیں۔ لیکن اس کے باوجود وہ مذہب کی رسوم کے بہت زیادہ پابند ہیں۔ صبح نہائے بغیر ان کے لیے پانی کا ایک گھونٹ پینا حرام ہے۔ شام کو مندر کی آرتی اور ”کسمی دل“ پڑھانا۔ ان میں کبھی ناغہ نہیں ہونے پاتا۔“

کس قدر عجیب تصویر ہے ہمارے ان مجھے سراور بڑی بڑی تو ندوالے سیٹھ ساہوکاروں کی۔ وہ مذہب عقائد جن کا ہمارے اعمال اور دوسروں کے ساتھ تعلقات پر کچھ اثر نہیں پڑتا۔ ان سے کیا فائدہ۔ سچ تو یہ ہے کہ مذہب کا مقصد اخلاق کو بلند کرنا ہے مگر اس میں ہمیں یقین نہیں رہا۔ یہ شخص چند نمائشی رسوم و رواج تک محدود ہو کر رہ گیا ہے۔ ہم عملی زندگی میں مذہب کی حقیقی روح سے جس قدر دور ہوتے جاتے ہیں۔ اسی قدر ہماری اس نمائش میں خلوکا پہلو زیادہ نمایاں ہو جاتا ہے۔

مندر کے ستیہ گرہ کے دوران میں جب لاٹھی چلی تو ڈاکٹر شانتی کمار کو سخت چوٹیں آئیں اور وہ ہسپتال پہنچا دیے گئے۔ ان کی غیر حاضری میں تحریک کی باگ ڈور سکھ ا کے ہاتھ آئی۔ جس دن گوہی چلی۔ اس دن وہ سینہ پر ہجوم کے آگے آگے تھے۔ آخر جب مندر کے دروازے کھول دیے گئے تو سارے شہر میں سکھ ا کی بے جگری اور تہور کا غلغلہ تھا۔ وہ مرجع خلافت بن گئی۔ خصوصاً نچلے طبقے کے لوگ تو اس کی پوجا کرنے لگے اور ساری تحریک کی کامیابی کا سہرا سکھ ا کے سر باندھا گیا۔ ڈاکٹر صاحب ہنوز ہسپتال میں بیمار پڑے تھے۔ دیکھیے اس موقع پر نشی صاحب نے کیا پتہ کی بات لکھی ہے۔

”ڈاکٹر صاحب اب اپنے بیٹھنے لگے تھے۔ پر اب بھی اتنے کمزور تھے کہ لاٹھی کے سہارے کے بغیر ایک قدم بھی نہ چل سکتے تھے۔ چوٹیں انھوں نے کھائیں۔ چوبیس مہینے سے ہسپتال میں پڑے ہوئے تھے اور نام ہو سکھ ا کا۔ یہ صدمہ انھیں اور گھلائے ڈالتا تھا۔ اگرچہ انھوں نے اپنے مختلف دوستوں سے بھی کبھی اپنا درد دل نہیں کیا۔ مگر یہ کانٹا کھٹکتا ضرور تھا۔ اگر سکھ ا عورت نہ ہوتی اور وہ بھی ایک عزیز شاگرد اور دوست کی بیوی تو شاید وہ شہر چھوڑ کر بھاگ جاتے۔“

جب سکھ ا ہسپتال میں ان کی عیادت کو گئی تو کہنے لگے۔

”زندگی کے چھ مہینے گویا کم ہو گئے۔ بلکہ آدمی عمر کیسے۔ میں اب اچھا ہو کر بھی آدھا ہی رہوں گا۔ کتنی شرم آتی ہے کہ دیویاں باہر نکل کر کام کریں۔ اور میں کمرے میں بند پڑا

نماش: پریم چند نمبر

میدانِ عمل

”رہوں۔“

سکھدا نے جیسے اُن کے آنسو پوٹھتے ہوئے کہا۔

”آپ نے اس شہر میں جتنی بیداری پھیلائی۔ اس حساب سے تو آپ کی عمر چوٹی ہوئی۔

مجھے تو بیٹھے بیٹھائے جس بل گیا۔“

”یہ سن کر شانتی کمار کے زرد چہرے پر روحانی مسرت کی سرخی دوڑ گئی۔ سکھدا کی زبان سے

یہ سند پا کر گویا انھیں کوئین کی دولت مل گئی۔“

کس قدر نفسیاتی مطالعہ ہے۔ یہ ڈاکٹر شانتی کمار وہ ہیں جنہوں نے خدمتِ قوم کے لیے اپنی سینکڑوں روپیہ ماہوار کی ملازمت پر لات مار دی جو ولایت سے تعلیم حاصل کر کے آئے مگر اہل ملک کے افلاس کو دیکھ کر انھوں نے سادہ زندگی کو اپنا شعار بنالیا۔ مونا جھوٹا کھاتے اور مونا جھوٹا پہنتے۔ اچھوتوں کے مندر میں داخلہ کے حق کو تسلیم کرانے کی خاطر انھوں نے لالھیاں کھائیں۔ ان بے غرض خدمات کے باوجود وہ اس خواہش سے بلند نہ ہو سکے کہ لوگ میری تعریف کریں اور وہ کڑھ رہے ہیں کہ ہائے دوسروں کی تعریف ہو رہی ہے اور میرا کوئی نام بھی نہیں لیتا۔ اس میں کوئی شبہ نہیں کہ بسا اوقات ہم اپنے آپ کو دھوکا دے لیتے ہیں۔ ہم یہ خیال کرتے ہیں کہ ہم واقعی بے غرض خدمت کر رہے ہیں۔ اس کام سے ہمیں کوئی ذاتی منفعت مقصود نہیں۔ غرض کو غرض کی خاطر نبھارہے ہیں۔ لیکن جہاں کہیں اس پندار کے بت کو ٹھیس لگی۔ ہمیں اپنی کمزوری محسوس ہوتی ہے کہ ابھی تک ہم دنیا کی نیک نامی اور بدنامی سے بلند نہیں ہوئے۔

انھیں ڈاکٹر شانتی کمار کے ایک دوست مسٹر غزنوی ہیں۔ ایک ضلع کے افسر اعلیٰ ہیں۔ ولایت میں ایک ساتھ تعلیم حاصل کی۔ واپس آ کر دونوں نے اپنی اپنی علاحدہ راہ ڈھونڈ لی۔ وہ قوم کے پیچھے سب کچھ تیاگ کے فقیر ہو گئے۔ یہ آئی سی ایس ہو گئے اور ایک ضلع کے حاکم بن بیٹھے۔ ایک مدت کے بعد کسی نے مسٹر غزنوی سے ان کا ذکر کیا۔ تو کہنے لگے۔

”ذرا ان کا پتہ تو بتانا۔ میں یہاں آنے کی دعوت دوں گا۔“

سلیم نے سر ہلایا۔ انھیں کہاں فرصت۔ میں نے بلایا تھا۔ نہیں آئے۔“

غزنوی نے مسکرا کر کہا ”تم نے بچ کے طور پر بلایا ہوگا۔ کسی انٹی ٹیشن کی طرف سے بلاؤ اور کچھ چندہ کرا دیئے گا وعدہ کر دو۔ دیکھو سر کے بل دوڑے آتے ہیں یا نہیں۔ ان قوی خادموں کی جان چندہ ہے۔ ایمان چندہ ہے اور شاید خدا بھی چندہ ہے۔ جسے دیکھو چندہ کی ہائے

ہائے۔ میں نے کئی بار ان خادموں کو خوب چڑکا دیا ہے۔ اس وقت ان کی صورت دیکھنے ہی سے تعلق رکھتی تھی۔ وہ ہیں کہ گالیاں دے رہے ہیں۔ جینٹرے بدل رہے ہیں۔ زبان سے توپ کے گولے چھوڑ رہے ہیں۔ اور آپ ان کی بوکھلاہٹ کا مزہ اٹھا رہے ہیں۔ میں نے تو ایک بار ایک لیڈر کو پاگل خانہ میں بند کر دیا تھا۔ کہتے ہیں اپنے کو قوم کا خادم اور سمجھتے ہیں آقا۔ اس تقریر کا کچھ وہی لطف اٹھا سکتا ہے جسے کسی ایسے لیڈر سے واسطہ پڑا ہو۔ یہ بالکل سچ ہے کہ وہ خادم سے زیادہ اپنے آپ کو قوم کا خدمت سمجھتے ہیں۔ ذرا کوئی بات ان کے مزاج یا رائے کے خلاف ہوئی اور وہ آپ سے باہر ہو گئے۔ بس منہ پر کف ہے اور آستینیں چڑھی ہوئی ہیں۔ آنکھیں لال ہیں اور نتھنے پھولے ہوئے ہیں اور ان سب کو مغلظات سنار ہے ہیں جنہوں نے اس ”دیوتا“ سے اختلاف رائے کی جرأت کی تھی۔

امرکانت نے جس گاؤں میں رہائش اختیار کر لی تھی۔ وہاں ایک زمانہ کی ستائی ہوئی اور ٹھوکریں کھائی ہوئی حسین بیوہ مٹی تھی۔ ان کی پہلے بھی معمولی سی جان پہچان تھی۔ لیکن چونکہ امرکانت یہاں اسی گھر کا مہمان تھا جس میں مٹی رہتی تھی۔ اس لیے اب انہیں ایک دوسرے سے زیادہ ملنے جلتے اور ربط ضبط کا موقع ملا تو دونوں کی دلچسپی گہرا رنگ اختیار کرنے لگی لیکن امرکانت کی طبیعت میں حد درجہ کی شرم و حیا تھی۔ اس دل بستگی کے باوجود اس سے کبھی خواب میں بھی یہ امید نہ ہو سکتی تھی کہ وہ کوئی نازیبا جرأت کرے گا۔ ایک شام مٹی کنوئیں سے پانی لینے جا رہی تھی کہ راہ میں امرکانت کی جھونپڑی میں ٹھہر گئی اور باتیں ہونے لگیں۔ دیکھیے اس مقام پر معنف نے اک عورت کے جذبات کا کیسا صحیح نقشہ کھینچ کر رکھ دیا ہے۔

”مٹی نے کسا زمین پر رکھ دیا اور بولی ”مٹی تم سے باتوں میں نہ جیتوں گی لالہ لیکن تم نہ تھے تو میں بڑے چین سے رہتی تھی۔ گھر کا دھندا کرتی تھی۔ روکھا سوکھا کھاتی تھا اور سورتی تھی۔ تم نے میری وہ بے فکری چھین لی۔ اپنے من میں کہتے ہو گے بڑی پنچل عورت ہے۔ کہو جب مرد ہی عورت ہو جائے۔ تو عورت کو مرد بننا پڑے گا۔ جانتی ہوں۔ تم مجھ سے بھاگے بھاگے پھرتے ہو۔ مجھ سے گلا چھڑاتے ہو۔ یہ بھی جانتی ہوں کہ میں تمہیں پابیس سکتی۔ لیکن پھر بھی تمہارے پیچھے پیچھے پھرتی ہوں۔ میں تم سے اور کچھ نہیں مانگتی۔ بس اتنا ہی چاہتی ہوں کہ تم مجھے اپنی سمجھو۔ مجھے معلوم ہو کہ میں بھی عورت ہوں۔ میرے سر پر بھی کوئی ہے میری زندگی بھی کسی کے ہاں آ سکتی ہے۔“

امر نے اب تک نئی کوئی طرح دیکھا تھا جیسے ہر ایک نو جوان کسی حسینہ کو دیکھتا ہے۔ محبت

سے نہیں محض رنگیں مڑاتی ہے۔ مگر اس التجا نے اس کی آتش شوق کو بیدار کر دیا۔ بولا "آؤ ہم تم کہیں چلے چلیں مٹی اور وہاں میں یہ کہوں گا یہ میری....."

منی نے اس کے منہ پر ہاتھ رکھ دیا اور بولی "بس اور کچھ نہ کہتا۔ مرد سب ایک سے ہوتے ہیں۔ میں کیا کہتی تھی اور تم کیا مجھ گئے۔"

منی نے کھٹکھٹایا اور کنوئیں کی طرف چلی۔ امرنی کے اس التفات کے بعد یہ احتراز دیکھ کر حیران رہ گیا۔ واقعی حسینہ کا دل پکیلا ہے۔

دلتا منی نے پکارا۔ لالہ! تازہ پانی لائی ہوں۔ ایک لٹاؤ۔

امر کو پیاس لگی تھی مگر کہا "ابھی تو پانی پینے کو مٹی نہیں چاہتا۔"

اقتباس بجائے خود کافی لمبا ہو گیا۔ حالانکہ اس میں بھی کتر بیونت کرنا پڑی۔ لیکن کیسے نازک جذبات ہیں جو ان سطروں میں بیان کیے گئے ہیں۔ خصوصاً منی کے تشنہ محبت دل کی التجا جن دردناک الفاظ میں بیان کی ہے۔ وہ اپنی آپ مثال ہے۔

غرض میدان عمل میں جہاں ہماری پچھلے چند برس کی تحریکوں پر سیر حاصل تبصرہ ہے۔ وہاں اس کے کردار بھی ہماری طرح گوشت پوست کے انسان ہیں۔ ان کے جذبات اور احساسات خواہشات اور انگلیں۔ رہگ و حسد کے جذبات بھی ویسے ہی ہیں جیسے واقعی اس دنیا کے لوگوں کے ہوتے ہیں۔ آج تک ہوتے آئے ہیں اور آئندہ بھی ہوتے رہیں گے۔ کوئی مافوق العادت یا غیر معمولی کردار نہیں پیش کیا گیا، جس سے ہم مرعوب ہو جائیں۔ یا جس کا کوئی فعل یا قول غیر فطری معلوم ہو۔ سب ہماری طرح اسی دنیا کے رہنے والے ہیں۔

یہ نہیں کہ اس ناول میں کوئی قصہ نہیں۔ اس میں کئی جگہ مصنف سے لغزش ہو گئی ہے۔ مثلاً:

(۱) منی کا عدالت میں بیان اور رہائی کے بعد اس کی تقریر جس زبان میں ہے اس سے یوں معلوم ہوتا ہے کہ وہ کوئی نہایت تعلیم یافتہ اور قابل عورت ہے۔ حالانکہ جس ماحول میں اس کی پرورش ہوئی ہے اس کو مد نظر رکھتے ہوئے اس سے کسی تقریر کی، وہ بھی ایسی فصیح و بلیغ تقریر تو درکنار امید رکھنا ہی بے معنی ہے۔ لیکن یہی منی جب جیل میں سکھ اے گفتگو کرتی ہے تو ہزار کا ہزار اور سزا کو سجا کہتی ہے اور اس کی باتوں سے گنوار پن نکلتا ہے۔

(۲) جس دن مندر میں پہلے دن ہنگامہ ہوا۔ سکھ ادہاں حسب معمول کھانا سننے نہیں گئی تھی

زمانہ: پریم چند نمبر

میدان عمل

لیکن وہ ابھی پرسکھ اور نیا کو باتیں کرتے دکھایا گیا ہے۔

(۳) جس دن منی رام نے نیا کو گولی کا نشانہ بنایا۔ اس کے پانچ دن بعد منی رام کے والد سینھ دہنی رام پیل میں سب قیدیوں سے ملے جاتے ہیں۔ گھنگو کے دوران میں وہ کہتے ہیں کہ منی رام کی وفات پر گورنر نے ماتم پری کا تار بیجا تھا۔ ان پانچ دنوں میں کسی عدالت کی طرف سے تو منی رام کو پھانسی کی سزا نہیں سنبھلی تھی اور اگر اس نے خودکشی کی تھی تو اس کا کہیں ذکر نہیں کیا گیا۔

ایسے ہی چند ایک اور معمولی نقص ہیں۔ ایک بڑا نقص جو منشی صاحب مرحوم کے قریباً تمام ناولوں میں پایا جاتا ہے۔ یہ ہے کہ جہاں وہ عام لوگوں خصوصاً مزدوروں کا شکاروں اور نچلے طبقہ کے لوگوں کے مکالمہ میں واقعیت کا رنگ پیدا کرنے میں کامیاب ہو گئے ہیں۔ وہاں ان کا اعلیٰ طبقہ کی سوسائٹی کا مکالمہ کامیاب نہیں۔ اسی جگہ کتابی تحریر یا زیادہ سے زیادہ تقریر کا رنگ جھلکے لگتا ہے لیکن بے عیب ذات خالق کی ہے۔ اس کے سوا کوئی چیز نقص سے خالی نہیں۔ ان تمام باتوں کے باوجود ان کی تمام کتابوں میں جس سادہ زبان اور انشاء میں عوام اور خواص کے نفسیاتی مطالعہ کے نتائج پیش کیے گئے ہیں وہ منشی پریم چند ہی کا حصہ ہیں۔ کم از کم ہماری زبان میں ان کی مثال نہیں۔ چونکہ مرحوم عربی۔ فارسی سے زیادہ مرادلت نہیں رکھتے تھے۔ اس لیے ممکن ہے کہ کوئی صاحب ان کے بعض الفاظ کے استعمال پر متحسّس ہوں۔ لیکن معاشری خرابیوں کی اصلاح کے لیے جو کام ہالسنائی چیخوف اور گورکی نے روس میں کیا وہی یہاں ہمارے لیے منشی پریم چند نے کیا۔ فرق صرف اتنا ہے کہ ان لوگوں کو اپنی زندگی میں ہی قبول عام کی سند ملی اور وہ فارغ البال بنے اور مرے۔ منشی پریم چند کو بھی اب کچھ کچھ قبول عام حاصل ہو چلا تھا۔ لیکن دوسری شق کے متعلق ان پر جو کچھ جیتی۔ اس کا بیان ہماری بے حسی اور ناقدری کا ایسا دردناک رونا ہے کہ اسے سن کر ہمیں شرم سے سر جھکا لینا پڑتا ہے۔ آئندہ لوگ منشی پریم چند کے فن اور کمال پر تنقیدی مقالے اور کتابیں لکھیں گے۔ لیکن یہ حقیقت ہے کہ انھیں مرتے وقت اپنے پسماندگان کی طرف سے اطمینان کامل نہ تھا۔

اپنے دل کو سمجھانے کے لیے دلائل کی کمی نہیں ہوتی۔ دنیا میں آسان ترین کام خود کو دھوکا دینا ہے۔ قوم پرستی کے لیے اپنی استقلال اور زبردست روحانی طاقت درکار ہے۔ تن پروری اور قوم پرستی میں بعد المشرقین ہے۔ (پریم چند)

گنودان

منشی پریم چند کا آخری ناول

منشی پریم چند کو ”شہنشاہ ناول نویس“ کا خطاب دیا گیا ہے۔ واقعی انھوں نے افسانوں اور ناولوں کی جلدوں پر جلدیں لکھ کر ہندوستانی ادب کو لٹریچر کی دولت سے مالا مال کر دیا ہے اور اس میں کوئی شک نہیں کہ ان ناولوں اور کہانیوں نے پریم چند کو دنیا کے بڑے بڑے مشہور فنانس نگاروں نالسنائی، موباساں، ٹیگور، اوہنری اور کپلنگ کی صف میں کھڑا کر دیا ہے۔ ان کے ناولوں کے مطالعہ سے ثابت ہوتا ہے کہ وہ ہندوستانی زبان کے سب سے بڑے ناول نویس تھے۔ گو ہماری رائے میں ان کی طبع رسا کے جوہر بڑے ناولوں میں اس قدر نہیں کھلتے، جتنے کہ چھوٹی چھوٹی کہانیوں میں کھلتے ہیں۔ وہ کسی ”رائے بہادر“ یا نیم صاحب بہادر ”مسٹر شرما بی۔ اے ایم۔ اے بی ایل ڈی لٹ“ کی تصویر اس قدر خوبصورت خط وخال کے ساتھ نہیں کھینچتے جتنی کہ ایک غریب ہندوستانی دیہاتی کی کھینچتے ہیں۔ چنانچہ منشی پریم چند کے ناول ”گنودان“ کے پہلے ہی صفحہ پر جب ایک بڑھے جھریاں پڑے ہوئے دیہاتی ”ہوری“ اور اس کی زبان دراز مگر وقار خدمت گزار دیہاتی بیوی مسماۃ دھنیا سے ملاقات ہوتی ہے تو ہماری طبیعت حد درجہ قلقلہ ہو جاتی ہے۔ پریم چند نے اپنی کہانیوں میں سینکڑوں آدمیوں کی کردار بندی کی ہے لیکن ہم بلا خوف تردید کہہ سکتے ہیں کہ اس وقار شعار مگر لڑاکا شریف انفس مگر کسی قدر خود غرض، جفاکش مگر فاقہ ست جوڑے سے زیادہ صحیح ”ہندوستانی“ کیرکٹر اور کہیں نہیں دیکھا۔

لیکن یہیں ایک بڑی گزب بھی پیدا ہو گئی ہے یعنی جب عزت و آبرو، محنت و جفا کشی اور غم و الم کے ایک سیدھے سادے قصہ میں ہمارے دل میں ہوری اور دھنیا اور ان کے پریشان کن بچوں سے محبت پیدا ہو جاتی ہے تو پریم چند زبردستی اور غیر فطری طور پر ایک دوسری دنیا کا قصہ بیان کرنے لگتے ہیں۔ جس کو

۔ پریم چند کے ہندی ناول گنودان کا ریویو — (ماہنامہ ۱۱۱)

فی الحقیقت ایک دوسرے ناول میں قلم بند ہونا چاہیے تھا۔ دوسری دنیا سے ہمارا مطلب وہ طبقہ ہے جو دولت دنیا سے مالا مال ہے اور جس کے گھر کیا محلہ میں بھی فاقہ کی صورت نظر نہیں آتی، جس میں ضرورت سے زیادہ تعلیم یافتہ لوگ اور لندن کے گریجویٹ ہیں اور جو یا تو قرض زدہ زمیندار ہیں یا سرف سرمایہ دار۔ پریم چند نے شاید یہ ظاہر کرنے کے لیے اس قصہ کو اس ناول میں داخل کیا ہے کہ جس شخص کا قلم غریبوں کی دنیا پیدا کر سکتا ہے اس کا قلم قارون کی ذریات بھی پیدا کرنے سے قاصر نہیں ہے۔ ہماری تو یہی رائے ہے کہ غریبوں کی دنیا ہوتی یا امیروں کی، مگر تنہا ہوتی تو یہ ناول نہایت شاندار ہوتا لیکن دونوں دنیاؤں کو نامناسب طریقے سے خلط ملط کر دینے سے پریم چند کا یہ ناول ”آدھا تیز آدھا ٹیز“ ہو گیا ہے۔ تاہم ”گنودان“ کا ہورٹی اور ان کی تند خوئی دھنیا فشی پریم چند کی ادبی شہرت کو رہتی دنیا تک قائم رکھیں گی۔ یہ لازوال شہرت انھیں مسٹر کھنہ یا مسٹر تنکھیا یا پروفیسر مہتہ کی بدولت حاصل نہیں ہو سکتی۔ پروفیسر مہتہ صاحب تو عجیب چیز واقع ہوئے ہیں۔ ناول کے پلاٹ میں جیسا جیسا موقع آتا ہے ویسے ہی وہ گرگٹ کی طرح رنگ بدلتے جاتے ہیں اور ایسی خصوصیات کا اظہار کرنے لگتے ہیں گویا ان خصوصیات کو وہ ماں کے پیٹ سے لے کر پیدا ہوئے تھے ”گنودان“ میں جب یہ پروفیسر صاحب سب سے پہلے نمودار ہوتے ہیں تو ایک عالم فاضل مگر بد دماغ پنڈت کی حیثیت سے تشریف لاتے ہیں جن کے دلی جذبات محض اس وجہ سے مجروح ہو گئے ہیں کہ ان کی تازہ فلسفیانہ تصنیف کی کسی نے قصیدہ خوانی نہیں کی۔ اس کے بعد جب وہ دیگر ابواب میں تشریف لاتے ہیں تو نہایت ہی مضبوط سیرت کے آدمی معلوم ہوتے ہیں جنھیں ”نہ ستائش کی تمنا نہ صلہ کی پروا“ ہوتی ہے بلکہ جن کی ذہنیت ”گاے بسلاے برجنہ دگاے بہ دشناے خلعت دہند“ کی مصداق ہے۔ پروفیسر صاحب خیر سے خدا کی ہستی پر یقین نہیں رکھتے کیونکہ Agnostic واقع ہوئے ہیں۔ (پریم چند کے اکثر علماء اور پنڈت ایسے ہی ہیں) لیکن جب دوران قصہ میں ان کے قلب پر کسی بات کا گہرا اثر پڑتا ہے تو گفتگو میں ان کی زبان سے سیکڑوں مرتبہ ”خدا نہ کرے“ یا ”خدا خواست“ یا ”خدا کرے“ یا ”انشاء اللہ“ نکل جاتا ہے۔

”گنودان“ کے آخری حصہ میں ایک اور نقص بھی پیدا ہو گیا ہے یعنی انٹائمیسویں باب میں جب ہڑتالی کاریگروں کا ایک گروہ مسٹر کھنہ کا کارخانہ شکر سازی پھونک دیتا ہے تو پریم چند مسٹر موصوف کو یک لخت ایک مفلس و تلاش شخص کی صورت میں پیش کرتے ہیں۔ لیکن دولت کی یہ اچانک بربادی پروفیسر صاحب کی روح کے لیے اکسیر ثابت ہوتی ہے۔ وہ اپنی تمام بدعنوانیاں اور بے انصافیاں یاد کر کے پشیمان ہوتے ہیں اور جواں مردانہ تسلیم و رضا کے ساتھ انصاف و نداداری کی مصیبت گوارا کر کے اچھے خاصے

زمانہ: پریم چند نمبر

مگنودان

مہاتما بن جاتے ہیں۔ چند ہی صفوں کے بعد مسٹر کنہ پھر وہی سرمایہ دار اور مسٹر کنہ کی حیثیت سے پیش ہوتے ہیں۔ وہ اپنی بچی بچی شکرل کے منافع سے دولت کے انبار لگا رہے ہیں اور مزدوروں کے پیٹ کاٹ کاٹ کر اپنی توند پھلا رہے ہیں مگر یہ معمولی فروگذاشت اچھے اچھوں سے سرزد ہو جاتی ہے ممکن ہے کہ منشی صاحب اس واقعہ سے یہ دکھانا چاہتے ہوں کہ سرمایہ داری میں پلے ہوئے لوگوں کی قلب مابیت میں کتنی دشواریاں پیش آتی ہیں۔

ماخوذ از مونیو پال ڈینٹ رسالہ ”نیو یو“ دسمبر 1936ء

(بہ اضافہ و ترمیم)

منشی پریم چند کا فلمی چہرہ

(از صاحب قلمستان لاہور)

منشی پریم چند کا رنگ گوارا قد مناسب اور بدن اکہرا تھا۔ ان کا دماغ نہایت دور میں اور موقع شناس تھا۔ ان کی نظر دنیا کی اندرونی گہرائی تک جاتی تھی۔ مسکراہٹ فریفتہ اور متاثر کرنے والی تھی۔ مسکراتے ہونٹوں کو ڈھکنے کے والی گھٹی موچھیں، سنہری مسکراہٹ سے چپکنے والی آنکھیں، رخ دکھ تکلف اور ناموافق حالات ظاہر کرنے والے گالوں پر باریک جھریاں اور فکر کا اظہار کرنے والی پیشانی پر دو بل بھی ان کا بشرہ تھا۔ انھوں نے رونا نہ سیکھا تھا۔ غم میں انبساط پیدا کر دکھانا انھیں کا کام تھا۔ سب کو مسکراتے دیکھنا ان کا نصب العین تھا۔ ان کی جھریاں بھی مسکراتی ہوئی معلوم دیتی تھی۔ زندگی کی کشمکش میں دیکتی ہوئی بھٹی میں تپ تپا کر وہ سونے میں سہاگہ ہو گئے تھے۔ ان پر مصیبتیں آئیں لیکن انھیں رلا نہ سکیں۔ انھوں نے آلام و آفات کا استقبال کیا۔ چمکتی ہوئی آنکھوں سے ہنستے ہوئے ہونٹوں اور مستحکم دل سے وہ زندگی کی آگ میں جلے اور ناموافق حالات کی دشواریاں گزر گھانٹوں سے گزرے دھڑکتے ہوئے دل اور لڑکھڑاتے ہوئے پاؤں سے نہیں بلکہ اپنی عزم اور جواں مرد وصلہ اور مستحکم دل کے ساتھ۔

وہ قابل مثال اہل کمال تھے۔ جب تک وہ اردو میں لکھتے تھے اردو دنیا کے بادشاہ بنے رہے۔ 1911ء میں ہندی میں داخل ہوئے تو ہندی دنیا کے تخت پر غیر معمولی شان و شوکت سے جلوہ افروز ہوئے۔ وہ عظیم الشان صاحب فن ادب میں طرز خاص کے استاد و جد فن، منصور جذبات تھے۔ انھوں نے

زمانہ: پریم چند نمبر

مکودان

ادب کے لیے جو کچھ کیا وہ فراموش نہیں ہو سکتا۔

پریم چند نے جو کچھ لکھا اپنے ملک کے لیے اپنی زبان کے لیے غریبوں اور کمزوروں کے لیے ان کی روح بنارس کی تنگ گلیوں میں چکر نہیں کاٹی تھی۔ وہ گاؤں کے کھلے کھیتوں اور کھلوڑوں میں پھرتی تھی۔ وہ ہمارے نالائے اور گور کی تھے۔ وہ ہمارے شرت اور بنکم تھے۔ انھوں نے نوجوانان اعلیٰ فن کے سامنے ایک نمونہ پیش کیا ہے۔ جس پر چل کر سینکڑوں نوجوان اپنا اور اپنی قوم کا بھلا کر سکتے ہیں۔
(ماخوذ از پریم چند نمبر) (فلسفان۔ لاہور)

یادگار پریم چند

حصہ سوم

افسانہ گوئے بزمِ ادب

از ابوالفضل حضرت راز چاند پوری

پریم چند وہ افسانہ گوئے بزمِ ادب ہزار حیف کہ دم بھر میں ہو گیا خاموش
خودی سے اس کو غرض تھی نہ خود نمائی سے شرابِ حسنِ ادب سے وہ رہتا تھا مدہوش
محبتِ قوم و وطن تھا، پریم ساگر تھا بھرا تھا قلب میں اُس کے فلاحِ قوم کا جوش
زباں میں اس کی سلاست تھی اور شیرینی بیاں میں اس کے اثر تھا فغاں میں جوشِ و خروش
رموزِ فطرتِ انساں پہ تھی کچھ ایسی نظر کہ جیسے واقفِ اسرار ہو کوئی سے نوش
زبانِ عام میں اس نے لکھے ہیں وہ قصے کہ خاص لوگوں کو دیتے ہیں درسِ عقل و ہوش
سنائے گا ہمیں دلکش کہانیاں اب کون؟
وہ خوشِ کلام تو محفل سے ہو گیا روپوش

یادِ کمال

از جناب مرزا کاظم حسین صاحب محشر لکھنوی

اُٹھے جہاں سے مٹی پریم چند ادیب
دم نگارش مضمون تھی فکر پُر تاثیر
زباں پہ اُن کو تو اُن پر زباں کو نازش تھی
پریم چند تھے مشہور ادب کی دنیا میں
پریم چند تھے ہندی میں زنج محفل
رموز فلسفے کے تھے دماغِ دول میں نہاں
تمام عمر سنواری ادب کی زلفِ دراز
تخیلات کے عالم میں فردِ کامل تھے
فلسفے میں رہا نظم و نثر پر قابو
پریم چند کو اب یاد کرتی ہے دنیا
زمانے سے وہ چھٹے اور زمانہ ان سے چھٹا
نہاں ہے آنکھ سے وہ جیتی جاگتی تصویر
کہاں سے لائے گا قائم مقام ان کا جہاں
سخن کی فکر تھی وقف طوافِ کعبہ و دیر
کلام ان کا چھپے اور جلد چھپ جائے

کہ اہل فن کے لیے جو تھے سود مند ادیب
ہر ایک لفظ تھا کلکِ رقم کا با توقیر
ہر اک نفس میں وقارِ سخن کی خواہش تھی
دماغ پایا تھا پُر نور ادب کی دنیا میں
پریم چند تھے اردو میں اکمل و کامل
قلم سے صفحہ قرطاس پر ہوئے جو عیاں
ہمیشہ فکر تھی ذوقِ سخن کی آئینہ ساز
مہمانِ محفلِ عشاق با اثر دل تھے
کہ جو لکھا وہ اثر میں تھا صورتِ جادو
نظر میں پھرتی ہے ہر وقت صورتِ زیبا
اجل کے ہاتھوں خزانہ کمالِ فن کا لٹا
ہزار حیف کہ اٹھا ادیب با توقیر
جنھوں نے چھوڑا ہے کاغذ پہ اپنا نام و نشان
دماغ و دل کو ہمیشہ تعصبات سے سیر
تمام ملک میں حسنِ قبول دکھلائے

پس فنا ہے یہی یادگار اے محشر

کہ جس سے زندہ جاوید ہو کمال و ہنر

اردو ہندی کے سنگم پر

ایک حادثہ

از حضرت سیما اکبر آبادی

یہ طوفاں اور یہ شورش یہ فتنے اور ہنگامے
 مسافر ناگہاں گھبرا گیا پہنچا سر ساحل
 یہاں دیکھا کہ دو دریا ہیں مواج درواں دونوں
 تفاوت ہے بہت دونوں کے انداز روانی میں
 چلا وہ سر پھرا ملاح دونوں کے ملانے کو
 بھرا "سار" کہیں سے اور کہیں سے اس نے پیانہ
 مئے دو آتشہ دو رنگ کی اک جام میں ڈھالی
 پیام سرخوشی دیتا رہا یاران ساحل کو
 کسانوں اور مزدوروں کو دیکھا دور سے اس نے
 بھری ان دونوں دریاؤں سے اپنی پریم کی چھاگل
 وہ اس کی بانسری وہ بھیکے بھیکے دس بھرے گانے
 جو دریا اپنی رو میں جا رہے تھے موجزن دونوں
 ہوا طوفاں پیا "بحرین" کے جوش تصادم سے
 پھر کر موج طوفاں نے لیا آغوش میں اس کو

نفاں در سینہ شعلہ در نفس دوزخ بہ ہر گامے
 کہ جب منزل ہو گرد آلود پا کو بی ہے لا حاصل
 نشید افروز افسانہ فروش و نغمہ خواں دونوں
 مگر ہے دھل دونوں کو مزاج زندگانی میں
 شکستہ کشتی و دریا کی ہمت آزمانے کو
 بنایا اک نیا موجوں کے سر پر اپنا میخانہ
 رنگ ایک اس کی مستانہ نجی اور اک موج "مستوانی"
 سکھائی فطرت دریا سبکداری ساحل کو
 بلایا اپنا سر اک نازش مغرور سے اس نے
 اسے اس طرح چھلکا یا کہ رنگیں ہو گئے جل تھل
 یکا یک رخ کیا اس کی طرف رفتار دریا نے
 بالآخر اس کی کشتی پر ہوئے سایہ لگن دونوں
 شکستہ کشتی ملاح ٹکرائی تلاطم سے
 رہا کچھ ہوش کشتی کا نہ فرط جوش میں اس کو

صدا آئی کہیں یوں تند موجوں کو ملاتے ہیں
 کہ ایسی شرشوں میں ناخدا بھی ڈوب جاتے ہیں

زمانہ: پریم چند نمبر

مگر اے ناخداے رفتاے ناقوس "سگم" کے نہ ہوں گے آب خوردہ نقش تیری سہی پیہم کے
ابھی تادیر بحر بر میں گونجے گی نوا تیری کہ تیری روح "سگم" پر ہے ساحل پر چتا تیری
چتا کے آگ سے لگا کا پانی شعلہ افشاں ہے اور اس کے عکس سے ہر موج جہناں میں چہ اٹاں ہے
شوالہ گر ہے تو مستقبل اُمید عالم کا
طواف اہل وطن کرتے رہیں گے تیرے "سگم" کا

منشی پریم چند کی یاد میں

از حضرت سروش

مرد حقیقت آشنا! منشی پریم چند تیرا وجود باعث صد ناز ہند تھا
تو ہستی بہار گلستان ہند تھا تیری حیات مہد کمالاں لافا
تو ہستی بہار گلستان علم و فن ہندی ادب کے عرش کا تو مہر پڑھیا
تیرا دماغ مخزن اسرار زندگی تیرا خیال چمکے برق شرار زا
بے لوث نیکیوں سے مرکب ترا خمیر غمہب ترا د داد فدا کاری و وفا
تو بندہ پرستش ہر ذرۂ وطن تو قوم ناتواں کا شفیق و گرہ کشا
تیری خمیر آئینہ حسن کن نکال تیری خمیرہ مجرۂ قدرت خدا
شیوہ ترا تدبیر و تحقیق و جستجو مقصود تیرا بیروی راہ ارتقا
قانون سے اجل کے نہ تو بچ سکا مگر دے کر ثبوت سخن حافظ دکھا گیا

ہرگز نہ میر و آنکہ دلش زندہ شد عشق

خبت است بر جریدۂ عالم دوام ما

پریم چند اور ان کا مرتبہ

(از جناب نگار تھ صاحب فرحت کا پوری بی اے۔ ایل ایل بی)

جب ہوا روز ازل تخلیق انساں کا سوال خالق ایزد نے حاضر کر دیا حسن و جمال
لیکن اتنے ہی سے تھی تکمیل بشریت محال حسن ظاہر کے لیے لازم ہوا حسن کمال
اس زمانہ میں ہوا پیدا اسی سے پریم چند
تاکہ باتوں باتوں میں دے اک جہاں کو وعظ و پند
اس کی ذات خاص تھی گہوارۂ عالی صفات اس کی ہستی تھی جہاں کے واسطے جزو حیات
کچھ عجب ذہب سے ادا ہوتے تھے سارے واقعات اور زباں ایسی کہ گویا موجہ آب حیات
الغرض یکتا تھا وہ اس کا کوئی ہمسر نہ تھا
کوئی معراج کمال علم میں برتر نہ تھا
اس کے ہر لفظ میں تھا ایک جادو سا نہاں اس کی ہر بات میں تھیں فلسفے کی شوخیاں
اس کی ہر ترکیب سے ظاہر تھا انداز بیاں اس کی ہر ترتیب میں پنہاں تھا ربط دو جہاں
پیارے پیارے چست فقرے بھولی بھالی گفتگو
باغ افسانہ نگاری میں بہار رنگ و بو
ایسی خود داری کہ عزت کو ہو جس پر رشک و ناز بے نیازی ایسی دولت کو ہو جس پر رشک و ناز
سادگی ایسی کہ عصمت کو ہو جس پر رشک و ناز زندگی ایسی کہ جنت کو ہو جس پر رشک و ناز
گل کی بلبل کے لیے تاکید خاموشی کی ہے
کیفیت باغ جہاں میں خود فراموشی کی ہے
اہل عالم کو ہے اذن شور دریا چپ رہو چپ رہو ہاں چپ رہو اے اہل دنیا چپ رہو
چلا ہے یہ اک وارفتہ فن کا جنازا چپ رہو احترام علم و فن کا ہے تقاضا چپ رہو
اٹھ گیا ہندوستان کا مایہ عز و شرف
چپ رہو گم ہو گیا اک گوہر عالی صدف

آہ نشی پریم چند

از نشی جگنا تھ آزادلی اے

قوم کا سرمایہ ہیں اس کے سخور اور ادیب موت ہے ان کی وطن کو آہ کتنی ناگوار
گلشن قوم و وطن تازہ انہی کے دم سے ہے ہے انہی کے فیض سے گلزار ملت پر بہار
دام ملکوں کے انہی کے نام سے ہیں سر بلند اور انہی کے دم سے ہیں قومیں جہاں میں یادگار
قوم کی عزت جو قائم ہے تو بس ان کے طفیل کیونکہ ہیں یہ زندگی قوم کے آئینہ دار
یہ نہ ہوں جس ملک میں اس ملک میں کچھ بھی نہیں

گرچہ ہوں موجود اس میں سیم و زر کے کوہسار

مٹتے جاتے ہیں مرے ہندوستان! تیرے ادیب جارہے ہیں تیرے شاعر اور افسانہ نگار
یاس کے طوفان میں تیری امیدیں عرق ہیں ہو رہا ہے ہند تیری آرزوؤں کا فشار
تیرے وہ فرزند جن پر اک جہاں نازاں تھا کل آج ڈھونڈے سے کہیں ملتی ہے ان کی یادگار
آہ تھ میں قدر کچھ ان باکالوں کی نہیں

جن پہ اے میرے وطن نازاں ہیں مغرب کے دیار

پھر ہو مصروف فغاں اے مادر ہندوستان کیونکہ وہ فرزند تیرا تھا جو فخر روزگار
تیرے دامان محبت سے دیار غیب کو لے گیا اس کو اٹھا کر آپ دست روزگار
وہ کہ جس پر ہندو و مسلم کو یکساں ناز تھا یعنی افسانہ نگاری کے جہاں کا تاجدار
چل بسا افسوس وہ بھی تھا جو اپنی طرز میں کشور ہندوستان کا واحد افسانہ نگار
جس کے افسانے تھے ہر ہندوستانی کو پسند

تھا ہمارے ملک میں بس ایک نشی پریم چند

مرنے والے اگرچہ افسانے ہیں سرمایہ ترا ان افسانوں میں حقیقت کا جہاں موجود ہے
زندگی کے پُرخطر رستے کے ہر ہر بیچ کا داستانوں میں تری اک اک نثاں موجود ہے
رنگ تہذیب کہن صدق و مصاحب وطن از پئے بیداری ہندوستان موجود ہے
بہر آزادی ملک و قوم سینے میں ترے صاف ظاہر ہے کہ اک سوز نہاں موجود ہے
ہیں کہیں عشرت گہ ہستی کے قصے و تقریب اور کہیں درد و الم کی داستان موجود ہے

زمانہ پریم چند نمبر

اک جگہ موجود ہے اشکوں کا دریائے رواں
ہیں فسانوں میں کہیں چٹیل بیاباں اور پہاڑ
ہیں کہیں موجود نفرت اور غرض کے خار زار
قیقے ہیں عیش و عشرت کے کسی جا بے پناہ
ہے نمایاں اک جگہ کرو فریب زندگی
محفل عشرت میں ہے اک جا ہجوم رنگ و بو
تیرے افسانوں میں اے فخر وطن صاحب قلم
فن افسانہ نگاری ہے جہاں میں سر بلند
دہر میں جب تک ترا دلکش بیاں موجود ہے

زینت بزم ادب ہے تیرا ساغر پریم چند!
نام تیرا مٹ نہیں سکتا جہاں سے جب تلک
تیرے افسانوں میں روح پاک تیری زندہ ہے
صفہ ہستی پہ ہے مرقوم افسانہ ترا
تو ہے شمع جادواں ہر دل ہے پر دانہ ترا!

بساط ماتم

عبدالسلام اختر ہوشیار پوری

فشی پریم چند زمانے سے اٹھ گئے
منقار عندلیب کو نغموں سے ہے گریز
ہر محفل وفا میں ہے جان وفا کا سوگ
گل ہو رہا ہے اہل داب کا چراغ دل
اک صاحب کمال نگاہوں سے چھپ گیا
محفل میں اب وہ اہل زبان و قلم نہیں
مرگ ادیب روح تمدن کی موت ہے
ماتم گسار اختر شیریں خن ہے آج

نوحہ وفات پریم چند

(اڑشی جگدیش سہائے سکینہ بی اے ایل ایل بی)

کیا بتاؤں کون اے اہل وطن جاتا رہا اک ادیب عصر و نقاد سخن جاتا رہا
 روشنی افروز بزم علم و فن جاتا رہا بلبل گلزار و صدر انجمن جاتا رہا
 اضطراب قلب کو زحمت کش تسکین نہ کر ہم نشین بہر خدا اب صبر کی تلقین نہ کر
 تو کہاں ہے اے بہار جلوہ سامان ادب تیرے دم سے روش جنت تھا بستان ادب
 ہو گئی برباد اب وہ شوکت و شان ادب رو رہے ہیں آج تجھ کو تشنہ کالان ادب
 دہر میں پیدا ہوا تو خوش بیانی کے لیے کشور علم و ہنر کی حکمرانی کے لیے
 تیرے افسانے کتاب دہر کی تفسیر ہیں فطرت انساں کی جیتی جاگتی تصویر ہیں
 اللہ اللہ چارہ فرمائے دل دلگیر ہیں زنگی کے خواب کی تسکین فرا تعبیر ہیں
 نقطہ نقطہ ان کا اک آئینہ جذبات ہے شاہد علم و ادب کے واسطے سوغات ہے
 نثر تیری درحقیقت نظم سے ہے خوب تر قوم کو ہے ناز تیری شوقی تحریر پر
 یہ سلاست یہ روانی یہ صفائی یہ اثر تیرے ہر جملے پہ قرباں ہو گئی روح شرر
 عالم دریا میں دیکھا دیدہ خوبار نے تیری پیشانی کو چما حالی و سرشار نے
 جبذا اے یوسف مصر معانی جبذا کشور ہندی کو بھی تو نے سحر کر لیا
 پیشتر اقلیم اردو کا تھا تو فرما زوا قوت بازو سے اب شاہ ذو عالم ہو گیا
 ہے پرے تیری فضیلت سرحد ادراک سے گوئے سبقت لے گیا تو فشی افلاک سے

زمانہ: پریم چند

تیرے دامن میں محبت کے در شہوار تھے مدح خواں تیرے عزیز و مخلص و اغیار تھے
 انقلابات جہاں گو درپے آزار تھے تجھ کو پیکان الم لیکن گل گزار تھے
 اک سبق ہے زندگی تیری بشر کے واسطے
 قابل تقلید ہے اہل نظر کے واسطے
 درج عرفاں کا تجھے اک گوہر یکتا کہوں یا جن زار حقیقت کا گل رعنا کہوں
 لب کو تیرے کاشف اسرار سر بستہ کہوں اور تجھ کو اک سفیر عالم بالا کہوں
 گوش دل سے ہاں سنے کوئی ترے پیغام کو
 ظرف عالی چاہیے اس بادۂ مہکام کو
 موت کے قزاق نے لونا نظر کا کارواں ساکن شہر خموشاں ہے سرور نکتہ داں
 جانب ملک عدم راہی ہوئے برقی و دریاں چل بسا افسوس تو بھی اسے شہر ملک بیاں
 فخر قوم و نازش ہندوستان جاتے رہے
 کیسے کیسے آہ یکنائے زماں جاتے رہے
 دشمن اہل وطن گردون گرداں ہو گیا خاک کے پردے میں گنج قوم پنہاں ہو گیا
 حیف خالی گوہر مکتوں سے داماں ہو گیا عمر بھر کے واسطے رونے کا سامان ہو گیا
 بس نہیں چلتا ہے یارب کچھ قضا کے سامنے
 ہے سر تسلیم خم تیری رضا کے سامنے

آہ پریم چند

کیلاش درما شائق ہنگامی

آہ جب تک تو جیا زندہ رہا با صد دھار اور بن کر ہدم و ہمدرد و یار و غمگسار
 یاد آتی ہے دلوں کو تیری صورت بار بار موت وہ تیری کہ جس پر زندگی خود تھی غار
 ہو بشر تجھ سا جہاں میں ہے یہ ایک امر محال
 دہر میں جب تک رہا بن کر رہا اپنی مثال

آہ! منشی پریم چند

از مہاشہ جمنی سرشار خیر پور سادات ضلع مظفر نگر

تیری قضا نے کر دیا سینہ نگار پریم چند! فطرت شناس پریم چند فطرت نگار پریم چند!
ایسا کہاں سے لائیں ہم تجھ ساجے بتائیں ہم علم و کمال و فضل کا آئینہ دار پریم چند!
اردو کا تو ادیب تھا ہندی کا تو حبیب تھا دونوں کے سر پہ رکھ گیا تاج وقار پریم چند!
آئے نظر بہار کیا؟ پھولوں پہ ہو کھار کیا باغ ادب میں تجھ سے تھی شان بہار پریم چند!
دل کو ہے آرزو تری آنکھوں کو جستجو تری کیوں تو چمک کے چھپ گیا مثل شرار پریم چند!

شاداں ترے کمال پر نازاں تھے تیری ذات پر

اب ہیں بہاتے اشک خوں ہندی تری وفات پر

بزم سخن کی جان تھیں جادو بیانیاں تری علم و ادب کی کان تھیں یکسر کہانیاں تری
سماں قلاح قوم کا نادل ہوں یا کہانیاں باعث رقاہ ملک کا گوہر فشانیاں تری
نئے نہ تھے تیرا کمال روکش صد فریب تھا بیکس وطن کے حال پر تھیں فود خوانیاں تری
حیرت میں با کمال سب تیرا کمال وہ کمال دھنچتے ہیں سر کو نکتہ داں وہ نکتہ دانیاں تری
ہم ہو گئے تباہ اجل ہوں گی نہ ختم آہ اجل نکتہ طرازیوں تری؟ ریشہ دو انیاں تری

قرباں ہوں جن پہ جان و دل قلب و جگر نثار ہوں

کتنا ستم ہے اے اجل یوں وہ ترے شکار ہوں

خراج عقیدت

از بابور ٹکٹو دیال صاحب رانزادہ سکینہ صوفی ایم۔ اے ایل ایل بی۔ بلند شہر

وہ پریم چند فنی بے مثل و بے بدل
انسانے جس کے شع ہدایت تھے بر محل
اس سوز جاں گسل سے ہر اک دل کباب ہے
علی شغف سے اس کے نہیں کون باخبر؟
اے بحر علم تیری روانی سے سر بسر
طرز بیاں ہر ایک کا تو نے دکھا دیا
بزم ادب کو خواب میں بھی یہ نہ تھا خیال
اول دقات برق کا اس کو ہوا ملال
نقش قرار سیل فنا سے مٹا ہے آج
تجھ کو پریم چند یہ شاید نہیں خبر
صوفی جہاں میں ڈھونڈتی ہے اس کو ہر نظر
اے مہتاب عشق بتا تو چھپا کدھر

کیا شوق سامعین کا فراموش ہو گیا

افسانہ کہتے کہتے جو خود ہائے سو گیا

بادشاہ اور ادیب

از حضرت احسان بن دانش

ادب کے گستاخ پہ یہ سال ”توبہ“ بنا ہر طرف سینہ کوبی کی ڈالی
 گئے راشد الخیری و برق و بیدم الم جن کا ہے روح کی پامالی
 خلعی و ہادی نے بھی منہ کو پھیرا ہوئی حشر سے حشر تک بزم خالی
 شمیم اور ابن علی مرث و ناصر گئے دے کے سب داغ شیریں قتالی
 اٹھا بزم سے اصغر نغز فرما تصوف کا حامی تغزل کا دالی
 بساط جہاں میں خیال اب کہاں ہے دلوں میں ہے اک یاد نازک خیالی
 بس اک پریم چند ایسا انسان رہا تھا کہ تھی جس سے اردو کے رخ پر بحالی
 مگر آگیا یہ بھی دام اجل میں فغاں است بر عالم خستہ حالی
 فرض ان ستاروں کی ضو پوشیوں سے سحر کی ضیا پاشیاں بھی ہیں کالی
 اسی سال کھا کر فریب مقدر جدا سلطنت سے ہوا شاہ عالی
 مگر تخت پر شاہ کے شاہ بیٹھا
 ادیبوں کے منبر ہیں خالی کے خالی

(۱) مہاراج بہادر برق دہلوی (۲) حضرت بیدم وارثی (۳) مولانا خلیق دہلوی (۴) مرزا محمد ہادی
 عزیز لکھنوی (۵) آغا حشر کاشمیری (۶) شیونرائن شمیم (۷) سید ابن علی مدیر تیر اعظم مراد آباد (۸)
 حضرت مرث گیاروی (۹) سید ناصر نیر دہلوی (۱۰) حضرت اصغر گوٹروی

قطعہ تاریخ وفات منشی پریم چند صاحب مرحوم

از منشی اقبال درماہر ہنگامی

اٹھا پریم چند سا افسانہ گو در لعل! ڈوبا سپر ناموری کا نہ تمام
تحریر پر اسے تھی وہ قدرت کہ خامہ آپ جھک جھک کے انکسار سے کرتا رہا سلام
تھا طبع کا نگار جو ہر خاص و عام سے ہر طبع زاد رنگ تھا مقبول خاص و عام
اس کا کلام مہر و دقا کا کلام تھا اس کا پیام انس و محبت کا تھا پیام
جذبات قدرت کا جو نہاں تھے عیاں ہوئے جذبات کا ہوا وہ کلا صاف احرام
تھی اس کی فہم میں وہ رسائی کہ بالیقین انساں کے دل میں بیٹھ کے کرتی تھی اپنا کام
کیا کیا ہیں سکوں میں بدلتا تھا اضطراب چلتا تھا جب بناؤ سے کلک سبک خرام
تھا فطرتا اگرچہ وہ افسانہ گو مگر بے شبہ شاعرانہ تھا اس کا سب اہتمام
کس درجہ پرفضا تھا سماں واقعات کا تصویر تھی کہ جس کو وہ تھا کھینچتا مدام
ہنس ہنس کے ہر نگاہ میں کھلتی تھی اس کی صبح ہر دل کو مسکرا کے بھاتی تھی اس کی شام
آجائے تا جہاں میں نئی زندگی کا دور امت سے بھر کے اس نے دیے لاکھ لاکھ جام
کتنا عظیم تھا غرض اس کا جو تھا اثر کتنا بلند تھا غرض اس کا تھا جو مقام
جس نام سے ہو اس کی مکمل برابری ہندوستان میں تو نظر آتا نہیں وہ نام
اس کی وفات ہے ادب و قوم کا وہ زخم جس کا کسی طرح نہیں ممکن اب التیام

خاموش ہے فسانہ نگاری کہ آج سحر

رضعت ہوا فسانہ نگاری کا ہم کلام

1936ء

تواریخ انتقال ناگہانی

19 36

منشی دھنپت رائے ”پریم چند“ ادیب کامل و نقاد ہندی و اردو

19 36

(نتیجہ فکر پروفیسر حامد حسن قادری ایم اے)

(1)

اس دور میں ہوئی ہے ادیبوں کو کم نصیب
بے مثل تھا فسانہ نگاری کا طرز خاص
نقاد بھی مدیر بھی ناول نگار بھی
تخیل اور ہندی و اردو کی تھی ضرور
ہرگز نہ میرد آنکھ دلش زندہ شد عشق
رکھتے تھے تم بھی عشق ادب عشق ملک و قوم
زندہ ہو تم بھی زندہ ہیں جب تک زبان و ملک
باقی رہے گی اردو و ہندی کے ساتھ ساتھ
شہ پارہ ادب بھی ہے درس عمل بھی ہے
رکھتے تھے جو قلم میں روانی پریم چند
رکھتے نہ تھے زمانے میں غانی پریم چند
تھے شاہ کشور ہمہ دانی پریم چند
تھی موت ابھی سے تم کو نہ آئی پریم چند
گو زندگی سبھی کی ہے فانی پریم چند
کی نذر عشق تم نے جوانی پریم چند
یہ زیست وہ ہے جو نہیں آئی پریم چند
چھوڑی ہے تم نے ایسی نشانی پریم چند
ہر ناول اور ہر ایک کہانی پریم چند

حامد پریم چند کی تاریخ انتقال

ہے ”فخر عصر و بحر معانی پریم چند“

19 36

(2)

بزم جہاں سے اٹھ گیا ایک ادیب بے مثال
اے دل حامد حزیں سال وفات کر رقم
نالہ کش الم نہ ہو کیوں دل درد مند آج
کوہ گراں غم ہے آہ مرگ پریم چند آج

1936ء

پریم چند کی تصانیف

منشی پریم چند کی اردو ہندی تصانیف کی ایک مفصل فہرست درج ذیل ہے۔ اس فہرست کو حتی الوسع مکمل بنانے کی کوشش کی گئی ہے تاہم ممکن ہے کہ بعض باتیں درج ہونے سے رہ گئی ہوں۔ ہم کو افسوس ہے کہ مرحوم کے دارثان سے بھی ان کی تصانیف کی کوئی مستند فہرست دستیاب نہ ہو سکی اس لئے یہ بھی ممکن ہے کہ بعض چیزیں بالکل ہی نظر انداز ہو گئی ہوں۔

اردو تصانیف

نمبر	نام کتاب	معد کیفیت	نمبر	نام کتاب	معد کیفیت
9-	واردات: تیرہ افسانوں کا مجموعہ جامعہ لیرہ دہلی سے 1937ء میں شائع ہوا۔		مختصر افسانے		
1-	اودو ناول 1907ء میں ہندوستانی پریس لکھنؤ میں		1-	سوز وطن: پانچ مختصر افسانوں کا مجموعہ جو 1907ء میں نواب رائے کے نام سے زمانہ پریس کانپور سے شائع ہوا	
2-	ہم فرماؤںم طبع ہوا اور بابو مہادیو پرشاد دورما بک سیرامین آباد لکھنؤ نے شائع کیا۔		2-	خاک پروانہ: سات افسانوں کا مجموعہ	
3-	جلوۂ ایثار: 1912ء میں انڈین پریس الہ آباد سے شائع ہوا، دوسرا ایڈیشن 20ء میں نکلا۔		3-	پریم پنچمی (2جلد): بچپن کہانیوں کا مجموعہ دارالاشاعت پنجاب لاہور نے شائع کیا۔	
4-	روشنی رانی: راجپوتانہ کے ایک تاریخی قصہ کا اردو ترجمہ جو 1907ء میں نواب رائے کے نام سے زمانہ پریس کانپور سے شائع ہوا۔		4-	پریم ہتھی (2جلد): بیس قصوں کا مجموعہ جس کا پہلا ایڈیشن زمانہ پریس کانپور سے اور دوسرا ایڈیشن دارالاشاعت لاہور سے شائع ہوا۔	
5-	بازار حسن (2جلد): اس ناول کا ظلم بھی بن چکا ہے یہ ناول سیواسدن کا اردو ترجمہ ہے۔		5-	پریم چالیسا (2جلد): چالیس کہانیوں کا مجموعہ جو لاہور سے شائع ہوا۔	
6-	گوشہ عافیت (2جلد): دارالاشاعت پنجاب لاہور سے شائع ہوا۔		6-	فردوس خیال: گیارہ افسانوں کا مجموعہ جو 1929ء میں انڈین پریس الہ آباد سے شائع ہوا۔	
7-	چچگان ہستی (2جلد): 27ء میں دارالاشاعت پنجاب لاہور سے شائع ہوئی۔		7-	زادراہ: بارہ افسانوں کا مجموعہ جو 1936ء میں حالی پبلیشنگ ہاؤس کتاب گھر دہلی سے شائع ہوا۔	
8-	پردہ مجاز (2جلد): لاچپ رائے اینڈ سنس لاہور نے شائع کیا۔		8-	دودھ کی قیمت: نو افسانوں کا مجموعہ ہے جسے 1937ء میں عصمت بکڈ پو دہلی نے شائع کیا۔	
9-	نرمل: یہ ناول 1929ء میں لاہور سے شائع ہوا۔				

نمبر نام کتاب مع کیفیت

- 1- سرشار (کا خلاصہ) سرسوتی پریس
بنارس سے شائع ہوا۔
 - 2- چاندی کی ڈبیا: گائووردی کے انگریزی ڈراموں
کے ترجمے جو ہندوستانی اکیڈمی کی
فرمائش سے کیے گئے تھے اور جنہیں
اکیڈمی نے شائع کیے۔
 - 3- ہڑتال " " "
 - 4- نیائے " " "
 - 5- آپکار اطول فرانس کے ایک ڈرامہ کا ہندی
ترجمہ
 - 6- سکھ داس مطبوعہ سرسوتی پریس
 - 7- نالنائے کی کہانیاں: " "
 - 8- ہمارے پتر پتری کے نام " "
 - 9- سرشتی کا آرمہ (تخلیق کائنات) "
 - 10- گلپ سوچہ " "
 - 11- گلپ رتن " "
- بعض ہندی ناول ہندی پریس انجمنی ونگا پریس والا
لکھنؤ سے اور بعض سرسوتی پریس
بنارس سے شائع ہوئے ہیں۔



Printed at : JK Offset Printers, Jama Masjid, Delhi-6